

eul_wid: xia-aa

Ἑτυμολογικὸν τὸ Γενικόν · Genuine Etymological Work

Genuine Etymological Work

Ἑτυμολογικὸν τὸ Γενικόν

Period: *Βυζαντινὴ* [Byzantine](#)
Domain: *Λεξικογραφία* [Lexicography](#)
Format: *Συναγωγή* [Collection](#)

- α 1 Ἄβρα · οὔτε ἡ ἀπλῶς θεράπαινα, οὔτε ἡ εὐμορφος λέγεται, ἀλλ' ἡ οἰκότριψ καὶ παρὰ χεῖρα θεράπαινα
- α 2 Ἀβυρτάκη · βαρβαρικόν τι ἔδεσμα ἐκ δριμέων κατασκευαζόμενον καρδάμων καὶ σκορόδων καὶ σινάπεως
- α 3 Ἄβολος · ὁ μηδέπω ἐκβεβληκῶς τοὺς ὀδόντας πῶλος. καὶ γνώμων ὁ ὁδός, ὅτι ἀπὸ τούτου ἡ ἡλικία γνωρίζεται τῶν πῶλων τε καὶ μόσχων· τριάκοντα γὰρ μηνῶν γενόμενοι ἐκβάλλουσι τοὺς πρώτους ὀδόντας, εἴτα ἑνιαυτοῦ παρελθόντος τοὺς δευτέρους, καὶ μετ' ἄλλον ἑνιαυτὸν τέλειοί εἰσιν οἱ τεττάρων ἡμίσεων ἑτῶν. ἀφ' οὗ καὶ λειπογνώμονες καλοῦνται οἱ μηκέτι διὰ τῶν ὀδόντων γνωσθῆναι δυνάμενοι
- α 4 Ἀβροεῖμονες · λαμπροφόροι, ἀπαλοφόροι· ἄβρον γὰρ τὸ λαμπρὸν καὶ κοῦφον καὶ τρυφερόν· ἄβρος οὖν ὁ ἀπαλός· παρὰ τὸ ἅπτω, ὁ εὐαφής. ἢ κατὰ στέρησιν τοῦ βάρους α
- α 5 Ἀβρότων · κοιλίου εἶδος· οἱ δὲ ἀκρίδων, αἵτινες πολλὰ γενόμενοι τοὺς καρπούς διαφθείρουσιν· οἱ δὲ μελιττῶν. οἱ δὲ ἀπρότων φασίν, ὅ ἐστιν ἀντὶ τοῦ ληστῶν
- α 6 Ἀβίων · ἦτοι βιοῖς μὴ χρωμένων, ὅ ἐστι τόξοις. ἢ βίοις, ὅ ἐστι νόμοις καὶ πολιτείαις. ἢ μετὰ τοῦ ἐπιτατικοῦ α ἴν' ἢ πολυβίων
- α 7 Ἀγοράζω · πολὺ μὲν παρ' αὐτοῖς ἐπὶ τοῦ ἐν ἀγορᾷ διατρίβειν. εἴρηται δὲ καὶ ἐπὶ τοῦ ἀγοράζειν
- α 8 Ἀγαμαι · ἄγαμαι αὐτοῦ. καὶ τοῦτο μᾶλλον οὕτω συντάσσουσι καὶ τὸ θαυμάζειν πολλάκις
- α 9 Ἀγαροι οἱ ἐκ διαδοχῆς γραμματηφόροι. οἱ δὲ αὐτοὶ καὶ ἀστάνδαι. λέγεται δὲ καὶ ἀγγαροφορεῖν ἐπὶ τὸ φορτία φέρειν κατὰ διαδοχὴν
- α 10 Ἀγκαλιαγωγοί · οἱ ἀγκαλίδας ἄγοντες ἐν πλοίοις. ἢ ἐπὶ θρεμμάτων. ἀγκαλιδοφόροι δὲ αὐτοὶ οἱ φέροντες· ἀγκαλιδοπῶλαι δὲ οἱ πιπράσκοντες
- α 11 Ἀγλιθες · ἐξ ὧν ἡ κεφαλὴ τοῦ σκορόδου σύγκειται
- α 12 Ἀγανοῖς · προσηνέσι, πραέσιν. ἀπὸ τοῦ ἀγάζω, τὸ θαυμάζω, γίνεται ἀγανός, ὅπερ ἀπὸ τοῦ ἄγαν γίνεται καὶ τοῦ αἰνεῖσθαι
- α 13 Ἀγαπήνωρ · ὁ γενναῖος καὶ ἀνδρεῖος, ὁ ἀγαπῶν τὴν ἡνωρέην, ὅ ἐστι τὴν ἀνδρείαν. ἔστι καὶ ὁ ἀγαπώμενος ὑπὸ τῶν ἀνθρώπων
- α 14 Ἀγάπη · παρὰ τὸ ἄγαν ποιότητα ἔχειν
- α 15

- Ἀγασάμενοι · θαυμάσαντες. οὐ τότε γ' Ὀδυσσηὺς ἀγασσάμεθ' εἶδος ἰδόντες. ἀγῶ ἀγάζω. οὕτως Ὠρίων α
- α 16 Ἀγαστόρων · τῶν ὁμογαστρῶν, τῶν ἀδελφῶν. Λυκόφρων · τῶν φιλάτων σου τῶν ἀγαστόρων τροφῖν, σημαίνει δὲ τὸν τροφὸν καὶ κλίνεται τροφίς τροφίος
- α 17 Ἀαγές · ἄθραυστον· ἀπὸ τοῦ ἄγω, τὸ κλάνω, ἀγής, καὶ μετὰ τοῦ ἐπιτατικοῦ α ἀαγής· καὶ τὸ οὐδέτερον τὸ ἀαγές
- α 18 Ἀγαυός · ἐκ τοῦ ἀγῶ, τὸ θαυμάζω, γίνεται ἄγημι ἄγαμαι ἄγασται ἀγαός, καὶ πλεονασμῶ τοῦ υ Αἰολικῶς ἀγαυός, ὡς ναός ναυός. ἢ ἀπὸ τοῦ γαίω, τὸ γαυριῶ, γίνεται γαῖος, καὶ τροπῇ τοῦ ι εἰς υ ὡς δίφρος δύφρος, καὶ μετὰ τοῦ ἐπιτατικοῦ α ἀγαυός
- α 19 Ἀγαυρός · παρὰ τὸ ἀπὸ γῆς αἵρεσθαι· ἢ παρὰ τὸ γαίω, τὸ γαυριῶ· ἢ παρὰ τὸ ἄγη, ὃ σημαίνει τὴν ἔκπληξιν, γίνεται ἀγηρός καὶ ἀγαυρός. σημαίνει δὲ καὶ τὸν ὑπερήφανον α
- α 20 Ἀγαυρίαμα · παρὰ τὸ γαίω, τὸ γαυριῶ, γίνεται γαῖρος, καὶ τροπῇ τοῦ ι εἰς υ ὡς κλαίω κλαύσω, καίω καύσω, καὶ ἐν ἐπιτάσει τοῦ α ἀγαυρός. καὶ γαυριᾶν, τὸ μεγάλως γαυριᾶν καὶ ἐπαίρεσθαι. οὕτως Μεθόδιος α
- α 21 Ἀγαυγή · οἶον· Ἀπόλλωνος ἀγαυγή· παρὰ τὸ αὐγή
- α 22 Ἀγερσικύβηλιν · κύβηλιν λέγεται ὁ πέλεκυς ὁ μαντικός. οἱ δὲ τὸν ἐφ' ἑαυτῷ ἐγείροντα τὸν πέλεκυν
- α 23 Ἀγελαῖος · ἰδιώτης, ῥεμβώδης· παρὰ τὸ ἀγέλη, τὸ δὲ ἀγέλη ἀπὸ τοῦ ἄγω. α
- α 24 Ἀγορὰ ἐφορία · ἢ πρὸς τοῖς κοινοῖς ὅροις γινομένη τῶν ἀστυγειτόνων· οὗ οἱ ὁμοροὶ ὅπου συνιόντες περὶ τῶν κοινῶν ἐβουλεύοντο
- α 25 Ἀγγεῖλαι · κυρίως τὸ διὰ λόγων κελεύειν· παρὰ τὸ λέγω ἀνλέγω καὶ καθ' ὑπερβιβασμὸν ἀγγέλω τροπῇ τοῦ ν εἰς τὸ γ
- α 26 Ἀγγεῖον · ἀπὸ τὸ δι' αὐτοῦ τι ἄγειν καὶ φέρειν. οὕτως Ὠρίων
- α 27 Ἀγγαροφορεῖν · τὸ κατὰ διαδοχὴν τι πεμπόμενον φορτίον
- α 28 Ἀγγελος · ὥσπερ ἀπὸ τοῦ εἶκω, τὸ ὁμοῖω, γίνεται εἵκελος, οὕτως καὶ παρὰ τὸ ἄγω γίνεται ἄγγελος πλεονασμῶ ἐτέρου γ. τὰ γοῦν παρ' αὐτὸ συγκεείμενα διὰ τοῦ ε ψιλοῦ γράφονται, οἶον ἀρχάγγελος
- α 29 Ἀγγελίην · ἀγγελίην ἐλθόντα, ἀντὶ τοῦ ἄγγελον. δύο δὲ σημαίνει ἡ λέξις παρὰ τῷ ποιητῇ, τὴν πρεσβείαν, ὡς ἐν τῷ ἀγγελίην ἐλθόντα εἶποιμι περίφρονι Πηνελοπείῃ, καὶ τὸν ἄγγελον, ἥτοι πρέσβυν, ὡς ἐνταῦθα
- α 30 Ἀγερμός · οὐκ ἀγυρμός. Πλάτων δὲ ἀγερμὸν εἴρηκεν τὸν συναθροισμὸν
- α 31 Ἀγελεΐη · ἢ Ἀθηνᾶ, ἢ ἄγουσα λείαν ἀπὸ τοῦ πολέμου, ὃ ἐστὶν ἡ λαφυραγωγός
- α 32 Ἀγέρωχος · ῥητορικὴ ἡ λέξις, σημαίνει δὲ τὸν αὐθάδη, παρὰ τὸ ἄγαν αὐχεῖν. ἢ ὁ ἔντιμος καὶ ἀνδρεῖος παρὰ τὸ ἄγαν γερουχεῖν
- α 33 Ἀγησίλαος · ἐπώνυμον τοῦ Ἰδίου Καλλίμαχος · φοιτάσει μεγάλῳ Ἀγεσιλάῳ. εἴρηται παρὰ τὸ ἄγειν τοὺς λαοὺς ἄρχων γὰρ τῶν θανόντων. οὕτως Μεθόδιος
- α 34 Ἀγέραςτος · οἱ μὲν ἀπὸ τοῦ γέρας, οἱ δὲ ἀπὸ τοῦ γεράζω γεράσω γεγέρακα γεγέρασμαι γεγέρασαι γεραστός καὶ ἀγέραςτος
- α 35 Ἀγεῖρατον · ἀγέρατον· γέρας ἡ τιμή· παρὰ τὸ γέρας κατὰ πλεονασμὸν τοῦ ι
- α 36 Ἀγήραον · ἄφθαρτον, μὴ γηράσκοντα· παρὰ τὸ γήρας
- α 37

- Ἀγείρω · τὸ γει δίφθογγον· ἀγέρρω γὰρ λέγουσιν οἱ Αἰολεῖς· ἢ ὅτι καὶ ἀγερῶ ὁ μέλλων ἐκ τοῦ ἄγω
- α 38 Ἄγη· σημαίνει τὸ ἐκπλήττομαι καὶ τὸ θαυμάζω· γέγονε παρὰ τὸ ἄζω ἢ ἀγῶ, τὸ θαυμάζω· οἱ γὰρ ἐκπληττόμενοι εἷς τι ὑπερέχον ἄγονται. ἔστι δὲ ἄκλιτον, ἐπειδὴ τὰ εἰς γη ἱαμβικά οὐδέποτε ἀπὸ φωνήεντος ἄρχεται, οἷον στέγη ταγή φυγή. πρόσκειται «ἱαμβικά» διὰ τὸ ἀγή, ὃ σημαίνει τὴν ἀπόκλασιν τοῦ κύματος· τοῦτο γὰρ ἀπὸ φωνήεντος ἄρχεται, ἀλλ' οὐκ ἔστιν ἱαμβικὸν ἀλλὰ σπονδειακόν, τὸ γὰρ α μακρὸν ἔχει. ἐπεὶ οὖν τὸ ἄγη εἰς γη ἔστιν ἱαμβικὸν καὶ ἀπὸ φωνήεντος ἄρχεται, εἰκότως ὥς μὴ ἔχον τι μιμήσασθαι ἄκλιτον ἔμεινεν
- θ 1 θω· ἐκ τοῦ ἀγείρω, τὸ συναθροίζω, γίνεται ἀγειρέ σ θω καὶ οὐχὶ ἀγειρά σ θω, ἐπειδὴ τὰ εἰς ω λήγοντα ῥήματα βαρύτονα, εἰ μὲν μακρᾷ παραλήγονται, διὰ τοῦ αθω ποιοῦσι τὴν παραλήγουσαν, οἷον κίω κιάθω, εἴκω εἰκάθω, ἀμύνω ἀμυνάθω, εἴργω εἰργάθω, εἰ δὲ βραχεῖα παραλήγονται, διὰ τοῦ εθω ποιοῦσι τὴν παραλήγουσαν, οἷον φλέγω φλεγέθω, νέμω νεμέθω, ὅθεν τὸ ἀγειρέθω καὶ ἀείρω ἀειρέθω γενόμενον κατὰ παραγωγήν. ἀγερέθω ἀπέβαλε τὸ ι
- α 39 Ἀγήνωρ· ἐκ τοῦ ἄγαν καὶ τοῦ ἀνὴρ γίνεται ἀγάνωρ καὶ τροπῇ τοῦ α εἰς η ἀγήνωρ· τὸ γὰρ ἀνὴρ κατ' ἀρχὴν μὲν συντιθέμενον τρέπει τὸ α εἰς η καὶ τὸ η εἰς ω οἷον εὐήνωρ Ἀντήνωρ· τὸ δὲ Νικάνωρ Νικήνωρ κατὰ τροπὴν γέγονε Βοιωτικὴν τοῦ α εἰς η α
- α 40 Ἀγῆλαι· τιμῆσαι θεόν, ἀγλαΐσαι. Εὐπολις· καὶ προσαγῆλωμ' ἐπελθόντας, καὶ Ἀριστοφάνης· καὶ σε θυσίαις προσόδοις τε μεγάλαις ἀγελοῦμεν
- α 41 Ἀγροιώτης· ἀγροΐτης καὶ κατ' ἐπένθεσιν .. ἀγυαί· ἄμφοδα, ῥῦμαι· καὶ Ὅμηρος εὐρυάγυιαν λέγει τὴν πλατυάμφοδον, οἷον· νῦν γάρ κεν ἔλοις πόλιν εὐρυάγυιαν. ἢ ἐπιμήκεις ὁδοί, παρὰ τὸ μὴ ἔχειν πῶς γυῖα καὶ μέλη καὶ κάμψεις, τὰ δὲ ἄμφοδα ἔχουσιν ἐκατέρωθεν διεξόδους καὶ ταύτη διαφέρει. ἢ παρὰ τὸ ἄγω, τὸ πορεύομαι· Λαοδίκην ἐσάγουσα θυγατρῶν εἶδος ἀρίστην. οὕτως Ὡρίων
- α 42 Ἀγυιά· ἡ ὁδός· παρὰ τὸ ἄγω, τὸ πορεύομαι
- α 43 Ἀγυρις· ἡ ἄθροισις· παρὰ τὸ ἀγείρω, ἐξ οὗ ἀγορά γίνεται· ἀγορῶ ῥῆμα, ἐξ οὗ ὄνομα θηλυκὸν ἄγορις, καὶ τροπῇ τοῦ ο εἰς υ ἄγυρις α
- α 44 Ἀγρωστις· ἔστιν ἔδω, τὸ ἐσθίω, ὁ μέλλων ἔσω, ὁ παρακείμενος ἦκα, ὁ παθητικὸς ἦσμαι. τὸ β ἦσαι, τὸ γ ἦσται καὶ ἐξ αὐτοῦ ἦστις. καὶ ἐπειδὴ τὰ ἀπὸ τοῦ παθητικοῦ παρακειμένου γινόμενα ὀνόματα συνάρχεσθαι θέλουσι τοῖς ἰδίους ἐνεστῶσι, γίνεται ἔστις, καὶ τροπῇ Δωρικῇ τῆς ου διφθόγγου εἰς ω ἄγρωστις
- α 45 Ἀγχι· σημαίνει τὸ πλησίον· παρὰ τὸ ἀγχοῦ ἀγχόθι ἄγχι κατὰ συγκοπὴν
- α 46 Ἀγχειν· παρὰ τὸ ἄγω ἄγειν· τὸν φάρυγγα συνάγειν α
- α 47 Ἀγχλάσας· ἀναχαλάσας, ἀνακουφίσας, ἀναβαστάσας
- α 48 Ἀγχίμολον· ἐγγύς, πλησίον· παρὰ τὸ ἄγχι καὶ τὸ μολῶ, τὸ παραγίνομαι
- α 49 Ἀγχηστῖναι· ἀπὸ τοῦ ἄγχιστος ἀγχιστίνος καὶ ἀγχιστῖναι. τὸ δὲ ἄγχιστος ἐστὶν ὑπερθετικόν· γίνεται δὲ ἀπὸ τοῦ ἀγχοῦ ἀγχότερος ἀγχίων ἄγχιστος καὶ ἀγχιστίνδην
- α 50 Ἀγχαυρον· τὸ καλούμενον λυκόφως· σημαίνει δὲ τὴν ὀρθρινὴν τὴν πλησίον τῆς αὔρας· ἀγχίαυρος καὶ ἄγχαυρος· αὔρα δὲ ἡ ἡμέρα
- α 51 Ἀγών· οὐχ εὖρον αὐτοῦ ἐτυμολογίαν. ἐγὼ δέ φημι· παρὰ τὸ ἄγω γίνεται ἀγών, ὁ φέρων πολλὴν ὄχλησιν καὶ ἀδημονίαν·· καλὸν δ' εὖρυνον ἀγῶνα. τὸ ἄθροισμα·· Περὶ πολυσημ. λέξεων
- α 52

- Ἀγχώμαλα · παρὰ μικρὸν ἴσα, ἐγγὺς τοῦ ὀμαλοῦ· ἀπὸ τοῦ ἄγχι, ὃ σημαίνει τὸ ἐγγύς, καὶ τὸ ὀμαλὸν γέγονεν ἀγχώματος. τὰ παρὰ τὸ ὀμαλὸς συντ διὰ τοῦ ω μεγάλου γράφεται. . αἶμ
- α 53 Ἀγυιά · καὶ ὄξυ
- α 54 Ἄγω. Περὶ πολυσημ. λέξεων
- α 55 Ἀγωνία · ἐπὶ τοῦ εἰς ἀγῶνα μέλλοντος κατιέναι· καταχρηστικῶς δὲ καὶ ἐπὶ τοῦ ἀπλῶς φόβου
- α 56 Ἀγγελλόντων · ἀντὶ τοῦ ἀγγελλέτωσαν οἱ Ἀττικοὶ φασιν· οὗτοι γὰρ ἐπὶ τῶν προστακτικῶν τῶν ἀπὸ ὀριστικῶν γινομένων, τῶν μὴ ἐχόντων τὸ μ κλιτικόν, τὸ τρίτον πρόσωπον πληθυντικῶν ὁμοφώνως ποιοῦσι τῇ γενικῇ τῶν πληθυντικῶν τῶν ἰδίων μετοχῶν· τύπετε τυπτόντων ἀντὶ τοῦ τυπτέτωσαν. ἐπὶ δὲ τῶν ἐχόντων τὸ μ κλιτικόν τὸ τρίτον πρόσωπον τῶν πληθυντικῶν ὁμοφώνως ποιοῦσι τῷ τρίτῳ τῶν δυϊκῶν· τύπεσθε τυπτέσθων ἀντὶ τοῦ τυπτέσθωσαν
- α 57 Ἀδέκαστος · δίκαιος· παρὰ τὸ δέχω δέδεγμα δεκάστος καὶ ἀδέκαστος, ὁ μὴ δεχόμενος πρόσωπον ἢ δῶρα
- α 58 Ἀδελφός · δελφὺς λέγεται ἢ μήτρα, καὶ μετὰ τοῦ α τοῦ σημαίνοντος τὸ ὁμοῦ γίνεται ἀδελφός, οἶονεὶ ὁμόδελφός τις ὢν, ἐκ τῆς αὐτῆς δελφύος. καὶ ἀδελφίζειν τὸ ἀδελφὸν καλεῖν
- α 59 Ἀδελφιδοῦς · ἰστέον, ὅτι τὰ εἰς δους λήγοντα εἰς ου ἔχει τὴν γενικὴν, οἶον ὁ ἀδελφιδοῦς τοῦ ἀδελφιδοῦ, ὁ θυγατριδοῦς τοῦ θυγατριδοῦ. γέγονε δὲ ἀπὸ τοῦ ἀδελφιδέος καὶ θυγατριδέος κατὰ κρᾶσιν· οὐδέποτε γὰρ εὐθεῖα διαλύεται· τὸ γὰρ εἷς ἕεις πλεονασμὸν ἔχει τὸ ε. πρὸς δὲ τοὺς λέγοντας
- α 60 Ἀδαξῆσαι · σημαίνει τὸ κνῆσαι
- α 61 Ἀδαήμων · ἄπειρος· ἀπὸ τοῦ δαίω, τὸ μανθάνω, δαῶ δαήσω δαήμων καὶ ἀδαήμων. ἀπὸ τοῦ δαίω δαῶ, συστολῇ τοῦ ι καὶ μεταθέσει τοῦ τόνου
- α 62 Ἀδδεές · ἄφοβε· ἀπὸ τοῦ δέος, ὃ σημαίνει τὸν φόβον, γίνεται δεῆς καὶ ἀδεῆς, καὶ τὸ θηλυκὸν ἀδεῆς καὶ τὸ οὐδέτερον ἀδεές, πλεονασμῶ ἑτέρου δ ἀδδεές
- α 63 Ἀδευκής · ὁ ἀπροσδόκητος, ἀνείκαστος, ἄγνωστος· παρὰ τὸ δείκω, τὸ δεικνύω, δεικῆς καὶ ἀδεικῆς, καὶ τροπῇ τοῦ ι εἰς υ ἀδευκής α
- α 64 Ἀδήριτος · ἔστι δῆρις δηρίω, ὡς κόνις κονίω καὶ μῆτις μητίω· τούτου τοῦ δηρίω ὁ παθητικὸς παρακείμενος δεδήριμαι, τὸ γ δεδήριται, καὶ ἐξ αὐτοῦ ἀδήριτος. τὰ διὰ τοῦ ιτος ἀποστρέφονται τὴν ει· ἄτιτος ἀκόνιτος Μούνιτος ὄνομα Ἑρμαφρόδιτος Θεοδώρητος λήιτος ἐπίκτητος σίτος μίτος λίτος, χωρὶς εἰ μὴ ὥσι σύνθετα παρὰ τὸ κλειτος διὰ τὸ Ἡράκλειτος πολὺκλειτος. περὶ γὰρ τοῦ Ῥίτος διάφοροι δόξαί γεγόνασιν· ὁ μὲν Ἡρωδιανὸς βαρύνει αὐτὸ καὶ διὰ τοῦ ι γράφει ὁμοίως τὸ σίτος, ὁ δ' Ὀρος ὀξύνει καὶ διὰ τῆς ει διφθόγγου γράφει ὁμοίως τὸ κλειτός καὶ σειστός· σημαίνει δὲ τὸ σειόμενον, ἀλλ' οὐκ ἔστι διὰ τοῦ ιτος α
- α 65 Ἀδευκέος · ἀπειοικυίας ἢ πικρᾶς· δεῦκος γὰρ τὸ γλυκύ, ὅθεν καὶ Πολυδεύκης ἐκλήθη
- α 66 Ἀδέψητον · σημαίνει ὠμόν, ἀνέργαστον· δεψῶ δεψήσω δεδέψηκα· ἀπὸ τοῦ ἔψω δὲ γίνεται
- α 67 Ἀδηφάγος · παρὰ τὸ ἄδην, τὸ δασιλῶς, καὶ τοῦ φήγω ἀδηφάγος α
- α 68 Ἀδεῖν · τὸ ἀρέσαι· ἀπὸ τοῦ ἀδῶ, τὸ ἀρέσσω. ἢ ἦδω ἦσω ἄδον ὁ β ἀόριστος, ἐξ οὗ τὸ ἄδε δ' Ἑκτορι, ὁ β μέλλων ἀδῶ ἀδεῖς ἀδεῖ καὶ τὸ ἀπαρέμφατον ἀδεῖν α
- α 69 Ἄδην · τὸ κεκορεσμένως. ἔστιν ἐῶ, τὸ δηλοῦν τὸ κορεννύω, οἶον· ἐπεὶ χ' ἐῶμεν πολέμοιο· ἐξ οὗ παράγωγον ἔδω, καὶ ἄδην ἐξ αὐτοῦ. δηλοῖ δὲ καὶ τὴν ἡδονήν, οἶον· ἦσατο δ' αἰνῶς. λαμβάνεται δὲ καὶ τὸ τερφθῆναι ἐπὶ τοῦ κορεσθῆναι, οἶον· αὐτὰρ ἐπεὶ σίτοιο τάρφθεν. ἢ ἀπὸ τοῦ ἄσω ὦ ἄς ἄ, τὸ δηλοῦν τὸ αὐτό, οἶον· ἄσει ἐν Τροίῃ ταχέας κύνας, γίνεται ῥηματικὸν ὄνομα ἦδος καὶ ἄδος, καὶ ἐξ αὐτοῦ ἄδην α

- α 70 Ἀδικίου · ὄνομα δίκης κατὰ τῶν ἀδικούντων ἢ ὁπωσοῦν ἀδικούντων. τῆς δὲ δίκης τὸ τίμημα ἀργυρίον ἐστὶν ἀποτινύμενον ἀπλοῦν
- α 71 Ἀδηκότες · κεκμηκότες, δαμασθέντες, ἀδημονοῦντες, τουτέστιν ὑπὸ κόπου ἀηδῶς διακείμενοι· ἀηδῶ οὖν ἀηδήσω
- α 72 Ἄιδης · α
- α 73 Ἄδδιξ · μέτρον τι οἶμαι τετραχοίνικον
- α 74 Ἀδινάων · παρὰ τὸ ἄδην, τὸ σημαῖνον τὸ πλήρες, γέγονεν ἀδινός, τὸ θηλυκὸν ἀδινή καὶ ἀδινῶν ἀδινάων. τὸ δι ι τὰ εἰς νος ὀξύτονα ἀπὸ ἐπιρρήματος γινόμενα διὰ τοῦ ι γράφονται, οἷον πύκα πυκινός, ἄδην ἀδινός
- α 75 Ἀδίοπον · τὸ ἀναρχον καὶ ἀφύλακτον
- α 76 Ἀδινώτερος · παρὰ τὸ ἄδην ἐπίρρημα γίνεται ἀδινός, τὸ συγκριτικὸν ἀδινώτερος καὶ τὸ οὐδέτερον ἀδινώτερον· σημαίνει δὲ τὸ ἄδην τὸ ἀδιαλείπτως
- α 77 Ἀδινῶ · ἀδιαλείπτως· παρὰ τὸ ἄδην ἐπίρρημα
- α 78 Ἀδμολίη · ἡ ἄγνοια· εἴρηται παρὰ τὸ εἶδω, τὸ γινώσκω ἴδμων ἴδμονος ἰδμονία καὶ ἀἰδμονία, καὶ συγκοπῇ καὶ τροπῇ ἀδμολίη
- α 79 Ἀδμήτην · ἀδάμαστον· παρὰ τὸ δμῶ, τοῦτο παρὰ τὸ δαμῶ, τὸ δαμάζω, ὁ μέλλων δμήσω, δέδμηκα δέδμημαι δμήτης καὶ ἀδμήτης
- α 80 Ἀδῆωτον · ἀπόρθητον· παρὰ τὸ δηῶ, τὸ σημαῖνον τὸ πορθῶ, τοῦτο παρὰ τὸ δαίω, τὸ κόπτω, τροπῇ τοῦ α εἰς η μετὰ περισπωμένου τόνου δηῶ, τοῦ ι ἀνεκφωνήτου ὄντος . αἶμ
- α 81 Ἀδρηστίνη · τὰ διὰ τοῦ ινη μὴ γινόμενα ἀπὸ ἐπιθέτου κύρια μονογενῇ ἀποστρέφονται τὴν εἰ δίφθογγον πλὴν τοῦ πείνη, οἷον Αἰητίνη δίνη. πρόσκειται «μονογενῇ» διὰ τὸ ἐκεῖνος ἐκεῖνη, ἐρατεινός ἐρατεινή. πρόσκειται «μὴ γινόμενα ἀπὸ ἐπιθέτου κύρια», ἐπειδὴ φωτεινὸς τόπος, φωτεινὴ οἰκία, καὶ γίνεται ἐκ τοῦ Φωτεινή, ὄνομα κύριον
- α 82 Ἀδολεσχία · ἀδολεσχίαν μὲν ἐκάλουν τινὲς καὶ τὴν φλυαρίαν, ἐτάττετο δὲ τοῦνομα ἐπὶ τῶν τὰ μετέωρα λεσχηνευόντων, οὐ τῆς ἀηδίας καὶ τῆς λέσχης συγκειμένης, ὥς τινες ἐξεδέξαντο, ἀλλὰ ἀπὸ τοῦ ἀδεῖν, τοῦ σημαίνοντος τὸ ἀρέσαι. ἢ οὖν τῶν ἀρεσκόντων καὶ αὐτοῖς δοκούντων διάλεξις ἀδολεσχία ἐκαλεῖτο διὰ τὸ μὴ ἐκ κοινῆς ὁρμαῖσθαι δόξης τὴν τοιαύτην ὁμιλίαν, ἀλλ' ἐξ ἰδίας διαλέξεως καὶ ἀρεσκούσης ὑπολήψεως· διὸ καὶ ἀδολέσχας τοὺς φυσικοὺς ἐκάλουν, οἷον · λέγω δ' Ὀρον καὶ Σωκράτην πτωχὸν ἀδολέσχην ἔφη. ἢ παρὰ τὸ ἦδω, τὸ εὐφραίνομαι, οὐ ὁ β ἀόριστος ἄδον, καὶ ἐξ αὐτοῦ ἄδος, ἢ εὐφροσύνη· καὶ ἔστι λέσχη ἢ φλυαρία, καὶ κατὰ σύνθεσιν γίνεται ἀδόλεσχος, ὁ ἐν τῇ φλυαρίᾳ εὐφραινόμενος. ἢ ἐκ τοῦ ἀδῶ, τὸ ἀρέσκω, καὶ τοῦ λέσχη, τοῦτο δὲ παρὰ τὸ λέχος, ὃ σημαίνει τὴν κοίτην, ἐπειδὴ τὸ παλαιὸν ἔθος ἦν καὶ τῷ χειμῶνι τόπον εἶχον ἀποκεχωρισμένον, ἐν ᾧ πυρκαϊὰς ποιοῦντες ἐν αὐτῷ καθεζόμενοι διημέρευον φλυαροῦντες καὶ ἀδολεσχοῦντες
- α 83 Ἀδολέσχης ἀδολέσχου · ὁ κανὼν· τὰ ἀπὸ τῶν εἰς η θηλυκῶν εἰς ης γινόμενα ἀρσενικὰ μὴ ἔχοντα οὐδέτερον εἰς ες εἰς ου ἔχει τὴν γενικὴν. σημαίνει δ' τὸ φιλοσοφῶ · ὁ δὲ δοῦλός σου ἠδολέσχει, καὶ τὸ παίζω · ἐξηλθεν Ἰακῶβ ἀδολεσχῆσαι εἰς τὸ πεδίον, καὶ τὸ φλυαρῶ, ὥς τὸ «τί ἀδολεσχεῖς, ἄνθρωπε;» καὶ τὸ ὀλιγωρῶ · ἠδολέσχησα καὶ ὀλιγοψύχησε
- α 84 Ἀδρός · ὁ χονδρός· παρὰ τὸ ἦδω, ἠδόμεθα γὰρ τοῖς μεγάλοις καὶ χονδροῖς
- α 85 Ἀδόροισι · Ἀντίμαχος · ἐν δ' ἀδόροισι χεύειν εὐήλατον ἄλφι. δόροι γὰρ λέγεται παρὰ τὸ ἐκδεδάρθαι· δορός, καὶ δοροί, κατὰ πλεονασμὸν ἄδοροι. ἢ ἀντὶ τοῦ κακόδοροι. οὕτως Ἡρωδιανός
- α 86

- Ἄδρανής· δραίνω, τὸ πράττω, δρανῶ ἔδρανον δρανής, καὶ μετὰ τοῦ στερητικοῦ α ἄδρανής, ὁ ἀνίσχυρος καὶ μὴ πρᾶξαί τι δυνάμενος, ὅθεν καὶ ἀδράνεια τὸ θηλυκόν
- α 87 Ἄδραστεῖδων· Ἄδραστος Ἀδρασιτίδης Ἀδρασιδῶν, καὶ πλεονασμῷ τοῦ ε Ἀδραστεῖδων, οἶον· Ἀδραστεῖδων θάλος
- α 88 Ἀδρίας· τὸ πέλαγος· Διονύσιος Σικελίας τύραννος, ὃς πρότερον ἐπὶ τῆς Ὀλυμπιάδος πόλιν ἔκτισεν Ἀδρίαν ἐν τῷ Ἰωνικῷ κόλπῳ, ἀφ' ἧς καὶ τὸ πέλαγος Ἀδρίας καλεῖται. Εὐδοξος δὲ ἓνα τῶν Ἱστοριῶν τὸ πέλαγος καὶ τὴν πόλιν ὀνομασθῆναι Ἀδρίαν ἀπὸ Ἀδρίου τοῦ Μεσαππίου τοῦ Παύσωνος
- α 89 Ἀδύτῳ· τῷ ἐνδοτάτῳ καὶ θειοτάτῳ μέρει τοῦ ναοῦ· ἄδυτα γὰρ καλοῦνται οἱ τόποι τῶν ἱερῶν, εἰς οὓς οὐκ ἔξεστιν εἰσέρχασθαι οὐδὲ εἰσδύναι πᾶσιν. ἀπὸ τοῦ δύω δῦμι δύσω δέδυκα δέδυμαι δέδυται δυτός καὶ ἄδυτος
- α 90 Ἄδωνις· δύναται ὁ καρπὸς εἶναι ὁ ἀδώνιος, οἶον «ἀδώνειος καρπός», ἀρέσκον
- α 91 Ἀδρύνῳ· τὸ αὐξάνῳ· Νίκανδρος ἔνθα· ῥωγαλέον φορέουσα περιστιγῆς αἰόλον ἔρφος· τὴν μὲν ὅθ' ἀδρύνεται ὀροῖτύποι οἱ ἀβατῆρες κόψαντες ῥάδικα πολυστρεφὲς κοτίνιοι
- α 92 Ἀεθλεύειν· ἀγωνίζεσθαι· ἀπὸ τοῦ ἄεθλον, ὅπερ ἀπὸ τοῦ ἄθλον· τοῦτο παρὰ τὸ τλῶ, τὸ καρτερῶ, τλόν καὶ ἄτλον, καὶ τροπῇ ἄθλον. τὸ δὲ ἄεθλον ἀρσενικῶς μὲν λεγόμενον τὸν τόπον καὶ τὸ ἀγώνισμα δηλοῖ· οὗτος μὲν δὴ ἄεθλος ἄατος· οὐδετέρως δὲ τὸ ἐπὶ ἀγῶνος διδόμενον· νηῶν δ' ἐκφέρειτ' ἄεθλα λέβητάς τε τρίποδάς τε
- α 93 Ἀεικίας· τὰς ὕβρεις καὶ αἰσχύνας· ἀπὸ τοῦ αἰκία πλεονασμῷ τοῦ ε αἰκίας
- α 94 Ἀεικέλιος· ἀπρεπής, ἀνόμοιος, σκληρός· ὡς πέμπω πέμπελος, οὕτως γίνεται εἴκω, τὸ ὁμοῖω, εἴκελος εἰκέλιος καὶ αἰκέλιος. τὸ δὲ εἴκελος, εἰ μὲν ἐστὶ σύνθετον, πάντοτε διὰ τῆς εἰ διφθόγγου γράφεται, εἰ δὲ ἀπλοῦν, διὰ τοῦ ι
- α 95 Ἄεισι· παρὰ τὸ ἄω, τὸ πνέω, παράγωγον τῶν εἰς μι ἄημι. οὗ τὸ γ ἄησι καὶ τὸ δυϊκὸν ἄετον, καὶ κατ' ἔκτασιν ἄητον, οἶον· τὴν δ' ἐκ Θρήκηθεν ἄητον· ἐξ οὗ καὶ τὸ γ τῶν πληθυντικῶν ἄεισι Αἰολικώτερον· ἐχρῆν γὰρ ἀεῖσι, ὥσπερ ἰεῖσι· ἄλλοτε δ' ἄλλη ἄεισι
- α 96 Ἀεῖδελον· σημαίνει τὸ ἀόρατον· ἔστιν εἶδω, τὸ γινώσκω, ᾧ ἀντιπαρακείται τὸ οἶδα· γίνεται εἶδελος, ὡς πέμπω πέμπελος, καὶ συνθέσει ἀεῖδελος, ὁ μὴ θεωρούμενος. παρὰ δὲ Νικάνδρῳ ἐπὶ τοῦ αἰ φανεροῦ κεῖται, περὶ οὗ ἔστιν εἰπεῖν, ὅτι ἀπὸ τοῦ ἀεῖδηλον γέγονε κατὰ συστολήν τοῦ η εἰς ε. τὸ δὲ αἶδηλον, τὸ ἀφανιστικόν, ἀπὸ τοῦ εἶδω τοῦ σημαίνοντος τὸ γινώσκω ἢ τὸ βλέπω γίνεται ἰδνόν καὶ μετὰ τοῦ δήλος γέγονεν αἰδνόδηλος καὶ συγκοπῇ αἶδηλον
- α 97 Ἀεθλον· ἀπὸ τοῦ ἐθέλω, ἐθέλον τι· ἔστι μετὰ τοῦ ἐπιτατικοῦ α ἀέθελον, τὸ πάνυ θελητόν, καὶ συγκοπῇ ἄεθλον καὶ κράσει τοῦ αε ἄθλον, καὶ ἄθλος τὸ ἀρσενικόν. ἀπὸ τοῦ εἶδω, τοῦ σημαίνοντος τὸ γινώσκω ἢ τὸ βλέπω γίνεται ἰδνόν καὶ μετὰ τοῦ δήλος αἰδνόδηλος
- α 98 Ἄειλα· τὰ πολύσκια χωρία· κατὰ στέρησιν τῆς ἔλης
- α 99 Ἀειλογία· τὸ αἰεὶ λόγους καὶ εὐθύνας ὑπέχειν
- α 100 Ἀεῖζωτος· ἄζωτος ἢ ναῦς ἐστὶ καὶ ἀνυπήλιφος· ἀζώτους δὲ τὰς ἀνασεσυρμένας γυναῖκας
- α 101 Ἀεικής· ὁ σκληρός, ὁ μὴ εἴκων· εἴκω εἰκής καὶ αἰεκής, ἀφ' οὗ τὸ αἰεκέα λοιγὸν ἀμῦναι, καὶ αἰκία. λαμβάνεται δὲ καὶ ἐπὶ τοῦ ἀπρεποῦς· σὸν γένος, οὗ οἱ αἰεκές
- α 102 Ἀεῖδω· ἀντιπαρακείται τὸ αἰοιδῆ. γέγονε δὲ παρὰ τὸ εἶδω, τὸ γινώσκω, καὶ μετὰ τοῦ ἐπιτατικοῦ α ἀεῖδω. τὸ δὲ εἶδω σύνθετον εἰς ὄνομα ἀποβάλλει τὸ ε· νῆις, ὁ ἄπειρος, καὶ πολύιδος· καὶ παραγόμενον, οἶον ἴδμων ἴστωρ. ἰστέον δέ, ὅτι τὰ κατὰ τὴν κοινὴν διάλεκτον τὰ ἀπαθῆ οὐ λέγονται, οἶον τὸ πατέρος καὶ μητέρος καὶ ἀνέρος, ἀλλὰ τὰ πεπονθότα, οἶον τὸ πατρός· οὕτως

οὖν καὶ τὸ αἰδῶ εἰς α μακρὸν αἰδῶ καὶ κατὰ κρᾶσιν τοῦ εα καὶ συναιρέσει τοῦ αι εἰς τὴν αι
δίφθογγον

- α 103 Ἀεικίσσωσιν · ὡς εὐγενὴς εὐγενίζω, οὕτως αἰκίης αἰκίζω, ὅπερ ἀπὸ τοῦ εἶκω. ἢ παρὰ τὸ
αἰκίζω αἰκίζω κατὰ πλεονασμὸν τοῦ ε · εὐλὰς ἐγγιωνται, αἰκίσουσι δὲ νεκρόν
- α 104 Ἀέκητι · ἔστιν ἀεκάζω, οὗ ἡ μετοχὴ πόλλ' ἀεκαζομένη, ἐξ αὐτοῦ ἐπίρρημα ἀεκαστί, ὡς δωρίζω
δωριστί, καὶ κατὰ ἀποβολὴν τοῦ ς ἀεκατί, καὶ τροπῇ τοῦ ι Ἰωνικῇ καὶ ἀναβιβάσει τοῦ τόνου
ἀέκητι · ἡ γὰρ ἀποβολὴ πολλακίς ἀναβιβάζει τοὺς τόνους
- α 105 Ἀεκήλια · κατὰ ἀπόφασιν τοῦ ἐκήλου, ἐφ' οἷς οὐχ οἷόν τε ἡσυχάζειν, οἷον οὐχ ἡσυχὰ οὐδ'
εἰρηναῖα, ἀλλὰ ταραχῶδη· ἢ ἀκούσια, ἃ οὐκ ἂν τις ἐκὼν πάθοι
- α 106 Ἀειρομένη · ἀπὸ τοῦ ἀήρ ἀέρος ἀέρω, καὶ πλεονασμῷ τοῦ ι ἀείρω, ἡ μετοχὴ ἀειρόμενος
- α 107 Ἀελλα · ἡ ἄγαν εἰλοῦσα. ἢ παρὰ τὸ ἄω, τὸ πνέω, οἷον · Βορέης καὶ Ζέφυρος, τῷ τ' ἐκ Θρήκηθεν
ἄητον· ὁ μέλλων ἀήσω καὶ ἀέσω, καὶ ἐξ αὐτοῦ ἄελλα κατὰ πλεονασμὸν τοῦ λ
- α 108 Ἀελλῆς · παρὰ τὸ ἔλλω. ἢ παρὰ τὸ εἰλῶ, τὸ συστρέφω, ἀποβολῇ τοῦ ι γίνεται ἐλλῆς καὶ μετὰ
τοῦ ἐπιτατικοῦ α ἀελλῆς, ὥπερ ἀτερπής, ἐξ οὗ καὶ τὸ ἀολλίζω, ὃ σημαίνει τὸ συναθροίζω ·
ἔρχεο σὺν θυέεσσιν, ἀολλίσασα γεραίας
- α 109 Ἀελπτέοντες · ἀνελπιστοῦντες, οὐκ ἐλπίζοντες ἀπὸ τοῦ ἔλπω ἀέλπτω
- α 110 Ἀελλόπος · ἰστέον, ὅτι τὰ παρὰ τὸ πούς συντιθέμενα τὴν τοῦ ἀπλοῦ φυλάττουσι κλίσιν καὶ διὰ
τοῦ δος κλίνονται, οἷον πούς ποδός, οἰδίπους οἰδίποδος, τὰ γὰρ ἀποβολῇ τοῦ ς ποιοῦντα τὴν
γενικὴν Ἀττικά εἰσιν, οἷον ὁ τρίπους τοῦ τρίπου καὶ ὁ Οἰδίπους τοῦ Οἰδίπου. ἰστέον, ὅτι τὰ
παρὰ τὸ πούς ἀποβάλλουσι τὸ υ κατὰ τὴν εὐθεϊαν · ὦρτο δ' ἀελλόπος, καὶ ἡ τρίπος ἡ ἐ γυνή.
οὕτως Χοιροβοσκός
- α 111 Ἀέντες · ἔστιν ἁὼ περισπώμενον, ὅτι δέ ἐστι περισπώμενον δῆλον ἐκ τοῦ ἄησις καὶ ἄημι· καὶ οἱ
Αἰολεῖς τὴν ἁὼν μετοχήν, καθὰ ποιῶν καὶ φιλῶν, αἰεὶς ἐροῦσιν, ὡς φιλεῖς καὶ ποιεῖς καὶ ἡ
εὐθεῖα τῶν πληθυντικῶν ἀέντες, ἡ γενικὴ ἀέντων, ὡς ποιέντων, οἷον καὶ ἀνέμων μένος ὕγρὸν
ἀέντων. εἰ δὲ ἦν βαρύτονον, ἄεντες ἂν ἐρρήθη · πνοιῇσι λιγυρῇσι διασκιδνᾶσιν ἀέντες
- α 112 Ἀένναος · νάω νάος, ἐν συνθέσει ἀένναος, ὁ αἰεὶ ῥέων
- α 113 Ἀέξει · αὕξει· ἀπὸ τοῦ ἔχω, τοῦ σημαίνοντος τὸ ἐλαύνω, ὁ μέλλων ἔξω καὶ ἀέξω, ὡς τὸ ἀνδρὶ δὲ
κεκμηῶτι μένος μέγα οἶνος ἀέξει
- α 114 Ἀερθεν · ἀείρω ἀερῶ ἄερκα ἄερμαι ἀέρθην ἀέρθησαν καὶ ἄερθεν, ὡς τὸ κόσμηθεν
- α 115 Ἀερσίποδες · αἵροντες εἰς ὕψος τοὺς πόδας· παρὰ τὸ ἀείρω ἀερῶ ἀερίποδες, καὶ πλεονασμῷ τοῦ
ς ἀερσίποδες · ἦχι ἐκάστῳ ἵπποι ἀερσίποδες
- α 116 Ἀεσίφρων · ὁ μὴ διεγυγερμένος ἔχων τὰς φρένας· ἄω, τὸ κοιμῶμαι, ὁ μέλλων ἀέσω, ὅθεν καὶ
ἀέσσεται
- α 117 Ἀεργεία · Ἡσίοδος · ἀεργίῃ δέ τ' ὄνειδος
- α 118 Ἀζειν · τὸ στόμα ἀθρόως προσπνεῖν
- α 119 Ἀζεῖδαο · σχόλιον Βοιωτίας· δόμῳ Ἄκτορος Ἀζεῖδαο. εὗρον ἐν Ὑπομνήματι Βοιωτίας σχόλιον.
ἀπὸ τοῦ Ἀζεύς Ἀζειδης τὸ πατρωνυμικὸν καὶ ἐκεῖθεν Ἀζεῖδαο
- α 120 Ἀζηχῆς · ἀδιαλείπτως κατὰ τροπὴν τοῦ δ εἰς ζ Δωρικῶς, ἀδηχῆς γάρ. ἄδην δέ ἐστι τὸ
ἀδιάλειπτον ἢ μεγαλόψυχον, οἷον · ἀζηχῆς μεμακυῖαι· σημαίνει δὲ τὸ σκληρόν ἀπὸ τῆς ἄζης, ὃ
σημαίνει τὴν ξηρασίαν
- α 121 Ἀζη · ἡ ξηρασία, ὅτι τοῦ ζῆν καὶ ρηται α
- α 122

Ἀζαλέην· ξηράν ἢ σκληράν· παρὰ τὸ ἄζω, τὸ ξηραίνω. ἔστι ζῶ καὶ κατὰ στέρησιν τοῦ α ἄζω· τὸ γὰρ ζῶν καὶ ὑγρόν ἐστιν. οὕτως Ὡρος. ὁ δὲ Ἡρωδιανὸς λέγει, ὅτι παράγωγόν ἐστιν ἀπὸ τοῦ ἄγος· ὡς σκέλος σκελίζω, τεῖχος τειχίζω, οὕτως καὶ ἄγος ἀγίζω καὶ κατὰ συγκοπὴν ἄζω. πόθεν δὲ δῆλον; ἐκ τοῦ τὸν Ἀλκμᾶνα εἰπεῖν· ἀγίσδεο· ἀντὶ τοῦ ἄζεο ἀγίσδεο εἶπεν

α 123 Ἀζήν· σημαίνει τὸν πώγωνα κατὰ Φρύγας καὶ κλίνεται ἀζένος· ἐκ τούτου λέγεται καὶ τὸ αἰζηός γίνεσθαι. καὶ ὥφειλε κλίνεσθαι διὰ τοῦ η ὡς μὴ ἔχον τὸ μ ἀπ' εὐθείας, ἀλλὰ σεσημειώται ὡς τὸ ἀδὴν ἀδένος, σημαίνει δὲ τὸν βουβῶνα. καὶ ἔστιν εἰπεῖν, ὅτι τὰ εἰς ἡν ὀξύτονα ἔχοντα ἐν τῇ παραληγοῦσιν τὸ α καὶ σημαίνοντα μέρος σώματος ἢ πάθος τρέπει τὸ η εἰς τὸ ε οἷον αὐχὴν αὐχένος, ἀδένος, ἀζένος· τὸ γὰρ λειχήν οὐκ ἔχει τὸ α

α 124 Ἀηδών· παρὰ τὸ ἀεῖδω ἀειδών, καὶ τροπῇ Αἰολικῇ τῆς εἰ διφθόγγου εἰς ἡ ἀηδών. ἄλλοι δὲ τροπὴν μόνον λέγουσι γεγονέναι τοῦ ε εἰς ἡ καὶ μένει τὸ ι προσγεγραμμένον

α 125 Ἀη· ὥσπερ παρὰ τὸ φιλῶ γέγονεν ἐφίλει διὰ τῆς εἰ διφθόγγου, κατὰ δὲ Αἰολεῖς ἐφίλη διὰ τοῦ η οὕτως καὶ παρὰ τὸ ἄω ἄει καὶ κατὰ Αἰολεῖς ἄη· καὶ Ὅμηρος· μῆνα δὲ πάντ' ἄλληκτον ἄη νότος

α 126 Ἀῆδιζον· ἰστέον, ὅτι τὰ ἀπὸ φωνήεντος ἀρχόμενα ῥήματα χρονικῶς αὖξονται ἐν τῷ παρατατικῷ, οἷον ἄγω ἤγον, αἶρω ἄρῳ ἤρον, αἰτῶ ἤτουν. δεῖ προσθεῖναι «χωρὶς τῶν Ἰωνικῶν καὶ τῶν ποιητικῶν»· οἱ γὰρ ποιηταὶ καὶ οἱ Ἴωνες συναρchoμένους πολλάκις ποιοῦσι τοὺς παρωχημένους τοῖς ἰδίοις ἐνεστώσιν, οἷον ἄγω ἄγεν· ἄγε δὲ ἐ μοῖρα βαρεῖα, καὶ ἄψατο δ' ἡμιόνων, ἀντὶ τοῦ ἤψατο· καὶ «χωρὶς τῶν ἀπὸ προθέσεων ἀρχομένων»· ἐπὶ τούτων γὰρ ἡ ἀρχὴ τοῦ ἐνεστώτος φυλάττεται καὶ ἐν τῷ παρατατικῷ· καὶ «χωρὶς τοῦ εὐαρεστώ εὐηρέστουν, εὐορκῶ εὐώρκουν»· ἐπὶ τούτων γὰρ ἔσωθεν ἐγένετο ἡ κλίσις. δεῖ προσθεῖναι «χωρὶς τοῦ ἀηθέσσω ἀήθεσσαν», ἀηθέσσω δὲ ἐστὶ τὸ ἀήτης ὑπάρχω· καὶ «χωρὶς τοῦ ἐν τῇ συνηθείᾳ λεγομένου ἀηδίζομαι καὶ ἀηδιζόμην». ταῦτα μὲν ὁ Χοιροβοσκός. ὁ δὲ Ζηνόβιος λέγει εἰς τὸ Ῥηματικὸν τοῦ Ἀπολλωνίου ὅτι καὶ τὸ αἶω, τὸ σημαῖνον τὸ ἀκούω, ὡς παρὰ τῷ ποιητῇ, οἷον· οὐκ αἶεις, καὶ τὸ ἄω, τὸ σημαῖνον τὸ πνέω, οὐ τρέπει τὸ α εἰς ἡ ἐν τῷ παρατατικῷ. καὶ ἐπὶ μὲν τοῦ αἶω διὰ τοῦτο οὐ τρέπεται τὸ α εἰς ἡ ἵνα μὴ συνεμπέσῃ τὸ ἦεν τὸ γινόμενον ἀπὸ τοῦ ἔω, τὸ σημαῖνον τὸ ὑπάρχω. τὸ δὲ ἀηθέσσω καὶ ἀηδίζομαι, ἵνα μὴ εὐρεθῇ ἀλλεπάλληλον τὸ η

α 127 Ἀήρ· παρὰ τὸ αἶρω, τὸ σημαῖνον τὸ κουφίζω, γίνεται ἀήρ· κουφίζονται γὰρ ἐν αὐτῷ καὶ αἶρονται τίνα ζῶα. ἢ ὁ κοῦφος, παρὰ τὸ ἀήρω. ἢ παρὰ τὸ ἄω, τὸ πνέω, ἀήρ· καὶ γὰρ ἡ κίνησις αὐτοῦ ποιεῖ τὸν ἄνεμον α

α 128 Ἀήσυλος· ἀπὸ τοῦ ἄσω μέλλοντος, τοῦ δηλοῦντος τὸ βλάπτω, οἷον· ἡδ' ἀασάμην, γίνεται ὄνομα ῥηματικὸν ἀήσυλος, καὶ κατὰ πλεονασμὸν τοῦ α ἀήσυλος, ὁ ἡμαρτημένος καὶ ἄτοπος. οὕτως Ὡρος. ἢ ἀπὸ τοῦ ἡδω ἡσω ἡσυλα καὶ ἀήσυλα, τὰ μὴ τέρποντά τίνα, ἄτακτα, μωρά· ἢ ἄδικα καὶ ἀμαρτωλά

α 129 Ἀήσυρον· ἀσθενὲς καὶ κενόν

α 130 Ἀήτης· ὁ ἄνεμος· παρὰ τὸ ἄω, τὸ πνέω, ὁ μέλλων ἀήσω, ὄνομα ῥηματικὸν ἀήτης α

α 131 Ἄητον· ὥσπερ παρὰ τὸ φιλῶ γίνεται φιλεῖτον, οὕτως καὶ παρὰ τὸ ἄω ἀεῖτον τὸ δυϊκόν, ὡς παρὰ Αἰολεῦσιν ἄητον καὶ ποίητον· εἰ γὰρ ἦν βαρύτονον, ἄητον ὥφειλεν εἶναι, ὡς λέγετον τύπτετον. ἢ παρὰ τὸ ἄω γίνεται παράγωγον ἄημι καὶ τὸ γ ἄησι καὶ τὸ δυϊκὸν ἄητον καὶ κατ' ἔκτασιν ἄητον. οὕτως ὁ Φιλόξενος εἰς τὸ Ῥηματικὸν αὐτοῦ

α 132 Ἀθαμάντιον· πεδιάς ἐστὶν ἐν Θεσσαλίᾳ καλουμένη Ἀθαμαντία διὰ τὸ ἐκεῖσε τὸν Ἀθάμαντα πλανᾶσθαι μετὰ τὸ φονεῦσαι τὸν ἴδιον υἱὸν Κλέαρχον χόλῳ τῆς Ἥρας, ὅτι ἀνέθρεψε τὸν Διόνυσον. ἐφόνευσε δὲ αὐτὸν μανεῖς εἰς θήραν δόρατι νομίσας ἔλαφον εἶναι, ὅθεν καὶ τῆς βασιλείας ἐξέπεσε καὶ τῆς Ἰνουῦς τῆς γυναικὸς ἐστερήθη καὶ τοῦ ἰδίου υἱοῦ Μελικέρον του

ἀμφοτέρων εἰς θάλασσαν ἐμπεσόντων καὶ οἰκησάντων προνοία Ποσειδῶνος ἐν αὐτῇ. οὕτως
σχόλιον εὖρον εἰς τὰ Ἀργοναυτικά

- α 133 Ἀθέμιστος· ἄδικος, ἄνομος· θέμιστος καὶ ἀθέμιστος
- α 134 Ἀθερίζον· τὸ ἐκρίπτειν καὶ ἀποβάλλειν, ἀπὸ μεταφορᾶς τῶν ἀθέρων, τῶν μὴ δυναμένων
θερίζεσθαι καρπῶν· οἱ γὰρ λικμῶντες ἐκρίπτουσι τοὺς ἀθέρας, τουτέστι τὰ ἄχυρα. ἐκ τοῦ θέρος
θερίζω, μετὰ τοῦ στερητικοῦ α ἀθερίζω· Ὅμηρος· οὐ ποτέ μ' ἀθερίζον. τὸ δὲ θέρος παρὰ τὸ
θέρω, τὸ θερμαίνω, ὁ μέλλων θερῶ καὶ θέρσω Αἰολικῶς, καὶ Θερσίτης καὶ θερμός
- α 135 Ἀθέσφατον· πολύν· ἐκ τοῦ θεός καὶ τοῦ φατός, τοῦτο ἐκ τοῦ φημί, τοῦ λέγω, θεόφατός τις ὢν,
καὶ κατὰ συγκοπὴν καὶ πλεονασμῷ τοῦ ς θέσφατον, καὶ μετὰ τοῦ ἐπιτατικοῦ α ἀθέσφατον· ὃν
οὐδὲ ὁ θεὸς ἐρμηνεύει διὰ τὸ πλῆθος· α
- α 136 Ἀθηνᾶ· οἰονεῖ ἀθρηνᾶ τις οὖσα, παρὰ τὸ τὸν νοῦν ἀθρεῖν. ἢ παρὰ τὸν θήσω μέλλοντα τὸν
δηλοῦντα τὸ θηλάσω, οἶον· γυναικῶς τε θήσατο μαζόν, γέγονεν ὄνομα ῥηματικὸν θήνη, καὶ
μετὰ τοῦ στερητικοῦ α Ἀθηνᾶ· ἀμήτωρ γὰρ ἡ θεὸς ἐστίν· ἐκ γὰρ τῆς κεφαλῆς τοῦ Διὸς φασιν
αὐτὴν γεννηθῆναι. ἔστι δὲ Ἀθηνάα, καὶ ὥσπερ Ναυσικάα κατὰ κρᾶσιν τῶν δύο αα οὕτως
Ἀθηνᾶ α
- α 137 Ἀθήνησι, Θήβησι· ἔχουσι τὸ ι προσγεγραμμένον· ἔστι γὰρ ἡ δοτικὴ τῶν πληθυντικῶν Ἀθήναις
καὶ Θήβαις· καὶ κατὰ τροπὴν Ἰωνικὴν τοῦ α εἰς η Θήβησι καὶ Ἀθήνησι, καὶ μένει τὸ ι
προσγεγραμμένον
- α 138 Ἀθηρηλοιγόν· τὸ πτύον τὸ τοὺς ἀθέρας διαλέγον καὶ διαχωρίζον· ἀθερολοιγόν τὸ αὐτό. γίνεται
δὲ κατὰ πλεονασμὸν τοῦ ι ὑφ' ἐν δὲ ὀξυτόνως ἀναγνωστέον
- α 139 Ἄθλος· ὅτι μετὰ τὸν κατακλυσμὸν ἐξηργηκότων ἤδη τῶν ἀγώνων καὶ πάντων τῶν ἐν Ἑλληνισι
καλῶν, ὕστερον Ἀέθλιος ὁ Ἐνδυμίωνος πατὴρ ἐπιμέλειαν ἐποιήσατο τοῦ Ὀλυμπιακοῦ ἀγῶνος,
ἀπὸ τούτου οὖν ἄθλα καὶ ἀθληταὶ καλοῦνται
- α 140 Ἀθλήσας· τὸν μὲν ἐγὼν ἔνθε ῥυσάμην καὶ ἀνήγαγον αὐτὶς Ἄργος ἐς ἱππόβοτον, καὶ πολλὰ
ἀθλήσαντα
- α 141 Ἀθριβής· πόλις Αἰγύπτου· τὸ δენტάτης νησιευομένης Αἰγύπτου ἐστὶ κεφαλὴ κατὰ καρδίας
σχῆμα τῶν περιεχομένων εἴλω μεθυσκόμενον· ὅθεν τὸν νομὸν Ἀθριβὴν προσηγόρευσαν, ὅπερ,
εἴ τις ἑλληνιστὶ βούλοιο φράζειν, οὐκ ἄλλως ἔχει λέξαι πλὴν καρδίαν
- α 142 Ἀθίγανος· ὁ μὴ θέλων τινὶ προσεγγίσει· ἀπὸ τοῦ θίγω, οἱ γὰρ τὴν αἵρεσιν ταύτην ἔχοντες
οὐδὲν παρ' ἄλλου λαμβάνουσιν
- α 143 Ἄθροος· θροῦς λέγεται τὸ αἰφνίδιον, καὶ κλίνεται θρόος· οὐ γὰρ πάντων ἦεν ὁμὸς θρόος, οὐδ'
ἴα γῆρυς, καὶ μετὰ τοῦ ἐπιτατικοῦ α ἄθροος· ὀξύνεται ἐπὶ τοῦ ἀθροίζειν
- α 144 Ἀθρῶν· τὸ μετ' ἐπιτάσεως θεωρεῖν· θεωρῶ γὰρ κατὰ συγκοπὴν καὶ ἐπιτάσει ἀθρῶ. ἢ ἀπὸ τοῦ
δρῶ, τὸ βλέπω, καὶ μετὰ τοῦ ἐπιτατικοῦ α ἀδρῶ, καὶ τροπῇ τοῦ δ εἰς θ ἀθρῶ
- α 145 Ἀθροίζω· ἐκ τοῦ θροῦς, ὃ σημαίνει τὸν θόρυβον, γίνεται θροίζω, καὶ κατὰ συναίρεσιν καὶ μετὰ
τοῦ ἐπιτατικοῦ α ἀθροίζω
- α 146 Ἄθηλον· τὸ μὴ τεθλακός
- α 147 Ἀθέλδεται· διηθεῖται
- α 148 Ἀθύρ· ὁ μήν· καὶ τὴν Ἀφροδίτην Αἰγύπτιοι καλοῦσιν Ἀθώρ· καὶ μὴνὰ γε τὸν τρίτον ἐπώνυμον
ταύτης πεποιήκασιν
- α 149 Ἀθύρματα· παρὰ τὸ θύω, τὸ ὀρμῶ· θύω θύρω καὶ ἀθύρω καὶ ἄθυρμα. ἢ ἀθρήματά τινα ὄντα
παρὰ τὸ ἀθρεῖν, θεάματα

- α 150 Ἄθως · Ἦρη δὲ νισομένοισιν Ἄθω ἀνέτειλε κολώνη ἀκρωτήριον Θράκης. Σοφοκλῆς · Ἄθω σκιάζειν ὦτα Λημνίας βοός· ἐν γὰρ τῇ Λήμνῳ βοῦς χαλκῇ ἵδρυται, ἐφ' ἧ τοῦ Ἄθω ἡ σκιά φθάνει
- α 151 Ἀθῶος · ὥσπερ ἀπὸ τοῦ ζῶ ζωὴ χωρὶς τοῦ ι καὶ ἀπὸ τοῦ ἰῶ ἰωή, σημαίνει δὲ τὴν ἐκπεμπομένην φωνήν, τὸν αὐτὸν τρόπον καὶ ἀπὸ τοῦ θῶ, τοῦ σημαίνοντος τὸ καταβάλλω, γιγνόμενον τὸ θωή· ὁ γὰρ ζημιούμενος καταβάλλεται τι. οὐκ ὀφείλει ἔχειν διὰ τοῦ ι ἀλλὰ παραλόγως ἔχει αὐτό, ἐπειδὴ εὖρηται θωΐή, ὡς παρὰ Ἀρχιλόχῳ · τούτου χάριν τὸ ἀθῶος ἀπὸ τοῦ θωΐή γινόμενον ἔχει τὸ ι. ὦφειλε δὲ προπαροξύνεσθαι, ἐπειδὴ τὰ ἀπὸ τῶν εἰς α καὶ η θηλυκῶν εἰς ος γινόμενα ὀνόματα σύνθετα προπαροξύνονται, χωρὶς «εἰ μὴ χαρακτήρ κωλύσει», διὰ τὸ κάρη ἀκαρός, ὁξύνεται γὰρ ὁμοίως τῷ μαδαρός. προπερισπᾶται δὲ τὸ ἀθῶος διὰ τὸν χαρακτήρα τοῦτον, τὰ γὰρ διὰ τοῦ ωος ἔχοντα τὸ ι ὑπὲρ δύο συλλαβὰς προπερισπῶνται χωρὶς τοῦ κολωός, ὃ σημαίνει τὸν θόρυβον, οἷον πατρῶος Ἀχελῶος αἰδῶος ἡῶος· οὕτως οὖν καὶ ἀθῶος. πρόσκειται «ἔχοντα τὸ ι » διὰ τὸ λαγῶος καὶ πατρῶος, σημαίνει δὲ τὸν ἐν τῇ συνηθείᾳ λεγόμενον πατροῖον· ταῦτα γὰρ ὁξύνονται, ἀλλ' οὐ γράφονται σὺν τῷ ι. πρόσκειται «ὑπὲρ δύο συλλαβὰς» διὰ τὸ κολοῖός, σημαίνει δὲ τὰ σίδηρα, ἃ φοροῦσιν οἱ κατάδικοι, ἅπερ ἐν τῇ συνηθείᾳ κοῖλα λέγουσιν
- α 152 Ἄθωος · σημαίνει δὲ τὸν ἐν Ἄθῳ ὄρει τιμώμενον. οὐκ ἔχει τὸ ι καὶ ὦφειλεν ἔχειν αὐτὸ κατὰ τὴν ἀκρίβειαν καὶ προπερισπᾶσθαι, ἐπειδὴ ἀπὸ τοῦ Ἄθως τοῦ σημαίνοντος ὄνομα ὄρους ἐγένετο. τὰ δὲ ἀπὸ τῶν εἰς ως διὰ τοῦ ωος παράγωγα σὺν τῷ ι γράφονται καὶ προπερισπῶνται, οἷον Μίνως Μινῶος, ἥρως ἡρῶος, πάτρως πατρῶος, μήτρως μητρῶος· οὕτως οὖν καὶ Ἄθως Ἀθῶος ὦφειλεν, ἀλλὰ πρὸς ἀντιδιαστολὴν τοῦ ἀθῶος τοῦ ἐπὶ τοῦ ἀζημίου προπαροξύνεται καὶ τὸ ι ἀποβάλλει. οὕτως ὁ Χοιροβοσκός
- α 153 Ἀθῶου Διός · Διὸς ἱερὸν ἄκρῳ Ἄθῳ, τοῦ ὄρους Ἀθῶου καλουμένου
- α 154 Αἶγινα · τὰ διὰ τοῦ ινα ἀποστρέφονται τὴν εἰ χωρὶς τοῦ πεῖνα, οἷον τέρεινα, τὸ ἀπαλόν, Βέμβινα Καμάρινα Βέλβινα, ὄνομα πόλεως, Ἄρπινα, ὄνομα ἵππου, ὅπερ τινὲς διὰ δύο λέγουσι νν Καμάρινα δὲ λίμνη δυσώδης, ὡς καὶ ἡ χρῆσις δηλοῖ· μὴ κίνει Καμάριναν· ἀκίνητος γὰρ ἄμεινον, τοῦτο εἴρηται δὲ διὰ τὴν ἐν αὐτῇ δυσωδίαν, κινουμένης γὰρ αὐτῆς φθορὰ ἐγένετο σώματος. οὕτως καὶ Αἶγινα
- α 155 Αἶ · σημαίνει τὸ εἶθε, οἷον · αἶ γὰρ δὴ οὕτως εἶη φίλος, ὦ Μενέλαε. ἰστέον, ὅτι τὸ αἶ ἐκ τοῦ εἰ γέγονεν εὐκτικοῦ ἐπιρρήματος· ἔστι γὰρ εἰ, ὃ σημαίνει τὸ εἶθε, οἷον · οὗτος πατὴρ τῆς παιδός; εἰ γὰρ ὦφελεν, ἀντὶ τοῦ εἶθε
- α 156 Αἰάζειν · παρὰ τὸ αἶ σχετλιαστικὸν ἐπίρρημα γέγονεν αἰάζω, ὡς λίαν λιάζω α
- α 157 Αἰαίη · ἡ Μήδεια · Αἰαίη δολόεσσα· καὶ Αἰαίη Μήδεια Πελασγιδῶν γαῖαν ἵκηται, ἀπὸ τῆς Αἴης πόλεως Ἀπολλώνιος
- α 158 Αἶα · ἡ γῆ· παρὰ τὸ γαῖα αἶα ἀποβολῇ τοῦ γ ἢ ἀπὸ τοῦ αῶ, τὸ ξηραίνω, αῶα, καὶ τροπῇ τοῦ υ εἰς ι αἶα
- α 159 Αἰγίς · ἡ τοῦ Διός, ἔνθεν αἰγίοχος· αἰγὶς δὲ ἐστὶν ὄπλον Διὸς ἡφαιστότευκτον· οὐχ, ὥς τινὲς φασιν, ἀπὸ τῆς Ἀμαλθείας αἰγὸς τῆς ἀναθρεψάσης τὸν Δία, ἀλλ' ἀπὸ τοῦ τὰς συστροφὰς τῶν ἀνέμων ποιεῖν κινουμένην, αἰγίδες καὶ καταγίδες· τὸ δὲ αἰγίς παρὰ τὸ αἶσσω, τὸ ὀρμῶ
- α 160 Αἰγυπτιάζειν · τὸ πανουργεῦν καὶ κακοτροπεύεσθαι
- α 161 Αἰγανέη · ἀκόντιόν τι μικρόν· ἀπὸ τοῦ ἄγαν νεῖσθαι, τουτέστι πορεύεσθαι. ἢ ἀπὸ τοῦ ἄγαν ἵεσθαι. ἢ διὰ τὰς αἶγας· ἐπ' αὐτὰς γὰρ μάλιστα ἵεται. ἢ διὰ τὸ εὐθετεῖν αὐτὰς εἰς αἰγῶν ἄγρας
- α 162 Αἶγειρος · διὰ τῆς εἰ διφθόγγου· εὖρηται γὰρ καὶ χωρὶς τοῦ ι· καὶ ἀγέρων ἔφυσαν εὐγενέστεραι, σημαίνει καὶ τὸ εὐθαλέστεραι καὶ εὐθρεπτότεραι. καὶ ὅτι τὰ εἰς ρος ῥηματικά τῇ εἰ διφθόγγῳ θέλουσι παραλήγεσθαι, οἷον μάσσω μάγειρος, πέπτω πέπειρος, ὄνῳ ὄνειρος οὕτως καὶ αἶσσω

αἰγείρος· ἢ παρὰ τὸ αἶρω, τουτέστι τὸ εἰς ὕψος αἶρεσθαι καὶ αὔξεσθαι· μακεδνῆς αἰγείροιο.
πρόσκειται «ῥηματικά» διὰ τὸ Κάμιρος τοῦτο γὰρ διὰ τοῦ ι γράφεται, ἀλλ' οὐκ ἔστι ῥηματικὸν
ἀλλ' ὄνομα κύριον. δεῖ δὲ γινώσκειν, ὅτι τὸ παρὰ Θεοκρίτῳ, οἶον· ἀπ' Αἰγίρω ἰσχάδα τρώγοις,
διὰ τοῦ ι γράφεται· ἀπὸ γὰρ τοῦ Αἰγίρον ἐστὶν ὄνομα πόλεως. τινὲς δὲ διὰ τῆς εἰ διφθόγγου
γράφουσιν αὐτό, οἶον· καὶ ἀπ' Αἰγείρω ἰσχάδα τρώγοις. οὕτως ὁ Χοιροβοσκός

- α 163 Αἰγίλιψ· δύσβατος καὶ ὑψηλὸς τόπος· ἢ τε κατ' αἰγίλιπος πέτρης δνοφερὸν χέει ὕδωρ. γέγονε
παρὰ τὸν λείψω μέλλοντα λείψ, καὶ ἀποβολῇ τοῦ ε λίψ, καὶ ἐν συνθέσει μετὰ τῆς αἶξ γίνεται
αἰγίλιψ, ἥς καὶ αἶξ μὴ δυναμένη ἀναβῆναι α
- α 164 Αἰγιάλεια· ὄνομα κύριον· Ἀδράστου θυγατρὸς, Διομήδους γυνή
- α 165 Αἰγᾶς· Ἑλίκην τε καὶ Αἰγᾶς· πόλις Εὐβοίας. τὸ ἐθνικὸν Αἰγαῖος
- α 166 Αἰγισθος· παρὰ τὸ θῶ, τὸ θηλάζω, καὶ τὸ αἶξ Αἰγίθος, πλεονασμῷ τοῦ ς Αἰγισθος· ἱστοροῦσι γὰρ
τοῦτον αἰγείῳ γάλακτι τροφῇ χρῆσασθαι α α
- α 167 Αἰγίλουρος· αἴλουρος καὶ πλεονασμῷ τῆς γι συλλαβῆς αἰγίλουρος
- α 168 Αἶγλη· παρὰ τὸ αἶσσω, τὸ ὀρμῶ, καὶ τὸ λίαν γίνεται αἶγλη· πάνυ γὰρ ἐστὶν ὀρμητικὴ ἡ αἶγλη.
οὕτως εὖρον ἐν Ἐπιμερισμοῖς τοῦ Ψαλτῆρος. σημαίνει δὲ λαμπηδόνα
- α 169 Αἰγαῖον πέλαγος· Αἰγέτης Εὐβοίας, νῆσος δυσχείμερος, ἀφ' ἧς καὶ τὸ πέλαγος Αἰγαῖον ἐκλήθη.
οἱ δὲ ἀπὸ Ποσειδῶνος οὕτως ὠνομάσθη· οὕτως γὰρ λέγεται θεός. οἱ δὲ ἀπ' Αἰγέως τοῦ πατρὸς
Θησέως κατακρημνίσαντος ἑαυτὸν ἀπὸ τῆς ἀκροπόλεως εἰς τὴν θάλασσαν· οὐ πολὺ γὰρ ἀπέχει
ἡ ἀκρόπολις τῆς θαλάσσης περιπλέοντι νήσῳ οὕτως ὦρος
- α 170 Αἰγυπιοῖσι· οἱ μὲν εἶδος ἀετοῦ, οἱ δὲ τοὺς γῦπας. αἰγυπιός αἰγυπιοῦ· παρὰ τὸ αἶσσω
- α 171 Αἶγυπτος· ἀπὸ Αἰγύπτου βασιλέως, τοῦ Βήλου· ἢ ἀπὸ Αἰγύπτου τοῦ Νείλου· ἢ Αἶγυπτος
αἰγίποτος παρὰ τὸν τράγον, ὃν Αἰγύπτιοι σέβουσι, ἐξαιρέτως δὲ τοὺς Μενδησίῳ· ἢ Αἶγυπτος
διὰ τὸ αἶγας πίονας ἔχειν. οὕτως ὦρος
- α 172 Αἰγιαλός· παρὰ τὸ τὴν αἶαν γείτονα εἶναι τῆς ἁλός· ἢ ἀπὸ τοῦ γαίω
- α 173 Αἰγοφάγος· ὁ Ζεὺς, ὡς παρὰ Νικάνδρῳ ἐν Θηριακοῖς
- α 174 Αἰαίην· οἶον· Αἰαίην δ' ἐς νῆσον. ἀπὸ τοῦ αἶ αἶ θρηνητικοῦ ἐπιρρήματος· λέγουσι τῆς Κίρκης
τὴν νῆσον πλησίον εἶναι τοῦ Ἄιδου, ὅθεν καὶ τὸ ὄνομα εἰληφέναι ἀπὸ τῶν στεναγμάτων τῶν
ἐν αὐτῇ
- α 175 Αἰδοῖα· παρὰ τὴν αἰδῶ· γυμνῶσαι γὰρ ταῦτα ἢ ὀνομάσαι ταῦτα αἰδούμεθα. ἢ παρὰ τὸ
ἀνοιδαίνειν ἐν τῇ συνουσίᾳ ὀργῶντα. ἔστιν οὖν αἰδοῖα καὶ τροπὴ τοῦ ο εἰς α αἰδοῖα
- α 176 Αἰδοῖος· ὁ αἰδοῦς καὶ τιμῆς ἄξιος, οἶον· αἰδοῖός τέ μοι ἔστι. ἀπὸ τοῦ αἰδῶς γίνεται αἰδῶος· τὰ
γὰρ ἀπὸ τῶν εἰς ὡς διὰ τοῦ ὡς παράγωγα σὺν τῷ ι γράφονται καὶ προπερισπῶνται, οἶον
Μίνως Μινῶος, ἥρως ἥρῳος, πάτρως πατρῶος· οὕτως οὖν καὶ ἡῶς ἡῳος καὶ αἰδῶς αἰδῳος καὶ
κατὰ τροπὴν Βοιωτικὴν τοῦ ω τῆς ωι διφθόγγου εἰς τὴν οἰ δίφθογγον ἡοῖος καὶ αἰδοῖος. οὕτως
ὁ Χοιροβοσκός
- α 177 Αἰδομένω· αἰδεσθέντες· τῷ μὲν ταρβήσαντε καὶ αἰδομένω. αἰδέω, ὁ παθητικὸς ἐνεστὼς
αἰδέομαι αἰδοῦμαι, ἡ μετοχὴ αἰδεόμενος αἰδούμενος, τὸ δυϊκὸν αἰδεομένω αἰδουμένω καὶ
ἀποβολῇ τοῦ υ αἰδομένω
- α 178 Ἄιδω· ἀπὸ τοῦ εἶδω γίνεται αἰίδω καὶ κράσει ἄδω· ἄξιον δὲ ἐστὶ ζητῆσαι διὰ τί τὸ α μακρὸν ὃν
ἐτράπη ἐν τῷ παρατατικῷ· καὶ ἔστιν εἰπεῖν, ὅτι εἰς τὰ τελεώτατα μεγέθη δεῖ τὰς ἐπεκτάσεις
γίνεσθαι, τὰ δὲ φύσει μακρὰ τὸ τελεώτατον ἔχει μέγεθος. οὕτως Ζήνων
- α 179 Αἰδέσεται· αἰδεσθῇ· ἀπὸ τοῦ αἰδῶ· αἰδέομαι Τρῶας, καὶ ὃς μὲν τ' αἰδέσεται

- α 180 Αἰδεῖσθαι θ' ἱερῇα · αἰδοίους τοὺς οἰκέτας λέγει διὰ τὸ ἀξίου εἶναι καὶ ἐντροπῆς
- α 181 Αἰδοιέστανον · ἰστέον, ὅτι τὸ ἀρχέστανον, ὡς παρ' Αἰσχύλῳ ἐν τῇ Πηνελόπῃ, οἶον · γένος μὲν τ' εἰμι Κρῆς ἀρχέστανον καὶ τὸ αἰδοιέστανον καὶ ἀφθονέστανον ποιητικά εἰσι κατ' ἔθος Ἰώνων γενόμενα· τὰ γὰρ διὰ τοῦ ου συγκριτικά οὗτοι διὰ τοῦ ες προσφέρουσιν, οἶον δικαίεστερος καὶ ἀρχαίεστερος
- α 182 Αἰδῶς ἐτυμολογοῦσι τὴν αἰδῶ. παρὰ τὸ α στερητικὸν μόριον καὶ τὸ ἰδεῖν
- α 183 Αἰδῶ · ἰστέον, ὅτι ἡ αἰδῶ ὅτε μὲν ἐστὶν εὐθεῖα ὀξύνεται, ὡς Λητώ καὶ Σαμφῶ, ὅτε δὲ αἰτιατικὴ περισπᾶται, ὡς ἐνταῦθα · τὰ τ' αἰδῶ ἀμφικαλύπτει· οὐ γὰρ πτωτικόν ἐστι τὸ ω, ἀλλ' ἀπὸ κράσεως· ἀπὸ γὰρ τοῦ αἰδῶα αἰδῶ περισπᾶται. οὕτως εὖρον
- α 184 Αἰεὶ νέον ἐρχομενάων · ἡὕτ' ἔθνεα εἰσι μελίσσάων ἀδινάων πέτρης ἐκ γλαφυρῆς αἰεὶ νέον ἐρχομενάων. τὸ «νέον ἐρχομενάων» ἀντὶ τοῦ νεωστὶ αἰεὶ ἐρχομενάων, ὡς τὸ κεῖνος γὰρ νέον ἄλλοθεν εἰληλούθει. σημαίνει οὖν τὸ συνεχῶς προῖεσθαι, ὡς νεωστὶ δοκεῖν αὐτὰς ἄρχεσθαι τὰς μελίσσας· καὶ γὰρ τοῖς μὲν ἄλλοις ζώοις αἱ πτῆσις ἀποτεταμέναι γίνονται, αἱ δὲ μέλισσαι βραχεῖαν τὴν κίνησιν ποιούμεναι ἐφίζουσι τοῖς ἄνθεσι καὶ ἐπαρθεῖσαι πέτονται πάλιν καὶ πάλιν ἐφίζουσι· κατ' ὀλίγον οὖν ἡ πτῆσις αὐτῶν ὥσπερ ἄρτι ἐρχομένων γίνεται καὶ φαντασίαν παρέχει ὡς ἄρτι ἐξορμωμένων. συμβέβηκε δὲ καὶ ἄλλο ταῖς μελίσσαις ὁμότονον αἰεὶ τὴν πτῆσιν ποιεῖσθαι ἀπ' ἀρχῆς ἕως πέρατος, οὐ κατ' ὀλίγον ὥσπερ καὶ τὰ ἄλλα πτηνὰ καὶ χερσαῖα ζῶα. πάντως οὖν τὸν καιρὸν τῆς φύσεως αὐτῶν ἐπισημαίνεται ὡς ἄρτι ποιουμένων. οὕτως εὖρον ἐν Ὑπομνήματι Ἰλιάδος. ἐμοὶ δὲ δοκεῖ τὴν ὥραν μηνύειν μᾶλλον, ὅτε πέτονται· πέτονται δὲ τοῦ ἥρος αἰεὶ, νέον δὲ τὸ ἔαρ ἐκάλουν καὶ νέον ἔτος ἀπὸ τοῦ ἥρος ἐκάλουν. καὶ ἀλλαχοῦ δέ φησιν· ἔαρος νέον ἰσταμένοιο· πατέρα τε τῶν καιρῶν τὸν χειμῶνα Πυθαγόρας καλεῖ. ὅτι γὰρ τὸ ἔαρ καλεῖ, δηλοῖ· ἐπάγει γὰρ· βοτρυδὸν δὲ πέτονται
- α 185 Αἰειγενέτησι· τοῖς αἰεὶ τελεσιουργοῦσιν· ἢ τοῖς αἰεὶ ὑπάρχουσιν
- α 186 Αἰέλουρος· τοῦτο οὐκ ἔστι πλεονασμὸς ἀλλὰ ἀντίθεσις παρὰ γὰρ τὸ αἰολεῖν τὴν οὐρὰν ἐτυμολογεῖται αἴλουρος
- α 187 Αἰετός· οἶον· αἰετὸς ἀργὴν χῆνα φέρων ὀνύχεσσι πέλωρον· καὶ αὐτίκα δὲ αἰετὸν ἦκε, τελειότατον πετεηνῶν· τελειότατον δέ, ἥτοι μέγιστον, ἢ ἐντελὴ σημεῖα φαίνοντα. παρὰ τὸ αἴσσειν γέγονεν αἰετός, ὅθεν καὶ ἀναλογώτερον οἱ Ἀττικοὶ αἰετός λέγουσιν χωρὶς τοῦ ι ὡς κλαίω κλάω. οὕτως Ὠρίων
- α 188 Αἰζήος· νεανίας· παρὰ τὸ ἄζω, τὸ σέβομαι. δεῖ γινώσκειν, ὅτι οὐκ ἔχει τὸ ι προσγεγραμμένον. ὁ δὲ Ἀπολλώνιος λέγει ἐκ τοῦ αἰζήϊος αὐτὸ γεγονέναι, πρὸς δὲ ἀντιλέγει ὁ Τεχνικός ὅτι, εἰ ἦν ἀπὸ τοῦ αἰζήϊος, οὐκ ὤφειλεν ὀξύνεσθαι, ἀλλὰ προπερισπᾶσθαι· ἡ γὰρ ὀξεῖα καὶ ἡ βαρεῖα εἰς περισπωμένην συνέρχεται, οἶον Ἀχελῷος Ἀχελῶος, ὑπερώϊον ὑπερῶον. περὶ δὲ τοῦ αἰζήϊος λέγει ὁ Τεχνικός, ὅτι, ὥσπερ ἀπὸ τοῦ Αἰτωλός γίνεται Αἰτώλιος κατὰ παραγωγὴν τοῦ αὐτοῦ σημαينوμένου φυλαττόμενον, καὶ ἀπὸ τοῦ κάπρος κάπριος, οὕτως καὶ ἀπὸ τοῦ αἰζήος αἰζήϊος. γράφεται δὲ κατὰ τὴν παραλήγουσαν τὸ αἰζήος διὰ τοῦ η· τὰ εἰς ος λήγοντα καθαρὸν ἀπλᾶ κατὰ τὴν κοινὴν διάλεκτον τῷ η παραληγόμενα οὐκ ἔστιν εὐρεῖν, εἰ μὴ τὸ αἰζήος καὶ πηός, καὶ αὐτὰ ἐκ πάθους. πρόσκειται «κατὰ τὴν κοινὴν διάλεκτον», ἐπεὶ τὸ παληός ἀρχῆος Βοιωτιά εἰσι κατὰ τροπὴν τῆς εἰ διφθόγγου εἰς η ὡς τὸ ὄρηος καὶ λύκης Λακωνικά. πρόσκειται «ἀπλᾶ» διὰ τὸ Πολύνης Ἐχένης· παρὰ γὰρ τὸ νηός συνετέθησαν. ἐτυμολογεῖται δὲ ἀπὸ τοῦ αἰεὶ ζῆν τὸ αἶμα τῆς ἡλικίας, τουτέστι θερμὸν εἶναι. οὕτως ὁ Χοιροβοσκός
- α 189 Αἰήτης· κατὰ πλεονασμὸν τοῦ ι αἴτης· Αἰήτη, κείνην μὲν ἄφαρ διέχευαν ἄελλαι, Ἀπολλώνιος. ἔδει εἰπεῖν Αἰήτα, ὡς τοξότης τοξότα, Ὁρέστης Ὁρέστα, ἀλλ' Ἰωνικῶς ἔτρεψε τὸ α εἰς η α
- α 190

Αἰηνές · τὸ δεινὸν καὶ πολύστονον· Ἀρχίλοχος · προύθηκε παισὶ δεῖπνον αἰηνές φέρων. εἴρηται
παρὰ τὸ αἶ· αἶ· ἢ τὸ αἰώνιον, μετὰ τοῦτο γὰρ οὐκ ἔστι φαγεῖν τὸν ἀποθνήσκοντα. οὕτως
Μεθόδιος

- α 191 Αἶθος · ἰστέον, ὅτι αἶθος ἐστὶν ὁ αἶθων· παρὰ τὸ αἶθω, τὸ καίω. αἰθός δὲ ὁ αἰθόμενος οὕτως
Φιλόξενος εἰς τὸ Ῥηματικὸν αὐτοῦ
- α 192 Αἰθίοψ Αἰθίοψ. ἀπὸ τοῦ αἶθω. διὰ τὸ ἐπικεκαῦσθαι τὴν ὄψιν ὑπὸ τοῦ ἡλίου. ἀρὰ τὸ αἶθω, τὸ
καίω, καὶ τὸ ὅπτω ὅψω παρήκται ὁ Αἰθίοψ ὡς ἐπικεκαυμένος τὴν ὄψιν
- α 193 Αἶθων · πυρώδης, καυστικός· ἐξ οὗ καὶ· αἰετὸς αἶθων· ἀπὸ τοῦ αἶθω
- α 194 Αἶθωνι · λαμπρῷ, ὅξεϊ· ἐπὶ γὰρ ὁ σίδηρος ὀξυνθῇ, λαμπρότερος γίνεται
- α 195 Αἶθωνας · τοὺς πρὸς τὸ πῦρ ἐπιτηδεῖους, τοὺς καλουμένους ἐμπυριβάτας
- α 196 Αἰθούσησι · στοαῖς ταῖς καταλαμπομέναις ὑπὸ τοῦ ἡλίου· αἶθουσαι δὲ ἀπὸ τοῦ αἶθεσθαι ἐν
αὐταῖς τοῦ χειμῶνος ἢ διὰ τὴν ἡλίου βολήν
- α 197 Αἰθαλίδην · οἶον· Αἰθαλίδην κήρυκα θεόν, τῷ πέρ τε μέλεσθαι Ἑρμείας. ὁ Αἰθαλίδης Ἑρμοῦ
παῖς ἦν ἑτερήμερος καὶ μίαν ὑπὸ τὸν Ἄϊδην διῆγεν, ἑτέραν δὲ ὑπὸ τὴν γῆν
- α 198 Αἰθάλη · παρὰ τὸ αἶθω, τὸ καίω, γέγονεν αἰθάλη. τὰ δὲ παρὰ τὸ αἶθω, ὃ δηλοῖ τὸ καίω,
συγκείμενα διὰ τῆς αἰ διφθόγγου γράφονται, αἰθάλη αἰθήρ καὶ τὰ ὅμοια α
- α 199 Αἰθαλήτης · ἡ Λῆμνος ἐκαλεῖτο, ἴσως ἀπὸ τῶν ἀναδιδομένων αἰθαλῶν ἐκ τῶν Ἑφαίστου
χαλκείων
- α 200 Αἰθήρ · παρὰ τὸ αἶθω αἰθήρ· πυρώδης γὰρ ὁ τόπος
- α 201 Αἶθοπα οἶνον · τὸν μέλανα· ἢ τὸν ποιοῦντα ἐρυθρούς· ἢ τὸν καυστικόν
- α 202 Αἶθρῳ καὶ καμάτῳ · ὅτι ἐπιμελῶς ἐν ταῖς αἰθρίαις τὸ ψῦχος γίνεται. ἄλλοι δὲ ἀγνοοῦντες
γράφουσι· λύθρῳ καὶ καμάτῳ· τῷ γὰρ ναυαγῷ οὔτε ἰδρῶς ἀρμόζει οὔτε αἶμα, ἐκεχώριστο γὰρ
ἀμφοῖν, ὑπὸ δὲ τῆς αἰθρίας ἐδεδάμαστο ὡς ναυαγὸς ἀσκεπής. κατὰ δὲ τὸ ἀρσενικὸν τὴν αἶθραν
εἶπεν, ὡς τὴν πύλην πύλον, οἶον· ἐν Πύλῳ ἐν νεκύεσσι βαλῶν, καὶ τὴν δείλην δείλον· εἰς ὃ κε
δείελος ἔλθῃ
- α 203 Αἶθρῳ· τῷ ψύχει· ἀπὸ τῆς αἰθρίας
- α 204 Αἰθρηγενέτης · ὁ Βορέας· ὁ αἶθρου καὶ ψύχους αἴτιος
- α 205 Αἶθουσαι· αἱ στυλωταὶ καθέδραι, περίστυλα ἔχουσαι· ἀπὸ τοῦ αἶθεσθαι ἐν αὐταῖς τὰ πυρά, οἶον·
πῦρ, ἕτερον μὲν ὑπ' αἰθούσης· ἢ, ὡς ἔνιοι, καταλαμπόμεναι
- α 206 Αἰθέρος· αἰθέρος ἐκ δῆς ὅποτε Ζεὺς λαίλαπα τείνει, ὅτε ὁ Ζεὺς μετὰ αἰθρίαν κατάστασιν
ἐμβολὴν ἀνέμου διεγείρει
- α 207 Αἰκίζω· ἀπὸ τοῦ αἰκίης, ὃ σημαίνει τὸν σκληρόν· ἀπὸ τούτου γίνεται αἰκίζω, καὶ ἀποβολῇ τοῦ
ε αἰκίζω
- α 208 Αἶλιος· Ἀδριανὸς ὁ βασιλεὺς Αἶλιος ἐκαλεῖτο, ὅθεν Αἶλιοι χρηματίζουσιν. ὅτι δὲ Αἶλιος
ἐκαλεῖτο, Διογενιανὸς ἐν τοῖς Χρονικοῖς φησιν· «ἐκ τούτου οὖν Αἶλιοι χρηματίζουσιν». οὕτως
Ὡρίων
- α 209 Αἶμασι· τὸ ἐκ χαλικίων ὠκοδομημένον τειχίον, ἡγουν φραγμός· ἀπὸ τοῦ αἰμάττεσθαι τοὺς
ὑπερβαίνοντας ὑπὸ τῶν κειμένων τοὺς σωροὺς τῶν λίθων, ὡς παρὰ Νικάνδρῳ· τρόχμαλά θ'
αἶμασι· τε καὶ ἰλύος ἐρέοντες. ἔστι δὲ καὶ ῥητορικὴ ἡ λέξις
- α 210 Αἶμα· παρὰ τὸ αἶθω, τὸ καίω, ὁ παθητικὸς παρακείμενος ἦσμαι, αἶσμα καὶ αἶμα α
- α 211

- Αἰμύλος · ὁ ἔμπειρος· ἔστι δαίω, τὸ μανθάνω, ἐξ οὗ τὸ δαίμων καὶ κατὰ ἀποβολὴν τοῦ δ αἴμων, οἶον· αἴμονα θήρης. τούτου τὸ ὑποκοριστικὸν αἰμύλος, τὸ κτητικὸν αἰμύλιος, καὶ αἰμυλίοις, τουτέστι κολακευτικοῖς, ἐμπείροις καὶ συνετοῖς. καὶ Ἡσίοδος· αἰμύλα κωτίλλουσα
- α 212 Αἰμωδεῖν· τὸ τοὺς ὀδόντας ὀδυνᾶσθαι μετὰ κνησμοῦ, ὡς καὶ αἰμασσᾶσθαι. παρὰ τὸ αἷμα· αἰμωδία γὰρ λέγεται ἡ τῶν ὀδόντων νάρκη. οὕτως Μεθόδιος
- α 213 Αἷμων· ὁ ἔμπειρος· αἷμονα θήρης. παρὰ τὸ δαίω, τὸ γινώσκω, ἀφ' οὗ δάσκαλος καὶ διδάσκαλος, καὶ δαίαλος καὶ πλεονασμῷ τοῦ δ δαίδαλος, ὁ ἐπιστήμων, καὶ δαίμων, ὁ αὐτοδίδακτος, καὶ ἀφαιρέσει τοῦ δ αἷμων. ἔστι καὶ ὄνομα κύριον· Ἀλάστορά τε Χρόμιόν τε Αἷμονά τε κρείοντά τε
- α 214 Αἰνείας· ὁ ἥρωας, ὁ υἱὸς Ἀγχίσου· παρὰ τὸν αἰνόν, τὸν δεινόν, γίνεται Αἰνέας καὶ Αἰνείας. οὕτως Μεθόδιος α
- α 215 Αἶνειν, αἰνεῖν· τὸ ἀναβράττειν ἀληλεσμένον σῖτον. οἱ δὲ τὸ ἀναποιεῖν ταῖς χερσὶ τὸν σῖτον ὕδατι ῥάναντας, αἰνεῖν καὶ τὸ συγκατατίθεσθαι, ὃ δὴ καὶ συναινεῖν λέγεται. καὶ ἄλλως δὲ αἰνεῖν κατ' εὐφημισμού σχῆμα τὸ ἔρρειν ἔαν, ὡς τὸ νῆ' ὀλίγην αἰνεῖν, ἀντὶ τοῦ ἔρρειν ἔα τὴν μικρὰν νῆα, οἶδεν ἡ ὀρθὴ μάθησις
- α 216 Αἰναρέτη· ἐπὶ κακῷ κεκτημένε τὴν ἀρετὴν· αἰνόν γὰρ τὸ χαλεπὸν καὶ δεινὸν καὶ κακόν
- α 217 Αἰναρέτης· ἰστέον, ὅτι ἡ κλίσις αὐτοῦ ἔχει τὸ η τῇ εὐθείᾳ
- α 218 Αἰνετός· ἐκ τοῦ αἰνέσω αἰνεστός καὶ αἰνετός κατ' ἔνδειαν τοῦ ς. οὕτως Φιλόξενος εἰς τὸ Ῥηματικὸν αὐτοῦ
- α 219 Αἰνίγμα· παρὰ τὸ αἰνίσσω, τὸ ἐν παραβολαῖς λέγω, τοῦτο παρὰ τὸ αἰνός· αἰνίγμα δὲ ὁ δεινὸς καὶ σκοτεινὸς λόγος
- α 220 Αἰνίζομαι· ἐπαινῶ· Ὁθρυονεῦ, περὶ δὴ σε βροτῶν αἰνίζομαι ἀπάντων
- α 221 Αἶνος· νῦν δ' αἶνον βασιλεῦς· ἐρέω φρονέουσι καὶ αὐτοῖς. γέγονε δὲ παρὰ τὸ ἰαίνω, τὸ τέρπω, διαχέω, ἱαίνος, ὁ διαχέων τὴν ψυχὴν, καὶ ἀφαιρέσει τοῦ ι ὡς ἴηρος ἥος γέγονεν ἱαίνος αἶνος, ὁ ἔπαινος, προπερισπώμενον καὶ ῥῆμα ἐξ αὐτοῦ αἰνῶ παρὰ τὸ ἰαίνω, τὸ διαχέω
- α 222 Αἰνός· ὁ φοβερός καὶ πονηρός καὶ κακός, ἀφ' οὗ αἰνόθεν καὶ αἰνός καὶ αἰνότατος· παρὰ τὸ δεινός τροπῇ τοῦ ε εἰς α καὶ ἀποβολῇ τοῦ δ αἰνός, ὁ μάχιμος. οὕτως Ὁρίων· ἀλλὰ μοι αἰνὸν ἄχος σέθεν ἔσσεται, ὦ Μενέλαε, αἶ κε θάνης· δεινὴ λύπη μοι γενήσεται, ὦ Μενέλαε, ἐὰν ἀποθάνης καὶ τὸ μεμοιραμένον τοῦ βίου σου ἐκπληρώσης. σημαίνει καὶ τὸ λίαν· αἰνῶς ἀκτίνεσιν ἑοικότες ἡλίοιο α
- α 223 Αἶνυμα· τὸ ἀφαιρῶ ἢ λαμβάνω Ὅμηρος· ὁ δ' ἐξαίνυτο καμπύλα τόξα· καὶ αἰνύμενος καὶ ἀπαινύμενος. παρὰ τὸ αἰρῶ ἀρνῶ, ὡς περῶ περνῶ, ἀφ' οὗ· πέρνασκε νήσων ἐπὶ τηλεδαπάων· παράγωγον αἶρνυμι καὶ αἶρνυμα καὶ ἀποβολῇ τοῦ ρ αἶνυμα. οὕτως Μεθόδιος α
- α 224 Αἰνά· τί νύ ς' ἔτρεφον αἰνὰ τεκοῦσα, ἐπὶ κακῷ γεννήσασα
- α 225 Αἶξ· τὸ ζῶον· παρὰ τὸν αἶξω μέλλοντα τὸν δηλοῦντα τὸ ὀρμῶ γίνεται αἶξ καὶ κατὰ συναίρεσιν αἶξ· καὶ Ὅμηρος· ἰξάλου αἰγός, ὀρμητικῆς δηλονότι
- α 226 Αἰζωνεύεσθαι· τὸ κατηγορεῖν· βλάσφημοι γὰρ οἱ Αἰζωνεῖς. δῆμος δὲ ἡ Αἰζωνὴ τῆς Κεκροπίδος ἐστὶ φυλῆς α
- α 227 Αἰολομίτην· ποικίλην μίτραν ἔχοντα, ἐξ οὗ εὐκίνητον, πολεμιστήν
- α 228 Αἰόλος· ὄνομα κύριον, οἶον· Αἰόλος Ἱπποτάδης· καὶ ἐπίθετον, οἶον· αἰόλος ὄφης. παρὰ τὸ αἶειν, ὃ δηλοῖ τὴν ἀνυπόστατον κίνησιν· ἔνθεν καὶ αἶειν, τὸ ὀρμᾶν καὶ αἴσσειν. Μεθόδιος α
- α 229 Αἰολοπώλους· ταχυπώλους ἢ ποικίλους ἵππαζομένους παρὰ τὸ αἰολεῖν καὶ κινεῖν ἢ πώλους
- α 230

Αἰολεῖς · Ὀρέστης κατὰ χρησμόν συνήθροισε πολλοὺς τοὺς ὠνομασμένους Αἰολεῖς, ὡς μὲν
τινες ὅτι πλεῖστοι ἦτοι Βοιωτοὶ ἦσαν, ὡς δὲ Μενεκλῆς διὰ τὸ ἐκ πολλῶν ἔθνων συνηθροῖσθαι,
ἀπὸ τοῦ αἰολλίζω. οὕτως ὦρος

α 231 Αἰπὰ ῥέεθρα · βράχε δ' αἰπὰ ῥέεθρα, ὑψηλά· παρὰ τὸ αἰπύ αἰπέα καὶ κατὰ συγκοπὴν αἰπά, ὅθεν
τὸ α βραχύ. αἰπὰ οὖν ῥέεθρα τὰ δύσβατα ἀπὸ μεταφορᾶς τῶν ἀκρωτηρίων, αἶπος γὰρ τὸ
ἀκρωτήριον

α 232 Αἰπεῖα · πόλις ἀπὸ τοῦ αἰπύς οἶμαι. εἴρηται εἰς τὸ φηράς

α 233 Αἰπόλος · αἰγονόμος, ἦτοι αἰγοπόλος τις ὢν, ὁ περὶ τὰς αἶγας ἀναστρεφόμενος. ἢ οἱ περὶ τὰ
αἰπά, ὃ ἐστὶν ὑψηλοῖς τόποις, περιπολοῦντες· χαίρουσι γὰρ τοῖς ὑψηλοῖς, ὅθεν καὶ αἰπόλια τὰ
αἰγονόμια, αἰγοπόλια ὄντα

α 234 Αἰπεινῆς · ὑψηλῆς ἀπὸ τοῦ αἰπύς αἰπεινός, ὡς παρώνυμον

α 235 Αἶπος · ὑψηλὸς τόπος, ἀκρωτήριον

α 236 Αἰπύς · ὁ χαλεπὸς καὶ σκληρός· ἢ ὁ ὑψηλός. παρὰ τὸ αἶπος, ἀκρωτήριον τὸ σκληρόν

α 237 Αἶπτως · ὄνομα κύριον· παρὰ τὸ αἰπύς, τὸ σημαῖνον τὸν ὑψηλὸν τόπον, ὡς εὐρύς Εὐρυτος

α 238 Αἰπύκεως · ὁ ὑψηλὰ κέρατα ἔχων

α 239 Αἶρα · ἡ σφαῖρα· Καλλίμαχος · αἰράων ἔργα διδασκόμενοι. παρὰ τὸ ῥαίω, τὸ σημαῖνον τὸ
φθεῖρω· τὸ δὲ αὐτὸ καὶ ῥαιστήρ λέγεται. γίνεται ῥαῖα καὶ ὑπερθέσει αἶρα, ἡ τὰ τυπτόμενα
διαφθείρουσα. ἢ ἀπὸ τοῦ αἶρω

α 240 Αἶρα · σπέρμα ἐστὶ σιτωῶδες ἐκ παραφθορᾶς τοῦ σίτου γιγνόμενον παρὰ τὸ ῥαίω, τὸ φθεῖρω

α 241 Ἄϊρας · δεῖ γινώσκειν, ὅτι ἔχει τὸ ι προσγεγραμμένον κατὰ τὴν παράδοσιν. γυμνάσωμεν δὲ καὶ
ἡμεῖς καὶ δεῖξωμεν, ὅτι οὐκ ὠφείλεν ἔχειν τὸ ι. ἔστι γὰρ αἶρω ἄρῳ· τοῦτο τῷ λόγῳ μὲν τῆς
παραληγούσης γίνεται κατὰ τὸν ἀόριστον Ἀττικῶς ἄρα, ὡς μιάνω μιανῶ ἐμίανω, καὶ λοιπὸν ἐκ
τούτου γίνεται ἡ μετοχὴ ἄρας χωρὶς τοῦ ι· λόγῳ δὲ ἀρχούσης ἐστὶν ἦρα ὁ πρῶτος ἀόριστος σὺν
τῷ, ι ὥσπερ αἰτῷ ἦτησα καὶ αἰσχύνω ἦσχυνα, καὶ ὠφείλεν ἡ μετοχὴ ἐκφωνεῖν τὸ ι· τὰ γὰρ
τοιαῦτα ἐν ταῖς μετοχαῖς ἐκφωνοῦσι τὸ ι οἷον ἦτησα αἰτήσας, ἦσχυνα αἰσχύνας, οὕτως οὖν καὶ
ἦρα αἶρας ὠφείλεν εἶναι καὶ οὐκ ἄρας. ἄρα οὖν μὴ ἐκφωνοῦν τὸ ι οὐκ ἔχει αὐτό. ἀλλ' ἐπειδὴ
φησιν ὁ Τεχνικός «ἡ παράδοσις ἔχει τὸ ι», σχηματιστέον αὐτὸ οὕτως· ἔστιν ἀείρω, ὁ μέλλων
ἀερῶ καὶ ἀόριστος ἦειρα, ὥσπερ ἦγειρα, καὶ ἡ μετοχὴ ἀείρας, καὶ κράσει τοῦ αε εἰς α μακρὸν
γίνεται ἄϊρας καὶ μένει τὸ ι μὴ ἐκφωνούμενον διὰ τὸ μέγεθος τοῦ α. οὕτως ὁ Χοιροβοσκός

α 242 Αἰριπολίοιο δμωαί· Σιμωνίδης. ἐκ τοῦ αἰριοπόλοιο συγκοπῇ τοῦ ο. οὕτως Ἑρωδιανός

α 243 Αἰρεύμενον· λαμβάνοντα, αἶροντα· Ἡσίοδος· καὶ σε ἔολπα γηθήσειν βιότου αἰρεύμενον ἔνδον
έόντος. παρὰ τὸ αἶρῳ τὸ σημαῖνον λαμβάνω

α 244 Αἶρω· ἀπὸ τοῦ ἀείρω κατὰ κράσιν τοῦ αε εἰς α μακρὸν αἶρω. οὕτως εἰς τὴν Ποσότητα

α 245 Αἰρείτω· καταλάβοι

α 246 Αἰρόπινον· τὸ ἀραιὸν κόσκινον· παρὰ τὸ τὰς αἶρας ποιεῖν ἀπεῖναι καὶ χωρίζειν. αἶρα δὲ σπέρμα
σιτωῶδες ἐκ παραφθορᾶς τοῦ σίτου γεγόμενον α

α 247 Αἶσα· ἡ εἰμαρμένη, ἡ μοῖρα· ἐπεὶ νύ τοι αἶσα μίνυνθά περ, οὔτι μάλα δὴν. παρὰ τὸ δαίω, τὸ
μερίζω, ὁ μέλλων δαίσω, γίνεται δαῖσα, ὡς βήσω βῆσα καὶ πείσω πείσα ἡ πεισμονή, καὶ
ἀποβολῇ τοῦ δ αἶσα ἡ ἐκάστω μεμερισμένη. ἢ παρὰ τὸ ἀεὶ ἴση εἶναι ἡ μὴ μεταβαλλομένη· πᾶσι
γὰρ ἴσως ἔπεισιν α

α 248 Αἶσθα· εἴρηται εἰς τὸ

α 249 Αἰσιμία· ἡ μαντεία, ἢ τὸ καθῆκον· παρὰ τὴν αἶσαν, τὴν μοῖραν. οὕτως Μεθόδιος

- α 250 Αἴσιμος · ὥσπερ παρὰ τὸ σπορά γίνεται σπόριμος καὶ παρὰ τὸ ἀλκή ἄλκιμος, οὕτως καὶ παρὰ τὸ αἶσα, οἶον · πάντα κατ' αἶσαν εἶπας α
- α 251 Αἰσυητήρ · ὥς μέν τινες ὁ ἐντρεχῆς καὶ κεκινημένος, τινὲς δὲ νεανίαν, Νίκανδρος νομέα· Ὅμηρος δὲ μᾶλλον ἐπὶ τοῦ κοσμίου καὶ καθήκοντος. ἀπὸ τῆς αἴσης παραγωγῶς καὶ Ὅμηρος δὲ τὴν αἶσαν ἐπὶ τοῦ καθήκοντος τάττει. αἶσα αἶσω αἰσύω αἰσυτήρ καὶ πλεονασμῷ τοῦ η αἰσυητήρ α
- α 252 Αἶσυλα · ἁμαρτωλά, παράνομα, ἄδικα · ὃς οὐκ ὤθετο αἶσυλα ῥέζων. παρὰ τὴν αἶσαν, ἴν' ἥ τὰ τῆς αἴσης σεσυλημένα. λέγεται δὲ καὶ ἀήσυλα πλεονασμῷ τοῦ η. ἢ παρὰ τὸ ἄσω, τὸ δηλοῦν τὸ βλάπτω, οἶον · ἅσέ με δαίμονος αἶσα κακὴ, γίνεται ἄσυλος, ὡς ἄξω ἄξυλος καὶ ἐξ αὐτοῦ ἄσυλον καὶ πλεονασμῷ τοῦ ι αἶσυλον καὶ αἶσυλα. ἢ παρὰ τὴν αἶσαν, ὃ σημαίνει τὸ καθῆκον καὶ πρέπον, γίνεται αἶσυλα καὶ μετὰ τοῦ στερητικοῦ α ἀαἶσυλα, τὰ μὴ καθήκοντα, καὶ ἀφαιρέσει τῆς στερήσεως αἶσυλα. οὕτως ἔχει καὶ τὸ ἐτώσιον ἄχθος ἀρούρης· παρὰ τὸ ἐτός, ὃ σημαίνει τὸ ἀληθές, γίνεται ἐτώσιον καὶ ἐν συνθέσει τῆς α στερήσεως · ἀετώσιον, τὸ μὴ ἀληθές, καὶ κατὰ ἀφαίρεσιν τοῦ α ἔμεινεν τὸ αὐτὸ σημαίνονμενον
- α 253 Αἶσυλος · ὁ ἄδικος καὶ ἁμαρτωλός, καὶ ἐν συνθέσει αἰσυλοεργός, οἶον · σχέτλιος αἰσυλοεργός. παρὰ τὸ συλῶ ἄσυλος πλεονασμῷ τοῦ α τοῦ ἐπιτατικοῦ, ὡς τὸ «ἄχανές πέλαγος», τὸ λίαν κεκηγός, καὶ πλεονασμῷ τοῦ ι αἶσυλος, οἶον· ὁ πάνυ συλῶν καὶ ἁμαρτάνων. ἀντὶ δὲ τοῦ ι ἔστιν ὅτε καὶ τὸ η πλεονάζει, οἶον ἀήσυλος. ἢ ἀπὸ τοῦ ἅσαι, τὸ βλάψαι, ἄσυλος καὶ αἶσυλος, ὁ βλαπτικός
- α 254 Αἰσυμνητήρ · ὁ βασιλεύς, ὁ τὸ καθῆκον ὑμνῶν καὶ σέβων. ἢ αἰσυμενετήρ, ὁ ἐν τῷ καθήκοντι μένων. οἱ δὲ παρὰ τὸ αἰσυμνᾶν, τουτέστι τῶν αἰσίων μνεῖαν ποιεῖσθαι. ἢ αἰσομήτης, ὁ αἶσια βουλευόμενος· ὁ γὰρ τύραννος τούναντίον
- α 255 Αἰσύμηθεν · ἀπὸ Αἰσύμης πόλεως Θρακικῆς
- α 256 Αἰγυπιός · Μηριόνης δ' ἔξαυτις ἐπάλμενος, αἰγυπιός ὥς
- α 257 Αἰτωλοί · οἱ Καλυδώνιοι, ἐπεὶ καὶ οἱ Κουρήτες Αἰτωλοί· Καλυδὼν δὲ πόλις πρώτη τῆς Ἰταλίας
- α 258 Αἰσχρός · ὁ μετέχων αἰσχύνης · αἰσχρὸν γὰρ τόδε γ' ἐστίν· παρὰ τὸ αἶσχος αἰσχρός, ὡς κῦδος κυδρός, ψῦχος ψυχρός, καὶ ἀπὸ τῶν θηλυκῶν σάθη σαθρός καὶ λύπη λυπρός· οὐ γὰρ ἀπὸ τοῦ αἰσχηρός συγκέκοπται
- α 259 Αἶσχος · ἡ ὕβρις καὶ ἡ αἰσχύνη· παρὰ τὸ ἴσχω ἴσχος καὶ μετὰ τοῦ στερητικοῦ α αἶσχος, τὸ πάνυ ἴσχον τοὺς λαμβάνοντας αὐτό
- α 260 Αἰσχύλος · ὁ ποιητὴς ὁ τραγωδοποιός· αἶσχος Αἰσχύλος, ὡς σιμός Σιμύλος, παρ' ὃ Αἰσχίνης Αἰσχωρὼν Αἰσχινάδης· παρὰ τὸ εἶναι ἀδήμονα α
- α 261 Αἶσων · ὁ ἥρως παρὰ τὴν αἶσαν, τὴν μοῖραν, καὶ τὸ καθῆκον· δοκεῖ ἀπὸ πλεονασμοῦ γεγονέναι
- α 262 Αἶτνα · ὄρος Σικελίας· παρὰ τὸ αἶθω, τὸ καίω, Αἶτνη, ὡς φάγω φάτνη, πῆσσω πάχνη α
- α 263 Αἰχμάλωτος · παρὰ τὴν αἰχμήν, ὃ ἐστὶ τὸ ξίφος καὶ τὸ ἀλῶναι, ὃ σημαίνει τὸ πορθῆσαι α
- α 264 Αἰχμάσσω · τὸ πολεμῶ· ἀπὸ τοῦ αἰχμή
- α 265 Αἰχμή · παρὰ τὸ αἶσσω αἰχμή ἐν συνθέσει ὡς δράξω δραγμή, τὸ λεπτὸν νόμισμα α
- α 266 Αἰχμητής · πολεμικός· ἢ εὐθεῖα τῶν πληθυντικῶν αἰχμηταί καὶ ἡ γενικὴ τῶν αἰχμητῶν καὶ Δωρικῶς · αἰχμητάων
- α 267 Αἰφηρήτης · ὄνομα· τὸ αὶ δίφθογγον · ὦκα δ' ἔπειτα Αἰφηρητιάδαο ποδώκεες ἔκφερον ἵπποι
- α 268

Αἶψα · ταχέως· εἴρηται κατὰ στέρησιν τοῦ ἱψαι, ὃ σημαίνει τὸ βλάψαι, τὸ δὲ βλάψαι καὶ ἐμποδίζειν ἀνάγκη, τὸ δὲ ἀνεμπόδιστον ταχὺ γίνεται. ἢ παρὰ τὸ ἄψω, αἶψα· δοκεῖ γὰρ τὰ ταχέως γινόμενα ἀλλήλων ἅπτεσθαι κατὰ τὴν συνέχειαν

- α 269 Αἰών · ἡ ζωὴ, θηλυκῶς· Ὅμηρος· αὐτὸς δὲ φίλης αἰῶνος ἀμερθῆς. παρὰ τὸ αἶειν, ὃ ἐστι πνέειν· καὶ ἄημα τὸ πνεῦμα, καὶ ἀήτης ὁ ἄνεμος, καὶ ἔμπνουν δὲ τὸν ζῶντᾶ φαμεν. σημαίνει δὲ πέντε· τὴν ζωὴν· ἔπειτά με καὶ λίπη αἰών· καὶ ὁ τῶν χιλίων ἐτῶν ἀριθμὸς· καὶ ὁ ἀΐδιος καὶ ὁ ἀτελεύτητος, αἰών γὰρ οὔτε χρόνος· λέγεται καὶ ἑπτὰ αἰῶνες ἀπὸ τοῦ οὐρανοῦ καὶ τῆς γῆς κτίσεως μέχρι τῆς κοινῆς τῶν ἀνθρώπων ἀναστάσεως· αἰών λέγεται καὶ ὁ νωτιαῖος μυελὸς τοῦ ἀνθρώπου, ὡς τὸ «ἄνθρωπος νοσήσας τὸν αἰῶνα ἐβδομαῖος ἀπέθανεν» α. Περὶ πολυσημ
- α 270 Αἰώρα · ἀπὸ τοῦ αἶρω αἶρα πλεονασμῷ τοῦ ω αἰώρα, ἐξ οὗ καὶ αἰώρημα καὶ ἐναιώρημα, ὡς περισπώμενον
- α 271 Αἶγδην· ἐπίρρημα μεσότητος· σημαίνει δὲ τὸ ὀρμητικόν, οἶον· αἶγδην μέσας δὲ σὺν ὀστέῳ ἵνας ἔκερσεν. παρὰ τὸ αἶσσω, τὸ ὀρμῶ
- α 272 Αἶδηλον ἀφανιστικόν· σοὶ πάντες μαχόμεσθα, ἀντὶ τοῦ διὰ σέ. καὶ μετ' ὀλίγον· ταύτην δ' οὗτ' ἔπει προτιβάλλεαι οὔτε τι ἔργω, ἀλλ' ἀνίης, ἐπεὶ αὐτὸς ἐγείναιο παῖδα αἶδηλον. τὸ δὲ προτιβάλλεαι ἀντὶ τοῦ σωφρονίζεις
- α 273 Αἶδηλος· κεῖνος δ' αὐτ' αἶδηλος ἀνὴρ, ὁ ὀλοθρευτικός. καὶ ὁ μὲν Μεθόδιος λέγει ἀπὸ τοῦ αἶδω ἴδηλον καὶ αἶδηλον, ὁ δὲ Χοιροβοσκὸς εἰς τὴν Ὀρθογραφίαν αὐτοῦ λέγει ἀπὸ τοῦ αἰδνόν, τὸ σημαῖνον τὸ ἀφανιστικόν, ὅπερ διὰ τοῦ ι γράφεται, αἰδνόδηλος καὶ κατὰ συγκοπὴν αἶδηλος. καὶ τὸν μὲν αἶδηλον θῆκε θεός· ἀπὸ τοῦ αἰδνόδηλος γίνεται. ὁ δὲ Ἡρωδιανὸς λέγει αὐτὸ εἶναι ἀπὸ τοῦ ζῆλος ἄζηλος πλεονασμῷ τοῦ ι αἶδηλος καὶ τροπῇ τοῦ ζ αἶδηλος
- α 274 Αἰδνός· εἶδω, τὸ βλέπω ἢ φαίνω, ῥηματικὸν ὄνομα ἰδνός καὶ μετὰ τοῦ στερητικοῦ α αἰδνός, ὡς στίλβω στιλπνός, ἐξ οὗ καὶ Αἰδωνεύς, ὁ Αἰδης, εἰς ὃν οὐκ ἔστιν ἰδεῖν
- α 275 Αἰδωνεύς· Ἡσίοδος ἐν Θεογονίᾳ· ἦν Αἰδωνεύς ἥρπασεν, ἧς παρὰ μητρός· ἔδωκε δὲ μητίετα Ζεύς. σημαίνει δὲ τὸν Αἶδην
- α 276 Αἶδος κυνέην· νέφος τι καὶ ἀορασία· ἢ περιφραστικῶς τὴν περικεφαλαίαν· ἐν γὰρ αὐτῇ τὸ πρόσωπον ἔκρυψεν ἢ Ἀθηνᾶ διὰ τὸ μὴ ὀρᾶσθαι ὑπὸ τοῦ Ἄρεως
- α 277 Αἰδνές· ἀφανές, τὸ μὴ ὀρώμενον· αἰδές καὶ κατὰ πλεονασμὸν τοῦ ν αἰδνές
- α 278 Αἶδι· Σέλευκος μὲν ἀπ' εὐθείας τῆς Αἰς φησίν, ἀλλὰ τὰ εἰς δὸς λήγοντα ὀνόματα ἀπὸ βαρυτόνων εὐρίσκομεν παρ' Ἰωσιν καθ' ὑφαίρεσιν τοῦ δ λεγόμενα, οἶον μῆνιδος μῆνιος, Πάριδος Πάριος· τὴν δὲ Αἰς γενικὴν οὐδεὶς Ἰώνων Αἶος εἶπεν, οὐκ ἄρα ἡ εὐθεῖα Αἰς, ἀλλὰ γέγονεν ἀπὸ τοῦ εἶδω ἴδης καὶ κατὰ στέρησιν Αἶδης, ὁ ἀγνώστους ποιῶν, ἡ γενικὴ Αἶδου καὶ ἡ δοτικὴ Αἶδη καὶ κατὰ μεταπλασμὸν Αἶδι, ὥσπερ ἀπὸ τῆς ὑσμίνης δοτικῆς κατὰ μεταπλασμὸν ὑσμῖνι καὶ λιτῷ λιτί. τὸ δὲ αἶδης τὸ ἐπίθετον ὀξύνεται, τὸ οὐδέτερον αἰδές
- α 279 Αἶδρις· Ὅμηρος· αἶδρι φωτὶ ἐοικώς. ἔστι ῥῆμα εἶδω, τὸ σημαῖνον τὸ ἐπίσταμαι, ὁ μέλλων εἶσω, οἶον· εἴσομαι αἶ κε μ' ὁ Τυδεΐδης, ῥηματικὸν ὄνομα εἶδρις καὶ πλεονασμῷ τοῦ ρ καὶ ἀποβολῇ τοῦ ε ἴδρις καὶ μετὰ τοῦ στερητικοῦ α αἶδρις, ἡ γενικὴ αἶδρεως, ὡς ὄφρις ὄφεως, καὶ αἶδρεῖ καὶ αἶδρει· οὐ γὰρ δεῖ διὰ τοῦ δ οὐ γὰρ ἐστὶ παρώνυμον μακροκατάληκτον, ὥστε ἀμάρτημα τὸ παρὰ τῇ Σαπφοῖ πολυῖδριδι καὶ παρὰ Σοφοκλεῖ πολυῖδριδα καὶ παρὰ Φρυνίχῳ ἴδριδες. οὕτως εὖρον σχόλιον ἐν Ὑπομνήματι Ἰλιάδος
- α 280 Αἶδρεῖα· ἀπειρία· οὐ γὰρ τίς με βίη γε ἐκὼν ἀέκοντα δίηται οὐδ' αἶδρεῖη
- α 281 Αἰκάς Ἰπποτάδην Αἶολον ὠκείας ἀνέμων αἰκάς· ἀπὸ τοῦ αἶσσω ῥήματος. τὸ δὲ αἰκάς καὶ προπαροξύνεται καὶ ὀξύνεται· ἀπὸ μὲν γὰρ τοῦ αἰκῆ ὀξυτόνου αἰκάς ὀξύνεται, ὡς ἰωκὴ ἰωκάς

ἀπὸ δὲ τοῦ ἄϊξ δισυλλάβου καὶ προπαροξύνεται ἄϊκας, ἄϊκες δὲ αἱ ἐν τῷ πολέμῳ κλίσεις ἐφ' ἑκάτερα, Ἀπολλώνιος δὲ τὰς αὐτὰς ἐπιπνοίας τῶν ἀνέμων. Ὅμηρος· οὐδ' ἄρα τοί γε τόξων αἰκὰς ἀμφὶ μένον, ἀντὶ τοῦ περιέμενον, σημαίνει δὲ διώξεις, ὁρμάς

- α 282 Ἀΐλιον· κακοΐλιον· οὐ γὰρ πλεονασμός
- α 283 Ἀΐστος· ὁ ἄδηλος καὶ ἄγνωστος καὶ ἀφανής· καὶ ἀϊστῶσαι καὶ ἀϊστωθῆναι. γέγονε δὲ ἀπὸ τοῦ ἴσημι, ὅπερ ἀπὸ τοῦ εἶδω εἴσω γέγονε, Δωρικῶς ἴσαμι ἰστός, ὡς δίδωμι δοτός, καὶ ἄϊστος κατὰ στέρησιν· ἀπὸ δὲ τοῦ ἰστός γίνεται ἰστῶ, τὸ γινώσκω, παράγωγον ἴστημι ψιλῶς, ὅθεν τὸ ἐπίσταμαι· οὕτως Μεθόδιος. ὁ δὲ Φιλόξενος εἰς τὸ Ῥηματικὸν αὐτοῦ οὕτως αὐτὸ γενέσθαι λέγει· ἀπὸ τοῦ εἶδω ἰστός, ὡς εἶμαι ἱμάτιον
- α 284 Ἀϊστῶσαι· ἀπὸ τοῦ ἀϊστῶ, τοῦτο παρὰ τὸ ἰστῶ καὶ μετὰ τοῦ στερητικοῦ α ἀϊστῶ καὶ ἀϊστῶσαι καὶ ἀϊστώσειαν ὡς τύψειαν· τὰ γὰρ μὴ ἰστάμενα ἀφανῆ εἰσι. σημαίνει δὲ τὸ ἀφανίσαι
- α 285 Ἀΐον· ἐπεὶ φίλον ἄϊον ἦτορ· ἐπεὶ ἀφ' οὗ ἀπέπνευσα τὴν ψυχὴν, ἢ ἡσθόμην ἀλγῆσας τὴν ψυχὴν· ἄϊον γὰρ νῦν τὸ ἡσθόμην
- α 286 Ἀΐσθων· ὁ ἐκπνέων· ὁ δ' ἔβραχε θυμὸν ἀΐσθων. ἀπὸ τοῦ αἴω ῥήματος γίνεται παράγωγον ὄνομα ἄϊστος, ἐκ τούτου γίνεται ῥῆμα ἀϊστῶ καὶ τροπῇ τοῦ τ εἰς θ ἀΐσθω, ἐξ οὗ ἡ μετοχὴ ἀΐσθων καὶ κατὰ συναίρεσιν αΐσθων. οὕτως καὶ ἀπὸ τοῦ ἐγείρω γίνεται ἐγερτός καὶ κατὰ τροπὴν τοῦ τ εἰς θ ἐγέρθω. οὕτως Ζηνόβιος
- α 287 Ἀΐσθε· αὐτὰρ ὁ θυμὸν ἄϊσθε καὶ ἥρυγεν, ὡς ὅτε ταῦρος ἥρυγεν ἐλκόμενος Ἑλικώνιον ἀμφὶ ἄνακτα· λέγει δὲ τὸν Ποσειδῶνα, ὅτι ἐν Ἑλικῶνι ὄρει τῆς Βοιωτίας τιμᾶται· ἢ ἀπὸ Ἑλίκης, Ἑλίκη δὲ ἐστὶ νῆσος τῆς Ἀχαΐας
- α 288 Ἀΐτης· ὁ ἐρώμενος παρὰ τὸ ἄειν, ὃ ἐστὶ πνέειν τὸν ἔρωτα τῷ ἐραστῇ. γενέσθαι φασὶ τὸν ἔρωτα διὰ τὸ εἰσπνεῖσθαι ἐκ τῆς μορφῆς, ὅθεν καὶ εἰσπνήλας καλεῖσθαι τοὺς ἐραστὰς παρὰ Λάκωσιν. ἢ αἵτης κυρίως ὁ μέσος, ὁ μήτε θρασὺς μήτε ἰταμός· αἵτης οὖν ὁ μὴ ἰταμός ἀλλὰ θυμήρης, ὡς ἐραστής. ἢ ὁ ἅμα τινὶ ἰών, τοῦ α τὸ ὁμοῦ σημαίνοντος
- α 289 Αἰτίας· χορδὰς· σημαίνει δὲ τὰς ἐρωτικές
- α 290 Αἰχθῆναι· ὀρμηθῆναι· ὥσεν ὑπὲκ δίφροιο ἐτώσιον αἰχθῆναι
- α 291 Αἴω· Ἡσίοδος· σὺ δ' αἴε δίκης, ἀντὶ τοῦ ἄκουε
- α 292 Ἀκαίνα· Ἀπολλώνιος· ὁ γεωργὸς ἐργατίνης ὡς τίς τε Πελασγίδι νύσεν ἀκαίνῃ· ἀκαίνῃ δέ ἐστι Θεσσαλικὴ ῥάβδος τὸ καλούμενον βούκεντρον. ὠνομάσθη δὲ οὕτως· Νεῖλος ὁ τῶν Αἰγυπτίων ποταμὸς ἀναβλύζων καὶ ἀνερχόμενος διὰ τοῦ θέρους τὰ ὄρια τῶν Αἰγυπτίων τῇ ὑγρασίᾳ λύων καὶ μιγνὺς ἀπώλλυεν. ἐλαττουμένου δὲ αὐτοῦ πάλιν καὶ ἀποβαίνοντος μάχη καὶ ἀμφισβήτησις τοῖς Αἰγυπτίοις περὶ τῶν ὄρων τοσαύτη ἐγένετο, ὥστε καὶ ἀλλήλους φονεύειν. ὕστερον δὲ ῥάβδον λαβόντες τὰς ἑαυτῶν γὰς ἐμέτρουν πρὸ τῆς ἀναβάσεως τοῦ ποταμοῦ καὶ ἐσημειοῦντο, καὶ πάλιν μετὰ τὴν ἀπόβασιν τοῦ ποταμοῦ τῇ αὐτῇ ῥάβδῳ γεωμετροῦντες ὦν ἕκαστος τὴν ἰδίαν γῆν ἀπελάμβανε δίχα μάχης καὶ φόνου. ἐκλήθη οὖν ἡ ῥάβδος, ἐν ἣ ἐγεωμέτρουν, ἄκαινα, ἢ στεροῦσα αὐτοὺς τοῦ καίνειν ἀλλήλους. λέγεται δέ, ὅτι Θεσσαλὸς εὐρεθεὶς ἐν τῇ Αἰγύπτῳ ἐπενοήσατο τῇ ῥάβδῳ γεωμετρεῖν τὴν γῆν· ἔνθεν καὶ «Πελασγίδι» εἶπεν ἀντὶ τοῦ «Θεσσαλικῇ»
- α 293 Ἀκαδήμεον· γυμνάσιον· ἔστι τόπος πρὸ τοῦ ἄστεος ἀπὸ Ἀκαδήμου ὠνομασμένος, διὸ καὶ Ἀκαδημία τότε ἐκαλεῖτο. διττὴ δὲ ἡ ἀρχὴ τοῦ ὀνόματος· οἱ μὲν ἀπὸ τοῦ α τὸν Ἀκάδημον, οἱ δὲ ἀπὸ τοῦ ε τὸν Ἑκάδημον. οὕτως Ὡρος
- α 294 Ἀκακήτης· ὥσπερ παρὰ τὸ γύμνης γύμνητος γίνεται ὁ γυμνήτης καὶ Οἰδίπους Οἰδίποδος Οἰδιπόδης, οὕτως καὶ ἀκάκητος ἀκακήτης
- α 295

Ἀκαλήφη· ἔστιν οὖν τὸ θαλάττιον φυτὸν δῆξιν καὶ κνησμὸν ἐν τῷ ἄπτεσθαι ἐμποιοῦσα, κατὰ ἀντίφρασιν ἢ ἔχουσα ἀκαλήν τὴν ἀφήν, ἥς οὐκ ἔστιν ἀκαλῶς, ὃ ἔστιν ἡσύχως, ἄπτεσθαι, ὅθεν καὶ τὸ λη η· τὰ γὰρ διὰ τοῦ ηφη μονογενῆ διὰ τοῦ ι γράφονται, Σίφη ἢ πόλις, ἀγρίφη ἢ σκάφη· τὸ κνήφη, ἀκαλήφη, ἢ κνίδη, σεσημείωνται διὰ τοῦ η γραφόμενα α

- α 296 Ἀκαλανθίς· κύων· ἴσως ἐπισήμου κυνὸς ὄνομα. ἀκαλανθίς παρὰ τὸ ἀκαλὸν θεῖν
- α 297 Ἀκαλός· ὁ ἡσύχος· ἔστιν ἦκα, τὸ ἡρέμα, ἐκ τούτου γίνεται ἦκαλος, ὡς πέμπω πέμπελος καὶ ἄγω ἄγγελος καὶ ἄγγελος, καὶ κατὰ συστολήν ἀκαλός
- α 298 Ἀκαλαρείτης· ὄνομα ποταμοῦ, οἶον· ἐξ ἀκαλλαρείταιο βαθυρρόου Ὡκεανοῖο. ἐκ τούτου γίνεται ἦκαλος, ὁ ἡσύχος, καὶ προπαροξύνεται ὁμοίως τῷ πάσσαλος Τάνταλος κόκαλος. ἐκ δὲ τοῦ ἦκαλος γίνεται ἀκαλός κατὰ συστολήν τοῦ η εἰς α καὶ ὀξύνεται ὁμοίως τῷ ἀπαλός ὁμαλός χθαμαλός. ἐκ τοῦ οὖν ἀκαλός γίνεται ἀκαλά· ἀκαλά προρέων, ἀντὶ τοῦ ἡσύχως. ἐκ τούτου τοῦ ἀκαλά γίνεται ἀκαλαρείτης, ὡς παρὰ τῷ ποιητῇ· ἐξ ἀκαλλαρείταιο βαθυρρόου Ὡκεανοῖο, ἀντὶ τοῦ ἡσύχως ῥέοντος, ὅθεν καὶ τὸ ρει δίφθογον· τὰ γὰρ παρὰ τὸ ῥέω συγκείμενα διὰ τῆς εἰ διφθόγγου γράφονται, οἶον βαθυρείτης ἀκαλαρείτης. οὕτως ὁ Χοιροβοσκός
- α 299 Ἀκαμαντοχάρμαν· οὐκ ἔστι πλεονασμός, ἀλλὰ πλάνη κλίσεως· ἀκαμαντοχάρμας γάρ, ἢ κλητική ἀκαμαντοχάρμα· εἰ γὰρ ἦν πλεονασμός, ἐκτείνεσθαι ἐχρῆν τὸ α· νῦν δὲ συστέλλεται, πλάνη ἄρα κλίσεως
- α 300 Ἀκάμανος· ἢ κάμηλος· παρὰ τὸ μὴ κάμνειν· ἢ ἀκάματος, πολύμοχθον γὰρ τὸ ζῶον α
- α 301 Ἀκανθος· πόλις τῆς Μακεδονίας, ὅτι ἀντὶ ἐρυμάτων ῥάχους, ὃ ἔστιν ἀκάνθαις καὶ ἀκανθώδεσι φυτοῖς, περιβέβληται. οὕτως Μεθόδιος· α
- α 302 Ἀκανθα· ἀπὸ τοῦ τῇ ἀκῇ ἀνθεῖν, ὃ ἔστι τῇ ὀξύτητι
- α 303 Ἀκαμύθιος· ἢ κάμηλος· παρὰ τὸ αἰκάλλειν τοὺς ἰδίους δεσπότης. οὕτως Μεθόδιος
- α 304 Ἀκάμπιος· ὁ ἐπ' εὐθείας περίπατος· παρὰ τὸ κάμπτειν μὴ ἔχειν. οὕτως Μεθόδιος α ἀκάμπιος
- α 305 Ἀκαρά· πόλις τῆς Ἀσίας, ἢ νῦν καλουμένη Νύσσα· ταύτην Ἄθυμβρος Κρής, τῷ γένει ἀπὸ Ῥαδαμάνθυος, παρὰ Καρσὶν οἰκήσας καὶ τιμηθεὶς μετώκισεν εἰς τὸν τόπον τοῦτον καὶ ὠνόμασεν Ἀκαρά, τὰ μηκέτι Καρῶν, καὶ τὸν διὰ τῆς πόλεως ῥέοντα ποταμὸν ἀφ' ἑαυτοῦ Θύμβρον
- α 306 Ἀκαχμένον· ἀπὸ τοῦ ἀκάζω. οὕτως Ἐπαφρόδιτος. σημαίνει δὲ τὸ ἡκονημένον
- α 307 Ἀκαχίζεο· ἄχθου, λυποῦ· ἀπὸ τοῦ ἀχῶ ἀχίζω καὶ ἀκαχίζω
- α 308 Ἀκαχεάτο· ἀπὸ τοῦ ἀκαχῶ ἀκαχήσω ἡκάχηκα ἡκάχημαι ἡκαχήμην καὶ Ἰωνικῶς ἀκαχέατο καὶ πλεονασμῷ τοῦ ι ἀκαχεάτο. οὕτως Ζηνόβιος
- α 309 Ἀκαχήμενος· εἴρηται εἰς τὸ ἀλαλήμενος
- α 310 Ἀκαχοάτο· λυποῖτο· ἀπὸ τοῦ ἀκαχῶ, τοῦτο παρὰ τὸ ἄχος· ἄχω ἀχῶ ἀκαχῶ
- α 311 Ἀκαρῆς· ὁ ἐλάχιστος καιρός· ἐτίθεσαν δὲ κυρίως ἐπὶ οἰουδήποτε ἐλάχιστου Μένανδρος· ὁρᾷς; ἀκαρῆς παραπόλῳλας ἀρτίως. παρὰ τὸν καιρὸν καὶ τὴν στέρησιν ἀκαίρειόν τι ὄν, κατ' ἔλλειψιν ἀκαιραῖον, τὸ μὴ καιρὸν ἔχον ἀλλ' ἐλάχιστον. ἢ παρὰ τὸ κára ἀκαρῆς, τὸ ἀκέφαλον καὶ μηδὲ ἀρχὴν ἔχον. ἢ ὁ οὐ δύναταί τις κείραι διὰ σμικρότητα α
- α 312 Ἀκαστος· ὁ υἱὸς Πελίου, ὁ πατήρ Ἀλκήστιδος Εὐριπίδης· ἢ τ' ἄρ' Ἀκαστος οὐκ ἔστιν ἐν ἀνδράσιν. παρὰ τὸ κάζω ῥῆμα, τὸ σημαῖνον τὸ κοσμῶ, κεκασμένος, ὁ κόσμιος, καὶ ἐν συνθέσει Ἀκαστος, τοῦ α ἐπιτατικοῦ ὄντος, ὁ πάνυ κεκοσμημένος
- α 313 Ἀκατος· τὸ μικρὸν πλοῖον, ὃ τινες μὲν ἐπακτρίδα, τινὲς δὲ πορθμίδα, τινὲς δὲ κάραβον ὀνομάζουσι. παρὰ τὸ ἄγω γίνεται ἀκτός καὶ πλεονασμῷ τοῦ α ἄκατος, ἢ ἄγουσα καὶ

- διακομίζουσα, ἐξ οὗ τὸ ὑποκοριστικὸν ἀκάτιον, τὸ μικρὸν πλοιάριον. ἢ ἀπὸ τοῦ ἀκτὴ γίνεται ἄκατος, ἢ ἀπὸ ἀκτῆς εἰς ἀκτὴν περιερχομένη, ὡς καὶ πορθμὶς λέγεται ἢ πελαγοδρομοῦσα α
- α 314 Ἀκέανος · εἶδος ὀσπρίου ὁμοιον φακῇ· παρὰ τὸ σκληρὸν καὶ ἄθλαστον κατὰ στέρησιν τοῦ κεάσαι, ὃ ἐστὶ θραῦσαι. οὕτως Μεθόδιος
- α 315 Ἀκεσώδυνος · ὁ ἱατρός, ὁ τὰς ὀδύνas παύων· ἀπὸ τοῦ ἀκῶ ἀκέσω καὶ τοῦ ὀδύνη α
- α 316 Ἀκεσταί · εὐθεράπευτοι, εὐίατοι· αἱ γὰρ τῶν ἀγαθῶν φρένες ῥαδίως πρὸς τὸ κρεῖττον μετατίθενται εὐθεράπευτοι οὔσαι. ἢ θεραπευτικά
- α 317 Ἀκέστωρ · ἀκέσω ἀκέστωρ. εἴρηται εἰς τὸ
- α 318 Ἀκερσεκόμης · παρὰ τὸν κείρω μέλλοντα, Αἰολικῶς κέρσω, καὶ τὴν κόμην γίνεται κερσεκόμης διὰ τοῦ ο · πᾶς γὰρ ἐνεστῶς ἢ μέλλων ἐν πρώτῳ προσώπῳ λαβὼν σύνθεσιν τρέπει τὸ ω εἰς ο οἶον λείπω λειποτακτίτης μείζω μειζοπόλιος
- α 319 Ἀκέραιος · ὁ ὑγιής· ἀπὸ τοῦ κέρας κεραῖος κεραία, κυρίως ὁ μὴ θυμούμενος καὶ διὰ τοῦ κέρατος βλάπτων ἢ βλαπτόμενος· ἀπὸ μεταφορᾶς τῶν τοῖς κέρασιν ἀμυνομένων ζώων. κεραῖος καὶ μετὰ τῆς α στερήσεως ἀκέραιος, ὁ ἀόργητος καὶ ἀβλαβής α
- α 320 Ἀκέων · βῆ δ' ἀκέων· παρὰ τὸ μὴ χαίνειν γίνεται ἀχήν καὶ ἀκὴν, οἶον · ἀκὴν ἐγένοντο· καὶ ἐξ αὐτοῦ ἀκέων · ἀλλ' ἀκέων δὴν ἦστο, ἀπὸ μεταφορᾶς τῆς ὀξύτητος τοῦ σιδήρου· ἀκὴ γὰρ ἡ ὀξύτης. ἢ παρὰ τὸ κέω, τὸ κοιμῶμαι, κέων ἢ μετοχή · ὦρσο κέων, ὦ ξεῖνε, πλεονασμῷ τοῦ α
- α 321 Ἀκὴ · φύλις Φοινίκης, ἡ νῦν καλουμένη Πτολεμαΐς· οἱ δὲ Ἀκὴν φασὶ καλεῖσθαι τὴν ἀκρόπολιν τῆς Πτολεμαΐδος, ὅτι Ἡρακλῆς δηχθεὶς ὑπὸ ὄφεως καὶ ἐν αὐτῇ θεραπευθεὶς Ἀκὴν ἐκ τοῦ ἀκέσθαι προσηγόρευσε τὸν τόπον
- α 322 Ἀκηδία · ἔστιν ὄνομα Μακεδονικόν, γέγονε δὲ κατὰ πλεονασμὸν τοῦ κ ἀηδία γάρ. οὕτως Ὡρίων. Ἀπολλώνιος δὲ ὁ τὰ Ἀργοναυτικά τὸ δει δίφθογγον · μηδέ μ' ἀκηδείησιν ἀφορμήθητε λιπόντες
- α 323 Ἀκὴν · ἐπ' ἄκρας ἡσυχίας, οἶον · ἀκὴν ἐγένοντο σιωπῇ· παρὰ τὸ ἄγην, ὃ σημαίνει τὴν ἔκπληξιν γίνεται ἄγην, ὃ σημαίνει τὴν ἔκπληξιν, καὶ τροπῇ τοῦ γ εἰς τὸ κ. ἢ παρὰ τὸ μὴ χαίνειν γέγονεν ἀχήν καὶ ἀκὴν
- α 324 Ἀκὴ · ἡ ὀξύτης· παρὰ τὸ ἦκω γίνεται ἡκὴ, ὃ σημαίνει τὴν ὀξύτητα· Ἀρχίλοχος · ἴστη κατ' ἡκὴν κύματος κυανέου· καὶ κατὰ συστολὴν ἀκὴ
- α 325 Ἀκηδής · ἀφρόντιστος, ἀνελεήμων, κηδεμόνα μὴ ἔχων
- α 326 Ἀκήδεστοι · ἀφρόντιστοι, ἀνελεήμονες, κηδεμόνα μὴ ἔχοντες
- α 327 Ἀκήδεσαν · ἡμέλησαν· κήδω γὰρ τὸ ἐπιμελοῦμαι
- α 328 Ἀκήριον · ἀσθενές, ἀδύνατον, ἀψυχοποιόν, νεκροποιόν, οἶον · ὀρθωθεὶς δ' εὐνῆθεν ἀκήριον ἡὔτ' ὄνειρον· τὸ ἀκήριον τὸ ἀσθενές καὶ ἀδύνατον ἢ ἀψυχον ὄνειρον. οὐδετέρως δὲ νῦν τὸ ὄνειρον εἶπεν, ὅτι ὄνειρος, τὸ ὄνειρον καὶ ὄνειρα ὀνειράτος, ὡς ἦπαρ ἥπατος
- α 329 Ἀκήρατος · παρὰ τὸ κηραίνω ὥφειλεν εἶναι ἀκήραντος, ἀλλὰ ἀκήρατος ποιητικῶς. οὕτως Φιλόξενος. ἢ παρὰ τὸ γῆρας γήρατος καὶ μετὰ τοῦ στερητικοῦ α ἀγήρατος καὶ ἀκήρατος, ὁ ἄφθαρτος καὶ μὴ γηρῶν
- α 330 Ἀκηχέδαται · λυποῦνται · νηυσὶν ἀκηχέδαται· παρὰ τὸ ἀχῶ ἀχάζω, ὡς ἀνιῶ ἀνιάζω, ἦχακα, ὁ μέσος ἦχαδα, ὁ παθητικὸς ἦχασμαι ἦχεται καὶ Ἰωνικῶς ἦχάδαται καὶ μετὰ ἀναδιπλασιασμοῦ Ἀττικοῦ καὶ τροπῇ τοῦ α εἰς η ἀκηχέδαται α
- α 331

Ἀκήματα · ἀκήματα φάρμακα πάσσω, καὶ ἐπὶ δ' ἔλκει λυγρῷ φάρμακ' ἀκήματ' ἔπασσεν. παρὰ τὸ ἀκῶ ἀκέσω, ὡς νεμῶ νεμέσω καὶ τελῶ τελέσω, ἐντεῦθεν ἀκεστρίς καὶ ἀκέστρια καὶ ἐπίθετον ἀνήκεστος, οἶον · ἀνήκεστον λάβεν ἄλγος

α 332 Ἀκινάγματα · τὰ τινάγματα τῶν ποδῶν μετὰ ῥυθμοῦ καὶ τῶν χειρῶν, οἶον · χειρῶν ἡδὲ ποδῶν ἀκινάγματα, κινήματα καὶ πλεονασμῷ τοῦ α καὶ τροπῇ τοῦ η εἰς α καὶ πλεονασμῷ τοῦ γ ἀκινάγματα

α 333 Ἀκιδνός · ὁ ἀσθενής· Ὅμηρος · οὐδὲν ἀκιδνότερον γαῖα τρέφει ἀνθρώποιο. παρὰ τὸ αἰκίζω αἰκιδνός καὶ ἀκιδνός, ὁ εὐτελής ἐν αἰκισμοῖς ὢν, ὡς παίζω παιδνός, ἀλαπάζω ἀλαπαδνός. ἢ παρὰ τὸ κινῶ ἄκινος καὶ πλεονασμῷ τοῦ δ ἄκιδνος, ὁ μὴ κινούμενος

α 334 Ἀκιδαλίη · ἔστι δὲ ὄνομα κύριον καρήνης· ἔστιν Ἀκίς Ἀκίδος ὄνομα κύριον, καὶ ἐκ τούτου Ἀκίδαλος καὶ Ἀκιδαλίη

α 335 Ἀκινάκης · εἶδος ἀκοντίου Περσικοῦ· παρὰ τὴν ἀκὴν, ἢ σημαίνει τὴν ὀξύτητα καὶ παρὰ τὴν ἀκίδα, ἀλλήλοις συντεθέντων τῶν δύο ὁμοιοσήμων ὡς καὶ ἐπὶ τοῦ Ἐρεχθεὺς καὶ Ἐριχθόνιος παρὰ τὴν ἔραν καὶ τὴν χθόνα. Ἡρόδοτος δὲ διὰ τοῦ ω ὠκινάκην φησί, καὶ εἰκὸς τροπῇ τοῦ α εἰς ω ὡς ἀκὴ ἀκίς καὶ ὠκύς, καὶ τὴν ἀκὴν ὠκινάκης. οὕτως Μεθόδιος

α 336 Ἀκίνητον · σημαίνει ὡς ἐνταῦθα τὸν τάφον· Ἡσίοδος · μὴδ' ἐπ' ἀκινήτοισι καθίζειν

α 337 Ἀκίς · τὸ τοῦ βέλους σίδηρον· παρὰ τὸ ἀκὴ, ὃ σημαίνει τὴν ὀξύτητα, ὃ κατ' ἐπένθεσιν τοῦ μ γίνεται ἀκμή. παρὰ τὸ ἀκὴ οὖν γίνεται ὑποκοριστικὸν ἀκίς, ὡς σκάφη σκαφίς, ἄμνη ἀμνίς οὕτως Μεθόδιος α

α 338 Ἀκιώτατον · σημαίνει ἄσηπτον, ἄβρωτον· κίς γὰρ λέγεται ὁ ἐν τοῖς ξύλοις σκώληξ· δάφνης ἢ πτελέης ἀκιώτατοι ἱστοβοῆες

α 339 Ἀγκίζεσθαι · τὸ μωραίνειν ἢ προσποιεῖσθαι εὐήθειαν. εἴρηται οὖν ἀπὸ Ἀκκοῦς τινος, ἥτις ἱστορεῖται μωροτάτη ὡς καὶ τῷ κατόπτρῳ διαλέγεσθαι . αἶμ

α 340 Ἀκίχητα · ἀκατάληπτα· ἀπὸ τοῦ κιχῶ· Ἔκτορ, σὺ μὲν ὦδε θέεις ἀκίχητα διώκων

α 341 Ἀκλειῶς · ἀκληδονίστως, ὡς μὴδὲ φήμην τινὰ γενέσθαι· μὴ μὰν ἀσπουδὴ γε καὶ ἀκλειῶς ἀπολλοίμην

α 342 Ἀκμαῖος · ὁ νεανίας, τὸν μὴ ἀποκάμνοντα πρὸς τοὺς πόνους· ἢ παρὰ τὴν ἀκμήν ὁ ἀκμήν ἔχων τῆς ἡλικίας καὶ ἀκμάζων τῇ ἡλικίᾳ

α 343 Ἀκμή · ἡ ἀκρότης καὶ ὀξύτης τοῦ σιδήρου κυρίως· Ὅμηρος · ἐπὶ ξυροῦ ἴσταται ἀκμῆς· παρὰ τὸ ἦκω γίνεται ῥηματικὸν ὄνομα ἡκὴ, ὃ σημαίνει τὴν ὀξύτητα, ἢ διὰ παντὸς ἰοῦσα, ἀκὴ καὶ πλεονασμῷ τοῦ μ ἀκμή. ἐκ δὲ τοῦ ἀκὴ γίνεται ἐπίρρημα ἀκὴν, οἶον · ἀκὴν ἐγένοντο. ἢ παρὰ τὸ κάμω γέγονε κατὰ συγκοπὴν κμῶ καὶ μετὰ τοῦ στερητικοῦ α ἀκμή, ἢ μὴ κάμνουσα διὰ νεότητα ἢ πόνους μὴ δυναμένη ὑποστῆναι α

α 344 Ἀκμή · Περὶ πολυσημ

α 345 Ἀκμηῆτες · μὴ κεκοπιακότες· παρὰ τὸ κάμω κατὰ συγκοπὴν κμῶ καὶ μετὰ τοῦ στερητικοῦ α ἀκμῆς· ρεῖα δέ κ' ἀκμηῆτες

α 346 Ἀκμηνος · ὁ ἄγευστος· ἄκμηνος σίτοιο διὰ τοῦ η· ὁ γὰρ διὰ τοῦ ηνος τύπος τὴν ὀξεῖαν ποθεῖ. καὶ οἱ μὲν ἀπλὴν παρὰ τὸ ἀκμήν λέγουσιν, οὕτως γὰρ τὴν ἀσιτίαν οἱ Αἰολεῖς λέγουσιν· ἢ δὲ συνήθεια ἦτοι κατὰ στέρησιν τοῦ κομεῖν, ὥστε δηλοῦσθαι τὸν ἀτημέλητον· οἱ δὲ κατὰ στέρησιν τῆς ἱκμάδος οἱ δὲ τὸν μὴ κεκμηκότα περὶ τὰ σιτία. ὁ δὲ Ἀρίσταρχος τὸν ἄκμηνον λέγει προπαροξύνεσθαι παρὰ τὴν ἀκμήν· Θέων δ' ὀξύνεσθαι ἀξιοῖ ὡς ἀγαθός· ἐνιοὶ δὲ προπερισπᾶσθαι

α 347

Ἄκμων · σημαίνει τόν τε σίδηρον, ἐφ' οὗ οἱ χαλκεῖς τύπτουσιν, καί τὸν Οὐρανοῦ πατέρα· οὕτως γὰρ αὐτὸν γενεαλογοῦσιν. εἴρηται δὲ ὁ μὲν τοῦ σιδήρου ἄκμων παρὰ τὸ ἀκάμων τις ὢν, ὁ ἀκαμάτως φέρων. ὁ δὲ τοῦ Οὐρανοῦ πατὴρ ἀπὸ τῆς τοῦ οὐρανοῦ ἀκαμάτου φύσεως, τῶν θεολόγων αἰνισσομένων τὸ ἄκμητον αὐτοῦ τῆς περιφορᾶς ἢ προλαμβάνοντες αὐτὸν ἄφθαρτός ἐστι· κεκμηκέναι γὰρ λέγομεν τοὺς τετελευτηκότας. τινὲς δὲ Ἄκμωνα τὸν Ὠκεανόν φασι διὰ τὸ τοὺς ποταμοὺς ἀκαμάτους λέγεσθαι, οἷον · Σπερχειῶ ἀκάμαντι, γυνὴ θεῶ εὐνηθεῖσα· Ὠκεανοῦ δὲ υἱὸν τὸν Οὐρανόν. οἱ δὲ Ἄκμονα τὸν Αἰθέρα, Αἰθέρος δὲ παῖς ὁ Οὐρανός· ὁ δὲ Αἰθήρ ἀκάματος, ἐπειδὴ τὸ πῦρ ἀκάματον, οἷον · ἀκάμαντον πῦρ

- α 348 Ἄκνηστις · ἡ ῥάχις παρὰ τὸ μὴ δύνασθαι τινα κνήσασθαι αὐτὴν τῇ ἰδίᾳ χειρὶ α
- α 349 Ἄκοιτις · ἡ γυνή, ἡ ἐκ παρθενίας ἄλλης κοίτης μὴ πειραθεῖσα. ἡ ὁμόκοιτις. καταχρηστικῶς καὶ ἡ δευτέρου γάμου μετεσχηκυῖα
- α 350 Ἀκοή · οὐχὶ ἀκοή· τὰ γὰρ εἰς ὁ καθαρὸν λήγοντα βαρύτονα ῥηματικά ἔχοντα τὴν παραλήγουσαν ἐν τοῖς ῥηματικοῖς ὀνόμασι βραχεῖαν αὐτὴν ἔχουσιν· κονίω κονία, φύω φυή, ἀκούω ἀκοή
- α 351 Ἄκολος · ὁ ψωμός· αἰτίζων ἀκόλους οὐκ ἄορας οὐδὲ λέβητας. εἴρ ὁ μικρὸς ψωμός, ὁ μηκέτι κωλύεσθαι δυνάμενος καὶ εἰς μικρὰ τέμνεσθαι α
- α 352 Ἀκόνη · ὁ λίθος, δι' οὗ ὀξύνεται ὁ σίδηρος παρὰ τὸ κονῶ, τὸ φθείρω καὶ λεπτύνω, τοῦ α ἐπιτατικοῦ ὄντος, ἡ διαφθείρουσα καὶ λεπτύνουσα τὸν σίδηρον. καὶ Εὐριπίδης· κατακονᾷ μὲν οὖν ἀβίωτος βίου· κονεῖν γὰρ τὸ λεπτύνειν, ὡς τὸ σποδεῖν, τουτέστι κινεῖν ποιοῦσα. ἡ παρὰ τὴν ἀκὴν, τὴν ὀξύτητα
- α 353 Ἀκονητί· ἄνευ πόνου, οὗ τὸ ἐναντίον ἐγκονητί, μετὰ πόνου, κατὰ τροπὴν τοῦ π εἰς κ ἀπονητί ἀκονητί Ἰωνικῶς, ὡς τὸ πῶς κῶς, πότε κότε α
- α 354 Ἀκόνητον· βοτάνη δηλητηριώδης· ὅτι ἐν τοῖς Ἀκοναίοις ὄρεσι τῆς Μαρυανδυν αἰας φύεται. ἡ ὅτι ἀκαταπάλαιστον καὶ ἀήττητόν ἐστιν, ἀπὸ μεταφορᾶς τῶν ἀθλητῶν, ὧν οἱ νικηταὶ ἀήττητοι ὄντες οὐ κονιορτοῦνται· κονιοῦσθαι γὰρ τὸ παλαίειν α
- α 355 Ἀκοῦμαι καὶ ἄκεον· τὸ θεραπεύω· ἰδρῶ ἀπειψύχοντο, πίων τ' ἀκέοντό τε δίψαν. παρὰ τὸ ἄχος ἀχοῦμαι καὶ ἀκοῦμαι, ἵν' ἢ τὸ ἄχος ἰῶμαι. ἡ παρὰ τὴν ἀκὴν τοῦ διωξυμένου σιδήρου θεραπεύειν. καὶ ἀκέστωρ, ὁ ἰατρός, καὶ Ἀκεστορίδης
- α 356 Ἀκουός· Καλλίμαχος· ἄλλ' ἐπ' ἀκουοὺς οὐκ ἔσχεν, ἐπακούοντας
- α 357 Ἀκούω· ἀπὸ τοῦ οὔς οἶμαι· πάντα μάλ' ἐν μεγάροιςιν ἡκούομεν
- α 358 Ἀκοστήσας· κριθιάσας, οἷονεὶ ἀχοστήσας, τουτέστιν ἐπὶ τῇ στάσει δυσχεράνας, ὅθεν ἐπιφέρει· δεσμὰ διαρρήξας θεῖη πεδίοιο κροαίνων. ἡ ἀκοσταί, αἱ κριθαί, ἵν' ἢ κριθιάσας καὶ ὑπὸ τῆς τροφῆς ἀκρατῆς ὢν· ἡ ὑψαυχενήσας καὶ ἀτιμαγέλης γεγρονώς, παρὰ τὸ ἄγω ἄχος καὶ ἀκοστής κατὰ τροπὴν τοῦ γ εἰς κ ὁ ἔμπροσθεν θέλων εἶναι καὶ προηγεῖσθαι ἀκοστήσας α
- α 359 Ἀκοσμα· ἀπρεπῆ, ἄτακτα, μωρά
- α 360 Ἄκος· ἡ θεραπεία· παρὰ τὴν ἀκὴν, ἀκὴ γὰρ κυρίως ἡ ὀξύτης τοῦ σιδήρου, καὶ ἡ ἀπ' αὐτοῦ θεραπεία ἄκος λέγεται· ἐντεῦθεν καὶ τὸν ἱατρὸν οἱ Φρύγες ἀκεστήν λέγουσιν. οὕτως Ὠρίων. ἐγὼ δὲ παρὰ τὸ ἄχος φημὶ ἄκος, ἵν' ἢ τὸ τὴν λύπην ἰώμενον
- α 361 Ἀκόλαστος· κυρίως ὁ ἀπαίδευτος παρὰ τὸ μὴ κολάσεως τετυχηκέναι, τουτέστι παιδείας· ἐπὶ δὲ τοῦ κατωφεροῦς παρὰ τὸ μὴ κολάσαι τὴν ἐπιθυμίαν. οὕτως Ὠρίων
- α 362 Ἀκόρητος· ἀπλήρωτος. εἴρηται εἰς τὸ
- α 363 Ἀκοντοδόκος· δοκιμάζειν λέγεται τὸ ἐπιτηρεῖν, ὅθεν ἀκοντοδόκος. οὕτως Ὠρίων

- α 364 Ἀκολουθήσας· Ἑρμῆς δὲ σιμώνακτος ἀκολουθήσας· ἕκτασις τοῦ α. οὕτως Ἡρωδιανός
- α 365 Ἄκρις· βαρυτόνως τὸ ἀκρωτήριον. εἴρηται παρωνύμως παρὰ τὸ ἄκρα ἄκρις, ὡς χαρά χάρις
- α 366 Ἀκρίσιος· ὁ ἥρως· ἀπὸ τῆς ἐν τῷ Ἄργει ἄκρας. οὕτως Μεθόδιος. ὁ δὲ Ὡρος λέγει ἀπὸ τοῦ ἀκρίζω Ἀκρίσιος, ὡς περ παρὰ τὸ θαυμάζω θαυμάσιος. ἢ παρὰ τὸ κρίσις κρίσιος καὶ Ἀκρίσιος, ὁ ἄκριτος καὶ ὠμός· Δανάης καλλισφύρου Ἀκρισιώνης
- α 367 Ἀκριτόμυθε· ἄκριτε περὶ τοὺς λόγους καὶ ἄτακτε
- α 368 Ἄκριας· τὰς ἀκρωρείας· ἀπὸ τοῦ ἄκρις ἄκριος ἄκριας, οἶον· αὐτίκα δ' ἀκροτάτας ὑπερέσχεθεν ἄκριας ἀστήρ· οὕτως Ἀπολλώνιος
- α 369 Ἀκροθίνιον· ἀκροθίνια λέγονται αἱ ἀπαρχαί, κυρίως δὲ αἱ τῶν θινῶν ἀπαρχαί, ἡγουν σωρῶν, ἥδη δὲ καὶ ἀπὸ θήρας καὶ ἄλλων. παρὰ τὸ θίν, ὃ σημαίνει τὸν σωρόν, θινός τῶν χρημάτων θίνιον καὶ ἀκροθίνιον, .. ἀκροθίνια· τὰς τῶν ἐνιαυσιαίων καρπῶν ἀπαρχάς. ἀκροθίνια δὲ κυρίως καλεῖσθαι φασιν, ἃς ἀνατιθέασιν οἱ ἐξ ἐμπορίας, παρὰ τὸ ἀπὸ θινός, τουτέστι τοῦ αἰγιαλοῦ, σεσῶσθαι αὐτά. ἄλλοι δὲ τὰ ἀπὸ τῶν πολέμων, παρὰ τὸ σίνεσθαι ἐν τῷ πολέμῳ πολλούς, τουτέστι βλάπτεσθαι. ἢ τὰ ἄκρα τῶν σωρῶν. γράφεται δὲ διὰ τοῦ ι· τὰ γὰρ διὰ τοῦ ιον ὑπὲρ δύο συλλαβὰς οὐδέτερα μονογενῇ διὰ τοῦ ι γράφεται καὶ τὴν πρὸ αὐτῆς τὴν αὐτὴν τῷ πρωτοτύπῳ ἔχει γραφὴν, οἶον Ἐλευσὶν Ἐλευσῖνος Ἐλευσινίου, σκηνή προσκήνιον καὶ περισκήνιον, θίν θινός θίνιον καὶ ἀκροθίνιον. οὕτως ὁ Θεόγνωστος ἐν τῇ Ὁρθογραφίᾳ
- α 370 Ἀκρόπολις· καρπόλις τις οὖσα, ἡ κεφαλὴ τῆς πόλεως
- α 371 Ἀκροπόλοισιν· ὧν τὰ ἄκρα καὶ αἱ κορυφαὶ περιπολοῦνται καὶ κινουῦνται
- α 372 Ἀκρόκομοι· Θρήϊκες ἀκρόκομοι, ἄκρως κομῶντες, τουτέστι μᾶλλον τῶν ἄλλων κομῶντες, ἢ τὰ ἄκρα τῶν κεφαλῶν κομῶντες
- α 373 Ἀκραῆς· ἀκραεὶ ζεφύρῳ· παρὰ τὸ ἄκρως ἀέντι καὶ πνέοντι
- α 374 Ἀκράαντον· ἀτελείωτον, ἀπλήρωτον· κραίνω, τὸ ἐπιτελῶ, κραντόν καὶ ἄκραντον α
- α 375 Ἄκρον· τὸ πέρας καὶ τὸ ἔξοχον· παρὰ τὸ ἄχρι καὶ τὸ ὄν ἄχρον καὶ ἄκρον. ἢ ἄρχον τι ὄν. ὁ δὲ Φίλων παρὰ τὴν ἀκὴν ἄκαιρος καὶ κατὰ συγκοπὴν ἄκρος
- α 376 Ἄκριτον· ἀδιαχώριστον· παρὰ τὸ μὴ διακρίναι, ὃ ἐστὶ διαχωρίσαι. Ὡρίων
- α 377 Ἄκριτα· ἀδιαχώριστα, πολλά· ἐκ τοῦ κρίνω, τὸ διαχωρίζω
- α 378 Ἀκρίς· ὀξύτόνως τὸ ζῶον· παρὰ τὸ κάρη καρίς καὶ μετὰ τοῦ στερητικοῦ α ἀκρίς, ἡ κάραν μὴ ἔχουσα, ἡ μικροκέφαλος. ἢ παρὰ τὸ μέγαλιν κεφαλὴν ἔχειν· διάφορα γὰρ τὰ γένη τῶν ζώων. ἢ παρὰ τὴν ἄκραν. οἱ δὲ παρὰ τὸ τὰ ἄκρα τῶν ἀσταχύων ἐσθίειν α
- α 379 Ἀκρασία· παρὰ τὸ κερῶ κρῶ κράσω κρασία, καὶ μετὰ τοῦ ἐπιτατικοῦ α ἀκρασία· ἀκρασία γὰρ πᾶν τὸ περιττόν
- α 380 Ἀκριβής· παρὰ τὸ κρύβω κρυβής καὶ ἀκριβής κατὰ τροπὴν τοῦ υ εἰς τὸ ι· καὶ γὰρ τὸν ἀκριβῆ οὐδεὶς δύναται κρύψαι ἢ λαθεῖν. ἢ παρὰ τὸ ἄχρι καὶ τὸ βαιόν γίνεται ἀκριβής καὶ ἀκριβής· ὁ γὰρ ἀκριβής καὶ ἄχρι μικροῦ καταγίνεται
- α 381 Ἀκροῶ· παρὰ τὸ ἀκούω ἀκο υ ῶ, ὡς περ σύρω σαρῶ καὶ κύρω κυρῶ, καὶ πλεονασμῷ τοῦ ρ ἀκροῶ. εἴρηται δὲ καὶ περὶ τῆς παραληγοῦσης αὐτοῦ εἰς τὸ ἀρόσω
- α 382 Ἀκρέμων· ὁ κλάδος· ὁ αὐτὸς γὰρ καὶ κρέμων λέγεται πρὸς διάφορον ἐτυμολογίαν· ἢ γὰρ παρὰ τὸ ἄκρον γίνεται ἀκρέμων, ὁ ἐπ' ἄκρων τοῦ δένδρου ὢν, ἢ παρὰ τὸ κρεμῶ ἀκρέμων, ὁ κρεμώμενος α
- α 383

- Ἄκραιφνης· ὁ καθαρός, κυρίως δὲ ὁ περιφανής· παρὰ τὸ ἀκέραιον καὶ τὸ φαίνω ἀκεραιοφανής καὶ κατὰ συγκοπὴν ἀκραιφνης. Ἡρωδιανὸς δὲ φησι μὴ γίνεσθαι δύο συλλαβῶν συγκοπὴν. ἢ ἀκροφανής καὶ ἀκραιφνης, τοῦ ο εἰς α τραπέντος, ὡς ἐπὶ τοῦ μεσαίπο μεσαιπόλιος α
- α 384 Ἄκρατον· ἔστι ῥῆμα κερῶ, ὁ μέλλων κεράσω καὶ κατὰ συγκοπὴν κράσω, ῥηματικὸν ὄνομα κρατός καὶ μετὰ τοῦ στερητικοῦ α ἄκρατος· ἐξ οὗ καὶ κρατήρ, ἀφ' οὗ κιρνᾶται ὁ οἶνος
- α 385 Ἀκτή· ἢ Ἀττική· οἱ μὲν ἀπὸ τινος βασιλεύοντος Ἀκταίωνος, οἱ δὲ ἀπὸ τοῦ τὰ πλείονα μέρη εἰς θάλασσαν νενευκέναι
- α 386 Ἀκτή· ὁ παραθαλάσσιος τόπος. σημαίνει δὲ δύο· καὶ ἐπὶ μὲν τοῦ καρποῦ παρὰ τὸ κατάγνυσθαι ἐν τῷ ἀλήθεσθαι, οἶον· Δημήτερος ἀκτή· ἐπὶ δὲ τοῦ θαλασσίου παρὰ τὸ κατάγνυσθαι καὶ κλᾶσθαι εἰς αὐτὴν τὰ κύματα
- α 387 Ἀκροστόλιον· ἀκροστόλιον λέγεται τὸ ἄκρον τοῦ στόλου· στόλος δὲ λέγεται τὸ ἐξέχον ἀπὸ τῆς τύχης καὶ διῆκον μέχρι τῆς πώρας ξύλον, ἔνθα τὸ τῆς νεῶς ἐπιγράφεται ὄνομα. ἔστιν οὖν ἀκροστόλιον τὸ ἄφλαστον τὸ κατὰ τὴν πῶραν, ἀλλ' Ὅμηρος ἐπὶ τῆς πρύμνης αὐτὸ παραδίδωσι λέγων· ἄφλαστον μετὰ χεῖραν ἔχων
- α 388 Ἀκτιον· τὸν Πᾶνα Θεόκριτος εἴρηκεν· ἄκτιος, ἢ ὁ θηρατήρ· καὶ γὰρ ἐπακτῆρες οἱ θηραταί. ἢ ὅτι ἐπὶ ταῖς ἀκταῖς ὑπὸ τῶν ἀλιέων ἰδρυμένος· ἀγρευτής γὰρ ὁ θεός. ὁ ἐν Ἀθήναις τιμώμενος· Ἀκτὴ γὰρ ἢ Ἀττικὴ ἐκαλεῖτο
- α 389 Ἀκτωρ· Μενoitίου Ἀκτορος υἱός· ἄγω βαρύτονον, ἐξ οὗ ἀγάγω· παρὰ τὸ ἄγω ὁ παρακείμενος ἦκται, Ἀκτωρ ὁ διακομίζων καὶ ἡ γενικὴ Ἀκτορος, καὶ ἀνατρέχει εἰς εὐθεῖαν. ἔστι δὲ καὶ προσηγορικὸν καὶ κύριον, ὃ φασὶ τινες ἀπὸ τοῦ ἄγω βαρυτόνου, ὃ σημαίνει τὸ κλῶ, ἀφ' οὗ· ἄγεν ὀξέες ὄγκοι, καὶ ἄξον δὴ ἔγχος· ἄγω οὖν ἦκται Ἀκτωρ
- α 390 Ἀκτάζων· ἀντὶ τοῦ ἐξανιστάμενος ἀπὸ τοῦ ἄττω ἀττάζω καὶ ἀκτάζω τροπῇ τοῦ τ εἰς κ ὡς Ἀττική, Ἀκτικὴ γὰρ παρὰ τὴν ἀκτὴν· οὕτως δὲ καὶ νυττέλιος καὶ νυκτέλιος
- α 391 Ἀκταίνειν· τὸ μετεωρίζεσθαι καὶ ἐπαίρεσθαι καὶ γαυριᾶν· παρὰ τὸ ἦκται ἀκτός καὶ ῥῆμα ἀκτῶ, ἀφ' οὗ ἀκταίνω, μετοχὴ ἀκταίνων καὶ ἀκταῖνον μένος, τὸ ἀνάγον καὶ δυνάμενον ἀνορθοῦν α
- α 392 Ἀκταίωρος· παρὰ τὴν ἀκτὴν ὠρεῖν, ὃ ἔστι φυλάσσειν α
- α 393 Ἀκτὶς· παρὰ τὸ ἄγω ἄξω ἦχα ἦγμαι γέγονεν ἀκτὶς, οἶονεὶ ἡ πανταχοῦ φερομένη· ἢ γὰρ ἀκτὶς τοῦ ἡλίου πανταχοῦ φέρεται. ἢ ἀπὸ τοῦ ἐκτείνω γέγονεν ἐκτὶς καὶ ἀκτὶς· ἢ γὰρ ἀκτὶς τοῦ ἡλίου πάνυ ἐστὶν ἐκτεταμένη. καὶ ἀπὸ τοῦ αἴσσω, τοῦ σημαίνοντος τὸ ὀρμῶ, ὁ μέλλων αἴξω ἦιχα ἦϊγμα ἦϊκται ἀκτὶς· ἢ γὰρ ἀκτὶς τοῦ ἡλίου ὀρμητικὴ ἐστὶν
- α 394 Ἀκυτος· παρὰ τὸ κύω κυτός καὶ ἄκυτος. Καλλίμαχος ἄκυθος εἰπὼν μεταλήψει στοιχείου ἐχρήσατο ἀμαρτῶν περὶ σημαινόμενου· δηλοῖ γὰρ ἡ λέξις ἐνεργητικὸν σημαινόμενον, ταῖς μὴ κυοῦσαις
- α 395 Ἀκυθος· ἢ ἄγονος· οὐδ' ἀγάλακτες οἷες οὐδ' ἄκυθοι, πᾶσαι δὲ κεν εἶεν ὑπαρνοὶ· παρὰ τὸ κύω ἄκυος καὶ πλεονασμῷ τοῦ θ ἄκυθος, ἢ παρὰ τὸ κωκυτός καὶ ἄκυτος, ὡς λύω λυτός καὶ ἄλυτος καὶ ὠρται ὀρτός καὶ ὀρθός. ἢ παρὰ τὸ κύθω, τὸ κρύπτω, ἄκυθος. ἢ παρὰ τὸ μὴ ἔχειν σπέρμα ἐν τῇ μήτρᾳ. ἔστι δὲ καὶ κανόνα εἰπεῖν· τὰ διὰ τοῦ υθος ὑπὲρ δύο συλλαβὰς διὰ τοῦ υ ψιλοῦ γράφεται, οἶον ἄκυθος, Μίκυθος, μαμμάκυθος ὁ μωρός
- α 396 Ἀκωκή· ἢ ὀξύτης τοῦ βέλους· παρὰ τὸ ἀκή γίνεται κατὰ ἀναδιπλασιασμὸν ἀκωκή, ὡς ἔδω ἐδωδή. γράφεται δὲ διὰ τοῦ ω μεγάλου· τὰ διὰ τοῦ ωκη ὑπὲρ δύο συλλαβὰς τῷ ω παραληγόμενα σπάνιά εἰσιν· ὀξύτονα μὲν ἐστὶ δύο, ἀκωκή καὶ ἰωκή· καὶ τὸ Σεώκη βαρύτονον, ἔστι δὲ ὄνομα πόλεως. ἢ οὕτως· τὰ ἔχοντα ἐν τῇ πρώτῃ συλλαβῇ τὸ αὐτὸ σύμφωνον διὰ τοῦ ω μεγάλου γράφονται, οἶον ἔδω ἐδωδή, ἄκω ἀκωκή α

- α 397 Ἀλάβαστρον· ἡ μυροθήκη· εἴρηται κατὰ πλεονασμὸν τοῦ ρ ἀλάβαστός τις ὢν, οὗ λαβέσθαι διὰ
λειότητα ἀδύνατον α
- α 398 Ἀλαζών· ὁ ἀπατεῶν ἢ κομπαστής, ὁ ἐν ἄλλῃ καὶ πλάνῃ ζῶν. ἢ ὁ ἐκ τοῦ ἀλᾶν ζῶν οὐκ ἐξ
ἐπιτηδεύματος, ἀλλ' ἀπὸ ἀπάτης α
- α 399 Ἀλαίνω· τὸ πλανῶμαι· παρὰ τὸ ἄλλῃ ἀλῶ, παράγωγον ἀλαίνω, ὡς δρῶ δραίνω
- α 400 Ἀλαλή· ὁ θόρυβος· καὶ ῥῆμα παρ' αὐτὴν ἀλαλάζω, καὶ ἀλάλαγμα οὕτως ἔχει, καὶ τὸ ἀλαλητός,
εἰ καὶ ἄλλως δοκεῖ Ἡρωδιανῶ. εἴρηται δὲ παρὰ τὴν ἄλα, τὴν ἀεὶ ἠχοῦσαν, ἀλή καὶ
διπλασιασμῶ ἀλαλή, ἐξ οὗ ἄλλη καὶ ἀλάλαγμα
- α 401 Ἀλαλητός· ὁ θόρυβος· παρὰ τὴν ἀλαλήν, ἢ σημαίνει τὸν θόρυβον καὶ τὴν ἄναρθρον φωνήν,
γίνεται ἀλαλητός. ἢ κατὰ στέρησιν τοῦ λαλεῖν. ἢ κατ' ἐπίτασιν, οἷον ὁ πολύλαλος
- α 402 Ἀλαλκομενηίς· ἐπίθετον Ἀθηνᾶς παρ' Ὀμήρῳ παρὰ δὲ τοῖς ἄλλοις καὶ Ἥρας καὶ Διός, οἷον
Ἀλαλκομενεὺς Ζεύς· ἡ ἀπαλεξετικήν προθυμίαν ἔχουσα ἢ ἐν ἀλκῇ μένουσα· ἀλκή δὲ ἡ μάχη
καὶ ἀλκάζειν τὸ μάχεσθαι. παρὰ ἄ. ἀλαλκομένη καὶ Ἀλαλκομενηίς ἐν διπλασιασμῶ, ὡς
ἀταρτηρός καὶ ἐτήτυμος καὶ ἀτιτάλλειν. ἢ ἀπὸ Ἀλαλκομενέως τινὸς ἰδρυσαμένου αὐτῆς ναὸν
Ἀλαλκομενηίς, ὡς βασιλεύς βασιληίς καὶ Θηρηίς καὶ Οἰνηίς, ἢ Ἀλαλκομενηίς, ἡ ἀλαλκοῦσα τῷ
μένει, ὃ ἐστι τῇ δυνάμει βοηθοῦσα. ἢ ἡ ἐν Ἀλαλκομεναῖς πόλει τῆς Βοιωτίας τιμωμένη, ἔνθα
καὶ Ἀλαλκομένιον Ἀθηνᾶς ἱερόν. ἢ ἀπὸ Ἀλαλκομενηίου ὄρους Ἀττικῆς
- α 403 Ἀλαλύκτῃ· τὸ ἀδημονῶ καὶ πεπλάνημαι· καὶ οἱ μὲν παρακειμένου, οἱ δὲ ἐνεστῶτός φασιν,
οἷον· οὐδέ μοι ἦτορ ἔμπεδον ἀλαλύκτῃ. ἔστιν οὖν ἀλῶ, ἀφ' οὗ ἀλύω, ὡς ἄνω ἀνύω, ἀφ' οὗ
ἀλύσσω, ὡς ὀρύσσω καὶ ὥσπερ ὀρύσσω ὀρυκτός, οὕτως ἀλύσσω ἀλυκτός, καὶ ὡς ἄτακτος
ἀτακτῶ, οὕτως καὶ ὁ παρακείμενος ἡλύκτῃ καὶ Ἀττικῶς ἀλαλύκτῃ συσταλέντος τοῦ η εἰς
α· ἔθος δὲ τῷ ποιητῇ ποιεῖσθαι ἐπὶ τοῦ ῥήματος τούτου Ἀττικώτερον ὡς τὸ ἀλαλήσθαι. καὶ
οὕτως μὲν παρακείμενος· εἰ δὲ ἐνεστώς, οὕτως λαμβανέτω· ἔστιν ἀλυκτῶ, οὗ παράγωγον τῶν
εἰς μι ἀλύκτῃ, οὗ ὁ παθητικὸς Αἰολικῶς ἀλύκτῃ, ἐκεῖνοι γὰρ οὕτως κλίνουσι ποίημαι
λέγοντες καὶ νόημαι, καὶ ἐν διπλασιασμῶ ἀλαλύκτῃ, ἐπειδὴ ὁ ποιητὴς πολλοῖς Αἰολικοῖς
χρηταί, καὶ μάλιστα ἐν μετοχαῖς ἀκαχήμενος ἀκαχμένος. δύναται δὲ καὶ αὐτὸ ἀπὸ τοῦ
θορυβεῖσθαι· παρὰ τὴν ἀλαλήν σημαίνουσιν τὸν θόρυβον ἀλαλῶ, ἀφ' οὗ ἀλαλύσω, ἀφ' οὗ
ῥηματικὸν ὄνομα ἀλάλυκτος καὶ ἀλαλυκτῶ καὶ ἀλαλύκτῃ, τὸ τεθορύβῃ
- α 404 Ἀλαός· ὁ τυφλός, ὁ ἐστερημένος τοῦ λάειν, ὃ ἐστι βλέπειν· Ὀμηρος· ἀσπαίροντα λάων, ἀντὶ
τοῦ βλέποντα. ἢ παρὰ τὸ ἀλῶ, τὸ πλανῶ, ἀλαός, ὁ περιπλανώμενος. ἢ παρὰ τὸ ἀλᾶσαι, ὃ
σημαίνει τὸ ἐλαττώσαι, ὃ ἐλαττωθεὶς τοῖς ὀφθαλμοῖς
- α 405 Ἀλαοσκοπὴν· οὐδ' ἀλαοσκοπὴν εἶχε ἀργυρότοξος Ἀπόλλων, τουτέστιν οὐδὲ τυφλὴν τὴν
σκοπὴν εἶχεν, οὐκ ἐλαττώθη αὐτόν· ἀλαός γὰρ ὁ τυφλός
- α 406 Ἀλαπάξαι· ἐκπορθῆσαι· παρὰ τὴν λάπαθον τὴν βοτάνην, ἢ ἐστι κενωτικὴ γαστρός. καὶ
Δημόκριτος τοὺς βόθρους τοὺς παρὰ τῶν κυνηγετῶν γενομένους πάθους καλεῖ διὰ τὸ
κεκενώσθαι. ἀλαπάξαι οὖν τὸ ἐκκενώσαι κυρίως α
- α 407 Ἀλάστωρ· ὁ ἁμαρτωλὸς ἢ ὁ φονεὺς ἢ ὁ ἐφορῶν τοὺς φόνους Ζεύς. κατὰ μὲν Χρύσιππον τὸν
φιλόσοφον ἐπὶ τοῦ ἁμαρτωλοῦ καὶ φονέως, ὁ ἄξιος ἐλάσεως διὰ φόνον, ἢ ἀπὸ τοῦ ἀλᾶσθαι, τὸ
πλανᾶσθαι, ἢ ὁ ἄλαστα δρῶν, κατὰ δὲ Ἀπολλόδωρον ἀπὸ τοῦ ἀλιτεῖν, ὃ ἐστιν ἀλιτανεύτως
ἀδικεῖν. μήποτε δὲ ἐστὶν ὁ διὰ μέγεθος τῶν πεπραγμένων αὐτῷ λιτῆς μὴ καταξιούμενος. ἢ ὁ
τοιαῦτα τολμήσας πράττειν, ὧν μὴ ἐστὶν ἐπιλαβέσθαι. ἐπὶ δὲ τοῦ Διός, οἷον «ἀλάστωρ Ζεύς»
ἐτυμολογεῖται ἀπὸ τοῖς τὰ ἀλαστὰ πάσχουσιν ἐπαμύνειν. ἢ ὁ τὰ ἀλαστὰ τηρῶν, τουτέστι τὰ
χαλεπά· Μένανδρος· ὁ δ' ἀλάστωρ ἐγὼ καὶ ζηλότυπος ἄνθρωπος α

- α 408 Ἀλαῶσαι · τυφλῶσαι· παρὰ τὴν ἄλλην, τὴν πλάνην, οἱ γὰρ τυφλώττοντες ἀλοῦνται. ἢ κατὰ
στέρησιν τοῦ λάειν, ὃ ἐστι βλέπειν
- α 409 Ἀλάλημαι · πεπλάνημαι · ἀλλ' αὐτως ἀλάλημαι ἂν' εὐρυπυλὲς Ἄϊδος δῶ. παρὰ τὴν ἄλλην, τὴν
πλάνην, γίνεται ῥῆμα ἀλῶ, παράγωγον ἄλῃμι καὶ κατὰ μεταβολὴν τῆς συζυγίας καὶ
διπλασιασμῷ ἀλάλημαι ὁ παθητικὸς καὶ ἀλάλησθα. ὁμολογεῖ δὲ καὶ ἡ μετοχὴ
προπαροξυνομένη ὅτι οὐκ ἔστι παρακείμενος· εἰ γὰρ ἦν παρακείμενος, ἂν παρωξύνετο. ὁ δὲ
Ἡρωδιανὸς λέγει, ὅτι ἀπὸ τοῦ ἀλάλημι ὁ παθητικὸς παρακείμενος ἤλαμαι καὶ ὁ Ἀττικὸς
ἀλήλαμαι, ἔνθεν τὸ ἀληλαμένοι περὶ κύκλον, καὶ καθ' ὑπερβιβασμὸν ἀλάλημαι
- α 410 Ἀλαλκεῖν · εἴρηται εἰς τὸ ἡ στοιχεῖον εἰς τὸ ἥλαλκον
- α 411 Ἀλαλκῶν · βοηθήσας. εἴρηται εἰς τὸ ἥλαλκον Ἀπολλώνιος
- α 412 Ἀλαῖος · ὁ Ἀπόλλων· Φιλοκτήτης γὰρ παραγενάμενος εἰς Ἰταλίαν ἀπὸ τοῦ συμβεβηκότος
ιδρύσατο Ἀπόλλωνος Ἀλαίου ἱερόν, ἐν ᾧ καὶ τὸ τόξον ἀπέθετο. οὕτως ὦρος
- α 413 Ἀλαστός · ἀπὸ τοῦ ἀλαστῶ ἀλαστεῖς, παρὰ δὲ τοῦτο γίνεται ἄλαστος, ὡς ἀπιστῶ ἄπιστος. ὁ δὲ
Φιλόξενος λέγει, ὅτι ἔστιν ῥῆμα ἀλῶ, τὸ σημαῖνον τὸ πλανῶ, καὶ γίνεται παράγωγον ἀλάζω,
ὡς ἀνιῶ ἀνιάζω καὶ σκεδῶ σκεδάζω· ἐκ δὲ τοῦ ἀλάζω ἀλαστός, ὡς σκευάζω σκευαστός, καὶ ἐξ
αὐτοῦ παράγεται ῥῆμα ἀλαστῶ, τὸ σημαῖνον τὸ χαλεπαίνω· οἱ γὰρ πλανώμενοι χαλεπαίνουσιν.
ἄλαστος δὲ λέγεται ὁ μέθης ἄξια ποιῶν διὰ τὴν κακοπραξίαν. οὕτως ὦριων
- α 414 Ἀλαστα · τὰ κακά, ἀνεπίληστὰ τινα ὄντα. ἢ παρὰ τὸ λάζω, τὸ λαμβάνω, οἶον· λάζετο δ' ἔγχος,
γέγονεν ἄλαστα, ὧν οὐκ ἂν τις λάβοι, ἀντὶ τοῦ φευκτά
- α 415 Ἀλαστον ἤλυθες Οὔλυμπόνδε, θεὰ Θέτι, πένθος ἄλαστον ἔχουσα
- α 416 Ἀλαστήσας · σχετλιάσας, δεινοπαθήσας· ἀπὸ τοῦ ἀλαστῶ
- α 417 Ἀλαπαδνός · ὁ ἀσθενής· παρὰ τὸ ἀλαπάζω, σημαίνει δὲ τὸ ἐκκενῶ καὶ πορθῶ, γίνεται
ἀλαπαδνός, ὡς αἰκίζω αἰκιδνός, ὁ κενὸς δυνάμεως· λάπαθος γὰρ βοτάνη κενωτικὴ γαστρός
- α 418 Ἀλαλάζειν · τὸ ἐν μάχαις λέγειν· παρὰ τὴν ἀλαλήν, ὃ σημαίνει τὸν θόρυβον, γίνεται ἀλαλάζω
καὶ ἀλάλαγμα ἐξ αὐτοῦ
- α 419 Ἀλακάτη καὶ ἀλακάτη Ἰωνικῶς· παρὰ τὸ ἄγω ἄξω γίνεται ὄνομα ῥηματικὸν ἀκτός καὶ τὸ
θηλυκὸν ἄκτη καὶ πλεονασμῷ τοῦ α ἀκάτη· καὶ ἄλιν ὑπείσελθούσης τῆς ἀλ συλλαβῆς, ὥσπερ
εἴωθεν, γίνεται ἀλακάτη, ἢ ἄγουσα τὸ ἔριον ἢ λίνον. οὕτως ὦριων α
- α 420 Ἄλγος · ἡ λύπη· ἀπὸ τοῦ ἀλέγω, τὸ φροντίζω· τὰ γὰρ πολυπαθῆ φροντίδος ἄξια. ἢ ἃ μὴ λέγοι τις
καὶ ὀνομάζοι α
- α 421 Ἄλδιος · ὁ Ζεὺς ἐν Γάζῃ τῆς Συρίας τιμᾶται· παρὰ τὸ ἀλδαίνω, τὸ αὐξάνω, ἐπὶ τῆς ἀλδήσεως τῶν
καρπῶν· Ὅμηρος· λήϊον ἀλδήσκοντος
- α 422 Ἀλδήσκω · τοῖου δὲ θυμὸς ἰάνθη, ὡς εἴ τε περὶ σταχύεσσιν ἐέρση λήϊον ἀλδήσκων, καὶ
ἀναλδήσκοντες ὑπὸ χθόνα, ἀντὶ τοῦ ἀναδιδόμενοι, αὐξόμενοι. εἴρηται παρὰ τὸ ἀλῶ ἀλήσω
ἀλήσκω, πλεονασμῷ τοῦ δ ἀλδήσκω κατὰ μεταφοράν· τὸ γὰρ ἀληλεσμένον οὐκ αὐξάνει. ἢ
παρὰ τὸ ἄλλεσθαι, τουτέστι πηδᾶν, κατὰ τὴν αὔξησιν
- α 423 Ἀλέγω · τὸ φροντίζω· παρὰ τὸ λέγω, τὸ φροντίζω, ἀφ' οὗ λόγος, ἢ φροντίς· Μένανδρος· οὐδὲ
λόγον ὕμῶν, οὐδ' ἐπιστροφὴν ἔχω· καὶ ἀλέγω μετὰ τοῦ ἐπιτατικοῦ α καὶ οὐκαλέγω, καὶ ἐπὶ
κυρίου· Οὐκαλέγων τε καὶ Ἀντήνωρ. ἀλέγω, ἀλεγίζω παράγωγον, καὶ ἀλεγύνων δαῖτα
- α 424 Ἀλεγεινός καὶ ἀλεγεινῆς· ἀντὶ τοῦ ἀλγεινῆς, χαλεπῆς· οὐκ ἀπὸ τοῦ ἀλέγω ἀλεγεινός οὐδὲ ἀπὸ
τοῦ ἐλέω ἐλεεινός, ἐπεὶ ὥφελον γράφεσθαι διὰ τοῦ ι τὰ γὰρ εἰς νος ὀξύτονα μὴ ὄντα παρώνυμα

διὰ τοῦ ι γράφονται, τάχα ταχινός, ἀληθές ἀληθινός, χθές χθесινός, πύκα πυκινός, ἀλλ' ἀπὸ τοῦ ἄλγος ἀλγεινός καὶ ἔλεος ἐλεεινός διὰ τῆς ει διφθόγγου ὡς παρώνυμα

α 425 Ἀλεξῶ · παρὰ τὴν ἄλοχον· κυρίως τὸ γυναικί βοθηῆσαι, καταχρηστικῶς δὲ καὶ τὸ ὁπωσδήποτε. ἢ ἀπὸ τοῦ ἀλκῶ ἀλξῶ καὶ πλεονασμῷ τοῦ ε ἀλεξῶ, ὅπερ εἰς ἐνεστώτα ἀναχθὲν βαρύνεται ὑπὸ τῶν Ἀττικῶν α

α 426 Ἀλεός · ὁ ἥρως ὁ πατὴρ Αὐγῆς· παρὰ τὸ ἀλῶ παράγωγον ἀλεύω, καὶ ὥσπερ τὸ λοχεύω λοχεός κελεύω κελεός, σωρεύω σωρεός, οὕτως ἀλεύω Ἀλεός

α 427 Ἀλεσοῦριος · εἶδος ἰχθύου θαλασσίου, ὃν τινες κατ' εὐφημισμὸν καλλιῶνυμον καλοῦσιν· ἔστι δὲ τὸ λεγόμενον θαλάσσιον αἰδοῖον, οἶον ἀλὸς οὐρά, ἀλοσοῦριόν τι ὄν· οὐρὰν γὰρ καὶ τὸ αἰδοῖον εἰώθαμεν καλεῖν

α 428 Ἀλευάδα · εἴρηται εἰς τὸ φεῦ δᾶ· οἱ γὰρ Δωριεῖς τὴν γῆν δᾶν λέγουσιν καὶ δῖαν, ὡς καὶ τὸν γνόφον δνόφον· φεῦ δᾶ οὖν φεῦ γῆ· οὕτως οὖν καὶ τὸ ἀλευάδα ἀλέου δῆ, τοῦ δῆ ἀντὶ τοῦ δᾶ κειμένου

α 429 Ἀλεωρή · ἡ φυλακὴ καὶ ἡ φυγή· ἡ μὲν φυλακὴ παρὰ τὴν ἀλέαν, τὴν θερμασίαν, καὶ τὸ ὠρεῖν, τὸ φυλάσσειν· ἡ δὲ φυγὴ παρὰ τὸ ἀλέασθαι εὐπαραφυλάκτως· ἀλέω οὖν ἀλεωρή α

α 430 Ἄλες · ἔστιν ἀολλέες, τὸ σημαῖνον τὸ ὁμοῦ, καὶ κατὰ κρᾶσιν τοῦ αο εἰς α μακρὸν ἀποβολῇ τοῦ ἐνὸς λ ἀλέες καὶ ἄλες

α 431 Ἀλεώμεθα · ἐκκλίνομεν, φεύγομεν· Διὸ δ' ἀλεώμεθα μῆνιν· παρὰ τὸ ἀλῶ, τὸ πλανῶμαι· οἱ γὰρ φεύγοντες πλανῶνται

α 432 Ἀλευρόττησις · σήθω σήσω σῆσις, καὶ τροπῇ τοῦ ς εἰς τ τῆσις καὶ πλεονασμῷ τοῦ τ μετὰ τοῦ ἄλευρον γίνεται ἀλευρόττησις, τὸ κόσκινον· οὕτως Φίλων Α καὶ τροπῇ α

α 433 Ἀλεξίκακος καὶ ἀλεξιφάρμακος · εἴρηται εἰς τὸ ε στοιχεῖον εἰς τὸ εἰλίπους

α 434 Ἀλεξίκακος · ἀποτρεπτικὴ τῶν κακῶν· ἡ ἐτυμολογία εἰς τὸ εἰλίπους

α 435 Ἀλεύατο · καὶ ἀλεύατο πολὺν ὅμιλον· τὸ ἀλεύατο, ἐφυλάξατο· εἴρηται ἀπὸ τοῦ χεύω χεύατο καὶ τροπῇ καὶ στερήσει ἀλεύατο, ὥστε μεταφορικῶς

α 436 Ἀλεγίζω · παρὰ τὸ ἀλέγω ἀλεγίζω· σέθεν δ' ἐγὼ οὐκ ἀλεγίζω

α 437 Ἀλετρεύουσα · ἀλήθουσα· ὀρφναίης ἐνὶ χαλκὸν ἀλετρεύουσα καλιῇ, ὅτι τὴν Ἀντιόπην ὁ Νυκτεὺς, βασιλεὺς Θηβῶν, θυγατέρα ἑαυτοῦ οὔσαν, ἐγκλείσας ἐποίησε χαλκᾶς ἀλήθειν κριθάς

α 438 Ἀλεξιάρη · Ἡσίοδος ἐν Ἔργοις καὶ Ἡμέραις· νειὸν δὲ σπεῖρειν ἔτι κουφίζουσιν ἄρουραν· νειὸς ἀλεξιάρη παίδων εὐκηλήτειρα· εὐχεσθαι Διὶ χθονίῳ Δημήτερί θ' ἄγνῃ· σχόλιον· εὐσεβεῖν διδάσκει τὸν γεωργοῦντα· νειόν· τὴν ἀνανεουμένην γῆν, ἥγουν τὴν νενεασμένην· εὐκηλήτειραν δὲ τὴν ἡσυχάστριαν· ἀλεξιάρη· ἀπαλέξουσα καὶ ἀπείργουσα τὴν ἀρὴν, τουτέστιν τὴν ἐκ τοῦ λιμοῦ βλάβην, καὶ τοὺς παῖδας ἥδουσα καὶ θάλλουσα· κουφίζουσιν δὲ ἄρουραν ἀντὶ τοῦ κεκουφισμένην, ἀπαλήν

α 439 Ἀλέα · σημαίνει δὲ τὴν θερμασίαν· Ἡσίοδος ἐν Ἔργοις καὶ Ἡμέραις· ἐν θυμῷ δὲ πάντα φυλάσσει· μηδέ σοι λήθη μήτ' ἔαρ γινόμενον πολὺν μήθ' ὥριος ὦρα· πᾶρ δ' ἴθι χάλκειον θῶκον καὶ ἐπαλέα λέσχην ὥρῃ χειμερίῃ, ὅποτε κρύος ἀνέρας ἔργων ἴσχει, ἐνθ' ἄοκνος ἀνὴρ μέγα οἶκον ὀφέλλει· πολλὰ δ' ἀεργὸς ἀνὴρ· προσελέξατο θυμῷ· ᾧ μὴ βίος ἄρκιος εἴη· σχόλιον· πᾶριθι χάλκειον θῶκον· τὰ χαλκεῖα παρὰ τοῖς παλαιοῖς ἄθουρα ἦν καὶ οἱ βουλόμενοι εἰσῆουν καὶ ἐθερμαίνοντο καὶ πένητες ἐκεῖ ἐκοιμῶντο· παραπλήσιον δὲ τούτων ἐστὶν ἡ λέσχη· καὶ ἡ Μελάνθη πρὸς Ὀδυσσεά λέγει· οὐ θέλεις εὐδεῖν χαλκήϊον ἐς δόμον ἐλθών, ἢ που ἐς λέσχην· φησὶν οὖν ὁ Ἡσίοδος· πᾶριθι τὸν χάλκειον θῶκον, τουτέστιν παρέρχου· καὶ τὴν ἐπαλέα ν λέσχην, τουτέστιν θερμασίαν· ἐν οἷς τόποις καθεζόμενοι θερμαίνονται καὶ τῶν ἔργων

ἀπέχονται. παρέρχου, φησί, τούτους τοὺς τόπους· τότε γὰρ μὴ ὀκνῶν ἀνὴρ μεγάλως αὖξει τὸν ἑαυτοῦ οἶκον. ἄλλως· ἀλέα λέγεται ὁ τόπος ὁ ὑπὸ τοῦ ἡλίου θερμαινόμενος, παρὰ τὸν ἡλιονᾶλιος γὰρ ὁ ἥλιος λέγεται, μεταφορικῶς δὲ καὶ πάντα τόπον θερμὴν ἔχοντα, λέσχην δὲ τὴν γενομένην ἐκεῖ φλυαρίαν τῶν καθεζομένων. ἔνιοι δὲ λέσχην, ἐν ἧ ἄθροίζονται ἄλλις καὶ ὁμιλοῦσιν. ὁ δὲ νοῦς οὕτως· ἀπερχόμενος, φησίν, ἐπὶ τὸ ἔργον σου, μή, ἐὰν εὕρῃς τόπον θερμὴν ἔχοντα, στῆς καὶ φλυαρῇς, ἀλλὰ πάρελθε. πολλὰ δ' ἀεργὸς ἀνὴρ, κενεὴν ἐπὶ ἐλπίδα μίμνων, ἐλπίζων πάντα αὐτομάτως ἔσεσθαι αὐτῷ, ὡς ἂν αἰτιάσαιτο, ἐλοιδόρησεν. ἢ κακὰ συνῆξεν τῇ ἑαυτοῦ ψυχῇ ἢ διελογίσαστο κακὰ· «ληστεύσω, ἀρπάσω». ἢ δὲ ἐλπὶς οὐκ ἀγαθὴ οὐδὲ δυνατὴ εἰς τὸν χρεῖαν ἔχοντα βίου ἄνδρα, οὐκ ἐπιτηδεῖα εἰς τὸ ἐπιμελείας ἀξιοῦν ἀργὸν ἄνδρα

α 440 Ἀλεείνων· ἐκκλίνων, ἐκφεύγων. ἔστιν ἀλέα, ἡ θερμασία· ἐκ τούτου γίνεται ἀλεείνω, οἶονεἰ εἰς τὴν θερμασίαν ἐκ τοῦ ψύχους ἀποφεύγω. τὰ διὰ τοῦ εἰνω ῥήματα ὑπὲρ δύο συλλαβὰς διὰ τῆς εἰ διφθόγγου γράφονται, ἀλεείνω φαείνω, πλὴν τοῦ ὀρίνω, καὶ ἕως τοῦ παρατατικοῦ κλίνεται α

α 441 Ἀλεύω· σημαίνει δὲ τὸ ἀποφεύγω· παρὰ τὴν ἀλέαν, ὃ σημαίνει τὴν θερμασίαν, γίνεται ἀλέω καὶ ἀλεύω κυρίως τὸ ἀπὸ τοῦ ψύχους εἰς θερμασίαν φεύγω· Ἡσίοδος ἐν Ἔργοις καὶ Ἡμέραις· δεινὴν δὲ βροτῶν ὑπαλεύεο φήμην· φήμη γάρ τε κακὴ πέλεται, κούφη μὲν αἰῖραι ῥεῖα μάλ', ἀργαλέον δὲ φέρειν, χαλεπὴ δ' ἀποθέσθαι. σχόλιον· ἀπόφευγε τὰς διαβολὰς· ἢ γὰρ κακὴ φήμη καὶ ἐλαφρὴ μὲν ἐστὶ καὶ εὐχερῶς αὐτὴν λαμβάνεις, ἀλλὰ χαλεπὴ ἐστὶν εἰς τὸ φέρειν αὐτήν. ἄλλως· ῥάδιον γὰρ κακὴν φήμην λαβεῖν, ὅσον οὐ ῥάδιον ἀγαθὴν· φήμη δ' οὐ τις πάντων ἀπόλλυται, ἦν τινα πολλοὶ λαοὶ φημίξουσιν· θεὸς νύ τίς ἐστὶ καὶ αὕτη

α 442 Ἀλεύας· μετοχή· ἀλέω ἀλεύω, τὸ δὲ ἀλέω παρὰ τὸ ἀλῶ· οἱ γὰρ φεύγοντες πλανῶνται. ἢ μετοχὴ ἀλεύας, καὶ ἀλεύατο κῆρα μέλαιναν. οὕτως Ἡρωδιανὸς Περὶ παθῶν

α 443 Ἀλέρα Ἐλάρα· Ἐλάρας γενεά· οὕτως παρὰ Σιμωνίδῃ ἢ Ἐλάρα, Ἀλέρα δὲ παρὰ Πινδάρῳ, οἶον· Ἀλέρας υἱόν· ὅτι τούτου τὸ πρῶτόν ἐστι πίστις ἐκ τοῦ Ἡσιόδου μετὰ πλεονασμοῦ τοῦ ι τὸ πατρωνυμικὸν εἰπών· Εἰλαρίδην πο Τιτυόν. ἐὰν γένηται Ἀλέρα, ὑπέρθεσις δηλονότι. οὕτως Ἡρωδιανὸς ἐν τῷ Περὶ παθῶν

α 444 Ἀλεγεινός· παρὰ τὸ ἄλγος ἀλγεινός, καὶ πλεονασμῷ τοῦ ε ἀλεγεινός. οὕτως Ὠρίων

α 445 Ἀλέκτωρ· τὸ ζῶν τὸ κατοικίδιον· παρὰ τὸ ἀλέγω, τὸ κοιμῶμαι, οἶον· τῷ δ' ἄρα παρκατέλεκτο γυνή· ῥηματικὸν ὄνομα λέκτωρ, καὶ ἀλέκτωρ, ὁ ἐλάχιστος κοιμώμενος· ἢ ὁ ἀπὸ τῶν λέκτρων, τουτέστιν τῶν κοιτῶν, ἡμᾶς διεγείρων. καὶ ὁ ἥλιος δὲ ἀλέκτωρ λέγεται· ἀκάματον γὰρ αὐτὸν λέγει Ὅμηρος ἐπεὶ ἀγρύπνως τὸν συνήθη δρόμον ἐκτελεῖ, ἢ ἐλίκτωρ τις ὢν παρὰ τὴν ἐλικοειδῆ αὐτοῦ κίνησιν

α 446 Ἄλεται ἄλεν ἀλέντες· εἴρηται εἰς τὸ ἄλλεται ἔμπροσθεν

α 447 Ἀλειπής· πηγὴ ἐν Ἐφέσῳ καλουμένη παρὰ τὸ μηδέποτε ἐπιλείπειν ἢ πλεονάζειν ἢ χειμῶνος ἢ θέρους

α 448 Ἀλείτης· σημαίνει δὲ τὸν ἀμαρτωλὸν καὶ ἄδικον διὰ τῆς εἰ διφθόγγου, ὡς ἐνταῦθα· φάτο γὰρ τίσασθαι ἀλείτην. καὶ λέγει ὁ Χοιροβοσκὸς εἰς τὴν Ὁρθογραφίαν αὐτοῦ ὅτι ἀνεφάνη τὸ ο ἐν τῷ ἀλοίτης, ὅπερ σημαίνει καὶ αὐτὸ τὸν ἀμαρτωλόν, καὶ διὰ τοῦτο καὶ διὰ τῆς εἰ διφθόγγου γράφεται· τὰ γὰρ ἔχοντα τὸ ο ἀναφαινόμενον ἔχουσι τὸ ε ἐγκείμενον, οἶον σπεῖρω σπορά, ἀλείφω ἀλοιφή. οὕτως οὖν καὶ ἀλείτης ἀλοίτης τοῦτο δὲ παρὰ τὸ ἀλῶ, τὸ πλανῶ ἢ ὀλοθρεύω

α 449 Ἀλειφα· σημαίνει τὸ ἄλειμμα· ἀπὸ τοῦ ἀλείφω ἄλειφαρ καὶ κατὰ ἀποκοπὴν ἄλειφα· Ἡσίοδος ἐν Θεογονίᾳ· χερσὶ δ' ὃ γ' ἀμφοτέρησιν ἀνείλετο λευκὸν ἄλειφα· κλίνεται ἀλείφατος· ἐν δ' ὠτειλὰς πλῆσαν ἀλείφατος ἐννεώροιο

α 450

Ἄλειςον· λέγεται δὲ καὶ ἄρσενικῶς, οἷον· γίνωσκε τὸν ἄλειςον καὶ τὰ γράμματα Ἀριστοφάνης. ἔστι δὲ εἶδος ποτηρίου. ἐτυμολογεῖται δὲ διαφόρως. οἱ μὲν γὰρ λέγουσιν, ὅτι παρὰ τὸ ἄλις, ἐξ οὗ ἔστι πιεῖν δαψιλῶς καὶ ἀθρόως. οὗτοι δὲ οὐκ ἀκριβῶς λέγουσι, πρῶτον μὲν ὅτι ἀντίκειται αὐτῷ ἢ γραφῇ· τὸ γὰρ ἄλειςον διὰ τῆς εἰ διφθόγγου, εἰ δὲ ἦν ἀπὸ τοῦ ἄλις, ὥφειλεν διὰ τοῦ ι γράφεσθαι· δεύτερον δὲ καὶ τὸ πνεῦμα ἀντίκειται αὐτῷ· τὸ μὲν γὰρ ἄλειςον ψιλοῦται, τὸ δὲ ἄλις δασύνεται, εἰ δὲ ἦν τὸ ἄλειςον ἀπὸ τοῦ ἄλις, ὥφειλεν δασύνεσθαι· καὶ γὰρ τὸ ἀπανταχοῦ ἐκ τοῦ ἅπας παραχθὲν τὴν δασεῖαν τοῦ ἅπας ἐφύλαξεν. ἄλλοι δὲ λέγουσιν, ὡς ἐστὶ καὶ ὁ Τεχνικός ὅτι παρὰ τὸ ἄλες ἐστί, τὸ σημαῖνον τὸ ἀθρόον, οἷον ἐξ οὗ ἔστιν ἀθρόως πιεῖν. τούτοις δὲ ὁ χρόνος ἀντίκειται· τὸ μὲν γὰρ ἄλες ὥφειλεν φυλάττειν τὸν μακρὸν χρόνον αὐτοῦ. κρεῖττον οὖν λέγει Ἀπολλώνιος ὁ τοῦ Ἀρχιβίου ὅτι παρὰ τὸ λεῖον γέγονεν ἄλειον, καὶ ἐπενθέσει τοῦ ς ἄλειςον, τοῦ α ἐπιτατικοῦ ὄντος ἢ στερητικοῦ τουτέστιν τὸ μὴ ὄν ὁμαλὸν ἀλλὰ περιφερές. καὶ εὐλόγως ψιλοῦται, ἐπειδὴ τὸ α ἢ στερητικὸν ἢ ἐπιτατικὸν ὄν ψιλοῦται. οὕτως ὁ Χοιροβοσκός

- α 451 Ἀλείσιον· τόπος οὕτως καλούμενος, ὡς λέγει ὁ Χοιροβοσκός ἀπὸ τοῦ ἁλῶ ἁλέσω Ἀλείσιον· πέτρης τ' Ὠλενίης καὶ Ἀλεισίου ἔνθα κολώνη κέκλιται, ἀντὶ τοῦ ὅπου ἢ κολώνη κέκλιται, ὃ ἐστὶ παράκειται
- α 452 Ἀλείπτῃς· ἀπὸ τοῦ ἀλείφω ἡλείπται ἀλείπτῃς διὰ τῆς εἰ διφθόγγου· ὅσα γὰρ ὀνόματα ἐκ τοῦ ἀλείφω γίνονται, εἰ μὲν διὰ τοῦ πτ ἐκφέρονται, φυλάττουσι τὴν εἰ δίφθογγον, ἀλείπτω ἀλείπτῃς, ἡλείπτον φάρμακον, ἀνήλειπτος ὁ μὴ ἀλειφθεὶς. εἰ δὲ διὰ τοῦ φ ἐκφέρονται σύνθετα ὄντα, οὐ φυλάττουσιν τὴν εἰ δίφθογγον, ἀλλὰ διὰ τοῦ ι γράφονται, οἷον ὑψηλιφῆς ἀνυψηλιφῆς, σημαίνει δὲ τὴν ναῦν τὴν μὴ ἀλειφθεῖσαν πίσση. πρόσκειται «σύνθετα» διὰ τὸ ἄλειφα, τὸ σημαῖνον τὸ ἄλειμμα, διὰ τοῦ φ ἐκφερόμενον καὶ γραφόμενον διὰ τῆς εἰ διφθόγγου· ἀλλ' οὐκ ἔστι σύνθετον· ἀπλοῦν γὰρ ἐστὶν ἀπὸ τοῦ ἀλείφω ἄλειφα ἄλειμμα. δεῖ γινώσκειν, ὅτι γέγραπται Διφίλῳ τῷ κωμικῷ δρᾶμα ἐπιγεγραμμένον Ἀλείπτρια. τὸ δὲ ἄρσενικὸν τὸ ἀλείπτῃς ἀπηγόρευται· ἀντὶ δὲ τοῦ ἀλείπτῃς παιδοτρίβης εἴωθε λέγεσθαι, ἐκ δὲ τοῦ ἀλείπτῃς φιλαλειπτῶ, οἷον· «ὥς οὐκ ἔστι πίστις ἐν ἀνδρὶ φιλαλειπτοῦντι καὶ περὶ τὰς παλαιίστρας ἔχοντι καὶ πολυπραγμονοῦντι ὅ τι ἕκαστον τῶν μεираκίων.»
- α 453 Ἀληθές· τὸ μὴ λήθη ὑποπίπτον τοῦ δικαίου. οὕτως Ὠρίων
- α 454 Ἀληθής· εἴρηται εἰς τὸ κριτής
- α 455 Ἀλήθω· τὸ ἐπὶ τῆς μύλης σῖτον ἢ κριθὴν ἀλευροποιεῖν· ἀπὸ τοῦ ἁλῶ ἀλήθω, ὡς πρῶ πρήθω, νῶ νήθω, κνῶ κνήθω· ἀλήθω τὸ αὐτὸ σημαῖνον τῷ πρωτοτύπῳ. οὕτως Μεθόδιος
- α 456 Ἀλήπεδον· τὸ ὁμαλὸν πεδῖον· κυρίως δὲ τὸ παραθαλάσσιον χωρίον, τὸ ἀλὸς πέδον· ἢ τὸ ὁμαλὸν καὶ τετριμμένον καὶ οἷον ἀληλεσμένον πεδῖον. γράφεται καὶ διὰ τοῦ ι ἅς αἰτίας εὐρήσεις εἰς τὸ α καὶ λ καὶ ι. οὕτως Μεθόδιος
- α 457 Ἀλησία· κατὰ στέρησιν τοῦ ληΐζεσθαι. οὕτως Μεθόδιος
- α 458 Ἀλησιάς· ἢ Ἀφροδίτη, διὰ τὸ περὶ πᾶν ζῶον ἀλᾶσθαι τὴν θεόν, πολλῶν ἐρασθεῖσαν καὶ πλανωμένην. πιθανώτερον δὲ ἢ ἐν Κολοφῶνι ἐπὶ τοῦ Ἄλεντος ἰδρυμένη ποταμοῦ. οὕτως Μεθόδιος
- α 459 Ἀλήτης· ὁ Ἡρακλέους ἀπόγονος ὁ τῆς Κορίνθου βασιλεύς, υἱὸς δὲ Ἰππότου, ἅφ' οὗ καὶ οἱ Κορίνθιοι Ἀλητίδαι. εἴρηται, ὅτι Ἰππότης διὰ τὸν Κάρνιδος φόνον ὑπὸ τῶν Ἡρακλειδῶν ἐκβληθεὶς καὶ ληστεύων ἔσχεν αὐτόν
- α 460 Ἀλήτης· σημαίνει δὲ τὸν πλανήτην. καὶ δεῖ γινώσκειν ὅτι, ὥσπερ τὸ κομήτης καὶ πεδήτης καὶ πλανήτης οὐ ῥηματικά ἀλλὰ παρώνυμα, ἀπὸ γὰρ τοῦ πέδη πεδήτης καὶ πλάνη πλανήτης καὶ κόμη κομήτης, οὕτως καὶ παρὰ τὸ ἄλη, ὃ σημαίνει τὴν πλάνην, γίνεται ἀλήτης. οὕτως

Φιλόξενος εἰς τὸ Ῥηματικὸν αὐτοῦ. ἀλίτης δὲ διὰ τοῦ ι γραφόμενον εὖρον ἐγὼ σημαῖνον τὸν ἀμαρτωλόν, ἀπὸ τοῦ μὴ ἔχειν λιτήν, ὃ ἐστὶ δέησιν

- α 461 Ἀλῆτις · τινὲς τὴν Ῥιγόνην λέγουσι τὴν Ἰκαρίου θυγατέρα, ὅτι πανταχοῦ ζητοῦσα τὸν πατέρα ἤλατο· οἱ δὲ Αἰγίσθου καὶ Κλυταιμνήστρας φασίν· οἱ δὲ τὴν τοῦ Μαλεώτου τοῦ Τυρρηνίου θυγατέρα· οἱ δὲ τὴν Μήδειαν, ὅτι μετὰ φόνον τοῦ παιδὸς πρὸς Αἰγέα κατέφυγεν ἀλητεύσασα· οἱ δὲ τὴν Φερσεφόνην, διότι τοὺς πυροὺς ἀλοῦντες πέμματα τινα προσφέρουσιν αὐτῇ. οὕτως Μεθόδιος
- α 462 Ἄλη · ἔστι πλάνη καὶ κατ' ἀρχὴν ἀποβάλλον τὰ δύο σύμφωνα γίνεται ἄνη καὶ τροπῇ ἄλη
- α 463 Ἀλήατα · τὰ ἄλευρα τὰ ἐκ πυροῦ ἀληλεσμένα
- α 464 Ἄλητα · Σώφρων · ἀμφ' ἄλητα, ἀλήατα κατὰ συγκοπὴν. οὕτως Ἡρωδιανὸς ἐν τῷ Περὶ παθῶν
- α 465 Ἀληκτον · ἀκατάπαυστον· παρὰ τὸ λήγω. ἢ χρῆσις εἰς τὸ κήδιστοι
- α 466 Ἀλητῶ · ἀπὸ τῆς ἄλης, τῆς πλάνης· σημαίνει δὲ τὸ πλανῶ
- α 467 Ἀλητεύω · ἀπὸ τοῦ ἀλητῶ ἀλητεύω· σημαίνει δὲ τὸ πλανῶμαι
- α 468 Ἀλήϊον · οἶον · ἦτοι κάπ πεδῖον τὸ Ἀλήϊον οἶος ἀλᾶτο· ὅτι παρετυμολογεῖται τὸ Ἀλήϊον ἀπὸ τῆς γενομένης ἐν αὐτῷ τοῦ Βελλεροφόντου πλάνης, ὅτι ὁ Βελλεροφόντης ἀνελὼν Βέλλερων, τῶν Κορινθίων δυνάστην, Βελλεροφόντης ἐκλήθη. λαβὼν οὖν παρὰ Ποσειδῶνος τὸν Μεδούσης τῆς Γοργόνης Πήγασον πτερωτὸν ἵππον, ἐξ οὗ καὶ τὴν προσηγορίαν ἔσχεν, ὅτι ἐκπεπηδήκοι ἐκ τοῦ τῆς Γοργόνης τραχήλου. λέγεται δὲ αὐτὸν ἐπαρθέντα ἐφ' οἷς ἔπραξεν θελῆσαι μετὰ τοῦ Πηγάσου τὸν οὐρανὸν κατοπεῦσαι, τὸν δὲ Δία μηνίσαντα οἷστρον ἐμβαλεῖν τῷ Πηγάσῳ· ὅθεν ἐκπεσεῖν μὲν τὸν Βελλεροφόντην καὶ κατενεχθῆναι εἰς τὸ τῆς Λυκίας πεδῖον, τὸ ἀπ' αὐτοῦ καλούμενον Ἀλήϊον πεδῖον, ἀλᾶσθαι δὲ κατὰ τοῦτο πηρωθέντα, τὸν δὲ ἵππον λαβεῖν τὴν Ἡῶ δεηθεῖσαν τοῦ Διὸς δῶρον πρὸς τὸ ἀκόπως περιέναι τὰς τοῦ κόσμου περιόδους. ἡ ἱστορία παρὰ τῷ Ἀσκληπιάδῃ ἐν Τραγωδουμένοις. ἰστέον δέ, ὅτι οἱ μὲν ἐψίλωσαν αὐτὸ ἀπὸ τῆς ἄλης τοῦ Βελλεροφόντου, οἱ δὲ ἐδάσυναν ἀπὸ τοῦ τοὺς ἄλας ἐκεῖ πηγνυσθαι. βέλτιον τὸ πρότερον
- α 469 Ἀλήϊος · οὐ κεν ἀλήϊος εἶη ἀνὴρ, ᾧ τόσσα γένοιτο. τὸ ἀλήϊος πένης, ἄπορος ἦτοι ἀπὸ τοῦ μὴ ἔχειν λήϊον, ἡγουν σιτοφόρον χωρίον. ἢ ἀπὸ τοῦ μὴ ἔχειν λείαν, ἡγουν ἀγέλας τῶν προβάτων. οὕτως εὖρον ἐν Ὑπομνήματι Ἰλιάδος
- α 470 Ἀλήμεναι · ἀθροισθῆναι καὶ συστραφῆναι, οἶον · πάντας ἐπὶ πρύμνησιν ἀλήμεναι υἱας Ἀχαιῶν. ὥσπερ παρὰ τὸ βῆναι γίνεται βήμεναι, οὕτως καὶ παρὰ τὸ ἀλῆναι ἀλήμεναι. ψιλοῦται δὲ πᾶς ὁ σχηματισμὸς αὐτοῦ
- α 471 Ἀλθαία · μήτηρ Μελεάγρου, γυνὴ δὲ Οἰνέως
- α 472 Ἀλθετο · τὸ ὑγιασθῆναι· παρὰ τὸ ἄλδειν, ὃ ἐστὶν αὔξειν· τὸ γὰρ ὑγιὲς αὔζεται· ἄλδειν δὲ τὸ αὔξειν. οὕτως Ὠρίων
- α 473 Ἀλθαίνω · παρὰ τὸ ἄλθω ἀλθαίνω· ἢ παρὰ τὸ ἀλδαίνω. Λυκόφρων · κακὸν μίασμ' ἔμφυλον ἀλθαίνων κακῶ
- α 474 Ἀλθαῖνος · ποταμὸς Ἰταλίας, ὃν φασιν ὀνομασθῆναι Τίμαιος διὰ τὸ ἀλθαίνειν τὰ τραύματα τῶν ἐν αὐτῷ λουομένων. οὕτως Ὠρος
- α 475 Ἀλιβδύειν · τὸ καταδύνειν εἰς θάλασσαν, μεταφορικῶς δὲ καὶ τὸ κρύβειν καὶ ἀφανίζειν· παρὰ τὴν ἄλα καὶ τὸ δύειν Αἰολικῶς πλεονασμῷ τοῦ β ὡς σίδη σίβδη, ἀλιδύειν ἀλιβδύειν. οὕτως Μεθόδιος. καὶ ἀλιβδύσασα Λυκόφρων · εἰρκτῆς ἀλιβδύσασα λυγαίας δέμας. οὕτως Ὠρίων
- α 476

Ἀλιζῶνες · οἱ Βιθυνοί, οἷον · αὐτὰρ Ἀλιζώνων Ὀδῖος καὶ Ἐπίστροφος ἤρχον· ὅτι ἡ γῆ αὐτῶν
θαλάσση διέζωσται καὶ οἷονεὶ χερσόνησός ἐστιν ὑπὸ τοῦ Εὐξείνου καὶ τῆς Προποντίδος
διεζωσμένη. οὕτως Μεθόδιος. οἱ δὲ ἔθνος Θρακῶν

- α 477 Ἀλιμοῦς · δῆμος τῆς Ἀττικῆς· ἀπὸ τῶν ἐκεῖσε ἀλῶν ἀλιμόεις καὶ Ἀλιμοῦς. πολλὰ γὰρ καὶ ἄλλα
χωρία οὕτως ὠνομάσθη· καὶ γὰρ καὶ ἀπὸ τῶν ῥάμνων Ῥαμνοῦς, δῆμος τῆς Ἀττικῆς, καὶ
Κυπάρισσος ἀπὸ τῶν κυπαρίσσω· Ὀμηρος · καὶ Κυπαρισσήεντα καὶ Ἀμφιγένειαν ἔναιον
- α 478 Ἀλινδεῖσθαι · τὸ κυλίεσθαι, οἷον · μέλλοντας ἤδη παρθένους ἀλινδεῖσθαι καὶ ἀλινδήθρας τὰς ἐν
τοῖς κηρώμασι κυλήθρας. παρὰ τὸ κυλίνδω ἀφαιρέσει τοῦ κ καὶ τροπῇ τοῦ υ εἰς α ἀλινδεῖσθαι.
ἢ παρὰ τὸ ἀλῶ ἀλίω καὶ ἀλινδῶ, ὡς κυλινδῶ. ἢ παρὰ τὸ ἄλις καὶ τὸ δινῶ καὶ κατὰ συγκοπὴν
ἀλινδῶ. οὕτως Μεθόδιος
- α 479 Ἀλινδῶ · τὸ κυλίω, οἷον · μέλλοντας ἤδη παρθένους ἀλινδεῖσθαι· παρὰ τὸ ἀλίω ἀλινδῶ, ὡς
κυλίω κυλινδῶ, ἔνθεν τὸ ἀλίσω, καὶ · ἄπαγε τὸν ἵππον ἐξαλίσας οἴκαδε
- α 480 Ἀλίω · παρὰ τὸ ἀλῶ, τὸ πλανῶ. ἢ ἀπὸ τοῦ κυλίω καὶ τροπῇ τοῦ υ εἰς τὸ α καὶ ἀποβολῇ τοῦ κ
ἀλίω ἀλίσω ἤλιστα καὶ ἀλίσαι, οἷον · ἄπαγε τὸν ἵππον ἐξαλίσας οἴκαδε
- α 481 Ἀλίωσε · μάταιον ἐποίησεν · οὐδ' ἀλίωσε βέλος α
- α 482 Ἀλιτενής · ὁ παρατεταμένος τόπος τῇ θαλάσση. οὕτως Μεθόδιος
- α 483 Ἀλιτηρία Δημήτηρ καὶ ἀλιτήριος Ζεὺς· ὅτι λιμοῦ συντόνου γενομένου τοὺς ἀλοῦντας πάντες
ἐφύλαττον διὰ τὸ μὴ κλέπτειν τι τῶν ἀλουμένων· ὡς οὖν ἐπόπτας καὶ τηρητὰς τῶν ἀλουμένων
τοὺς θεοὺς οὕτως ὠνόμαζον α
- α 484 Ἀλιτήριος · ὁ ἀμαρτωλὸς καὶ ἄδικος. ἀλιτήριοι δὲ ἐντεῦθεν ἐκαλοῦντο. λιμὸς κατέλαβεν ποτε
τοὺς Ἀθηναίους· ἤρπαζον οὖν τινες ἀλούμενα τὰ ἄλευρα· ἀπὸ γοῦν ἐκείνων τοὺς πονηροὺς
ἀλιτηρίους ἐκάλουν. καὶ ἄλλως ἀλιτήριος λέγεται, ὅτι λιμὸς ἐγένετο ἐν Ἀθήναις καὶ οἱ
πένητες τὰ τῶν ἀλούντων ἄλευρα διήρπαζον· ἐλέχθησαν οὖν οἱ τοὺς ἀλοῦντας τηροῦντες καὶ
ἀρπάζοντες ἀλιτήριοι. παρέτεινε δὲ τὸ ὄνομα καὶ ἐπὶ τῶν μετὰ βίας τι ποιοούντων ἀπὸ τῆς
σιτοδείας τῆς κατὰ τὸν Αἰτωλικὸν πόλεμον γενομένης. ἔστι δὲ καὶ παράγωγος ἀπὸ τοῦ
ἀλιτραίνειν, ὃ ἐστὶν ἀμαρτάνειν. ταῦτα ἐκ τοῦ λεξικοῦ· σχηματίζεται καὶ ἄλλως
- α 485 Ἀλιτήμων · ἔστιν ἀλίτω βαρύτονον καὶ ἀλιτῶ περισπώμενον· ἀπὸ γοῦν τοῦ ἀλιτῶ
περισπώμενου ῥήματος, ὁ μέλλων ἀλιτήσω, γίνεται ἀλιτήμων, ὡς φιλῶ φιλήσω φιλήμων, οἷον
· οὐτ' ἄσκοπος οὐτ' ἀλιτήμων· καὶ ἐν τῇ Ὀδυσσεΐα · οὐ γάρ τι θεοὺς ἀλιτήμονάς ἐστιν. ἀπὸ δὲ
τοῦ ἀλίτω βαρυτόνου γίνεται ἀλίτης ὄνομα καὶ ἐξ αὐτοῦ ἀλιτήρ, ὡς ἀρότης ἀροτήρ, καὶ ἐκ τοῦ
ἀλιτήρ ἀλιτήρος γίνεται ἀλιτήριος, ὡς σωτήρ σωτήρος σωτήριος. τὸ ρι ι · τὰ γὰρ ἀπὸ τῶν εἰς ρ
ληγόντων διὰ τοῦ ριος γινόμενα διὰ τοῦ ι γράφονται, τῆς τρίτης ἀπὸ τέλους ἀπὸ τῆς
παραληγούσης τῆς γενικῆς θεωρουμένης, οἷον ἀήρ ἀέρος ἀέριος, αἰθήρ αἰθέρος αἰθέριος,
σωτήρ σωτήρος σωτήριος· οὕτως οὖν καὶ ἀλιτήρ ἀλιτήρος ἀλιτήριος. ἀπὸ δὲ τοῦ ἀλιτήριος
γίνεται κατὰ συγκοπὴν ἀλιτρός, ὁ ἀμαρτωλὸς καὶ ἄδικος· αἰὲν ἀλιτρός, ἐμῶν μενέων
ἀπερφεύς, ἀντὶ τοῦ τῆς ἐμῆς δυνάμεως καὶ προθέσεως κωλυτής. ἢ ἀπὸ τοῦ ἀλιτῶ γίνεται ῥῆμα
ἀλιταίνω, ἐξ οὗ τὸ ἀλιτρός καὶ ἀλιτραίνω
- α 486 Ἀλικαρνασός · διὰ τὸ πρὸς τῇ ἀλὶ τῆς Καρίας ψκίσθαι. οὕτως Ὡρος
- α 487 Ἀλίαρτος · ἡ πόλις. ἢ ὅτι ἐκ τῶν ἀλιέων καὶ τοῦ ἄρτου α
- α 488 Ἀλίαστος · σημαίνει δὲ τὸν ἀκατάπαυστον · οἱ δ' ἐπὶ νηυσὶ θοῇσι μάχην ἀλίαστον ἔχουσι· καὶ
ὄμαδος δ' ἀλίαστος ἐτύχθη· παρὰ τὸ λιάζω, τὸ σημαῖνον τὸ ἐκκλίνω, οἷον · ἀμφὶ δ' ἄρα σφι
λιάζετο κύμα θαλάσσης, ὁ μέλλων λιάσω, γίνεται ῥηματικὸν ὄνομα λιαστός καὶ μετὰ τοῦ
στερητικοῦ α ἀλίαστος, ὃν οὐκ ἄν τις ἐκκλίνῃ. ἢ παρὰ τὸ ἀλῶ ῥῆμα, ἀφ' οὗ τὸ ἀλεύατο νίφα

- πολλήν, γίνεται ἀλίζω, ὡς φοιτῶ φοιτίζω· Καλλιμάχος· φοιτίζων ἀγαθοὶ πολλάκις θεοὶ ἔϋσης
 ὁάρους ἐθέλουσιν. ἀλίζω οὖν καὶ καθ' ὑπέρθεσιν λιάζω λιαστός καὶ ἀλίαςτος. οὕτως Ὠρίων
- α 489 Ἀλιταίνω· ὅς τέ τευ ἀφραδῆς ἀλιταίνεται ὀρφανὰ τέκνα ὅστις τοκῇ ἔς γέροντα κακῶ ἐπὶ
 γήραος οὐδῶ· καὶ ὅστις τῇ ἑαυτοῦ ἀφροσύνῃ ἀμαρτήσῃ εἰς τὰ ὀρφανὰ, ἀπὸ τοῦ ἀλιτῶ ἢ ἀπὸ
 τοῦ ἀλίτω γίνεται ἀλιταίνω. ἢ ἀπὸ τῆς ἄλης· ὅς ἂν εἰς ἄλῃν ἀγάγῃ τῶν καταπονουμένων τὰ
 τέκνα. Ἡσίοδος ἐν Ἑργοῖς καὶ Ἡμέραις
- α 490 Ἀλιτῶ· ἔστι δὲ καὶ βαρύτονον καὶ περισπώμενον ἀλίτω καὶ ἀλιτῶ, σημαίνει δὲ τὸ ἀμαρτάνειν·
 ἀπὸ γὰρ τοῦ λιτή γίνεται τὸ ἀλιτῶ, τὸ λιτῆς καὶ ἱκεσίας στερεῖσθαι· ὅθεν καὶ ἀλίτης, ὁ
 ἀμαρτωλός, παρὰ τὸ μὴ ἔχειν λιτήν, ὃ ἐστὶ δέησιν. ἢ χρῆσις τοῦ βαρυτόνου εἰς τὸ ἱκέτης καὶ
 τοῦ περισπωμένου· καὶ ἐ κατακτείνειε, Διὸς δ' ἀλίτῃται ἐφετμάς
- α 491 Ἄλιος· νῦν ἐπίθετον, ἔστι δὲ καὶ κύριον· παρὰ τὸ ἄλς ἀλός ἄλιος, ὡς χθών χθονός χθόνιος καὶ
 πτύξ πτυχός πτύχιος. οὕτως Ἡρωδιανὸς ἐν Ἐπιμερισμοῖς
- α 492 Ἄλιον· σημαίνει δὲ τὸ μάταιον· ἢ ῥ' ἄλιον τὸν μῦθον ὑπέστημεν Μενελάῳ, παρὰ τὸ ἄλς ἀλός
 ἄλιον, ὡς πτύξ πτυχός πτύχιον καὶ χθών χθονός χθόνιον, οἶονεὶ τὸ εἰς θάλασσαν ῥιπτόμενον
 καὶ ἀφανιζόμενον· ἢ ἀπὸ μεταφορᾶς τοῦ θαλαττίου ὕδατος ἀχρήστου ὄντος εἰς πόσιν. οὕτως
 Ὠρίων
- α 493 Ἄλιας· ἔστιν ἄλις, καὶ πλεονασμῶ τοῦ α ἄλιας. ἔστι δὲ μονῆρες τὸ ἐπίρρημα· οὐδὲν γάρ ἐστιν
 εἰς ας ἐπίρρημα προπαροξυνόμενον, τοῦτο δὲ μόνον, τὸ δὲ αἴτιον τοῦ τόνου ὁ πλεονασμός· ἀλλ'
 ἢ ὀξύνονται, ὡς ἐπὶ τοῦ ἐκάς ἐντυπᾶς, ἢ παροξύνονται, ὡς ἀτρέμας, οἶον· ἀτρέμας ἦσο. οὕτως
 Ἡρωδιανὸς ἐν τῷ Περὶ παθῶν
- α 494 Ἀλίσκεται· καταλαμβάνεται, κρατεῖται. εἴρηται εἰς τὸ
- α 495 Ἄλις· τὸ πλήρες καὶ κεκορεσμένον, αὐτάρκως ἅμα· αἰ μέν τ' ἔνθα ἄλις πεποτήταται, αἰ δέ τε
 ἔνθα. ἔστι δὲ ἐπίρρημα πρωτότυπον, ἀφ' οὗ ἄλιθα καὶ ἥλιθα. δύναται δὲ καὶ παρὰ τὴν ἄλα
 εἶναι, πολλὴν οὔσαν καὶ μεγάλην α
- α 496 Ἀλίβας· ὁ νεκρός· παρὰ τὸ μὴ ἔχειν λιβάδα, ὃ ἐστὶν ὑγρότητα· οἱ γὰρ ζῶντες ὑγροί. σημαίνει δὲ
 καὶ ὄξος, ὡς παρὰ Καλλιμάχῳ· ἔβηξαν οἶνον ἀλίβαντα πίνοντες· παρὰ τὸ μὴ λείβειν, ὁ μὴ
 λειβόμενος ἢ σπενδόμενος α
- α 497 Ἄλιππα· παρὰ τὸ ἀλείφω γίνεται ἄλιμμα, καὶ Αἰολικῶς ἄλιππα. οὕτως Φιλόξενος εἰς τὸ
 Ῥηματικὸν αὐτοῦ
- α 498 Ἀλίπλοα· τῇ θαλάσῃ πλέοντα· ἀλίπλοα τείχεα θείῃ
- α 499 Ἀλιεύς· παρὰ τὸ ἀλός ἄλιος καὶ ἀλιεύς, ὡς Αἰακίδης Αἰακιδεύς καὶ ναύτης ναυτεύς. οὕτως
 Φιλόξενος
- α 500 Ἀλκαία· ἢ οὐρά· κυρίως δὲ ἢ τοῦ λέοντος οὐρὰ διὰ τὸ εἰς ἀλκὴν αὐτὸν προτρέπειν· Ὅμηρος·
 οὐρῇ δὲ πλευράς τε καὶ ἰσχία ἀμφοτέρωθεν μαστίεται, ἐξ δ' αὐτὸν ἐποτρύνει μαχέσασθαι.
 οὕτως Μεθόδιος
- α 501 Ἄλκαρ· δύναμις, σωτηρία· παρὰ τὴν ἀλκὴν ἄλκαρ
- α 502 Ἀλκή· ἢ δύναμις· παρὰ τὸ ἀλκῶ ἄλξω, ἀφ' οὗ τὸ ἀλκτὴρ ἀθανάτοιο ἀρῆς, γέγονεν ἀλκή, ὡς
 παρὰ τὸ ἔλκω ὀλκή, καὶ κατὰ μεταπλασμὸν ἀλκί, οἶον· ἀλκί πεποithώς. ἢ ἀρκή τις οὔσα ἐπὶ
 βοηθείας· τὸ γὰρ ἀρκεῖν κυρίως τὸ βοηθεῖν σημαίνει. οὕτως Ὠρίων. ἢ ἀπὸ τοῦ ἄλξ ἀλκός, ὡς
 πλάξ πλακός
- α 503 Ἄλκιμος· παρὰ τὴν ἀλκὴν ἄλκιμος
- α 504

Ἀλκμάν· ὄνομα κύριον· παρὰ τὴν ἀλκὴν ἀλκάν καὶ πλεονασμῷ τοῦ μ Ἀλκμάν. ἢ παρὰ τὴν ἀκμὴν ἀκμάν καὶ πλεονασμῷ τοῦ λ Ἀλκμάν. ἢ παρὰ τὸ ἄλκιμος ἀλκιμάν καὶ ἐν συγκοπῇ Ἀλκμάν. κλίνεται δὲ Ἀλκμᾶνος. ζητεῖ δὲ εἰς τὸν ιε κανόνα τῶν ἀρσενικῶν ὀνομάτων Γεωργίου Χοιροβοσκοῦ

- α 505 Ἀλκμάρεις· τὸ ἀλεξητήριον· κατὰ πλεονασμὸν τοῦ μ ἀλκμάρεις· ἀλκάρεις γὰρ ἐστὶ τὸ ἀλαλκοῦν, ὃ ἐστὶ βοηθοῦν τὴν ἀρὰν καὶ ἀπεῖργον τὴν βλάβην. οὕτως Μεθόδιος
- α 506 Ἀλκμήνη· παρὰ τὴν ἀλκὴν Ἀλκμήνη, ὡς πύλη Πυλήνη, μέση Μεσήνη, καὶ πλεονασμῷ τοῦ μ Ἀλκμήνη, ὡς Ἀλκάων Ἀλκμάων. ἢ παρὰ τὴν ἀκμὴν ἀκμήνη καὶ Ἀλκμήνη· οὐδὲν γὰρ ἔχομεν εἰπεῖν ἐπὶ τούτου πλεόν· κύριον γὰρ ἐστὶ τὸ ὑποκείμενον. οὐ δεῖ γὰρ ἐπὶ τῶν κυρίων ἐτυμολογίας λαμβάνειν. οὕτως Ἡρωδιανὸς, Περὶ παθῶν
- α 507 Ἀλκάος· ὃν γὰρ τρόπον οἱ Ἴωνες ἐκβάλλουσι τὸ ι τῶν κτητικῶν, ἡγουν τῆς εἰ διφθόγγου, τὸν αὐτὸν τρόπον καὶ οἱ Αἰολεῖς τῆς αἰ διφθόγγου ἐκβάλλουσιν τὸ ι οἷον Θηβαῖος Θηβάος, ἀρχαῖος ἀρχάος, Ἀλκαῖος Ἀλκάος. οὕτως Ἡρωδιανὸς Περὶ παθῶν
- α 508 Ἀλκυών· εἶδος ὀρνέου· παρὰ τὸ κύειν ἐν ἀλί, τουτέστιν ἐν θαλάσῃ α
- α 509 Ἀλκυονίδες· λέγεται δὲ καὶ ὑποκοριστικῶς ἀλκυονίδες· καὶ φασιν, ὅτι κύματος αὐτῆς ἀφανίζοντος τὰ ὠὰ καὶ ἐπὶ πολὺ οὔσης ἀτέκνου ὁ Ζεὺς ἐλεήσας αὐτὴν ὥρισεν ἡμέρας τινὰς εὐδιεινάς, ἃς λέγουσιν ἀλκυονίδας α α
- α 510 Ἀλκυόνην· φερώνυμον τῆς Μαρπήσης γυναικὸς τοῦ Μελεάγρου, οἷον· τὴν δὲ τότε ἐν μεγάροισι πατὴρ καὶ πότνια μήτηρ Ἀλκυόνην καλέεσκον. Κήυξ ὁ Φωσφόρου τοῦ ἀστέρος γήμας Ἀλκυόνην τὴν Αἰόλου μέγα φρονήσας ἐφ' ἑαυτῷ θεὸς ἐβούλετο νομίζεσθαι, διόπερ ἢ τε γαμετὴ διὰ παντὸς ἐκάλει αὐτὸν Δία κἀκεῖνος Ἦραν. Ζεὺς δὲ ἀγανακτήσας μετέβαλεν αὐτοὺς εἰς ὄρνεα χωρὶς ἀλλήλων βιοῦντα, ἐκλήθη δὲ ἡ μὲν Ἀλκυόνη, ὁ δὲ Κήυξ. παρὰ δὲ τοῖς αἰγιαλοῖς τῆς ἀλκυόνης τικτούσης τὰ ἔγγονα αὐτῆς τὰ κύματα διέφθειρεν. Ζεὺς δὲ θεασάμενος αὐτὴν κλαίουσαν κατελεήσας ἐπέταξε τοῖς ἀνέμοις, καθ' ὃν ἂν καιρὸν αὕτη τίκτη, μὴ πνεῖν μέχρι τεσσάρων καὶ δέκα ἡμερῶν. ὥσπερ οὖν ἡ Ἀλκυόνη τὸν ἑαυτῆς ἄνδρα ἐζήτει τὸν Κήυκα, οὕτως καὶ ἡ Μάρπησσα τὸν ἑαυτῆς ἄνδρα τὸν Ἴδαν
- α 511 Ἀλκυδών· ἀλκυών, καὶ πλεονασμῷ τοῦ δ ἀλκυδών. καὶ ἔστι μονῆρες· οὐδὲν γὰρ εἰς δὼν καθαρὸν λῆγον πλεονάζει τὸ δ ἀλλὰ μόνον τοῦτο. οὕτως Ἡρωδιανὸς ἐν τῷ Περὶ παθῶν
- α 512 Ἀλλόκοτον· τὸ ἀνόμοιον· ἀλλότοκον καὶ καθ' ὑπερβίβασμὸν ἀλλόκοτον. ἢ παρὰ τὸ ἀλλαχοῦ κεῖσθαι καὶ μὴ κατ' αὐτὸ ὄν. ὡς τύπτω τύπτιλος καὶ πίτυλος, καὶ παρὰ τὸ σκέπω σκέπος καὶ πέσκος
- α 513 Ἀλλάσσω· παρὰ τὸ ἄλλος ἀλλάσσω. οὕτως Ἡρωδιανός
- α 514 ἀλλοδαπός· ἀλλοεθνής, ξένος, ὁ ἀπὸ ἄλλου δαπέδου, ἡγουν γῆς ὧν· δάπεδον γὰρ ἡ γῆ. ἢ χρῆσις εἰς τὸ κατηφεῖη
- α 515 Ἀλλοπρόσαλλος· δῖγνωμος, διπρόσωπος, ἄλλοτε ἄλλον φιλῶν
- α 516 Ἄλλως· σημαίνει τὸ μάτην· ἄλλως ἄρ' ἐξηπατώμεθα ὑπὸ τῶν πρέσβων, Ἀριστοφάνης. παρὰ τὸ ἡλός, τὸ μάταιος, οἷον· μαινόμενε, φρένας ἡλέ, διέφθορας· παρὰ τὸ ἡλός ἡλῶν ἡλῶς ἐπίρρημα σημαῖνον τὸ ματαίως, καὶ διπλασιασμῷ τοῦ λ καὶ συστολῇ τοῦ η ἄλλως· εἰώθασι γὰρ οἱ Δωριεῖς διπλασιάζοντες τὰ ἀμετάβολα συστέλλειν τὰς ὑπερκειμένας συλλαβὰς εἴτε φωνῆεν ἢ ἢ καὶ δίφθογγος. οὕτως Μεθόδιος. οἷον· ἀλλ' ἄλλως τὸ θυρίδιον κλαυσιάων, Ἀριστοφάνης, ἀντὶ τοῦ ματαίως α
- α 517 Ἀλλότριος· ξένος· ἔστιν ἀλλοόριος καὶ κατὰ συγκοπὴν ἀλλόριος, ὁ ἄλλων ὀρίων ὑπάρχων, καὶ κατὰ πλεονασμὸν τοῦ τ ἀλλότριος. οὕτως Ὠρίων

- α 518 Ἄλλ' ἴθι · εἴρηται εἰς τὸ ἴθι
- α 519 Ἄλλ' ἦ · σύνδεσμος διασαφητικός· ἐκ τοῦ ἀλλά συνδέσμου καὶ τοῦ ἦ διαζευκτικοῦ
- α 520 Ἄλλος · ἀπὸ τοῦ ἄλαλος κατὰ συγκοπὴν ἄλλος· ἀναιρετικὸν γάρ ἐστι τῶν ὠρισμένων, οἷον· «ἄλλος, οὐκ ἐγώ», «ἄλλος, οὐ σύ». ὅθεν γράφεται καὶ διὰ δύο λλ πρὸς ἀντιδιαστολὴν ἐτέρου σημαينوμένου· ἔστιν Ἄλος, πόλις Θεσσαλίας, καὶ γράφεται δι' ἑνὸς λ πρὸς ἀντιδιαστολὴν. ἰστέον, ὅτι τοῦ ἄλλος ἡ κλητικὴ οὐκ ἔστιν, οἷον ἄλλε· ἡ γὰρ φύσις τῆς κλήσεως μάχεται τῷ σημαينوμένῳ τοῦ ὀνόματος· ἡ μὲν γὰρ κλητικὴ πρὸς παρόν ἐστι πρόσωπον καὶ γνωριζόμενον, τὸ δὲ ἄλλος ἀγνοούμενον ἐστὶ καὶ ἀπόντος. ὁμοίως δὲ καὶ τὰ κλητικὰ τῶν πνευματικῶν, λέγω δὲ τοῦ τίς ποῖος πόσος, ἐκλελοίπασιν, ἐπειδὴ τὰ πνευματικὰ περὶ ἀπόντων καὶ ἀγνοουμένων γίνονται προσώπων, αἱ δὲ κλητικαὶ παρόντων εἰσὶν ὑπ' ὅψιν καὶ ἐγνωσμένων κλήσεις. εἰ τοίνυν τὸ πνευματικὸν εἰς κλητικὴν κλιθεῖν, ἅμα περὶ τοῦ αὐτοῦ ὡς ἀπόντος καὶ παρόντος λέξει, ἀπόντος μὲν διὰ τὴν τοῦ πνευματικοῦ φύσιν, παρόντος δὲ διὰ τὴν κλῆσιν. τοῦτο δὲ ἀδύνατον· οὐ γὰρ ἐνδέχεται τὸ αὐτὸ πρόσωπον καὶ ὡς παρόν καλεῖν καὶ ὡς ἀπὸν ζητεῖν διὰ τοῦ πνευματικοῦ. οὕτως Ζηνόβιος
- α 521 Ἀλλά · Ἡσίοδος ἐν Ἔργοις καὶ Ἡμέραις· ἀλλὰ τί μοι ταῦτα περὶ δρῶν ἢ περὶ πέτρην; τύνη, Μουσάων ἀρχώμεθα, ταῖ Διὶ πατρὶ ὑμνεῦσι, τέρπουσι μέγαν νόον ἐντὸς Ὀλύμπου. σχόλιον· ἀλλὰ τί μοι ταῦτα, ὥσπερ ἄκαιρος αὐτῷ ἡ ὁμιλία ἦν, ἥρξατο λέγειν, ὅτι ἔδωκάν μοι αἱ Μοῦσαι καὶ τὰ ἄλλα, τί μοι ταῦτα τὰ ῥήματα ὡς τὰ περὶ δρυὸς ἢ περὶ πέτρης, τουτέστιν τί μοι χρεῖα ἀρχαιολογεῖν; τὸ τύνη Δωρικῶς πρὸς ἑαυτόν, τὸ δὲ ταῖ ἀντὶ τοῦ αἵτινες, πτώσις ἀντὶ πτώσεως
- α 522 Ἀλλιξ· σημαίνει δὲ κατὰ Θετταλοὺς τὴν χλαμύδα· Καλλίμαχος· ἄλλικα χρυσεῖησιν ἐπεργομένην ἐνέτησιν. ἀλλάσσω ἄλλαξ καὶ ἄλλιξ
- α 523 Ἀλλεται· εἰς ἵππους ἄλλεται. ψιλοῦται, εἴτε ἐπὶ τοῦ ἐκκλίνειν τάσσεται, ὡς φησὶν ὁ Ἀσκαλωνίτης εἴτε ἐπὶ τοῦ συστραφῆναι, ᾧ καὶ μᾶλλον συγκατατίθεμαι. ἔστι δὲ δεύτερος ἀόριστος· ἔστιν ἀλῶ, τὸ πλανῶ, ὅπερ ψιλοῦται, ὁ δεύτερος ἀόριστος ἦλον, τὸ δεύτερον ἦλες, τὸ τρίτον ἦλε, καὶ τὸ πρῶτον τῶν πληθυντικῶν ἄλομεν καὶ κατὰ συγκοπὴν ἄλεν· οἱ δὲ τοι εἰς ἄστν ἄλεν, καὶ ἡ μετοχὴ ἀλείς, ὡς φανείς· αὐτὰρ ἐπεὶ κ' ἐς τεῖχος ἀναπνεύσωσιν ἀλέντες. τούτου τὸ ὑποτακτικὸν ἐὰν ἀλῶμαι, ἐὰν ἀλῇται. συστολὴ οὖν ἐγένετο καὶ μεταβολὴ τοῦ τόνου ἄλλεται. οὕτως εὖρον ἐν Ὑπομνήμασιν Ἰλιάδος
- α 524 Ἀλμενος· εἴ τινά που Τρώων ἐξάλμενος· ἐξαλόμενος, καὶ κατὰ συγκοπὴν ἐξάλμενος. οὕτως Ἡρωδιανὸς Περὶ παθῶν
- α 525 Ἀλλυδὶς· Τρώες δὲ διέτρεσαν ἄλλυδὶς ἄλλος, ἀντὶ τοῦ ἄλλος ἄλλη
- α 526 Ἀλμυρόν· ἐπεὶ πίες ἀλμυρόν ὕδωρ. ὥσπερ παρὰ τὸ τόλμη γίνεται τολμηρός καὶ παρὰ τὸ ἄτη ἀτηρός, οὕτως καὶ παρὰ τὸ ἄλμη ἀλμηρός καὶ τροπῇ τοῦ η εἰς τὸ υ ἀλμυρός, ὡς τηρός τυρός. ἡ κυρίως τίθεται ἡ λέξις ἐπὶ τῶν εἰς ἄλα μυρομένων ποταμῶν, ὃ ἐστὶν ἐκχεομένων, ὥστε οὐ τροπῇ κατὰ Ἀπολλώνιον. οὕτως Μεθόδιος α
- α 527 Ἄλμα· τὸ ἄλσος· Λυκόφρων· ἴν' ἄλμα πάππου καὶ χαμευνάδος διπλοῖ. λέγεται καὶ ὁ κλάδος παρὰ τοῖς Αἰολεῦσι. γίνεται παρὰ τὸ ἄλδω, τὸ αὐξάνω, ἐξ οὗ τὸ παράγωγον αὐτοῦ ἀλδάνω, οἷον· μέλε' ἦλδανε ποιμένι λαῶν, ὁ παρακεείμενος παθητικὸς ἦλμαι, τὸ δεύτερον ἦλσαι, τὸ τρίτον ἦλται, καὶ ῥηματικὸν ὄνομα ἄλμα, τὸ αὐξανόμενον τοῖς φυτοῖς, καὶ ὁ κλάδος δὲ ἀπ' αὐτοῦ ὁ αὐξανόμενος. οὕτως Ὠρίων. ἀφ' οὗ καὶ ἄλσος, τὸ εὐαξὲς χωρίον· παρὰ τὸ ἄλδω ἄλσω ἄλσος
- α 528 Ἄλμη· παρὰ τὴν ἀλός γενικὴν γίνεται ἄλιμος καὶ τὸ θηλυκὸν ἀλίμη καὶ κατὰ συγκοπὴν ἄλμη. ἢ παρὰ τὴν ἀλός ἄλη καὶ πλεονασμῷ τοῦ μ ἄλμη. οὕτως Ὠρίων
- α 529

Ἄλξ· ἡ δύναμις· ἀπὸ τῶν εἰς κη ληγόντων θηλυκῶν κατὰ ἀφαίρεσιν τοῦ η καὶ τροπῇ τοῦ προκειμένου κ εἰς ξ γίνεται, ὡς φοινίκη φοῖνιξ, φρίκη φρίξ, κρόκη κρόξ, πυκνή Πινύξ, τὸ ἐν Ἀθήναις βουλευτήριον· ἀλκή, ἄρσει τοῦ η καὶ τροπῇ ἄλξ. οὕτως Μεθόδιος

α 530 Ἀλογήσει· λόγον οὐ ποιήσει, καταφρονήσει· εἰ δέ μοι οὐκ ἐπέεσι ἐπιπείσεται ἀλλ' ἀλογήσει

α 531 Ἀλοιμός· τὰς κρίσεις καὶ τὰς ἐπαλείψεις ἀλοιμοὺς ἔλεγον· Σοφοκλῆς· μαριεὺς ἀλοιμός, ἡ ἐπάνω τῆς τοῦ θαλάμου γανώσεως ἐνιείσα ἐπάλειψις καθαπερανεῖ πετάλωσις οὔσα ἐν αὐτῷ. ἐγὼ οὖν ὡς λείπω λοιμός, οὕτως ἀλείφω ἀλοιμός. οὕτως Ὠρίων

α 532 Ἀλοιτός· ὁ ἀμαρτωλός· παρὰ τὸ ἀλιτῷ ἀλιτός καὶ ἐπενθέσει τοῦ ο ἀλοιτός. ἢ ὁ ἀνδροφόνος· παρὰ τὸ ἀλοιᾶν, τὸ τύπτειν, ἔνθεν πατραλοίας. Μεθόδιος α

α 533 Ἀλοία· ἔτυπτεν· παρὰ τὸ ἀλοιῶ, ὅθεν καὶ πατραλοίας, οἱ τὸν πατέρα τύπτων

α 534 Ἀλοξ· ἡ αὔλαξ, οἶον· μὴ σπεῖρε τέκνων ἄλοκα δαιμόνων βία· παρὰ τὸ αὔλαξ ἐλλείψει τοῦ υ καὶ τροπῇ τοῦ α ἄλοξ. Μεθόδιος

α 535 Ἀλόπη· χώρα, ἡ καλουμένη Λυκία, πρὸς τῇ Ἐφέσῳ· ἀπὸ τοῦ ἐν τῇ παραλίᾳ αὐτῆς πρῶτον αὐτομάτως ἄλας πηχθῆναι. οὕτως Μεθόδιος

α 536 Ἄλος· πόλις Θεσσαλίας· ἀπὸ τῆς Ἀθάμαντος ἄλης περὶ τοὺς τόπους γενομένης ἐκείνους, καὶ ὑπ' αὐτοῦ κτισθεῖσα. λέγεται δὲ καὶ ἄρσενικῶς. οὕτως Μεθόδιος

α 537 Ἀλοσύδνη· καὶ ἐπ' αὐτῆς τῆς θαλάσσης· Ὅμηρος· νέποδες καλῆς ἀλοσύδνης· λέγεται δὲ καὶ ἐπιθετικῶς ἐπὶ τῶν φωκῶν, γίνεται δὲ παρὰ τὴν ἀλός καὶ τὸ δύνω ἀλοσύδνη καὶ κατὰ μετὰθεσιν ἀλοσύδνη, ἡ κατὰ τῆς ἀλὸς δύνουσα· ἢ παρὰ τὸ ἐν ἀλὶ σεύεσθαι. ἐπὶ δὲ τῆς θαλάσσης παρὰ τὴν ἀλὸς γενικὴν ἀλόςυνος καὶ τὸ θηλυκὸν ἀλοσύνη, ὡς παρὰ τὸ γηθόσυνος γηθοσύνη, καὶ ἀλοσύδνη κατὰ πλεονασμὸν τοῦ δ. οὕτως Ὠρίων.· μητρός τ' ἐκ Θέτιδος καλλιπλοκάμου ἀλοσύδνης α

α 538 Ἄλὸς ἄχνη· τὸ χορτῶδες τῆς θαλάσσης ἀπόβλημα, τὸν ἀφρόν, ὅπερ καὶ φύκιον λέγεται. εἴρηται εἰς τὸ ἄχνη ἡ ἐτυμολογία

α 539 Ἀλλοδαπός· ξένος· ἡ ἐπὶ ἐκπέμπεις κειμήλια πολλὰ καὶ ἐσθλὰ ἄνδρας ἐς ἀλλοδαπούς, ἵνα τοι τάδε περ σοά μίμνη

α 540 Ἀλουργίς· ἐκ τοῦ ἄλς ἀλός καὶ τὸ ἔργον· ἡ ἀπὸ θαλασσίου κόχλου γινομένη καὶ ἐργαζομένη, ἡ λεγομένη πορφύρα

α 541 Ἄλοχος· γυνή· κυρίως ἡ ἐκ παρθενίας ἐτέρου λέχους ἄπειρος. ἢ ἐστὶ λέχος, ἡ κοίτη, καὶ λόχος καὶ μετὰ τοῦ α τοῦ σημαίνοντος τὸ ὁμοῦ ἢ ἅμα γίνεται ἄλοχος, οἶονεὶ ὁμόλοχος τις οὔσα, ἡ μετέχουσα τῆς κοίτης τοῦ ἀνδρός. οὕτως Ὠρίων

α 542 Ἄλπια· ὄρος τῆς Κελτικῆς· καὶ πληθυντικῶς. λέγεται ἀπὸ τινος Ἄλπιδος ὑπὸ τοὺς τόπους ἀνηρημένου. ἢ διὰ τὸ πλῆθος τῆς λευκῆς χιόνος Ἄλπις ἐκλήθη τὰ ὄρη. ἢ παρὰ τὸ ἄλτον, ὃ ἐστὶν ὑψηλόν, Ἄλτις κεκλησθαι. λέγεται δὲ καὶ πληθυντικῶς Ἄλπεια

α 543 Ἄλπιος· Ἄλπιον, ὄρος μέγα τῆς Εὐρώπης, ἀφ' οὗ ρεῖ ὁ Ἰστρος, καὶ ἄλλο δυτικώτερον, ἀφ' οὗ ρεῖ ὁ Ρῆνος ποταμός. Ἄλπιος δὲ λέγεται ἀπὸ τινος Ἄλπιδος ὑπὸ τοὺς τόπους ἀνηρημένου. ἢ παρὰ τὸ ἄλτον, ὃ ἐστὶν ὑψηλόν, Ἄλτις κεκλησθαι· Διονύσιος ἐν Περιηγῇ, οἶον· τῆσδε πρὸς ἀντολίην διαφαίνεται Ἄλπιος ἀρχή

α 544 Ἄλσος· τὸ σύμφυτον χωρίον· παρὰ τὸ ἄλδω ἄλσω ἄλσος. ἢ ἀπὸ τοῦ ἄρδω, ὁ μέλλων ἄρσω, ἐξ αὐτοῦ ἄλσος. ἄλδω, τὸ αὐξάνω, παράγωγον ἀλδάνω, ὡς αὐξάνω, καὶ ὡς ἀπὸ περισπωμένων ἀλδήσω καὶ ἀλδήσκω, οἶον· λήϊου ἀλδήσκοντος. ἢ παρὰ τὸ ἄλλω τὸ ἀλλόμενον, ἄλλος καὶ διὰ τὴν συνέμπτωσιν τὴν πρὸς τὸ ἄλλος γίνεται ἄλσος κατὰ τροπὴν τοῦ λ εἰς ς. Μεθόδιος

α 545

Ἄλς · ἡ θάλασσα· παρὰ τὸ ἄλές, τὸ συνεστραμμένον καὶ ἠθροισμένον· Καλλίμαχος · εἰς τὸ πρὸς τεῖχον ἱρὸν ἄλεες δεῦτε· καὶ τὸ ἄλις, τὸ σημαῖνον τὸ ἄρκοῦν, καὶ τὸ ἀλείς, τὸ συστραφεῖς. ἄλς οὖν τὸ συστραφὲν καὶ συνεστραμμένον ὕδωρ. ἰστέον δέ, ὅτε μὲν ἐστὶ θηλυκόν, δηλοῖ τὴν θάλασσαν καὶ ἕως τῶν ἐνικῶν κλίνεται μόνον· οὐχὶ μία ἐστὶν ἡ θάλασσα, ἀλλὰ πολλαὶ εἰσιν θάλασσαι, οἷον ἡ Νεκρὰ καὶ ἡ Ἐρυθρὰ καὶ ἄλλαι, ἀλλ' ὅτι ἐν χρήσει οὐχ εὔρηται αὐτῆς οὔτε θυϊκὸν οὔτε πληθυντικόν. ὅτε δὲ τὸ ἀλμυρὸν δηλοῖ, ὅπερ ἐν τῇ συνηθείᾳ οὐδετέρως ἄλας φαμέν, ἀρσενικῶς λέγεται καὶ δι' ὅλου κλίνεται. ζητεῖ δὲ καὶ περὶ τούτου πλατικώτερον εἰς τὸν ιη κανόνα τῶν ἀρσενικῶν Γεωργίου τοῦ Χοιροβοσκοῦ α

α 546 Ἄλτο · καθήλατο· ἤλατο, καὶ ἄλτο χαμαῖζε. ἡ χρήσις εἰς τὸ χαμαῖζε

α 547 Ἀλτήρ καὶ ἀλτήρες · κατασκευασμά τι ἀπὸ μολύβδου, ᾧ κέχρηται οἱ σωμασκοῦντες ἐν ταῖς γυμνασίαις· παρὰ τὸ ἄλλομαι· βαστάζοντες γὰρ αὐτοὺς καὶ περιφέροντες ἤλλοντο ἐν τῷ γυμνάζεσθαι. οὕτως Μεθόδιος, ὁ δὲ Φιλόξενος ἐν τῷ Περὶ Ῥωμαίων διαλέκτου ἀντὶ τοῦ ἀρτήρ τροπῇ τοῦ ρ εἰς τὸ λ

α 548 Ἀλυκρόν · ἀντὶ τοῦ θαλυκρόν, οἷον · ἀπάντη πάντα θαλυκρὸς ἐγώ, εἴτα · γέντο δ' ἀλυκρά, ἔνδεια, καὶ διὰ τοῦ θ καὶ χωρὶς τοῦ θ. οὕτως Ἡρωδιανὸς Περὶ παθῶν καὶ Ὡρίων

α 549 Ἀλυκτέων · ἄλλο οὖν ἐστὶ παράδειγμα ὁ κύρκος, ἄλλο οὖν ἐστὶ τὸ ἀλυκτέων. τὸ ὑλακτέων ἀλυκτέων· οὕτως Ἡρωδιανὸς Περὶ παθῶν

α 550 Ἀλυίω · ἰστέον, ὅτι τοῦ ὀπυίω καὶ ἀλυίω καὶ τῶν παραπλησίων ἐκλελοίπασιν οἱ χρόνοι οἱ διὰ συμφώνου γινόμενοι· οὐδέποτε γὰρ μετὰ τὴν υἱ δίφθογγον σύμφωνον ἐπιφέρεται, οἷον αἴθυια Ἄρπυια μυῖα. οὕτως Ζηνόβιος

α 551 Ἀλύσκω · ἰστέον, ὅτι τὸ ἀλύσκω οὐκ ἔστιν ἐκ τοῦ ἀλύω· τὸ μὲν γὰρ ἀλύω ἢ τὸ ἀδημονῶ σημαίνει καὶ ἀπορῶ ἀπὸ τοῦ λύσιν μὴ ἔχειν ἢ τὸ χαίρω, τὸ δὲ ἀλύσκειν τὸ ἐκκλίνειν καὶ ἀποφεύγειν δηλοῖ. καὶ μήποτε δύναται παράγωγον εἶναι ἐκ τοῦ λύω, τοῦ α ἢ κατὰ πλεονασμὸν ἢ κατὰ ἐπαύξησιν λαμβανομένου. ὁ μέλλων ἀλύσω καὶ πλεονασμῷ τοῦ κ ἀλύσκω, ὥς μεθύω μεθύσω μεθύσκω. ἀλύσκειν οὖν τὸ οἰονεῖ λελύσθαι. οὕτως Ζηνόβιος

α 552 Ἄλυσ· οἷον ἀκτῇ ἐπὶ προβλήτῃ ῥοαὶ Ἄλυσ ποταμοῖο δεινὸν ἐρεύγονται μετὰ τὸν δ' ἀγχίρροος Ἴρις. Ἄλυσ ποταμὸς Παφλαγονίας, Ἴριν δὲ αὐτὸν λέγει Καλλίμαχος. εἴρηται δὲ Ἄλυσ, οἰονεῖ ἄλης τις ὦν καὶ πλανήτης, πολλὴν γὰρ διοδεύει γῆν· τροπῇ τοῦ η εἰς υ ὡς τηρός τυρός. οὕτως Ἀπολλώνιος ὁ τὰ Ἀργοναυτικά α

α 553 Ἀλυκτοπέδῃσι· ταύτην γὰρ οἱ μοῖραν ἐδάσσατο μητίετα Ζεὺς. δῆσε δ' ἀλυκτοπέδῃσι Προμηθεᾶ ποικιλόβουλον δεσμοῖς ἀργαλέοισι, μέσον διὰ κίων' ἐλάσσας· καὶ οἱ ἐπ' αἰετὸν ὤρσε τανύπτερον· αὐτὰρ ὁ γ' ἦπαρ ἦσθιεν ἀθάνατον, τὸ δ' ἀέξατο ἴσον πάντοθεν νυκτός, ὅσον πρόπαν ἦμαρ ἔδου τανυσίπτερος ὄρνις τὸν μὲν ἄρ' Ἀλκμήνης καλλισφύρου ἄλκιμος υἱὸς Ἡρακλῆς ἔκτεινε, κακὴν δ' ἀπὸ νοῦσον ἄλαλκε. κίονα λέγει τὰ Καυκάσια ὄρη. ἦτοι διὰ μέσου κίονος δῆσας τὸν Προμηθεᾶ, ἢ ἀναγωγικῶς λέγουσιν, ὅτι ἡ ἄγνοια ἀπὸ τοῦ σώματός ἐστιν ὁ κίων. ἦπαρ δὲ τὴν κίνησιν τοῦ λογισμοῦ. νυκτὸς ὅσον πρόπαν ἦμαρ ἔδου τανυσίπτερος, ἐπειδὴ ἐν ἡμέρᾳ ἐλαττοῦται τὸ προνοητικὸν διὰ τοὺς συντυγχάνοντας καὶ ποιοῦντας θυμωθῆναι. τὸν μὲν ἄρ' Ἀλκμήνης καλλισφύρου ἄλκιμος υἱός· τὸν ἥλιον λέγουσιν εἶναι αἴτιον τῆς ἀναιρέσεως τοῦ ζώου τούτου, ὃν καὶ Ἡρακλέα καλοῦσιν. ὅταν, φησὶν, ἀποθάνῃ τις, τότε ἀπαλλάσσεται μερίμνης. οὕτως Ἡσίοδος ἐν Θεογονίᾳ. Ἀπολλώνιος δὲ ὁ τὰ Ἀργοναυτικά· καὶ δὴ νισσομένοισι μυχὸς διεφαίνετο πόντου ἡλιβάτοιο, τόθι γυῖα περὶ στυφελοῖσι πάγοισιν ἰλλόμενος χαλκῆσιν ἀλυκτοπέδῃσι Προμηθεὺς αἰετὸν ἦπατι φέρβεν παλιμπετὲς αἵσσοντα. ἀλυτοπέδαις πλεονασμῷ τοῦ κ τουτέστιν δεσμοῖς, ὧν οὐκ ἔστι λυθῆναι. ἰστέον, ὅτι ἦπαρ λέγεται παρὰ πολλοῖς ἢ εὐκαρπος γῆ· Ἀετὸς δὲ ποταμὸς τῆς χώρας Προμηθεῶς, ὃς ὀξέως κατιῶν ἄφνω ἥρπαζε τὴν γῆν

πάσαν τῶν ἀγρῶν Προμηθέωσ καὶ ἐδαπάνᾱ. τοῦτόν ποτε Ἡρακλῆς τὸν ποταμὸν διορύξας δι' ἐτέρων τόπων ἐξωχέτευσεν καὶ ἀπέτρεψεν· καὶ ἔμεινεν ὁ μῦθος, ὡς Ἡρακλῆς τὸν ἀετὸν ἐκώλυσεν τοξεύσας τοῦ τὸ ἦπαρ ἐσθίειν Προμηθέωσ

α 554 Ἀλυκός· παρὰ τὴν ἄλα ἀλικός καὶ ἀλυκός τροπῇ τοῦ ι εἰς υ ὡς τριφάλεια τρυφάλεια. οὕτως Μεθόδιος

α 555 Ἀλυσις· ἡ ἐκ χαλκοῦ ἢ σιδήρου ἢ ἀργύρου ἢ χρυσοῦ περιπεπλεγμένη σειρά. Ὅμηρος δὲ αὐτὴν σειρὰν καλεῖ, οἶον· σειρὴν χρυσεῖην. Εὐριπίδης δὲ ἄλυσιν ὅτι ἄλυτός ἐστιν, ἢ ὅτι ἄλλη ἄλλης ἐξήρτηται. οὕτως Μεθόδιος α

α 556 Ἀλύσσω· τὸ ἀδημονῶ· Ὅμηρος· οὐκ ἐμὸν αἶμα πίνοντες ἀλύσσοντες περὶ θυμῷ. παρὰ τὸ ἀλῶ ἀλύσσω, ὡς ὀρύσσω, ἐξ οὗ καὶ ἄλυσ, ἡ πλάνη τῆς διανοίας. ἢ παρὰ τὴν λύσσαν. καὶ ἔστι τὸ λύσσω βαρύτονον, ὡς νύσσω, παρ' Ὀμήρῳ λύσσοντες καὶ ἐν ἐπιτάσει ἀλύσσοντες. ἢ παρὰ τὸ λυσσῶ περισπώμενον ἐντελὲς λυσσάω, ὡς ἐλῶ ἐλάω, λυσσάοντες, καὶ ἐν ὑπερθέσει τοῦ α ἀλύσσοντες. Μεθόδιος

α 557 Ἀλύξαι· τὸ ἐκκλίνειν ἀπὸ τοῦ ἀλύσκω. ἢ ἀπὸ τοῦ λύω ἀλύω, τοῦ α ἢ πλεονάσαντος ἢ κατ' ἐπίτασιν. ἀλύω οὖν ἀλύσσω, ὁ μέλλων ἀλύξω ἤλυξα καὶ ἀλύξαι· αὐτοῦς δὴ περ ἕασον ὑπεκφυγέειν καὶ ἀλύξαι αὐτοὺς δὴ ἀντὶ τοῦ ἡμᾶς αὐτούς

α 558 Ἀλυτάρχης· ὁ τῆς ἐν τῷ Ὀλυμπιακῷ ἀγῶνι εὐκοσμίας ἄρχων. Ἡλεῖοι γὰρ τοὺς ῥαβδοφόρους ἢ μαστιγοφόρους παρὰ τοῖς ἄλλοις καλουμένους ἀλύτας καλοῦσι, καὶ τὸν τοῦτων ἄρχοντα ἀλυτάρχην. Ἡδύλος δὲ εἰς τὰ Ἐπιγράμματα Καλλιμάχου διὰ τῶν δύο λλ ὀνομάζει τοὺς ἀλύτας ἀλλύτας. οὕτως Μεθόδιος

α 559 Ἀλυσκάζειν· τὸ φεύγειν παρὰ τὴν ἄλην, τὴν πλάνην· οἱ γὰρ φεύγοντες πλανῶνται

α 560 Ἀλύειν· δηλοῖ τὸ δυσφορεῖν καὶ λυπεῖσθαι, δηλοῖ δὲ καὶ τὸ χαίρειν· ἢ ἀλύεις, ὅτι Ἴρον ἐνίκησας τὸν ἀλήτην; γίνεται δὲ τὸ μὲν πρῶτον παρὰ τὸ λύω, καὶ μετὰ τοῦ στερητικοῦ α ἀλύω, ἴν' ἢ τὸ μὴ λύσιν εὐρίσκειν τῶν κακῶν. ἢ παρὰ τὸ ἀλῶ, τὸ πλανῶ, γίνεται ἀλύω, ὡς πλήθω πληθύω καὶ ὀρῶ ὀρύω καὶ ὀρούω· οἱ γὰρ λυπούμενοι ἐν πλάνῃ εἰσίν. τὸ δὲ δευτέρον γίνεται μὲν καὶ αὐτὸ παρὰ τὸ ἀλῶ, τὸ πλανῶ, ἀλύω· πλανῶνται γὰρ καὶ τῶν χαιρόντων αἱ ψυχαί. ἢ παρὰ τὸ ἄγαν λελύσθαι καὶ διακεχύσθαι αὐτὴν α

α 561 Ἀλφειός· ὁ ἐν Ἡλιδι ποταμός· παρὰ τὸ τοὺς ἀλφούς θεραπεύειν. ἢ παρὰ τὸ ἄλφειν, ὃ ἐστι θεραπεύειν καὶ ὠφελεῖν· ὠφέλιμον γὰρ αὐτοῦ τὸ ὕδωρ. Μεθόδιος α

α 562 Ἀλφίτα· ἐπὶ δ' ἄλφίτα λευκὰ πάλυνεν. παρὰ τὸ ἀλφαίνειν, ἢ πρῶτον εὐρεθεῖσα τροφή. ἢ ἀλήφατά τινα ὄντα, τὰ ἀληλεσμένα, πρὸς ἀντιδιαστολὴν τῶν ὄλων, ἀλήφατα ἄλφίτα

α 563 Ἀλφός· παρὰ τὸ ἐναλλάσσειν τὴν χροιάν· τὸ γὰρ ἐναλλάσσειν παρὰ τοῖς ἀρχαίοις ἀλφαίνειν ἐλέγετο. σημαίνει δὲ τὸ πάθος, ἀλλόφως τις ὢν, ὁ ἀλλοιοφανὲς τὸ χρῶμα ποιῶν. λέγεται γὰρ τὸ ἀλλοῖον καὶ ἕτερον, καὶ ἐπὶ τῶν ἐπὶ τῶν ἐπὶ τὸ χεῖρον ἐξηλλαγμένων. Μεθόδιος α

α 564 Ἀλφηστής· ὁ εὐρετικός· οἱ μὲν γὰρ ἐπίθετον τοῦ ἀνθρώπου, οἱ δὲ αὐτὸν τὸν ἄνθρωπον. παρὰ τὸ ἄλφειν, τὸ εὐρίσκειν· μόνος γὰρ ὁ ἄνθρωπος εὐρετικός. ἐξ οὗ ἡ γενικὴ τῶν πληθυντικῶν ἀλφηστῶν καὶ ἀλφηστάων· ὅθεν καὶ ἄλφα τὸ στοιχεῖον ὠνόμασται, παρὰ τὸ ἄλφω, τὸ εὐρίσκω· πρῶτον γὰρ τῶν ἄλλων στοιχείων εὐρέθη. ἢ ἀπὸ τοῦ κατὰ ἀμοιβὰς πολιτεύεσθαι ἄλφειν γὰρ τὸ ἀμείβειν, ὅθεν καὶ ἀλφεσίβοιαι α

α 565 Ἀλφησταί· Σώφρων εἰς Ἀνδρείους Μίμους· καταπυγοτέραν ἀλφηστᾶν. Ἀπολλόδωρος δὲ φησιν· «ἰχθῦς τινες οἱ ἀλφησταί, τὸ μὲν ὅλον κίρροειδεῖς, πορφυρίζοντες κατὰ τινα μέρη. φασὶ δὲ αὐτοὺς ἀλίσκεσθαι σύνδυσ· καὶ φαίνεσθαι τὸν ἕτερον ἐπὶ τοῦ ἐτέρου κατ' οὐρὰν ἐπόμενον. ἀπὸ

γοῦν τοῦ κατὰ τὴν πυγὴν ἐτέρω τὸν ἕτερον ἐπακολουθεῖν τῶν ἀρχαίων τινὲς τοὺς ἀκρατεῖς καὶ καταφερεῖς οὕτω λέγουσιν.»

- α 566 Ἀλφεσίβοιαι· ἔστι δὲ κύριον παρὰ Θεοκρίτῳ καὶ ἐπίθετον παρὰ τῷ ποιητῇ, οἶον· παρθένοι ἀλφεσίβοιαι, αἱ παρθένοι, αἱ βόας ἐφ' ἑαυτὰς εὐρίσκουσαι τῷ τοὺς πατέρας τοὺς ἄνδρας ἀλλασσομένους ὑπὲρ αὐτῶν. ἔστιν οὖν ἄλφω, τὸ εὐρίσκω καὶ ἀμείβω, καὶ ἐξ αὐτοῦ γίνεται ἀλφόβοιαι· πολλάκις δὲ τὸ ο ἐν ταῖς συνθέσεσιν εἰς ε μεταβάλλεται καὶ τὴν σι συλλαβὴν προσλαμβάνει, οἶον ἐλκόπεπλος ἐλκεσίπεπλος, Πρωτόλαος Πρωτεσίλαος, πηγόμαλλος πηγεσίμαλλος· οὕτως οὖν ἀλφόβοιαι καὶ ἀλφεσίβοιαι. Μεθόδιος
- α 567 Ἀλφίτου ἀκτὴν· τὸ ἀλφίτου ἀκτὴ κατὰ ἀφαίρεσιν εἰρήσθαι· εἶναι γὰρ μακτὴν. οἱ δὲ φασιν, ὅτι ἀλφίτου ἀκτὴν εἰρήσθαι, ὅτι ἄκρον ἐκάλουν τὸν καρπὸν, ἔνθεν καὶ ἀκρόδρυα. ἢ ὅτι ὥσπερ ὁ εἰς θάλασσαν καθήκων τόπος ἔσχατος ὢν τῆς ἡπείρου ἀκτὴ λέγεται, οὕτως καὶ τὸ ἔσχατον τοῦ ἀλεύρου εἶναι προπονηθέντων εἰς τὸν καρπὸν. ἢ ἀπὸ τοῦ ἄσσεσθαι ὑπὸ τοῦ μύλου, καθάπερ καὶ τὰ κύματα τῆς θαλάσσης ἐν τῷ αἰγιαλῷ, ὃς ἀκτὴ καλεῖται. οὕτως Φιλόξενος εἰς τὸ Ῥηματικὸν αὐτοῦ
- α 568 Ἀλῶ· σημαίνει τὸ πλανῶ· τὸ παθητικὸν ἀλῶμαι, ἀλῶμενος ἢ μετοχή· παρὰ τὸ λῶ, ὅπερ ἀπὸ τοῦ θέλω γίνεται κατὰ ἀφαίρεσιν· τοῦτο τὸ λῶ γίνεται μετὰ τοῦ στερητικοῦ α ἀλῶ· οἱ γὰρ πλανώμενοι ὢν οὐ θέλουσιν ἐπιτυχάνουσιν. Μεθόδιος α
- α 569 Ἀλῶ· τὸ συλλαμβάνω, ὅπερ Ὅμηρος ἀλῶω ἔφη, οἶον· ἢ κεν ἀλῶω παράγεται δὲ ἀπὸ τούτου καὶ τὸ ἀλίσκω. εἴρηται παρὰ τὴν ἅλα, τὴν θάλασσαν· ἀπὸ τῶν τοὺς κατὰ θάλατταν λαμβανομένους πρῶτον ἀλίσκεσθαι νομιζόντων. Μεθόδιος α
- α 570 Ἀλώνητα· τὰ βάρβαρα ἀνδράποδα· τοὺς γὰρ ἄλλας διδόντες τοῖς Θραξίνων οὐνοῦντο ἀνδράποδα α
- α 571 Ἀλωπεκία· τὸ πάθος τὸ ψιλωτικὸν τῶν τριχῶν καὶ τῶν γενείων, ἀπὸ τῆς ἀλώπεκος ἢ μεταφορά· ἢ γὰρ ἀλώπηξ, τὸ ζῷον, ἔνθα ἂν οὐρήσῃ, τὸν τόπον ἄκαρπον ποιεῖ ξηραίνουσα καὶ τὴν προϋπάρχουσαν βοτάνην καὶ ἐτέραν ἀναβλαστῆσαι οὐ συγχωρεῖ. Μεθόδιος α
- α 572 Ἀλωπεκόννητος· ὄνομα νήσου· ὅτι Ἀθηναίοις ἀποικίαν στελλομένοις ὁ θεὸς ἔχρησεν ἐκεῖ κατοικῆσαι, ἔνθα ἂν ἀλώπηξ φανῇ· καὶ ἐν τῇ νήσῳ φανείσης τῆς ἀλώπεκος ὤκησαν. Μεθόδιος
- α 573 Ἀλωρήται· τοὺς τὰς ἄλως φυλάττοντας οὕτως ὑπὸ Λυκίων καλεῖσθαι· ὡρεῖν γὰρ τὸ φυλάττειν
- α 574 Ἄλως· ἢ καὶ ἀλὼή λέγεται· παρὰ τὴν τῶν ἀσταχύων ἀλοΐησιν. ἢ παρὰ τὸ ἄλες, τὸ σημαῖνον τὸ ἄθροισμα· ἐκεῖ γὰρ συναθροίζονται οἱ στάχυες. ἢ παρὰ τὸ ἄλις καὶ ἱκανῶς ἔχειν τοὺς καρπούς. οὕτως Μεθόδιος
- α 575 Ἄλωα· ἰστέον, ὅτι τὰ εἰς ὡς βαρύτερα τὰ μὲν βραχεῖα παραληγόμενα διὰ τοῦ τος κλίνονται, ἔρωτος Νέπωτος. τὰ δὲ μακρὰ παραληγόμενα διὰ καθαροῦ τοῦ ος Μίνως Μίνως, ἥρωος ἥρωος. σεσημείωται τὸ εἴλως εἴλωτος, περὶ οὗ ἔστιν εἰπεῖν, ὅτι ἔλως ἐστὶ καὶ ἐκλίθη ἔλωτος ὡς βραχεῖα παραληγόμενον, λοιπὸν ἐπλεόνασε τὸ ι· εἴλωτες δὲ εἰσιν οἱ περὶ τὴν Μεσσηνιακὴν οἰκοῦντες Πελοπόννησον. καὶ πῶς τὸ κάλως, ὃ σημαίνει τὸ σχοινίον, βαρύτερον ὃν καὶ βραχεῖα παραληγόμενον οὐ κλίνεται διὰ τοῦ τος ἀλλὰ διὰ καθαροῦ τοῦ ος ὡς μαρτυρεῖ Ἀπολλώνιος ὁ τὰ Ἀργοναυτικά εἰπὼν κάλως, ὥσπερ ἥρωες; οὐ γὰρ δυνάμεθα εἰπεῖν, ὅτι Ἀττικὴ ἐστὶν ἡ κλίσις· οἱ γὰρ Ἀθηναῖοι κατὰ ἀποβολὴν τοῦ ς κλίνουσιν, οἶον ὁ κάλως τοῦ κάλω. ἔστιν οὖν εἰπεῖν, ὅτι οὐκ ἔστιν αὕτη ἡ τοῦ κάλως τοῦ κάλως κλίσις, ἀλλ' ἐπέκτασις· ἔστι γὰρ ὁ κάλως τοῦ κάλω, καὶ κατ' ἐπέκτασιν τῆς ος συλλαβῆς κάλως, ὥσπερ ἡ ἄλως τῆς ἄλω, καὶ ἄλως, ἐξ οὗ ἡ αἰτιατικὴ τὴν ἄλωα, ὥσπερ Καλλίμαχος ἐν τῇ Ἑκάβῃ· δινομένην περὶ βουσὶν ἐμὴν ἐφύλαττον ἄλωα. σημαίνει δὲ καὶ τὸ νεφελῶδες τὸ περὶ τὴν σελήνην καὶ τὸν ἥλιον. οὕτως ὁ Χοιροβοσκός

Ἄλωήν· τὸ σύμφυτον χωρίον καὶ σύνδενδρον ἢ καὶ ἄλωνίαι· παρὰ τὴν ἄλσιν, τὴν αὕξησιν. περὶ δὲ τῶν ἄλωνιῶν εἴρηται εἰς τὸ ἄλως

α 577 Ἀλωάς· ἄλωνίας, οἱ τόποι ὅπου οἱ πυροὶ πατοῦνται. σημαίνει δὲ καὶ τὴν δενδροφόρον καὶ σύμφυτον γῆν. καὶ εἰ μὲν διὰ τοῦ ι γράφεται τὸ σημαῖνον τὴν ἄλωνα, ἀπὸ τοῦ ἀλοιῶ γέγονεν παρὰ τὴν τῶν ἀσταχύων ἀλοίησιν. εἰ δὲ ἄνευ τοῦ ι παρὰ τὸ ἄλες, τὸ σημαῖνον τὸ ἄθροισμα· ἐκεῖ γὰρ συναθροίζονται οἱ στάχυες. ἢ παρὰ τὸ ἄλις, ὃ ἐστὶν ἱκανῶς ἔχειν τοὺς καρπούς. ἐπὶ δὲ τοῦ συμφύτου τόπου παρὰ τὴν ἄλσιν, τὴν αὕξησιν· ἄλδω οὖν ἄλωή χωρὶς τοῦ ι

α 578 Ἀλώπηξ· κλίνεται ἀλώπεκος· σεσημειώται, ὅτι ἔτρεψεν τὸ η εἰς ε ἐν τῇ γενικῇ. καὶ ἔστιν εἰπεῖν, ὅτι τὰ εἰς ηξ θηλυκὰ οὐ φαίνεται παραληγόμενα τῷ ω οἷον πῆληξ ἢ περικεφαλαία, ἀντίπηξ ἢ κιβωτός, ὕσπηξ ἢ ἀφετηρία τοῦ δρόμου. τὸ γὰρ σκώληξ παραληγόμενον τῷ ω οὐκ ἀντίκειται, ἐπεὶ ἀρσενικόν ἐστίν. ἐπεὶ οὖν τὸ ἀλώπηξ θηλυκόν ἐστὶ παραληγόμενον τῷ ω εἰκότως ὡς παραλλάξαν κατὰ τὴν παραλήγουσαν παρήλλαξε καὶ κατὰ τὴν κλίσιν. οὕτως ὁ Χοιροβοσκός

α 579 Ἀλωτός· ληπτός, χειρωτός. εἴρηται περὶ τούτου εἰς τὸ δῶρον εἰς τὸ Δ στοιχεῖον. ἔστι δὲ ῥηματικόν

α 580 Ἀλῶη· ἔχει τὸ ι ἐν τῇ παραληγοῦσῃ· ἔστι γὰρ ἐὰν ἄλῳ, ἐὰν ἄλῳς, ἐὰν ἄλῳ· καὶ κατὰ πλεονασμόν τοῦ η γίνεται ἐὰν ἄλῳη, ὥσπερ ἐὰν στῶ, ἐὰν στῆς, ἐὰν στῇ καὶ ἐὰν στήη, οἷον· στήη ἐπ' ὠκυρόφω ποταμῷ, καὶ ἐὰν φῶ, ἐὰν φῆς, ἐὰν φῇ καὶ ἐὰν φήη· Ὅμηρος ἐν Ὀδυσσεΐα· φήη ἀθηρηλοιγὸν ἔχειν ἀνὰ φαιδίμῳ ὦμῳ, σημαίνει δὲ ἀθηρηλοιγὸν τὸ πτυάριον. δύναται δὲ καὶ τὸ ἐὰν ἄλῳη μὴ ἔχειν τὸ ι κατὰ τὴν παραλήγουσαν, ἀλλὰ κατὰ τὴν λήγουσαν, ἵνα εἴπωμεν αὐτὸ ἀπὸ τρισυλλάβου, ἀπὸ τοῦ ἐὰν ἄλῳω, ἐὰν ἄλῳης, ἐὰν ἄλῳη. ἀλλ' ἐπειδὴ εἰσι πολλὰ ἐν τῇ παραληγοῦσῃ ἔχοντα τὸ ι ἀπὸ πλεονασμοῦ τοῦ η οἷον στήη φήη, τούτου χάριν καὶ τὸ ἄλῳη ἔχει ἐν τῇ παραληγοῦσῃ τὸ ι καὶ ἀπὸ πλεονασμοῦ τοῦ η. οὕτως ὁ Χοιροβοσκός εἰς τὴν Ποσότητα. σημαίνει δὲ τὸ ληφθεῖη, πορθηθεῖη

α 581 Ἀλῶναι· εἴρηται εἰς τὸ θεῖναι καὶ εἶναι

α 582 Ἄμα· τὸ ἐπίρρημα· παρὰ τὸ θαμά, τὸ συνεχῶς, καὶ κατὰ ἀποβολὴν τοῦ θ ἅμα· τὸ γὰρ πυκνῶς γινόμενον κατὰ τὸν αὐτὸν ἀποτελεῖται χρόνον. τὸ δὲ θαμά γέγονεν οὕτως· ἔστι θαμός, ἐξ οὗ τὸ θαμειός, ὡς ἀδελφός ἀδελφειός, καὶ τὸ θηλυκὸν θαμειά καὶ τὸ οὐδέτερον θαμόν, ἢ εὐθεῖα τῶν πληθυντικῶν θαμά καὶ τὸ ἐπίρρημα θαμά. οὐ γὰρ ἀπὸ τοῦ θαμύς θαμειός, ἀφ' οὗ τὸ θαμέες γὰρ ἄκοντες· οὐ γὰρ ἂν ὠξύνετο τὸ θαμειός. οὕτως Μεθόδιος α

α 583 Ἀμάδιος· ἐπιρρηματικῶς, ἅμα τῷ προελθεῖν· ἀπὸ τοῦ ἅμα παράγωγον διὰ τοῦ διος καὶ πολὺς ὁ τοιοῦτος χαρακτήρ. οὕτως Μεθόδιος α

α 584 Ἄμαθος· ἢ ψάμμος· τύχε γὰρ ῥ' ἀμάθοιο βαθείης. παρὰ τὸ ψάμαθος καὶ ἀποβολῇ τοῦ ψ ἅμαθος. ἢ ἄμυθος τις οὔσα, τουτέστιν ἢ ἀνεπίγνωστος, ἣν οὐκ ἔστιν ἀριθμῆσαι καὶ καταμαθεῖν. Μεθόδιος

α 585 Ἀμαιμάκετος· ὁ μακρός, οἷον· ἰστὸν ἀμαιμάκετον. παρὰ τὸ μῆκος μάκετος καὶ διπλασιασμῷ μαμάκετος καὶ πλεονασμῷ τοῦ ι καὶ μετὰ τοῦ ἐπιτατικοῦ α ἀμαιμάκετος, ὁ μακρός καὶ ὑπερφυής. τὸ δὲ πνεύουσιν ἀμαιμάκετον πῦρ παρὰ τὸ μαιμῷ μαίμακα, ὃ καὶ μαιμάω φησὶν Ὅμηρος· ὥς δ' ἀναμαιμάει α

α 586 Ἀμαιμακέτην· ἅμαχον, ἀκαταγώνιστον, φοβερὰν· παρὰ τὸ μαιμάω μαιμάκετον, ἐξ οὗ τὸ θηλυκὸν ἀμαιμακέτην, οἷον· πρῶτον μὲν ῥα Χίμαιραν ἀμαιμακέτην ἐκέλευσε πεφνέμεν. ἢ παρὰ τὴν μάχην ἀμαιμάχητος καὶ ἀμαιμάκετος καὶ ἀμαιμακέτην. οὕτως Μεθόδιος

α 587 Ἀμαλδύνω· κυρίως μὲν τὸ διὰ πυρὸς ἀφανίσαι· παρὰ τὸ μαίρω, τὸ λάμπω, ὁ μέλλων μαρῶ, ἀφ' οὗ τὸ μαραίνω, καὶ μετὰ τοῦ στερητικοῦ α ἀμαρῶ, καὶ τροπῇ τοῦ ρ εἰς λ ἀμαλῶ, καὶ κατὰ

παραγωγὴν ἀμαλύνω, καὶ πλεονασμῷ τοῦ δ ἀμαλδύνω. ἢ τὸ ἀπλῶς ἀφανίσαι ἢ ὁμαλίσαι, οἶον ·
τεῖχος ἀμαλδύναι. παρὰ τὴν ἄμμον, οἶον ἄμμος ἀμῶ, ὡς δοῦλος δουλῶ καὶ φίλος φιλῶ,
παράγωγον ἀμύνω καὶ πλεονασμῷ τῆς αλ συλλαβῆς καὶ τοῦ δ ἀμαλδύνω. οὕτως Ὠρίων. ὁ δὲ
Μεθόδιος παρὰ τὸ ὁμαλός ὁμαλύνω, ὡς κακός κακῶ κακύνω, καὶ ἐπενθέσει τοῦ δ καὶ τροπῇ
τοῦ ο εἰς α ἀμαλδύνω · ὡς κέν τοι μέγα τεῖχος ἀμαλδύνηται Ἀχαιῶν α

α 588 Ἀμαλλοδετήρες · οἱ τὰς ἀμάλλας δεσμοῦντες· ἄμαλλα δὲ ἡ ἐκ πολλῶν δραγμάτων συναγωγή

α 589 Ἀμαλή · ἡ ἀπαλή. ἡ δὲ λέξις Μακεδόνων· ὅθεν καὶ πρόμαλα εἴρηται ἡ πρὸ τοῦ δέοντος
αὐξομένη μυρική· μαλεῖν γὰρ τὸ αὔξειν καὶ ὁ τριχῶν ἔχων αὔξησιν μάλη. ἔστι δὲ ἀπαλή καὶ
τροπῇ ἀμαλή· Καλλίμαχος · ἦν μόνη ῥύετο παῖς ἀμαλή. Μεθόδιος α

α 590 Ἀμάλθεια · ἡ τροφὸς τοῦ Διὸς· Καλλίμαχος · σὺ δὲ θήσαο πίονα μαζὸν αἰγὸς Ἀμαλθείης. εἰσὶ δ'
οἱ φασὶ παραπεπλάσθαι τὸ ὄνομα· εἶναι γὰρ αὐτὴν ἀμαλακιστίαν, παρὰ τὸ μὴ μαλάσσεσθαι. διὰ
τοῦτο καὶ τὸν Ἡρακλέα καρτερικώτατον γενόμενον ἔχειν αὐτῆς τὸ κέρας ἐμυθολόγησαν α α

α 591 Ἀμάμαξυς · ἡ ἀναδενδράς· παρὰ τὸ ἀμμίξαι, ἡ συνδεδεμένη· ἀναδεσμοῦνται γὰρ αἱ
ἀναδενδράδες· ἀμμιξύς, καὶ ἐν πλεονασμῷ καὶ τροπῇ ἀμάμαξυς· Ἐπίχαρμος ἐν Γᾶ καὶ θαλάσσῃ ·
οὐδ' ἀμαμάξυας φέρει· Σαπφὼ δὲ διὰ τοῦ δ · ἀμαμάξυδες λέγει. Μεθόδιος

α 592 Ἀμάρα · ὁ ὀχετός, δι' οὗ τὸ ἐν τοῖς κήποις ὕδωρ φέρεται· παρὰ τὸ ἄμα ῥεῖν τὸ ὕδωρ. ἢ ὅτι τὰ
φυόμενα πλησίον οὐκ ἐᾷ μαραίνεσθαι. ἢ διὰ τὸ παρὰ τὰς αἱμασιὰς ῥεῖν, αἱμασιὰι δὲ εἰσὶν τὰ
περιφράγματα καὶ οἱ τοῖχοι. Μεθόδιος. · ὡς δ' ὅτ' ἀνήρ ὀχετηγὸς ἀπὸ κρήνης μελανύδρου
ἀμφυτὰ καὶ κήπους ὕδατι ῥόον ἡγεμονεύη· χερσὶ μάκελλαν ἔχων, ἀμάρης ἐξ ἔχματα βάλλων·
τοῦ μέν τε προρέοντος ὑπὸ ψηφίδες ἅπασαι ὀχλεῦνται· τὸ δὲ τ' ὦκα κατειβόμενον κελαρύζει
χώρῳ ἔνι προαλεῖ, φθάνει δὲ τε καὶ τὸν ἄγοντα· Ἰλιάδος Φ . Φ

α 593 Ἀμαρία · παρὰ τὸ ἄγω ἅμα παραγώγως τὸ αὐτὸ σημαίνον

α 594 Ἀμαρτία · κυρίως ἡ ἀποτυχία· παρὰ τὸ μάρπτω ἀμαρπτία, καὶ ἐλλείψει τοῦ π ἀμαρτία, ἡ δὲ μὴ
βούλεται μὴ μάρπτουσα, ὃ ἐστὶν ἐπιτελοῦσα· ἔνθεν καὶ μάρτυς, ὁ μάρψας καὶ εἰδὼς τὸ ἀληθές.
ἢ ἀπαρτία παρὰ τὸ ἀρτῶ, σημαίνει δὲ τὸ ἀρμόζω, πόρρῳ οὔσα τοῦ συνηρμόσθαι ὃ βούλεται, τῆς
ἀπὸ προθέσεως τὸ ἄποθεν δηλούσης. οὕτως Μεθόδιος α

α 595 Ἀμαρτάνω · τὸ ἀποτυγχάνω· ἀπὸ τοῦ ἀμάρτῳ ἀμαρτάνω, ὡς ἦδω ἀνδάνω

α 596 Ἀμάρυγμα καὶ ἀμαρυγὰς · σημαίνει τὰς τῶν ὀφθαλμῶν ἐκλάμψεις· Ἡσίοδος Γυναικῶν
καταλόγῳ· Χαρίτων ἀμαρύγματ' ἔχουσα. σημαίνει δὲ καὶ τὰς τοῦ μετώπου ῥυτίδας, αἵτινες
εἴρηνται διὰ τὸ ἀμαυρὸν καὶ ἀλαμπεῖς εἶναι καὶ ἀμυδραί. ἢ παρὰ τὸ ἀμάραις ἐοικέναι,
τουτέστιν ὀχετοῖς· ὡς γὰρ ἐκεῖναι τὸ ὕδωρ, οὕτως καὶ αὗται τὸν ἰδρῶτα μετάγουσιν ἐπὶ τὰ παρ'
ἐκάτερα μέρη τῆς κεφαλῆς. αἱ δὲ ἐκλάμψεις εἴρηνται παρὰ τὸ μαίρω, τὸ λάμπω, ὁ μέλλων
μαρῶ, ἐξ οὗ παράγωγον μαρύσσω καὶ πλεονασμῷ τοῦ α ἀμαρύσσω ἡμάρυγμα ἀμαρυγμή καὶ
ἀμάρυγμα. οὕτως Μεθόδιος

α 597 Ἀμαρύσσω · τὸ λάμπω· Ἡσίοδος· ὑπ' ὀφρύσι πῦρ ἀμάρυσσεν. παρὰ τὸ μαίρω, τὸ λάμπω, ἐξ οὗ τὸ
μαρμαίρω καὶ μαρμαρυγή καὶ μάρμαρον, ἀφ' οὗ κύριον ὄνομα ἐκ τοῦ μαρῶ μέλλοντος γίνεται
Μάρων, ἐξ οὗ μαρύσσω, πλεονασμῷ τοῦ α ἀμαρύσσω, καὶ ἀμάρυγμα. Μεθόδιος

α 598 Ἀμαρτῶ · τὸ ἀποτυγχάνω· ἀπὸ τοῦ μάρπτω, τὸ καταλαμβάνω, ὅθεν καὶ μάρτυς. ἀμαρτῶ οὖν τὸ
οὐ καταλαμβάνω· ἀλλ' ὅ γε καὶ τόθ' ἄμαρτε

α 599 Ἀμάρτη · ἀμάρτῳ βαρύτονον. ἢ χρῆσις εἰς τὸ νηλεές

α 600 Ἀμαρτῇ · σημαίνει τὸ ὁμοῦ καὶ κατὰ τὸ αὐτό, ὅπη καὶ πῇ. δεῖ γινώσκειν, ὅτι σὺν τῷ ι γράφεται.
τὰ γὰρ εἰς ἡ λήγοντα ἐπιρρήματα ἔχουσι τὸ ι προσγεγραμμένον, οἶον ἄλλη πάντη κρυφῇ ἡσυχῇ
ἀμαρτῇ κοιμίδῃ, σημαίνει δὲ τὸ πάνυ καὶ μετ' ἐπιμελείας, σπουδῇ, οἶον· σπουδῇ δ' ἔξετο λαός,

εἰκῇ ὅπῃ πῆ, οἶον · πῆ ἔβη Ἀνδρομάχη, ἦ, ἐξ οὗ τὸ ἦχι κατ' ἐπέκτασιν, οἶον · ἦχι ἐκάστῳ δώματα, σημαίνει δὲ καὶ τὸ καθάπερ, ὡς παρ' Εὐριπίδῃ · οὗτος γὰρ ἀνὴρ ἦ μάλιστ' ἐκάμνομεν, ἀντὶ τοῦ καθά. εἰσὶ δὲ τινὰ εἰς ἡ λήγοντα μὴ ἔχοντα τὸ ἰ προσγεγραμμένον· εἰσὶν δὲ ταῦτα ἦ, οἶον · ἦ θέμις, σημαίνει δὲ τὸ ὡς θέμις· φή, οἶον · φή νέος οὐκ ἀπάλαμνος, σημαίνει δὲ τὸ ὡς νέος· μή, οἶον «μὴ τύψης»· νή, οἶον «νὴ τὴν Ἀθηνᾶν»· ἰή, ἔστι δὲ σχετλιαστικὸν ἐπίρρημα καὶ θαυμαστικόν· ὦή, ἔστι δὲ κλητικὸν ἐπίρρημα· ὦή, τίς ἐν πύλαις δωμαίων κυρεῖ, σημαίνει δὲ τὸ κυρεῖ τὸ τυγχάνει· ἔστι δὲ καὶ τὸ ἰωή, σχετλιαστικὸν ἐπίρρημα· ἔστι δὲ καὶ τὸ ἦδη, χρονικὸν ἐπίρρημα, οἶον «ἦδη ἔγραψα»· ἔστι δὲ καὶ τὸ νῦν δὴ, σημαίνει δὲ τὸ ἀρτίως. τοῦτο δὲ τὸ νῦν δὴ οὐκ ἀνέχεται τὰς συντάξεις τοῦ νῦν· τὸ μὲν γὰρ νῦν συντάσσεται ἐπὶ τριῶν χρόνων, οἶον «νῦν γράφω», «νῦν ἔγραψα», «νῦν γράψω», τὸ δὲ νῦν δὴ παρωχημένῳ μόνον χρόνῳ συντάττεται, ὡς παρὰ τῷ ποιητῇ, οἶον · νῦν δὴ τοι ζυμβλήμενος ἐγγὺς οἰκίῃ. ἔστι δὲ καὶ τὸ δηλαδὴ καὶ τὸ βῆ, ὅπερ περισπᾶται, τῶν ἄλλων τῶν μὴ ἐχόντων τὸ ἰ μὴ περισπωμένων, ἔστι δὲ μίμημα φωνῆς προβάτων, ἔστι δὲ παρὰ Κρατίνῳ ἡ λέξις. ἔστι δὲ καὶ τὸ ἀκαρῆ, σημαίνει δὲ τὸ ἐν ὀλίγῳ χρόνῳ. Τὸ δὲ ἀμαρτὴ ὁ μὲν Ἀρίσταρχος χωρὶς τοῦ ἰ λέγει γράφεσθαι αὐτὸ λέγων, ὅτι ἀπὸ τοῦ ἀμαρτήδην γέγονεν κατὰ ἀποκοπὴν, ὥτινι οὐ συνάδουσι τὰ τῆς παραδόσεως· ἡ γὰρ παράδοσις σὺν τῷ ἰ οἶδεν γεγραμμένον αὐτό. Ἡρωδιανὸς δὲ φησιν σύνθετον εἶναι ἀπὸ τοῦ ἅμα καὶ τοῦ ἀρτῶ, καὶ γίνεται ἀπὸ ἀμφοτέρων ἐπίρρημα ἀμαρτῇ καὶ ὁμαρτῇ. λέγει δὲ ὁ Τεχνικὸς τὸ ἡσυχῇ καὶ ἄλλῃ καὶ πάντῃ καὶ τὰ τοιαῦτα διὰ τοῦτο σὺν τῷ ἰ γράφεσθαι, ἐπειδὴ ἀπὸ δοτικῆς γεγόνασιν· ὅτι γὰρ ἀπὸ δοτικῆς γεγόνασι, δηλοῖ τὸ ταύτῃ· ἔστι γὰρ αὕτη εὐθεῖα, ἡ γενικὴ ταύτης καὶ ἡ δοτικὴ ταύτῃ. εἰ ἄρα οὗν λέγομεν «ταύτῃ ἀπέλθωμεν» καὶ οὐ λέγομεν «αὕτῃ ἀπέλθωμεν», δηλὸν ὅτι ἀπὸ δοτικῆς γέγονεν. εἰ δὲ τοῦτο ἀπὸ δοτικῆς γέγονεν, δηλὸν ὅτι καὶ τὰ ἄλλα τὰ ἔχοντα τὸ ἰ ἀπὸ δοτικῆς γεγόνασιν. οὕτως ὁ Χοιροβοσκὸς εἰς τὴν Ποσότητα

- α 601 Ἀμαζών· ἡ μὴ μάζαις χρωμένη ἀλλὰ κρέασιν. ἢ ὅτι τὴν μίαν θηλὴν ἔκαιον, τὴν δεξιάν, ἵνα μὴ ἐμποδίζωνται τοξεύουσαι. οὕτως Ὡρίων
- α 602 Ἀμαρτοεπὴς· ὁ ἀμαρτάνων ἐν τῷ λέγειν, ἡγουν φλύαρος. ἡ μεταφορὰ ἀπὸ τῶν ἀμαρτανόντων τῆς ὁδοῦ. οὕτως Ὡρίων
- α 603 Ἀμαυρόν· τὸ ἀλαμπές καὶ μὴ ὀρώμενον· παρὰ τὸ μαίρω, τὸ λάμπω, ἐξ οὗ καὶ μάρμαρον, ὁ μέλλων μαρῶ, καὶ κατὰ πλεονασμὸν τοῦ υ μαυρῶ, ὡς καίω καύσω καὶ κλαίω κλαύσω, καὶ ἐξ αὐτοῦ ῥηματικὸν ὄνομα μαυρός καὶ μετὰ τοῦ στερητικοῦ α ἀμαυρός, ὁ ἀλαμπής. οὕτως Ὡρίων α
- α 604 Ἀμαθύνειν· τὸ ἀφανίζειν καὶ κόνιν ποιεῖν τουτέστιν τὸ εἰς ἅμαθον διαλύειν καὶ κόνιν ποιεῖν· παρὰ τὴν ἅμαθον ἀμαθύνω· πόλιν δὲ τε πῦρ ἀμαθύνει α
- α 605 Ἀμαντες· οἱ περὶ Ἐλεφήνορα μετὰ Τροίας ἄλωσιν διέβησαν εἰς τὴν Ἥπειρον καὶ ὥκησαν παρὰ τὰ Κεραύνια ὄρη. ἔκτισαν δὲ καὶ Εὐβοίαν ὅθεν Ἀβαντες ἐκλήθησαν ἐν Ὑπομνήματι Λυκόφρονος καὶ κατὰ μεταφορὰν Ἀμαντες. Σεξτίων δὲ ἐν Ὑπομνήματι Λυκόφρονος λέγει, ὅτι Ἀβαντες ἐκλήθησαν ἀντὶ Ἀμάντων. οὕτως Ὡρος· κεῖθεν δὲ Κεραύνια μέλλον Ἀμάντων οὐρεα Νεσταίους τε καὶ Ὡρικὸν εἰσαφικέσθαι· Νέστις καὶ Ὡρικὸς πόλεις
- α 606 Ἀμάρυνθος· πόλις Εὐβοίας· ὠνομάσθη δὲ ἀπὸ Μαράνθου βασιλέως. ἢ ὡς τινες ἀπὸ τοῦ μὴ μαραίνεσθαι τὸν τόπον, σύνδενδρος γάρ. οὕτως Ὡρος
- α 607 Ἀμαστρίς· Ἀμαστρίς ἡ Ξάνθου θυγάτηρ ἔκτισε πόλιν καὶ ἄφ' ἑαυτῆς ἐκάλεσεν
- α 608 Ἀμαραντῶν· Ἀπολλώνιος ὁ τὰ Ἀργοναυτικά, οἶον· ἔνθα δὴ ἡπίροιο Κυταΐδος ἡδ' Ἀμαραντῶν. Κύτος πόλις τῆς Κολχίδος. ἔστι δὲ καὶ ἑτέρα Κύτα τῆς Εὐρώπης κατ' ἀρχὰς τοῦ εἰσπλου τοῦ Πόντου, ἐκεῖθεν δὲ τὴν ἀρχὴν λαμβάνουσα. λέγεται δὲ οὕτως ὀνομαστικῶς, ὅθεν Κυταΐδα τὴν Μήδειαν. Ἀμαραντά· πόλις ἐν τῷ Πόντῳ, ὡς δὲ ἔνιοι ὄρη τῆς Κολχίδος, ἐξ ὧν καταφέρεται ὁ

Φᾶσις. ὅπερ ἀγνοήσας ὁ Ἐφέσιος Ἠγησίστρατος Ἀμαραντίους λιμένας ἀπέδωκεν τοῦ Φάσιδος διὰ τὸ εὐθαλεῖς εἶναι τῆς Κολχίδος· ὁ δὲ Φᾶσις ποταμὸς φαίνεται ἀπὸ Ἀρμενίων ὁρῶν εἰς Κόλχους κατὰ θάλασσαν. τὸ δὲ Ἀμαραντῶν ἐνταῦθα ἐπὶ τῶν ὁρέων περισπᾶται ὡς κύριον καὶ τὰ Ἀμαραντὰ ὀξυτόνως λεκτέον· πρὸς διαφορὰν σηματομένου τοῦ ἀμάραντα σώματα δηλονοῦτως λέγονται

- α 609 Ἀμαδρυάδες· Ἀπολλώνιος ὁ τὰ Ἀργοναυτικά, οἶον· ἄλλ' ὅ γε πατρὸς ἐοῖο κακὴν τίνεσκεν ἀμοιβὴν ἀμπλακίης· ὁ γὰρ οἶος ἐν οὖρεσι δένδρεα τάμνων δὴ ποτ' Ἀμαδρυάδος νύμφης ἀθέριξε λιτάων, ἥ μιν ὀδυρομένη ἀδινῶ οἴκτρῳ μειλίσσετο μύθῳ. Ἀμαδρυάδες νύμφαι λέγονται διὰ τὸ ἅμα ταῖς δρυσι γενναῖσθαι ἢ ἐπειδὴ δοκοῦσιν ἅμα ταῖς δρυσι φθειρεσθαι. Χάρων γὰρ ὁ Λαμψακηνὸς ἱστορεῖ, ὡς Ῥοϊκος δρῦν θεασάμενος ἥδη μέλλουσιν ἐπὶ γῆν καταφέρεισθαι προσέταξε τοῖς παισὶ ταύτην ὑποστηρίζαι. ἡ δὲ μέλλουσα συμφέρεσθαι τῇ δρυὶ νύμφη ἐπιστᾶσα τῷ Ῥοϊκῷ χάριν μὲν ἔφασκεν εἰδέναι ὑπὲρ τῆς σωτηρίας, ἐπέτρεπε δὲ αἰτήσασθαι ὅ τι βούλοιο. ὡς δὲ ἐκεῖνος ἡξίου συγγενέσθαι αὐτῇ, ἐπιζήμιον μὲν ἔλεγεν εἶναι τοῦτο, φυλάξασθαι δὲ ὅμως ἐτέρας γυναικὸς ὁμιλίαν. ἔσχον δὲ μεταξὺ αὐτῶν ἄγγελον μέλισσαν. καὶ ποτε πεσσεύοντος αὐτοῦ περιίπτατο ἡ μέλισσα· πικρότερον δὲ τι ἀποφθεγξάμενος εἰς ὀργὴν ἔτρεψε τὴν νύμφην, ὥστε πηρωθῆναι. καὶ Πίνδαρος· ἰσοδένδρου τέκμαρ αἰῶνος λαχοῖσαι
- α 610 Ἀμαρτίνους· εἴρηται εἰς τὸ στοιχεῖον εἰς τὸ εἰλίπους. παρὰ τὸ ἀμαρτῶ ἀμαρτίνους σημαίνει δὲ τὸν ἡμαρτημένον κατὰ τὸν νοῦν, ὡς οἶδ' Ὀιδίπους
- α 611 Ἀμαξα· παρὰ τὸ ἄγω ἄξω ἄξα καὶ ἄμαξα· Ἡσίοδος ἐν Ἔργοις καὶ Ἠμέραις· φησὶ δ' ἀνὴρ φρένας ἀφνειὸς πῆξασθαι ἄμαξαν, νῆπιος, οὐδὲ τὸ οἶδ'· ἑκατὸν δέ τε δούρατ' ἀμάξης. σχόλιον· φησὶ δ' οὗτος οὐκ ἀληθῶς πλούσιος, ἀλλὰ τῇ ψυχῇ δοκῶν πλουτεῖν, ὁ ἑαυτὸν ἐξαπατῶν. ἡ φρένας ἀφνειὸς κατὰ ἀντίφρασιν ἄφρων. ἄλλως· πολλάκις γάρ τις ἐρεῖ τῶν τὴν ψυχὴν ἐπηρμένην ἐχόντων· «τί γάρ ἐστι δυσχερὲς τοῦ ποιῆσαι ἄμαξαν ἢ ἄροτρον;» ὁ δὲ ἄφρων οὐκ οἶδεν, ὡς ἑκατὸν ξύλων ἀντὶ τοῦ πολλῶν ξύλων ἔσται συναγωγή. ἄλλως· τοῦτο εἶπεν πρὸς τοὺς θαρροῦντας ἔχειν καὶ μὴ πρὸ καιροῦ εὐτρεπίζοντας. ἔχει γάρ τις εἰπεῖν θαρρῶν, ὅτι ἔχει ὕλην· «ἐξέλθετε, ποιήσατέ μοι ἄμαξαν», μὴ εἰδὼς, ὅτι πολλὴν δυσχέρειαν ἔχει· καὶ γὰρ ἑκατόν εἰσι τὰ ξύλα τῆς ἀμάξης
- α 612 Ἀμάς· τὸ ἀμάς ἐκτείνεται κατὰ τὸ τέλος· ἔστι τοίνυν ἀμετέρας καὶ κατὰ συγκοπὴν ἀμάς, οἶον· ὕμνιν ἔγωγε μαρναμένοισι πέποιθα σαωσέμεναι νέας ἀμάς
- α 613 Ἀματροχιάς· ἀματροχιά δὲ ἐστὶ τὸ ἅμα τρέχειν καὶ μὴ ἀπολείπεσθαι, οἶον ὁμοδρομία τις οὔσα· τροχοὺς γὰρ τοὺς δρόμους ἔλεγον. ὀξυτονεῖται δὲ ὡς φυταλιά, καὶ δασύνεται ἢ ἄρχουσα. ἐν Ὑπομνήματι Ἰλιάδος. ἀματροχιά δὲ ἐστὶν ὁ τύπος καὶ ἡ ἐγχάραξις τοῦ τροχοῦ
- α 614 Ἀμβαλῶμεθα· ἀναβαλλῶμεθα, ὑπερτιθέμεθα
- α 615 Ἀμάνδαλον· τὸ ἀφανὲς παρ' Ἀλκαίῳ. ἀμαλδύνω τὸ ἀφανίζω· ὥς κεν τοι μέγα τεῖχος ἀμαλδύνηται ἀμαλδύνηται Ἀχαιῶν. ἀμαλδύνω οὖν τὸ ἀφανίζω, ἀμάλδανον τὸ ἀφανὲς καὶ ἀφανιζόμενον, καὶ καθ' ὑπέρθεσιν ἀμάνδαλον. οὕτως Ἡρωδιανὸς Περὶ παθῶν
- α 616 Ἀμᾶν· τὸ θερίζειν· παρὰ τὸ ὁμοῦ ἐπισπᾶν, οἶον ἀμασπᾶν. οὕτως Ὠρίων
- α 617 Ἀμβλυώττειν· τὸ μὴ ὀξυδερκεῖν Ἀττικῶς· παρὰ τὸ ἀμβλεῖς ἔχειν τοὺς ὄσους, τῶν δύο σς εἰς ττ μεταβληθέντων. Μεθόδιος α
- α 618 Ἀμβλῶσαι· τὸ ἀτελὲς βρέφος ἀποβαλεῖν· καὶ τὰ πρὸς τοῦτο φάρμακα ἀμβλωθρίδια καλοῦσιν οἱ ἰατροί· Ἀριστοφάνης, οἶον· καὶ φροντίδ' ἐξήμβλωκας ἐξηυρημένην. ἀπὸ μεταφορᾶς τῶν ἀμπέλων· ὅποτε γὰρ αὐταὶ τοὺς λεγομένους ὀφθαλμοὺς ἀποκαυθεῖν, λέγομεν αὐτὰς ἀμβλυώττειν ἀντὶ τοῦ «οὐ τελεσφοροῦσιν καρπὸν». καὶ ἐπὶ τῶν γυναικῶν τῶν ἀτελῇ τὰ βρέφη

ἐκβαλουσῶν λέγομεν ἀμβλυώττειν καὶ κατὰ συγκοπὴν ἀμβλώττειν. ἢ ἐκ τοῦ ἀμαλῆσαι, ὃ ἐστὶ τὴν γονὴν ἀφανίσαι, ἀμβλῆσαι καὶ τροπῇ τοῦ η εἰς ω ἀμβλῶσαι α

α 619 Ἄμβη · α

α 620 Ἄμβων · κυρίως τὸ χεῖλος τῆς λοπάδος· παρὰ τὸ ἐν ἀναβάσει εἶναι, οἶον · πολλῶν ἤδη λοπάδων τοὺς ἄμβωνας περιλείξας. λέγονται δὲ καὶ οἱ ὀρεινοὶ καὶ ὑψηλοὶ τόποι, οἶον · ἐπ' οὕρεος ἀμβώνεσσι. παρὰ τὸ βῶ βών, ὡς γηρύω Γηρυών, καὶ ἀνάβων καὶ κατὰ συγκοπὴν ἄμβων

α 621 Ἄμβωμοῖσι · ἄρματα δ' ἀμβωμοῖσι, ἀντὶ τοῦ περὶ τοὺς βωμούς· Χρύσιππος ὑφ' ἐν προφέρεται. ὁ μέντοι Ἀρίσταρχος δύο μέρη λόγου παραλαμβάνει καὶ προπερισπᾷ· λέγει γοῦν καὶ ἀλλαχοῦ · χρύσειοι δ' ἄρα κοῦροι ἐϋδμήτων ἐπὶ βωμῶν. χρή γινώσκειν, ὅτι διὰ τοῦ μ γράφεται κἂν παράθεσις ἦ, ὁμοίως τῶ · ἄμ φόνον, ἂν νέκυας

α 622 Ἄμβλυσ· ὁ σίδηρος ὁ μὴ ὀξύς· παρὰ τὸ μῶλος, ὃ ἐστὶν ἐγχρονισμὸς τῆς μάχης, γέγονε μωλὺς, ὡς ἵππος Ἴππυς, καὶ κατὰ στέρησιν ἀμωλὺς, ὁ μὴ ἐπὶ μῶλον καὶ πόλεμον ἐπιτήδειος· συγκοπῇ καὶ πλεονασμῶ τοῦ β ἀμβλὺς. οὕτως Ὠρίων α

α 623 Ἀμβρόσιος ὕπνος · θεῖος, θαυμαστός, ὃν οὐχ οἶόν τε βροτοῖς ἄψασθαι. ἢ ὁ ὑγρός· ὑγρὸς γάρ ἐστιν ὁ ὕπνος, οἶον · νήδυμος ἀμφιχυθεὶς καὶ ἀμβρόσιος οὖν διὰ τοῦτο λέγεται ὁ ὑγρός. οὕτως Ὠρος. ὁ δὲ Θεόγνωστος γράφει τὸ σει δίφθογγον· τὰ γὰρ διὰ τοῦ σιος ἅπαντα πλὴν τῶν μετουσιαστικῶν διὰ τοῦ ι γράφονται, οἶον διπλάσιος ἀσπάσιος Ταράσιος ἀμβρόσιος ἰκέσιος Ἐφέσιος ἀνάρσιος Συρακόσιος διαπρύσιος. ὁμοίως καὶ τὰ ἐπ' ἀριθμῶν τασσόμενα διὰ τοῦ σιος διὰ τοῦ ι γράφονται, οἶον διακόσιοι τριακόσιοι. εἶπον «μὴ σημαίνοντα μέρος σώματος ἢ μετουσίαν δηλοῦντα» διὰ τὸ ὕειος κἄρα καὶ χρύσειος σταυρός διὰ τῆς ει διφθόγγου γραφόμενα

α 624 Ἀμβροσίην διὰ νύκτα · διὰ τῆς θείας νυκτός

α 625 Ἀμβροσία · θεία τροφή, ἥς βροτοὶ οὐ μετέχουσιν· ἢ ἥς οὐχ οἶόν τε βροτὸν ἄψασθαι. ἔστιν οὖν βρόσις βροσία, καὶ κατὰ στέρησιν καὶ πλεονασμῶ τοῦ μ ἀμβροσία

α 626 Ἀμβροσίου · θείου, οὗ βροτοὶ οὐ μετέχουσιν· καὶ ἀμβρόσιαι χαῖται

α 627 Ἀμβροτον · ἀθάνατον, οὗ βροτοὶ οὐχ ἄπτονται

α 628 Ἀμβροτοὶ · διότι ἀθάνατοι οἱ θεοί, τὸ ἅμοιροι εἶναι βρότου, ὃ ἐστὶν αἵματος. Ὠρίων

α 629 Ἀμβρακία · πόλις Ἠπείρου, ἀφ' ἧς ἐκλήθη ἡ χώρα Ἀμβρακία · ἥδη μὲν ποτὶ κόλπον ἐπώνυμον Ἀμβρακίων· Ἀπολλώνιος

α 630 Ἀμβολιεργός · ἀναβαλλόμενος · Ἠσίοδος · αἰεὶ δ' ἀμβολιεργὸς ἀνὴρ ἄτρησι παλαίει

α 631 Ἀμβολάδην · ἀναβάλλων α

α 632 Ἀμβαλόμεθα · πᾶσα πρόθεσις συγκοπὴν πάσχουσα τοῦ ἐσχάτου φωνήεντος τὸ καταλειπόμενον σύμφωνον

α 633 Ἀμβατός · ἀνάβασιν ἔχουσα· ἡ ὁδὸς ἢ πρὸς τῶ τείχει αὐτῶ οὔσα

α 634 Ἀμέγαρτος · ποτὲ μὲν δηλοῖ τὸ εὐτελὲς καὶ μὴ ἄξιον φθόνου, οἶον · ἀμέγαρτε συβῶτα. δηλοῖ δὲ καὶ τὸ πολὺ, ὡς τὸ πόνον δ' ἀμέγαρτον ὄφελλεν. ἐπὶ μὲν τοῦ εὐτελοῦς κατὰ στέρησιν τοῦ α παρὰ τὸ μεγαίρω, τὸ φθονῶ, μέγαρον καὶ μεγαρτός καὶ ἀμέγαρτος, ὁ μὴ φθόνου ἄξιος· φθόνος γὰρ τοῖς εὐτελέσιν οὐ προσγίνεται. ἐπὶ δὲ τοῦ πολὺ κατ' ἐπίτασιν τοῦ α ἵν' ἢ ἀμέγαρτον, τὸ πολλοῦ φθόνου ἄξιον· τὰ γὰρ μεγάλα φθονεῖται, τὰ δὲ εὐτελεῖ οὐ· πρὸς γὰρ τὸν ἔχοντα ὁ φθόνος ἔρπει· Σοφοκλῆς Αἴαντι. Μεθόδιος α

α 635 Ἀμέλγω · παρὰ τὸ ἅμα ἔλκειν

α 636

Ἀμενηνός· ὁ ἀσθενής. καὶ ἀμενήνωσεν· ἀσθενῇ ἐποίησεν. παρὰ τὸ μένος ἄμενος, καὶ
πλεονασμῷ τῆς νη συλλαβῆς ἀμενηνός. ἢ παρὰ τὸ μένω μενηνός, ὡς πέτω πετηνός, καὶ
ἀμενηνός, ἐξ οὗ καὶ ῥῆμα· ἀμενήνωσεν δέ οἱ αἰχμήν

α 637 Ἀμέρδω· κυρίως τὸ μέρους στερῶ, καταχρηστικῶς δὲ καὶ ἐπὶ τοῦ στεροῦμαι, οἷον· ὁπότε δὴ τὸν
ὅμοιον ἀνὴρ ἐθέλησιν ἀμέρσαι. ὥσπερ παρὰ τὸ σκαίρω σκαρῶ γίνεται σκαρίζω καὶ εἴρω ἐρῶ
ἐρίζω, οὕτως καὶ παρὰ τὸ μείρω μερῶ γίνεται μερίζω καὶ κατὰ συγκοπὴν καὶ τροπῇ τοῦ ζ εἰς δ
μέρδω καὶ μετὰ τοῦ στερητικοῦ α ἀμέρδω

α 638 Ἀμέρσαι· ἢ παρὰ τὸ μείρω, τὸ μερίζω, ὁ μέλλων μερῶ καὶ Αἰολικῶς μέρσω, ὡς φθείρω φθερῶ
φθέρσω καὶ κείρω κερῶ κέρσω, καὶ ἀμέρσαι ἐξ αὐτοῦ

α 639 Ἀμένης· σημαίνει τὸν παῖδα, παρὰ τὸ μὴ ἔχειν μένος, καὶ κλίνεται ἀμένης ἀμένητος, ὥσπερ
Ἀμέλης Ἀμέλητος. εἰσὶ τινὰ εἰς ης ὑπὲρ δύο συλλαβὰς ἔχοντα πρὸ τοῦ η ἀμετάβολον καὶ πρὸ
τοῦ ἀμεταβόλου φωνῆεν μὴ τὸ η μὴ τὸ ο μὴ τὸ ι μὴ τὸ υ μὴ τὸ ω ἅτινα διὰ τοῦ τος κλίνονται·
Ἐπιάλης Ἐπιάλητος, Ἀκέλης Ἀκέλητος Ἀμέλης Ἀμέλητος ἀμένης ἀμένητος. πρόσκειται «μὴ τὸ
η μὴ τὸ ο μὴ τὸ ι μὴ τὸ υ μὴ τὸ ω», ἐπειδὴ ταῦτα εἰς ου ἔχουσιν τὴν γενικὴν, οἷον Αἰσχίνης
Αἰσχίνου, Μηριόνης Μηριόνου, Κερβύνης Κερβύνου, τελώνης τελώνου. οὕτως ὁ Χοιροβοσκός
εἰς τὸν ε κανόνα τῶν ἀρσενικῶν

α 640 Ἀμεύσιμος· ἀμεύω, τὸ πορεύομαι, οἷον· ὄπη καὶ ἀμεύσιμον ἦ, τουτέστι πορεύσιμον

α 641 Ἀμεύω· παρὰ τὸ ἅμα καὶ τὸ σεύω. ἢ παρὰ τὸ νεύω νεύσιμος καὶ ἀνεύσιμος, τοῦ α τὸ ὁμοῦ ἢ
πλεονασμὸν δηλοῦντος, τροπῇ τοῦ ν εἰς μ ἀμεύσιμος. Ἀπολλώνιος ὁ τὰ Ἀργοναυτικά

α 642 Ἀμείλιχος· ἀμείλικτος, ἀσυμπαθής, ἀπηνής· ἀπὸ τοῦ μειλίσσω

α 643 Ἀμεινίας· ὄνομα κύριον· παρὰ τὸ ἀμείνων ἀμείνονος Ἀμεινονίας καὶ Ἀμεινίας. ἢ παρὰ τὸ μένος
μενίας καὶ Ἀμεινίας κατὰ στέρησιν, οἷον εἰ ὁ ἀπρόθυμος καὶ ἀόργητος. Μεθόδιος καὶ
Χοιροβοσκός

α 644 Ἀμείνων· παρὰ τὸ μείων, οἷον· μείων μὲν κεφαλῇ Ἀγαμέμνονος, γέγονεν ἀμείων καὶ
πλεονασμῷ τοῦ ν ἀμείνων, οἷον εἰ ὁ μὴ ἐλάσσων τινός. ἢ παρὰ τὸ μένω γέγονεν ἀμένων καὶ
πλεονασμῷ τοῦ ι ἀμείνων, τουτέστιν ὁ μὴ μένων, ἀλλ' ὑπὸ πάντων αἰρόμενος· τὸν γὰρ
κρείττονα πάντες αἴρουσιν

α 645 Ἀμείνω· καὶ χωρὶς τοῦ ν καὶ ι· κλέπτῃ δέ τε νυκτὸς ἀμείνω· ἔστι δὲ αἰτιατικὴ χωρὶς τοῦ ν ἔστι
γὰρ ἀμείνονα καὶ ἀμείνοα καὶ κατὰ κρᾶσιν ἀμείνω. τὸ δὲ Ἀμεινῶ μετὰ τοῦ ι ἐστὶ δοτικὴ ἀπὸ
τῆς ἢ Ἀμεινῶ τῆς Ἀμεινῶς τῇ Ἀμεινῶ

α 646 Ἀμειδήτος· ἀμειδήτους· ᾧ ἐν ἀμειδήτους ἀγίας ἠυλίζετο νύκτας, τὰς φρικτάς, ἐν αἷς οὐκ ἔστι
μειδιᾶσαι οὐδὲ γελάσαι, ἢ ὅτι φοβεραὶ εἰσιν καὶ σκοτειναί. ἀγίας δὲ τὰς ἀγνὰς διὰ τὸ ἐν αὐταῖς
ἄγεσθαι τὰ μυστήρια. Ἀπολλώνιος ὁ τὰ Ἀργοναυτικά

α 647 Ἀμήρυτον· εἴρηται εἰς τὸ ἀμύρητον

α 648 Ἀμήχανος· ἢ μάλα δὴ κακότεχνος, ἀμήχανε. ἰστέον, ὅτι δύο σημαίνει ἡ λέξις· ἢ τὸν μὴ
δυνάμενον μηχανὴν εὑρεῖν, ἢ πρὸς ὃν οὐκ ἔστιν μηχανήσασθαι, ὅπερ καὶ ἐνταῦθα λέγει

α 649 Ἀμήχανα· πρὸς ᾧ οὐκ ἔστι τις μηχανὴν εὑρεῖν, ἐξ οὗ δεινὰ καὶ χαλεπά

α 650 Ἄμη· τὸ γεωργικὸν ἢ οἰκοδομικὸν ἐργαλεῖον· παρὰ τὸ ἅμα γέγονεν ἄμη, τὸ ἅμα καὶ ὑφ' ἐν
ἔλκον πολλά. δύναται δὲ καὶ παρὰ τὸ ἀμᾶν, ὃ ἐστὶ κόπτειν καὶ θερίζειν. οὕτως Ὁρίων α

α 651 Ἀμητῆρες· θερισταί· παρὰ τὸ ἀμᾶν. ἢ χρῆσις εἰς τὸ ὄγμον

α 652 Ἀμήτειρα· ἢ χρῆσις εἰς τὸ Ζήτης

α 653

Ἄμᾱν · τὸ θερίζειν· παρὰ τὸ ἅμα ἀμῶ, τὸ ἅμα καὶ ὑφ' ἐν πολλὰ ἔλκω, οἶον · ἀτὰρ καθύπερθεν
ἔρεψαν λαχνήεντ' ὄροφον λειμωνόθεν ἀμήσαντες

α 654 Ἄμηρον · οἶον· «τὸ Ἄμηρον» οὐδετέρως, ἔστιν ὄνομα ὄρους

α 655 Ἄμης · ποιός τις πλακοῦς· Ἀριστοφάνης· ἄμητα προσapéπεμψεν ἡμῖν τουτονί. ἀπὸ τοῦ
ἐξαμᾶσθαι αὐτὸν σπουδαίως ὑφ' ἡδονῆς ὡς μέλιτι καταρδόμενον. ἢ παρὰ τὸ πολλῶν ἅμα εἰς
αὐτὸν ἀναγομένων καὶ ἐμβαλλομένων εἰς τὴν κατασκευὴν αὐτοῦ. Μεθόδιος

α 656 Ἀμιθρῆσαι · Σιμωνίδης τὸν ἀριθμὸν ἄμιθρον εἶπεν καθ' ὑπερβιβασμόν, οἶον· κύματ' ἄμιθρον.
ἐκ δὲ τοῦ ἄμιθρος ἀμιθρῶ καὶ ἀμιθρήσω καὶ ἀμιθρῆσαι τὸ ἀριθμῆσαι. ἢ ἀπὸ τοῦ ἀριθμῆσαι κατὰ
μετάθεσιν τῶν στοιχείων, ὡς πίτυλος τύπιλος. οὕτως Ἡρωδιανὸς Περὶ παθῶν καὶ Μεθόδιος

α 657 Ἀμῖς · τὸ οὐροδόχον ἀγγεῖον· Ἀριστοφάνης· εἴτ' ἤτησεν ἀμίδα. παρὰ τὸ ὀμιχῶ, τὸ οὐρῶ·
Ἡσίοδος· μῆδ' ἀντ' ἡελίοιο τετραμμένος ὀρθὸς ὀμιχεῖν. παρὰ τὸ ὀμιχεῖν οὖν ὀμῖς καὶ ἀμῖς, ὡς
ὀκρίοις ἀκριόις. ἢ παρωνύμως ὑποκοριστικὸν ἄμη ἀμῖς, ὡς σκάφη σκαφίς. Μεθόδιος α

α 658 Ἀμία· ἔστι δὲ ἰχθύς· ὡς φησιν Ἀριστοτέλης «εἶναι καρχαρόδοντος καὶ τῶν συναγελαζομένων
καὶ σαρκοφάγων, χολὴν δὲ ἔχει ἰσομήκη τῷ ἐντέρῳ καὶ σπλῆνα». εἴρηται δὲ παρὰ τὸ ἅμα ἰέναι
τοῖς παραπλέουσιν· ἔστι γὰρ συναγελαστικόν

α 659 Ἀμίσαλλος · οἶον· ἀμίσαλλοί τοι γέροντες, κατ' ἔνδειαν τοῦ γ ἀμίσγαλλος, ὁ δυσάρεστος, ὁ μὴ
ἄλλω μισγόμενος

α 660 Ἀμίστυλλον· σημαίνει τὸν μὴ κεκομμένον· θέντες ἀμίστυλλον ταῦρον ἐπισχαδ. Φιλόξενος

α 661 Ἀμισώδαρος· ὄνομα κύριον· υἱὲς ἀκοντισταὶ Ἀμισωδάρου, ὅς ῥα Χίμαιραν θρέψεν

α 662 Ἀμιτροχίτωνας· ἀζώστους. ἢ μίτρα καὶ θώρακι μὴ χρωμένους

α 663 Ἀμιχθαλόεσσαν· σημαίνει δὲ τὴν θάλασσαν τὴν ἀπρόσμικτον οὔσαν τῇ γῇ διὰ τὸ μὴ ἔχειν
λιμένα· καὶ Λῆμνον ἀμιχθαλόεσσαν. γέγονε παρὰ τὸ ἄμικτος ἀμικτόεις, ὡς βροτός βροτόεις,
καὶ τροπῇ τοῦ κ εἰς χ ἀμιχθόεις καὶ τὸ θηλυκὸν ἀμιχθόεσσα, ὡς αὐδήεις αὐδήεσσα, καὶ
πλεονασμῷ τῆς αλ συλλαβῆς ἀμιχθαλόεσσα. ἢ διὰ τὸ τῶν οἰκούντων ἀπρόσιτον καὶ ἀνήμερον,
ὡς φησιν Ὅμηρος· οἴχεται εἰς Λῆμνον μετὰ Σίντιας ἀγριοφώνους. οὕτως Ὠρίων α

α 664 Ἀμμεῖναι· εἴρηται εἰς τὸ

α 665 Ἄμμορον· δύσμορον, κακόμορον· μόρος γὰρ ὁ θάνατος

α 666 Ἄμναμοι· οἱ ἀπόγονοι· κυρίως δὲ παρὰ τὴν τῶν Κυρηναίων διάλεκτον οἱ τῶν ἀμνῶν ἀμνοί
ἄμναμοι λέγονται, τουτέστιν τῶν ἀρνῶν ἄρνες· πρὶ γὰρ τοῦ κερατοφυῆσαι ἄμναμοι λέγονται.
ἀπὸ τοῦ ἀμνός ἄμναμος. οὕτως Ὠρίων καὶ ἄλλοι

α 667 Ἀμνίον· τὸ αἰμοδόχον ἀγγεῖον· παρὰ τὸ αἷμα αἰμνίον καὶ ἀμνίον, οἶον· Περσεὺς δ' ἀμνίον εἶχεν
ἱππηλάτα Νέστωρ

α 668 Ἄμνιος· εἴρηται εἰς τὸ ἀρνειός

α 669 Ἀρνειός· ποταμὸς περὶ τὸ Θεμίσκυρον εἴρηται, ὅτι διὰ τὴν τραχύτητα μνειάν οὐκ ἔχει μνειός
καὶ Ἀρνειός. οὕτως Μεθόδιος

α 670 Ἀμνός· τὰ πρόβατα, μάλιστα τὰ μικρά· παρὰ τὸ μένος ἄμενος καὶ κατὰ συγκοπὴν ἀμνός, οἶονεἰ
ὁ ἀδύνατος, καὶ παρώνυμον ὑποκοριστικὸν ἀμνίς. ἢ παρὰ τὸ μνοῦς, ὅπερ σημαίνει τὴν ἐκ
γενετῆς μαλθακὴν αὐτοῦ τρίχα, ἐξ οὗ μνούδην, γίνεται ἀμνός, οἶονεἰ ὁ ἐστερημένος τῶν
νηπίων τριχῶν. Μεθόδιος

α 671 Ἀμογητί· ἄνευ μόγου καὶ κόπου. εἰς τὸ νεμέθοντο

α 672

Ἄμολγῶ · τῷ μεσονυκτίῳ, καθ' ὃ οὐκ ἀμέλγουσιν· ἐσπέρας γὰρ καὶ ἡμέρας εἰώθασι τοῦτο ποιεῖν.
ἢ παρὰ τὸ μολῶ καὶ κατὰ πλεονασμὸν τοῦ γ μολγῶ, καὶ μετὰ τοῦ στερητικοῦ α ἀμολγῶ, ἐν ᾧ
οὐδεὶς μολίσκει. οὕτως Ὠρίων. ἢ ἐν καιρῷ, ἐν ᾧ συμβέβηκεν ἀμέλγεσθαι τὰ πρόβατα

α 673 Ἀμορβῆς καὶ ἀμορβές · σημαίνει τὸ μεσονύκτιον· παρὰ τὸ ὄρφνην ἀμορφνῆς καὶ ἐλλείψει τοῦ ν
καὶ τροπῇ τοῦ φ εἰς τὸ β ὡς ἐν τῷ κυφός κύβος, Φερενίκη Βερενίκη. σημαίνει καὶ τὸν
ἀκόλουθον, ὁ ἅμα τινὶ ὀρμῶν, τροπῇ τοῦ μ εἰς τὸ β ἀμορβός καὶ ἀμορβῆς. οὕτως Μεθόδιος

α 674 Ἀμόργινος · χιτῶνα σημαίνει ἐκδέχονται, καθὰ καὶ Θηραῖον τὸν ἀπὸ Θήρας τῆς νήσου. δηλοῖ
καὶ χρήματος ὁμοιότητα, παρὰ τὴν ἀμόργην δηλοῦν ὁμοίαν βύσσῳ καὶ πολυτελεῇ ἐσθῆτα.
Μεθόδιος

α 675 Ἀμοχθος · σημαίνει τὸν ἀκακοπαθοῦντα· παρὰ τὸ μόχθος ἄμοχθος, τοῦτο παρὰ τὸ μόγος καὶ
πλεονασμῷ τοῦ χ καὶ τροπῇ. τὸ δὲ μόγος παρὰ τὸ μὴ ἔαν γάνυσθαι τὴν ψυχὴν

α 676 Ἀμός · ὥσπερ ἀπὸ τοῦ σφέτερος γίνεται Δωρικῇ διαλέκτῳ σφός καὶ ἀπὸ τοῦ ὑμέτερος ὕμός,
οὕτως καὶ ἀπὸ τοῦ ἀμέτερος ἀμός Δωρικῶς. ἢ θέμα ἐστὶ τῆς Δωρίδος διαλέκτου. οὕτως
Ἡρωδιανός

α 677 Ἀμοπάονα · Πολυαιμονίδην Ἀμοπάονα. ψιλωτέον πάντα, ἵνα κύρια γένηται· παραιτητέον δὲ
τοὺς διαλύοντας τὸ Ἀμοπάονα, πιθανώτερον γάρ ἐστι κύριον αὐτὸ παραλαβεῖν, ἵνα τὸ
προκείμενον αὐτοῦ πατρωνυμικὸν τυγχάνῃ. οὕτως ἐν Ὑπομνήματι

α 678 Ἄμοτον · ἀπλήρωτον· παρὰ τὸ μένω γίνεται μοτός καὶ ἄμοτος καὶ ἄμοτον, οἶον · ἄμοτον
μεμαῶτι μάχεσθαι, ἀνυπομόνητον, ἵνα ἐστὶ τὸ α ἐπιτατικόν. ἢ μότα λέγονται τὰ ράκη τὰ
πληρωτικά τῶν πληγῶν, καὶ ἄμοτον κατὰ ἀπόφασιν τὸ μὴ πεπληρωμένον, ἀπὸ μεταφορᾶς τῶν
μὴ πεπληρωμένων τραυμάτων, τουτέστιν τῶν μόνων. οὕτως μὲν Ὠρίων. ἐγὼ δὲ εὖρον ἐν
Ὑπομνήμασιν Ἰλιάδος, ὅτι ἄμοτον λέγεται τὸ ἀπλήρωτον, ἔνθεν καὶ μότα τὰ πληρωτικά τῶν
πληγῶν· ἴσως ἀπὸ τοῦ μετρῶ ἄμετρον ἄμοτρον καὶ ἄμοτον

α 679 Ἀμορμεύοντο · σημαίνει δὲ τὸ διεκόμεζον· Νικανδρος ἐν Θηριακοῖς · νωθεῖ γὰρ κάμνοντες
ἀμορμεύοντο λοπάργῳ, τῷ ὄνῳ, ἐπεὶ κατὰ τὴν κοιλίαν λευκός ἐστίν

α 680 Ἀμορμεύεσκεν · συνωδοιπόρει, οἶον · σὺν ἡμῖν δ' ὁ πελαργὸς ἀμορμεύεσκεν ἀλοίτης. παρὰ τὸ
ἀμορμεύειν, τοῦτο παρὰ τὸ ἅμα ὀρμαῖν καὶ πορεύεσθαι

α 681 Ἀμοιβήδην · Ἀπολλώνιος ὁ τὰ Ἀργοναυτικά · ἀμφὶ δὲ χαλκείας κόρυθας κεφαλῆσιν ἔθεντο
δεινὸν λαμπομένας, ἐπὶ δὲ λόφοι ἐσσεύοντο φοινίκεοι· καὶ τοὶ μὲν ἀμοιβήδην ἐλάσκον, τοὶ δ'
αὐτ' ἐγγείησι καὶ ἀσπίσι νῆ' ἐκάλυψαν. ἄλλῳ δ' ἔμπεδον ἄλλος ὁμῶς ἐπαμοιβὸς ἄρην.
σημαίνει δὲ τὸ ἀμοιβήδην τὸ ἐνηλλαγμένως, τὸ δὲ ἐπαμοιβός τὸ ἀλλεπαλλήλως

α 682 Ἀμοιβοί · σημαίνει δὲ τὸ ἐπάλληλοι· οἱ ῥ' ἐξ Ἀσκανίης ἐριβώλακος ἦλθον ἀμοιβοί. ἢ ἐξ ἀμοιβῆς
καὶ ἐναλλάξεως παραγεγονότες συμμαχήσαι τοῖς Τρωσίν

α 683 Ἀμπεχόνη · εἴρηται εἰς τὴν ἀμφὶ πρόθεσιν

α 684 Ἀμπαυμα · ἀνάπαυμα, καὶ κατὰ συγκοπὴν ἄμπαυμα· Ἡσίοδος ἐν Θεογονίᾳ, οἶον · λησμοσύνην
τε κακῶν ἄμπαυμά τε μερμηράων

α 685 Ἀμπίσχουσα · εἴρηται εἰς τὴν ἀμφὶ πρόθεσιν

α 686 Ἀμπνύνθη · ἀνέπνευσεν. ἀναπνύω εἰς τὸ ἴφθιμος

α 687 Ἀμπεύραντες · διαπεύραντες

α 688 Ἄμ πόνον · σημαίνει δὲ ἐπὶ τὸν πόλεμον· ὁ μὲν αὖτις ἔβη θεὸς ἄμ πόνον ἀνδρῶν

α 689 Ἀμπρόν · σχοινίον τι, καὶ ἀμπρεύειν δὲ τὸ ἔλκειν· Καλλίμαχος · ἄνδρες ἐλαιοὶ δ' ἐκ λειόθεν
ἀμπρεύοντες· οἶον ἀμπερόν τι ὄν, τὸ διαμπερὲς τῶν ζυγῶν δεδεμένον. Μεθόδιος

- α 690 Ἄμπρεύω · ὁ μὲν Καλλίμαχος κυρίως ἐπὶ τοῦ ἔλκειν ἔλαβεν τὴν λέξιν, οἷον · ἄνδρες ἔλαιοι δ' ἐκ λειόθεν ἀμπρεύοντες· ἀμπρὸν γὰρ κυρίως καλεῖται τὸ σχοινίον τὸ ἔλκον τοὺς βόας ἢ τὸ ξύλον τοῖς αὐχέσι τῶν ὑποζυγίων. ὁ δὲ Λυκόφρων ἐπὶ τοῦ κακοπαθεῖν ἔλαβεν τὴν λέξιν, οἷον · ἄχλαινον ἀμπρεύουσιν νήλιποι βίον
- α 691 Ἄμπυξ · τὸ γυναικεῖον ἀνάδεμα, ὃ ἐστὶ στρόφιον. καὶ ἐπὶ χαλινουῦ δὲ εἴρηται, οἷον · χρυσάμπυκας ἤτεεν ἵππους· παρὰ τὸ ἀμφέχειν ἄμφυξ καὶ ἄμπυξ. ἢ παρὰ τὸ ἀναπυκάζειν καὶ ἀνέχειν τὰς τρίχας. Μεθόδιος
- α 692 Ἄμπελος · παρὰ τὸ ἀνάπηλός τις οὖσα, ἢ μὴ ἔχουσα ἐν ἑαυτῇ τὸν πηλόν, ἡγουν τὸν οἶνον. ἢ παρὰ τὸ πάλλειν καὶ σείειν ἡμᾶς πίνοντας
- α 693 Ἄμπωτις · ἡ ξηρασία, ἡ ριχία· Διονύσιος ὁ Περιηγητής, οἷον · ἄλλοτε μὲν πλημμυρὶς ἐγείρεται, ἄλλοτε δ' αὖτε ἄμπωτις ξηρῇσιν ἐπιτροχάει ψαμάθοισι. κυρίως λέγεται ἡ ἀναχώρησις τῆς θαλάσσης, ἡγουν ἡ ἀναπινομένη θάλασσα· ἐκ τοῦ πῶμι πῶσω πῶσις καὶ ἀνάπωσις καὶ ἄμπωσις κατὰ συγκοπὴν, καὶ τροπῇ ἄμπωτις. καταχρηστικῶς δὲ καὶ ἐπὶ τῶν ἡμετέρων σωμάτων ἡ ἐκ τῆς ἐπιφανείας εἰς τὸ βάθος ὑποχώρησις τῆς ὕλης. οὕτως Ἡρωδιανὸς ἐν τῷ Περὶ ἐξηγήσεως τῶν λέξεων Ἰπποκράτους α
- α 694 Ἄμπλάκημα · ἀμάρτημα. δώομεν ἀμπλακίην ὡς καὶ πάρος εὐμενέοντες. Ἀπολλώνιος α
- α 695 Ἀμύρητον · τὸ ἀτέλεστον καὶ τέλος μὴ ἔχον, ἀπὸ μεταφορᾶς τῶν ἀπὸ τῶν ἐρίων μηρυμάτων, μήρυτον καὶ ἀμήρυτον. Μεθόδιος
- α 696 Ἀμυμώνη · ἡ θυγάτηρ Δαναοῦ. ἐν ἴσαις συλλαβαῖς ἀπὸ γενικῆς παράγεται θηλυκὰ εἰς ἡ πέρατος περάτη, κάλυκος Καλύκη, ἄρπαγος ἀρπάγη σῶφρονος σωφρόνη, χιόνος Χιόνη καὶ ἀμύμονος Ἀμυμόνη καὶ Ἀμυμώνη. Μεθόδιος
- α 697 Ἄμυκος · γέγονεν τῶν Βεβρύκων βασιλεύς, δέδωκε δὲ νόμον, ἵν' ὅστις ἀπὸ ξένης ἔλθῃ εἰς τὴν αὐτοῦ χώραν ἀποπειρᾶν αὐτὸν εἰς πένταθλον καὶ οὐκ εἶα ἀναχωρῆσαι, πρὶν ἢ πεῖραν αὐτοῦ σχῇ · ὅς καὶ ἐπὶ ξείνοισιν ἀεικέα θεσμὸν ἔθηκεν, μὴ τιν' ἀποστείχειν πρὶν πειρήσασθαι ἐοῖο. ἔστι δὲ καὶ πόλις Ἄμυκος ἀπ' αὐτοῦ κληθεῖσα
- α 698 Ἀμῦναι · τὸ ἀποσοβῆσαι · βούλεται ἀντιάσας ἡμῖν ἀπὸ λοιγὸν ἀμῦναι· ἢ τὸ βοηθῆσαι · ὅφρ' ἐπαμύνω Τρώεσς· οἱ μέγ' ἐμεῖο ποθὴν ἀπεόντος ἔχουσιν. παρὰ τὴν μύνην, τὴν πρόφασιν, οἷον · ἀλλ' ἄγε μὴ μύνησι παρέλκεται· ἀμῦναι οὖν κυρίως τὸ ἀπροφασίστως βοηθῆσαι· ἢ μύνας σημαίνει τοὺς μελλησμούς, ἔνθεν ἀμύνειν τὸ ἀμελλητὶ βοηθεῖν. ἢ παρὰ τὸ ἀμεύνω, τὸ πορεύομαι, γίνεται ἀμεύνω, ὡς δύνω δύνω καὶ θύω θύνω, καὶ ἐνδεία τοῦ ε ἀμύνω, τὸ μετὰ δρόμου βοηθεῖν. ἢ παρὰ τὸ ἀμείβω ἀμεύω καὶ προσθέσει τοῦ ν καὶ ἀποβολῇ τοῦ ε ἀμύνω, τὸ ὑπὲρ χάριτος βοηθεῖν. ἀναγκαία δὲ ἡ τοῦ ν ἐπιστολή τὸ γὰρ ν τῇ ευ διφθόγγῳ οὐκ ἐπεντίθεται, ἐπὶ δὲ τοῦ υ γίνεται πυκνῶς, οἷον δύνω δύνω, θύω θύνω, ἀρτύω ἀρτύνω. Μεθόδιος α
- α 699 Ἀμύντωρ · ὁ βοηθός ἀπὸ τοῦ ἀμύνω
- α 700 Ἀμύξ · ἐπίρρημα σημαῖνον τὸ ἀμυκτικῶς· παρὰ τὸν μέλλοντα γίνεται ἐπιρρήματα ἀποβολῇ τοῦ ω ὡς ἀπὸ τοῦ δήξω δάξω δάξ καὶ αὐτόδαξ, κλάζω κλάξω κλάξ καὶ ὄκλαξ, οὕτως ἀμύσσω ἀμύξω ἀμύξ. Μεθόδιος
- α 701 Ἄμυρος · πόλις Θεσσαλίας
- α 702 Ἀμύσσω · παρὰ τὸ αἶμα αἰμάσσω, τροπῇ τοῦ α εἰς υ ἀμύσσω, ὡς μάθω μάθος καὶ μῦθος. Μεθόδιος. σημαίνει δὲ τὸ αἵματι καὶ ξέω α
- α 703 Ἄμυστις · ἡ ἀπνευστὶ πόσις· παρὰ τὸ μὴ μύειν, ὃ ἐστὶ χανδὸν πιεῖν ἐπὶ πολὺ μὴ μύοντα καὶ συνάγοντα τὰ χεῖλη. ἢ παρὰ τὸ ἅμα πιεῖν χωρὶς τοῦ διαπνεῦσαι, ὃ ἐστὶν ἀπνευστί. ἔστι δὲ καὶ φιάλης εἶδος μεγάλης. Μεθόδιος α

- α 704 Ἄμυσυχρός· ὁ καθαρός· καὶ ἄμυσυχρά ὁ μὴ μῦσει χρανθείς· ἢ παρὰ τὸ μύσος μυσυχρός, ὁ μυσαρός, καὶ μυσυχρός καὶ ἄμυσυχρός, ὁ ἀμίαντος. Μεθόδιος
- α 705 Ἄμυχή· τὸ ἔλκος, τὸ ἐπὶ τοῦ σώματος ξέσμα· γενῶν τ' ἄμυχάς, Εὐριπίδης. παρὰ τὸ ἀμύσσειν, ὅπερ ἐκ τοῦ αἱμάσσω γίνεται. ἢ παρὰ τὸ μυχόν μυχὴ καὶ ἄμυχή, ἢ μὴ εἰς βάθος πληγή. Μεθόδιος
- α 706 Ἄμυδις· σημαίνει δὲ τὸ ἄμα· ἄμυδις δέ τε κῦμα κελαινὸν κορθύεται. παρὰ τὸ ἄμα ἄμαδις καὶ τροπῇ τοῦ α εἰς υ ὡς σάρκες σύρκες, τοῦ πνεύματος μεταβληθέντος α
- α 707 Ἄμυδρός· παρὰ τὸ μύδρος, ὃ σημαίνει τὸν πεπυρακτωμένον σίδηρον, ἄμυδρός, ὁ ἀλαμπής καὶ σκοτεινός α
- α 708 Ἀμυγδάλη· παρὰ τὸ ἐν τῇ καλύφῃ· τὸ μετὰ τὸ ἔξω χλωρὸν πολλὰς ἄμυχὰς ἔχον. Ὠρίων
- α 709 Ἀμύμων· ἀμώμητος, ἄψογος· παρὰ τὸ μύω, τὸ ὑποκαμμύω, ὁ μέλλων μύσω, ἐξ οὗ ῥηματικὸν ὄνομα μύμων καὶ ἀμύμων, ὁ μὴ κεκαμυμένος. ἢ παρὰ τὸ μῶμος γίνεται ἄμωμος καὶ ἀμώμων καὶ τροπῇ τοῦ ω εἰς υ ἀμύμων, ὡς χελώνη χελύνη
- α 710 Ἄμυκος· ἔστιν ὄνομα πόλεως. εἴρηται εἰς τὸ σταθμός περὶ αὐτοῦ
- α 711 Ἀμύξεις· κνήσεις, λυπήσεις· σὺ δ' ἔνδοθι θυμὸν ἀμύξεις. τὸ θέμα ἀμύσσω, ὁ μέλλων ἀμύξω. τὸ δὲ ἀμύσσω παρὰ τὸ μῦ ἐπίρρημα γίνεται· μύζω καὶ ἀμύζω, τὸ λίαν οἰμῶζειν· τὸ δὲ ζ τρέπεται εἰς δύο σς Αἰολικῶς καὶ γίνεται ἀμύσσω. ἢ ἀπὸ τοῦ μύζειν καὶ ἐκθλίβειν τὴν ψυχὴν
- α 712 Ἀμφασίαν· τὴν ἀφωνίαν καὶ ἔκπληξιν· δὴν δέ μιν ἀμφασίῃ ἐπέων λάβε· οὐκ ἀφασίαν· ἰὸν ἀμφοτέρῃσι διασχόμενος παλάμῃσιν ἦκ' ἐπὶ Μηδείᾳ· τὴν δ' ἀμφασίῃ λάβε θυμὸν, Ἀπολλώνιος
- α 713 Ἀμφαδίην· φανερώς, ἀναφανδόν· ἀμφαδίη· ἢ καὶ ἀμφαδίην
- α 714 Ἀμφαδόν· φανερώς ἀναφανδόν καὶ ἀμφαδόν· ἀλλ' ἀμφαδόν, αἶ κε τύχοιμι
- α 715 Ἀμφαῦον· κόρυθες δ' ἀμφαῦον αὐτευν· δύο μέρη λόγου εἰσὶν, ἀμφί καὶ αῦον, οὗ τὸ πληθυντικὸν οἶδεν· αὖα πάλοι, περὶ κηλα
- α 716 Ἀμφεπονεῖτο· διέτριβεν, οἶον· ἐν μεγάρῳ Ἐκάτης πανήμερος ἀμφεπονεῖτο
- α 717 Ἀμφηκες· ἀμφοτέρωθεν ἠκονημένον· ἀπὸ τοῦ ἦκω α
- α 718 Ἀμφεποτᾶτο· περὶ τῶν τέκνων αὐτῆς λυπουμένη ἐπέτατο
- α 719 Ἀμφίδυμοι· πάντοθεν κατάδυσιν ἔχοντες καὶ σκέπην καὶ καταγωγὴν, οἶον ἀμφίδυνοι, ἀπὸ τοῦ δύνειν, τὸ σκεπόμενον. λέγεται δὲ καὶ ὁ λιμὴν τῆς Κυζίκου ἀμφίδυμος, δισσὰς εἰσόδους ἐκατέρωθεν μέρους ἔχων, οἶον· χέρσῳ ἐπιπρηνῆς καταεἰμένος ἐν δέ οἱ ἄκται ἀμφίδυμοι, κεῖνται δ' ὑπὲρ ὕδατος Αἰσθήποιο, ἔστι δὲ οἶνος ποταμός
- α 720 Ἀμφικαρῇ· ἀμφικέφαλα ἐν αὐτῷ. Ὡρος
- α 721 Ἀμφιάρεως· ὁ ἥρως, Ὀϊκλέους· ἢ παρὰ τὸν ἀέρα Ἀμφιάρεως· ἢ παρὰ τὰς ἀράς, μάντις γὰρ ἦν Ἀμφιάρεως. Μεθόδιος
- α 722 Ἀμφίκαιτις· ἡ ὀρεινὴ κριθὴ, ἣν ἡμεῖς εὖστραν καλοῦμεν· καὶ οὕτω μὲν οἱ τραγικοί, οἱ δὲ κωμικοὶ τῶν αἰδοίων ἀμφίκαιστις ἀπὸ τοῦ περικεκαῦσθαι. οἱ δὲ τὴν πρώτην ἔκφυσιν τῶν πυρῶν. ἦν ἡλήϊον προσαγορεύουσιν, ὥραϊον, διὰ τὸ τοὺς πρωῒμους καέντων τῶν ἀχύρων ἐπιτηδεῖους εἶναι εἰς τροφήν. οὕτως Μεθόδιος
- α 723 Ἀμφίγυα· Ὅμηρος ἐπὶ τῶν δοράτων λέγει, οἶον· ἔγχεσιν ἀμφιγύοισιν, οἶονεὶ τὰ ἐκατέρωθεν γυῶσαι δυνάμενα, ὃ ἔστι χωλῶσαι καὶ πληῆσαι διὰ τῆς ἐπιδορατίδος καὶ τοῦ σαυρωτῆρος, οἶον· γυῶσω μὲν σφωῖν ὑφ' ἄρμασιν ὠκέας ἵππους, τουτέστιν χωλῶσομαι. Ὠρίων α
- α 724 Ἀμφιβέβηκας· ὑπερμαχεῖς
- α 725

Ἀμφίβασιν · ὑπερμάχησιν · δεῖσε δ' ὃ γ' ἀμφίβασιν κρατερὴν Τρώων ἀγερῶχων, ἀντὶ τοῦ
ἐφοβήθη γὰρ τὴν ἰσχυρὰν ὑπερμάχησιν τῶν Τρώων

α 726 Ἀμφιγυῖεις · ὁ Ἥφαιστος, ὁ βραδὺς ἐν τῷ πορεύεσθαι· παρὰ τὰ γυῖα, ὃ ἐστὶν ἄκρα, χεῖρες καὶ
πόδες. ἢ ὁ ἀμφοτέροις τοῖς γυίοις, ὃ ἐστὶ τοῖς ποσὶ, χωλός α

α 727 Ἀμφίδρυφοι · ἔστι δρύπτω, τὸ ξαίνω, τὸ ἀμφοτέρωθεν ἐξεσμένον

α 728 Ἀμφιδέδηε · περιειλεῖται, περιορίζει, ἡγουν ἀμφοτέρωθεν περιεκύκλωσεν· ἀπὸ τοῦ δαίω, μέσος
παρακείμενος· ἄστυ τόδ' ἀμφιδέδηε· δαιμόνι, οὐ μὲν καλὰ χόλον τόν γ' ἔνθεο θυμῷ, ἀντὶ τοῦ
οὐ καλῶς νῦν τὴν ὀργήν, ἣν κατὰ τῶν Τρώων ἔχεις διὰ τὸ παραδοῦναί σε τῷ Μενελάῳ
βούλεσθαι, οὐδὲ ἐν καιρῷ ταῦτα ποιεῖς. ἢ οὐ καλῶς νῦν ὀργίζῃ ἡγούμενος τοὺς Τρῶας
ἀγανακτεῖν κατὰ σοῦ

α 729 Ἀμφικέφαλος · κλίνης εἶδος παρ' Ἀθηναίοις· παρὰ τὸ ἐκατέρωθεν ἀνάκλινιν ἔχειν καὶ
προσκεφάλαιον. Μεθόδιος

α 730 Ἀμφιλαφές · τὸ δασύ, ἀμφιλαβές τι ὄν, τὸ ἐκατέρωθεν ληπτὸν μέρος διὰ τὴν δασύτητα, τροπὴ
τοῦ β εἰς φ. ἢ παρὰ τὴν ἀφήν

α 731 Ἀμφιελίσσας · αἱ νῆες αἱ ἀμφοτέρωθεν ταῖς κώπαις ἐλαυνόμεναι· ἢ ἑκάτερα τὰ πλευρὰ
στρεφόμεναι

α 732 Ἀμφίπολις · πόλις Ἀθηναίων ἢ Θράκης, ἥτις ἐκαλεῖτο πρότερον Ἐνάοδοι διὰ τὸ περιέχεσθαι καὶ
περιοδεύεσθαι ὑπὸ τοῦ Στρυμῶνος ποταμοῦ. Μεθόδιος α

α 733 Ἄμφις · τοῦτο οὐ συγκοπή, ἀλλὰ μετασχηματισμός· ἀπὸ γὰρ τοῦ Ἀμφιάρους Ἄμφις, ὡς παρ'
Αἰσχύλῳ ὥσπερ ἄστράγαλος ἄστρις καὶ Ἰφιάνασσα Ἴφις καὶ Θρασυκλῆς Θράσυλλος καὶ
Βαθυκλῆς Βάθυλλος ὑποκοριστικά. ταῦτα γὰρ μετασχηματισμοὶ καλοῦνται, ἐπειδὴ οὐ
συμφωνεῖ ἡ κατάληξις. οὐδέποτε γὰρ συγκοπὴ γίνεται τριῶν συλλαβῶν. ἀλλ' οὐδὲ πάλιν
δυνάμεθα λέγειν ἀποκοπὴν, ἐπεὶ τὸ ς ἔχει τῆς τελευταίας συλλαβῆς· ὅπου γὰρ τῆς τελευταίας
συλλαβῆς τηρηθῇ στοιχεῖον, οὐ λέγομεν ἀποκοπὴν· ὥστε μετασχηματισμός ἐστίν. οὕτως
Ἡρωδιανὸς Περὶ παθῶν

α 734 Ἄμφις · ἀπὸ τῆς ἀμφὶ προθέσεως γίνεται ἀμφὶς ἐπίρρημα, τὸ σημαῖνον τὸ χωρίς, οἷον· εἶπερ
νέστεροί εἰσιν θεοῦ Κρόνου ἀμφὶς ἑόντες. οὐδὲ γὰρ δυνάμεθα λέγειν πρόσθεσιν ἢ πλεονασμὸν
τοῦ ς. Ἡρωδιανός

α 735 Ἀμφίβασιν · στήσε δ' ἀμφίβασιν Τρώων. κυρίως ἀμφίβασις λέγεται ἢ περὶ τοῦ νεκροῦ μάχη·
περιβάντες γὰρ τὸν νεκρὸν ἀγωνίζονται ὑπὲρ τοῦ σωθῆναι

α 736 Ἀμφισβητεῖν · τὸ ζητεῖν, πλεονασμῷ τοῦ β· ἔστι γὰρ ἀμφισητεῖν. ἢ παρὰ τὸ ἀμφὶς καὶ τὸ βάζειν,
ἵνα σημαίνει τὸ ἀμφιλογεῖν. πολλάκις δὲ πλεονάζει τὸ β ὡς ἐν τῷ ἄδηρον ἄβδηρον, ἄ β δηρος
γὰρ τίς ἐστι, καὶ σίδαι σίβδαι. καὶ οὕτως μὲν ὁ Μεθόδιος· ὁ δὲ Ζηνόβιος λέγει, ὅτι δύναται μὴ
παρὰ τὴν ἀμφὶ συγκεῖσθαι πρόθεσιν, ἀλλὰ παρὰ τὸ ἀμφὶς ἐπίρρημα, ἵνα σημαίνει τὸ
κεχωρισμένως βαίνειν· τοιοῦτοι γὰρ οἱ διστάζοντες. εἰ δὲ τοῦτο, εὐλόγως μὲν ἔξωθεν κέκλιται,
σημειῶδες δέ, εἰ παρ' ἐπίρρημα συνετέθη. εἰ δὲ παρὰ τὴν ἀμφὶ πρόθεσιν σύγκειται, πλεονασμὸν
δέξεται τοῦ ς καὶ παραλόγως ἔξωθεν κλιθεῖη. Ἀττικῶς οὖν παρὰ προθέσεως οὔσης τῆς
συνθέσεως ἔσωθέν τε καὶ ἔξωθεν τὴν κλίσιν πεποίηται· Πλάτων ἐν Γοργίᾳ· «ἔοικεν ἄρα οὐ περὶ
τούτου, ὦ φίλε, ἡμφισβητησάμην, σὺ μὲν τὸν Ἀρχέλαον εὐδαιμονίζων»· Ἀνδοκίδης ἐν τῷ Περὶ
τῶν μυστηρίων· «περὶ τούτων ἡμφισβήτουν οὗτοί γε οἱ μηνύσαντες.» ἢ δὲ ἔσωθεν κλίσιν
πάντη παράλογος ῥητοῦ μὴ ὄντος τοῦ ἀπλοῦ α

α 737 Ἀμφιέννυται · παρὰ τὸ ἔω, τὸ ἐνδύομαι, πλεονασμῷ τοῦ ν ἐνὼ ἐνύω εἵνυτο. καὶ οἱ Αἰολεῖς
πλεονάζοντες τὸ ἀμετάβολον ἀποβάλλουσι τὸ ι ὡς τὸ φθεῖρω φθέρρω

- α 738 Ἀμφιτρύων· ὁ ἥρως παρὰ τὸ τρύος, ὃ ἐστὶ πόνος, οἶον καὶ πολύτρυος ἤλασεν ἕξω. Μεθόδιος
- α 739 Ἀμφιφῶν· εἶδος πλακοῦντος τελούμενον τῇ Ἀρτέμιδι, οἶον· μαστοὺς τροφαλίδας ἀμφιφῶντας ἱτρία· διὰ τὸ φωτίζεσθαι ὑπὸ τῶν δάδων· ἢ διὰ τὸ πανσελήνου οὔσης πέμπεσθαι τῇ Ἑκάτῃ τοῦ οὐρανοῦ. Μεθόδιος
- α 740 Ἀμφιλύκη νύξ· λυκόφως, σκοτεινή. ἔστι λυγαῖον, τὸ σκοτεινόν, παρὰ τὸ λύειν τὴν αὐγὴν καὶ μὴ ἔαν συστήναι αὐτήν· ἐξ αὐτοῦ γίνεται λύγη, καὶ τροπῇ τοῦ γ εἰς τὸ κ λύκη καὶ ἀμφιλύκη. οὕτως Ὠρίων
- α 741 Ἀμφιδρόμια· τὰ δὲ ἀμφιδρόμια ἐορτὴ ἐστὶν ἐν Ἀθήνησι συντελουμένη, καθ' ἣν ἐγκρυφίου ἄρτου ὀπτωμένου ἐπὶ τῆς ἐστίας ἐπιτρέχουσι. τὸ δ' αὐτὸ ποιοῦσι καὶ μετὰ σκευῆς εἰς τὰ βρέφη περὶ τὴν ἐστίαν περιφέροντες, ἐπειδὴ κουροτρόφος ἡ θεὸς ἐπὶ τινων πεφήμισται. μέμνηται Πλάτων ἐν Θεαιτήτῳ· «τοῦτο μὲν δὴ, ὡς ἔοικεν, μόγις ἐγεννήσαμεν, ὃ τι δὴ ποτε τυγχάνει ὄν, μετὰ δὲ τὸν τόκον τὰ ἀμφιδρόμια ὡς ἀληθῶς ἐν κύκλῳ περιθρεκτέον τῷ λόγῳ.»
- α 742 Ἀμφικύπελλον· ποτήριον· παρὰ τὸ κυφόν κύφελον καὶ κύπελον, καὶ μετὰ τῆς ἀμφὶ προθέσεως ἀμφικύπελλον πλεονασμῷ ἑτέρου λ τὸ ἐκ περιφερείας κυφόν, ὅθεν καὶ τὰ πρὸς ἡμᾶς κάτω νεύοντα νέφη κύφελλα λέγονται. ἢ παρὰ τὸ χέω χύπελλον, τουτέστιν ὅπου ὁ πηλός, ἡγουν ὁ οἶνος, χεῖται. Ἀρίσταρχος δὲ φησι σημαίνειν τὴν λέξιν τὴν διὰ τῶν ὥτων ἐκατέρωθεν περιφέρειαν, ἐφ' ὧν καὶ ῥητῶς ἀποδιδούς λέγει· ἦτοι ὁ καλὸν ἄλειςον ἀναιρήσεσθαι ἔμελλε, χρύσειον ἀμφωτον
- α 743 Ἀμφικτύονες· οἱ περιοικοῦντες· τὸ γὰρ κτίσαι ἐπὶ τοῦ οἰκίσαι ἔλαβον οἱ παλαιοί, ὡς φησιν Ὅμηρος· ἐϋκτίμενον πτολίεθρον, καὶ ἐϋκτιμένην κατ' ἁλωήν. ἔστιν οὖν οἰκίζω οἰκίσω οἰκίων καὶ οἰκτιών, κατὰ πλεονασμὸν τοῦ τ καὶ μετὰ τῆς ἀμφὶ προθέσεως ἀμφικτιών, καὶ τροπῇ τοῦ ι εἰς υ ἀμφικτύων, ὡς τριφάλεια τρυφάλεια. Ὠρίων
- α 744 Ἀμφειμύμενοι· σημαίνει δὲ τὸ ἐνδεδυμένοι, οἶον· ὦ μοι, ἀναιδεῖν ἐπιειμένε· γέγονεν δὲ παρὰ τὸ ἕω, τὸ σημαῖνον τὸ ἐνδύομαι, ὁ μέλλων ἕσω, ὁ παρακείμενος εἵκα, ὁ παθητικὸς εἶμαι καὶ ἡ μετοχὴ εἰμένος, οἶον· εἰμένος ὥμοιιν νεφέλην· καὶ ἐν συνθέσει ἀμφειμύμενοι. οὕτως Γεώργιος ὁ Χοιροβοσκός
- α 745 Ἀμφίβληστρον· σημαίνει δὲ τὸ δίκτυον. Ὠρίων μὲν ἐτυμολογεῖ παρὰ τὸ βάλλω βλῶ βλήσω βλήτρον καὶ μετὰ τῆς ἀμφὶ προθέσεως καὶ πλεονασμῷ τοῦ ς ἀμφίβληστρον. Ἡσίοδος δὲ χρᾶται αὐτῷ εἰς τὴν Ἀσπίδα οὕτως· αὐτὰρ ἐπ' ἄκταις ἦστο ἀνὴρ ἀλιεὺς δεδοκμημένος· εἶχεν δὲ χειρὶ καὶ ἰχθεῦσιν ἀμφίβληστρον ἀπορρίψαντι ἑοικώς
- α 746 Ἀμφιτρίτη· σημαίνει δὲ καὶ τὴν θάλασσαν. ὤφειλε δὲ ὅσον ἐκ τῆς ἐτυμολογίας, ὡς λέγει ὁ Χοιροβοσκός καὶ Ὠρίων διὰ τῆς εἰ διφθόγγου γράφεσθαι· παρὰ γὰρ τὸ τρεῖν λέγεται Ἀμφιτρίτη, ἢ ἀμφοτέρωθεν φόβον ἡμῖν ἐμποιοῦσα. ἀλλὰ τῷ χαρακτηρὶ τῶν εἰς τὴν θηλυκῶν διὰ τοῦ ι γράφεται. τὰ γὰρ εἰς τὴν λήγοντα θηλυκὰ βαρύτενα ὑπὲρ μίαν συλλαβὴν ἐνὶ φωνήεντι θέλουσι παραλήγεσθαι, οἶον ἐρέτη μελέτη Ἀφροδίτη· οὕτως οὖν καὶ Ἀμφιτρίτη. πρόσκειται «βαρύτενα» διὰ τὸ τελευτὴ ὀξύτονον· πρόσκειται «ὑπὲρ δύο συλλαβάς» διὰ τὸ χαίτη. ἐχρήσατο δὲ τὴν λέξιν Διονύσιος ὁ Περιηγητὴς οὕτως, οἶον· ὑψόθι μορμύρων, ἕτερος πόρος Ἀμφιτρίτης οὔρον δ' ἐς Τένεδον τεκμαίρεται ἐσχατώσαν· τεκμαίρεται σημαίνει τὸ τελειοῦται
- α 747 Ἀμφιβρότης· βροτός καὶ ἀμφιβρότη, ἢ ἐκατέρωθεν τὸν βροτὸν σκέπουσα ἀσπίς
- α 748 Ἀμφί· πρόθεσις, ἵστέον, ὅτι ἡ ἀμφὶ πρόθεσις λέγεται καὶ ἀμπί παρὰ τοῖς Αἰολεῦσιν, οἶον ἀμπεχόνη ἀμπίσχουσα. ἀμπεχόνη δὲ λέγεται ἀντὶ τοῦ περιβολῆς ἱματίου, ἡγουν πάλλιον· ἢ χρῆσις εἰς τὸ βλαύτην· καὶ «ἦν γὰρ αὐτῇ ἱμάτια, ὡς καὶ παράζωμά τε καὶ ἀμπεχόνια δύο καὶ χιτῶν»

- α 749 Ἀμφιρεφέαν· τὴν ἀμφοτέρωθεν ἐσκεπασμένην τῶν βελῶν θήκην· ἔστι γὰρ θηλυκὸν αἰτιατικῆς πτώσεως, ἀπὸ τοῦ ῥέφω, τὸ σημαῖνον τὸ σκεπάζω, καὶ τὴν ἀμφί α
- α 750 Ἀμφιῶ· εἴρηται εἰς τὸ κρεμῶ
- α 751 Ἀμφιέννυμαι ἡμφιεννύμην· μήποτε δὲ κἀνταῦθα περιττὴ ἐστὶν ἢ πρόθεσις; τί γὰρ διαφέρει τὸ ἐννυμαι τοῦ ἀμφιέννυμαι; καὶ αὕτη δὲ φᾶρος μέγα ἐννυτο νύμφη. τί γὰρ πλέον τοῦ «ἀμφιέσασθαι χιτῶνα»; οὕτως Ζηνόβιος
- α 752 Ἀμφικινυρόμεναι· ἐνδυκὲς ἀνέρας ἀμφικινυρόμεναι προχέοντο, χερσὶ τε καὶ μύθοισιν ἐδεικναιώοντο ἕκαστον. Ἀπολλώνιος, κινυρόμεναι· μέλπουσαι, ᾄδουσαι· ἀπὸ τῆς κινύρας
- α 753 Ἀμφίων· ἔστιν ὄνομα κύριον· ἀπὸ τῆς ἀμφί προθέσεως καὶ τῆς ἰών μετοχῆς γέγονεν ἀμφιῶν, καὶ κατὰ κρᾶσιν τῶν δύο ιι εἰς ι μακρὸν Ἀμφίων βαρυτόνως. βαρυτόνως δὲ γέγονεν, ἐπειδὴ αἱ μετοχαὶ συντιθέμεναι, ἐὰν μὲν φυλάξωσι τὸ αὐτὸ μέρος τοῦ λόγου, καὶ τὸν αὐτὸν τόνον φυλάττουσιν, οἷον βᾶς ἀναβάς, στάς ἀναστάς, ἐὰν δὲ ἐναλλάξωσι τὸ αὐτὸ μέρος τοῦ λόγου, καὶ τὸν τόνον ἐναλλάσσουσιν, οἷον βᾶς Ἄβας, τλᾶς Ἄτλας, φᾶς Περίφας. ἐπεὶ οὖν ἡ ἰών μετοχὴ ἐν τῷ Ἀμφίων ἐνήλλαξε τὸ μέρος τοῦ λόγου, τούτου χάριν καὶ τὸν τόνον ἐνήλλαξεν. δοκεῖ δὲ παράλογος εἶναι ἡ σύνθεσις τοῦ Ἀμφίων, ἐπειδὴ αἱ εἰς φωνῇεν λήγουσαι προθέσεις δέχονται καὶ τὸν λόγον τῆς ἐκθλίψεως καὶ τὸν λόγον τῆς κράσεως· καὶ αἱ δεχόμεναι τὸν λόγον τῆς ἐκθλίψεως οὐ δέχονται τὸν λόγον τῆς κράσεως, οἷον προέστη· «προύστητέ μου», ἀναέρχομαι ἀνέρχομαι· αἱ δὲ δεχόμεναι τὸν λόγον τῆς κράσεως οὐ δέχονται τὸν λόγον τῆς ἐκθλίψεως, οἷον προέστη· προύστη, περιῖαχε· περιῖαχε, οἷον· περιῖαχε πόντος ἀπείρων· ὅθεν σημειούμεθα τὴν διὰ πρόθεσιν· αὕτη γὰρ δεχομένη τὸν λόγον τῆς ἐκθλίψεως δέχεται καὶ τὸν λόγον τῆς κράσεως, ὥς ἐπὶ τοῦ διάκονος· ἀπὸ γὰρ τοῦ ἐνέκω, τοῦ σημαίνοντος τὸ φέρω, γέγονε διαένοκος καὶ καθ' ὑπερβίβασμόν διαέκονος καὶ κατὰ κρᾶσιν τοῦ αε εἰς α μακρὸν διάκονος. εἰ ἄρα οὖν ἡ ἀμφί δέχεται τὸν λόγον τῆς ἐκθλίψεως, οἷον ἀμφὶ ἀγαθὸν ἀμφ' ἀγαθὸν θεράποντα, οὐκ ὥφειλεν δέξασθαι τὸν λόγον τῆς κράσεως. λέγει δὲ Εὐριπίδης ὁ τραγικὸς ἐτυμολογῶν τὸ Ἀμφίων, ὅτι Ἀμφίων ἐκλήθη παρὰ τὴν ἄμφοδον, ἡγουν περὶ τὴν ὁδόν, γεννηθῆναι· ὁ δὲ Ἀριστοφάνης κωμικευόμενος λέγει, ὅτι οὐκοῦν Ἀμφοδος ὥφειλεν κληθῆναι. ἄλλοι δὲ λέγουσιν, ὅτι οὐ γέγονεν ἀπὸ τῆς ἀμφί προθέσεως καὶ τῆς ἰών μετοχῆς τὸ Ἀμφίων, ἀλλὰ ἀπὸ τῆς ἀμφί προθέσεως γέγονεν κατὰ παραγωγὴν καὶ ἐξέτεινε τὸ ι ποιητικῶς, ὥσπερ τὸ Ἰξίων καὶ Δολίων. οὕτως ὁ Χοιροβοσκὸς εἰς τὴν Ὀρθογραφίαν
- α 754 Ἀμφιος· λέγουσί τινες, ὅτι ὥσπερ ἀπὸ τοῦ Ἀκταίων γίνεται Ἀκταῖος καὶ ἀπὸ τοῦ πλείων πλεῖος καὶ ἀπὸ τοῦ ῥᾶων ῥᾶος καὶ ἀπὸ τοῦ ἀρείων ἀρεῖος, τὸν αὐτὸν τρόπον καὶ ἀπὸ τοῦ Ἀμφίων γίνεται Ἀμφιος· καὶ ἐπειδὴ τὸ Ἀμφίων διὰ τοῦ ι γράφεται, τούτου χάριν καὶ τὸ Ἀμφιος διὰ τοῦ ι. οἷστισιν ἀντίκειται ἡ σημασία· τὰ γὰρ ἀπὸ τῶν εἰς ων κυρίων εἰς ος γινόμενα ὀνόματα κατὰ τοῦ αὐτοῦ σημασινομένου λαμβάνονται, οἷον τὸ Ἀκταῖος ἀπὸ τοῦ Ἀκταίων ἐγένετο καὶ τὴν σημασίαν τοῦ Ἀκταίων ἐφύλαξεν· ὁ αὐτὸς γὰρ λέγεται καὶ Ἀκταίων καὶ Ἀκταῖος. εἰ ἄρα οὖν τὸ Ἀμφιος ἀπὸ τοῦ Ἀμφίων ἐγένετο, ὥφειλεν καὶ ἐπὶ τοῦ αὐτοῦ σημασινομένου τὰ δύο ὀνόματα ληφθῆναι. ἀλλὰ μὴν οὐ λαμβάνεται ἐπὶ τοῦ αὐτοῦ σημασινομένου τὰ δύο ὀνόματα· Ἀμφίων μὲν γὰρ ἐστὶν ὁ ἀδελφὸς τοῦ Ζήθου ὁ κτίσας τὰς Θήβας, ὁ υἱὸς τοῦ Διὸς καὶ τῆς Ἀντιόπης, Ἀμφιος δὲ ὁ τοῦ Σελάγου υἱός. ὥστε δῆλον, ὅτι οὐ γέγονεν ἀπὸ τοῦ Ἀμφίων τὸ Ἀμφιος, ἀλλ' ἔστιν εἰπεῖν, ὅτι ὥσπερ παρὰ τὴν ὑπὸ πρόθεσιν γίνεται Ὑπιος, οἷον Ὑπιος Ζεύς, ἔστι δὲ καὶ ὄνομα ποταμοῦ, ὥς παρὰ Ἀπολλωνίῳ οἷον· παρ' εἰαμεναῖς Ὑπίοιο, εἰαμεναὶ δὲ εἰσιν οἱ δίυγροι τόποι, οὕτως καὶ παρὰ τὴν ἀμφί πρόθεσιν γέγονεν Ἀμφιος, ἐκτάσεως γενομένης τοῦ ι ποιητικῆς. οὕτως ὁ Χοιροβοσκός

Ἀμφιφορίτης · ὅτι ἐν Αἰγίνῃ ἔδραμον περὶ τὴν Ἀσωπίδα κρήνην ὑδρεύσασθαι, ὅθεν καὶ ἀγὼν ἄγεται Ἀμφιφορίτης λεγόμενος παρὰ τοῖς Αἰγινήταις, ἐν ᾧ οἱ ἐκείσε ἀγωνιζόμενοι τοὺς κεράμους ὕδατος πεπληρωμένους ἀναλαμβάνοντες κατὰ τῶν ὤμων τρέχουσι περὶ τῆς νίκης φιλονεικοῦντες κατὰ μίμησιν τῶν ἡρώων

- α 756 Ἀμφίπολος · θεραπαινίς, δουλὶς· παρὰ τὴν ἀμφὶ πρόθεσιν καὶ τοῦ πολῶ
- α 757 Ἀμφίφαλον · ἀμφοτέρωθεν φάλους ἔχουσιν περὶ ἑαυτήν. φάλοι δέ εἰσιν οἱ κατὰ τὸ μέτωπον τῆς περικεφαλαίας ἀσπιδίσκοι χάριν κόσμου τιθέμενοι
- α 758 Ἀμφοῦδις · παρὰ τὸ ἔδαφος· ἔστι ῥῆμα οὐδίζω, ὁ μέλλων οὐδίσω, ἀποβολῇ οὖν οὔδις καὶ ἐν συνθέσει ἀμφοῦδις. οὕτως Ὠρίων
- α 759 Ἀμφορεύς · τὸ ἐκατέρωθεν δίωτον σταμνίον, ὡς φησι Θεόκριτος · ἀμφορεύς νεοτευχῆς. ἢ τὸ ἐκατέρωθεν αἰρόμενον ἀμφοαιρές, καὶ ἀμφορεύς κατὰ συγκοπὴν καὶ πλεονασμῷ τοῦ υ α
- α 760 Ἀμφῶες · τὰ δύο ὦτα ἔχον· παρὰ τὸ οὔας ἐλλείψει τοῦ υ ὅας, καὶ ὡς οὔδας οὔδος, γῆρας γῆρος, οὕτως ὅας ὅος, ὡς γένος εὐγενῆς, οὕτως ἀμφώης καὶ ἀμφῶες. Μεθόδιος
- α 761 Ἀμφωτίδες · χαλκᾶ τινα, ἅπερ οἱ παλαισταὶ τοῖς ὡσὶ περιετίθεσαν· περιωτίδες οὖν εἰσι καὶ ἀμφωτίδες, τῆς ἀμφὶ τὴν περί σημαίνουσης. Μεθόδιος
- α 762 Ἀμφόνον · ἰστέον, ὅτι τὸ ἀμφόνον κατὰ συγκοπὴν οὐκ ἐγένετο, ἐπειδὴ αἱ συγκοπαὶ ἐν μιᾷ λέξει γίνονται, οἷον πατέρος πατρός, ἀναμεῖναι ἀμμεῖναι· τὸ δὲ ἀμφόνον δύο μέρη λόγου εἰσὶν· ἀνὰ φόνον γάρ. ἀλλ' οὔτε δὲ κατ' ἐκθλιψιν ἐγένετο, ἐπειδὴ αἱ ἐκθλίψεις οὐδέποτε συμφώνου γίνονται, ἀλλὰ φωνήεντος ἐπιφερομένου, οἷον κατὰ Ἀπολλωνίου κατ' Ἀπολλωνίου, βούλομαι ἐγὼ βούλωμ' ἐγώ. κρεῖττον δὲ ἔστιν εἰπεῖν, ὅτι τὸ τοιοῦτον σχῆμα εἰδὸς ἔστι συγκοπῆς. οὕτως ὁ Χοιροβοσκὸς εἰς τὴν Ποσότητα
- α 763 Ἄμφω · σημαίνει τὸ ἀμφοτέρους, οἷον· ἄμφω ὁμῶς θυμῷ φιλέουσα. ἀπὸ τοῦ δευτέρου τὸ πρῶτον διδάξω. τί ἔστιν «ἀπὸ τοῦ δευτέρου τὸ πρῶτον»; ἐπειδὴ τὸ ἄμφω θέμα ἔστιν ὡς τὸ δύο. διαφέρει δὲ τὸ ἄμφω τοῦ δύο, ὅτι τὸ μὲν δύο πρῶτην γνῶσιν τίθησιν τοῦ ἀριθμοῦ, τὸ δὲ ἄμφω ἀναφορὰν ὑπὸ σχινεῖται δυάδος. τὸ γὰρ ἀμφοτέροι μέμασαν πολεμίζειν κατηγορεῖ τῶν ἐγνωσμένων διὰ τῶν προκειμένων λόγων· λέγει δὲ Ἔκτορα καὶ Ἀλέξανδρον. ὥστε ὅπερ ἔστιν οἱ δύο, τοῦτο ἔστιν ἄμφω. διὰ τοῦτο τὸ δύο λαμβάνει ἄρθρου παράθεσιν, οἱ δύο, τῶν δύο, τὸ δὲ ἄμφω οὐ λαμβάνει· οὐδὲ γὰρ λέγομεν οἱ ἄμφω, ἦδη γὰρ τὴν ἀναφορὰν ἔχει. πρῶτον οὖν ἔστι παρὰ τὸ ἄμφω ἀμφοτέρος, οἷον· ἀμφοτέροι μέμασαν, ἀμφοτέροισι δ' ἀρήγετε· εἴτα δυϊκὸν ἀμφοτέρω καὶ κατὰ συγκοπὴν ἄμφω, κατ' ἔκτασιν τοῦ ο εἰς τὸ ω. διὰ τοῦτο οὖν εἶπον, ὅτι ἀπὸ τοῦ δευτέρου τὸ πρῶτον θέλει. ἀμφοτέρα γάρ, εἴτα ἄμφω κατὰ συγκοπὴν καὶ ἐκτάσει. οὕτως Ἡρωδιανὸς ἐν τῷ Περὶ παθῶν
- α 764 Ἀμφοτέρωθεν · τὰ εἰς θεὸν ἐπιρρήματα ἀπὸ ὀνομάτων γινόμενα διὰ τοῦ ο μικροῦ γράφονται, οἷον κύκλω κυκλόθεν Ἰλιόθεν Λεσβόθεν, πλὴν τοῦ ἀμφοτέρος ἀμφοτέρωθεν, ἐκάτερος ἐκατέρωθεν, ἕτερος ἐτέρωθεν
- α 765 Ἄμωμος · παρὰ τὸ μῶμος, καὶ ἄμωμος. οὕτως Ὠρίων
- α 766 Ἀναβέβρυκεν · ἀναπέπωκεν. ἐὰν δὲ ἀναβέβρυχεν, τὸ ἀναβρύει, ὃ ἔστιν ἀναπηδᾷ καὶ ἀναβάλλεται μετὰ ψόφου
- α 767 Ἀμωσγέπως · ὅπωςδὴποτε, ἐνὶ γέ τινι, καθ' ὄντιναοῦν τρόπον. ἔστι δὲ ῥητορικὴ ἡ λέξις. ἔστιν οὖν ὄνομα ἀμός ἰσοδυναμοῦν τῷ τίς Δωρικῶς, ὡς φησιν Ὅμηρος ἐν Ὀδυσσεΐᾳ· τῶν ἀμόθεν γε, θεὰ, θύγατερ Διός, ἀντὶ τοῦ ἀπὸ τινος μέρους. καὶ ὥσπερ ἀπὸ τοῦ καλὸς γίνεται ἐπίρρημα καλῶς, οὕτως καὶ ἀπὸ τοῦ ἀμός γίνεται ἐπίρρημα ἀμῶς, καὶ ἐν συνθέσει ἀμωσγέπως. ἀπὸ δὲ

τοῦ ἁμός γίνεται ἁμόθεν ἐπίρρημα· καὶ ὥσπερ ἀπὸ τοῦ καλός γίνεται ἐπίρρημα καλά, οὕτως καὶ ἀπὸ τοῦ οὐδαμῶς οὐδαμά ἀντὶ τοῦ οὐδαμῶς. οὕτως Ὡρίων α

- α 768 Ἀνάβλησις· ἀναβολὴ καὶ ὑπέρθεσις τοῦ κακοῦ
- α 769 Ἀναδοιδικίζει· ἀναταράττει ἀπὸ τοῦ δοίδυξ δοίδυκος
- α 770 Ἀναδῦναι· ὑποστρέψαι, ἀναδραμεῖν. ἢ χρῆσις εἰς τὸ βλοσυρός
- α 771 Ἀναζυγῶσαι· ζύγωθρον καλεῖται ὁ κόραξ· καὶ ἐπιζυγῶσαι δὲ τὸ κλεῖσαι
- α 772 Ἀνακληθρίς· πέτρα ἐν Μεγάροις. ὅτι ἡ Δήμητρα καθεσθεῖσα ἐπ' αὐτῆς ἀνεκαλεῖτο τὴν κόρην καὶ ἐκ τῆς ἀνακλήσεως τὴν πέτραν Ἀνακληθρίδα κληθῆναι. Μεθόδιος
- α 773 Ἀνακοί· οἱ Διόσκουροι παρὰ τοῖς Ἀττικοῖς. παρὰ τὸ ἀνάσσω ἀνακός, ὡς φυλάσσω φυλακός, μαλάσσω μαλακός. ἢ ὅτι ἀνακῶς, ὃ ἐστὶ φιλανθρώπως, ἐχρήσαντο τοῖς Ἀθηναίοις. ἢ ὅτι τοὺς πλέοντας σώζουσιν ἀστέρες ὄντες ἄνω καὶ ἐκάς ἡμῶν ὄντες. καὶ τὸ ἄνω δὲ συνθέτως εἰώθασιν οἱ Ἀττικοὶ ἀνακῶς καλεῖν. Μεθόδιος
- α 774 Ἀνακῶς· ἐπιμελῶς καὶ πεφροντισμένως καὶ πεφυλαγμένως ἀπὸ τῆς ἀνακός γενικῆς εἰς εὐθείαν ἀναχθείσης, ὡς φυλακός ἀπὸ τῶν ἀνάκτων, οἷς φροντίδες εἰσὶ τῶν ὑπηκόων. ἀπὸ τῆς ἄνακος δὲ εὐθείας σχηματίζεται, ἐπειδὴ τὰ ἀπὸ τῶν εἰς διπλοῦν ληγόντων ἀρσενικῶν οὐ ποιεῖ ἐπίρρημα εἰς ὡς· οὕτε γὰρ ἀπὸ τοῦ φύλαξ ἢ ἄναξ ἢ ἄρπαξ γίνεται ἐπίρρημα. Μεθόδιος
- α 775 Ἀνακυμβαλιάζω· δίφροι δ' ἀνεκυμβαλίαζον· ἀνεκρότουν, ἢ ἀνετρέποντο
- α 776 Ἀνάλογος· παρὰ τὸ λόγος ἄλογος εἶτα δευτέρα σύνθεσις μετὰ πλεονασμοῦ τοῦ ν ἀνάλογος, ὁ λόγου ἐχόμενος, ὃ ἐστὶν ὁ κατὰ λόγον ὁμοιος. γίνονται δὲ πολλάκις ἐν ταῖς συνθέσεσι στερήσεις τῶν προλαβουσῶν στερήσεων ἀναιρετικά, αἵτινες καλοῦνται ἐπιστερήσεις. Μεθόδιος α
- α 777 Ἄναλτος· ἀηδής· ἀπὸ τῶν ὄψων τῶν μὴ ἐχόντων ἄλας καὶ ἀηδῶν ὄντων· σημαίνει δὲ καὶ τὸν ἀχρεῖον. ἢ ἀναυξής καὶ ἀτελής· παρὰ τὸ ἄλλω, τὸ αὐξάνω, ὅθεν καὶ ἄλσος, τὸ εὐαυξὲς χωρίον. ἢ ὁ ἀπλήρωτος καὶ ἀκόρεστος, ὡς φησιν ὁ ποιητής· μετὰ δ' ἔπρεπε γαστέρι μάρπη ἀζηχὲς φαγέμεν καὶ πιέμεν. καὶ ἐπιφέρει· ὅς τοῦτον τὸν ἄναλτον ἀλητεύειν ἀπέπαυσας. παρὰ τὸ ἄλις, τὸ σημαῖνον τὸ δαψιλὲς καὶ ἱκανῶς, γίνεται ἄλος καὶ κατὰ στέρησιν ἄναλος καὶ πλεονασμῷ τοῦ τ ἄναλτος
- α 778 Ἄναλκισ· ἀσθενής, ἀδύνατος· σὺ δ' ἀπτόλεμος καὶ ἄναλκισ α
- α 779 Ἀνὰ ῥῶγας· ἀνὰ ῥῶγας μεγάροιο· τὰς ἐν τῷ μεγάρῳ διόδους· οἱ δὲ τὰς ἀναβάσεις ἀπὸ τοῦ διεστάναι. ὁ δὲ Φιλόξενος ἀμφίβολον εἶναι φησι πότερον οὐδέτερον ῥῶγας ὡς τὸ κῶας, ἢ τὸ ἀνάρρηγμα τοῦ τοίχου· ἢ τὰς ῥῶγας, ἢ τὰς ῥαγάδας. βέλτιον δὲ τὸ πρότερον
- α 780 Ἀνάνιον· ἄλυπον· κατὰ στέρησιν τῆς ἀνίας. Μεθόδιος
- α 781 Ἀναπαυόμενον ὕδωρ· πηγὴ ἐν Δωδώνῃ· ὅτι οὐκ ἀέναον ἔχει τὸ ὕδωρ, ἀλλὰ κατὰ τὰς μεσημβρίας καὶ μέσας νύκτας ἀπολήγει καὶ οὐ ρεῖ, τὰς δὲ ἄλλας ὥρας συνεχῶς φέρεται· ὥσπερ οὖν ἐπὶ ἀνθρώπων καμνόντων, κατὰ δὲ τὸν ὅρισμὸν ἀπολειπόντων. Μεθόδιος
- α 782 Ἀνάρρυσις· ἡ θυσία, ἐπειδὴ θύοντες ἀνέκλων τοὺς τραχήλους τῶν θυομένων ἐπὶ τὰ ἄνω τρέποντες. οὕτως δὲ καὶ ἑορτὴ ἐκαλεῖτο παρὰ Ἀθηναίοις. Ὅμηρος· αὖ ἔρυσαν α
- α 783 Ἀνάσσω· τὸ βασιλεύω· ὡς πατῶ πατάσσω, σαλῶ σαλάσσω, ἀνῶ ἀνάσσω, τὸ σημαῖνον τὸ ἀνύω, ἐξ οὗ καὶ ἀνήρ. Μεθόδιος α
- α 784 Ἀναξ· παρὰ τὸ τὴν ἄνω τάξιν ἔχειν ἢ ὁ ἄνω αἴσσω ἢ πρὸς ὃν πάντα ἀναφέρομεν. σημαίνει δὲ τὸν βασιλέα, ὡς τὸ Ἀτρεΐδῃ κύδιστε, ἀναξ ἀνδρῶν· σημαίνει καὶ τὸν δεσπότην· αὐτὰρ ἐγώ

οἴκοιο ἄναξ ἔσοι· ἡμετέριοι· σημαίνει καὶ τὸν φύλακα, ὡς παρὰ Σοφοκλεῖ, οἶον· πύλης ἄναξ
θυρωρέ. ἀμφοτέρω δὲ ἐσχημάτισται ὁμοίως. Περὶ πολυσημ. λέξεων

- α 785 Ἀναστήσειεν· ἀναστάτους καὶ φυγάδας ποιήσειεν
- α 786 Ἀνασταδόν· ἀναστάντες· τοὺς μὲν ἄρα χρυσεοῖσι κυπέλλοις υἱες Ἀχαιῶν δειδέχαθ' ἄλλοθεν
ἄλλος ἀνασταδόν, οἶον ἄλλος ἐξ ἄλλου μέρους ἀναστάντες
- α 787 Ἀνασφῆλαι· τὸ ἀναρρωσθῆναι· παρὰ τὸ σφῆλον, ὃ σημαίνει τὸ ἰσχυρόν· καὶ ἐρίσφηλος, ὃ
Ἑρακλῆς. Μεθόδιος
- α 788 Ἀνάχαρσις· ὁ Σκύθης· παρὰ τὴν ἀνά πρόθεσιν καὶ τὴν χάρσιν, ὃ σημαίνει τὴν χάριν ἢ χαράν.
Μεθόδιος
- α 789 Ἄναυρος· ὁ ἐξ ὑετῶν συνιστάμενος ποταμός, ὡς παρὰ Διονυσίῳ· ἄλλοι δ' ἰχνεύουσιν ἐπὶ
προμοτῆσιν ἀναύρων. παρὰ τὸ μὴ ἔχειν αὖραν. Ὡρος
- α 790 Ἀνάγκη· παρὰ τὸ ἀνάγω ἀνάγη καὶ πλεονασμῷ τοῦ κ ἀνάγκη ἢ πάντα κρατοῦσα. Ὡρίων
- α 791 Ἀναλῶ· ἐξ οὗ καὶ τὸ ἀναλίσκω παράγωγον· σημαίνει δὲ τὸ πορθῶ καὶ δαπανῶ· ἐξ οὗ καὶ
ἀνάλωμα. ἔστιν οὖν ἄλῆς, τὸ σημαῖνον τὸ ἀθροῦν, οἶον· ἢ χειμέριον ὕδωρ ἄλῆν, ἐξ οὗ ῥῆμα
ἄλῶ, καὶ μετὰ τοῦ στερητικοῦ α ἀαλῶ, τὸ πλανῶ, τουτέστιν τὸ τὰ συνηθροισμένα σκορπίζειν,
καὶ πλεονασμῷ τοῦ ν ἀναλῶ, ὡς αἴτιος ἀαίτιος καὶ ἀναίτιος. ἐκ δὲ τοῦ ἀναλῶ γίνεται
παράγωγον ἀλίσκω καὶ ἀναλίσκω, τὸ αὐτὸ σημαῖνον τῷ ἀναλῶ. Ὡρος. ἢ παρὰ τὸ ἄλις
ἐπίρρημα
- α 792 Ἀναλωτικός· ἀφανιστικός· ἀπὸ τοῦ ἀνάλωτος ἀναλωτικός· τοῦτο παρὰ τὸ ἀναλῶ
- α 793 Ἀνάρσιος· ὁ ἀνάρμοστος καὶ ἀσύμφωνος· ἔστιν ἀρῶ, τὸ ἀρμόζω, ὁ μέλλων Αἰολικῶς ἄρσω, ἐξ
οὗ ἄρσιος καὶ ἀνάρσιος κατὰ στέρησιν τοῦ α. Ὡρίων α
- α 794 Ἄνασσα· οὐκ ἀπὸ τοῦ ἄναξ γέγονε· τὰ γὰρ ἀπὸ τῶν εἰς ξ εἰς α παραγόμενα ἐθνικά εἰσι, Φοῖνιξ
Φοίνισσα, Κίλιξ Κίλισσα. τοῦτο δὲ μὴ ὄν ἐθνικὸν ὁμοίως οὐ λέγεται. ἔστιν οὖν ἀπὸ τοῦ ἀνάσσω,
ὡς ἐλίσσω ἔλισσα καὶ ἀμφιέλισσα, καὶ νύσσω νύσσα. Ὡρίων α
- α 795 Ἀναφαίρετον· πολύν, ὃν οὐ δύναται τις ἀφαιρῆσαι, οἶον «πλοῦτον ἀναφαίρετον» καὶ «δωρεὰν
ἀναφαίρετον» ἀπὸ τοῦ ἀφαιρῶ ἀφαίρετον καὶ ἀναφαίρετον καὶ πλεονασμῷ τοῦ ν ὡς ἐπὶ τοῦ
ἀναιδῆς
- α 796 Ἀναψύχω· οἶον· παρὰ νηυσὶ θοῇσιν ἀνέψυχον φίλον ἦτορ
- α 797 Ἀνὰ δρυμὰ· σεῦ γὰρ δι εἰρήνη, Πολύβοια, καὶ ἀνδράσι νήπιος ἐών πιλναμένης, καὶ θῆρες ἀνὰ
δρυμὰ πρηϋνόνται. τινὲς ἀνέγνωσαν δρυμὰ ὡς ἀπὸ τοῦ δρυμός. οὐκ ἔστι δέ· οὐ γὰρ σῶζεται
τῶν τριῶν προσώπων ἢ συζυγία· σοφός μὲν γὰρ καὶ σοφὴ καὶ σοφὰ ὁμοτόνως, δρυμός δὲ καὶ
δρυμὴ οὐκέτι. οὐκ ἄρα δρυμὰ, ἀλλὰ δρύμα, ὡς λύχνα
- α 798 Ἀναλογία· παρὰ τὸ λόγος λογία ἀλογία καὶ ἀναλογία· αἱ γὰρ δύο στερήσεις ὁμοῦ οὔσαι
κατάθεσιν ποιοῦσιν, ὡς πυστά ἄπυστα καὶ ἀνάπυστα, τὰ περιβόητα· καὶ πηρόν ἄπηρον καὶ
ἀνάπηρον, τὸν πεπηρωμένον. ἐπὶ πάντων δὲ τὸ ν πλεονάζει, ὡς ἐπὶ τοῦ ἀναίτιος καὶ
ἀναίσχυντος. Ὡρίων
- α 799 Ἀνάπλεων· εἴρηται εἰς τὸ ἀξιόχρεως
- α 800 Ἀναθηλήσει· ἀναβλαστήσει· ἔστι τὸ θέμα ἀναθηλῶ πρώτης συζυγίας τῶν περισπωμένων· ἀναθ
α
- α 801 Ἀναπλήρης· ἀναπληρώσεις· ἐκ τοῦ ἀναπλῶ
- α 802 Ἀναπρήσας· ἀναφυσήσας ἢ ἀθρόως ἀναβαλὼν
- α 803

Ἀναπνεύσωσιν · ἀναψύξωσιν, ἀναπαύσωνται · ἀναπνεύσωσι δ' ἀρήϊοι υἱες Ἀχαιῶν τειρόμενοι·
ὀλίγη δ' ἀνάπνευσις πολέμοιο, ἀντὶ τοῦ ταχίστη τὸ ὀλίγη

- α 804 Ἀναστάς · ἐκ τοῦ ἴστημι, ὁ δεῦτερος ἀόριστος ἐστὶν ἔστην, ἡ μετοχὴ στάς καὶ ἀναστάς
- α 805 Ἀνάσχεο · μέσου ἀορίστου δευτέρου προστακτικοῦ κατὰ διάλυσιν Ἰωνικὴν α
- α 806 Ἀναγκάζω · ἀπὸ τοῦ ἀναξ ἄνακος, ἐξ οὗ τὸ ἄνακτος, γέγονεν ἀνάκη καὶ ἀνάγκη· καὶ ὥς ἀπὸ τοῦ
σπουδὴ σπουδάζω καὶ ἀπὸ τοῦ αὐγὴ αὐγάζω, οὕτως καὶ ἀπὸ τοῦ ἀνάγκη ἀναγκάζω. οὕτως
Ζηνόβιος
- α 807 Ἀνάκτωρ · οὐ πεποιήται παρὰ τὸ ἀνάκτωρ· οὐδενὶ γὰρ τούτων τῶν ῥηματικῶν παράκειται
οὐδετέρου παρασχηματισμός. πεποιήται οὖν παρὰ τὸ ἀνάκτορος. οὕτως Φιλόξενος εἰς τὸ
Ῥηματικὸν αὐτοῦ
- α 808 Ἀνάπνευσις · εἴρηται εἰς τὸ
- α 809 Ἀναδούμενος · παρὰ τὸ δέω δέσω δέδεκα, ἡ μετοχὴ δεόμενος καὶ ἀναδεόμενος καὶ κατὰ
συναίρεσιν ἀναδούμενος. οὕτως Φιλόξενος εἰς τὸ Ῥηματικὸν αὐτοῦ
- α 810 Ἀναρροιβδεῖ · ἀναρροιβδεῖ μέγαν ὕδωρ· ἀντὶ τοῦ ἀναρροφεῖ· ἔστι γὰρ ἀναρροφεῖ, πλεονασμῷ
τοῦ ι ἀναρροφεῖ καὶ ἐπενθέσει τοῦ β ἀναρροιβδεῖ τραπέντος τοῦ δασέως φ εἰς τὸ ψιλὸν δ οἶον·
τρεῖς ἐν τ' ἀνίησιν ἐπ' ἥματι, τρεῖς δ' ἀναροιβδεῖ. οὕτως Ἡρωδιανὸς Περὶ παθῶν
- α 811 Ἄνατε · ἡ ἀπὸ τοῦ ἀνάστητε κατὰ συγκοπὴν. ἡ ὥσπερ ἀπὸ τοῦ ἄγε γίνεται ἄγετε, οὕτως ἄνα
ἄνατε. οὕτως Ἡρωδιανὸς Περὶ παθῶν
- α 812 Ἀναρριχᾶσθαι · σημαίνει τὸ ἀναδίδοσθαι τὸ ὕδωρ· καὶ οἶονεὶ τρόπον ἀράχνης τοῖς ποσὶ καὶ
χερσὶν ἀντιλαμβανόμενον ἀνιέναι πρὸς τὸ πρόσαντες. ἀραχνιῷ ἀραχνιᾶσθαι καὶ ἀναρριχᾶσθαι
τοῦτο ἐστίν· οὕτως γὰρ ἔθηκεν ὁ ἀνὴρ. οὐ κλίνεται δὲ ὁ παρατατικὸς ἡναρριχώμην, ἀλλὰ
ἀνηρριχώμην. εὐρίσκεται δὲ καὶ χωρὶς τῆς ἀν συλλαβῆς παρ' Ἰππώνακτι· ἀριχώμαι. ἄλλως οὖν
ἐσηματίσται· ἄρριχος λέγεται ὁ κόφινος, ἐν ᾧ κομίζουσι τοὺς βότρυς, καὶ ἐξ αὐτοῦ ἀρριχώ καὶ
ἀναρριχώ. ἀλλ' οὖν γε οὕτως κρεῖττόν ἐστιν ἀραχνιᾶσθαι καὶ ἀναρριχᾶσθαι. οὕτως Ἡρωδιανὸς
ἐν τῷ Περὶ παθῶν
- α 813 Ἄνα· ἀλλ' ἄνα, εἰ μέμονάς γε. ἀπὸ τοῦ ἀνάστηθι ὅλη ἡ λέξις ἀπεσπάσθη· οὐκ ἔστιν ἀποκοπὴ ἐπὶ
τῶν τοιούτων. οὕτως Ἡρωδιανὸς ἐν τῷ Περὶ παθῶν
- α 814 Ἀναίνετο· ὁ δ' ἀναίνετο μὴδὲν ἐλέσθαι, ἀπηρεῖτο. ὥσπερ παρὰ τὸ λιπῷ λιπαίνω καὶ ὀρμῷ
ὀρμαίνω, ὑφῷ ὑφαίνω, οὕτως καὶ παρὰ τὸ ἀρνῷ, ἐξ οὗ τὸ ἀρνοῦμαι, γίνεται ἀρναίνω· καὶ
ἐνδεία τοῦ ρ ἀναίνω ἀναίνομαι, ὥς σκηπτροῦχος σκηπτοῦχος. ἡ παρὰ τὸ ναί ἐπίρρημα ναίνω
καὶ ἀναίνω· ἡ παρὰ τὸ αἰνῷ καὶ ἀναίνω, τὸ οὐκ ἐπαινῷ, οὐ συγκατατίθεμαι, πλεονασμῷ τοῦ ν.
Μεθόδιος α
- α 815 Ἀναπεμπάζεσθαι· ἡ ἀναλέγεσθαι·· κἀναπεμπά
- α 816 Ἀναίδεια· ὦ μοι, ἀναιδείην ἐπιειμένε· σημαίνει δὲ τὴν ἀναίδειαν· ὁ γὰρ φιλόχρυσος καὶ
ἀναιδής. παρὰ τὸ ἀναιδὴς ἀναίδεια· τὸ δὲ ἀναιδὴς παρὰ τὸ αἰδῶ αἰδής καὶ ἀναιδὴς καὶ ἀναίδεια
- α 817 Ἀναισχυντῷ· οὐκ ἔχει τὴν ἀνά πρόθεσιν, ἀλλὰ τὸ α στερητικόν, ὥς ἐπὶ τοῦ ἀνήκοος ἀνέστιος.
ὥστε οὐκ ἀλόγως ἡ ἔξωθεν κλίσις. οὕτως Ζήνων
- α 818 Ἀναίδητος· ἀναίσχυντος· ἀναιδηϊότητι φασγάνῳ αὐτίκα τόν γε διὰ λαιμὸν ἄμησον, ὄφρ'
ἐπίηρα φέρωμαι ἐοικότα μαργοσύνησι, μανίας
- α 819 Ἀνασχέσθαι· ἀναδέξασθαι, ὑπομεῖναι
- α 820 Ἀναχασσάμενος· ἀπὸ τοῦ ἀναχάζω· σημαίνει τὸ ἀναχωρήσας
- α 821

Ἄν δὲ νάκην · ἐνταῦθα τὸ ἄν ἀντὶ τῆς ἀνά κατὰ συνέμπτωσιν · ἄν δὲ νάκην βάλετο. αἰτιατικῇ δὲ πτώσει συντάσσεται, σημαίνει δὲ καὶ ῥῆμα προστακτικὸν ἐμφάσει τῶν ἄλλων προθέσεων. οὐδαμῶς νάκην ὄνομα προσηγορικόν. τινὲς δὲ λέγουσιν αὐτὸ θηλυκόν· συνέμπτωσιν δὲ πέπονθε κατὰ τὴν αἰτιατικήν. ἀμφοτέρω δὲ παρώνυμα· τὸ γὰρ θηλυκὸν παρὰ τὸ νάκος νάκη, ὡς βλάβος βλάβη· τὸ δὲ ἀρσενικὸν παρὰ τὸ νάκης νάκου νάκην. οὕτως Ἡρωδιανὸς ἐν Ἐπιμερισμοῖς α

- α 822 Ἀνδρείφοντης · ὁ φονεύων τοὺς ἄνδρας
- α 823 Ἀνδρόγεως · Ἀνδρόγεως, ἡ γενικὴ Ἀνδρόγεω· καὶ πλεονασμῷ τοῦ ς Ἀνδρόγεως. ὁ Ἡρωδιανὸς Περὶ παθῶν
- α 824 Ἀνδράγρια · τὰ σκυῖλα· ἦτοι ὅτι ἀπὸ ἀνδρῶν ἀγρεῖται, ἢ ὅτι ἀντὶ ἀνδρῶν· ὅταν γὰρ μὴ δυνηθῶσιν ἀνάγειν αὐτοὺς αἰχμαλώτους, τότε τὰ ὅπλα αὐτῶν σκυλεύουσιν· οὕτως Ἱώρος. προπαροξύνεται δὲ ὡς τὸ ζωάγρια, μοιχάγρια. Νίκανδρος δὲ τὰ κατ' ἄνδρα λάφυρα· Πτολεμαῖος δὲ σκυῖλα ἡρημένα παρὰ ἀνδρῶν
- α 825 Ἄνθηρα · τὰ χεῖλη τοῦ ποταμοῦ, ἡγουν τὰ χώματα τὰ ἀνέχοντα τὸν ποταμόν· παρὰ τὸ ἄνω εἶναι τῶν διερῶν, τουτέστιν τῶν διύγρων. Ὡρίων α α
- α 826 Ἀνδάνεια · πόλις τῆς Μεσσηνίας, ἡ πρότερον Οἰχαλία καλουμένη· παρὰ τὸ ἀδεῖν, ὃ ἐστὶν ἀρέσκειν· κατὰ ἀντίφρασιν ὅτι οὐδενὶ ἤρρεσεν
- α 827 Ἀνδίκτης · εἶδος παγίδος· ἀνδίκτην τε μάλ' εἰδὸτα μακρὸν ἀλέσθαι· παρὰ τὸ δίκειν, τὸ βάλλειν, ἐξ οὗ· δίκεται τρομερὰ σώματα, Εὐριπίδης· ἔνθεν δίκος καὶ δίσκος ὁ ῥιπτούμενος καὶ βαλλόμενος
- α 828 Ἀνδρακάς · ἐπίρρημα· σημαίνει κατὰ ἄνδρα· παρὰ τὴν ἀνδρός γενικὴν παράγωγον, ἢ παρὰ τὸν ἄνδρα καὶ τὸ κάσω σύνθετον, ὁ κατὰ ἄνδρας κοσμίως τεταγμένος· κάσω κάς, ὡς δάξω δάξ καὶ ὁδάξ. Μεθόδιος α
- α 829 Ἀνδρακάς · ἕκαστος, συγκοπῇ ἐκάς καὶ ἀνδροεκάς, καὶ ἐν συγκοπῇ ἀνδροκάς καὶ τροπῇ ἀνδρακάς, ὡς παρὰ τὸ λέων Πανταλέων καὶ Παντολέων, κυνάμυια κυνόμυια
- α 830 Ἀνδράποδον · δοῦλος· παρὰ τὸ ἀποδόσθαι· ἢ παρὰ τὴν πέδην, ὃ σημαίνει τὸν δεσμόν, ἐπειδὴ τοῖς αἰχμαλώτοις καὶ τοῖς γε δραπετεύουσι πέδας περιβάλλουσιν α
- α 831 Ἄνδραχλος · πόα ἐν τοῖς κήποις γινομένη παρὰ τὸ ἀνδρὶ εἵκελος εἶναι, ἀνδραεἵκελος καὶ ἄνδραχλος κατὰ συγκοπὴν καὶ τροπῇ. Μεθόδιος α
- α 832 Ἀνδρόμεος · καὶ ἀνδρόμεα κρέα, ἀνθρώπου, οὐδετέρως. ἀπὸ τοῦ ἀνδρός ἀνδρομος, ὡς Διός Δίομος, ὁ πατὴρ Ἡρακλέους, καὶ Διόμεια ἐορτή. καὶ ἐν ἐτέρᾳ παραγωγῇ κτητικῶς ἀνδρόμεος, ὡς κέρτομος κερτόμεος· ὁ δὲ ἔτεο δύναι ὅμιλον ἀνδρόμεον
- α 833 Ἀνδροτῆτα · ἀνδρείαν· λιποῦς' ἀνδροτῆτα
- α 834 Ἀνενδοιάστως · ἀπὸ τοῦ ἀνενδοιάζω, τὸ ἀμφιβάλλω καὶ δοκῶ· γράφεται διὰ τῆς οἰ διφθόγγου πρὸς ἀντιδιαστολήν τοῦ συνδυάζω, τοῦ σημαίνοντος τὸ συναυλίζομαι· καὶ οὐ μὴ συνδυάσω μετὰ τῶν ἐκλεκτῶν αὐτοῦ, ἀντὶ τοῦ οὐ μὴ συναυλισθῶ. τὸ δὲ ἀνενδοιάζω, τὸ ἀμφιβάλλω, γράφεται διὰ τῆς οἰ διφθόγγου· ἔστι γὰρ ῥῆμα δοάζω σημαῖνον τὸ ἀμφιβάλλω καὶ δοκῶ· ὥδε δέ οἱ φρονέοντι δοάσσατο κέρδιον εἶναι, ἀντὶ τοῦ ἔδοξε. λοιπὸν ἐκ τοῦ δοάσσω Δωρικῶς τροπῇ τῶν δύο σς εἰς ζ δοάσσω, ὡς νίσσω νίζω, δοάζω, καὶ δοιάζω πλεονασμῷ τοῦ ι καὶ ἐνδοιάζω καὶ ἀνενδοιάζω, τὸ ἀδιστακτικῶς καὶ ἀναμφιβόλως α
- α 835 Ἀνδροκμήτω· στήλην κεκλιμένος ἀνδροκμήτω· ἀπὸ τοῦ καμῖν, ὃ ἐστὶν ἀποθανεῖν· ἐφ' ᾧ ἀνὴρ κεκμηκῶς καὶ τελευτήσας κεῖται· καμόντας γὰρ τοὺς τετελευτηκότας ἔλεγον, οἷον· βροτῶν εἰδῶλα καμόντων. ἢ ὃν ἄνδρες μετὰ καμάτου ἐποίησαν α α

- α 836 Ἄνεμοτρεφές · ὑπὸ ἀνέμου γεγυμνασμένον
- α 837 Ἄνεται · τελειοῦται· ἐκ τοῦ ἄνω· ἢ χρήσις εἰς τὸ παρῶχως
- α 838 Ἀνδροκτασίας · ἀνδρῶν ἀναιρέσεις, ἀνδροφονίας
- α 839 Ἀνέδην · σημαίνει τὸ ἀναστάτους εἶναι· παρὰ τὸ ἔδος, ἔδην καὶ ἀνέδην, ἄνευ ἔδους· ἢ ἀπὸ τοῦ ἔω, τὸ ἀφίημι, ἔην καὶ ἀνέδην, τὸ μὴ ἐφεκτικῶς τι πράττειν, ὡς κλέπτω κλέβδην· Μεθόδιος
- α 840 Ἀνέεργεν · ἐκώλυν· ἀπὸ τοῦ εἴργω εἴργε· διάλυσις τῆς εἰ διφθόγγου
- α 841 Ἀνελίνυον · εἰς τὸ ἐλινύω
- α 842 Ἀνέτειλεν · ἀνέσχεν, ἀνέδωκεν, ἀνέφυνεν · τοῖσι δ' ἀμβροσίην Σιμόεις ἀνέτειλεν νέμεσθαι· Μεθόδιος
- α 843 Ἀνεμώλιος · ὁ μάταιος· παρὰ τὴν ἀνέμων γενικὴν ἀνεμώνιος καὶ ἀνεμώλιος· οὐκ ἔστι σύνθετον· τὰ ὑπὸ ἀνέμων ὀλλύμενα · σὺ δὲ ταῦτ' ἀνεμώλια βάζεις· ἢ ἀντὶ τοῦ ἀνεμοφθόρητα, ἀνέμοις ἐοικότα α
- α 844 Ἀνεμώνη · τὸ ἄνθος· διὰ τὸ τὸ φύλλον εὐδιάσειστον εἶναι παντὶ ἀνέμῳ α
- α 845 Ἄνεμος · παρὰ τὸ ἄω, τὸ πνέω, ἄεμος, πλεονασμῷ τοῦ ν ἄνεμος· ἢ ἄμενός τις ἐστίν, ὁ μὴ ἐν τῷ αὐτῷ μένων μηδὲ ἡρεμῶν, κατὰ μετάθεσιν τῶν στοιχείων ἄνεμος· οὕτως Ὠρίων
- α 846 Ἀνεμούριον · ἀνεμούριον καὶ οὐκ ἀνεμοδούριον
- α 847 Ἄνεως · ὁ ἄφωνος· τίπτ' ἄνεω ἐγένεσθε· ἔστιν ἰά, ἢ φωνή, καὶ πλεονασμῷ τοῦ ω ἰωὴ διὰ τὸ ἐπὶ πᾶσαν ἀκοὴν ἰέναι· ἐξ αὐτοῦ γίνεται ἴος καὶ ἄιος καὶ ἄνιος, ὁ ἄφωνος· καὶ μεταθέσει τοῦ ι εἰς ε ἄνεος· καὶ Ἀττικῶς διὰ τοῦ ω ἄνεως· ἢ ἀπὸ τοῦ αὖω τοῦ σημαίνοντος τὸ φωνῶ γίνεται ῥηματικὸν ὄνομα αὖος καὶ ἄναυος, ὡς αὐδῶ ἄναυδος, καὶ κατὰ ἀποβολὴν τοῦ υ ἄναος καὶ Ἀττικῶς ἄνεως, ὡς ναός νεώς, λαός λεώς α
- α 848 Ἀνέπαλτο · ἀνεχαιτίσθη, ἀνήλατο· ἢ χρήσις εἰς τὸ οὔρος· ἄλτο, ἀνέπαλτο
- α 849 Ἀνέδεντο · ἐκ τοῦ δέω δέσω ὁ ὑπερσυντέλικος παθητικὸς ἐδέδεμην, τὸ τρίτον ἐδέδεντο, ἀνεδέδεντο καὶ κατὰ συγκοπὴν τῆς δε συλλαβῆς ἀνέδεντο
- α 850 Ἄνετος · παρὰ τὸ ἴημι καὶ ἀφίημι ἐτός καὶ ἄνετος καὶ ἄφετος· Ὠρίων α
- α 851 Ἀνεψιός · παρὰ τὸ ἀνήφθαι, ὁ ἄνωθεν συνημμένος εἰς συγγένειαν· οὕτως Ἡρωδιανός
- α 852 Ἀνέγναμψαν · αὐτὰρ ἐμοὶ δεσμὸν ἀνέγναμψαν, ἀνέλυσαν· ὅταν γὰρ δεσμοῦσι τὰ σχοινία, κάμπτεται ταῖς συναφαῖς· ἀνακάμπτονται δὲ καὶ ἀνορθοῦνται, ὅταν ἀναλύωνται· γνάμψαι γὰρ τὸ κλάσαι, οἶον· γναμπτοῖς ἀγκίστροισι, τοῖς ἐπικεκλασμένοις· οὕτως Ὠρίων α
- α 853 Ἀνέσχεθε · ἀνέσχεν, ἀνέτεινεν
- α 854 Ἀνέστιος · ἐστίαν μὴ ἔχων, ἄοικος
- α 855 Ἀνεωγμένος · παρὰ τὸ οἶγω οἶξω ὦγμαι καὶ ἐν συνθέσει ἀνῶγμαι καὶ πλεονασμῷ τοῦ ε ἀνέωγμαι· καὶ ἀνεωγμένος
- α 856 Ἀνέσταν · ἔστιν ἴστημι, ὁ δεύτερος ἀόριστος ἔστην καὶ τὸ πρῶτον τῶν πληθυντικῶν ἔστημεν, τὸ τρίτον ἔστησαν, καὶ κατὰ συγκοπὴν Αἰολικὴν ἔσταν καὶ ἀνέσταν· θεοὶ δ' ἅμα πάντες ἀνέσταν
- α 857 Ἀνέδου · ἀνήλθεν, ἀνέβη· ἔστι δὲ δύω, παράγωγον δῦμι, ὁ ἀόριστος δεύτερος ἔδυν καὶ τὸ τρίτον ἔδου καὶ ἀνέδου καὶ κατέδου· καρπαλίμως δ' ἀνέδου πολιῆς ἁλός α
- α 858 Ἀνεκτά · ἀνασχετά, ὑπομονῆς ἄξια· ἐκ τοῦ ἀνέχω
- α 859 Ἀνεπαφρόδιτα · εἰς τὸ ἐπαφρόδιτος, τὸ σημαῖνον· κάμοι τὰ ψυχρὰ ταῦτα καὶ ἀνεπαφρόδιτα προσμάττεις φιλήματα
- α 860

Ἀνέωγε · μέσος παρακείμενος ἐνεργητικός· ἀνοίγω ἤνωγα, προσθέσει τοῦ ε καὶ συστολῇ τοῦ η ἀνέωγα

- α 861 Ἀνεκίκειεν · ἀνέφερεν, ἀνήει, ἀνεδίδου· ἐκ τοῦ κίω, τὸ πορεύομαι, ἔκιον ἔκιε· πλεονασμῷ τοῦ κ καὶ ἐκτάσει κήκειεν καὶ · ἀνεκήκειεν. ἢ κίω, κατὰ ἀναδιπλασιασμόν κικίω ἐκίκιε, καὶ τροπῇ Ἰωνικῇ τοῦ ι εἰς η ὡς βαρυθυμία βαρυθυμία, ψιμύθιον ψημύθιον, ἐκήκειεν καὶ · ἀνεκήκειεν
- α 862 Ἀνεκυμβαλίαζον · ἀνεκρότουν ἢ ἀνετρέποντο · δίφροι δ' ἀνεκυμβαλίαζον
- α 863 Ἀνήλατος. ὁ ἀπειθής· ἀπὸ τῶν ὑποζυγίων, ὁ μηδέπω δαμασθεὶς ἢ ἐλασθεὶς α
- α 864 Ἀνήλιπος · ὁ ἀνυπόδετος. λέγεται δὲ καὶ χωρὶς τοῦ α νήλιπος, ἀνάλιφός τις ὢν· προείληφεν γὰρ τοὺς πόδας. ἢ χωρὶς τοῦ περιειληῖσαι· τὸ γὰρ νη στερητικόν
- α 865 Ἀνήνηται · ἀπαρνήσεται· ἐκ τοῦ ἀναινῶ περισπωμένου, παρακείμενος παθητικός
- α 866 Ἀνήρεις · ἀνάνδρους, ἢ χήρας, ἢ παρθένους. ἢ ὡς ξιφῆρεις
- α 867 Ἀνηρίναστος · ὁ μὴ κρατῶν ἃ ἔχει, ἀλλ' ἀποβάλλων· ἀπὸ τῶν συκῶν τῶν μὴ κρατουσῶν τὸν καρπὸν διὰ τὸ μὴ ἐπιβληθῆναι αὐταῖς τοὺς ὀλύνθους τοὺς ἀπὸ τῶν ἐρίνεων· τοῖς γὰρ ὀλύνθοις τῶν ἀγρίων συκῶν φύεται θηρίδια ἐμπίσιν ὅμοια, ἃ προσαγορεύουσι ψῆνας. τούτων οἱ γεωργοὶ λαβόντες ἐφάπτουσι τῶν κλάδων ταῖς ἡμέροις συκαῖς, ὅπως αὐτῶν ὁ καρπὸς μὴ ἀπορρέῃ· ἐνδύόμενον γὰρ εἰς τοὺς φήληκας τὸ θηρίδιον στερεοῖ τούτους καὶ πεπαίνει. διόπερ ἐπὶ τῶν ἃ λάβωσι μὴ διακρατούντων ἐπέλεγον τὸ ἀνηρίναστος. ἢ ἀντὶ τοῦ οὐκ ἡρινάσθης, οὐ περιεβλήθησάν σοι οἱ ἡριναῖοι α
- α 868 Ἀνήνοθεν · ἀνήει, ἀνεφέρετο· ἐκ τοῦ ἔω, τὸ πέμπω, ἐέθω, ὡς φλέγω φλεγέθω, καὶ τροπῇ τῶν δύο εε εἰς η ἦθω, καὶ συνθέσει ἀνήθω· ὁ μέσος παρακείμενος ἤνηθα καὶ ὁ Ἀττικὸς ἀνήνηθα· καὶ ἐπειδὴ ὁ Ἀττικὸς παρακείμενος τὴν τρίτην ἀπ' ἀρχῆς συλλαβὴν βραχεῖαν θέλει ἔχειν, συστολὴ γίνεται τοῦ η εἰς τὸ ε· καὶ τροπῇ τοῦ ε εἰς τὸ ο ἀνήνοθεν· ὄφρα οἱ αἱμ' ἔτι θερμὸν ἀνήνοθεν
- α 869 Ἀνησίδανος· ἡ τὰ δῶρα ἀναδιδουῖσα· δάνος γὰρ τὸ δῶρον, ὅθεν κατὰ ἀντίφρασιν δάνειον, τὸ μὴ δῶρον α
- α 870 Ἄνηστις· ὁ ἄσιτος· Κρατῖνος ἐν Διονυσιαλεξάνδρῳ· φοιτᾷς ἐπὶ δεῖπνον ἄνηστις· καὶ Αἰσχύλος ἐν Φινεΐ· ἄνηστις δ' οὐκ ἀποστατεῖ γόος· παρὰ τὸ ἔδω ἐστός, παρώνυμον ἔστις, ὡς πιστός πίστις, καὶ κατὰ σύνθεσιν ἄνεστις καὶ ἄνηστις, ἢ παρὰ τὸ νῆστις ἄνηστις, ὁ ἐστερημένος σιτίων. οὕτως Ἡρωδιανὸς Περὶ παθῶν
- α 871 Ἀνηρίτης· ἔστι δὲ κοχλίδιον· ἀπὸ γὰρ τοῦ Νηρέως ἐστί, τοῦ θαλασσίου δαίμονος. οὐκ ἔστι δὲ πλεονασμός, ἀλλὰ παραγωγή. οὕτως Ἡρωδιανὸς Περὶ παθῶν
- α 872 Ἀνήκεν· ἡ φωνὴ ἀορίστου ἢ παρακειμένου, οὐδέποτε δὲ παρακείμενος ἐνεργητικὸς ἀορίστῳ εἰς α λήγοντι συνέπεσεν, εἰ μὴ οὗτος. ποικίλῃ δὲ ἐστὶν ἡ φωνὴ καὶ γίνεται ἐν πλεονασμῷ τοῦ ε ἦκεν ἔηκεν· καὶ Ἀττικῶς ἔακα καὶ ἔωκα. γέγονε δὲ κατὰ μετροποιῖαν ὡς τὸ παρῶχηκε παρῶχωκε. τὸ δὲ θέμα ἴημι. οὕτως Ἡρωδιανὸς ἐν Ἐπιμερισμοῖς α
- α 873 Ἀνημιοβολαία· ἀπὸ συντάξεως ὄνομα γίνεται· καλὸς καὶ ἀγαθὸς καλοκαγαθία, θεοῖς ἐχθρὸς θεοεχθρία. οὕτως οὖν ἀνημιοβόλιον ἀνημιοβολαία. Ὡρος
- α 874 Ἀνήη· εὗτ' ἂν σε μελίφρων ὕπνος ἀνήη· σημαίνει καταλείποι. ἔστιν ἀνῶ ἀνή ὑποτακτικόν, ἐκ τοῦ ἔω γενόμενον· καὶ κατὰ πλεονασμόν τοῦ η ἀνήη. Πλάτων· «ἐπειδὴ με ἀνήκεν ὁ ὕπνος»
- α 875 Ἀνήγκακα· ἰστέον, ὅτι τὸ ἀνήγκακα βάρβαρόν ἐστιν· οὐχ εὐρίσκεται γὰρ ἐν χρήσει Ἑλληνικῇ, ὡς λέγει Ἡρωδιανός· ἐν μόνῃ γὰρ τῇ τῶν Ἀλεξανδρέων δημῳδεὶ συνηθείᾳ. λέγουσι δέ τινες Ἀττικὸν εἶναι, ὅπερ οὐκ ἔστιν· οὐ γὰρ ἔχει ἐν τῇ πρώτῃ καὶ δευτέρᾳ συλλαβῇ τὸ αὐτὸ σύμφωνον. γίνεται δὲ ἀπὸ τοῦ ἀναγκάζω ἀναγκάσω ἡνάγκακα· καὶ καθ' ὑπερβίβασμόν ἀνήγκακα. δύναται δὲ καὶ σύνθετον εἶναι ἀπὸ τοῦ ἀγκάζω τοῦ σημαίνοντος τὸ ταῖς ἀγκάλαις

λαμβάνω, καὶ ἐκ τούτου τοῦ ἀγκάσω ἤγκακα, καὶ μετὰ τῆς ἀνά προθέσεως ἀνήγκακα. οὕτως
Ζηνόβιος

- α 876 Ἀνήνασθαι· ἀναίνω ἀνανῶ ἀνήνακα ἀνήναμαι καὶ τὸ ἀπαρέμφατον ἀνήνασθαι· αἵδεσθεν μὲν
ἀνήνασθαι, δεῖσαν δ' ὑποδέχθαι· ἀντὶ τοῦ ἐνετράπημεν καὶ ἀπαρνήσασθαι· ἐφοβήθημεν δὲ
ὑποδέξασθαι καὶ ὑπαντῆσαι τὸν λόγον τοῦ Ἑκτορος
- α 877 Ἀνήνοθεν· ἔστι μέσος παρακείμενος, ὡς δηλοῖ τὸ θ· οὐ γὰρ ὁ ἐνεργητικὸς παρακείμενος διὰ
τοῦ θ ἐκφέρεται. ἔστιν οὖν θέω καὶ ἐν συνθέσει ἀναθέω καὶ ἀνθέω, ὑπερβιβασμῷ τοῦ ε ἀνέθω.
τούτου ὁ μέσος παρακείμενος ἦνοθα συνήθως τραπέντος τοῦ ε εἰς ο καὶ Ἀττικῷ
ἀναδιπλασιασμῷ ἀνήνοθα. Ζηνόβιος α
- α 878 Ἀνείκαστος· ἀπὸ τοῦ εἰκάζω εἰκαστός καὶ μετὰ τοῦ στερητικοῦ α ἀείκαστος καὶ ἀνείκαστος
- α 879 Ἀνηκόντιζεν· ἀθρόως ἀνέφερεν ἀπὸ τοῦ ἀκοντίζω
- α 880 Ἀνήκεστον· ἀθεράπευτον· ἀκῶ τὸ θεραπεύω, οἶον· ἀλλ' ἀκεώμεθα θᾶσσον· ὁ μέλλων ἀκέσω, ὡς
τελῶ τελέσω, νεικῶ νεικέσω, καὶ ἐξ αὐτοῦ ἀκεστός καὶ ἡκεστός κατὰ τροπὴν τοῦ α εἰς η· καὶ
μετὰ τοῦ στερητικοῦ α ἀήκεστος καὶ πλεονασμῷ τοῦ ν ἀνήκεστος· πολλάκις γὰρ τὸ ν εἴωθε
πλεονάζειν, ὡς τὸ ἀναιδής καὶ ἀναίσχυντος
- α 881 Ἀνηθον· παρὰ τὸ ἄνω θεῖν διὰ τὴν ἐν τάχει αὔξησιν
- α 882 Ἀνήρ· ὅς δέ κ' ἀνήρ ἀπὸ ὧν ὀχέων· παρὰ τὸ ἄνω, τὸ σημαῖνον τὸ ἀνύω, οἶον· μάλα νύξ ἄνεται,
ἐγγύθι δ' ἠώς, γίνεται ἀνύω καὶ ἐξ αὐτοῦ ἀνυήρ καὶ κατὰ συγκοπὴν ἀνήρ· πρακτικὸς γὰρ καὶ
ἀνυστικὸς ἐστὶν ὡς πρὸς τὴν γυναικα α
- α 883 Ἀνηρεῖψαντο· σημαίνει δὲ τὸ ἀπὸ γῆς ἀρπάζω. γέγονε δὲ οὕτως· ἔστιν ἔρα ἡ γῆ, ἐκ τούτου
γίνεται ἐρέπτω, ὃ σημαίνει τὸ εἰς γῆν καταβάλλω, καὶ ἀνερέπτω καὶ πλεονασμῷ τοῦ ι
ἀνερεῖπτω, καὶ ἐξ αὐτοῦ ἀνηρεῖψαντο. οὕτως ὁ Χοιροβοσκός· τὸν καὶ ἀνηρεῖψαντο θεοὶ.
κάλλεος εἵνεκα οἶο α
- α 884 Ἀνθεια· ἡ Ἥρα· ὅτι ἀνίησι τοὺς καρπούς α
- α 885 Ἀνθεμοῦς· καὶ χωρίον, καὶ ποταμός, καὶ λίμνη τῆς Μαριανδυνίας· ἀπὸ τοῦ παρακειμένου
πεδίου πεπληρωμένου ἀνθέων. Μεθόδιος
- α 886 Ἀνθέρικος· ἄκρον ἐπ' ἀνθερίκων καρπῶν θεόν· παρὰ τὸ ἄνθος παράγωγον ἄνθερος καὶ
ἀνθέρικος καὶ ἀνθερίκων. Μεθόδιος
- α 887 Ἀνθραξ· τὸ ἐκκαυθὲν ξύλον καὶ ἔτι διαλαμπές. παρὰ τὸ ἄνθος ἄνθαξ, ὡς βῶλος βῶλαξ, καὶ
πλεονασμῷ τοῦ ρ ἄνθραξ. Μεθόδιος. ἢ παρὰ τὸ θέρω θέραξ καὶ ἀναθέραξ, καὶ συγκοπῇ ἄνθραξ.
ἄνθραξ δὲ εἴρηται ὡς ἀλλαχοῦ εἵπομεν
- α 888 Ἀνθρυσκα· τὰ ἄνθη· παρὰ τὸ ἀναθρώσκειν. Μεθόδιος
- α 889 Ἀνθος· παρὰ τὸ ἄνω θεῖν καὶ τρέχειν ἐν τῷ αὔξεσθαι. οὐκ ἀναστρέφουσι δὲ αἱ ἐτυμολογίαι· οὐ
γὰρ εἴ τι ἄνω θεῖ καὶ αὔζεται, τοῦτο καὶ ἄνθος λέγεται. ἰδοὺ γὰρ πάντα τὰ φυτὰ ἄνω θεοῦσι καὶ
αὔξουσιν, καὶ ὅμως ἄνθη οὐ λέγονται. ὁμοίως δὲ καὶ ἔλαφος παρὰ τὸ ἐλαύνειν τοὺς ὄφεις
εἴρηται, ὅπερ ποιεῖ τούτου τὸ κέρας θυμιάμενον· καὶ οὐκ, εἴ τι τοῦτο ποιοῦν, τοῦτο καὶ ἔλαφος
λέγεται· ἢ γὰρ δίκταμος βοτάνη καιομένη τοῦτο ποιεῖ, καὶ οὐδέποτε ἂν κληθεῖν ἔλαφος. οὕτως
Ὠρίων ὁ Θηβαῖος
- α 890 Ἀνθοσμίας· ὁ ἀνθέων ὁσμὴν ἔχων οἶνος
- α 891 Ἀνθίαν· «ἀνθίαν τινὲς καὶ κάλλιχθιν καλοῦσι καὶ καλλιώνυμον καὶ ἔλλοπα.»
- α 892 Ἀνθρωπος· παρὰ τὸ ἄνω θρεῖν ἃ ὅπωπεν, ἡγουν ἀναλογίζεσθαι ἃ εἶδεν καὶ ἤκουσεν, τῶν
ἀλόγων ζώων ἡγουν μὴ λογιζομένων καὶ προνοουμένων· οὐ γὰρ ἂν ἰχθὺς εἰς κύρτον εἰσῆλθεν

ὁρῶν ἄλλον κρατούμενον, οὐδὲ ὄρνις εἰς λῖνα. οἱ δὲ παρὰ τὸ ἄνω θρεῖν, ἤγουν ἄνω βλέπειν·
μόνος γὰρ τῶν ἄλλων ζώων ὁ ἄνθρωπος ἄνω βλέπει. ἢ παρὰ τὸ ἔναρθρον ἔχειν τὴν ὄπα,
τουτέστιν τὴν φωνήν. Ὡρίων

- α 893 Ἀνθερεών· ὁ ἐπὶ τοῦ γενείου τόπος· εἴρηται δὲ ἥτοι διὰ τὸ αὐτὸν θορεῖν τὸ πνεῦμα. ἢ ἐνθερεών
τις ὢν, ὅτι κατὰ τὴν ἐνθεσιν τῆς τροφῆς κινεῖται ἐν τῷ καταπίνειν. οἱ δὲ παρὰ τὴν ἄνθησιν τῶν
τριχῶν· διὸ καὶ κατηγοροῦσι τοῦ Εὐφορίωνος εἰπόντος· τέκνον, μὴ σύ γε μητρὸς ὑπ’
ἀνθερεώονος ἀμήσης. Ὡρίων α
- α 894 Ἀνθηδών· ἀνθηδόνες αἱ μέλισσαι, παρὰ τὸ τὰ ἄνθη ἔδειν. Ὡρος α
- α 895 Ἀνθεστήρια· τὰ Διονύσια· οὕτως γὰρ Ἀθηναῖοι τὴν ἑορτὴν λέγουσιν καὶ Ἀνθεστηριῶνα τὸν
μῆνα, ἐπειδὴ ἡ γῆ τότε ἄρχεται τοῦ ἀνθεῖν. ἢ παρὰ τὸ τὰ ἄνθη ἐπὶ τῇ ἑορτῇ ἐπιφέρειν, ὅθεν καὶ
παροιμία· θύραζε, Κᾶρες· οὐκέτ’ Ἀνθεστήρια. οὕτως Ὡρ
- α 896 Ἀνθήλη· παρὰ τὸ ἀνθῶ ἀνθήσω ἀνθήλη α
- α 897 Ἀνθ’ ὢν· τὸ ἐπίρρημα· ἀπὸ τῆς ἀντί προθέσεως καὶ τοῦ ὢν ὑπαρκτικοῦ ἀριθμοῦ. ἐπὶ δὲ τῶν
βοτανῶν οὐ δεῖ λέγειν ἀνθῶν, ἀλλὰ ἀνθέων, ἵνα μὴ συνεμπέση τούτῳ. οὕτως ὁ Χοιροβοσκός
- α 898 Ἀνθεμίδης· ὥσπερ παρὰ τὸ Δευκαλίων Δευκαλίωνος γίνεται Δευκαλιωνίδης καὶ Δευκαλίδης,
οὕτω καὶ παρὰ τὸ Ἀνθεμίωνος Ἀνθεμιωνίδης καὶ Ἀνθεμίδης. ἢ ἀπὸ τοῦ Ἄνθεμος Ἀνθεμίδης,
Δεύκαλος Δευκαλίδης, ὡς Κρόνος Κρονίδης. οὕτως Ἡρωδιανὸς ἐν τῷ Περὶ παθῶν
- α 899 Ἀνιγρός· ὁ λυπηρὸς καὶ βλαβερὸς. παρὰ τὸ ἀνία ἀνιαρὸς καὶ κατὰ συγκοπὴν καὶ πλεονασμῷ
τοῦ γ ἀνιγρός. οὕτως Μεθόδιος α
- α 900 Ἀνιαρὸς· παρὰ τὴν ἀνίαν ἀνιαρὸς· ἐξ οὗ καὶ ἀνιῶ ῥῆμα. οὕτως Μεθόδιος
- α 901 Ἀνίψαλλον· τὸν ἀβλαβῆ· παρὰ τὸ ἵπτω καὶ ἰάπτω· ἀνίψαλλον οὖν τὸ ἄνευ τοῦ ἰάπτεσθαι
- α 902 Ἀνία· λύπη· παρὰ τὸ ἰῶ, τὸ σημαῖνον τὸ ὑγιάζω, γίνεται ἀνιῶ κατὰ στέρησιν καὶ πλεονασμῷ
τοῦ ν· ἢ γὰρ ἀνία ἐστέρηται τῆς ἰάσεως. ἢ παρὰ τὸ ἄνω, τὸ σημαῖνον τὸ ἀνύω, γίνεται ἀνία·
διανυστική γάρ ἐστι καὶ πρακτική, οἷονεὶ καταδαπανητική. οὕτως ὁ Χοιροβοσκός α
- α 903 Ἀνιῶ· ἀνίω ἀνιῶ ῥῆμα Α
- α 904 Ἀνιμῶμαι· εἴρηται εἰς τὸ ι στοιχεῖον, εἰς τὸ ἰμονιά
- α 905 Ἄνιος· ἔστι δὲ ἱερεὺς τοῦ Ἀπόλλωνος. γέγονε δὲ παρὰ τὴν ἀνά πρόθεσιν Ἄνιος, ὥσπερ καὶ
παρὰ τὴν ὑπὸ Ὑπιος· οἷον Ὑπιος Ζεὺς. οἱ δὲ παρὰ τὴν ἀνίαν. οὕτως ὁ Χοιροβοσκὸς εἰς τὸ
Ἄμφιος
- α 906 Ἀν’ ἰωχμόν· κατὰ τὴν μάχην. ἢ ἐτυμολογία εἰς τὸ ἰωχμός
- α 907 Ἀνιηρέστερον· αὐτῷ μὲν οἱ πρῶτον ἀνιηρέστερον ἔσται· πῶς οὐκ ἀνιαρώτερον εἴρηται; ἀνιαρὸς
γὰρ τὸ πρωτότυπον· καὶ ἰστέον, ὅτι τὰ εἰς ὅς λήγοντα ὀνόματα, ὅσα οὐδετέροις
παρασχηματίζονται, ἤγουν τριγενῆ ὄντα, ταῦτα καὶ συγκριτικὰ ποιοῦσιν, οἷον ἑλαφρὸς ἑλαφρὴ
καὶ τὸ ἑλαφρόν, καὶ τὸ συγκριτικὸν ἑλαφρότερος, ἀγνός ἀγνή ἀγνόν ἀγνότερος, λευκός λευκὴ
λευκόν λευκότερος· οὕτως οὖν καὶ ἀνιαρὸς ἀνιαρὴ ἀνιαρόν ἀνιαρότερον ὥφειλεν εἶναι. ἀλλ’
ἔστιν εἰπεῖν ὅτι παρὰ τὸ ἀνιαρὸς γίνεται παρώνυμον ἀνιαρῆς, ὥσπερ ὁμαλὸς ὁμαλῆς, γυμνός
γυμνῆς, ἀργός ἀργῆς· καὶ ἐπειδὴ τὰ εἰς ἧς λήγοντα τριγενῆ ὑπέρθεσιν δέχονται καὶ σύγκρισιν,
οἷον εὐτυχῆς ἢ εὐτυχῆς καὶ τὸ εὐτυχές, καὶ τὸ συγκριτικὸν εὐτυχέστερος, εὐγενέστερος,
εὐμελέστερος, ὑγιέστερος, σαφέστερος, πληρέστερος, εὐδδέστερος, ἐμβριθέστερος,
προγενέστερος· Καλλίμαχος· ἢ ἐ νέων ἀνδρῶν ἢ οἱ προγενέστεροί εἰσιν· οὕτως οὖν καὶ ἀνιαρῆς
καὶ ἡ ἀνιαρῆς καὶ τὸ ἀνιαρές, καὶ ἀνιαρέστερον τὸ συγκριτικόν· καὶ κατ’ ἕκτασιν ἀνιηρέστερον.
ἀμαρτάνουσιν ἄρα οἱ προφερόμενοι πενέστατος· ἀπαρασχημάτιστον γὰρ τὸ πένης ὄνομα τῷ
οὐδετέρῳ. ἔδει δὲ καὶ παρὰ τὸ κλέπτης καὶ ψευδῆς μηδόλως σχηματίζεσθαι συγκριτικόν, οἱ δὲ

Ἀττικοὶ κλεπτίστατον καὶ ψευδίστατον εἰπόντες τὰ συγκριτικὰ ἡμαρτον· ἀντὶ γὰρ τοῦ κλεπτέστατον καὶ ψευδέστατον. οὕτως Φιλόξενος εἰς τὸ Ῥηματικὸν αὐτοῦ

- α 908 Ἀνοπαῖα· ὄρνις δ' ὥς ἀνοπαῖα διέπτατο· παρὰ τὴν ὀπαῖα καὶ ἐν συνθέσει ἀνοπαῖα. καὶ ἐκδέχονται τὴν καπνοδόκην. Κράτης δέ φησιν ἀνοπαῖαν τὴν τετρημένην κεραμίδα ἐπὶ τῆς ὀροφῆς. ἢ πάνοπα γράφεται καὶ νοεῖται ἢ χελιδών, ἐπειδὴ ἐν Δαυλίδι τῆς Φωκίδος τὰ περὶ Τηρέως λεγόμενα μυθολογεῖται· καὶ ἡ Πανοπεὺς δὲ Φωκικὴ πόλις ἐστὶ. Μεθόδιος
- α 909 Ἀνόστιμος· παρὰ τὸ νόστος νόστιμος καὶ ἀνόστιμος α
- α 910 Ἀνόρουσεν· ἀνώρμησεν, ἀνέστη. ἔστιν ὄρω, τὸ διεγείρομαι, ἐξ οὗ ὁ μέλλων Αἰολικῶς ὄρσω, οἶον· ὄρσοο, Λαομεδοντιάδῃ. τοῦτο τὸ ὄρω γίνεται κατὰ παραγωγὴν ὀρύω καὶ πλεονασμῷ τοῦ ο ὀρούω, ὁ μέλλων ὀρούσω, ὁ ἀόριστος ὄρουσα ποιητικῶς καὶ ἐν συνθέσει ἀνόρουσεν· οἱ γὰρ ποιηταὶ καὶ οἱ Ἴωνες συναρχομένους ποιοῦσι τοὺς παρωχημένους τοῖς ἰδίους ἐνεστῶσιν
- α 911 Ἀνομένοιο· οἶον· ἡματος ἀνομένοιο διὰ κνέφας. οὐδὲ μὲν ἡοῦ· παρὰ τὸ ἄνω, τὸ ἀνύω. Ἀπολλώνιος ὁ τὰ Ἀργοναυτικά
- α 912 Ἀνοχλίζω· τὸ ἀνέχω, οἶον· δὴ τότε, ἀνοχλίζων τετρηχότος οἴδατος ὀλκούς· τετρηχότος σημαίνει τεταραγμένους, ὀλκούς τὰς ἐκχύσεις. Ἀπολλώνιος ὁ τὰ Ἀργοναυτικά
- α 913 Ἀντάξιον· ἰσότημον· ἄρσαντες κατὰ θυμόν, ὅπως ἀντάξιον ἔσται
- α 914 Ἀνόστεος· Ἡσίοδος ἐν Ἔργοις καὶ Ἡμέραις· ἡματι χειμερίῳ, ὅτ' ἀνόστεος ὃν πόδα τένδει ἐν τ' ἀπύρῳ οἴκῳ καὶ ἐν ἥθεσι λευγαλέοισι. οὐ γὰρ οἱ ἥλιος δείκνυ νομὸν ὀρμηθῆναι· ἀλλ' ἐπὶ κυανέων ἀνδρῶν δῆμόν τε πόλιν τε στρωφᾶται, βράδιον δὲ Πανελλήνεσι φαίνει. ἀνόστεος ὁ λεγόμενος πολύπους· οὗτος γὰρ τῷ χειμῶνι οὐ προΐησιν, ἀλλ' ἐν τῷ φωλεῷ καθημένος τοὺς ἰδίου πόδας ἐσθίει· οὐ γὰρ αὐτῷ ἥλιος λάμπων δείκνυσι τὸν τόπον τῆς βοσκῆς διὸ εὐρίσκοντες οἱ παλαιοὶ κολοβούς καὶ ὁμαλοὺς τοὺς πόδας. Κλείταρχος δὲ ἐν Γλώσσαις τὸν πολύπουν ὑπὸ Λακεδαιμονίων Ἰουλον καλεῖσθαι φησιν, ἄλλοι γὰρ σκώληκα τὸν πολύπουν λέγουσιν οὐ καλῶς. Ἰουλοι γὰρ ἐκεῖνοι παρὰ τοῖς ἀρχαίοις λέγονται. ὅ τ' ἀνόστεος ὃν πόδα τένδε· ἔδει οὖν εἰπεῖν τένθει διὰ τοῦ θ· οἱ γὰρ Ἀττικοὶ τένθην καλοῦσι τὸν γαστρίμαργον· κατ' ἐναλλαγὴν οὖν τοῦ θ εἰς τὸ δ εἴρηται. ἐν τ' ἀπύρῳ οἴκῳ καὶ ἐν ἥθεσι λευγαλέοισι· ἀθήρμῳ ἐν τοῖς συνήθεσι τόποις ψυχροῖς. ἀλλ' ἐπὶ κυανέων ἀνδρῶν· τῶν Αἰθιοπῶν. βράδιον δὲ Πανελλήνεσι φαίνει· ἐπὶ πᾶσιν ἀνθρώποις τῶν Ἑλλήνων φαίνεται
- α 915 Ἀνούτατος· μὴ τετρωμένος· παρὰ τὸ οὐτῷ· καὶ ἀνουτητί, ἄνευ τρώσεως
- α 916 Ἀνστάς· ἀναστάς· ἀνστάς, Ἡρωδιανός. καὶ ἀναστάντες· ἀνστάντες
- α 917 Ἀνστήτην· ἀνέστησαν δυϊκῶς· ἀναστήτην γὰρ καὶ κατὰ συγκοπὴν· ἀνστήτην
- α 918 Ἀνταία· ἡ Ῥέα ὅτι τοῖς Τελχῖσιν ἐναντία ἐγένετο· παρὰ τὸ ἄντην Ἀνταία. Μεθόδιος
- α 919 Ἄντην· ἐξ ἐναντίας· βάσκ' ἴθι, ἴρι ταχεῖα, πάλιν τρέπε μηδ' ἔα ἄντην ἔρχεσθ'
- α 920 Ἄντανδρος· πόλις ὑπὸ τὴν Ἰδὴν παραθαλασσίᾳ· ὅτι Ἀσκάνιος αἰχμάλωτος ἐγένετο ὑπὸ Πελασγῶν καὶ ἀντ' αὐτοῦ τὴν πόλιν δέδωκε λύτρα καὶ ἀπελύθη. ἢ οὖν ἀντὶ ἀνδρὸς δεδομένη Ἄντανδρος ὠνομάσθη. Μεθόδιος
- α 921 Ἀντετόρησεν· εἰς τὸ τορῷ
- α 922 Ἄντηστιν· ἢ δὲ κατ' ἄντηστιν θεμένην περικαλλέα δίφρον· παρὰ τὸ ἀντῷ ἀντήσω ἄντησις καὶ ὑπάντησις, καὶ πλεονασμῷ τοῦ τ ἄντησις. Μεθόδιος
- α 923 Ἀντήνωρ· ἔνθ' Ἀντήνορος υἱὲς ὑπ' Ἀτρεΐδῃ βασιλῆϊ· ἀντὶ τοῦ ὑπ' Ἀτρεΐδου βασιλέως
- α 924

Ἄντικρύ · τὸ ἐξ ἐναντίας· διαφέρει τὸ ἀντικρὺ τοῦ ἄντικρυς· τὸ μὲν γὰρ ἄντικρυς δηλοῖ τὸ φανερώς, τὸ δὲ ἀντικρὺ τὸ ἐξ ἐναντίας· παρὰ τὴν ἀντί καὶ τὸ κᾶρα ἀντίκαρᾶ καὶ συγκοπῇ ἀντικρὺ, τὸ κατέναντι. Μεθόδιος

- α 925 Ἀντίπαλος · ὁ ἐναντίος ἢ ὁ ἀντιπαλαίων ἢ ὁ κατὰ πάλον, τουτέστιν κλῆρον ἐναντιούμενος α
- α 926 Ἀντίχειρ · ὁ μέγας τῆς χειρὸς δάκτυλος· ἢ ὅτι ἀντίκειται τοῖς ἄλλοις ἢ ὅτι τὸ ἴσον δύναται τῇ ὅλῃ χειρὶ α
- α 927 Ἀντιόωσαν · ἔστι δευτέρας συζυγίας τῶν περισπωμένων· καὶ ἔστιν ὁμώνυμος ἡ λέξις· ὅτε γὰρ δηλοῖ τὸ ἀντιλαμβανομένη αἰτιατικῇ συντάσσεται, ὅτε δὲ τὸ ἀπαντᾶν γενικῇ, οἷον· ἀντιόων ταύρων τε καὶ ἀρνειῶν ἐκατόμβης, ὁ δὲ ποιητὴς πλεονάζει τὸ ο οἷον· ὃν δ' αὖ δήμου ἄνδρα ἴδοι βοόωντά τ' ἐφεύροι, ὁρόων ἐπὶ οἶνοπα, τὸ δὲ ἀντῶ σημαίνει τὸ ἀπαντῶ καὶ συντυγχάνω, ὡς ἡ χρῆσις εἰς τὸ πονεύμενον δηλοῖ α
- α 928 Ἄντα · οἷον· ἄντα σέθεν γὰρ Ξάνθον δινήεντα, καὶ σοῦ γὰρ ἄξιον ἀνταγωνιστὴν ἡγούμεθα τὸν Ξάνθον
- α 929 Ἀντιλήπτωρ· λήβω, τὸ λαμβάνω, καὶ τὴν ἀντί πρόθεσιν ἀντιλήπτωρ
- α 930 Ἀντίπηξ ἢ κιβωτός· παρὰ τὴν ἀντί πρόθεσιν καὶ τοῦ πῆσσω α
- α 931 Ἀντίος· ὁ ἐξ ἐναντίας· οὐδέ τις ἔτλη μεῖναι ἐπερχόμενον, ἀλλ' ἀντίοι ἔσταν ἅπαντες· παρὰ τὸ ἄντω ῥῆμα βαρύτονον γίνεται ἀντῶ περισπώμενον, ἀφ' οὗ ἄντην ἐπίρρημα καὶ ἀντίος· ὅθεν καὶ διὰ τοῦ ι γράφεται· τὰ γὰρ παρ' ἐπίρρημα γινόμενα διὰ τοῦ ιος προπαροξύνεται καὶ διὰ τοῦ ι γράφεται, οἷον ἴφι ἴφις, πρῶι πρῶιος, οὕτως οὖν καὶ ἄντην ἀντίος κατὰ τόνον μόνον ἡμάρτηται καὶ οὐ κατὰ γραφὴν
- α 932 Ἀντίφαρᾶ· ἡ ζήλη παρὰ Συρακοσίοις· παρὰ τὸ φέρω, ὃ Δωριεῖς φάρω λέγουσιν, ὡς τέμνω τάμνω καὶ τρέπω τράπω. φάρω οὖν φάρα καὶ ἀντίφαρᾶ, ἡ ζήλη, ἡ ἐναντίως φερομένη
- α 933 Ἀντιφερίζω· τὸ ἐναντιοῦμαι ἢ ἐξισοῦμαι· παρὰ τὸ φέρω φερίζω, ὡς θέρω θερίζω, οἷον· ἄφρων δ', ὅς κ' ἐθέλη πρὸς κρείσσονας ἀντιφερίζειν· ἀμφότερον· νίκης τε στέρεται πρὸς τ' αἰσχεσιν ἄλγεα πάσχει· καὶ τῆς νίκης στερεῖται καὶ πρὸς τῇ αἰσχύνῃ ἄλγεα πάσχει. Ἡσίοδος. καὶ ἀντιφέρεσθαι ἐναντιοῦσθαι
- α 934 Ἀντιτορήσας· διατρήσας διορύζας· παρὰ τὸ τορῶ τορήσω, τρῶ τρήσω α
- α 935 Ἀντιάνειρα· ἐπίθετον Ἀμαζόνος, οἰονεῖ αἱ ἐναντιούμεναι ἀνδράσιν, ἐξ οὗ πολεμικαί. τὸ γὰρ ἀντί δύο σημαίνει· τὸ ἴσον, οἷον ἀντίθεος, τουτέστιν ἰσόθεος, καὶ ἀντίχειρ, ἡ δυναμένη ἴσον τῇ ὅλῃ χειρὶ. σημαίνει δὲ καὶ τὸ ἐναντίον, οἷον ἀντιάνειρα, ἡ ἐναντιουμένη τοῖς ἀνδράσι τῇ οἰκείᾳ δυνάμει, ὥσπερ ἀντίχριστόν φαμεν καὶ ἀντίπαλον
- α 936 Ἀντίβιος· ὁ ἐναντιούμενος τῇ βίᾳ, ὃ ἔστι τῇ δυνάμει· βία γὰρ ἡ δύναμις
- α 937 Ἀντιβίοισιν· ἐναντίοις καὶ στασιαστικοῖς ὡς ἐναντιούμενος τῇ βίᾳ, ὃ ἔστι τῇ δυνάμει
- α 938 Ἀντιβολῆσαι· ἀπαντῆσαι, μετασχεῖν· μολῶ, τὸ ἔρχομαι, μολήσω μολῆσαι, καὶ μετὰ τῆς ἀντί προθέσεως ἀντιμολῆσαι, καὶ τροπῇ τοῦ μ εἰς β ἀντιβολῆσαι
- α 939 Ἀντήρεις· σημαίνει δὲ εἰς ὃ ἐπερείδεται τις καὶ ἐπιστηρίζεται. γίνεται δὲ παρὰ τὸ ἐρείδω, τὸ ἐπακουμβίζω, ὁ μέλλων ἐρείσω, καὶ ἐξ αὐτοῦ ἀντήρεις καὶ τροπῇ τοῦ ε εἰς τὸ η καὶ ἀποβολῇ τοῦ ω. οὐχ εἴρηται δὲ ἡ εὐθεῖα αὕτη ἐν χρήσει· αἱ δὲ ἄλλαι πτώσεις τὴν κλίσιν ὡς ἀπὸ ὀξυτονουμένης καὶ εἰς ις ληγούσης ἔχουσιν· ὥσπερ γὰρ ἀσπίς ἀσπίδος καὶ σανὶς σανίδος, οὕτως οὖν καὶ ἀντήρεις ἀντηρίδος, ὡς παρ' Εὐριπίδῃ· κρήμνη σεαυτὴν ἐκ μέσης ἀντηρίδος

α 940

- Ἄντα · ὥσπερ ἀπὸ τοῦ ὠκέα γίνεται ὦκα καὶ κράτεα κράτα καὶ καθ' ὑπέρθεσιν κάρτα, καὶ σάφεα
 σάφα, οἶον · σάφα εἶπέ, οὕτως οὖν καὶ ἀντία ἄντα, οἶον · ἀντί' Ἀλεξάνδροιο θεά. ἢ παρὰ τὸ
 ἀντῶ ἄντα, ὡς ἡρεμῶ ἡρέμα καὶ σιγῶ σίγα. Ἡρωδιανὸς ἐν τοῖς Περὶ παθῶν . ἀντισηκοῦντα
- α 941 Ἄντυξ · ἄντυξ λέγεται ἡ ἀνωτάτη περικεφαλαία τοῦ ἄρματιοῦ δίφρου· παρὰ τὸ ἄνω τετύχθαι
 καὶ κατεσκευάσθαι· ἡ δὲ εἰς τὸ κάτω τετυγμένη λέγεται καταίτυξ. λέγεται δὲ καὶ ἡ τῆς ἀσπίδος
 περιφέρεια ἄντυξ, οἶον · ἄντυξ ἡ πυμάτη θέεν ἀσπίδος ὀμφαλοέσσης. ἀμφοτέρωθεν δὲ ἀπὸ τοῦ
 τεύχῳ, τὸ κατασκευάζω, γέγονεν, οἶον τεύχῳ τεύξω τεύξαι καὶ τύξαι καὶ ἐν συνθέσει ἄντυξ καὶ
 καταίτυξ· ἐξ ἄντυγος ἡνία τείνας, οἶον ἐξάψας τὰς ἡνίας τῆς τοῦ ἄρματος περιφερείας
- α 942 Ἀντιβολῶ · ἰστέον, ὅτι τὸ ἀντιβολῶ ἔξωθεν ἐκλήθη, ἐπειδὴ τούτου τὸ ἀπλοῦν οὐκ ἔστι ῥητόν,
 τὸ δὲ παρὰ Πινδάρῳ ἀντεβόλησεν τὸν ἀνὴρ θνητὸς οὐπὼ τις πρότερον ἔσωθεν ἐκλήθη διὰ τοῦ ε
 · καὶ τὸ σημαίνον ἐξ ἑτέρου, ὡς καὶ παρ' Ὀμήρῳ · τοιοῦτοι δ' εἴ περ μοι ἐείκοσιν ἀντεβόλησαν·
 τὸ δὲ παρ' Ἀριστοφάνει ἐν Ἀμφιαράῳ διὰ τοῦ ε ἡντεβόλησεν δύο κλήσεις ὑπέστη. Ζηνόβιος
- α 943 Ἀντανάκλασις · λέγεται ἡ ἀπὸ τινος ἐπὶ τι κίνησις καὶ ἐξ ἐκείνου πάλιν ἐξ οὗ προῆλθεν
 ὑποστροφή, ὡς ἐπὶ τῆς σφαίρας
- α 944 Ἀντιγονίζω · ὅτι τὸ ἀντιγονίζω οὐκ ἔχει τὸ λεκτὸν τῆς ἀντί προθέσεως· ἀπὸ κυρίου γίνεται τοῦ
 Ἀντίγονος, ὥστε καὶ τοῦτο εὐλόγως ἐκλήθη ἔξωθεν, ὡς τὸ καθεύδω καὶ τὸ ἐνέπω. τὸ ἐνέπειρεν
 ἔν τισι τῶν ἀντιγράφων ἐπενθέσει τοῦ ε ὡς ἐνεποίουν· ἐν τοῖς πλείστοις δὲ οὐκ ἔχει τὴν τοῦ ε
 ἐπένθεσιν· ἡμπεύρουν γάρ. οὕτως Ζηνόβιος
- α 945 Ἄντρον · τὸ σπήλαιον · ἐγγύθι δ' αὐτῆς ἄντρον ἐπήρατον ἡεροειδές, ἀνάτορον τι ὄν, τὸ
 ἀνατετρημένον· ἢ παρὰ τὸ ἄνθη ἄνθηρον καὶ ἄνθρον καὶ ἄντρον κατὰ συγκοπὴν εἶναι γὰρ
 λειμονίδων νυμφῶν ἐνδιαίτημα. ἢ παρὰ τὸ ἄντω, τὸ ἰκετεύω, ἄντομαι καὶ ἀντομένην Ἡρην,
 ἄντορον καὶ ἄντρον, διότι θεοὺς ἐν αὐτοῖς ἰκέτευον ἱερὰ τὰ σπήλαια ἡγούμενοι
- α 946 Ἀντρῶν · σημαίνει πόλιν· παρὰ τὸ ἀντρώδεις ἔχειν τόπους αὐτόθεν κοπτομένου λίθου
 ἐπιτηδεῖου εἰς τοὺς ἀλῶνας ὄνους, ὃ ἔστι μύλους
- α 947 Ἀνύω · παρὰ τὸ ἄνω, τὸ πράσσω, καὶ ἀνύω, οἶον · μάλα νύξ ἄνεται, γίνεται ἀνύω· σημαίνει δὲ τὸ
 αὐτό, οἶον · οὐκ ἀνύω φθονέουσα, ἀντὶ τοῦ οὐδὲν ὠφελῶ, οὐδὲν πράσσω
- α 948 Ἀνύτω · ἰστέον, ὅτι τὸ ἀνύτω καὶ ἀρύτω ἀπὸ τοῦ ἀνύω καὶ ἀρύω γέγονε κατὰ πλεονασμὸν τοῦ
 τ. Ἡρωδιανὸς Περὶ παθῶν
- α 949 Ἀνωῖστί · ἀπροσδοκήτως· παρὰ τὸ οἶω, ὅπερ ἐν διαιρέσει γίνεται οἶω· οἷσατο γὰρ θεὸν εἶναι,
 γίνεται οἷστί, καὶ ἐκτάσει τοῦ ο εἰς ω ὡῖστί καὶ ἐν συνθέσει ἀνωῖστί α
- α 950 Ἀνωῖγε · τὸν δ' οὐ θεὸς ἄλλος ἀνωῖγεν. εἴρηται εἰς τὸ ὦγον εἰς τὸ ω στοιχεῖον
- α 951 ἀνώϊστον · τὸ ἀπροσδόκητον καὶ ἀνυπονόητον· παρὰ τὸ οἶω, τὸ ὑπονοῶ, ὅπερ καὶ οἶω λέγεται,
 καὶ οἷόμενον θανέεσθαι· οἶω οὖν, οἷστος καὶ ἀνώϊστος κατ' ἕκτασιν τοῦ ο εἰς ω οἶον· ὡς καὶ
 νῦν ὁδ' ὁμιλος ἀνωῖστος ἀφίκανε. Ἀπολλώνιος ὁ τὰ Ἀργοναυτικά
- α 952 Ἄνωγεν · λαοὺς δ' Ἀτρείδης ἀπολυμαίνεσθαι ἄνωγεν· ἀντὶ τοῦ ἐκέλευεν. ἔστιν τὸ θέμα ἀνωγῶ,
 πρώτης συζυγίας τῶν περισπωμένων· τὸ δὲ ἀνωγῶ γέγονε παρὰ τὸ ἀνωγή, τὸ δὲ ἀνωγή παρὰ
 τὸ ἄνω τὸ ἐγκελευσματικὸν ἐπίρρημα. ἢ παρὰ τὸ ἄγω γίνεται ἀγωγή καὶ ἀνωγή, ἢ ἐγκελεύσεις,
 δι' οὗ ἄγομέν τι καὶ φέρομεν δι' ἐγκελεύσεως. ἔστι δὲ ἀνωγῶ, ὁ παρατατικὸς ἡνώγουν, τὸ
 τρίτον ἡνώγει· δεῖξαι δ' ἡνώγει ὦ πενθερῶ, ὁ μέλλων ἀνωγήσω, ὁ ἀόριστος ἡνώγησα καὶ ὁ
 δευτέρου ἀόριστος ἡνώγον ἡνώγεσ ἡνώγε· κατὰ συστολὴν ἄνωγεν
- α 953 Ἄνωχθι · κέλευε· ἐνεστῶτός ἐστι καὶ παρατατικοῦ ἢ παρακειμένου, ἀναλογώτερον δὲ τὸ παρὰ
 Καλλιμάχῳ· ἄνωγε δὲ πορθμέα νεκρῶν· ἀνωγῶ ἀνώγημι. τὸ προστακτικὸν ἀνώγηθι· καὶ τροπὴ
 τοῦ γ εἰς τὸ χ καὶ κατὰ συγκοπὴν ἄνωχθι

- α 954 Ἄξυλον · ὄνομα κύριον· ἀπὸ τοῦ ἄγω ἄξω Ἄξυλον · Ἄξυλον δ' ἄρ' ἔπεφνε βοὴν ἀγαθὸς Μενέλαος
- α 955 Ἀξιόχρεων · δεῖ γινώσκειν, ὅτι πᾶν οὐδέτερον εἰς ν λῆγον ἀπαθὲς βραχυκαταληκτεῖν θέλει, ξύλον, πέτρον, λουτρόν· χωρὶς τοῦ πᾶν, τοῦτο γὰρ μακροκαταληκτεῖ· καὶ χωρὶς τῶν παρὰ τὸ πούς, οἷον δῖπουν, τρίπουν. πρόσκειται «ἀπαθές» διὰ τὸ ποιοῦν καὶ χρυσοῦν καὶ ὅστουν καὶ χαλκοῦν, ταῦτα γὰρ ἀπὸ κράσεως γέγονε, καὶ τὸ διπλοῦν ἀπὸ τοῦ διπλόον καὶ τὸ εὐγῆρων ἀπὸ τοῦ εὐγήραον· τὸ καρχαρόδουν καὶ τὸ τιμῆειν ἀπὸ τοῦ καρχαρόδον καὶ τιμῆεν γέγονε, τὸ μὲν τοῦ ι πλεονασμῶ, τὸ δὲ τοῦ υ. τὸ ἀξιόχρεων καὶ τὸ ἀνάπλεων Ἀττικὴν ἔκτασιν ἔπαθον ἀπὸ τοῦ ἀξιόχρεον καὶ ἀνάπλεον τῶν διὰ τοῦ ο. οὕτως ὁ Χοιροβοσκὸς εἰς τὸν τέταρτον κανόνα τῶν οὐδετέρων
- α 956 Ἄξων · ἄξων καλεῖται τὸ διῆκον διὰ τῶν τροχῶν ξύλον· παρὰ τὸ ἄγω
- α 957 Ἄξιον · παρὰ τὸ ἄγω ἄξω ἄξιον· ἀπὸ μεταφορᾶς τῶν σταθμῶν τῶν ἴσην ῥοπὴν ἐχόντων
- α 958 Ἀοίδιμος · παρὰ τὴν ἀοιδίην ἀοίδιμος, ὡς τροφή τροφίμος, τουτέστιν ὁ αἰὲ ἐν ῥοδαῖς ὀνομαζόμενος ἢ μνημονευόμενος, ἦγουν διαβόητος καὶ θαυμάσιος · ὡς καὶ ὀπίσσω ἀνθρώποισι πελώμεθ' ἀοίδιμοι ἐσσομένοισι· πελώμεθα· γενησόμεθα
- α 959 Ἀοιδός · τὸν μὲν ἔπειτα τρητοῖς ἐν λεχέσι θέσαν, παρὰ δ' εἴσαν ἀοιδοὺς θρήνους ἐξάρχους, οἳ τε στονόεσαν ἀοιδίην
- α 960 Ἀονία · ἡ Βοιωτία καλεῖται. Βοιωτία δέ, ἐπειδὴ ἡ βοῦς ἀγαγοῦσα Κάδμον εἰς ἐκεῖνα τὰ μέρη ἀνακλιθεῖσα ἀπέθανεν· Ἀπολλώνιος · Ἀονίιο δράκοντος, ὃν Ὠγυγίῃ ἐνὶ Θήβῃ, Ὠγυγία δὲ ἡ ἀρχαία ἀπὸ Ὠγύγου βασιλέως ἀρχαίου
- α 961 Ἄορ · τὸ ξίφος· παρὰ τὸ αἰρίω ἄορ· καὶ ἀορτήρ τὸ ἀπηωρημένον. ἢ παρὰ τὸ αἶρω ἀρτήρ, καὶ πλεονασμῶ τοῦ ο ἀορτήρ. ἢ ἐν ᾧ τὸ ξίφος κρέμαται, ἱμάς· αὐτὰρ περὶ κουλεὸν ἦεν ἀργύρεον χρυσεοῖσιν ἀορτήρεσσιν ἀρηρός α
- α 962 Ἀολλέες · σημαίνει δὲ τὸ συνηθροισμένον, γίνεται δὲ παρὰ τὸ ὁμοῦ εἰλεῖσθαι, τοῦ α τὸ ὁμοῦ σημαίνοντος· ἀπὸ γὰρ τοῦ ἕλλω ῥήματος τοῦ σημαίνοντος τὸ συστρέφω ἢ εἰλῶ γίνεται ῥηματικὸν ὄνομα ἐλλής, καὶ μετὰ τοῦ α ἐπιτατικοῦ ἢ ὁμοῦ ἀελλής, καὶ τροπῇ τοῦ ε εἰς ο ἀολλής· ἢ εὐθεῖα τῶν πληθυντικῶν ἀολλέες. ἐκ δὲ τοῦ ἀολλής γίνεται ῥῆμα ἀολλίζω σημαῖνον τὸ συναθροίζω, οἷον· ἔρχεο σὺν θυέεσσιν, ἀολλίσασα γεραιάς
- α 963 Ἀοσσητήρ · ὁ βοηθός· ὅς τοι ἀοσσητήρ κασίγνητός τε τέτυκται, ὁ ἄνευ ὁσσης καὶ κληδόνος αὐτομάτως βοηθῶν· παρὰ τὴν ὁσσαν ὁσσητήρ καὶ ἀοσσητήρ α
- α 964 Ἀπαλθήσεσθον· ἰαθήσεσθε, δυϊκῶς, εἰς τὸ ἄλθετο
- α 965 Ἀπαρτία· ὁ κατὰ τὸν οἶκον κόσμος, τὰ λεγόμενα ἔπιπλα. λέγεται δὲ ἀπάρτη ἀπαρτῶ, παράγωγον ἀπαρτίζω, τὸ ἀρτίως, ὃ ἐστὶν εὐαρμόστως, συμπληρῶ, καὶ ἐξ αὐτοῦ ἀπαρτία α
- α 966 Ἀπαστος· ὁ ἄγευστος· παρὰ τὸ πῶ, τὸ ἐσθίω, καὶ πόα ἢ βοτάνη, καὶ πηγός καὶ φηγός· ἢ πρώτη γὰρ τροφή ἀπὸ δρυῶν. πῶ οὖν, παράγωγον πατῶ, ὡς μῶ, τὸ ζητῶ, ματῶ, ὅθεν μαστός· πέπασμαι πέπασαι πέπασται παστός, ὁ βεβρωκώς, καὶ ἄπαστος· οἱ δὲ δὴ ἄλλοι οἴχονται μετὰ δεῖπνον, ὁ δ' ἄκμηνος καὶ ἄπαστος α
- α 967 Ἀπάτερθεν· ἄπωθεν, καὶ χωρὶς ἄτερθεν καὶ ἀπάτερθεν α
- α 968 Ἀπάνευθεν· ἄπωθεν, χωρὶς ἄνευθε καὶ ἀπάνευθεν
- α 969 Ἀπάτη καὶ ἀπατ ὦ· ἐκ τοῦ ἀπαφῶ α
- α 970 Ἀπατούρια· ἐορτὴ ἐπιτελουμένη τῷ Πυανειψιῶνι τῷ Διονύσῳ· φασι δὲ καὶ τὸν Διόνυσον καὶ τὴν ἐορτὴν Ἀπατούρια. ἢ ἀπὸ τῆς ἀπάτης. ἢ ἐπειδὴ ἐν ταύτῃ τῇ ἐορτῇ τοὺς γεννωμένους ἐν τῷ

- ἐνιαυτῷ ἐκείνῳ παῖδας τότε ἐνέγραφον ὁμνύντες οἱ πατέρες, ἧ μὴν Ἀθηναίους ἐξ αὐτῶν
Ἀθηναίων, ἐδόκουν τε οἱ παῖδες πρὸ τούτου ἀπάτορες ὄντες τότε πατέρας ἔχειν α
- α 971 Ἀπαύλια · ἐορτὴ παρ' Ἀθηναίοις ὅτι τότε ἄρχεται ἡ κόρη χωρὶς τοῦ πατρὸς αὐλίζεσθαι α
- α 972 Ἀπαγορεύειν · ἡ ἀπὸ πρόθεσις ἐνταῦθα δηλοῖ τὸ χωρίζεσθαι · ὁ γὰρ ἀπαγορεύων ἐκτὸς γίνεται
τοῦ λέγειν
- α 973 Ἀπαλός · παρὰ τὴν ἀφὴν ἀφαλός καὶ ἀπαλός α
- α 974 Ἀπάλαμνος · δειλός, ἀσθενής, ἄχειρος, ἄτεχνος, ὁ μὴ δυνάμενος παλαμῆσασθαι, ὅ ἐστι
τεχνάσασθαι · ὥς δ' ὅτ' ἀνὴρ ἀπάλαμνος, ἰὼν πολέος πεδίοιο α
- α 975 Ἀπαμείρεται · ἀποκεχώρισται · Ἡσίοδος ἐν Θεογονίᾳ · ἄλλος ἐξ ἄλλου δέχεται χαλεπώτερος
ἄθλος· εἰνάετες δὲ θεῶν ἀπαμείρεται αἰὲν ἐόντων α
- α 976 Ἀπαρκτίαις · ταῖς ἀπὸ τῆς ἄρκτου πνοαῖς· Λυκόφρων · ἀπαρκτίαις πρηστῆρος αἰθωνος πνοαῖς α
- α 977 Ἀπάργματα · Ἀπολλώνιος ὁ τὰ Ἀργοναυτικά, οἶον · ὁξὺ δὲ πανδαμάτωρ λοξῷ ἴδεν οἶον ἔρεξεν
ὄμματι νηλεῖς ὀλοφώϊον ἔργον Ἐρινύς· ἥρως δ' Αἰσονίδης ἐξάρματα τάμνε θανόντος, τρίς δ'
ἀπέλειξε φθόνου, τρίς δ' ἐξ ἄγος ἔπτυσ' ὀδόντων ἡ θέμις αὐθέντησι δολοκτασίας ἰλάεσθαι.
ἀπάργματα λέγονται τὰ ὑπὸ τῶν τραγῳδῶν λεγόμενα μασχαλίσματα· ταῦτα δὲ ἐστὶ τὰ τοῦ
φονευθέντος ἀκρωτηριάσματα. ἦν γάρ τι νόμιμον τοῖς δολοφονήσασιν ἀφοσιῶσαι τὸν φόνον
διὰ τοῦ δολοφονηθέντος ἀκρωτηριασμοῦ. τὰ δὲ ἀκρωτήρια εἶροντες καὶ συρράπτοντες διὰ τῶν
τοῦ νεκροῦ μασχαλῶν καὶ τοῦ τραχήλου περιετίθεσαν τῷ νεκρῷ, καθά φησι Σοφοκλῆς· ὕφ' ἧς
θανῶν ἄτιμος ὥστε δυσμενὴς ἐμασχαλίσθην. ὅτι δὲ καὶ ἐγεύοντο τοῦ αἵματος καὶ ἀπέπτυνον,
Αἰσχύλος ἐν ταῖς Περραιβίσις ἱστορεῖ καὶ ἐν τῷ περὶ Λαΐω. ἡ ἀπάργματα αἱ μεγάλαι ἀπαρχαὶ
τῶν θυσιῶν α
- α 978 Ἀπαιωρήσας · ἀπὸ τοῦ αἴρω, τὸ κουφίζω, πλεονασμῷ τοῦ ω αἰωρῶ αἰωρήσω καὶ ἀπαιωρήσω
- α 979 Ἀπατηλόν · ἐκ τοῦ ἀπατῶ ἀπατήσω
- α 980 Ἀπάμεια · πόλις Βιθυνίας, πρότερον Μυρλέα καλουμένη, ἣν λαβὼν δῶρα παρὰ Φιλίππου τοῦ
Δημητρίου ὁ Ζιήλας μετωνόμασεν Ἀπάμειαν ἀπὸ τῆς ἑαυτοῦ γυναικὸς Ἀπάμας. Ἑρμιππος ἐν
τῷ Περὶ τῶν ἐν παιδείᾳ πρεψάντων λόγῳ. οὕτως Ὡρος
- α 981 Ἀπαυρῶ · τὸ ἀφελῶ ἀπὸ τοῦ αἴρω αὐρῶ, ὡς κλαίω κλαύσω καὶ παίω παύσω α
- α 982 Ἀπαυθαδιάζω · ἀπὸ τοῦ αὐθάδης αὐθαδιάζω καὶ ἀπαυθαδιάζω α
- α 983 Ἀπέκτατο · εἰς τὸ κατέκταθεν
- α 984 Ἀπεμυθεόμην · ἀπηγόρευον, ἐκώλυον· γράφεται δὲ καὶ ἀπεμυθευόμην, ἵν' ἡ ἀπελογιζόμην α
- α 985 Ἀπαφῶ · σημαίνει τὸ ἀπατῶ. ἀφῶ τὸ κακῶς λέγω, ὡς ἄμορφον λέγομεν τὴν γυναῖκα, καὶ κατὰ
σύνθεσιν ἀπαφῶ, ἔνθεν τὸ ἀπαφίσκω, τὸ ἀπατῶ καὶ παραλογίζομαι. ἡ ἢ ἀπὸ τὸ ἄποθεν δηλοῖ.
καὶ ἔγκειται τὸ φῶ, ὃ σημαίνει τὸ φαίνω· ἐξ οὗ καὶ φενάκη
- α 986 Ἀπαισοῦ · Παισός, ὡς ὁ ποιητὴς φησιν· ὅς ρ' ἐνὶ Παισῷ. ἐν ἑτέροις δὲ καὶ δῆμον Ἀπαισοῦ.
Παισὸς δὲ εἴρηται παρὰ τὸ τὴν Ἀργῷ προσορμίζουσιν ἐκεῖ προσπαίσειν. Παισός, καὶ
πλεονασμῷ τοῦ α Ἀπαισός. Ἡρωδιανὸς Περὶ παθῶν
- α 987 Ἀπεμόρξατο · ἀπὸ τοῦ ἀμέλγω ἀμελξάμην ἀμέλξατο, καὶ τροπῇ τοῦ ε εἰς τὸ ο καὶ τοῦ λ εἰς τὸ ρ
ἀπεμόρξατο, ἀπεπίασεν α
- α 988 Ἀπεστύπαζον · θύραισιν ἀπεστύπαζον· παρὰ τὸ τύπτω ἀπετύπαζον καὶ πλεονασμῷ τοῦ ς α
- α 989 Ἀπερείσια · ἄπειρα τῷ πλήθει, πολλά. παρὰ τὸ ἄπειρος ἀπειρέσιος, καὶ καθ' ὑπερβιβασμὸν
ἀπερείσιος καὶ τὸ οὐδέτερον ἀπερείσιον καὶ ἀπερείσια α
- α 990

- Ἀπεβήσετο · ἔστι τὸ θέμα βῶ, βῆμι βήσω, εἴτα μετάγεται εἰς ἐνεστῶτα, ὁ παθητικὸς βήσομαι, ὁ παρατατικὸς ἐβήσομην, τὸ τρίτον ἐβήσετο καὶ ἀπεβήσετο
- α 991 Ἀπέσας · κλίνεται Ἀπέσαντος· ἔστι δὲ ὄρος τῆς Νεμέας· Ἡσίοδος, οἶον · κοιρανέων Τρητοῖο Νεμείης ἢ δ' Ἀπέσαντος· Ἀφέσας τις ὦν, ὅθεν ἀφίενται οἱ ἵπποι εἰς τὸν δρόμον τοῦ Νεμείου ἀγῶνος, Ἀφέσας καὶ Ἀπέσας. Νέμεια δέ ἐστι πόλις Θεσσαλίας
- α 992 Ἀπέκτονε · τόσσους γάρ μοι παῖδας ἀπέκτονε τηλεθόντας
- α 993 Ἀπερύκοι · ἀποτρέποι, ἀπείργοι· ἀπὸ τοῦ ἐρύω ἔρυκα
- α 994 Ἀπεκαίνυτο · εἴρηται εἰς τὸ ἀποκαίνυτο
- α 995 Ἀπέχθαι · ἐχθρὸς γενήσῃ μισηθεὶς· ἀπὸ τοῦ ἀπέχθω, τοῦτο εἰς τὸ ἔχθω α
- α 996 Ἀπέφθιθον · οἶον · ἀπέφθιθον ἐσθλοὶ ἐταῖροι· ἀπὸ τοῦ φθίθω ἐστὶν ἐνεστῶτος μὴ εἰρημένου ἐν χρήσει. οὕτως ὁ Χοιροβοσκὸς εἰς τὸ Θρίξ
- α 997 Ἀπεβουκόλησα · ἐν τῇ συνηθείᾳ ἀπεβόσκησα καὶ ἐπετήρησα
- α 998 Ἀπελος · τὸ ἔλκος καὶ τραῦμα· παρὰ τὸ μὴ προσπελάζειν τὴν σάρκα, ἀλλὰ διηρηῆσθαι· καὶ γὰρ ἔλκος παρὰ τὸ διειλκυσθαι τὴν σάρκα ἐκ τῆς τομῆς. ἢ τὸ ἀφελόμενον. ἢ ἀπὸ τῶν Θεσσαλικῶν ἀπέλων, ἃ ἐστὶ πολυφάρμακα, ἵνα δηλοῖ τὸ ἀθεράπευτον α
- α 999 Ἀπέλεθρον · δύναμιν ἀμέτρητον καὶ πολλήν· πέλεθρον γάρ ἐστι μέτρον γῆς
- α 1000 Ἀπενίζοντο · ἔστι νίπτω· τοῦτο κατὰ τροπὴν Δωρικὴν γίνεται νίζω. οἱ γὰρ Δωριεῖς τὰ εἰς πτω ῥήματα ποτὲ μὲν εἰς ζ ποτὲ δὲ εἰς δύο σς τρέπουσιν
- α 1001 Ἀπένεικας · εἰς τὸ ἐνεῖκαι
- α 1002 Ἀπεσκολυμμένος · ὁ γεγυμνωμένος. σημαίνει κυρίως τὸ ἐκτεταμένος, κολλὺς γὰρ ἡ θρίξ ἢ ἐπὶ τοῦ ἄκρου, ἣν ἐφύλαττον ἀκούρευτον θεοὶς ἀνατιθέντες· καταχρηστικῶς καὶ ἐπὶ τοῦ ἀπογεγυμνωμένου
- α 1003 Ἀπειλή · ἢ μετὰ ὀργῆς ἐπίπληξις· παρὰ τὸ ἀπείλλειν, ὃ ἐστὶν ἀπείργειν· ὁ γὰρ ἀπειλῶν τὸν θέλοντά τι πράττειν ἀπείργει. ἢ παρὰ τὴν ἀπό καὶ τὸ εἰλῶ, ἢ ἀποκλείουσα τῶν δεόντων· ἔστι γὰρ ἀπειλή λόγος συστρέφων τὸ δέον, ἢ λόγος ἀπείργων τῶν ἀμαρτημάτων α
- α 1004 Ἀπειλῶ · ἢ εὐχομαι, ἢ γουν ὑπισχνοῦμαι· οὐδ' ἀπείλησεν ἄνακτι· παρὰ τὰς ἀπέλλας, τὰς φιάλας, δι' ὧν σπένδοντες εὐχόμεθα· ἢ τὸ ἀπειλεῖ σημαίνει τὸ ὑπισχνεῖται· καὶ γὰρ ἡ ἀπειλή ὑπόσχεσις ἐστὶ κακοῦ α
- α 1005 Ἀπειλητῆρες · καυχησταί, ἀπειλεῖν εἰδότες καὶ ἐπαγγέλλεσθαι· τοὺς δὲ τοιούτους καὶ καυχηματίας λέγουσιν
- α 1006 Ἀπειρος · ὁ μὲν ἀμαθής, παρὰ τὸ μὴ ἔχειν πεῖραν· ὁ δὲ μέγας, παρὰ τὸ μὴ ἔχειν πέρας. λέγει δὲ Ὡρος, ὅτι σημαίνει τὸ ἄπειρος καὶ χιτῶνα διέζοδον μὴ ἔχοντα, ὡς παρὰ Σοφοκλεῖ ἐν Πολυξένη, οἶον· χιτῶν ς' ἄπειρος ἐνδυτήριον κακῶν, καὶ παρ' Εὐριπίδῃ ἐν Ὀρέστη· ἢ πόσιν ἀπείρονι περιβαλοῦσα ὑφάσματι
- α 1007 Ἀπερωεύς · κωλυτής· ἔστιν ἐρωή ἢ ὀρμή καὶ προθυμία· ἀπερωεύς οὖν ὁ τῆς ὀρμῆς καὶ προθυμίας κωλυτής
- α 1008 Ἀπεχθήρω · μισήσω· ἔχθος ἐχθηρὸς ἐχθήρω καὶ ἀπεχθήρω
- α 1009 Ἀπειλήτην · ἀπειλῶ ἀπειλήσω ἢ πείλησα ἢ πειλησάτην δυϊκῶς, καὶ συγκοπῇ τῆς σα συλλαβῆς ἀπειλήτην. ἢ ἀπὸ τοῦ ἀπειλῶ ἢ πείλουν· τὸ δυϊκὸν ἢ πειλεῖτον ἢ πειλεῖτην, συστολῇ τῆς ἀρχούσης ἀπειλεῖτην καὶ τροπῇ τῆς εἰ διφθόγγου εἰς τὸ ἢ ἀπειλήτην. οὕτως Ἡρωδιανὸς Περὶ παθῶν. τὸ δὲ ἀπειλῶ σημαίνει τρία· τὸ καυχῶμαι· ὥς ποτ' ἀπειλήσει· τότε μοι χάνοι εὐρεῖα χθῶν, ἐπὶ δὲ εὐχῆς· οὐδ' ἢ πείλησεν ἄνακτι, ἐπὶ δὲ ὀργῆς· αἶψα δ' ἀναστὰς ἢ πείλησε μύθῳ

- α 1010 Ἀπερωήσεας · εἰς τὸ ἐρωή
- α 1011 Ἀπηλεγέως · ἀποτόμως, σκληρῶς παρὰ τὸ ἀλέγω, τὸ φροντίζω, ἀλεγής καὶ ἀπηλεγής καὶ ἀπηλεγέων καὶ ἀπηλεγέως κατὰ τροπὴν, ἢ ἀπὸ τοῦ ἀπλῆ ἀπληγέως καὶ καθ' ὑπέρθεσιν ἀπηλεγέως, κατὰ ἀντίφρασιν, ὁ μὴ ἀπλοῦς, ἀλλὰ σκληρός
- α 1012 Ἀπηλοίησεν · ἀπέκοψεν· ἀπὸ τοῦ ἀλοιῶ ἀλοιήσω, ὅθεν καὶ πατραλοίας
- α 1013 Ἀπήμων · ὁ ἀβλαβής· παρὰ τὸ πῆθω, ὁ δεύτερος ἀόριστος ἔπαθον· πῆσω πῆμα, ὡς βῆσω βῆμα, ἄπημος· καὶ παρωνύμως ἀπήμων, ὡς ἄναιμος ἀναίμων, οἶον · τοῦνεκ' ἀναίμονές εἰσι καὶ ἀθάνατοι καλέονται
- α 1014 Ἀπηνής · ὁ σκληρός· παρὰ τὸ ἥγυς γίνεται ἡγής, καὶ πλεονασμῷ τοῦ ν ἡνής, καὶ ἀπηνής. ἢ ὁ ἄποθεν τοῦ αἰνεῖσθαι, ὃ ἐστὶν ἐπαινεῖσθαι· αἴνος γὰρ ὁ ἔπαινος. ἢ ὁ μὴ ἡνίαις εἴκων, τουτέστιν σκληρός· ἀπὸ μεταφορᾶς τῶν δυσηνίων ἵππων. ἢ αἰνός, ὁ δεινὸς καὶ σκληρός, αἰνής καὶ ἀπηνής
- α 1015 Ἀπήνη · ἡ ἄμαξα, οἶον · θοῆς ἐπεβήσατ' ἀπήνης· παρὰ τὸ ἄνω, τὸ ἀνύω, ἄνη καὶ ἀπάνη καὶ τροπῇ ἀπήνη· πρόσθεν μὲν ἡμίονοι ἔλκον τετράκυκλον ἀπήνην
- α 1016 Ἀπηρής · ὁ ἀβλαβής, Ἀπολλώνιος· καὶ σε θεοὶ σὺν ἀπηρέσιν αὐθις ἐταίροις. παρὰ τὴν ἀράν, τὴν βλάβην, ἀποηρής ἀπηρής· οὐ γὰρ ἐστὶ τῶν διὰ τοῦ ηρης ἐπεὶ ἐβαρύνετο ἄν, ὡς κωπῆρης ξιφήρης. ἢ παρὰ τὸν πηρὸν ἀπηρής, ὁ ἀβλαβής
- α 1017 Ἀπηχής · ἡ λέξις Ἀττική· εἴρηται κατ' ἔνδειαν τοῦ θ ἀπηχθής τις ὦν, οὗ ἄν τις ἀπέχοιτο. ἢ ἀπὸ τοῦ ἤχου ὁ μὴ συνάδων· ἀπὸ μεταφορᾶς τῶν μουσικῶν ὀργάνων
- α 1018 Ἀπήρορος · ὁ ἀπηρτισμένος καὶ διεστώς· παρὰ τὸ ἀείρω ἀπάρορος καὶ ἀπήρορος. Φιλόξενος Ῥηματικόν
- α 1019 Ἀπηύρων · σημαίνει τὸ ἀφείλαντο. τὸ θέμα ἀπαυρῶ, ὅπερ ἀπὸ τοῦ αἴρω
- α 1020 Ἀπηνήναντο · ἡρνήσαντο· ἀπὸ τοῦ ἀναίνω, οἶον · οἱ δ' οὐ γιγνώσκοντες ἀπηνήναντο
- α 1021 Ἀπῆμεν · ἀπὸ τοῦ εἴω, τοῦ σημαίνοντος τὸ πορεύομαι, οἶον · κιγηρα ὡς εἴω α. τούτου ὁ μέσος παρακείμενος εἶα, καὶ κατ' ἕκτασιν ἦα, τὸ πληθυντικὸν ἦαμεν, καὶ κατὰ συγκοπὴν ἦμεν, οἶον · «προῆμεν τῇ βουλῇ», καὶ τὸ δεύτερον ἦτε, καὶ ἐν συνθέσει ἀπῆτε, οἶον καὶ · «ταῦτα ὑπὲρ τῶν ἐχθρῶν ἀπῆτε βεβουλευμένοι»
- α 1022 Ἀπήειν · δεῖ γινώσκειν, ὅτι τὸ ἀπήειν καὶ τὸ ἦομεν, οἶον · ἦομεν, ὡς ἐκέλευσεν, σὺν τῷ ι γράφονται· ἔστι γὰρ εἴω διὰ τῆς εἰ διφθόγγου, ὡς παρὰ Σώφρονι· ἐγκίκρα ὡς εἴω, τουτέστι κέρασον, ἵνα πορευθῶ. καὶ λοιπὸν τούτου τὸ πληθυντικὸν εἴωμεν ὡς συμβουλευτικὸν διὰ τοῦ ω μέγα καὶ κατ' ἕκτασιν Ἀττικὴν τοῦ ε εἰς η ἦιωμεν διὰ τοῦ η καὶ ι· τούτου ὁ μέσος παρακείμενος εἶα διὰ διφθόγγου καὶ κατ' ἕκτασιν Ἀττικὴν τοῦ ε εἰς τὸ η ἦια διὰ τοῦ η καὶ ι καὶ κατὰ διάλυσιν ἦια, ὡς παρ' Ὀμήρῳ· ἦια πολλὰ θεοὺς γουνούμενος· τούτου τοῦ ἦια, τοῦ διὰ τοῦ η καὶ ι τρέπεται τὸ α εἰς εἰν καὶ ποιεῖ τὸν ὑπερσυντέλικον ἦειν, διὰ τοῦ η καὶ ι οὔσης τῆς παραληγούσης, καὶ ἐν συνθέσει ἀπήειν, οἶον· ἀπήειν τῶν τόκων ἔχων τόκους· ἐξ οὗ καὶ τὸ παρήειν ἐξήειν. τοῦ δὲ ἀπήειν τὸ τρίτον πρόσωπον τῶν πληθυντικῶν ἀπήεισαν, καὶ κατὰ συστολὴν τῆς εἰ διφθόγγου ἀπήισαν. ἐὰν δὲ ἀπὸ τοῦ ἴω, τοῦ διὰ τοῦ ι κατασκευαζομένου, γράφεται διὰ τοῦ ι τὸ πι
- α 1023 Ἀπία· Ἀπία ἢ Πελοπόννησος· τὸ γὰρ παλαιὸν ἐκαλεῖτο Αἰγιάλεια ἀπὸ Αἰγιαλέως, τοῦ υἱοῦ Ἰνάχου, τοῦ ἐν Ἄργει ποταμοῦ, καὶ Μελεΐης τῆς Ὠκεανοῦ· ὕστερον δὲ πάλιν Ἀπία ἐκλήθη ἀπὸ Ἄπιδος τοῦ Φορωνέως παιδός, Ἄργος δὲ ἀπὸ Ἄργου τοῦ πανόπτου, τελευταῖον δὲ πάντων Πελοπόννησος ἀπὸ τοῦ κρατῆσαι τῆς χώρας τὸν Ταντάλου υἱὸν Πέλοπα, οἶον· καὶ τοῖσιν ἐγὼ μεθομίλεον ἐκ Πύλου ἐλθὼν, ἐξ Ἀπίης γαίης, ἀντὶ τοῦ ἀπὸ τῆς Πελοποννήσου

- α 1024 Ἀπινύσσειν · τὸ ἀπινύτως ἔχειν, τὸ μὴ φρονεῖν, τοῦ α στέρησιν δηλοῦντος· ἔστι γὰρ πνύω, ἐξ οὗ γέγονε τὸ πνέω, ὁ μέλλων πνεύσω, ἐξ οὗ τὸ πνευστός καὶ ἄπνευστος καὶ ἄπνευστις, καὶ ἀποβολῇ τοῦ τ ἄπνευσις καὶ ἀνάπνευσις πολέμοιο. ἀπὸ δὲ τοῦ πνύω γίνεται παράγωγον τὸ πινύω, ἐξ οὗ τὸ πινυτός καὶ πινυτή, ὁ διεγυγερμένος τὸν νοῦν· καὶ ὥσπερ παρὰ τὸ φύω γίνεται ἀφύσσω, οὕτως καὶ ἀπὸ τοῦ πινύω γίνεται πινύσσω καὶ ἀπινύσσω. τὸ δὲ πεπνυμένος ἀπὸ τοῦ πνῦμι γέγονεν, οὗ ὁ παθητικὸς παρακείμενος πέπνυμαι καὶ ἡ μετοχὴ πεπνυμένος. Ὡρίων
- α 1025 Ἀπήχθετο · ἐμισεῖτο· ἀπὸ τοῦ ἄχθομαι
- α 1026 Ἀπ' Ἰδαίων · εἰς τὸ Ἰουδαίων Α
- α 1027 Ἀπετρωπῶντο · ἡ ἐτυμολογία εἰς τὸ νώμησαν
- α 1028 Ἀπίθησεν · οὐδ' ἀπίθησεν μύθῳ Ἀθηναίης. τὰ εἰς ω λήγοντα ῥήματα κατ' ἔνδειαν χρόνου ἐκ βαρυτόνου εἰς περισπώμενα μεταγόμενα καὶ φωνήεντι ἐλλείπουσι, διχρόνῳ βραχεῖ παραληγόμενα, οἷον στείχῳ διὰ τῆς ει διφθόγγου καὶ στιχῷ διὰ τοῦ ι φεῖδω φιδῶ, δαίω δαῶ, κείρῳ κερῶ. εἰ γὰρ καὶ μὴ ἦ δίχρονον, ἀλλ' ὅμως εἰς βραχὺ φωνῆεν γέγονεν ἡ συστολή. οὕτως οὖν καὶ ἀπὸ τοῦ πείθω βαρύτονον, διὰ τῆς ει διφθόγγου γράφεται· γέγονε πιθῶ διὰ τοῦ ι περισπώμενον ῥῆμα· ὁ μέλλων πιθήσω, ὁ ἀόριστος ἐπίθησα· ὅθεν τὸ ἐν δούλοις τῷ Καίσαρος δόγματι ἀπεγράφης πιθήσας. ἔστι καὶ ἀπιθῶ ῥῆμα
- α 1029 Ἀπισάονος · ὄνομα· εἴρηται εἰς τὸ ἦπαρ
- α 1030 Ἀποφθίμενον · φθαρέντα, ἀποθανόντα· ἀπὸ τοῦ φθίω
- α 1031 Ἀπίκια · εἶδη πλακούντων· ἀπὸ Ἀπικίου τινὸς Ῥωμαίου εὐτρυφήτου ἐπινοήσαντος
- α 1032 Ἄπιος · ἡ ὄγχνη καλουμένη γενικῶς, ὅτι πρῶτον ἐν Πελοποννήσῳ γέγονεν· Ἀπία δὲ ἡ Πελοπόννησος. ἢ παρὰ τὸ ἐν διψηροῖς τόποις φύεσθαι. ἢ διὰ τὴν πιότητα τοῦ χυλοῦ αὐτῆς α
- α 1033 Ἀμπλακία · ἀμαρτία · ἐπεὶ τὸ πρῶτον ἀάσθην ἀμπλακίῃ, θεόθεν δὲ κακὰς ἦνυσσα μενοινάς
- α 1034 Ἀπληγίς · τὸ ἀπλοῦν ἱμάτιον, ὅπερ Ὅμηρος ἀπλοῖδα καλεῖ· Σοφοκλῆς, οἷον · τρύχει καλυφθεὶς Θεσσαλικῆς πληγίδος. παρὰ τὸ ἀπλῇ ἀπληγίς καὶ ἀπληγίς. παρὰ τοῦτο καὶ τὸ ἀπλήγιος, ὁ τοὺς τρόπους ἀπλοῦς ἔχων
- α 1035 Ἀπογυιώσης · βλάβης, τὰ μέλη ἐκλύσης· κυρίως δὲ τὸ τὰ μέλη βλάπτειν λέγεται, ἔπειτα καὶ ἐπὶ βλάβης ἀπλῶς
- α 1036 Ἀπόβλητον · ἀποβολῆς ἄξιον, ἀδόκιμον. εἴρηται εἰς τὸ μήδομαι
- α 1037 Ἀποβλύζων · ἀπεμῶν. ὀνοματοποιῖα ὁ τρόπος ἀπὸ τοῦ βλύζω
- α 1038 Ἀπλοῦς · ὥσπερ παρὰ τὸ δύο καὶ τὸ πέλω γίνεται διπλόος διπλοῦς, οὕτως καὶ παρὰ τὸ α τὸ σημαῖνον τὸ ἐν καὶ τὸ πέλω, τὸ σημαῖνον τὸ ὑπάρχω, γίνεται ἀπλοῦς, ὁ τὸ ἐν ὑπάρχων
- α 1039 Ἀποπτύω · τὸ ἀπορρίπτειν καὶ ἐκβάλλειν· ἀπὸ τοῦ πετῶ πετύω, καὶ συγκοπῇ πτύω, τὸ δίκην ἀποπεταννύμενον καὶ ἀπορριπτόμενον
- α 1040 Ἄπορος · κυρίως ὁ ἀδιόδευτος· πόρος γὰρ ὁ περάσιμος τόπος, καὶ ὁ μὴ χρήματα ἔχων· ἔνθεν καὶ ἀπορία, ὅ τι ἂν σημαίνει α
- α 1041 Ἀποστεπτικός · ἀποστεπτικὸν ᾧσμα οὕτως καλούμενον ὅτι μετὰ τὸ ἀποστεφθῆναι τοὺς στεφάνους ἦδετο ἐν τοῖς παιᾷσι μέλλοντες ἀποπλεῖν
- α 1042 Ἀπότριχες · οἱ ἄνηβοι, τῆς ἀπὸ ἀντὶ τῆς α στέρησεως κειμένης, ὡς ἐν τῷ · ἀποκηδήσαντε φεροίμεθα χεῖρον ἄεθλον, ἀντὶ τοῦ ἀκηδήσαντε· καὶ ἀπότιμον ἔνθεν τό, ἀντὶ τοῦ ἄτιμον
- α 1043 Ἀποφηλικίζει · βιάζεται· ἀπὸ τῶν ὠμὰ σῦκα τρωγόντων, καὶ ἐπὶ τὰ ἄλλα μετῆκται
- α 1044 Ἀποφράδες · ἀποφράδας ἔλεγον οἱ Ἀττικοὶ τὰς ἀπηγορευμένας ἡμέρας, ἃς ὑπελάμβανον χεῖρους εἶναι τῶν ἄλλων, ἃς δὴ καὶ ἐπεικάδας καλοῦσιν φθίνοντος τοῦ μηνός, τετράδα, τρίτην,

δευτέραν. ἢ τὰς ἡμέρας ἐν αἷς τὰς φονικὰς δίκας ἐδίκαζον, διὰ τὸ οἷον ἀποφράττεσθαι τὸ τῆς
σελήνης φῶς ἐν αὐταῖς. καὶ τοὺς πονηροὺς δὲ ἀποφράδας ἐπιθετικῶς ἐκάλουν, οἷον·
ἄνθρωπος ἀποφράς καὶ βλέπων ἀπιστίαν. γίνεται δὲ παρὰ τὸ φῶς ῥῆμα, φράζω, ὁ μέλλων
φράσω, ἀποβολῇ τοῦ ω φράς καὶ ἐν συνθέσει ἀποφράς α

- α 1045 Ἀποφώλιος· ὁ ἀπαίδευτος· Ὅμηρος· ἢ δὴ ἀλιτρός τ' ἐσσι καὶ οὐκ ἀποφώλια εἰδῶς· ἀποφώλια
δὲ τὰ ἀπαίδευτα. πῶς οὖν «ἀμαρτωλὸς εἶ καὶ οὐκ ἀπαίδευτος»; ἀλλὰ λέγει «πάνυ ἡμαρτες καὶ
οὐκ ὦν ἀπαίδευτος», ὡς εἴωθεν λέγειν «θαυμάζω πῶς σοφὸς ὦν ἡμαρτες». γέγονε δὲ παρὰ τὸν
φωλεόν· φωλεοὶ γὰρ λέγονται τὰ παιδευτήρια παρὰ τὸ ἐν αὐτοῖς φωλεύειν καὶ διατρίβειν. τοὺς
οὖν ἀδιδάκτους ἀποφωλίους ἐκάλουν. ἢ παρὰ τὸ φῆλος, ὃ σημαίνει τὸν ἀπατεῶνα, φήλιος, καὶ
ἐν συνθέσει ἀποφήλιος, καὶ τροπῇ ἀποφώλιος, ὡς ἀρήγω ἀρωγὸς καὶ ῥήσσω ῥωγμός· ῥωχμός
ἔην γαίης, θήσω θωμός ὡς σωρός
- α 1046 Ἀπόστιχε· ἀλλὰ σὺ μὲν νῦν αὖτις ἀπόστιχε, μὴ σὲ νοήσῃ Ἥρη, οἶονεὶ ἀπαλλάσσου καὶ
ἀναχώρει· ἀπὸ τοῦ στείχω, δευτέρου ἀορίστου προστακτικοῦ
- α 1047 Ἀπόερσε· ἔνθα με κῦμ' ἀπόερσε πάρος τάδε ἔργα γενέσθαι, ἀντὶ τοῦ ἀπέπνιξεν, διέφθειρεν·
παρὰ τὸ ἔρρω, τὸ φθείρω, ὁ μέλλων ἐρῶ καὶ Αἰολικῶς ἔρσω, ὡς κερῶ κέρσω, φύρσω, κύρσω
- α 1048 Ἀποκαίνυμαι· νικῶ· Ὅμηρος· ἀποκαίνυτο πάντας ἀρίστους· ἀπὸ τοῦ καίνω, τὸ φονεύω, γίνεται
καίνυμι· ἐκαίνυμην ἐκαίνυσο ἐκαίνυτο, καὶ ἀπεκαίνυτο. μεταφορικῇ δὲ ἡ λέξις, κυρίως γὰρ ἐπὶ
τῶν φονευόντων καὶ νικῶντων λαμβάνεται ἡ λέξις. ἢ παρὰ τὸ αἴνυμαι, τὸ λαμβάνω, ἀπὸ τοῦ
αἴνυσθαι καὶ λαμβάνειν ἄθλον τοὺς νικῶντας, πλεονασμῷ τοῦ κ
- α 1049 Ἀπολιχμήσονται· ἀπολείξουσιν
- α 1050 Ἀποχρή· ζητεῖ εἰς τὸ τέλος τοῦ α στοιχείου
- α 1051 Ἀπολιβάζω· ἀπέλθω, ἀποδράμω· παρὰ τὴν λιβάδα· καὶ γὰρ λιβάς ἐστι ρευμάτιόν τι, ἴν' ἢ κυρίως
ἀπορρεῦσω. ἢ εἰς τὴν Λιβύην ἀπελεύσῃ. ὅμοιον τὸ «εἰς κόρακας». ἀντὶ τοῦ ἐν ἀγνοίᾳ. ἢ παρὰ
τὸ λι τὸ σημαῖνον τὸ λίαν, καὶ τὸ βαδίσαι, τὸ ταχέως ἀπελθεῖν ἐκδεχόμεθα
- α 1052 Ἀπόμυιος· οὕτως ὁ Ζεὺς παρὰ τοῖς Ἡλείοις τιμᾶται Ἡρακλέους ἰδρυσαμένου ἐπὶ ἀποτροπῇ τῶν
μυιῶν
- α 1053 Ἀπομηνίσας· μνησικακήσας, ὀργισθεὶς
- α 1054 Ἀπονοστήσειν· ἐπανελθεῖν, ὑποστρέφειν, νόστος γὰρ ἢ εἰς οἶκον ὑποστροφή· παρὰ τὸ τῆς
πατρίδος ἡδύ
- α 1055 Ἀπόπατος· ἡ τῶν σιτίων διὰ γαστρός κένωσις, καὶ ἀποπατήσα· παρὰ τὸν πάτον, ὃ ἐστι τὴν
ὁδόν, τὸ ἄποθεν τοῦ πάτου γινόμενον· καὶ γὰρ ἀφοδεύειν λέγεται τὸ μὴ ἐν τῇ ὁδῷ τῇ λεωφόρῳ
γινόμενον. καὶ ἀποπάτημα αὐτὸ τὸ σκύβαλον· Εὐπολὶς Χρυσογένη· τί γάρ ἔστ' ἐκεῖνο;
ἀποπάτημ' ἁλώπεκος Κρατῖνος Δραπέτισιν· τὸν Κερκύονά τε ἔωθεν ἀποπατοῦντ' ἐπὶ τοῖς
λαχάνοις εὐρῶν ἀπέπνιξα α
- α 1056 Ἀποβρίξαι· τὸ ἀπονυστάξαι· παρὰ τὴν βορὰν καὶ τὸ ἵζειν, ὃ ἐστι κατανεύειν, ὥστε κυρίως ἀπὸ
βορᾶς νυστάζειν. οἱ δὲ παρὰ τὸ βρι ἐπιτατικὸν μόριον· βαρύνονται γὰρ οἱ ἐν ὕπνῳ
καταφερόμενοι α
- α 1057 Ἀποῖνα· τὰ ὑπὲρ φόνου διδόμενα· λύτρα· ἔστιν οὖν φόνος καὶ κατὰ στέρησιν ἄφονος, καὶ κατὰ
πλεονασμὸν τοῦ ι ἄφοινος, καὶ τὸ οὐδέτερον τὸ ἄφοινον καὶ ἄποινον, τουτέστιν τὰ
ὑπεξαιρούμενα τοῦ φονικοῦ ἐγκλήματος
- α 1058 Ἀπόλλων· παρὰ τὸ ἀποπάλλειν τὰς ἰδίας ἀκτῖνας· ὁ αὐτὸς γὰρ τῷ ἡλίῳ. ἢ παρὰ τὸ ἀπολύειν
τῶν κακῶν τοὺς ἀνθρώπους· ἱατρὸς γὰρ ἦν καὶ μάντις α
- α 1059

Ἀπολαύω · λῶ τὸ θέλω, ὅπερ ἀπὸ τοῦ θέλω γέγονε, παράγωγον λαύω, ὡς χρῶ κραύω, καὶ ἀπολαύω

- α 1060 Ἀπολιταργεῖν · τὸ ἀπελθεῖν ταχέως· παρὰ τὸ λίαν καὶ τὸ ἀργόν, ὃ ἐστὶ ταχύ, περιττεύοντος τοῦ τ
- α 1061 Ἀποκναίω · κτῶ ρῆμα, τὸ δηλοῦν τὸ φονεύω, ἐξ οὗ τὸ ἀπέκτατο· γίνεται παράγωγον κταίνω, καὶ ἀποβολῇ τοῦ τ καίνω, καὶ καθ' ὑπέρθεσιν κναίω καὶ ἀποκναίω
- α 1062 Ἀπόνουα · ἡ χωρίζουσα τοῦ δέοντος, τῆς ἀπὸ προθέσεως χωρισμὸν δηλούσης, οἶονεὶ ἀπονοεῖσθαι, τουτέστιν ἀπόστασιν ἔχειν τοῦ νοῦ· καὶ ἀποδόκιμο ς, ὁ κεχωρισμένος τῆς δεούσης δόξης· καὶ ἀπόβλητο ς, ὁ ἀποβολῆς ἄξιος, ὁ ἀδόκιμος
- α 1063 Ἀποθανεῖν · ἡ ἀπὸ πρόθεσις ἐνταῦθα χωρισμὸν δηλοῖ, οἷον ἀποθανεῖν, καθ' ὃ χωρίζονται οἱ ζῶντες ἀπὸ τῶν τεθνεώτων· καὶ ἀπέρχεσθαι τοῦ χωρίζεσθαί τινα ἀπερχόμενον
- α 1064 Ἀπὸ ἔθεν · ἀφ' ἑαυτοῦ. ἡ χρῆσις εἰς τὸ δόναξ
- α 1065 Ἀποσκυδμαίνω · τὸ ὀργίζομαι. ἔστι σκύζω ρῆμα, οὗ ὄνομα ρηματικὸν σκύνδος, ἡ λοιδορία· καὶ ὡς παρὰ τὸ ὄζω γίνεται ὀζαίνω, οἷον· ἐγὼ δ' ὀζαίνομαι σιτούμενος, οὕτως καὶ παρὰ τὸ σκύζω γίνεται σκυζαίνω, καὶ τροπῇ τοῦ ζ εἰς ς σκυδαίνω, καὶ ἐπενθέσει τοῦ μ σκυδμαίνω. Ὡρίων
- α 1066 Ἀποτμήξαντα · ἀποτεμῶ τμῶ. εἰς τὸ καρχαρόδους
- α 1067 Ἀποπτανέουσιν · εἰς τὸ παπταίνω ἢ ἐτυμολογία
- α 1068 Ἀποδρᾶν · τὸ ἐκκλίνειν· ἔστι δρῶ, τὸ ὑπηρετῶ, ὅθεν καὶ τὸ δρηστῆρες. τὸ οὖν ἀποδρᾶν ἐστὶ τὸ ἔξω γενέσθαι τῆς ὑπηρεσίας τῆς δεσποτικῆς
- α 1069 Ἀπὸ κυανέων · τῆς καὶ ἀπὸ κρήθεν βλεφάρων ἀπὸ κυανέων. Ἡσίοδος ἐν Ἀσπίδι. κακῶς δὲ διαιρέσει κέχρηται· τὰ γὰρ εἰς αἰ λήγοντα διαιρεῖται, πύλαι πυλάων, νύμφαι νυμφάων· τὰ δὲ οὐδέτερα οὐκέτι. ὥστε οὔτε τὰ βλέφαρα κυανέοντα
- α 1070 Ἀποψύχειν · Ἡσίοδος ἐν Ἔργοις καὶ ἡμέραις· μηδὲ ποτ' ἐν προχοῇ ποταμῶν ἄλαδε προρεόντων μηδ' ἐπὶ κρηνῶν οὐρεῖν, μάλα δ' ἐξαλάσσαι· μηδ' ἐναποψύχειν· τὸ γὰρ οὗ τοι λωῖόν ἐστι, ἀφοδεύειν ἢ ἀποπνευματίζειν, ἀποπλύνειν καὶ ἀπορρίπτειν
- α 1071 Ἀπογαλακτίζω · γάλακτος γαλακτίζω, καὶ ἀπογαλακτίζω. ἡ δὲ ἀπὸ πρόθεσις σημαίνει τὴν ἀπόπαυσιν καὶ ἀποπλήρωσιν
- α 1072 Ἀπολυμαίνεσθαι · ἀποκαθαίρεσθαι· λύματα λέγονται τὰ καθάρσια εἴτε καὶ αὐτὸ τὸ ρύπος· παρὰ τὸ λυμαίνειν τὸ ὑποκείμενον. ἀπὸ οὗ τοῦ λῦμα λυμαίνω, καὶ ἀπολυμαίνω. φύσει δὲ τὸ ὕδωρ τῆς θαλάσσης καθάρσιόν ἐστι, καὶ τὰ περιττώματα εἰς τὴν ἀπέριτον θάλασσαν βάλλεται, ὡς Εὐριπίδης· θάλασσα κλύζει πάντ' ἀνθρώπων κακά
- α 1073 Ἀπὸ πεντόζοιο · Ἡσίοδος ἐν Ἔργοις καὶ ἡμέραις· μηδ' ἀπὸ πεντόζοιο αὖτον ἀπὸ χλωροῦ τάμνειν αἶθωνι σιδήρῳ. πεντάκλαδος ἡ χεῖρ· «μὴ ὀνυχίσσης», φησὶν, «ἐν ἐορτῇ ξηρὸν ὄνυχον»· χλωρὸν δὲ τὸ ζωτικὸν αἶμα· ἀσεβὲς γὰρ ὀνυχίζεισθαι ἐν ἐορτῇ θεῶν
- α 1074 Ἀπορρῶγες · ἀκταὶ ἀπορρῶγες, λιμένος ποτιπεπτηυῖαι, ἀπερρηγμέναι, ἀπεσπασμέναι ἀπ' ἀλλήλων καὶ διάστημα ἔχουσαι, δι' οὗ ὁ εἴσπλους, εἰς λιμένα νενευκυῖαι
- α 1075 Ἀπόφασθε · ἀπαγγείλατε· ἀπὸ τοῦ ἐφάμην ἔφασο, φάσο τὸ προστακτικόν, τὸ πληθυντικὸν φάσθε, καὶ ἀπόφασθε
- α 1076 Ἀπόθεστος · δὴ τότε κεῖτ' ἀπόθεστος, ἀντὶ τοῦ ἀποίητος, οὐκ ἐπιζητούμενος, ὃ ἐστὶ ἡμελημένος, μὴ ποθούμενος
- α 1077 Ἀποτομή · ἀκόντιον μικρόν, ἀποτετμημένον ἀπὸ τοῦ τελείου καὶ συνηρμοσμένον εἰς μέγεθος μικρόν
- α 1078 Ἀποθρίξασθαι · εἴρηται εἰς τὸ παρέθρισαν

- α 1079 Ἀποσταδόν · ὀξυτόνως ἀντὶ τοῦ ἀφεστῶς καὶ πόρρωθεν ἐκ διαστήματος
- α 1080 Ἀποθύμια · λυπηρά, τὰ μὴ καταθύμια. ἀπὸ τοῦ θυμός, ἀφ' οὗ τὸ ἀποθύμια
- α 1081 Ἀποδιοπομπεῖσθαι · ἀποπέμπεσθαι πρὸς τὸν προστρόπαιον Δία καὶ οἶον καθαίρεσθαι
- α 1082 Ἀποσχῆσει · χωρίσει· ἀπὸ τοῦ σχῶ σχήσω
- α 1083 Ἀποτίσας · ἀποδούς
- α 1084 Ἀπούρας · σημαίνει τὸ ἀφελόμενος· ἔστιν αὐρῶ, τὸ ἀπολαύω, οἶον · ἵνα πάντες ἐπαύρωνται βασιλῆος· ὁ μέλλων αὐρήσω, ὁ ἀόριστος ἠύρησα, ἡ μετοχή αὐρήσας, καὶ κατὰ συγκοπὴν αὔρας, καὶ τροπῇ τοῦ α εἰς ο καὶ ἐν συνθέσει ἀπούρας, οἶον · ἔλων γὰρ ἔχει γέρας, αὐτὸς ἀπούρας, ἀφελόμενος τὴν ἀπόλαυσιν τοῦ γέρος. οἱ δὲ ἀπὸ μεταφορᾶς τῶν ἀποσπώντων τοὺς ὄρους τινός· ἀπουρήσας καὶ ἐν συγκοπῇ ἀπούρας α
- α 1085 Ἀποφθεῖσθω · ἀποφθαρῆτω· ἀπὸ τοῦ φθίω
- α 1086 Ἀπορρυήσεται · οἶον · καὶ τὸ φύλλον αὐτοῦ οὐκ ἀπορρυήσεται. ἀπὸ τοῦ ρύω ρύήσω, ὁ δεύτερος ἀόριστος ἔρρυον, ὁ παθητικὸς ἐρρύην καὶ ὁ δεύτερος μέλλων παθητικὸς ρύήσομαι ρύησῃ ρύήσεται, καὶ ἀπορρυήσεται
- α 1087 Ἀποπεσέτωσαν · ἀπὸ τοῦ πέτω· ἄλλοι δὲ παρὰ τὸ πεσῶ πεσήσω, ὁ δεύτερος ἀόριστος ἔπεσον. καὶ σεσημείωται οὕτως ὁ δεύτερος ἀόριστος καὶ ὁ ἔχesson ἐξενεχθέντες διὰ τοῦ ς ὅπερ ἐστὶ χαρακτηριστικὸν τοῦ πρώτου ἀορίστου, κατὰ δὲ ἀντιπάθειαν εὐρέθη. εἰσὶ γὰρ καὶ ὁ εἶπα καὶ ἦνεγκα πρῶτοι ἀόριστοι διὰ τοῦ π καὶ τοῦ κ ἐκφερόμενοι, ὅπερ τῶν παρακειμένων ἐστὶν ἴδιον καὶ δευτέρων ἀορίστων. ἀπὸ γὰρ τοῦ ἔπεσον, πέσε τὸ προστακτικόν, ἀποπεσέτωσαν
- α 1088 Ἀποστρέψαντας · εἰς τὸ ἔλπετο
- α 1089 Ἀποσφήλεια · μέγα δέ σφας ἀποσφήλεια πόνοιο, οἶονεὶ ἀποσφαλῆναι καὶ ἀποτυχεῖν ποιήσσει τοῦ ἔργου· ἀπὸ τοῦ σφάλλω σφαλῶ σφάλεια, ὡς τύψειας. τὸ δὲ σφάλλω εἰς τὸ ἀσύφληον
- α 1090 Ἀπολεῖται · ἐκ τοῦ ἀπόλλω· τοῦτο παρὰ τὴν ἀπό πρόθεσιν καὶ τοῦ ὅλλω ρήματος
- α 1091 Ἀποτίνῃ · δίκην ἀποδῶ, ὅ ἐστι τιμωρίαν
- α 1092 Ἀπρίξ · τὸ ἰσχυρῶς κρατεῖν. ἔστι πρίξω πρίσω καὶ Δωρικῶς πρίξω, καὶ ἐξ αὐτοῦ ἐπίρρημα ἀπρίξ, τουτέστιν ὡς μὴδὲ ἀποσχίζεσθαι τοῦ κρατοῦντος τὸ κρατούμενον
- α 1093 Ἀπριάτην · παρὰ τὸ πρίασθαι· μετὰ τοῦ στερητικοῦ α ἀπριάτην ἐπίρρημα
- α 1094 Ἀπροτίμαστος · ἄψαυστος, ἄθικτος· παρὰ τὸ μαίω, τὸ ζητῶ, ἡ μὴ ἐπιζητηθεῖσα πρὸς μίξιν. ἢ παρὰ τὸ μαστεύω, τὸ ζητῶ, ὅθεν καὶ μαστός, καὶ τὸ ἐπιμασσόμενον, ὅ ἐστιν ἐπιλαβόμενος, καὶ ἐπιμάσσατο, καθήψατο α
- α 1095 Ἀπτέρω · ἀποτέρω ἀπτέρω. Ἡρωδιανός
- α 1096 Ἀπτερέως · εἴρηται εἰς τὸ ἀψοφέως
- α 1097 Ἀπροτίοπτα · κρύφα, λάθρα
- α 1098 Ἀπτοεπές · Ἥρη ἀπτοεπές. τινὲς δασύνουσι τὸ ἀπτοεπές· καθαπτομένη τοῖς ἔπεσιν· ἐμφατικώτερον δὲ τὸ ψιλοῦν· ἄαπτον γὰρ ἐστὶ τὸ δεινόν, ὥστε εἶναι δεινοεπές. ἢ ἀπτόητε ἐν τῷ λέγειν, θρασεῖα
- α 1099 Ἀπτοεπής · ἢ ὁ ἀπτόμενος διὰ λόγων. ἢ ὁ ἀπτόητος, ὁ μὴ πτοούμενος ἐν τοῖς λόγοις, ὁ θρασύλογος καὶ ὕβριστής
- α 1100 Ἀπτέρα · πόλις Κρήτης· ἐκλήθη δὲ Ἀπτέρα, ὅτι αἱ Σειρήνές ποτε πρὸς τὰς Μούσας εἰς ἔριν ἐλθοῦσαι καὶ ἡττηθεῖσαι ἐκεῖ τὰ πτερὰ ἀπέβαλον
- α 1101

- Ἀπτήν · τὴν μηδέπω πτᾶσαν· παρὰ τὸ πέτω πέτην, καὶ πτήν, καὶ ἀπτήν · ἀπτῆσι, ἢ μὴ ἵπτασθαι
δυναμένοις, μικροῖς
- α 1102 Ἄπτερος · τῇ δ' ἄπτερος ἔπλετο μῦθος, ταχὺς πρὸς τὸ πεισθῆναι καὶ ἰσόπτερος· ἢ γὰρ α στέρησις
δηλοῖ καὶ τὸ ὅμοιον καὶ τὸ ἴσον, οἷον ἀτάλαντος, ἄλοχος, ἄπτερος· ἄπτερος δέ ἐστιν ὁ ἰσόπτερος
καὶ ταχύς. ἔνιοι δὲ οὐ παραπτάς, ἀλλ' ἔμμονος
- α 1103 Ἄπυστος · ἀνήκουστος· ἀπὸ τοῦ πεύθω πευστός καὶ ἄπυστος
- α 1104 Ἀπύρους · ἀνεπιτηδεῖους πρὸς πυρὸς χρήσιν, ἀλλὰ κόσμου χάριν τιθεμένους ἐν οἴκῳ
- α 1105 Ἀπφῦς · ὁ πατὴρ εἴρηται ὑποκοριστικῶς ἀπὸ τοῦ πάππα· σημαίνει τὸν πατέρα· ἀφαιρέσει τοῦ
κατ' ἀρχὴν π ἄππα ἀπφῦς, καὶ τροπῇ τοῦ π εἰς φ ὡς Διονύς, ὁ Διόνυσος
- α 1106 Ἀπώνατο · ἀπὸ τοῦ ὄνῳ
- α 1107 Ἄπωθεν · τὸ πῶ μέγα, οἷον · φαίνεται δ' εἰναλίη Σκίαθος, φαίνοντο δ' ἄπωθεν. Σκίαθος δέ ἐστι
νῆσος Εὐβοίας, ἀντικρὺ δὲ ἡ Εὐβοία τῆς Θετταλίας. Ἀπολλώνιος ὁ τὰ Ἀργοναυτικά
- α 1108 Ἄραβος · κτύπος· κυρίως ἢ ἐν ἄρει βοή, ἀράβοος καὶ ἄραβος
- α 1109 Ἀράβησεν · ἤχησεν, ἐψόφησεν. κυρίως ἢ ἐπὶ τὴν ἔραν βοή, ἔραβος καὶ ἄραβος, ἐξ οὗ τὸ ἀραβῶ.
καταχρηστικῶς δὲ καὶ ἐπὶ τοῦ σιδήρου, παρὰ τὸν ἄρεα καὶ τὸ βοή, οἷον ἢ ἐν ἄρει βοή. Ὡρίων
- α 1110 Ἀράξης · ποταμός· παρὰ τὸ ἀράσσειν· ὅτι ἀπὸ Καυκάσου καταρρήγνυται
- α 1111 Ἄραρ · ποταμός τῆς Κελτικῆς, ἀπὸ τοῦ ἀρηρέναι τῷ Ῥοδανῶ ποταμῶ
- α 1112 Ἀράσσω · τὸ ἀποτεμένω· παρὰ τὸ ἄρης, ὃ ἐστι σίδηρος, κυρίως γὰρ ἀράσσειν τὸ διὰ σιδήρου
τέμνειν· ἀπὸ δὲ τρυφάλειαν ἄραξεν
- α 1113 Ἀράχνη · Ἡσίοδος· ἀερσιπότητος ἀράχνης. ἀπὸ τῆς τῶν ποδῶν ἀραιότητος, ἀραιά ἵχνη ἔχων
- α 1114 Ἀράχνια · τὰ ὑφάσματα τῆς ἀράχνης, οἷον · ἢ τ' ἀράχνια λεπτὰ· παρὰ τὴν ἀραιότητα, ὃ ἐστι
λεπτότητα· ἀραιόν γὰρ τὸ λεπτόν. ἢ παρὰ τὸ ἀράσσω ἀράχνιον, ὡς δέμω δέμνιον, παίζω
παίγνιον· ἡγουν τὸ εὐσχιστον. ἢ τὸ ἐνηρμοσμένον· χνοῦς γάρ ἐστιν ὁ ἐνηρμοσμένος καὶ
ἀνυφανθεῖς
- α 1115 Ἀρά · ἢ εὐχή· παρὰ τὸ αἶρειν τὰς χεῖρας εὐχομένους
- α 1116 Ἄραρεν · ἔστι ῥῆμα ἄρω, τὸ ἀρμόζω, ἀφ' οὗ ὁ ἀόριστος ἦρσα καὶ ἡ μετοχὴ ἄρσας, οἷον ·
ἄρσαντες κατὰ θυμόν. ἔστι καὶ περισπώμενον ἄρῳ, ἀφ' οὗ ὁ μέλλων ἀρέσω, τούτου ὁ
παρακείμενος ἦρκα καὶ ὁ μέσος ἦρα, καὶ κατὰ ἀναδιπλασιασμόν Ἀττικὸν ἄρηρα, ἢ μετοχὴ
ἀρηρῶς· οὔτε φρεσὶν ἦσιν ἀρηρῶς. Δωρικῶς δὲ γίνεται ὁ μέσος παρακείμενος ἄραρα, οἷον ·
ἄραρε γὰρ ὄρκος ἐκ θεῶν μέγας, καὶ ἡ μετοχὴ ἀραρῶς, καὶ ὄνομα τοῦ κωμικοῦ· τῆς γὰρ μετοχῆς
ἐστὶν ἡ φωνή· πίστις δὲ καὶ ἐκ τῆς κλίσεως, ἀραρότος γὰρ ὡς γεγραφότος
- α 1117 Ἀραριημένος · ἔστιν ὄνομα παρὰ τῷ ποιητῇ ἀρειή, ἀφ' οὗ ῥῆμα ἀρειῶ· τούτου ὁ παθητικὸς
παρακείμενος ἡρείημαι, ἢ μετοχὴ ἡρειημένος, καὶ κατὰ ἀναδιπλασιασμόν ἀραρειημένος, καὶ
κατὰ συστολὴν ἀραριημένος. ταῦτα Ἡρωδιανός. οὕτως Ζηνόβιος
- α 1118 Ἄρα · ὁ ἀρ ἐκ τοῦ ἄρα γέγονε κατὰ ἀποβολὴν τοῦ τέλους, ἢ ὁ ῥα ἐκ τοῦ ἄρα κατὰ ἀποβολὴν τῆς
ἀρχούσης· ἔστιν εἰπεῖν, ὅτι τοῦτο θέμα, καὶ τοῦτο. ὁ γὰρ ἀρ σύνδεσμος οὐκ ἔστιν ἐκ τοῦ ῥα· ὁ
γὰρ ῥα ἐγκλιτικός ἐστι καὶ ὑποτακτικός, ὁ δὲ ἀρ οὐκ ἔστιν ἐγκλιτικός
- α 1119 Ἀραρυίας · ἡρμοσμένας· ἀπὸ τοῦ ἄρω, τὸ ἀρμόζω
- α 1120 Ἀρβύλη · εἶδος ὑποδήματος. λέγεται καὶ παρωνύμως· Θεόκριτος· πᾶσα λίθος πταίουσά ποτ'
ἀρβυλίδεσσιν αἰεῖδαι· παρὰ τὸ ἀρμόζεσθαι τοῖς ποσὶν ἀρμύλη καὶ ἀρβύλη
- α 1121 Ἀργαλέος · χαλεπός· οἶμαι παρὰ τὸν Ἄρην, τὸν πόλεμον, ἀραλέος καὶ πλεονασμῷ τοῦ γ
ἀργαλέος. ἢ παρὰ τὸ ἄλγος, ὁ λύπας καὶ κακὰ ἐμποιῶν

- α 1122 Ἀραιήν · ἄσθενῆ, ἀδύνατον· παρὰ τὸ ραίω, τὸ φθείρω, καὶ μετὰ τοῦ ἐπιτατικοῦ α ἀραιή, ὅθεν καὶ δασύνεται. ἔστιν ὅτε σημαίνει καὶ λεπτήν α
- α 1123 Ἀραιτασιείδης · Ἀραιτασιοείδης, καὶ κατὰ συγκοπὴν Ἀραιτασιείδης, ὡς σιοείδης σιείδης, συγκοπὴ τοῦ ο. οὕτως Ἡρωδιανὸς ἐν τοῖς Περὶ παθῶν
- α 1124 Ἀραιός · ραίω, τὸ φθείρω· γίνεται ραίός, καὶ πλεονασμῷ τοῦ α ἀραιός, μετελθούσης τῆς δασείας τοῦ ρ εἰς τὸ α ὡς καὶ ἐπὶ τοῦ ῥέζω ἔρδω. οὕτως Ἡρωδιανὸς ἐν τῇ Καθόλου
- α 1125 Ἀργεμον · τὸ κατὰ πάθος γενόμενον λεύκωμα ἐν τῷ ὀφθαλμῷ· παρὰ τὸ ἀργόν, ὃ ἔστι λευκόν, ὅθεν · καὶ κύνας ἀργούς· τινὲς τοὺς λευκοὺς α
- α 1126 Ἀργεννός · ὁ λευκός· παρὰ τὸ ἀργόν, τὸ λευκόν, γίνεται ἀργεινός, ὡς ἐρατός ἐρατεινός καὶ ἀργεννός, ἐνδεία μὲν τοῦ ι πλεονασμῷ δὲ τοῦ ν
- α 1127 Ἀργεννησι · ἀπὸ τοῦ ἀργεννός ἀργεννή· σημαίνει δὲ λαμπραῖς, λευκαῖς· αὐτίκα δ' ἀργεννησι καλυψαμένη ὁθόνησιν
- α 1128 Ἀργός · ὁ ταχύς· ἔστι δὲ παρὰ τὸ ἀρκῶ ἀρκός καὶ ἀργός, ὁ ἐπαρκεῖν τοῖς ποσὶ δυνάμενος, καὶ γὰρ ποδάρκεις τοὺς ταχεῖς λέγουσιν· καταχρηστικῶς δὲ καὶ ἐπὶ τοῦ λευκοῦ λαμβάνεται, καὶ γὰρ οἱ ποιηταὶ τὰ λαμπρὰ καὶ λευκὰ πάντα οὕτως καλοῦσι· παρὰ τὸ τάχιον τοὺς ὀρώντας ὀρᾶσθαι ποιεῖν. παρὰ τὰ ἄλλα οὕτως ἐγὼ τοῦτο καὶ μόνον
- α 1129 Ἀργής · ὥσπερ παρὰ τὸ γυμνός γίνεται γυμνής, ὁμαλός ὁμαλής, τρανός τρανής, ποτός ποτὴς λαμβάνεται γὰρ καὶ ἐπὶ θηλυκοῦ ὁ τύπος· ἐδητύος ἡδὲ ποτῆτος οὕτως καὶ ἀργός ἀργής, ὁ λευκός ἢ λαμπρός. κλίνεται δὲ ἀργής ἀργῆτος ἀργῆτι· βῆ δὲ κατασχομένη ἐανῶ ἀργῆτι φαεινῶ· ἡ αἰτιατική ἀργῆτα· εἶτα ἐν ἐτέρῳ· ἰχθύς, ὃς κε φάγησι Λυκάονος ἀργέτα δημόν, ἀντὶ τοῦ ἀργῆτα κατὰ μεταβολὴν καὶ συστολήν· καὶ πάλιν· ὡς ἀρ ἔμελλε τῇλε φίλων καὶ πατρίδος αἴης ἄσσειν ἐνὶ Τροίῃ ταχέας κύνας ἀργέτι δημῶ
- α 1130 Ἀργαφίης· οἶον· νιψάμεναι κρήνης ἔδραμον Ἀργαφίης. τινὲς δὲ διὰ τοῦ ε ἀπὸ Γεργάφου τοῦ Ποσειδῶνος. τὸ δὲ ἐντελὲς ἐν τῷ Ἑρμῇ· κρήνης Γαργαφίης. ὁ Παρμένιος ἄνευ τοῦ γ. ἢ ἔλλειψις ἀπὸ ἱστορίας. οὕτως Ἡρωδιανὸς ἐν τοῖς Περὶ παθῶν
- α 1131 Ἀργειφόντης· ἔστι δὲ ἐπίθετον τοῦ Ἑρμοῦ. λέγεται δὲ Ἀργειφόντης ἢ ὅτι ἀργὸς φόνου ἐστί, τουτέστιν καθαρός, ὁ αὐτὸς γὰρ ἐστι τῷ λόγῳ· ἢ ὁ ἐν Ἀργεὶ πρῶτον πεφηνώς, ὁ γὰρ Ἑρμῆς πρῶτον ἐν τῷ Ἀργεὶ ἐφάνη· ἢ ὁ ἐναργεῖς τὰς φαντασίας ποιῶν, ἐπάνω γάρ, ὡς φασι, τῶν ὀνείρων ἐστὶν ὁ Ἑρμῆς· ἢ ἐπειδὴ τὸν Ἀργον ἐφόνευσεν, οὗτος δὲ ὁ Ἀργὸς ἐν ὅλῳ τῷ σώματι αὐτοῦ ὀφθαλμοὺς εἶχεν. γράφεται δὲ διὰ τῆς εἰ διφθόγγου, ἐπειδὴ ὥσπερ ἀπὸ τοῦ ἀλοτρίβανον γίνεται ἀλετρίβανον κατὰ τροπὴν τοῦ ο εἰς τὸ ε σημαίνει δὲ τὸν τριβέα παρὰ τὸ τοὺς ἄλλας τρίβειν, οὕτως καὶ ἀπὸ τοῦ ἀργοφόντης γίνεται ἀργεφόντης, καὶ πλεονασμῷ τοῦ ι Ἀργειφόντης. Δίδυμος δὲ διὰ τοῦ ι γράφει· λέγει γὰρ ὥσπερ ἀπὸ τοῦ ἀρι ἐπιτατικοῦ ἐπιρρήματος γίνεται ἀριδείκετος καὶ ἀρίζηλος, τὸν αὐτὸν τρόπον καὶ ἀπὸ τοῦ ἀρι γίνεται ἀριφόντης καὶ πλεονασμῷ τοῦ γ Ἀργιφόντης Α
- α 1132 Ἀργιόδους· ὁ μεγαλόδους· πολλὴ δὲ ἡ χρήσις τῆς λέξεως. παρὰ τὸ ἀρι ἐπιτατικὸν καὶ τὸ ὁδούς γίνεται ἀριόδους, ὡς ἀριδείκετος, καὶ πλεονασμῷ τοῦ γ ἀργιόδους, ὡς ἄνοια ἄγνοια καὶ ραῖα γραῖα· εἰ γὰρ παρὰ τὸ ἀργός, ἦν ἂν ἀργόδους. οὕτως Τρύφων ἐν τῷ Περὶ σχημάτων
- α 1133 Ἀργμα· ἢ ἀπαρχή· ἢ ῥα καὶ ἄργμα θύσε θεοῖς αἰειγενέτησι· παρὰ τὸ ἄρχω ἄργμα, ὥσπερ παρὰ τὸ ἦρμαι ἄρμα, γέγραμμαι γράμμα
- α 1134 Ἀργυρος· παρὰ τὸ ἀργόν, τὸ λευκόν· ὅθεν οἱ ποιηταὶ τὰ λευκὰ καὶ λαμπρὰ οὕτως καλοῦσιν· οἶον· ἀργύφειον πλῆτο σπέος, καὶ ἄργυφα μῆλα. οὕτως Ἐπαφρόδιτος
- α 1135

Ἄργυρον · παραγωγῶς παρὰ τὸ ἀργόν, ὃ σημαίνει τὸ λευκόν, ἀφ' οὗ ἄργυρος. ὁ δὲ Ἡρωδιανὸς ἐν τῷ Περί σχημάτων λέγει, ὅτι γίνονται τινες συνθέσεις καὶ ἀπὸ μόνου ῥήματος, οἷον ἀπὸ τοῦ βῶ κάραβος καὶ ἀπὸ τοῦ θῶ, τὸ θηλάζω, Αἴγισθος, ὁ αἶγα θηλάσας· καὶ ἀπὸ τοῦ ἀργῶ οὖν τοῦ σημαίνοντος τὸ φαίνω ἄργυφος, καὶ πλεονασμῶ τοῦ ε ἀργύφεος, οἷον · ἀμφὶ δ' ἄρ' ἀργύφεον φᾶρος μέγα ἔννυτο νύμφη, καὶ Ἡσίοδος · ζῶσε δὲ καὶ κόσμησε θεὰ γλαυκῶπις Ἀθήνη, ἀργυφέῃ ἐσθῆτι· κατὰ κρήθεν δὲ καλύπτρην, καὶ πάλιν · τῶν δὲ καὶ ἀργύφεον πλῆτο σπέος

- α 1136 Ἀργῶ · ἢ ναῦς· ἀφ' οὗ οἱ Ἀργοναῦται, εἴρηται δέ, ὅτι Ἄργος αὐτὴν κατεσκεύασεν, ἥ, ὡς ἱστορεῖ Ἠγήσανδρος ὅτι ἐν Ἄργει τῇ πόλει κατεσκευάσθη
- α 1137 Ἀργειάν · εἴρηται εἰς τὸ τ στοιχεῖον εἰς τὸ Τιτάν
- α 1138 Ἀργανθώνειον · ὄρος Κίου, οἷον · ἀμφ' Ἀργανθώνειον ὄρος, προχοάς τε Κίοιο. τινὲς δ' Ἀργανθώνην αὐτὸ φασιν. Εὐφορίων καὶ Φιλίας Ἀργανθώνιον λέγουσι διὰ τοῦ ι οἷον · χθιζόν μοι κνώσسونτι παρ' Ἀργανθώνιον αἶπος. καὶ λέγουσι διὰ τοῦ ι. Σιμύλος δὲ ποταμόν φησιν, οἷον· μυσίον ἀπύοντα παρὰ ῥόον Ἀργανθώνης
- α 1139 Ἀργεστής · ὁξύνεται, Βοιωτικῶς δὲ γέγονεν ἀργέσταο, οἷον · ἀργέσταο Νότιοι· τὸ μὲν γὰρ κύριον βαρύνεται Ἀργέστης, οἷον · Ἀργέσταο παρ' ἄσσον ἐπιπνείοντος, ἔβησαν. λείπον Ἄλυν ποταμόν, λείπον δ' ἀγχίρροον Ἴριν· δηλοῖ γὰρ τὸν ἀπηλιώτην ἄνεμον. Ἀπολλώνιος. τὸ δὲ ἐπίθετον τοῦ νότου ὁξύνεται, ὡς ἀργεστᾶο Νότιοι, οἷον τοῦ λευκοῦ. οὕτως εὖρον εἰς τὰ Ἀργοναυτικά τοῦ Ἀπολλωνίου
- α 1140 Ἀργινοῦσαι · ἀργιλώδεις· «εἰς δὲ αἱ τοιαῦται εἰς καρπῶν ἀνέσεις φαῦλαι καὶ ὡς ἐπὶ τὸ πλεῖστον μηλόβοτοι, καθάπερ ἡ Σκύρος καὶ αἱ λεγόμεναι Ἀργινοῦσαι.» Δίδυμος καὶ Ὡρος
- α 1141 Ἀρδηθμός · ὁ ποτισμός· παρὰ τὸ ἀρδῶ περισπώμενον· εἰ γὰρ ἦν ἀπὸ βαρυτόνου, ἄρδμος ἂν ἦν. Νίκανδρος ἐν Θηριακοῖς, οἷον · ἥε καὶ ἀρδηθμοῖο μεσημβρινὸν αἶζαντες
- α 1142 Ἀρδμός · ἐν ποταμῷ, ὅθι τ' ἀρδμός ἐξ ἡν πάντεσσι βοτοῖσιν. παρὰ τὸ ἀρδῶ περισπώμενον. εἰ γὰρ ἦν ἀπὸ βαρυτόνου, ἄρδμος ἂν ἦν
- α 1143 Ἀρδην · Εὐριπίδης · Ἀρδην φερούση· παρὰ τὸ αἶρω, ὃ σημαίνει τὸ ἐπαίρω. ἐν ἄλλοις δὲ παρὰ τὸ ἀρμόζω, ἄρδην. τὸ γὰρ ἐν τῷ ἅμα γινόμενον ἀρμοζόντως γίνεται α
- α 1144 Ἀρδὶς · ἢ ἀκὶς τοῦ βέλους· Καλλίμαχος · ἀλλ' ἀπὸ τόξου αὐτὸς ὁ τοξευτὴς ἄρδιν ἔχων ἐτέρου. εἴρηται παρὰ τὸ ἄρω, τὸ ἀρμόζω· ἦρμαι ἦρται ἄρτης, ἔνθεν πυλάρτης· καὶ ὥσπερ παρὰ τὸ προφήτης γίνεται παρωνύμως προφήτης, οἰκέτης οἰκέτης, οὕτως ἄρτης ἄρτις καὶ ἄρδης. ἢ παρὰ τὸ ἄρης, ὃ σημαίνει τὸν σίδηρον, ἄρις καὶ ἄρδης. οὕτως Ἐπαφρόδιτος α
- α 1145 Ἀρέθουσα · ἡ πηγή· παρὰ τὸ ἄρδω, ἄρσω, ὃ σημαίνει τὸ ποτίζω, ἵν' ἢ ἡ ποτίζουσα. οὕτως Ἡρωδιανός. παρὰ τὸ ἄρδειν πάσας τὰς κρήνας καὶ τοὺς ποταμοὺς λέγεται
- α 1146 Ἀρέσκω · Ἡρωδιανός· παρὰ τὸ ἀρῶ, τὸ ἀρμόζω, γίνεται· ἀρῶ ἀρέσω, ὡς τελῶ τελέσω, καὶ ἀρέσκω· τὸ γὰρ ἀρέσκον καὶ ἀρμόδιον, καὶ τὸ ἀρμόδιον ἀρεστόν α
- α 1147 Ἀρεστήρ · εἶδος πλακοῦντος τοῖς θεοῖς ἀφιερωμένον, ὥσπερ καὶ τὸ πόπανον. εἴρηται δὲ παρὰ τὸ ἀρέσκω, ὁ τοῖς θεοῖς ἀρέσκων. ἀρέσω οὖν, ὁ παρακείμενος ἡρεσμαι, ἀρεστής καὶ ἀρεστήρ, ὡς ἦθληται ἀθλητής καὶ ἀθλητήρ. οὕτως Ἡρωδιανός ἐν ιβ Καθολικῇ
- α 1148 Ἀρετάν · ποταμὸς τῆς Κροτωνιάτιδος χώρας· εἴρηται δὲ παρὰ τὴν Ἀρέταν οὕτω καλουμένην τὴν γυναῖκα Ἀλκίμου, ἧς παραρρεῖ τὸ μνήμα, ὡς μαρτυρεῖ Φιλοστέφανος καὶ Κλέων ἐν τῷ Περίπλῳ. Ἡρωδιανός
- α 1149 Ἀρετή· παρὰ τὸ ἐρῶ, τὸ ἐπιθυμῶ, ἐρατή, καὶ κατὰ μετάθεσιν τῶν στοιχείων ἀρετή, ἡ ἐπέραστος κτήσις, ἦν αἰρουῦνται πάντες· ἢ παρὰ τὸ ἀρῶ ἀρέσω ἀρεστή καὶ ἀρετή, ἡ πᾶσιν ἀρέσκουσα. λέγεται καὶ ἀρετή ἡ κατὰ πόλεμον δύναμις, παρὰ τὸν ἄρην

- α 1150 Ἄρεω · διὰ τοῦ ω · Ἰλιάδος Σ · ἔφθιτ', ἐμεῖο δὲ δῆσεν Ἄρεω· οὕτως Ἀρίσταρχος · καὶ ἔστιν ἀπὸ εὐθείας τῆς ὁ Ἄρεως, τοῦ Ἄρεω, ὡς ὁ Πείρεως · Πείρεω υἱός, ἔστι δὲ τὸ λεγόμενον οὕτως· ἐμοῦ δὲ ἐδέησεν τὸ ἀλεξητῆρα γενέσθαι τοῦ Ἄρεω. τὸ δὲ δῆσε δισύλλαβον, ἀπὸ τοῦ ἐδέησε κατὰ συγκοπὴν, ἥγουν χρεῖαν μου τῆς βλάβης βοηθὸν γενέσθαι
- α 1151 Ἀρέπυιαι · Ἀρπυιαί, καὶ πλεονασμῷ τοῦ ε Ἀρέπυιαι. οὕτως Ἡρωδιανὸς ἐν τοῖς Περί παθῶν
- α 1152 Ἀρεστός · οὐκ ἀπὸ τοῦ ἀρέσκω, ἔδει γὰρ ἀρεκτός εἶναι, ἀλλ' ἀπὸ τοῦ ἀρέσω ἀρεστός. Φιλόξενος Ῥηματικῷ
- α 1153 Ἄρειος · ὁ Ἀλεξανδρεὺς φιλόσοφος· ἐν ἑορτῇ Ἄρεως ἐτέχθη, διὸ οὕτως ὠνομάσθη. οὕτως Ὡρος
- α 1154 Ἄρειος Πάγος · δικαστήριον Ἀθήνησιν οὕτω καλούμενον· Καλλίμαχος · αἱ δὲ πάγον φορέουσιν ἐπ' Ἄρεος· καὶ Εὐριπίδης · θεοὶ δέ σοι δίκης βραβεῖς πάγοι εἰσὶν· καὶ οἱ δικασταὶ Ἀρειοπαγῖται. ἐκλήθη δὲ Ἄρειος πάγος ἢ ὅτι αἱ Ἀμαζόνες ἐπὶ τὸν τόπον ἐκεῖνον ἐστρατεύοντο Ἄρεως οὔσαι, ἢ ὅτι ἐν πάγῳ ἐστὶ καὶ ἐν ὕψει τὸ δικαστήριον· Ἄρειος δέ, ἐπεὶ τὰ φονικὰ ἐκεῖσε ἐκρίνοντο· δικάζει δὲ ὁ Ἀρης ἐπὶ τὸν φόνον. πάγος δὲ ὁ λόφος, ὡς καὶ Ὀμηρος · πάγος δέ οἱ ἀντεβόλησεν. ἢ ὅτι ἔπηξεν τὸ δόρυ ἐκεῖ ὁ Ἄρης, Ποσειδῶνος κατηγορήσαντος διὰ τὸν φόνον τοῦ υἱοῦ αὐτοῦ Ἀλirroθίου, ὅτε ἀπέκτεινεν αὐτὸν βιασάμενον Ἀλκίππην τὴν αὐτοῦ καὶ Ἀγραύλου τῆς Κέκροπος θυγατρὸς, ὡς φησιν Ἑλλάνικος ἐν πρώτῃ α
- α 1155 Ἄρειον · ὑπὸ τεῖχος ἄρειον· Ἄρεως ἱερόν. τὸ ἄρειον εἴρηται εἰς τὸ ἀτάσθαλος
- α 1156 Ἀρείων · ὁ βελτίων· Ὀμηρος · πατρὸς πολὺ χείρονος υἱὸς ἀρείων. εἴρηται δὲ παρὰ τὸ ἄρης, ἵν' ἢ κυρίως ὁ κατὰ πόλεμον καλλίων. οὕτως Ταρραῖος ἐν τοῖς Ἀργοναυτικοῖς
- α 1157 Ἀρειή · σημαίνει τὴν ἐν πολέμῳ ἀπειλὴν· ἢ γὰρ παρὰ τὴν ἄρεως γενικὴν γέγονεν ἀρεά, καὶ κατὰ πλεονασμὸν τοῦ ι ἀρειά, καὶ τροπῇ τοῦ α εἰς ἡ ἀρειή Ἰωνικῶς, ὡς πεῖνα πείνη, οἶον · πείνη δ' οὐποτε δῆμον εἰσέρχεται· ἢ παρὰ τὴν ἄρει δοτικὴν ἀρειά καὶ ἀρειή. λέγει δὲ ἐν τῇ Καθόλου ὁ Ἡρωδιανὸς ὅτι τὸ ἀρειά παράλογόν ἐστι καὶ κατὰ τόνον καὶ κατὰ χρόνον· οὔτε γὰρ ὀξυτονεῖσθαι ὥφειλεν οὔτε ἐκτείνειν τὸ α· τὰ γὰρ διὰ τοῦ εἰα ὀξυνόμενα ἐκτείνοντα τὸ α ἐπὶ οὐσιῶν λαμβάνονται, οἶον παρειά φορβειά, σημαίνει δὲ τὸ σχοινίον τοῦ ἀλόγου. εἰ οὖν τὸ ἀρειά οὐ τίθεται ἐπὶ οὐσίας ἀλλ' ἐπὶ πραγμάτων δῆλον ὅτι οὔτε ὀξυτονεῖσθαι ὥφειλεν οὔτε ἐκτείνειν τὸ α ἀλλ' ἡμάρτηται, ὡς εἴρηται, καὶ κατὰ τόνον καὶ κατὰ χρόνον. δεῖ γινώσκειν, ὅτι ἀρειῷ ἀρειᾶ· σημαίνει δὲ τὸ ἀπειλῶ, ὡς παρ' Ἰππώνακτι · καὶ νῦν ἀρειᾶ σύκινόν με ποιῆσαι, τουτέστιν ἀπειλεῖ σύκινόν με ποιῆσαι. ἐπὶ δὲ τοῦ φυτοῦ διὰ τοῦ ι γράφεται καὶ παροξύνεται, οἶον ἀρία, ὡς παρ' Εὐπόλιδι · χήτει τοι πρίνης ἀρίας ποιούμεθα γόμφους· ἔστι δὲ δακτυλικὸν τὸ μέτρον, σημαίνει δὲ τὸ μὲν χήτει τῇ στερήσει, καὶ ἔστιν ἀπὸ τοῦ χῆτος, τὸ δὲ γόμφους τὰ σφηνάρια. οὕτως ὁ Χοιροβοσκός
- α 1158 Ἀρειμάνιος · σημαίνει δὲ τὸν πολεμικόν. ὥσπερ γὰρ παρὰ τὴν ἄρει δοτικὴν γίνεται ἀρεΐφατος, σημαίνει δὲ τὸν πολεμικόν, τουτέστιν τὸν ἐν πολέμοις ὀνομαζόμενον ἢ τὸν ἐν πολέμῳ φονευόμενον. ἔχομεν δὲ τὴν χρῆσιν παρ' Αἰσχύλῳ, οἶον ἐν Νεανίσκοις καὶ καρτερικὸς καὶ πολεμικός· ἀρεΐφατος· τὸν αὐτὸν τρόπον καὶ παρὰ τὴν ἄρει δοτικὴν γέγονεν ἀρειμάνιος διὰ τῆς εἰ διφθογγίου. οὕτως ὁ Χοιροβοσκός α
- α 1159 Ἀρεσόμεθα · ἐξιλεωσόμεθα, θεραπεύσομεν· ἀπὸ τοῦ ἀρῶ ἀρᾶς
- α 1160 Ἀρηρῶς · εἴρηται εἰς τὸ ἄραρε καὶ ἀραρῶς
- α 1161 Ἀρηγών · σημαίνει δὲ τὴν βοήθειαν, οἶον· ἢ γὰρ ῥα πέλεν Δαναοῖσιν ἀρηγών, καὶ δοιαὶ μὲν Μενελάῳ ἀρηγόνες εἰσὶ θεάων. εἰ γὰρ ἦν ἀρσενικόν, ὥφειλεν ἀρήγοντος κλίνεσθαι, ἀλλ' ἔστι θηλυκοῦ γένους, ἀπὸ τοῦ ἀρήγω ῥήματος γεγονός· γίνεται γὰρ εἰς ω λῆγον ὄνομα, ἔσθ' ὅτε καὶ

εἰς ὧν θηλυκόν, ἀπὸ τῶν εἰς ὧ ῥημάτων· οἷον πείθω Πειθῶ, κλώθω Κλωθῶ, καλύψω Καλυψῶ·
καὶ εἰς ὧν· τέρπω τερπών, χέω χεών καὶ χιών. οὕτως οὖν καὶ ἀρήγω ἀρηγών

α 1162 Ἀρηΐθοος· ὄνομα· ἡ χρῆσις εἰς τὸ Ἄρνη. σημαίνει δὲ καὶ πολεμικόν· ἡ χρῆσις εἰς τὸ
τανυγλώχινα

α 1163 Ἀρήϊος· πολεμικός· παρὰ τὸν Ἄρην

α 1164 Ἀρηΐφιλος· πολεμικός, ὁ φιλῶν τὸν Ἄρην

α 1165 Ἀρηϊφάτους· τοὺς ἐν τῷ πολέμῳ πεφονευμένους

α 1166 Ἀρητόν· οἷον· ἀρητόν δὲ τοκεῦσι γόον καὶ πένθος ἔθηκας, ἥτοι βλαπτικόν, παρὰ τὴν ἀράν, ἢ
ἀπευκτόν, ἢ ἀεὶ ῥητόν, ἀεὶ διὰ μνήμης ἐσόμενον. ὁξύνεται δὲ ἡ λέξις· τὰ γὰρ εἰς τοὺς ῥηματικά
ὑπὲρ δύο συλλαβὰς τῷ ἡ παραληγόμενα ὁξύνεσθαι θέλει

α 1167 Ἄρης· σημαίνει δὲ τὸν πόλεμον· παρὰ τὴν ἀράν, τὴν γενομένην βλάβην ἐκ τοῦ πολέμου. ἰστέον
δέ, ὅτι τετραχῶς κέχρηται τὸ ὄνομα ὁ ποιητής· ἐπὶ μὲν τοῦ πολέμου, οἷον· ὄφρα κε θάσσον
ἐγείρομεν ὁξὺν Ἄρηα· ἐπὶ δὲ τοῦ σιδήρου· αἵματος ἄσαι Ἄρηα, ταλαύρινον πολεμιστήν· ἐπὶ δὲ
τοῦ θεοῦ, οἷον· καὶ δ' αὖτε κυνόμυια ἄγει βροτολοιγὸν Ἄρηα· ἐπὶ δὲ τῆς πληγῆς, ὥς· ἔνθα
μάλιστα γίνεται Ἄρης ἀλεγεινός

α 1168 Ἀρημένον· τὸ κατειλημμένον καὶ παραπεποδισμένον, ἴσως ἀπὸ τοῦ ἀρηρέναι· οὐ γὰρ παρὰ τὴν
ἀράν εἴρηται

α 1169 Ἀρήρει· ἥρμοστο· ἀπὸ τοῦ ἄρω

α 1170 Ἀρητήρ· ὁ ἱερεύς· παρὰ τὰς ἀράς, ἃς ποιεῖται· ἢ παρὰ τὸ αἵρειν τὰς χεῖρας εἰς ὕψος· ἢ παρὰ τὸ
ἀρέσκειν θεῷ

α 1171 Ἀρήν· τὸ πρόβατον. ἔστιν οὖν ἀρά ἡ εὐχή· ἐκ τούτου γίνεται ἀρήν, τὸ ἐπιτήδειον εἰς εὐχὴν
πρόβατον· καὶ κλίνεται ἀρήν ἀρήνος· ἐξ οὗ τὸ ἀρνός κατὰ συγκοπὴν· καὶ κατὰ ἀποβολὴν τοῦ α
ρήν, οἷον· πολλύρηνες πολυβοῦται. σημαίνει καὶ τὴν βλάβην· ὅς τις οἱ ἀρήν ἐτάροισιν ἀμύναι

α 1172 Ἀρήγω· τὸ βοηθῶ. εἴρηται παρὰ τὸν ἄρην, τὸν σημαίνοντα τὸν πόλεμον, ἀρήγω, ὥσπερ καὶ
βοηθῶ λέγεται τὸ ἐπὶ βοὴν θέειν, βοή γὰρ καὶ ὁ πόλεμος, ἀπὸ τοῦ παρεπομένου· ἀρήγω οὖν
ἀρηγός καὶ ἀρωγός, ὥσπερ καὶ ῥηχμός ῥωχμός· ῥωχμός γὰρ ἔην γαίης· παρώχκε παρώχκε.
οὕτως Ἀπολλόδωρος καὶ Κρατῖνος καὶ Χρύσιππος Περὶ ἐτυμολογίας

α 1173 Ἀρήνη· πόλις τῆς Μεσσηνίας. μέμνηται αὐτῆς Ἀπολλώνιος ἐπιρρηματικῶς· Ἀρήνηθεν ἔβαν
μεγάλῃ περιθαρσέες ἀλκῇ, καὶ τοῖόν μ' Ἀρήνηθεν ἀοσητήρα κομίζεις. εἴρηται δὲ παρὰ τὸ ἀρῶ
Ἀρήνη, εὐαροτρίαστος γάρ. ὥς οὖν ἀπὸ τοῦ σάσσω σαγήνη καὶ λάμπω λαμπήνη, οὕτως καὶ
τοῦτο. οὕτως Ὡρος ἐν τ' ὀρθοῖς

α 1174 Ἄρητος· ὄνομα ἥρωος, οὗ μέμνηται ὁ ποιητής, οἷον· Ἄρητον δὲ κατ' αὐθι λίπον δεδαΐγμένον
ἦτορ. γέγονε δὲ κατ' εὐφημίαν παρὰ τὸ ἀρῶ καὶ ἀρῶμαι ἠρώμην. παρὰ οὖν τὸ ἀρῶ Ἄρητος καὶ
Ἀρήτη, οἱ εὐκτοὶ τοῖς γονεῦσι καὶ εἰς ιδιότητα, προπαροξυτόνως. καὶ ἡ Ἀλκινόου δὲ γυνὴ
ὡσαύτως ἔχει Ἀρήτη. οὕτως Κρατῖνος καὶ Ἀλέξανδρος ἐν τοῖς Παντοδαποῖς

α 1175 Ἀρητήσιον· τόπος Ἀθήνησιν οὕτως καλούμενος, γὰρ γνήσιοιο. εἴρηται δὲ, ὅτι Θησεὺς μετὰ τὸ
ὑποστρέψαι ἐκ τοῦ Αἰδοῦ ἐκπεσὼν Ἀθηνῶν ἐκεῖσε τὰς κατὰ τῶν ἐχθρῶν ἀράς ἐποίησατο· παρὰ
τὰς ἀράς οὖν Ἀρητήσιον ὁ τόπος ἐκλήθη. οὕτως Φιλόχορος ἐν τῇ δευτέρᾳ τῶν Ἀθίδων

α 1176 Ἀρθμός· ἡ φιλία καὶ ἡ ἀρμονία τῆς ψυχῆς. μέμνηται τῆς λέξεως Ἀπολλώνιος ἐν τοῖς
Ἀργοναυτικοῖς, οἷον· ἀλλὰ καὶ ἀρθμόν ἔθεντο μετὰ σφίσιν καὶ Ὀμηρος· διέτμαγον
ἀρθμήσαντες παρὰ τὸ ἄρω, τὸ ἀρμόζω, ἥρμαι ἀρμός, ὥς κείρω κορμός, καὶ πλεονασμῷ τοῦ θ
ἀρθμός, ὥς πείρω πορμός καὶ πορθμός. ἢ ἀπὸ τοῦ ἐρῶ, τὸ λέγω· οἱ γὰρ ἐν φιλίᾳ ὄντες

διαλέγονται ἀλλήλοις, οἶον, ὥσπερ Ἀπολλώνιος ἐν τοῖς Ἀργοναυτικοῖς· ἡ ῥα, καὶ ἀρθμηθέντες ὅπη πάρος ἐδριόωντο

- α 1177 Ἀρίγνωτοι·διάδηλοι, φανεροί·ἀρίγνωτοι δὲ θεοί περ
- α 1178 Ἄρθρον·παρὰ τὸ αἴρω ἄρτρον καὶ ἄρθρον·ὕπὸ γὰρ τούτων βασταζόμεθα, ἢ παρὰ τὸ ἀρῶ, τὸ ἀρμόζω·παρὰ γὰρ τὸ ἀρηρέναι ἀλλήλοις
- α 1179 Ἄρθρον·τὸ προταττόμενον τῶν πτωτικῶν. παρὰ τὰ ἐν ἡμῖν ἄρθρα·ὥσπερ γὰρ τὰ ἄρθρα διορίζειν φασὶν αὐτά τε καὶ τὰ παρακείμενα αὐτοῖς, οὕτως καὶ ταῦτα χωρίζει τὰς διαφορὰς τῶν πραγμάτων διάρθρωσιν ἐμφαίνοντα·δοκεῖ γὰρ διαρθροῦν καὶ ποιεῖν τὸ ἐπιφερόμενον ὄνομα φανερόν, πότερον ἄρρεν ἐστὶν ἢ θῆλυ, καὶ πότερον ἐφ' ἐνὸς ἢ ἐπὶ πλειόνων α
- α 1180 Ἀριδεΐκετος·ὁ ἄγαν ἐμφανής·Ὅμηρος·Ἀλκίνοε, πάντων ἀριδεΐκετε ἀνδρῶν. παρὰ τὸ δείκω ῥῆμα, τὸ δηλῶ ἢ φανερῶ, ἐξ οὗ παράγωγον δεικνύω·καὶ δείκελον, τὸ δεικνύον τὴν ὁμοιότητα. ὥς οὖν ἀπὸ τοῦ ἔχω ἔχετος, ἐμῶ ἔμετος, οὕτως δείκω δέικετος, καὶ ἐν συνθέσει ἀριδεΐκετος, ὁ πάνυ δεικνύμενος
- α 1181 Ἀρίζηλος·ὁ ἄγαν ἔκδηλος·παρὰ τὸ δηλὸς ἄδηλος, καὶ μετὰ περισσοῦ τοῦ ι ἀΐδηλος, καὶ κατ' ἐπένθεσιν τοῦ ς ἀΐσδηλος, τοῦ ς καὶ δ εἰς ζ τραπέντος ἀΐζηλος καὶ ἐπεισόδῳ τοῦ ρ ἀρίζηλος. οὕτως Κρατῖνος ἐν τῇ Ἐπιτομῇ τῶν Βασιλείδου Περι Ὀμηρικῆς λέξεως. ἐγὼ δὲ παρὰ τὸ δηλὸς καὶ τὴν ἀρι ἐπίτασιν, εἶτα πλεονασμῷ τοῦ ς ἀρίσδηλος καὶ ἀρίζηλος. ἢ ἀπὸ τοῦ ζήλος ἀρίζηλος·οἱ γὰρ ἄξιοι ζήλου ἄγαν ἔκδηλοι α
- α 1182 Ἀρισκυδής·ἡ ἄγαν ὀργιζομένη, ἡ ὀργίλη·Καλλίμαχος ἐν τῷ τρίτῳ τῶν Αἰτίων·τὸν μὲν ἀρισκυδὴς εὐνὴς ἀνήκε Διός·παρὰ τὸ ἀρι τὸ ἐπιτατικὸν ἐπίρρημα καὶ τὸ σκύζεσθαι, ἡ ἄγαν σκυζομένη·σκύζεσθαί οἱ εἶπε θεοῦς. οὕτως Ἀρτεμίδωρος
- α 1183 Ἄριστον·ἐπὶ τῆς εὐωχίας, ἀόριστόν τι ὄν, ἀόριστον γὰρ ἐστι κατὰ καιρόν·ἐντεῦθεν οὖν ἔχει τὸ α μακρόν. ἢ παρὰ τὸν Ἄρεα·τοῖς γὰρ εἰς Ἄρεα προσιοῦσι παρασκευάζεται, ὥς καὶ τὸ δεῖπνον α
- α 1184 Ἀρίστη·ἀπὸ τοῦ ἄριστος ἀρίστη
- α 1185 Ἄριστος·κυρίως ὁ ἐν τῷ πολέμῳ ἰσχυρός·παρὰ τὸν ἄρην, ἐξ οὗ παρώνυμον ἀριστεύς. καταχρηστικῶς δὲ καὶ ἐπὶ παντὸς προσήκοντος α
- α 1186 Ἀριστερά·ἀπὸ τοῦ ἄριστος ἀριστερός καὶ ἀριστερά, ὥσπερ φόβος, φοβερός φοβερά. ἔστι δὲ κατ' εὐφημισμὸν, ὥσπερ καὶ εὐώνυμος ὀνομάζεται ἡ αὐτή, οἶονεὶ ἡ καλώνυμος
- α 1187 Ἀριθμός·παρὰ τὸ ἄρσω, τὸ ἀρμόζω, κατὰ πλεονασμὸν τοῦ θ·ἐξ ἀρμογῆς γὰρ μονάδων ἐστίν. ἢ, ὥς λέγει ὁ Τρύφων ὅτι παρὰ τὸ ἄλεις, τὸ σημαῖνον τὸ ἀρθροῦν, γίνεται ἀλίζω·ἐνθεν τὸ αὐλίζω·ἀπὸ οὖν τοῦ ἀλίζω γίνεται ἀλισμός καὶ τροπῇ τοῦ λ εἰς τὸ ρ καὶ τοῦ ς εἰς τὸ θ ἀριθμός, ἢ ἄθροισις
- α 1188 Ἀρίστυλλος·ὄνομα παρ' Ἀριστοφάνει·σὺ δ' Ἀρίστυλλος ὑποχάσκων ἐρεῖς, ἔπεσθε μητρὶ χοῖροι·εἴρηται δὲ ὑποκοριστικῶς ὁ Ἀριστοκλῆς·ὥς γὰρ παρὰ τὸ Ἡρακλῆς Ἡρυλλος καὶ παρὰ τὸ Θρασυκλῆς Θράσυλλος καὶ παρὰ τὸ Βαθυκλῆς Βάθυλλος, ὁ ἐρώμενος τοῦ Ἀνακρέοντος οὕτως καὶ παρὰ τὸ Ἀριστοκλῆς Ἀρίστυλλος. οὕτως Ἡρωδιανὸς εἰς τὴν Ἀπολλωνίου εἰσαγωγὴν
- α 1189 Ἀριστῶ·εἴρηται εἰς τὸ ἀγήοχα
- α 1190 Ἀρίγνωτος·διάδηλος, διαφανής·ἀπὸ τοῦ ἀρι καὶ τὸ γνωτός
- α 1191 Ἀριπρεπέα·οἶον·δεῦρο, γύναι, φέρε χηλὸν ἀριπρεπέ·ἣτις ἀρίστη. νῦν ἀρσενικῶς, νῦν πτώσεως αἰτιατικῆς. ἐπεὶ καὶ πληθυντικῶς καὶ οὐδετέρως, οἶον·ὥς δ' ὅτ' ἂν ἐν οὐρανῷ ἄστρα φαεινὴν ἀμφὶ σελήνην φαίνετ' ἀριπρεπέα·καὶ οὐδετέρως·ὥς καὶ σοὶ εἶδος μὲν ἀριπρεπές. Ἡρωδιανός
- α 1192

Ἄριπρεπέες · διαπρέποντες, ἔκδηλοι

- α 1193 Ἀρίσβη · πόλις· ἀπὸ Ἀρίσβας θυγατρὸς Τεύκρου, ἣν ἔγημε Δάρδανος· Λυκόφρων · γήμας
Ἀρίσβην Κρησσαν εὐγενῇ κόρην· καὶ Ὅμηρος · ὃς ἔναιεν ἐϋκτιμένη ἐν Ἀρίσβῃ
- α 1194 Ἀριήκοος · εὐήκοος, οἶον · ῥίμφα Μελαντίους ἀριήκοος, αἶ τ' ἐνὶ πόντῳ ἦνται· δοιάων δὲ μιῆς
ἐφύπερθεν ὁρούσας, Μελάντιοι πέτραι ἀκρωτήριά ἐστι περὶ Θήραν τὴν νῆσον. ἐκλήθη δὲ
οὕτως διὰ τὸ Μέλαντα τὸν υἱὸν Νάξου τοῦ κτίσαντος τὴν Νάξον πλέοντα πρὸ αὐτῆς τῆς Νάξου
εἰς Θήραν περὶ τὰς ἄκρας ναυαγῆσαι ἐλθόντα. Ἀπολλώνιος ὁ τὰ Ἀργοναυτικά
- α 1195 Ἀρκτοῦρος · ἀπὸ τοῦ κατὰ τὴν οὐρὰν τῆς Ἄρκτου. εἴρηται δὲ καὶ εἰς τὸ ἐνναέται κόναβον περὶ
τούτου
- α 1196 Ἄρκυς · σημαίνει δὲ τοὺς βρόχους, τὰ δίκτυα· παρὰ τὸ ἀρπάζω ἄρπυον καὶ ἄρκυον· ἐπιτήδειον
γάρ ἐστι πρὸς τὸ ἀρπάζειν. ἢ παρὰ τὸ ἐλκύω ἔλκυον· τροπῇ τοῦ ε εἰς α καὶ τοῦ λ εἰς ρ ἄρκυον.
Λυκόφρων · καὶ τὴν ἄνυμφον πόρτιν ἀρπάσας λύκος, δυοῖν πελειαῖν ὠρφανισμένην γοναῖς καὶ
δευτέραν εἰς ἄρκυν ὀθνεῖων βρόχων ληΐτιν ἐμπταίσασαν ἰξευτοῦ πτερῶ, ὅτι ἡ Ἑλένη δεύτερον
ἠρπάγη, πρῶτον μὲν ὑπὸ Θησέως, δεύτερον δὲ ὑπὸ Ἀλεξάνδρου
- α 1197 Ἀρκείσιος · ὁ ἥρως, ὁ πάππος Ὀδυσσέως, οὗ μέμνηται καὶ ὁ ποιητής, οἶον · μοῦνος Λαέρτην
Ἀρκείσιος υἱὸν ἔτικτεν. εἴρηται δὲ παρὰ τὸν ἀρκέσω μέλλοντα· Ἀρκέσιος καὶ Ἀρκείσιος. οὕτως
Ἡρωδιανὸς ἐν τῇ Ὀρθογραφίᾳ. Ἀριστοτέλης δὲ ἐν τῇ Ἰθακησίων πολιτείᾳ τὸν Κέφαλον
οἰκοῦντα ἐν ταῖς ἀπ' αὐτοῦ κληθείσας Κεφαληναίας νήσοις, ἄπαιδα ἐπὶ πολὺ ὄντα, ἐρόμενον
τὸν θεόν, κελευσθῆναι ᾧ ἂν ἐντύχη θήλει συγγενέσθαι· παραγενόμενον δὲ εἰς τὴν πατρίδα καὶ
δὴ ἐντυχόντα ἄρκτῳ κατὰ τὸν χρησμὸν συγγενέσθαι· τὴν δὲ ἐγκύμονα γενομένην μεταβαλεῖν
εἰς γυναῖκα καὶ τεκεῖν παῖδα, ὃν κληθῆναι ἀπὸ τῆς μητρὸς ἄρκτου Ἀρκείσιον
- α 1198 Ἄρκιον · ἱκανόν, ὠφέλιμον· μισθὸς δέ οἱ ἄρκιος ἔσται
- α 1199 Ἀρκέσιον · οὕτω καλούμενον ἄντρον τῆς Κρητικῆς Ἰδης· εἴρηται δὲ Ἀρκέσιον παρὰ τὸ ἀρκέσαι
ῥῆμα, ὃ ἐστι βοηθῆσαι· φασὶ γὰρ αὐτὸ ὑπὸ Κουρήτων ὀνομασθῆναι, ὅτι τὸν Κρόνον αὐτοῖς
φεύγουσι καὶ εἰς αὐτὸ καταδυεῖσι καὶ κρυπτομένοις ἐπήρκεσεν. οὕτως Ξενίων ἐν τοῖς περὶ
Κρήτης
- α 1200 Ἄρκευθος · εἶδος φυτοῦ ἀκανθῶδες, οὗ τὴν ὁδμὴν πάντα τὰ ἐρπετὰ ἀποστρέφονται· παρὰ τὸ
τὴν ἀράν, ὃ ἐστι βλάβην, κεύθειν, ἢ τὴν ἀράν κεύθουσα ἀράκευθος καὶ ἄρκευθος. ἢ διὰ τὸ ἔχειν
τὰς ἀκάνθας κεκρυμμένας, οἶον · ἢ δέ μιν ἀρκεύθοιο νέον τετμηότι θαλλῶ. Ἀπολλώνιος α
- α 1201 Ἄρκτος · τὸ ζῶον· εἴρηται παρὰ τὸ ἀρκῶ, ὅπερ καὶ ἐπαρκῶ λέγεται, ἄρκος, καὶ πλεονασμῶ τοῦ τ
ἄρκτος, τὸ ἐπαρκοῦν ἑαυτῷ ζῶον. φασὶ γὰρ αὐτὸ διαζῆν τὸν χειμῶνα ἐκτὸς ἐπείσάκτου τροφῆς.
οὕτως Κρατῖνος ἐν τῇ Ἐπιτομῇ τῶν Βασιλείδου Περὶ Ὀμηρικῆς λέξεως α
- α 1202 Ἀρκῶ · τὸ βοηθῶ· οὐδ' ἤρκεσε θώρηξ χάλκεος, ὃν φορέεσκε
- α 1203 Ἄρμαλιά · ἡ τροφή· Ἡσίοδος ἐν Ἔργοις καὶ Ἡμέραις· μεις γὰρ χαλεπώτατος οὗτος χειμέριος,
χαλεπὸς προβάτοις, χαλεπὸς δ' ἀνθρώποις, τῆμος τῶμισυ βουσίν, ἐπὶ δ' ἀνέρι πλέον εἴη
ἀρμαλιῆς· μακρὰ γὰρ ἐπίρροθοι εὐφρόναι εἰσίν. ταῦτα φυλασσόμενα τετελεσμένον εἰς
ἐνιαυτὸν ἰσοῦσθαι νύκτας γε, εἰς ὃ κεν αὗτις γῇ πάντων μήτηρ καρπὸν σύμμικτον ἐνεῖκει.
ἀρμαλί· ἢ ἢ παρὰ τὸ τῇ ψυχῇ ἀρμόζειν γίνεται ἀρμαλιή, παρὰ γὰρ τὸ ἀρῶ, τὸ ἀρμόζω· ἢ παρὰ τὸ
αἵρειν τὰ σώματα γίνεται ἀρμός, ὡς καθαίρω καθαρμός, οὕτως αἵρω ἀρμός, ἀφ' οὗ παρώνυμον
ἀρμιά, καὶ πλεονασμῶ τῆς αλ συλλαβῆς ἀρμαλιά. ἢ ὅτι δίκην ἄρματος φέρει τὰ σώματα. τῆμος
τῶμισυ βουσί ν ἐπὶ δ' ἀνέρι πλέον εἴη ἀρμαλιῆς· τὸ ἥμισυ, κατὰ σύνθεσιν τῶμισυ· ἔχει δὲ ὁ
σκοπὸς οὕτως· τότε μὴ ἐργαζομένοις τοῖς βουσί τὸ ἥμισυ τῆς ταγῆς δός, ἀνδρὶ δὲ καὶ πλέον τῆς
ταγῆς· ἢ καὶ ἄλλως· τότε ἄλλο ἥμισυ ἡμιβόλιον πρόσθε τοῖς βουσί, τοῖς δ' ἀνθρώποις πλέον

τοῦ ἡμίσεος αἱ γὰρ νύκτες μακραί οὔσαι τῇ τροφῇ συνεργοῦσι· τῷ μήκει γὰρ αὐτῶν καὶ ἡ τροφή πέττεται. ταῦτα φυλασσόμενος· ταῦτά σοι, παραινῶ, φυλασσόμενος παρατήρει· εὐρήσεις γὰρ ἐν τοῖς αὐτοῖς χρόνοις ἴσας τὰς νύκτας καὶ τὰς ἡμέρας. ἢ ὅτι τότε ἐργαζόμενος καὶ τὰς νύκτας ἴσας ἡμέραις ποιεῖν α

- α 1204 Ἀρμῶ· σημαίνει δὲ τὸ ἀρτίως· σὺν τῷ ι γράφεται· ἔστι γὰρ ὁ ἀρμός τοῦ ἀρμοῦ τῷ ἀρμῷ καὶ λοιπά· αὕτη ἡ δοτική μετέτληθεν εἰς ἐπιρρηματικὴν σύνταξιν καὶ ἐφύλαξεν τὴν αὐτὴν γραφήν, οἷον «ἀρμῷ ἔγραψα» ἀντὶ τοῦ ἀρτίως. ὁ δὲ Τεχνικὸς λέγει, ὅτι δείκνυσι καὶ ἐκ τῶν Συρακουσίων διὰ τοῦ ι γραφόμενον· ἐκεῖνοι γὰρ ἀρμοῖ λέγουσι κατὰ συστολήν τοῦ ω εἰς τὸ ο οἷον ὡς παρὰ Καλλιμάχῳ· ἀρμοῖ γὰρ Δαναῶν γῆ ὡς ἀπὸ βουγενέσθαι, ἀντὶ τοῦ ἀρτίως. Χοιροβοσκός
- α 1205 Ἀρμοῖ· τὸ ἀρτίως ἢ τὸ ἀρμοδίως, οἷον· ἀρμοῖ που κάκείνῳ ἐπέτρεχε λεπτὸς ἴουλος, Καλλιμάχος· ἀρμοῖ γὰρ Δαναῶν γῆς ἀπόβου γενέσεως. εἴρηται δὲ παρὰ τὸ ἀρῶ, τὸ ἀρμόζω, ἥρμαι, ἀρμοῖ. οὕτως Θέων ὁ τοῦ Ἀρτεμιδώρου· προστίθησι δέ, ὅτι τὸ ἀρμοῖ ψιλούμενον μὲν σημαίνει τὸ ἀρτίως, δασυνόμενον δὲ τὸ ἀρμοδίως. Μεθόδιος
- α 1206 Ἀρμός· ἡ ἀρμογή καὶ συνάφεια· Σοφοκλῆς Ἀντιγόνη· ἀθήσας θ' ἀρμόν χώματος λιθοσπαδῇ. Φιλόξενος ἐν τῷ Περὶ Ῥωμαίων διαλέκτου παρὰ τὸ ἀρῶ, ὃ σημαίνει τὸ ἀρμόζω, ὃ καὶ ἀραρῶ κατὰ διπλασιασμόν εἴρηται, ἥρμαι ἀρμός, τῆς δασείας προελθούσης, ὡς ψάλλω ψαλμός, εἴρω εἶρμός
- α 1207 Ἄρμα· παρὰ τὸ αἶρω· ὅς δέ κ' ἀνήρ ἀπὸ ὧν ὀχέων ἕτερ' ἄρμαθ' ἵκηται, ἔγχει ὀρεξάσθω
- α 1208 Ἀρμόττω· παρὰ τὸ ἀρμόζω, ἀρμόττω Δωρικῶς
- α 1209 Ἀρματροχία· ὁ τύπος καὶ ἡ ἐγχείραξις τοῦ τροχοῦ· οὐδ' ἔτι πολλὴ γίνετ' ἐπισσώτρων ἀρματροχίῃ κατόπισθεν ἐν λεπτῇ κονίῃ
- α 1210 Ἀρμάτειον μέλος· μέλος τι οὕτω καλούμενον· Εὐριπίδης ἐν Ὀρέστῃ· ἀρμάτειον μέλος βαρβάρῳ βοᾷ. εἴρηται δὲ ἀπὸ τοῦ ἐπιβοηθῆναι τῷ Ἑκτορὶ ἐκ τοῦ Ἀχιλλέως ἄρματος ἐλκομένῳ. ἢ ὅτι ἐπὶ ἄρματος Φρύγες ἄγοντες τὴν μητέρα τῶν θεῶν μέλος τι ἐπεφθέγγοντο, ὅπερ ἐκ τοῦ παρεπομένου μέλος ἀρμάτειον ὠνόμασται. οἱ δέ, ὅτι τὸ παλαιὸν τὰς παρθένους γαμουμένας ἐπὶ ὀχήματος ἦγον, ὅθεν καὶ παρόχους τοὺς παρανύμφους ἐκάλουν, καὶ τὰ ἐπαδόμενα μέλη καὶ τὸν ὑμέναιον ἀπὸ τοῦ φέροντος τὴν νύμφην μέλος ἀρμάτειον ἐκάλουν. ἄλλοι δέ, ὅτι Ἀρματεύς τις εἰς Ἀθηνᾶν ἔγραψε μέλος σύντονον, ὅπερ ἀπὸ τοῦ εὐρόντος ἀρμάτειον εἰκότως ἐκλήθη. ἄλλοι δὲ φασιν ἀπὸ τοῦ συντόνου καὶ ἐσπευσμένου δρόμου τοῦ ἄρματος τὰ σύντονα μέλη ἀρμάτεια καλεῖσθαι. ἄλλοι δέ, ὅτι ὁ ἦχος τοῦ ἄρματος ὀξύς καὶ λεπτὸς γίνεται· τὸν οὖν ὀξὺν καὶ λεπτὸν φθόγγον ἀρμάτειον ἐκ τούτου ὁ Εὐριπίδης ἐκάλεσεν καὶ εὐνοῦχον εἰσάγει λέγοντα· τοιαῦται δὲ τῶν εὐνούχων αἱ φωναί. οὕτω Δίδυμος καὶ Ἀλέξανδρος. ἢ παρὰ τὸν ἀρμόν, ὃ σημαίνει τὸν πόλεμον τῇ τῶν Φρυγῶν διαλέκτῳ, φησὶ Παλαμήδης ἱστορεῖ, ὃ τὴν κωμικὴν λέξιν συναγαγόν. Μεθόδιος
- α 1211 Ἄρμενον· τὸ σημαῖνον προφανές· παρὰ τὸ ἀρῶ, τὸ ἀρμόζω, καὶ ἀραρῶ ἀραρημένον, καὶ κατὰ συγκοπὴν ἄρμενον. οὕτως Ἀπολλώνιος ἐν τῷ Περὶ πνευμάτων
- α 1212 Ἀρναῖος· ὄνομα κύριον, οὗ μέμνηται ὁ ποιητής· Ἀρναῖος ὄνομα ἔσκε· τὸ γὰρ θέτο πότνια μήτηρ ἐκ γενετῆς καὶ πάλιν· «Ἀρναῖος γὰρ τὴν ἀρχὴν προσκληθεὶς Ἴρος μετωνομάζετο, τὴν ἐπωνυμίαν ἐκ τοῦ διακονεῖν κομισάμενος». ἔστι παρὰ τὴν ἀρὰν ἀραῖος, ὁ εὐκταῖος τῇ μητρὶ γενόμενος, καὶ πλεονασμῷ τοῦ ν Ἀρναῖος. οὕτως Ἡρωδιανὸς ἐν τῇ Ἀνωμάλῳ προσωδία. Ἀσκληπιάδης δὲ ὁ Μυρλεανὸς ἐν τῷ Ὑπομνήματι τῆς Ὀδυσσεΐας παρὰ τὸ ἄρνησθαι, ὃ ἐστὶ λαμβάνειν ὡς πτωχόν, ἴν' ἢ πεποιημένον ὄνομα πτωχῷ πρέπον. ἢ ἀπὸ τῶν ἀρνῶν, ἴν' ἢ ὁ βληχώδης καὶ ἡλίθιος α

- α 1213 Ἄρνευτήρ · ὁ κυβιστητήρ · ὁ δ' ἄρνευτήρι ἐοικῶς κάππες' ἀπ' εὐεργέος δίφροιο. εἴρηται δὲ μεταφορικῶς ἀπὸ τῶν ἀρνῶν, οἵτινες εἰώθασιν ἐπὶ κεφαλὴν ἄλλεσθαι, ὥσπερ τὸν ἀέρα κυρίττοντες, οὕτως Ἀπολλώνιος ὁ τοῦ Ἀρχιβίου καὶ Διονύσιος ὁ Ἀλικαρνασεύς. Μεθόδιος
- α 1214 Ἄρνη · νύμφη, τροφὸς Ποσειδῶνος, εἴρηται δὲ Ἄρνη ἡ νύμφη Σινόεσσα καλουμένη, ὅτι τὸν Ποσειδῶνα λαβοῦσα παρὰ τῆς Ῥέας ἐκτρέφειν πρὸς τὸν Κρόνον ζητοῦντα ἀπηρνήσατο· καὶ ἐντεῦθεν Ἄρνη ὠνομάσθη. οὕτως Θησεὺς ἐν Κορινθιακῶν τρίτῳ
- α 1215 Ἄρνη · πόλις Βοιωτίας, ἔστι δὲ καὶ τῆς Θετταλίας. εἴρηται δὲ ἀπὸ Ἄρνης τῆς Αἰόλου τῆς μητρὸς Βοιωτίας. ὁ δὲ Κράτης φησὶ παρὰ τοὺς ἄρνας, ἐπιτηδεῖα γὰρ εἰς τὸ ἄρνας τρέφειν ἡ πόλις. καὶ οὐκ ἀπεικός· ὥς γὰρ ὁ αὐτός φησι καὶ τὴν Κῶν, τὴν ἐπιτηδεῖαν πρὸς πρόβατα, τοὺς ἐνοικοῦντας Κᾶρας οὕτως ὀνομάσαι τῇ οἰκείᾳ φωνῇ· γὰρ τὸ πρόβατον ὀνομάζουσιν οὕτως δὲ φησι καὶ τὴν Ἄρνην· καὶ γὰρ καὶ αὕτη εὖαρνος. ὥστε τὴν μὲν Ἄρνην ἀπὸ τῆς συγκεκομμένης γενικῆς ὠνομάσθαι, τὴν δὲ Ἀρήνην ἀπὸ ἐντελοῦς τῆς ἀρήνος. καλεῖται δὲ καὶ Τάρνη, ὥς λέγει Ἡρωδιανὸς ἐν τῷ Περὶ παθῶν
- α 1216 Ἄρνός· ἔστιν ἀρά, ἡ εὐχή· ἐκ τούτου γίνεται ἀρήν, τὸ εἰς εὐχὴν ἐπιτήδειον πρόβατον, καὶ κλίνεται ἀρήν ἀρήνος, καὶ κατὰ συγκοπὴν ἀρνός, καὶ μετὰγεται εἰς εὐθεῖαν. ἀπὸ δὲ τοῦ ἀρνός γίνεται κατὰ πλεονασμὸν τῆς εἰ διφθόγγου ἀρνειός, ὥσπερ ἀδελφός ἀδελφειός. λέγει δὲ ὁ Ὡρος, ὅτι φησὶν ἐν τῇ Καθόλου ὁ Ἡρωδιανός· «πλεονάζει τὴν εἰ δίφθογγον καὶ γίνεται ἀρνειός, ὥσπερ ἀμνός ἀμνειός», ἀγνοῶν ὅτι ἄμνιος σημαίνει τὸν ἀμνὸν καὶ διὰ τοῦ ι γράφεται καὶ προπαροξύνεται, ὥς παρ' Ἑρμίππῳ ἐν Ἀθήναις γοναῖς· τὴν μὲν διάλεκτον καὶ τὸ πρόσωπον ἀμνίου ἔχειν δοκεῖς, τὸ δ' ἔνδον οὐδὲν διαφέρει δράκοντος. Χοιροβοσκὸς εἰς τὴν Ὀρθογραφίαν
- α 1217 Ἀρνεῖσθαι· ἀπὸ τοῦ αἴρειν τὰς χεῖρας ἐπὶ τῇ παραιτήσει α
- α 1218 Ἀρνύμεθα· ἀντικαταλασσόμεθα, οἶον· τιμὴν ἀρνύμενοι Μενελάῳ σοί τε, κυνῶπα· ἐπειδὴ διὰ τῶν ἀρνῶν καὶ τῶν ἄλλων ζώων τὰς ἀμοιβὰς ἐποιοῦντο οἱ ἀρχαῖοι, καὶ οὐ μόνον δι' ἀργυρίου τοῦτο ποιεῖν οἶδεν Ὅμηρος, ἀλλὰ καὶ δι' ἐτέρων, οἶον· ἄλλοι μὲν χαλκῷ, ἄλλοι δ' αἰθῶνι σιδήρῳ, ἄλλοι δ' ἀνδραπόδεσσι. ἀπὸ μέρους οὖν τοῦ τετραπόδου τοῦ ἀρνοῦ τὴν λέξιν ἐπὶ τοῦ ἀμειβεσθαι ἔταπτον. ἢ παρὰ τὸ αἴρω ἀρνῶ, ὥς ἴκω ἰκνῶ, οἶχω οἶχνῶ, ἄρνυμι ἄρνυμαι καὶ ἀρνύμενος
- α 1219 Ἄρουρα· ἡ γῆ· κυρίως ἡ πρὸς σπορὰν καὶ ἄροσιν ἐπιτηδεῖα· παρὰ τὸ ἀροῦν, ἢ παρὰ τὸ ἀραιοῦσθαι τὴν γεωργουμένην γῆν α
- α 1220 Ἀροῦν· τὸ ἀροτριά· παρὰ τὸν ἄρεα, τὸν σίδηρον· σιδήρῳ γὰρ τέμνεται ἡ γῆ α
- α 1221 Ἀρόη· κώμη πάλαι τῆς Ἀχαΐας, νῦν δὲ πόλις ἡ καλουμένη Πάτραι· περὶ ἧς καὶ λόγιον ἐκ Σιβύλλης ἐξέπεσε τρίμετρον, οἶον· Ἀρόη τρίφυργος ἔσσεται οἰδαίνων πόλις. εἴρηται, ὅτι Τριπτόλεμος ὁ Κελεοῦ ὑπὸ τῆς Δήμητρος κελευσθεὶς διδάσκειν τοὺς ἀνθρώπους τὴν γεωργίαν τοῦ σίτου, ἐν αὐτῇ πρῶτον ἤροσεν τε καὶ ἔσπειρεν τὸ συμφυὲς τῆς γῆς καταμαθῶν· παρὰ τὸ ἀρόσαι οὖν Ἀρόην προσηγόρευσεν. οὕτως εὖρον ἐν ἀνεπιγράφῳ τῶν πρώτων
- α 1222 Ἀροτρεὺς· παρὰ τὸ ἀρόσω ἀροτρεὺς, ἢ παρὰ τὸ ἄροτρον ἀροτρεὺς. οὕτως Ἡρωδιανός
- α 1223 Ἀρόσω· σημαίνει δὲ τὸ ἀροτριάσω· περὶ τούτου δὲ εὐρήσεις ἐν τῷ Ῥηματικῷ τοῦ Χοιροβοσκοῦ
- α 1224 Ἄροσιν· ἔν τε χοροῖς ἀγορῇ τε καὶ εἰλαπίνῃσι μέλοντο, ψυχρά ἐστιν ἡ Θράκη, διὸ τοὺς ἀνέμους κακεῖθεν πνεῖν ἐμυθεύσαντο. Διοφάνης δὲ βόθρον εἶναι ἐν Θράκῃ, ἐξ οὗ φύσηματα ἀνέμων γίνεσθαι, καὶ μυθευθῆναι Θράκην οὕτως τῶν ἀνέμων οἰκητήριον εἶναι
- α 1225 Ἀρπαλίων· ὄνομα κύριον παρ' Ὀμήρῳ· εἴρηται παρὰ τὸ ἀρπάζω Ἀρπαλος, ὥς ἴζω ἴξαλος· καὶ ὥς Ἥφαιστος Ἥφαιστίων, οὕτως Ἀρπαλος Ἀρπαλίων. Ἰλιάδος

- α 1226 Ἄρπασος · ποταμὸς Καρίας πρότερον Δαφνοῦς καλούμενος. εἴρηται δὲ διὰ τὸ ὀξύτατον τοῦ ῥοῦ καὶ ὅτι ἀρπάζει τοὺς παριόντας αὐτόν. οὕτως ἱστορεῖ Ἀπολλώνιος ἐν τῷ ιε τῶν Καρικῶν
- α 1227 Ἄρπεδόεσσα · ἡ ἄγαν πελιδνὴ Ἀντίμαχος ἐν α Θηβαϊκῷ, οἶον · ἀρπεδόεσσα δ' ἐλαυνόμεναι καὶ πρόχυν τεύκεται. γέγονε δὲ κατὰ συγκοπὴν ἡ λέξις παρὰ τὸ ἀρι συγκειμένη. πέπονθεν δέ, ἵνα μὴ σημαίνεται ἡ ἄγαν ὁμαλὴ ὁδός· ὁδοῦ γάρ ἐστιν ἐπίθετον. πέπονθε δὲ ὁμοίως τῷ ἐρθύρις Αἰολικῶς ἐρίθυρις γάρ ἐστιν ἡ μεγάλη θυρίς. οὕτως Ἡρωδιανὸς καὶ Δίδυμος. ὅτι ἀρπεδές, οὗ μέμνηται Νίκανδρος ἐν τοῖς Θηριακοῖς · κάρη γε μὲν ἀρπεδές αὐτως. ἀλλ' ὁ Νίκανδρος ἀντὶ ἐπιτάσεως μόνης δοκεῖ τὴν λέξιν παρεληφέναι
- α 1228 Ἄρπη · εἶδος ὀρνέου ὅμοιον ἀετῷ καὶ ἀπὸ τῆς ἰδέας ἄκριτον εἶναι· Ὅμηρος · ἡ δ' ἄρπη εἵκουῖα τανυπτέρυγι λιγυφώνῳ. παρὰ τὸ ἀρπάζω· ἀρπακτικὸν γὰρ τὸ ζῶν
- α 1229 Ἄρπῳ · ἐξ οὗ τὸ ἀρπάζω· ἐν χρήσει μὲν οὐκ οἶδα πρωτότυπον· τὸ δὲ ἀρπῷ αὐτὸ παράγωγον ἀπὸ τοῦ ἄρπη παρηγμένον· ἄρπη δὲ ἐστὶν εἶδος ὀρνέου, ἀρπακτικὸν γάρ· ὡς φωνή φωνῶ, αὐδὴ αὐδῶ, σιγὴ σιγῶ, οὕτως ἄρπη ἀρπῷ. οὕτως Φιλόξενος Περὶ Ῥωμαίων διαλέκτου
- α 1230 Ἄρπυιαι · Ἡσίοδος ἐν Θεογονίᾳ · ἡ δ' ὠκεῖαν τέκεν Ἴριν ἡϋκόμους θ' Ἀρπυίας· Ἀελλῷ τ' Ὠκυπέτην· καὶ Ὅμηρος · Ἀρπυιαὶ ἀνηρείψαντο, αἱ ἀρπακτικαὶ θεαί· παρὰ τὸ ἀρπῷ, τὸ ἀρπάζω, Ἄρπυια, ὡς αἶθω αἶθυια καὶ ἄγω ἀγυιά
- α 1231 Ἀρπίδες · τὰ ὑποδήματα, ἃ δὴ καὶ κρηπίδας καλοῦμεν. εἴρηται δὲ παρὰ τὸ ράπτω ράπς, καὶ ραπίδες, πολυρραφῇ γὰρ τὰ ὑποδήματα, καὶ κατὰ μετὰθεσιν ἀρπίδες. οὕτως Σαλούστιος. μέμνηται δὲ τῆς λέξεως Καλλίμαχος, οἶον · ἐν γάρ μιν Τροιζῆνι κολλουραίῃ ὑπὸ πέτρῃ θῆκε σὺν ἀρπίδεσσιν
- α 1232 Ἄρπυς · ὁ Ἔρως ἡ χρῆσις παρὰ τῷ Παρθενίῳ ἐν Κριναγόρᾳ · ἀμφοτέροις ἐπιβάς Ἄρπυς ἐληΐσατο. εἴρηται δὲ παρὰ τὸ ἀρπάζειν τὰς φρένας. οὕτως Διονύσιος ὁ τοῦ Φιλοξένου
- α 1233 Ἄρπη · ἡ δρεπάνη παρὰ τὸ ἀρπῷ ἄρπη γίνεται· παρὰ τὸ οἶονεὶ ἀρπάζειν ἃ διακόπτει· Ἡσίοδος ἐν Θεογονίᾳ · ὁ δ' ἐκ λοχέοιο πάις ὠρέξατο χειρὶ σκαίῃ, δεξιτερῇ δὲ πελώριον ἔλαβεν ἄρπην μακρὴν καρχαρόδοντα, φίλου δ' ἀπὸ μήδεα πατρὸς ἐσσυμένως ἤμησε, πάλιν δ' ἔρριψε φέρεσθαι
- α 1234 Ἀρραβῶν · ἡ ἐπὶ ταῖς ὠναῖς παρὰ τῶν ὠνουμένων διδομένη πρώτη καταβολὴ ὑπὲρ ἀσφαλείας· Μένανδρος · μικροῦ μὲν ἀρραβῶνά μ' ἔπεισεν εὐθύς καταβαλεῖν. εἴρηται παρὰ τὸ ραιβός ραιβῶν, καὶ προσθέσει τῆς α στερήσεως καὶ ἀποβολῇ τοῦ ι ἀρραβῶν, ὁ μὴ συγχωρῶν ραιβὴν γενέσθαι τὴν πίστιν τῶν συναλλαττόντων. οὕτως Ἐπαφρόδιτος. οἱ δὲ παρὰ τὸ ἀρραγῆς εἶναι, οὐ καλῶς α
- α 1235 Ἄρρηκτος · ἀδιάρρηκτος, στερεά· παρὰ τὸ ρήσσω
- α 1236 Ἄρρατος · Εὐφορίων ἐν Θράκῃ · ἀνέρος ἀρράτοιο φώωσδ' ἀνὰ Κέρβερον ἄξων· καὶ Πλάτων «μνήμονα δὴ καὶ ἄρρατον καὶ πάντῃ φιλόπονον ζητητέον», οἶον ἄφθαρτος, ὁ μὴ ραιόμενος, ἵν' ἧ ὁ ἀκαταγώνιστος· ἧ ὁ ἀνέκφραστος, ἄρρητός τις ὢν· ἧ ἰσχυρός, ἧ δυσνίκητος. Φρύνιχος δὲ ἀπὸ τοῦ ῥῶ, οὗ ὁ μέλλων ῥάσω, ὡς δράσω, ῥατός καὶ ἄρατος καὶ ἄρρατος. Μεθόδιος
- α 1237 Ἄρρηφόροι καὶ ἀρρηφορία · ἐορτὴ ἐπιτελουμένη τῇ Ἀθηνᾷ ἐν τῷ Σκιροφοριῶνι μηνί· λέγεται δὲ καὶ διὰ τοῦ ε ἔρρηφορία. παρὰ τὸ τὰ ἄρρητα καὶ μυστήρια φέρειν· ἧ ἔὰν διὰ τοῦ ε παρὰ τὴν Ἑρσιν τὴν Κέκροπος θυγατέρα, ἐρσηφορία· ταύτῃ γὰρ ἦγον τὴν ἐορτήν. οὕτως Σαλούστιος
- α 1238 Ἄρριχος · κόφινος · «τρεῖς χοῦς μέλιτος Βριληττίου, καὶ δύο ἀρρίχῳ, τὴν μὲν τῶν χελιδονέων, τὴν δὲ τῶν φιβαλέων ἰσχάδων, καὶ τῆς ψιθίας ἀσταφίδος καὶ μύρτων ἕτερον φέρνιον»
- α 1239 Ἄρρωστος · παρὰ τὸ ῥῶ, τὸ ὑγιαίνω, τρίτης συζυγίας τῶν περισπωμένων, οὗ ὁ μέλλων ῥώσω ῥωστός καὶ ἄρρωστος
- α 1240 Ἀρσίνοος · ὄνομα κύριον, διὰ τοῦ ι· θυγατέρ' Ἀρσινόου μεγαλήτορος

- α 1241 Ἄρσαντες τουτέστιν κατὰ θυμόν · ἤγουν ἀρμόσαντες ἤγουν κατὰ τὴν ψυχὴν, τουτέστιν ἀρεστὸν καὶ θυμῆρες ποιήσαντες· γέγονε δὲ παρὰ τὸ ἄρω, τὸ ἀρμόζω, ὁ μέλλων Αἰολικῶς ἄρσω, ὁ ἀόριστος ἦρσα, καὶ ἡ μετοχὴ ἄρσας, καὶ ἡ εὐθεΐα τῶν πληθυντικῶν ἄρσαντες. ἢ ἀπὸ τοῦ ἀρμόζω ἀρμόσω ἦρμωσα, καὶ ἡ μετοχὴ ἀρμόσας, καὶ ἡ εὐθεΐα τῶν πληθυντικῶν ἀρμόσαντες καὶ κατὰ συγκοπὴν ἄρσαντες
- α 1242 Ἄρσην · ἀπὸ τοῦ ἄρδω ἄρσω, ἄρσην, ὁ ἄρδων τὴν θήλειαν, καὶ γὰρ διὰ τοῦτο πόσις λέγεται ὁ ἀνὴρ, παρὰ τὸ ποτίζειν τῇ γονῇ, ἢ παρὰ τὸ ἔρδω, τὸ πράττω, ὁ μέλλων ἔρσω· καὶ ἄρσην ἐξ αὐτοῦ, τουτέστιν ὁ πρακτικός. οὕτως Ἡρωδιανὸς ἐν τῷ Περὶ γάμου καὶ συμβιώσεως α
- α 1243 Ἀρτύνθη · κατεσκευάσθη· ἀπὸ τοῦ ἀρτύνω
- α 1244 Ἀρσινόη · πόλις ἐν Συρίᾳ ἐπὶ βουνῷ κειμένη· ἐπὶ δὲ τοῦ βουνοῦ πηγὰς ἐξερεύεσθαι πλείονας καὶ ποταμοὺς γίνεσθαι μεγάλους, ἀφ' ὧν ἡ πόλις ὠνόμασται. ἄρσαι γὰρ τὸ ποτίσαι, ἀφ' οὗ καὶ ἄρσην ὁ τὴν γυναῖκα ποτίζων ἐν τῇ σπορᾷ. οὕτως Σερῆνος ἐν τῇ Ἐπιτομῇ τῶν Φίλωνος
- α 1245 Ἄρταμος · ὁ μάγειρος · εἰ γὰρ βέβηκε χεῖρας ἀρτάμων φυγῶν. εἴρηται δὲ παρὰ τὸ διαρτάσαι, ὃ ἐστι διαμερίσαι ἢ συναρμόσαι, οὗ μένηται Αἰσχύλος, οἶον · τοσαῦτα, κῆρυξ, ἐξ ἑμοῦ διάρτασον· ἄρταμος οὖν ὁ διαρτῶν τὰ κρέα. Ἡρωδιανός
- α 1246 Ἀρτύνω · τὸ ἀρμόζω, ἢ εὐτρεπίζω· Ὅμηρος · τοὺς ὃ γε συγκαλέσας πυκινὴν ἡρτύνετο βουλήν. παρὰ τὸ ἄρω, τὸ ἀρμόζω, ἦρται ἀρτός καὶ ἀρτῶ καὶ ἀρτύω, καὶ πλεονασμῷ τοῦ ν ἀρτύνω, ὡς ὄρω ὀρύω καὶ ὀρύνω. οὕτως Ἡρωδιανὸς Περὶ παθῶν
- α 1247 Ἀρτεμῆς · ὡς εἶδεν ζῶν τε καὶ ἀρτεμέα προσιόντα, σημαίνει δὲ τὸν ὑγιῇ· ἔστι δὲ παρὰ τὸ ἀτρεμῆς, καὶ καθ' ὑπέρθεσιν ἀρτεμῆς. οὕτως Φιλόξενος. Ἡρωδιανὸς δὲ ἐν τῷ Ὑπομνήματι τοῦ Περὶ παθῶν Διδύμου φησὶν, ὅτι ἀτεμῆς ἐστὶν ὁ ὑγιῆς καὶ μὴ τετμημένος· καὶ πλεονασμῷ τοῦ ρ ἀρτεμῆς
- α 1248 Ἀρτεμις · ἡ θεὸς· ἀπὸ τοῦ ἀρτεμῆ ποιεῖν · λέγεται γὰρ ἡ θεὸς ἀναιρετικὴ τῶν γυναικῶν, ὡς καὶ Ὅμηρος · τίς νύ σε κῆρ ἐδάμασσε τανηλεγέος θανάτοιο; ἢ δολιχὴ νοῦσος, ἢ Ἀρτεμις ἰοχέαιρα. ἢ ἀπὸ τοῦ ἀρτεμῆς, ὃ σημαίνει τὸν ὑγιῇ, γέγονε παρωνύμως Ἀρτεμις, τουτέστιν ἡ ὑγιῆς καὶ ἀνεπίληπτος διὰ τὴν παρθενίαν· παρθένος γὰρ καὶ φιλοσώφρων. ἢ ὅτι ἄρτια καὶ τέλεια καὶ ἀνελλιπῇ ἐποίησε τὰ κατὰ κόσμον φανεῖσα
- α 1249 Ἀρτίπος · ἄρτιος καὶ ὑγιῆς τοῖς ποσίν, ὀλόκληρος
- α 1250 Ἀρτηρία · Σοφοκλῆς · πνεύμονός τ' ἀρτηρίης ῥοφεῖ συνοικοῦν. εἴρηται δὲ παρὰ τὸ τὸν ἀέρα τηρεῖν, τουτέστιν τὸ πνεῦμα, ἀεροτηρία τις οὕσα· πνεύματος γάρ ἐστι δεκτικὴ, ὥσπερ ἡ φλέψ αἵματος. οὕτως Δίδυμος ὁ νεώτερος · φασὶ γὰρ ἱατρῶν παῖδες φλέβα μὲν αἵματος, ἀρτηρία δὲ πνεύματος ἀγγεῖον. ἢ ἀντηρία τις οὕσα, ὅτι ἄλλεσθαι δοκεῖ παλμοὺς ποιοῦσα. οὕτως Σωρανός καὶ Σαλούστιος α
- α 1251 Ἄρτος · οἶον· ἄρτος δυσκοπάνητος ἀπ' εὐκύκλου κανέοιο· παρὰ τὸ αἶρειν, ὃ ἐστὶ καθ' ἐκάστην προσφέρειν. καὶ Ἱπποκράτης «προσάρματα» σιτία λέγει
- α 1252 Ἀρτιέπειαι · αἱ ἀπηρτισμένα καὶ τέλεια λέγουσαι, ἢ ἀρτιέπεσι χρώμεναι· Ἡσίοδος ἐν Θεογονίᾳ · ὡς ἔφασαν κοῦραι μεγάλου Διὸς ἀρτιέπειαι
- α 1253 Ἀρυσις · ἄρυσις καὶ ἄρυστις, οὕτως Φιλόξενος
- α 1254 Ἀρυπες · Φερεκύδης ἀντὶ τοῦ Ῥύπες. πρόδηλον τὸ εἰρημένον· Ῥύπες γὰρ λέγονται οἱ Ἀχαιοί, κατὰ πλεονασμὸν τοῦ α Ἀρυπες. Ἡρωδιανός
- α 1255 Ἀρύβαλλος · τὸ καλούμενον μαρσίπιον καὶ βαλλάντιον· Ἀριστοφάνης · κατὰ τῆς κεφαλῆς ἀρυβάλλω ἀμβροσίαν κατὰ σοῦ, κατὰ τούτου ἰδὲ σκοροδάλμην. εἴρηται παρὰ τὸ ἐρύειν, τουτέστιν ἐλκύειν, ἐρύβαλλος καὶ ἀρύβαλλος. ἢ παρὰ τὸ ἀρύειν

- α 1256 Ἀρύω · τὸ ἀντλῶ· παρὰ τὸ ἀρῶ ἀρύω, ὡς πλήθω πληθύω, ἔρω ἐρύω καὶ ἐρύσω, ἄνω ἀνύω καὶ ἀνύσω · οὐκ ἀνύω φθονέουσα
- α 1257 Ἀρχμενος · δηλοῖ ἀρχόμενος· Ἡρωδιανὸς Περὶ παθῶν
- α 1258 Ἀρχογλυπτάδης · ὁ ὥσπερ εἰ γλύφων τὰς ἀρχάς
- α 1259 Ἀρχολίπαρος · ὁ λιπαρῶν, ἵνα ἀρχῆς τύχη· ἢ ὁ ἐκ τοῦ ἄρχειν λιπαινόμενος. οὕτως Τραγκύλλων Περὶ βλασφημῶν
- α 1260 Ἀρχός · σημαίνει μὲν καὶ τὸ ἔντερον τὸ προσκείμενον τῷ καλουμένῳ δακτυλίῳ πέρας ὃν τῶν ἐντέρων πάντων· εἴρηται δέ, ὅτι ἄρχει τῶν ἐντέρων κάτωθεν, τοῦτο γὰρ πρόδηλον, ὅτι τὸ αὐτὸ καὶ πέρας καὶ ἀρχὴ νομίζεται. σημαίνει δὲ καὶ τὸν ἡγεμόνα, οἶον · ἐν δ' ἀρχὸς ἔβη πολύμητις Ὀδυσσεύς. παρὰ τὸ ἄρχειν ἀρχός
- α 1261 Ἀρχέστατον · εἴρηται εἰς τὸ ἀφθονέστατον
- α 1262 Ἀρωγός · εἴρηται εἰς τὸ ἀρήγω
- α 1263 Ἀσαλῆς · ὁ ἄφροντις. ἢ ἡ μηδενὸς φροντίζουσα· Αἰσχύλος · τ' οὖν ἀσαλῆς θεόθεν μανία ο. εἴρηται δὲ παρὰ τὴν σάλην, ἢ σημαίνει τὴν φροντίδα, ἀσαλῆς, ὁ ἀμέριμνος. οὕτως Ἡρωδιανὸς καὶ Ἀπολλόδωρος · καὶ γὰρ ἀσαλέαν ὁ Σώφρων τὴν ἀμεριμνίαν καὶ ἀλογιστίαν καλεῖ
- α 1264 Ἀσαλῆς μανία · ἡ μηδενὸς φροντίζουσα· σάλη γὰρ ἡ φροντίς. οὕτως Αἰσχύλος · ἐκτὸς λεξι τὸ ῥη
- α 1265 Ἄσαι · κορέσαι, πληρῶσαι· εἰς τὸ ἄσασθαι
- α 1266 Ἄσασθαι · τὸ κορεσθῆναι, οἶον · ἄσασθαι φίλον ἦτορ ἐδητύος ἡδὲ ποτῆτος. κυρίως δὲ φασιν ἄσασθαι σημαίνειν τὸ μετὰ κόρον εἰς ὕπνον ἐλθεῖν· ἀέσαι γὰρ τὸ κοιμηθῆναι· ἀπὸ τοῦ ἀέω ἀέσω · ἔνθα δὲ νύκτα ἄεσαν, καὶ νύκτα μὲν ἀέσαμεν χαλεπὰ φρεσὶν ὀρμαίνοντες, καὶ Ὅμηρος οὕτως παρετυμολογεῖ· αὐτὰρ ἐπεὶ πόσιος καὶ ἐδητύος ἐξ ἔρον ἔντο, · οἱ μὲν κακκεῖοντες ἔβαν οἰκόνδε. ἢ ἀπὸ τοῦ ἡδω, ἀφ' οὗ καὶ ἡσθην, οἶον · μάλ' ἡσθην, οἶον οὐδέποτε, καὶ ἡσατο δ' αἰνῶς ἡδὺ ποτὸν πίνων. ἀπὸ οὖν τοῦ ἡδω ἡσω ἡσασθαι, καὶ τροπῇ τοῦ η εἰς α ἄσασθαι
- α 1267 Ἀσάμινθος · πύελος· ἢ ὁ τόπος ἐν ᾧ λούονται· παρὰ τὴν ἄσην καὶ τὸ μινύθω, τουτέστιν τὸν ῥύπον τοῦ σώματος μινύθειν· Ὅμηρος · ἔς ῥ' ἀσαμίνθους βάντες ἐϋξέστας λούσαντο α
- α 1268 Ἀσεβής · παρὰ τὸ σέβω σεβής καὶ μετὰ τοῦ στερητικοῦ α ἀσεβής
- α 1269 Ἀσβεστος · ἀκατάπαυστος, πολὺς· ἢ μεταφορὰ ἀπὸ τοῦ μὴ σβεννυμένου πυρός
- α 1270 Ἀσελγαίνειν · σημαίνει μὲν κυρίως τὸ παρὰ φύσιν ταῖς γυναιξὶ μίγνυσθαι· καταχρηστικῶς δὲ τὸ ὅπωςδὴποτε ἀκολασταίνειν. εἴρηται δὲ ἀπὸ τινος Ἑλεγχίδος γυναικὸς Ἀττικῆς, πρώτης τὴν τοιαύτην ἀσωτίαν εὐρούσης. ἐλεγαίνειν οὖν ἐστὶ τὸ ἀσελγαίνειν, καὶ κατὰ πρόσδοτον τῆς α ἐπιτάσεως καὶ πλεονασμῷ τοῦ ς ἀσελγαίνειν. οὕτως Ἀλκίφρων. Ἐπαφρόδιτος δὲ παρὰ τὸ λέχος λεχαίνειν, τὸ λέχους ἐπιθυμεῖν, καὶ κατὰ τροπὴν λεγαίνειν· ἔνθεν Ἀρχίλοχος · λέγει δὲ γυναῖκες, ἀντὶ τοῦ ἀκόλαστοι· λεγαίνειν οὖν καὶ ἐν πλεονασμῷ ἐλεγαίνειν, καὶ κατὰ σύνθεσιν τῆς α ἐπιτάσεως καὶ πλεονασμῷ τοῦ ς ἀσελγαίνειν. καὶ ἡ Νηλέως θυγάτηρ, Ἑλεγχίς οὔσα, ἄσωτος ἦν· ἥς καὶ ὁ πατήρ Νηλεὺς ἤκουσεν ἐπικροτούσης τὸ αἰδοῖον καὶ βοώσης· δίζεο δίζεο δὴ μέγαν, ἄνδρες Ἀθηναῖοι, ὅς ς' ἐπὶ Μίλητον δὲ κατάξει πῆματα Καρσί. καὶ ἄλλως εἴρηται ἐκ τοῦ Ῥητορικοῦ λεξικοῦ· ὅτι Σέλγη πόλις ἐστὶ τῆς Πισιδίας, ὅπου κακῶς ἔζων οἱ ἄνθρωποι καὶ ἀλλήλοις ἐκοινώνουν· κατ' ἐπίτασιν οὖν τὸ ἀσελγαίνειν, ὅθεν καὶ ἀσέλγεια πορνεία, ἀκαθαρσία α
- α 1271 Ἀσέλγηνα · ὄρη οὕτως καλούμενα, ἅπερ οἱ μὲν περὶ τὴν Τραχίνα, ὡς Ῥειανὸς ἐν τῷ ιδ Ἡρακλείας Νίκανδρος δὲ ἐν τοῖς Αἰτωλίας ἀσέλγηνα εἰρῆσθαί φησιν αὐτά, «ὅτι, φησὶν, ἐν

αὐτοῖς τῆς Σελήνης τῷ Ἐνδυμίῳ συγκαθευδούσης συνέβαινε τοὺς ἄλλους τόπους ἀσελήνους εἶναι καὶ μὴ μετέχειν τοῦ τῆς θεοῦ φωτός»

- α 1272 Ἄσθμα · ἡ ἀναπνοή· παρὰ τὸ ἄω, τὸ πνέω, ἄσω ἦσμαι ἄσμα, καὶ πλεονασμῷ τοῦ θ ἄσθμα. ἡ παρὰ τὸ ἀσθμαίνω ἔστε περ οὐλοδὸν ἄσθμα καὶ ἀμφοτέρους ἐδάμασεν α
- α 1273 Ἀσθμαίνω · ἀπὸ τοῦ ἄσθμα ἀσθμαίνω
- α 1274 Ἀσημάντοις · ἀφυλάκτοις, ἀφροντίστοις, ποιμένα μὴ ἔχουσιν
- α 1275 Ἀσθενής · παρὰ τὸ σθένος, καὶ μετὰ τοῦ στερητικοῦ α ἀσθενής. τὸ δὲ α σημαίνει στέρησιν, ὡς ἐν τῷ ἄφιλος, καὶ ἐπίτασιν, ὡς ἐν τῷ ἄξυλος, ἡ πολυξύλος, καὶ ὁμοῦ, ὡς ἐν τῷ ἄλοχος, καὶ κακόν, ὡς ἐν τῷ ἄφωνος
- α 1276 Ἀσία · Προμηθέως μήτηρ ἡ Ἀσία, ὡς Λυκόφρων · τῇ γὰρ ταλαίνῃ μητρὶ τῇ Προμηθέως ξυνὸν πέφυκε καὶ τροφῷ Σαρπηδόνο· καὶ ἀπ' αὐτῆς ἡ Ἀσία ὠνόμασται
- α 1277 Ἄσιος · τὸ α μακρὸν καὶ ψιλοῦται· ἡ παρὰ τὴν αἴσαν αἴσιος καὶ Ἄσιος· ἡ παρὰ τὸ αἴσσω Ἄσιος, ὡς Ὁρθώσιος, Αἰνήσιος · καὶ Ἄσιον, Ὑρτάκου υἱόν α
- α 1278 Ἀσιᾶτις · ἡ τρίχορδος κιθάρα οὕτως καλεῖται. εἴρηται δέ, ὅτι ἐν τῇ Ἀσίᾳ, πόλει τῆς Λυδίας κειμένη ἐν Τμώλῳ, πρῶτον εὐρέθη. καὶ τὰς γοῶδεις δὲ ᾠδὰς ὑπὸ Νιόβης καὶ τῶν Λυδῶν γυναικῶν εὐρεθείσας εἰς Ἑλληνας ἀχθῆναι. ὅθεν καὶ Λύδιος ὁ τρόπος μετωνομέσθη. ἡ ἀπὸ Ἀσίου τινός
- α 1279 Ἀσιάδος κρούματα · τῆς κιθάρας οὕτως Ἀριστοφάνης
- α 1280 Ἀσινεῖς · οἱ Δρύοπες οἱ τὴν Ἀσίην κατοικοῦντες· Καλλίμαχος · δειλαιοῖς Ἀσινεῦσιν ἐπὶ τριπτῆρος ἀπάσας. εἴρηται, ὅτι Ἡρακλῆς τοὺς Δρύοπας ληστεύοντας ἀπὸ τῶν περὶ Πυθῶ χωρίων ἐν τῇ Πελοποννήσῳ μετώκισεν, ἵνα διὰ τὴν πολυπληθίαν τῶν ἐνοικούντων εἴργοιντο τοῦ κακουργεῖν· καὶ διὰ τοῦτο Ἀσινεῖς αὐτοὺς ὠνομάσθαι, ὡς μηκέτι κατὰ τὸ πρότερον σινομένους
- α 1281 Ἄσις · ἡ ἀκαθαροσία· Ὀμηρος · τόσσην οἱ ἄσιν καθύπερθε καλύψω. ἔστι δὲ παρώνυμον τοῦ ἄση, ὡς φήμη φῆμις, ἄση ἄσις. οὕτως Ἡρωδιανός. τὸ δὲ ἄση γέγονε παρὰ τὸ ἄω, ἄσω, ὅθεν · ἄσέ με δαίμονος αἶσα κακή. ἄσω ἄση, ὡς μνήσω μνήμη, κνήσω κνήμη
- α 1282 Ἀσίω · Ἀσίῳ ἐν λειμῶνι. οὐκ ἔχει τὸ ι προσγεγραμμένον, ἀπὸ γὰρ τῆς Ἀσίας εὐθείας Ἀσίου ἡ γενικὴ γίνεται, Ἰωνικῶς Ἀσίῳ, ὡς Ἀτρεΐδew, καὶ κατὰ κρᾶσιν Ἀσίῳ. ἡ κατὰ συγκοπὴν, ὡς ἐϋμμελῆς · ἐϋμμελίῳ Πριάμοιο, καὶ Βορέῳ ὑπ' ἰωῇ
- α 1283 Ἀσκός · ὁ μὴ ἐσχισμένος παρὰ τὸ σχῶ σχήσω ἀσχός καὶ ἀσκός· ὅθεν καὶ ἀσκητής, ὁ ἀβλαβής καὶ ὑγιής· ἀπὸ μεταφορᾶς τοῦ ἀσκοῦ
- α 1284 Ἀσκηθής · ὁ ὑγιής · ἀσκηθής, οὐ παρβεβλημένος. εἴρηται παρὰ τὸ σχέθω κατὰ σύνθεσιν καὶ ἔκτασιν καὶ τροπὴν ἀσκηθής, ὁ ὑγιής καὶ ἀκώλυτος τοῦ πράττειν
- α 1285 Ἀσκαλαβώτης · ζωῦφιον εὐοικὸς σαύρα ἐν τοῖς τοίχοις ἀνέρπον τῶν οἰκημάτων· Ἀριστοφάνης · πρῶτην δέ γε γνώμην μεγάλην ἀφηρέθη ὑπ' ἀσκαλαβώτου. εἴρηται δὲ παρὰ τὸ ἀκαλῶς, ὃ σημαίνει τὸ ἡσύχως, καὶ τοῦ βῶ ῥήματος, ἀσκαλαβώτης· καὶ πλεονασμῷ τοῦ ς ἀσκαλαβώτης α
- α 1286 Ἀσκάνιος · ὁ υἱὸς Αἰνείου τοῦ Τρωός. εἴρηται δέ, ὅτι Αἰνείας ἐπιγαμία χρησάμενος ἀπὸ Ἀσκάλωνος, ὑπὸ τε Ἀσκάλου τοῦ τότε βασιλεύοντος τῆς χώρας ξενισθεὶς διὰ τὴν πρὸς αὐτὸν φιλίαν τὸν υἱὸν Ἀσκάλιον προσηγόρευσε, ὃς τῇ Ῥωμαίων διαλέκτῳ Ἀσκάνιος ὠνόμασται
- α 1287 Ἀσκάντης · κλινίδιον εὐτελές, ὃ καὶ ὑπὸ τῶν Ἀττικῶν σκίμπους ὀνομάζεται· Καλλίμαχος · καὶ τὸν μὲν ἐπ' ἀσκάνταν κάθισεν· καὶ Ἀριστοφάνης · ἔξει τὸν ἀσκάντην λαβών· καὶ Πλάτων ὁ φιλόσοφος Πρωταγόρᾳ · «καὶ ἅμα ἐπιψηλαφήσας τοῦ σκίμποδος, ἐκαθέζετο παρ' ἐμέ». ὁ δὲ

κράβατος οὐδὲ παρ' ἐνί. εἴρηται δὲ ἀσκάντης παρὰ τὴν κἀννηνοῦτως δὲ ἐκάλουν τὴν ψίαθον.
ἀσκάντης οὖν ἢ εὐτελὲς κλίνη, μὴδὲ κἀννην ἔχουσα, ἀκάντης καὶ ἀσκάντης. οὕτως
Σαλούστιος εἰς τὴν Ἐκάλην Καλλιμάχου

- α 1288 Ἀσκληπιός· εἴρηται, ὅτι Ἄσκλην τὸν Ἐπιδαύρου τύραννον ὀφθαλμιῶντα θεραπεύσας ἐκλήθη
Ἀσκληπιός· πρότερον γὰρ Ἥπιος ἐκαλεῖτο. ἢ ὅτι τὰ ἀσκελῆ τῶν νοσημάτων ἤπια ποιεῖ· ἀσκελῆ
δὲ τὰ σκληρά
- α 1289 Ἀσκελές· τὸ σκληρόν, οἶον· ἀλλὰ Ποσειδάων γαιήοχος ἀσκελὲς αἰέν· παρὰ τὸ σκέλλω, τὸ
ξηραίνω, γίνεται ἀσκελές, τὸ ἄγαν σκληρόν, ὅθεν καὶ σέλος. ἢ παρὰ τὸ ἄγαν ἐσκληκέναι, ὅθεν
καὶ Ἀσκληπιός, ὁ μὴ ἐὼν τὰ σκέλη ἐσκληκέναι καὶ ξηραίνεσθαι· ἀπὸ δὲ μέρους τὸ ὅλον σῶμα
δηλοῖ
- α 1290 Ἀσκελέως· σκληρῶς· οὐδέ τί με χρὴ ἀσκελέως αἰεὶ μενεαινέμεν
- α 1291 Ἀσκολιάζειν· ἐφ' ἐνὸς ποδὸς ἐφαλλόμενοι ἢ στερούμενοι τῶν κατὰ φύσιν· Ἀριστοφάνης·
ἀσκολιάζ' ἐνταῦθα πρὸς τὴν αἰθρίαν. εἴρηται παρὰ τὸ σκῶλον, ὃ ἐστι σκόλοπα, τῷ ἐνὶ ποδὶ
ἄλλεσθαι, ἀπὸ τῶν πατούντων σκόλοπα καὶ χωλευόντων, ὅπερ Ἐπίχαρμος ἐν Πέρσαις
σκωλοβατίζειν φησί. σκολιάζειν οὖν, καὶ κατὰ πλεονασμὸν ἀσκολιάζειν. τινὲς δὲ οὐ
πλεονασμὸν ἡγοῦνται τὸ α ἀλλὰ παρὰ τὸν ἀσκὸν γεγενῆσθαι· κυρίως γὰρ ἀσκολιάζειν λέγεται
τὸ ἐπὶ ἀσκῶν ἄλλεσθαι. οὕτως Ἐπαφρόδιτος
- α 1292 Ἀσκόματα· ἀσκόματα καλοῦνται καὶ τὰ δέρματα τὰ ἐπιρραπτόμενα ταῖς κώπαις ἐν ταῖς
τριήρεσι διὰ τὸ μὴ εἰσφέρεισθαι τὸ θαλάττιον ὕδωρ· Ἀριστοφάνης· ἀσκόματα καὶ λῖνα καὶ
πίτταν διαπέμπων εἰς Ἐπίδαυρον. καλοῦνται δὲ ἀσκόματα καὶ οἱ γνάθοι ἀπὸ μεταφορᾶς τῶν
χαλκευτικῶν ἀσκωμάτων, ἃ εἰσι φύσαι χαλκευτικά. ἐπὶ δὲ τῶν τριήρεων, ὅτι ἀπὸ ἀσκῶν
γίνονται καὶ ἄσχιστά εἰσιν
- α 1293 Ἀσκάλαφος· ὁ λίαν σκληρός· παρὰ τὸ ἀσκελὲς τῆς ἀφῆς
- α 1294 Ἀσκαρίζειν· σημαίνει τὸ κινεῖσθαι· Ἰππῶναξ· τίς ὀμφαλητόμος σὲ τὸν διοπλῆγα ἔψησε
κἀπέλουσεν ἀσκαρίζοντα; σκαίρω σκαρίζω καὶ ἀσκαρίζω. Ἡρωδιανὸς Περὶ παθῶν
- α 1295 Ἄσμενος· ἦδω, τὸ εὐφραίνομαι· ὁ παθητικὸς παρακεείμενος ἦσμαι καὶ ἡ μετοχὴ ἡσμένος, καὶ
ἄσμενος· ὃς καὶ νῦν φύγεν ἄσμενος ἐκ θανάτοιο
- α 1296 Ἀσπάλαθος· εἶδος ἀκάνθης· Νίκανδρος· ἐν γὰρ ὄρει ῥάμνοι τε καὶ ἀσπάλαθοι κωμέοντι.
εἴρηται παρὰ τὸ σπῶ σπάλαθος καὶ ἀσπάλαθος. οὕτως Ἀμάραντος εἰς τὸν Θεόκριτον.
Ἐπαφρόδιτος δὲ παρὰ τὸ σπαλιεύειν ἐτυμολογεῖ, ὃ ἐστι ξύειν, ἴν' ἢ σπάλαθος καὶ ἀσπάλαθος α
- α 1297 Ἀσπαλιεύω· «ἀσπαλιεύθην ὡς οὐκ οἶδ' εἴ τις ἰχθὺς ὑπὸ τοῦ δελέατος τῆς ἡδονῆς, καὶ ἐνήχετό
μοι τὸ ἄγκιστον»
- α 1298 Ἀσπαλιευτής· ὁ ἀλιεύς· εἴρηται δὲ παρὰ τὸ σπᾶν καὶ τὸ λίνον, ὁ σπῶν τῷ λίνῳ, τοῦ α ἢ
πλεονασμὸν ἢ ἐπίτασιν σημαίνοντος. ἢ σπαλιευτής, τὸν ἐκ τῆς ἀλὸς σπῶντα τοὺς ἰχθῦς, καὶ
ἀσπαλιευτής α
- α 1299 Ἀσπασίως· προσηνῶς, φιλοφρόνως· ἀπὸ τοῦ ἀσπάζω, ἀφ' οὗ ῥηματικὸν ὄνομα ἀσπαστός καὶ τὸ
οὐδέτερον ἀσπαστόν. ὁ μέλλων ἀσπάσω, ἀφ' οὗς ἀσπάσιος καὶ ἀσπασίως. ἔστι δὲ παρασύνθετον
ἀπὸ τοῦ ἀσπάζω συνθέτου
- α 1300 Ἀσπληδών· φασὶ γὰρ εἶναι Σπληδόνα τὸν τοῦ Πρέσβωνος καὶ Στερόπης. Ἀπολλόδωρος δὲ
τοῦτ' ὀφείλει, καὶ Ἀσκληπιάδης οὕτως λέγει· Σπληδόνα τ' ἡγαθέην· ὅταν οὖν εὕρωμεν· οἱ δ'
Ἀσπληδόνα ναῖον· πλεονασμός ἐστι ποιητικὸς τοῦ α. οὕτως Ἡρωδιανὸς Περὶ παθῶν

α 1301

- Ἀσπιδιώτης· εἰ μὲν ἀπὸ τοῦ ἀσπίς ἀσπίδος ἀσπιδίτης, δῆλον ὅτι πλεονασμῷ τοῦ ω· εἰ δὲ παρὰ τὸ ἀσπίδιος, οἷον ἔνθεν· ὑπασπίδια, παραγωγή καὶ οὐ πλεονασμός. ὥσπερ ἴδιος ἰδιώτης καὶ ἥλιος ἡλιώτης καὶ ἀφελιώτης, οὕτως ἀσπίδιος ἀσπιδιώτης. Ἡρωδιανὸς Περὶ παθῶν
- α 1302 Ἀσπάζεται· κατὰ στέρησιν τοῦ μὴ σπᾶν· ὁ γὰρ διαλυόμενος καὶ ἐχθραίνων ἀποσπᾷ ἀπ' ἐκείνου ἑαυτὸν ὡς ἐπὶ τοῦ Τηλεμάχου· ἦ ῥα, καὶ ἐκ χειρὸς χεῖρα σπάσεν Ἀντινόοιο. ἐκ τοῦ οὖν ἐναντίου τὸ ἀντέχεσθαί τινος κατὰ φιλίαν ἀσπάζεσθαι εἴρηται. ἄσπετος
- α 1303 Ἀσπερχές· ἀδιαλείπτως, τοῦ α κατ' ἐπίτασιν, τουτέστιν τὸ ἄγαν ἐσπευσμένον· παρὰ τὸ σπέρχω α
- α 1304 Ἀσπίς· τὸ ὄπλον· παρὰ τὸ σπῶ ῥῆμα γίνεται παράγωγον σπίζω, ὁ μέλλων σπίσω, καὶ κατὰ ἀποβολὴν τοῦ ω σπίς, τὸ μακρόν, παρὰ τὸ ἀποσπᾶσθαι καὶ διατείνεσθαι· καὶ μετὰ τοῦ στερητικοῦ α ἀσπίς, ἥτις τοῦ μακρὰν εἶναι ἀπῆλλακται· εἰς περιφερὲς γὰρ σχῆμα ἔγκειται· ἐπὶ δὲ τοῦ ἐρπετοῦ διὰ τὸ κύκλους ποιεῖν τοῦ σώματος καὶ μὴ ταχέως ἐκτείνειν εἰς μήκος
- α 1305 Ἀσπαστόν· τὸ ἡδύ, τοῦ α κατ' ἐπίτασιν ὄντος, ὅπερ ἄν τις πρὸς ἑαυτὸν ἐπισπᾷ
- α 1306 Ἀσπάραγος· κυρίως ἐπὶ τοῦ ἐρείου ἢ ὀρείου, ὁ μὴ σπειρόμενος. Ὠρίων α
- α 1307 Ἀσπιστον· ἄσπονδον· ἄσπιστον βατράχοις φέρει χόλον· ἀλλ' ὅταν ὕδωρ Σείριος αὐήνησι, τρύγη δ' ἐν πυθμένι λίμνης. Νίκανδρος ἐν Θηριακοῖς
- α 1308 Ἀσπιστής· πεζός, ὀπλίτης, πολεμιστής· ἀπὸ τῆς ἀσπίδος
- α 1309 Ἀσπουδεῖ· ἄνευ κακοπαθείας, χωρὶς πόνου
- α 1310 Ἄσσον· τὸ ἐγγὺς καὶ πλησίον. εἴρηται παρὰ τὸ ἐγγύς, συγκριτικῷ τύπῳ ἐγγύτερος ἐγγίων ἔσσω, καὶ τὸ οὐδέτερον ἔσσω καὶ ἄσσω, ὡς μέγας μέγατερος μεγίων μέσσω καὶ μᾶσσω, οἷον· ἢ ἐ τοσοῦτον οἶομαι ἢ ἔτι μᾶσσω· οὕτως ἔσσω ἄσσω. οὕτως εὖρον ἐν σχολίοις τοῦ Ῥη Ἀπολλωνίου. ἢ παρὰ τὸ ἄπτω, τὸ προσεγγίζω, καὶ Αἰολικ ἄσσω ἄσσω· οἱ γὰρ Αἰολεῖς τὸ πτ εἰς δύο σς τρέπουσιν, νίπτω νίσσω, ὀπτω ὄσσω
- α 1311 Ἀσσύριοι· τὸ ἔθνος· Καλλίμαχος· ἢ μὲν ἀπ' Ἀσσυρίων ἡμεδαπῇ στρατιῇ, καὶ ἥμισυ μὲν Πέρσῃ, ἥμισυ δ' Ἀσσυρίοι. εἴρηται παρὰ τὸν Ἀσσάρακον τοῦ ἔθνους ἐπικρατήσαντα, ἔν' ἢ Ἀσσάρακος καὶ ἐκβολῇ τοῦ ακ Ἀσσαρος καὶ τροπῇ τοῦ α εἰς υ Ἀσσυρος, ὡς μάθω μῦθος, καὶ παραγωγῶς Ἀσσύριος. οὕτως Ἐπαφρόδιτος. καὶ δοκεῖ καλεῖσθαι Ἀσσυρίους τοὺς ἐν τῷ Πόντῳ παρὰ τὸ μηκέτι Σύρου εἶναι, ἔν' ἢ Ἀσσύριος α
- α 1312 Ἀσσυρία· ἢ Βαβυλωνία α· τὸ μὲν πρῶτον ἐκαλεῖτο Εὐφράτις, ὕστερον δὲ Χαλδαία, τὸ τελευταῖον δὲ ἀπὸ Ἀσσύρου τοῦ Σούσου Ἀσσυρία, ὡς Ξενοκράτης ἐν πρώτῳ Χρονικῶν. εἴρηται δὲ περὶ τούτου εἰς τὸ Συρία καλῶς
- α 1313 Ἀσς' ἐθέλησθα· ἀλλὰ μάλ' εὐκῆλος τὰ φράζειαι ἄσς' ἐθέλησθα. οὕτως Ἀρίσταρχος· ὁ δὲ Σιδώνιος «ὅττι». φησὶν Ἀρίσταρχος τρία σημαίνειν τὴν λέξιν, τινὰ ἄτινα ὅσα. καὶ αἰεὶ ψιλοῦται, πλὴν ὅτε δηλοῖ τὸ ἄτινα δασύνεται. καὶ ἔστι κατὰ Ἡρωδιανὸν δύο μέρη λόγου, τὸ ἅ ἄρθρον καὶ τὸ σά, ὃ ἔστι Μεγαρικὸν δηλοῦν τὸ τινὰ, καὶ παραλόγως φησὶ δασύνεσθαι
- α 1314 Ἀστάρτη· ἢ θεός· παρὰ τὸ ἄστρα ἀστράτη· ἢ παρὰ τὸ τοὺς ἀστέρας τηρεῖν ἀστεράτη καὶ κατὰ συγκοπὴν Ἀστράτη, ἔφορος γὰρ ἄστρον ἢ θεός
- α 1315 Ἀστέμβακτον· ἀκίνητον ἢ βέβαιον ἢ τετιμημένον· Εὐφορίων, οἷον· πάντα δὲ σέθεν κλέος ἀστέμβακτον. εἴρηται κατὰ ἀπόφασιν τοῦ στεμβάζαι, ὃ ἔστιν ὑβρίσαι. οὕτως ἐν ὑπομνήματι ἀνεπιγράφω εἰς τὸν Κεχηνότα Διόνυσον Εὐφορίωνος. Λυκόφρων δὲ ἀντὶ τοῦ πολυστένακτα, μεμπτά· δύσζηλος ἀστέμβακτα τιμωρουμένη. βοῶσα δ' οὐ κλύοντα δεσπότην πόσιν
- α 1316 Ἀστεμφής καὶ ἀστεμφέως· ἀμετακινήτως, ἰσχυρῶς Ὅμηρος· ὑμεῖς δ' ἀστεμφέως ἐχέμεν μᾶλλον τε πιέζειν· ἀλλ' ἀστεμφές ἔχεσκεν, αἰδρεῖ φωτὶ ἐοικώς παρὰ τὸ στέμβω, ὃ σημαίνει τὸ κινεῖν συνεχῶς, οὗ μέμνηται Αἰσχύλος. ἀστεμβής οὖν ὁ ἀκίνητος, καὶ ἀστεμφής. οὕτως

Φιλόξενος. Ἀλέξανδρος ὁ τοῦ Ἀσκληπιάδου παρὰ τὸ στρέφω ἀστρεφής, καὶ ἐλλείψει τοῦ ρ καὶ πλεονασμῷ τοῦ μ ἀστεμφής καὶ ἀστεμφές, τὸ ἀμετακίνητον · σὺ δ' ἔθ' ὥς πρὶν ἔχων ἀστεμφέα βουλήν α

- α 1317 Ἄστικτον · οὕτως Ἀττικοὶ ἐκάλουν τὸ ἐλεύθερον χωρίον καὶ μὴ ὑποκείμενον χρήστη, εἴρηται δέ, ὅτι τοῖς ὑποκειμένοις χρέεσι χωρίοις εἰώθεσαν ἐγκαταπηγνύειν στήλην, ἣν ἐκάλουν ὄρον, ἐν ἧ ἔκεχάρακτο τὸ χρέος καὶ ὁ χρήστης, ἵνα μὴ πλανηθεῖς ἕτερος ὥς ἐπὶ καθαρῷ αὐτῷ δανείσῃ· τὸ δὲ ἐλεύθερον ἄστικτον ἐκάλουν· Μένανδρος · καὶ τῶν Ἀλησι χωρίων κεκτημένος κάλλιστον ἦν ἢ τὸν Δία ἐν τοῖς τρισὶ γε καὶ τὸ μακαριώτατον ἄστικτον. οὕτως Ἐπαφρόδιτος ἐν τῷ Περὶ κατὰ στοιχεῖον συγγεγυμνασμένων
- α 1318 Ἀστραβής · ὁ ἄτρεπτος· Πίνδαρος · ἄμαχον ἀστραβὴ κίονα· παρὰ τὸ στρέφω στρεφής, καὶ ἀστραβής κατὰ τροπὴν
- α 1319 Ἄστρις · Καλλίμαχος, οἶον · δέκα δ' ἄστριας αἴνυτο λάτρων. εἴρηται δὲ ὑποκοριστικῶς· ὥς γὰρ ὁ Παρθένιος Πάρθις καὶ ὁ Χαλδαῖος Χάλδις καὶ ὁ λάσταυρος λάστις καὶ ὁ Ἀμφιάραιος Ἀμφίς, οὕτως ὁ ἀστράγαλος ἄστρις. Δίδυμος ἐν τῷ Περὶ παθῶν
- α 1320 Ἄστυ · ἡ πόλις· Φιλόχορος ἐν τῷ α τῆς Ἀτθίδος φησὶν · «Ἄστυ δὲ προσηγόρευσαν τὴν πόλιν διὰ τὸ πρότερον νομάδας καὶ σποράδην ζῶντας τότε συνελθεῖν καὶ στήναι ἐκ τῆς πλάνης εἰς τὰς κοινὰς οἰκίσεις, ὅθεν οὐ μετανέστησαν.» οὕτως Ὡρος Περὶ ἐθνικῶν. ἢ παρὰ τὸ ἄνω ἴστασθαι· οἱ γὰρ ἀρχαῖοι ἐφ' ὑψηλῶν τόπων τὰς πόλεις ὠκοδόμουν α
- α 1321 Ἄστυάναξ · ὁ υἱὸς Ἑκτορος· οὐκ ἔστι δὲ παρὰ τὸ ἀνάσσω, τὸ βασιλεύω, ἀλλὰ παρὰ τὸ ἀνακῶς ἔχει τοῦ ἄστεος τὸν Ἑκτορα. οἱ γὰρ Ἀττικοὶ τὸ ἐπιμελῶς ἔχειν καὶ φροντίζειν ἀνακῶς ἔχειν λέγουσιν· καὶ Ἀνακας ἐντεῦθεν τοὺς Διοσκούρους, ὅτι ἀνακῶς αὐτοῖς ἐχρήσαντο διὰ τὴν Ἑλένην τὰς Ἀφίδνας ἐκπορθοῦντες. οὕτως Ἀσκληπιάδης ὁ Μυρλεανός
- α 1322 Ἄστυπάλαια · προπαροξυτόνως· μοῖρα τῆς Σάμου οὕτως καλουμένη. εἴρηται, ὅτι Προκλῆς καὶ Τεμβρίων ἀποικίαν στείλαντες εἰς Σάμον πρὸς τοὺς ἐνοικοῦντας Κᾶρας κοινωνίαν θέμενοι ὥκησαν παρὰ τὸν Σχήσιον ποταμὸν καὶ εἰς δύο φυλάς τὴν πόλιν διένειμαν· ὧν τὴν μὲν Σχησίαν ὠνόμασαν ἀπὸ τοῦ Σχησίου ποταμοῦ παρακειμένου τῇ πόλει, τὴν δὲ Ἄστυπάλαιαν ἀπὸ τοῦ παλαιοῦ ἐκεῖσε ὄντος ἄστεος. οὕτως Θεμισταγόρας ἐν τῇ Χρυσῇ Βίβλῳ
- α 1323 Ἄστυρον · τὸ ἄστυ· Καλλίμαχος · ἡ μὲν ἀερτάζουσα μέγα τρύφος Ὑφιζώρου ἄστυρον εἰσανέβαινε. εἴρηται παρὰ τὸ ἄστυ ὑποκοριστικῶς ἄστυρον. οὕτως Θέων ἐν Ὑπομνήματι τῶν τοῦ β Αἰτίου
- α 1324 Ἄστυβοώτην · ἐπιθετικῶς τὸν κήρυκα· εἰς τὴν Ω τῆς Ἰλιάδος. εἴρηται παρὰ τὸ ἐν τῷ ἄστει βοᾶν
- α 1325 Ἄστρον · παρὰ τὸ αἶθω, τὸ καίω, αἶσω γέγονεν αἶστρον καὶ ἀποβολῇ τοῦ ι ἄστρον
- α 1326 Ἀστήρ · κυρίως ἐπὶ τῶν πλανητῶν λέγεται, ὁ μὴ στάσιν ἔχων, ἀστατήρ καὶ ἀστήρ· καταχρηστικῶς καὶ ἐπὶ τῶν ἀπλανῶν. ζητεῖται δὲ διὰ τί. ὥσπερ γίνεται κατὰ συγκοπὴν γαστρός, μὴ τὸν αὐτὸν τρόπον καὶ ἀπὸ τοῦ ἀστήρ ἀστέρος γίνεται ἀστρός; ἔστιν οὖν εἰπεῖν, ὅτι αἱ συγκοπτόμεναι γενικαὶ μιμεῖσθαι θέλουσιν εὐθεῖαν, οἶον ἡ ἀνδρὸς γενικὴ μιμεῖται τὴν χονδρὸς εὐθεῖαν καὶ ἡ μητρός καὶ πατρός μιμεῖται τὴν ἰατρός εὐθεῖαν· ἐπεὶ οὖν ἡ ἀστέρος γενικὴ συγκοπτομένη οὐκ ἔχει εὐθεῖαν, ἵνα μιμήσῃται· τὸ γὰρ Ἰστρος ὄνομα ποταμοῦ βαρύτονόν ἐστι τοῦτου χάριν ὥς μὴ ἔχουσα εὐθεῖαν, ἵνα μιμήσῃται, οὐ συγκόπτεται. εἰ δέ τις εἴποι, ὅτι τούτῳ τῷ λόγῳ οὔτε ἡ γαστέρος γενικὴ ὠφελε συγκόπτεσθαι καὶ γενέσθαι γαστρός, οὐ γὰρ ἔχει εὐθεῖαν, ἵνα μιμήσῃται, οὐδὲ γὰρ ἐστὶν εὐθεῖα διὰ τῆς τρος ὀξύτονος, ἔστιν εἰπεῖν, ὅτι τὸ γαστήρ παραλόγως ὀξύνεται· τῶν γὰρ ἄλλων εἰς ἡρ ὑπὲρ δύο συλλαβὰς ὄντων βαρυτόνων, οἶον Δημήτηρ θυγάτηρ εἰνάτηρ, τοῦτο μόνον ὀξύνεται. ἐπεὶ οὖν παραλόγως ὠξύνθη, τούτου χάριν κατὰ τὴν γενικὴν παραλόγως ἀνεδέξατο τὴν συγκοπὴν. διὰ τί δέ, ὥσπερ

γίνεται άνερα άνδρα καὶ θυγατέρα θύγατρα, μὴ τὸν αὐτὸν τρόπον γίνεται καὶ μητέρα μητρα καὶ πατέρα πάτρα; καὶ ἔστιν εἰπεῖν, ὅτι τὸ μὲν μητέρα, ἵνα μὴ συνεμπέσῃ τῇ μήτρα εὐθεία, τὸ δὲ πατέρα οὐ γίνεται κατὰ συγκοπὴν πάτρα, ἵνα μὴ συνεμπέσῃ τῇ πάτρα εὐθεία, τῇ σημαινούσῃ τὴν πατρίδα. Χοιροβοσκός

- α 1327 Ἄστηνος · ὁ δυστυχῆς καὶ πένης· Καλλίμαχος · πάσχομεν ἄστηνοι· τὰ μὲν οἴκοθεν πάντα λέλασται. εἴρηται παρὰ τὸ στάσιν μὴ ἔχειν μήτε οἴκησιν· σύνεστι δὲ τοῦτο πένητι
- α 1328 Ἄστυφέλικτον · ἀκίνητον, ἄσειστον· ἀπὸ τοῦ στυφελίζω
- α 1329 Ἄστεροπή · ἀστραπή· παρὰ τὸ στερίσκειν τοὺς ὦπας τοῦ ὀρᾶν διὰ τῆς ἀντιλαμπούσης λαμπηδόνος. ἢ παρὰ τὸ ὅπτω ὀπτή καὶ μετὰ τῆς ἀστέρος γενικῆς ἀστεροπτή, καὶ ἀποβολῇ τοῦ τ ἀστεροπή. Ὡρίων
- α 1330 Ἄστεροπητής · ἀστραπτικός, ἀστραπήν ποιῶν
- α 1331 Ἀστράβη · ἐπὶ σκεύους εἴρηται ξυλίνου, ἡγουν τὸ ἐπὶ τῶν ἐφ' ἵππων τιθέμενον ξύλον, ὃ κρατοῦσιν οἱ καθεζόμενοι, οἶονεὶ ἀστραφή τις οὔσα παρὰ τὸ μὴ στρέφεσθαι καὶ πίπτειν τοὺς καθεζομένους. λέγεται δὲ καὶ αὐτὸ τὸ νωτοφόρον ὑποζύγιον· οἱ δὲ τὴν σωματηγὸν ἡμίονον ἀστράβην λέγουσιν. οὕτως εὔρον εἰς τὸ Ῥητορικὸν λεξικόν α
- α 1332 Ἀστράγαλος · ἐπὶ τοῦ ποδός· παρὰ τὸ ἀστραβῇ καὶ ὀρθὴν φυλάσσειν τὴν βάσιν τοῦ ποδός. ἢ ὁ μὴ πρὸς τὸ μένειν καὶ ἐστάναι γεγωνός, ἀλλὰ πρὸς τὸ κινεῖσθαι ἀστάγαλός τις ὢν, καὶ πλεονασμῷ τοῦ ρ ἀστράγαλος. ἐπὶ δὲ τῶν ἄλλων ὁστέων, οἶον τῶν νωτιαίων, παρὰ τὸ ἐμπεπάρθαι καὶ μὴ στρέφεσθαι μὴδὲ κινεῖσθαι, κατὰ στέρησιν τοῦ α α
- α 1333 Ἄσταχυς · Ὅμηρος · ἐπὶ τ' ἡμῦν ἀσταχύνεσι, καὶ παρὰ Ἀντιμάχῳ · καὶ ἀσταχύων τέμνον. στάχυς ἄσταχυς προπαροξύνεται. οὐδέτερον γὰρ εἰς υς λῆγον ὑπὲρ δύο συλλαβὰς προπαροξύνεται. Ἡρωδιανὸς Περὶ παθῶν
- α 1334 Ἀσύφηλον · ἄτιμον ἢ ἀπαίδευτον, ἀδόκιμον καὶ ἀνόητον · ὀππότ', ἐκείνων μνήσομαι, ὥς μ' ἀσύφηλον ἐν Ἀργείοισιν ἔρεξεν· ἔστι δὲ παρὰ τὸ ἄσσω, ὃ σημαίνει τὸ βλάπτω, καὶ τὸ φηλῶσαι, ὃ σημαίνει τὸ δολῶσαι καὶ ἀπατῆσαι, ἐξ οὗ καὶ φηλός, ὁ ἀπατηλός, καὶ φήληκες, τὰ σῦκα τὰ ὠμὰ μὲν ὄντα, τῇ δὲ ἰδέα πέπειρα· καὶ ὥσπερ παρὰ τὸ σώσω Σωσικράτης Σωσίβιος, ἀρκέσω Ἀρκεσίλαος, οὕτως καὶ παρὰ τὸ ἄσω καὶ φηλῶσαι γίνεται ἀσίφηλος καὶ ἀσύφηλος, ὥς δίφρος δύφρος καὶ τριφάλεια τρυφάλεια, Μούνυχος Μούνυχος. ἢ παρὰ τὸ σοφὸς γίνεται σόφηλος καὶ μετὰ τοῦ στερητικοῦ α ἀσόφηλος καὶ μεταβολῇ τοῦ ο εἰς υ ὡς ἄγορις ἄγουρις, γίνεται ἀσύφηλος α
- α 1335 Ἀσφάραγος · ὁ λαιμός, ὁ λάρυγξ· οὐδ' ἄρ' ἀπ' ἀσφάραγον μελίη τάμε χαλκοβάρεια, ὄφρα τί μιν προτιεῖποι ἀμειβόμενος ἐπέεσσιν. καὶ πάλιν· ἐρισφάραγος πόσις Ἡρῆς ἔσται. παρὰ τὸ σφαραγεῖν, ὃ ἐστὶν ἡχεῖν· δι' αὐτοῦ γὰρ ἡ φωνὴ φέρεται. ἢ παρὰ τὸ ἀσπαίρω ἀσπάραγος, καὶ ἀσφάραγος· ἄλλεται γὰρ καὶ κινεῖται ἐν τῷ καταπίνειν. ἢ παρὰ τὸ σπῶ σπάραγος καὶ ἀσφάραγος· τείνεται γὰρ ἐν τῷ λέγειν ὁ λάρυγξ. ὁ δὲ Ἡρωδιανὸς λέγει πρὸς τὸ σφαραγεῖν κατὰ πλεονασμὸν τοῦ α ἀσφάραγος. λέγεται δὲ καὶ τὸ ἀκανθῶν ἀποφυόμενον βλάστημα. ἔστι δέ τι καὶ βοτάνης εἶδος ἀσφάραγος πρὸς τὰς καθάρσεις ἐπιτήδειον. οὕτως μὲν οἱ Ἀττικοὶ διὰ τοῦ φ τὴν λέξιν προφέρουσιν, οἱ δὲ λοιποὶ μὴ ἀκριβοῦντες διὰ τοῦ π λέγουσιν καὶ ἀπλῶς τὰ τῶν λαχάνων ὄρμενα ἀσπαράγους καλοῦσιν. οὕτως εὔρον ἐν τῷ Λεξικῷ τῷ Ῥητορικῷ α
- α 1336 Ἀσφαλῆς · ἐδραῖος· ἀπὸ τοῦ σφάλλω ἀσφαλῆς
- α 1337 Ἀσφάλαξ · παρὰ τὸ σπῶ γίνεται σπάλαξ, καὶ πλεονασμῷ τοῦ α ἀσφάλαξ κατὰ μετάθεσιν τοῦ π εἰς φ· τὸ γὰρ ζῶον τοῦτο ἀποσπᾷ τὴν γῆν καὶ ποιεῖ βάθος καὶ οὕτως εἰσέρχεται. κλίνεται δὲ ἀσπάλακος, ὥσπερ θώρακος. Χοιροβοσκός

- α 1338 Ἄσχετος · ὁ δὲ σχετός καὶ ἄσχετος οὐ πεποιήται παρὰ τὸ σχέθω, ἐλέγετο γὰρ ἂν σχέτος καὶ ἀσχέςτος, ἀλλὰ παρὰ τὸ σχῆμι, ἀφ' οὗ καὶ ἔσχηκα ὁ παρακείμενος καὶ ἐσχέθην ὁ ἀόριστος καὶ ὁ μέλλων σχήσω, ἐξ οὗ ἡ σχέσις· καὶ ὥς παρὰ τὸ τίθημι γίνεται θετός, ἵημι ἐτός καὶ ἄφετος, δίδωμι δοτός, οὕτως σχῆμι σχετός καὶ ἄσχετος. οὕτως Φιλόξενος εἰς τὸ Ῥηματικὸν αὐτοῦ
- α 1339 Ἀσχάλλων · ἀδημονῶν, λυπούμενος, χαλεπαίνων, ἢ ἀγανακτῶν παρὰ τὸ ἄχω, ἀφ' οὗ ἄχομαι, οἶον · νῦν δ' ἄχομαι· τόσα γάρ μοι ἐπέσευσεν κακά, γίνεται ἀχάλλω, ὥσπερ ἄγω ἀγάλλω, εἶδω εἰδάλλω καὶ ἰνδάλλω, καὶ πλεονασμῷ τοῦ ς ἀσχάλλω· ἐκ δὲ τοῦ ἀσχάλλω γίνεται περισπώμενον ῥῆμα ἀσχαλῶ, τὸ τρίτον πρόσωπον ἀσχαλᾷ, καὶ πλεονασμῷ τοῦ α ἀσχαλάα, ὥς παρ' Ὀμήρῳ · καὶ γάρ τίς θ' ἓνα μῆνα μένων ἀπὸ ἧς ἀλόχοιο ἀσχαλάα. ἢ παρὰ τὸ σχῶ σχάλλω καὶ ἀσχάλλω, ὃ ἐπέχειν οὐ δυνάμεθα. οὕτως Χρύσιππος
- α 1340 Ἄσωμος · ἢ ἀπὸ τοῦ ἀσώματος κατὰ συγκοπήν· ἢ ἀπὸ τοῦ σῶμα ἄσωμος. Ἡρωδιανὸς Περὶ παθῶν
- α 1341 Ἄσωτος · παρὰ τὸ σῶζω σώσω σωτός καὶ ἄσωτος α
- α 1342 Ἄσωπός · ποταμὸς Βοιωτίας πλησίον Θηβῶν
- α 1343 Ἀταλός · ὁ νήπιος· εἴρηται παρὰ τὸ τλῆναι ταλός καὶ ἀταλός, ὁ μηδέπω δυνάμενος κακοπαθῆσαι. ἢ παρὰ τὸ ἀπαλός, κατὰ τροπὴν ἀταλός α
- α 1344 Ἀταλάφρονα · ἀπαλὸν φρόνημα ἔχοντα, τουτέστιν νήπιον, ἀνόητον· ἢ μὴ δυνάμενον τλῆναι κακοπάθειαν
- α 1345 Ἀτάρβητος · ἄφοβος παρὰ τὸ ταρβῶ τάρβος
- α 1346 Ἀτάρμυκτον · τὸ ἄφοβον· κυρίως δὲ τὸ μὴ μῦον· Εὐφορίων· ὅτι ἀτάρμυκτον τρέπεν ὄμμα. εἴρηται παρὰ τὸ ἄτερ μύειν, τὸ ἀτενές. ἢ παρὰ τὸ τάρβος ἀταρμύητον καὶ ἀτάρμυκτον· καὶ γὰρ ταρμύσσειν τὸ φοβεῖν
- α 1347 Ἀτάσθαλος · ὁ ἄδικος· Ὀμηρος· ὑβρισταὶ δ' αὐτὴν καὶ ἀτάσθαλοι ἄνδρες ἔχουσιν. εἴρηται παρὰ τὸ ἀτῶ, ὃ σημαίνει τὸ βλάπτω, ἢ παρὰ τὴν ἄτην. ὥς οὖν παρὰ τὸ δαίω δαίαλος καὶ δαίδαλος καὶ παρὰ τὸ αἶθω αἶθαλος, οὕτως καὶ παρὰ τὸ ἀτῶ ἀτάζω ἀτάζαλος καὶ τροπῇ τοῦ ζ εἰς τὸ θ ἀτάσθαλος, ὥς μαζός μασθός. οὕτως Ἐπαφρόδιτος
- α 1348 Ἀτασθαλία · ἁμαρτία, ἀδικία· κυρίως μὲν ἢ παρὰ τὴν θάλειαν ἄτη καὶ βλάβη, ὥς παροινία, ἢ περὶ τὸν οἶνον ἀταξία. ἢ παρὰ τὸ τῇ ἄτη θάλλειν καὶ αὐξάνεσθαι. Ὀμηρος· κεῖνοι δὲ σφετέρησιν ἀτασθαλίησιν ὄλοντο α
- α 1349 Ἀταρτηροῖς· σκληροῖς καὶ χαλεποῖς παρὰ τὴν ἄτην, ὃ σημαίνει τὴν βλάβην, γίνεται ἀτηρός καὶ κατὰ διπλασιασμὸν ἀταρτηρός
- α 1350 Ἀταρπός· σημαίνει τὴν εὐθειαν ὁδόν· παρὰ τὸ τρέπω τρέψω, ὁ δεύτερος ἀόριστος ἔτραπον, γίνεται ῥηματικὸν ὄνομα ἀτραπός μετὰ τοῦ στερητικοῦ α καὶ κατὰ μετάθεσιν ἀταρπός, ἐξ ἧς ὁδοῦ οὐκ ἔστιν τραπῆναι καὶ ἐκπεσεῖν· ἢ ἡ πολύτροπος εἰς πολλὰ γὰρ σχίζεται ἡ ὁδός. καὶ ἀταρπητός· ἡ ὁδός
- α 1351 Ἀτάλαντος Ἄρηϊ· ἰσοτάλαντος, ἰσόσταθμος· τάλαντον γὰρ τὸν ζυγὸν φασί, καὶ ταλαντεύειν τὸ ζυγοστατεῖν. ἔστιν οὖν ἀτάλαντος καὶ ὁμοτάλαντος, οἶονεὶ ὁ ἰσόζυγος α
- α 1352 Ἀτάλλων· παρὰ τὸ τλῶ, τὸ καρτερῶ καὶ ὑπομένω, γίνεται τλάς καὶ ἄτλας, ὁ μὴ δυνάμενος τλῆναι· ἐξ αὐτοῦ ἀτάλλων, ὁ ἀπαθής καὶ μὴ κακοπαθῶν
- α 1353 Ἀταίω· τὸ θαυμάζω καὶ ἐκπλήττομαι· ἀταιομένου κακὰ ἔργα
- α 1354

- Ἀτέμβω · στερῶ. εἴρηται παρὰ τὸ τέμω, ὅπερ ἐστὶ πρωτότυπον τοῦ τέμνω· γίνεται ἀτεμῶ καὶ ἐπενθέσει τοῦ β ἀτέμβω. ἢ παρὰ τὸ ἄτω, τὸ βλάπτω, γίνεται ἀτέμβω, τὸ οὐ βλάπτω στερῶν· οὕτως Ὅμηρος ἐν Ὀδυσσεΐᾳ· οὐ γὰρ καλὸν ἀτέμβειν οὐδὲ δίκαιον ξείνους Τηλεμάχοιο α
- α 1355 Ἀτεράμων· ὁ σκληρός· Ἀριστοφάνης Ἀχαρνεῦσιν· Ἀχαρνικοὶ στιπτοὶ γέροντες ἀτεράμονες. οὗ τὸ οὐδέτερον ὁ ποιητὴς ἔφη, οἶον· κῆρ ἀτέραμον ἔθηκαν Ὀλύμπια δώματ' ἔχοντες. εἴρηται παρὰ τὸ τέρεν, τὸ ἀπαλόν, τεράμων, ὁ ἀπαλός, καὶ ἀτεράμων, ὁ μὴ ὦν ἀπαλὸς ἀλλὰ σκληρός. τὸ δὲ οὐδέτερον ἀτέραμον καὶ πλεονασμῶ τοῦ ν ἀτέραμον. λέγεται δὲ ἀτέραμνα καὶ τὰ μὴ ὀψόμενα ὄσπρια, ἃ καὶ κερασβόλα προσαγορεύεται
- α 1356 Ἀτερπνος· οὕτως ὁ ἄγρυπνος παρὰ Ῥηγίνοις· παρὰ τὸ ἄτερ καὶ τὸ ὕπνος γίνεται ἀτέρυπνος, ὁ χωρὶς ὕπνου ὦν, καὶ κατὰ συγκοπὴν τοῦ υ ἄτερπνος α
- α 1357 Ἀτεχνῶς· ἀδόλως· τέχνη γὰρ ὁ δόλος· Ὅμηρος· ἀμφὶ δεσμοὶ τεχνήεντες ἔχον πολύφρονος Ἠφαίστοιο. ἰστέον, ὅτι περισπωμένως μὲν ἀντὶ τοῦ σαφῶς ἢ βεβαίως ἢ ἀσφαλῶς ἢ φανερώς, παροξυτόνως δὲ ἀντὶ τοῦ ἀμελῶς καὶ ἄνευ τέχνης
- α 1358 Ἀτειρής· ὁ σκληρὸς καὶ ἀκαταπόνητος· παρὰ τὸ τεῖρω, τὸ καταπονῶ, τερῶ ἀτερής καὶ ἀτειρής· ἢ παρὰ τὸ τέρεν, ὃ σημαίνει τὸ ἀπαλόν, γίνεται ἀτερής καὶ ἀτειρής, ὁ μὴ ὦν ἀπαλὸς ἀλλὰ σκληρός
- α 1359 Ἀτειρέα χαλκόν· φύσει δύστροπον
- α 1360 Ἀτμηέλητα· ἀπρονόητα, ἡμελημένα, ἀφρόντιστα. εἴρηται παρὰ τὸ τῶ, ὃ σημαίνει τὸ λάβε, ἐξ οὗ ἄτη μετὰ τῆς α στερήσεως, ἦν οὐδεὶς θέλει λαβεῖν. ἀτμηελῶ οὖν καὶ ἀτμηέλητος· ὃ γὰρ τις μὴ εἴληφεν οὐδὲ φροντίζει
- α 1361 Ἄτη· σημαίνει τὴν βλάβην· παρὰ τὸ τῶ, ὃ δηλοῖ τὸ λαμβάνω, οἶον· Κύκλωψ, τῇ, πίε οἶνον, ἐξ οὗ ὄνομα ῥηματικὸν τῇ καὶ μετὰ τοῦ στερητικοῦ α ἄτη, ἦν οὐκ ἂν τις λάβοι· τὴν γὰρ βλάβην πάντες ἐκφεύγομεν. ἢ παρὰ τὸ ἄω, ὃ δηλοῖ τὸ βλάπτω, οἶον· ἄσέ με δαίμονος αἶσα κακὴ καὶ ἀθέσφατος οἶνος, ὁ μέλλων ἄσω καὶ ἐξ αὐτοῦ ἄση, ἢ βλάπτουσα τὴν ψυχὴν, τροπὴ τοῦ ς εἰς τ. οὕτως Φιλόξενος
- α 1362 Ἀτιτάλλειν· τὸ τιθνεῖν καὶ ἐκτρέφειν ἐκ νηπίων. ἔστιν ἀταλός, ὁ νήπιος, ὁ τλῆναι καὶ κακοπαθῆσαι μὴ δυνάμενος, καὶ ἐξ αὐτοῦ ἀτάλλειν καὶ ἀτιτάλλειν κατὰ ἀναδιπλασιασμόν· τοὺς μὲν τέσσαρας αὐτὸς ἔχων ἀτίταλλ' ἐπὶ φάτνης
- α 1363 Ἀτίζων· ἀτιμάζων, ὑπερορῶν, οἶον· ὁ δὲ πρῶτον μὲν ἀτίζων ἔρχεται· τίω καὶ ἀτίω καὶ πλεονασμῶ τοῦ ζ ἀτίζω. ἢ ἀπὸ τοῦ ἀτιμάζω κατὰ συγκοπὴν
- α 1364 Ἄτλας· ὄρος Λιβύης. Πολύϊδος δὲ ὁ διθυραμβοποιὸς παρίστησιν αὐτὸν ποιμένα γεγονέναι, καὶ φησιν ὅτι παραγενόμενος ὁ Περσεὺς ἐπερωτώμενός τε ὑπ' αὐτοῦ τίς εἴη καὶ πόθεν ἀφίκτο, ἐπειδὴ λέγων οὐκ ἔπειθεν, ἀνάγκη ἔδειξεν αὐτῷ τὸ τῆς Γοργόνης πρόσωπον καὶ ἀπελίθωσεν αὐτόν· καὶ ἀπ' αὐτοῦ τὸ ὄρος Ἄτλας ἐκλήθη. οὕτως Λυκόφρωνος ἐν Ὑπομνήματι. σημαίνει δὲ καὶ τὸν θεόν, οἶον· Ἄτλας δ' οὐρανὸν εὐρὺν ἔχει· καὶ εἴρηται τοῦτο κατ' ἐπίτασιν τοῦ α ἴν' ἢ ὁ μὴ τλῶν καὶ ἀνάγκη ποιῶν, ἀλλ' ἐκούσια φέρων καὶ οὐ κατὰ κόλασιν, ἐπεὶ γελοῖον ἦν τοὺς θεοὺς πιστεύειν ἑαυτοὺς καὶ τὸν κόσμον μὴ φοβούμενῳ
- α 1365 Ἀτμεύειν· σημαίνει δὲ τὸ δουλεύειν· Νίκανδρος ἐν Θηριακοῖς, οἶον· ἦν τε καὶ ἀτμεύειν ἀνέμοις πόρεν Ἐννοσίγαιος. γίνεται παρὰ τὸν ἀτμένα, τὸν σημαίνοντα τὸν δοῦλον, ἀτμεύω· ἀτμήν γὰρ ὁ δοῦλος, ἀπὸ οὗν τοῦ ἀτμήν ἀτμῶ καὶ ἀτμεύω καὶ ἡ θηλυκὴ μετοχὴ ἀτμεύουσα
- α 1366 Ἀτμήν· ὁ δοῦλος· Καλλιμάχος· φιλαδελφίων ἀτμένος ἢ ἀδόμων· ἀτμήν εἴρηται παρὰ τὸ τιμὴ ἀτιμήν καὶ κατὰ συγκοπὴν ἀτμήν, οἶον ὁ ἄτιμος. ἢ πολύτμητόν τινα ὄντα ὑπὸ τῶν μαστίγων τοῦ α ἐπιτατικοῦ νοουμένου α

- α 1367 Ἄτμητος · τὸ τμητός καὶ ἄτμητος οὐ πεποιήται ἀπὸ τῶν εἰς μω. οὐ γὰρ παρὰ τὸ τέμω, ἀλλ' ἀπὸ τοῦ τεμῶ γίνεται τομὴ ῥηματικὸν ὄνομα καὶ ὡς δέμω δομὴ καὶ οἰκοδομὴ καὶ νέμω νομὴ. ἐκ δὲ τοῦ τομὴ γίνεται ῥῆμα τομῶ, ὡς φωνή φωνῶ, σκηνή σκηνῶ, τιμὴ τιμῶ. ἐκ δὲ τοῦ τομῶ γίνεται ῥηματικὸν ὄνομα τομητός καὶ κατὰ συγκοπὴν τμητός καὶ ἄτμητος, ὡς καμητός κμητός καὶ ἄκμητος. οὕτως Φιλόξενος εἰς τὸ Ῥηματικὸν αὐτοῦ
- α 1368 Ἀτμός · ἡ ἀναπνοὴ τοῦ θερμοῦ ὕδατος· παρὰ τὸ ἄω, τὸ πνέω, ὁ παρακείμενος ἦσμαι ἀσμός καὶ ἀτμός
- α 1369 Ἀτοπον · τὸ ἄτοπον ἀντὶ τοῦ θαυμαστοῦ ἢ ἀλόγου τάττεται
- α 1370 Ἀτρυτος · οὐκ ἀπὸ τοῦ τρύχω, ἀλλ' ἀπὸ τοῦ τρύω τρυτός καὶ ἄτρυτος· σημαίνει δὲ τὸν ἀκαταπόνητον
- α 1371 Ἀτρέμας · ἡσύχως, ἡρέμα, χωρὶς τρόμου· ἀτρέμας ἦσο· παρὰ τὸ τρέμω ἀτρεμῶ γίνεται ἀτρέμα, ὥσπερ παρὰ τὸ σιγῶ σίγα καὶ ἀντῶ ἄντα, οἶον· ὄφρα μὲν αἰγίδα χερσὶν ἔχ' ἀτρέμα Φοῖβος Ἀπόλλων· καὶ πλεονασμῶ τοῦ ς ἀτρέμας. οὕτως Ἡρωδιανὸς Περὶ παθῶν α
- α 1372 Ἀτρύγετος· παρὰ θῖν' ἄλὸς ἀτρυγέτοιο. εἰ μὲν παρὰ τὴν τρύγην, οὐ πλεονάζει· τρύγη δὲ ἐστὶν ὁ Δημητριακὸς καρπός, οἶον· ὥσπερ ὄνου κήλωνος ὀτρυγηφάγου, κατὰ πλεονασμὸν τοῦ ο ὡς ἐπὶ τοῦ κρυόεις ὀκρυόεις, παρὰ τῷ Ἀρχιλόχῳ· εἰ δὲ παρὰ τὸ τρύειν, πλεονάζει· ἄτρυτος γὰρ καὶ ἀτρύετος καὶ πλεονασμῶ τοῦ γ ἀτρύγετος. οὕτως Ἡρωδιανὸς ἐν τοῖς Περὶ παθῶν
- α 1373 Ἀτραπὸς οἶνος· τραπεῖν ἐστὶ τὸ πατῆσαι· ὅθεν καὶ τὸ πρὸ τοῦ πατηθῆναι γινόμενον ἀπόσταγμα τῆς σταφυλῆς ἀτραπὸς οἶνος καὶ ἀπότροπος λέγεται. οὕτως Ὡρος
- α 1374 Ἀτῶιος· εἴρηται περὶ τούτου εἰς τὸ ἀθῶος
- α 1375 Ἀτρείδησι Θήβησι πύλῃσι· ἔχουσι τὸ ι προσγεγραμμένον κατὰ τὴν παραλήγουσαν. ἔστι γὰρ Ἀτρείδαις καὶ Θήβαις καὶ πύλαις, καὶ κατ' ἐπέκτασιν γίνονται Ἀτρείδαισι καὶ Θήβαισι καὶ πύλαισι, καὶ κατὰ τροπὴν Ἰωνικὴν τοῦ α εἰς η Θήβησι καὶ πύλῃσι καὶ Ἀτρείδησι καὶ μένει τὸ ι προσγεγραμμένον. λέγει δὲ ὁ Τεχνικός ὅτι ὥσπερ οἱ Ἀθηναῖοι τῆς εἰ διφθόγγου τὸ ἐν φωνῇεν τρέπουσιν, οἶον εἰκάζω, ἥκαζον, εἶδεν ἥδεν, τὸν αὐτὸν οὖν τρόπον καὶ οἱ Ἴωνες τῆς αἰ διφθόγγου τὸ ἐν φωνῇεν μόνον τρέπουσιν, λέγω δὴ τὸ α εἰς η οἶον Ἀτρείδαισι Ἀτρείδησι. δεῖ δὲ γινώσκειν, ὅτι παρὰ τῷ ποιητῇ πᾶσαι αἱ τοιαῦται δοτικαὶ τρέπουσι τὸ α εἰς η εἴτε ἀπεκτεταμέναι εἰσὶν εἴτε ἀνεπέκτατοι, οἶον ἐν παλάμαις· ἐν παλάμησιν, ἐν παλάμῃς φορέουσι δικασπόλοι υἱες Ἀχαιῶν, καὶ πάλιν ἐν βήσσαις· ἐν βήσσησιν, καὶ πάλιν κορυφαῖσι· κορυφῇσι, καὶ πάλιν κονίασι καὶ κονίησιν· ὅτ' ἐν κονίησι μιγείης. δύο δὲ τινα σημειούμεθα μὴ τρέψαντα τὸ α εἰς η παρὰ τῷ ποιητῇ, οἶον· ὅτε θεαῖς ἀγάσθε παρ' ἀνδράσιν εὐνηθῆναι, καὶ λιμέσι τε καὶ ἀκταῖς. δεῖ δὲ γινώσκειν, ὅτι ἐπὶ μὲν τῶν ἀρσενικῶν καὶ θηλυκῶν, ἡνίκα μὲν εἰς ες ἐστὶν ἡ εὐθεῖα τῶν πληθυντικῶν, προσθέσει τῆς σι συλλαβῆς γίνεται ἡ δοτικὴ τῶν πληθυντικῶν παρὰ τοῖς ποιηταῖς καὶ τοῖς Ἴωσιν, οἶον Αἴαντες Αἰάντεσσι, κύνες κύνεσσι, λαμπάδεσσι, μητέρεσσι· ἡνίκα δὲ μὴ εὐρεθῇ εἰς ες ἡ εὐθεῖα τῶν πληθυντικῶν, ἐκ τῆς δοτικῆς τῶν πληθυντικῶν γίνονται αἱ τοιαῦται ἐπεκτεταμέναι δοτικαὶ κατὰ πρόσθεσιν τοῦ ι οἶον καλοῖς καλοῖσι, σοφοῖς σοφοῖσι, Μούσαις Μούσαισι, Ἀτρείδαις Ἀτρείδαισι. τοῦτο δὲ γίνεται, ἐπειδὴ πᾶσα δοτικὴ πληθυντικῶν θέλει ἔχειν πρὸ τοῦ ι τὸ ς ἢ δυνάμει ἢ ἐνεργείᾳ· ἐνεργείᾳ μὲν, οἶον Αἴασι λέβησι, δυνάμει δέ, οἶον Κύκλωψι κόραξιν. ἐπεὶ οὖν τὸ καλοῖς καὶ σοφοῖς οὔτε δυνάμει οὔτε ἐνεργείᾳ ἔχει τὸ ς πρὸ τοῦ ι τούτου χάριν ἐπεκτείνονται διὰ τοῦ ι ἵνα εὐρεθῇ πρὸ τοῦ ι τὸ ς, ἐπὶ δὲ τῶν οὐδετέρων, ἐπειδὴ οὐδέποτε λήγει εἰς ες ἡ εὐθεῖα τῶν πληθυντικῶν, ἐκ τῆς γενικῆς τῶν ἐνικῶν γίνονται αἱ τοιαῦται δοτικαί, οἶον στόματος στομάτεσσι. οὕτως ὁ Χοιροβοσκὸς εἰς τὴν Ποσότητα

Ἄτος· ὁ ἀπλήρωτος· παρὰ τὸ τῶ, τὸ ζητῶ, γίνεται ῥηματικὸν ὄνομα μετὰ τοῦ ἐπιτατικοῦ α ἄτος, ὁ ἀκόρεστος· ὁ γὰρ ἀκόρεστος πάντοτε αἰτεῖ. ἢ ἀπὸ τοῦ ἄσαι, τὸ κορέσαι, οἶον· αἵματος ἄσαι Ἄρηα ταλαύρινον, γίνεται ἄτος κατὰ ἀντίφρασιν, τουτέστιν ὁ μὴ κεκορεσμένος· καὶ νύ κεν ἔνθ' ἀπόλοιτο Ἄρης ἄτος πολέμοιο. ἔστι δὲ τοιοῦτον περὶ τοῦ Ὡτου καὶ Ἐφιάλτου· τοὺς Ἀλοΐδας τούτους, φασί, γενέσθαι βασιλεῖς τῆς Ἑλλάδος· πολλῆς δὲ καὶ βαρβάρου γῆς ἐπικρατήσαντας καταπαῦσαι τὸν πόλεμον καὶ τὰς εἰς αὐτὸν παρασκευὰς καὶ ἐν εἰρήνῃ ποιῆσαι βιοτεύειν τοὺς ἀνθρώπους· διὰ τοῦτο ἔδοξαν δῆσαι τὸν Ἄρη, τουτέστι τὸν πόλεμον. βέλτιον δὲ τοῦτο, ὅτι φιλοσοφεῖν βούλεται Ὅμηρος διὰ ταύτης τῆς ῥαψωδίας. Ἄρην οὖν ὀνομάζει τὸν θυμόν, Ὡτον δὲ καὶ Ἐφιάλτην τοὺς ἐν παιδείᾳ λόγους. τούτων γὰρ τῶν λόγων ὁ μὲν τῆς ἐκμαθήσεως καὶ διδασκαλίας κινεῖται, ὁ δὲ ἕτερος ἐστὶν ἐνδιάθετος καὶ ἐκ φύσεως παρεπόμενος τοῖς ἀνθρώποις. τὸν μὲν οὖν διὰ τῆς μαθήσεως διδασκόμενον λόγον Ὡτον προσηγόρευσε, ὅτι διὰ τῶν ὥτων αὐτὸν καὶ τῆς ἀκοῆς ἐκμανθάνομεν παιδευόμενοι, τὸν δὲ ἐνδιάθετον καὶ ἐκ φύσεως παρεπόμενον Ἐφιάλτην ὠνόμασεν, οἶον τὸν αὐτομάτως ἐφαλλόμενον, τουτέστιν ἐμβαλλόμενον ταῖς ἀκοαῖς. ὑπὸ τούτων δὲ ἀμφοτέρων, φησί, δεθῆναι τὸν Ἄρη, τουτέστι τὸν θυμόν, καὶ ἐπὶ πολὺ βασανισθῆναι, ἐπειδὴ οἱ ἐν παιδείᾳ λόγοι ἐκπαιδεύουσι καὶ ἐκδιδάσκουσι τοὺς ἀνθρώπους κατέχειν μὲν ὀργὴν καὶ ἐπιθυμίαν, ἥκιστα δὲ θυμῷ χρῆσθαι, ὅπερ φησὶν Ὅμηρος, θυμὸν μὲν ἐπὶ τῶν λόγων τούτων, αὐθις δὲ λυθῆναι αὐτὸν ὑπὸ Ἑρμοῦ Ἐριβοίας τοῦτο μηνυούσης. Ἑρμῆν πάλιν ὠνόμαζον τὸν λόγον, ὅτι ἑρμηνεὺς γίνεται πάντων πραγμάτων ὁ λόγος· Ἑριβοίαν δὲ ὠνόμαζον τὴν στάσιν παρὰ τῇ μεγίστῃ φωνῇ χρῆσθαι τὰ στασιάζοντα πλήθη ἐν ταῖς πόλεσιν, ἐπειδὴ πολλοῖς λόγοις ἐξουσίαν δίδωσι τῷ θυμῷ χρῆσθαι τῇ οἰκείᾳ ῥώμῃ, ὅτ' ἂν ὑπὲρ πατρίδος δέοι καὶ παίδων καὶ γονέων καὶ κτημάτων καὶ πολιτείας πρὸς πολέμιους ἀγωνίζεσθαι· τότε γὰρ ὁ λόγος οὐκέτι κατέχει τὸν θυμόν, οὐδὲ εἴργει χρῆσθαι τῇ οἰκείᾳ δυνάμει, ἀλλὰ τουναντίον αὐτὸς καὶ παρακελεύεται καὶ προτρέπεται χρῆσθαι κατὰ τῶν οἰκείων, μᾶλλον δὲ τῶν ἐχθίστων, ἵνα μὴ ὑπὸ τῶν πολεμίων ληφθέντες κακῶς πείσωνται

α 1377 Ἀτραπός· ἡ ὁδός· παρὰ τὸ τρέπω τραπός καὶ κατ' ἐπίτασιν τοῦ α ἀτραπός. καὶ ἀτραπιτός ἡ αὐτή, ἢ πολλὰς τοῖς ἄλλοις τροπὰς παρέχουσα

α 1378 Ἀτρεύς· παρὰ τὸ τρεῖν, τὸ φοβεῖσθαι· ὥπερ γὰρ παρὰ τὸ τρέφω γίνεται τροφεύς, οὕτως καὶ παρὰ τὸ τρέω γίνεται τρεύς καὶ μετὰ τοῦ στερητικοῦ α Ἀτρεύς, ὁ ἄφοβος

α 1379 Ἀτρακτος· κυρίως τὸ γυναικεῖον ἐργαλεῖον, ἐφ' οὗ τὸ νῆμα περιειλεῖται· καταχρηστικῶς δὲ καὶ ἐπὶ βέλους Σοφοκλῆς· τὸν γὰρ βαλόντ' ἄτρακτον οἶδα καὶ θεὸν Χείρωνα πημῆναντα. εἴρηται δὲ κατ' εὐφημισμὸν ἀτάρακτος ὦν· αἰεὶ γὰρ τaráσσεται. ἢ ὅτι ἀτάρακτον τὸ νῆμα φέρει. ἀπὸ οὗν τοῦ τaráσσω γίνεται ἀτάρακτος, ἐπὶ δὲ τοῦ βέλους ἀπὸ τῆς περὶ τοῦ ξύλου ὁμοιότητος εἴρηται μεταφορικῶς α

α 1380 Ἀτρακυλὶς· εἶδος ἀκάνθης. εἴρηται δέ, ὅτι αἱ τῶν ἀγροίκων γυναῖκες ἀπ' αὐτῆς τοὺς ἀτράκτους ἐποίουν

α 1381 Ἀτρεκέως καὶ ἀτρεκές ὃ δὴ καὶ μετὰ τοῦ ν λέγεται, καὶ τὸ α ἐπιτατικὸν λαμβάνεται· παρὰ γὰρ τὸ δέρκω ῥῆμα γίνεται ἀδερκῆς καὶ μετ' ἐπιτάσεως τοῦ α καὶ καθ' ὑπέρθεσιν τοῦ ρ καὶ τροπῇ τοῦ δ εἰς τ γίνεται ἀτρεκῆς, ὑπὸ γὰρ πολλῆς ὀξυωπίας τὸ ἀληθές θηράται. ἢ παρὰ τὸ τρέω, ὃ σημαίνει τὸ δέδοικα γίνεται τρεῆς καὶ ἀτρεῆς καὶ πλεονασμῷ τοῦ κ ἀτρεκῆς, ὁ γὰρ εὐθαρσῆς καὶ εὐτολμος τὴν ἀλήθειαν λέγει, ὁ δεδοικὼς δὲ ψεύδεται. Ἀλέξανδρος δὲ ἀπὸ τοῦ τρέχω τρεχῆς καὶ ἀτρεκῆς, ὃν οὐδὲν δύναται παραδραμεῖν, ἢ ὃ οὐδεὶς δύναται παραδραμεῖν, ἢ ὃ οὐδεὶς δύναται παραδραμεῖν εὖ φρονῶν

α 1382

Ἀτρία · πόλις Τυρρηνίας· ἱστορεῖται δὲ ὑπὸ Διομήδους κτισθῆναι καὶ ὀνομασθῆναι Αἰθρία, ὅτι ἐπιστάντος αὐτοῦ τῷ τόπῳ, χειμῶνος ὄντος, συνέβη αἰθρίαν γενέσθαι, οἱ δὲ παραφθείραντες τὸ ὄνομα Ἀτρίαν αὐτὴν ὠνόμασαν

α 1383 Ἀτρυτώνη · ἡ Ἀθηνᾶ· εἴρηται δὲ παρὰ τὴν τρυτάνην, ἣτις ἐστὶ ζυγός, ἀντὶ τοῦ ἄζευκτε·
παρθένος γὰρ ἡ θεός α

α 1384 Ἄττα · ἐπίφθεγμα τιμητικὸν νεωτέρου πρὸς παλαιότερον· εἴρηται παρὰ τὸ ἀππὰ κατὰ
Μακεδόνας, τροπῆς γενομένης τοῦ π εἰς τὸ τ

α 1385 Ἄττα · οὐ τὸ ἐπίφθεγμα, ἀλλὰ τὸ Ἀττικόν, ὅπερ ὁ ποιητὴς ἄσσα εἶπεν, οἶον · ἄσσα τε μητιώσι
μετὰ σφίσιν· τοῦτο δὲ γέγονεν ἀπὸ τοῦ τα Δωρικοῦ τοῦ σημαίνοντος τὸ τινά, ὅπερ διπλασιασμῷ
τοῦ ς μετὰ τοῦ α ψιλοῦ τρέπεται καὶ διὰ τῶν δύο ττ λέγεται Ἀττικῶς· σημαίνει δὲ τὸ τινά
ψιλούμενον, δασυνόμενον δὲ τὸ ἄτινα

α 1386 Ἀττάραγος · ἡ ἐπὶ τῶν ἄρτων ἀπὸ τῆς φλογός γενομένη ῥῆξις· Καλλίμαχος · οὐδ' ἐσὸν
ἀτταραγόν τοι δέδοικα· παρὰ τὸ ἀτάραγός τις ὢν

α 1387 Ἀττικός · τὸ ἐθνικόν, ὁ Ἀθηναῖος· εἴρηται παρὰ τὸ ἀκτὴ, ἀκτικός καὶ Ἀττικός· Ἀκτὴ γὰρ
ἐκαλεῖτο ἡ Ἀττική, ὅθεν καὶ Ἀκταῖοι οἱ Ἀθηναῖοι ἐκαλοῦντο α

α 1388 Ἀτυχθεῖς · ἔστι τεύχω, τὸ ἐπιτυχάνω, ὁ μέλλων τεύξω, ὁ δεύτερος ἀόριστος ἔτυχον, ἐτύχην, ἡ
μετοχὴ τυχεῖς καὶ τυχθεῖς κατὰ πλεονασμὸν τοῦ θ ὥσπερ χαμαλός χθαμαλός· καὶ μετὰ τοῦ
στερητικοῦ α ἀτυχθεῖς, ὁ μὴ βουλόμενος τυχεῖν, ἀλλ' ἀποστρεφόμενος εἰς τὸ διαμαρτεῖν·
σημαίνει δὲ καὶ τὸ καταπλαγεῖς, φοβηθεῖς, ὥσπερ Ὅμηρος · πατρὸς φίλου ὄψιν ἀτυχθεῖς

α 1389 Ἀτυχῆσαι · τὸ ἀτυχῆσαι ἀντὶ τοῦ ἀποτυχεῖν Πλάτων λαμβάνει

α 1390 Ἀτυζόμενοι · ταρασσόμενοι· ἀτύω, τὸ ταραάσω, ἀτύσω καὶ κατὰ παραγωγὴν ἀτύζω Αἰολικῶς

α 1391 Ἀτύζων · ἄκρα δ' ἐπὶ ψύχει περὶ δὲ φλέβες ἔνδοθι γυίων ῥωμαλαῖαι στέλλονται· ὁ δ' ἡέρα
παῦρον ἀτύζει οἷα κατηβολέων, ψυχὴ δ' Αἰδωνέα λεύσσει· ἐάν ἐστιν ἀτίζων, ἀφροντιστῶν, ἐάν
δὲ ἀτύζων, ἄτη περιφερόμενος· οἷα κατηβολέων· καταπίπτων σώματι καὶ ψυχῇ· οὕτως εὔρον
ἐν Ὑπομνήματι Νικάνδρου ἐν Θηριακοῖς

α 1392 Αὐαλέας · εἴρηται εἰς τὸ αὐχμός

α 1393 Αὐγὴ · παρὰ τὸ ἄγω ἀγὴ καὶ αὐγὴ, δι' ἧς ἀγόμεθα· σκότος δὲ παρὰ τὸ ἐπισχέσθαι ἡμᾶς α

α 1394 Αὐδὴ · ἡ φωνή· εἴρηται παρὰ τὸ αὐγὴ αὐδὴ κατὰ τροπὴν, δι' ἧς αὐγάζεται καὶ φωτίζεται τὰ τοῦ
νοῦ· Ἀπολλώνιος δὲ παρὰ τὸ αὖω, τὸ φωνῶ, αὐτὴ, ὅπερ ἐν διαιρέσει λέγεται αὐτὴ καὶ τροπῇ
αὐδὴ

α 1395 Αὔδα · ἐξαύδα, μὴ κεῦθε νόω· ἔστι αὐδέω αὐδῶ, ὁ παρατατικός ἡὔδαον ἡὔδων, τὸ τρίτον ἡὔδαε
ἡὔδα καὶ τὸ προστακτικὸν αὔδαε αὔδα· αὔδα ὅ τι φρονέεις· τὸ δὲ αὐδῶ παρὰ τὸ αὐδὴ αὐδῶ, ὡς
φωνὴ φωνῶ καὶ σιγὴ σιγῶ

α 1396 Αὔερυσαν · ἰστέον, ὅτι τὸ α οὐ μόνον τὸ ὁμοῦ σημαίνει, ὡς ἐπὶ τοῦ ἄλοχος, ἀλλὰ καὶ τὸ ὀπίσω,
ὡς ἐπὶ τοῦ ἀκόλουθος· οὐ μόνον γὰρ τὸν ὁμοκέλευθον σημαίνει, ἀλλὰ καὶ τὸν ὀπίσω τὴν
κέλευθον ἔχοντα, ὁ γὰρ ἀκολουθῶν ὀπισθεν ἀκολουθεῖ· ἥτοι οὖν ὁμοκέλευθος ἢ ὀπίσω ἔχων
τὴν ὁδόν, ὥστε τὸ α σημαίνει τὸ ὀπίσω ἔρυσαν καὶ ἀέρυσαν, καὶ πλεονασμῷ τοῦ υ αὔερυσαν·
οὕτως Ἡρωδιανὸς Περὶ παθῶν· τὸ δὲ α τὸ σημαῖνον τὸ ὀπίσω ἀπὸ τοῦ ἄψ γέγονε κατὰ
ἀποβολήν

α 1397 Αὐθάδης · αὐτάρεσκος, θυμώδης, θρασύς, ὑπερόπτης· οὕτως εἰς τὸ Ῥη· εἴρηται ὁ ἐαυτῷ ἀδῶν
καὶ μὴ συμβούλῳ τινὶ χρώμενος, αὐτοάδης καὶ αὐθάδης· ἀδεῖν γὰρ σημαίνει τὸ ἀρέσκειν α

α 1398

Αὔθι· τοπικὸν ἐπίρρημα· αὔθι μένειν, αὐτόθι, ἐπὶ τόπον· τὸ δὲ παρὰ τῷ ποιητῇ αὐτὶς ἐστὶ μετὰ τοῦ τ οῖον· αὐτὶς δ' ἐξοπῖσω πλῆτο χθονί, καὶ σημαίνει εἰς τὸ ἐξ ὑστέρου. τὸ δὲ αὔθι τοπικόν ἐστὶ ἀντὶ τοῦ αὐτόθι· ἐν γενικῇ γὰρ καὶ ἐν τοπικῇ σχέσει λαμβάνεται· Ὅμηρος· αὐτοῦ οἱ καὶ μοῖρα τετεύχεται. ὥσπερ γὰρ ἀπὸ τοῦ Λέσβος γίνεται Λεσβόθι, οὕτως καὶ ἀπὸ τοῦ αὐτός αὐτόθι καὶ κατὰ συγκοπὴν αὔθι. οὕτως Δίδυμος καὶ Ἡρωδιανὸς καὶ Ἀπολλώνιος

- α 1399 Αὐθέντης· ὁ φονεὺς ὁ ἑαυτὸν κτιννύων· τὸ γὰρ ἐν τῇ συνηθείᾳ ἕτερον. εἴρηται παρὰ τὸ αὐτοέντης τις ὢν, ὁ ἑαυτὸν βάλλων τοῖς ἔντεσιν, ὃ ἐστὶ τοῖς βέλεσιν. τὸ δὲ ἐν τῇ συνηθείᾳ ἔοικεν παρὰ τὸ αὐτὸ καὶ τὸ ἔντης, ὁ ἑαυτὸν ἐπαφείς εἰς πάντα καὶ ὢν αὐτεξούσιος καὶ μὴ ἄλλου ἄλλ' ἑαυτοῦ ὢν α
- α 1400 Αὐΐαχοι· Ὅμηρος· ἄβρομοι αὐΐαχοι. ἢ παρὰ τὴν ἰὰν ἰακός καὶ ἢ κατὰ πλεονασμὸν ἢ κατὰ στέρησιν αἶαχος καὶ πλεονασμῷ τοῦ υ αὐΐαχος. τινὲς δὲ παρὰ τὸ ἰαχὴ ἰαχός καὶ ἐν συνθέσει αὐΐαχος, ἵνα σημαίνει τὸν ξηρόφωνον
- α 1401 Αὐλός· τὸ φωνητικὸν ὄργανον καὶ ὁ εἰς εὐθὺ ἐξακοντισμὸς τοῦ αἵματος καὶ περόνης μέτρον. οὕτως ἐν τῷ Ῥητορικῷ. γέγονε δὲ παρὰ τὸ αὖω, τὸ φωνῶ, αὐλός, ὡς δαίω δαυλός
- α 1402 Αὐλός· τὸ στάδιον, καὶ ἐν συνθέσει δίαυλος. εἴρηται δὲ διὰ τὴν στενότητα· καθ' ἣν καὶ αὐλῶνας τὰ μεταξὺ τῶν φαρύγγων στενὰ ἐπὶ μῆκος φερόμενα ὀνομάζομεν· καὶ ἐπαύλεις τὰς μεστὰς κελεύθους ἀναπαύσεις, ἀπὸ τῶν μουσικῶν ὀργάνων· καὶ γὰρ διὰ στενοπόρου ἐπιτεχνήματος τὸ πνεῦμα τῶν αὐλούντων διαθέει α
- α 1403 Αὔλιν· ἐγγὺς γὰρ νηῶν καὶ τείχεος αὔλιν ἔθεντο, ἀντὶ τοῦ αὐλισμὸν ἐποιήσαντο, ἐστρατοπεδεύσαντο, ἐκοσμήθησαν α
- α 1404 Αὐλῆς ἐν χόρτῳ· ἐν τῷ περιφράγματι τῆς αὐλῆς, ἐν τῷ μεσαύλῳ. χόρτοι δὲ οἱ τροχοί, ἐπειδὴ ἀπὸ χόρτου τὸ παλαιὸν κατεσκευάζοντο
- α 1405 Αὐλῖς· πόλις Βοιωτίας, ἀπὸ τοῦ αὐτόθι αὐλισθῆναι τὸν Ἑλληνικὸν στρατόν
- α 1406 Αὐλή· ὁ περιτετειχισμένος καὶ ὑπαιθρος τόπος, οἶον· αὐλῆς ἐν χόρτῳ· παρὰ τὸ ἄω, τὸ πνέω, γίνεται αὐή καὶ αὐλή, ὁ περιπνεόμενος τόπος
- α 1407 Αὐλισθῆναι· ἔστιν ἄλεις, τὸ ἀθροῦν· ἐκ τούτου γίνεται ἀλίζω καὶ αὐλίζω, καὶ ἀλιζόμενοι, τουτέστιν συναθροιζόμενοι. οὕτως Ἡρωδιανὸς ἐν τῷ Περὶ παθῶν
- α 1408 Αὐλητρίς· ἔστιν αὐλητῆρ αὐλητῆρος, εἴτα παρωνύμως αὐλητηρίς καὶ κατὰ συγκοπὴν αὐλητρίς, ὡς σωτῆρ σωτῆρος σωτηρίς καὶ ἐτῆρ ἐτῆρος ἐτηρίς τριετηρίς
- α 1409 Αὔλιον ἄντρον· ἡδὲ καὶ Αὔλιον ἄντρον ἐπωνυμίην καλέουσιν· παρὰ τὸ ἐν αὐτῷ αὐλισθῆναι τὸν Διόνυσον
- α 1410 Αὐλωνία· πόλις ὑπὸ Κροτωνιατῶν κτισθεῖσα καὶ ἀπὸ τῶν προκειμένων αὐλῶν ἔχουσα τὸ ὄνομα· ὕστερον δὲ τῷ χρόνῳ Καυλωνία ἐκλήθη
- α 1411 Αὐλῶπις τρυφάλεια· ἐκ πολλῶν μερῶν καὶ ποικίλων συνεστῶσα, καθάπερ καὶ τὰ τοῦ αὐλοῦ μέρη. ἢ εἰς ὅξυ λήγουσα, καθάπερ αὐλὸς ἐπὶ τὴν τῆς γλώττης εἰσβολήν. ἢ αὐλίσκον ἔχουσα, καθ' οὗ πηγνυται ὁ λόφος· ἔστι δὲ εἶδος περικεφαλαίας α
- α 1412 Αὐλοῖσι διδύμοισι· πᾶν τὸ εἰς μῆκος ἀνατεταμένον αὐλὸς καλεῖται· δίδυμον δὲ καλεῖν εἴωθεν Ὅμηρος τὸ συμφυές, τοὺς δὲ παρ' ἡμῖν διδύμους διδυμάονας καλεῖ
- α 1413 Αὔος· ὁ ξηρός. ἔστιν ῥῆμα ὕω, τὸ σημαίνειν τὸ βρέχω, καὶ μετὰ τοῦ στερητικοῦ α αὖω καὶ κατὰ συναίρεσιν αὔω, ἐξ οὗ ῥηματικὸν ὄνομα αὔος, ὁ μὴ ὑγρός, ἀλλ' εἰς αὔσιν καὶ καῦσιν ἐπιτήδειος, ἢ παρὰ τὸ αὖω, τὸ ξηραίνω, γίνεται αὔος, ὁ ξηρός
- α 1414

Αὐόνη · ἡ ξηρότης Ἀρχίλοχος, οἶον · κακὴν σφιν Ζεὺς ἔδωκεν αὐόνην. εἴρηται παρὰ τὸ αὖω, τὸ ξηραίνω, ἔνθεν καὶ αὖος αὐόνη, ὡς ἔχω ἐχόνη καὶ ἀμπεχόνη καὶ πείρω περόνη καὶ βάλλω βελόνη

- α 1415 Αὐρόσχας · ἡ ἄμπελος μέμνηται Παρθένιος ἐν Ἡρακλεῖ · αὐρόσχαλα βότρυν Ἰκαριωνίης· Ἐρατοσθένης δὲ ἐν Ἐπιθαλαμίῳ τὸ κατὰ βότρυν κλῆμα. εἴρηται δὲ ἐπαιωρημένη τις οὔσα ὄσχη· ὄσχη γὰρ τὸ κλῆμα καὶ ὄσχος εἴρηται
- α 1416 Αὔρα · ἡ λεπτοτάτη πνοὴ τοῦ ἀνέμου. ἔστι δὲ παρώνυμον παρὰ τὸ ἀήρ ἄρα καὶ πλεονασμῷ τοῦ υ αὔρα μεταχθὲν ἀπὸ ἀρσενικοῦ εἰς θηλυκὸν γένος, ὡς ξυστήρ ξύστρα, γαστήρ γάστρα. δύναται δὲ καὶ ἀπὸ τοῦ ἀήρ ἀέρος γενέσθαι ἀέρα καὶ κατὰ κρᾶσιν αὔρα, ὡς γράες αἰ γραῦς καὶ αἰ νάες αἰ ναῦς
- α 1417 Αὔριον · παρὰ τὴν αὖω Αἰολικῶς, ὃ σημαίνει τὴν ἡμέραν, αὔιον καὶ αὔριον α
- α 1418 Αὔσονες · οἱ Ἱταλοί. καὶ Αὔσονία ἡ Ἱταλία· οὐκ ἀπὸ Αὔσονος τοῦ Κίρκης ἢ Καλυψοῦς καὶ Ὀδυσσέως, ἀλλ' ὅτι τὴν Ἱταλίαν οἱ παροικοῦντες ἔποικοι Αὔζενα ἔλεγον, κατὰ μετάπτωσιν οὖν τοῦ ζ εἰς τὸ ς καὶ τοῦ ε εἰς ο Αὔσονες οἱ ἄζονες
- α 1419 Αὐσταλέας · αὐχμηράς, ξηράς· παρὰ τὸ αὖω, τὸ ξηραίνω· Ἀπολλώνιος ὁ τὰ Ἀργοναυτικά, οἶον · αὐσταλέας δ' ἔψηχε παρηΐδας· αὐτὰρ ἄλοιφῃ νεκταρὲ φαιδρυνε περὶ χροά· δύνε δὲ πέπλον
- α 1420 Αὔσιον · καὶ ὁ μὲν Ἴβυκος αὔσιον λέγει, οἶον · οὐ γὰρ αὔσιον παῖς Τυδέως, ὁ δὲ Ἀλκμᾶν ταυσία, οἶον · ταυσία παλλακίῳ, ὁ δὲ ποιητὴς κατὰ διάστασιν καὶ τροπὴν τοῦ α εἰς η οἶον · τῆυσίην ὁδόν. οὐδεὶς γὰρ τὸν σχηματισμὸν αὐτοῦ κατῴρθωσεν· ἐγὼ δὲ ἡγοῦμαι, ὅτι πρῶτον τὸ παρ' Ἴβύκῳ, δεύτερον τὸ παρ' Ἀλκμᾶνι, τρίτον τὸ παρ' Ὀμήρῳ κατὰ διάστασιν. οὕτως Ἡρωδιανὸς Περὶ παθῶν
- α 1421 Αὐσίτης · Ἰσαῦ Ἰσαύτης καὶ ὑπερβίβασμῳ Αὐσίτης· Ἰσαύα γὰρ χώρα ἐστίν, ἐξ ἧς ἦν
- α 1422 Αὔτις · παρὰ τὸ α ὃ σημαίνει εἰς τὰ ὀπίσω, ὅθεν τὸ αὔευσαν, καὶ τοῦ τίς καὶ πλεονασμῷ τοῦ υ αὔτις, τὸ ἐκ δευτέρου
- α 1423 Ἀτενίζω · τὸ πάνυ βλέπω, ἀπὸ τοῦ τείνω, ὁ μέλλων τενῶ, καὶ κατὰ παραγωγὴν τενίζω καὶ μετὰ τοῦ ἐπιτατικοῦ α ἀτενίζω, τὸ λίαν καὶ ἐπιτεταμένως βλέπω
- α 1424 Αὔτε · ἀπὸ τοῦ α τοῦ σημαίνοντος τὸ ὀπίσω, γίνεται ἄτε καὶ πλεονασμῷ τοῦ υ αὔτε
- α 1425 Αὐτάρκης · παρὰ τὸ αὐτός καὶ τὸ ἀρκῶ, τὸ βοηθῶ, ὁ ἑαυτῷ ἐπαρκῶν καὶ βοηθῶν α
- α 1426 Αὐτίκα · ὥσπερ παρὰ τὸ πολλὰ γίνεται πολλάκι καὶ ὀλίγα ὀλιγάκι καὶ δέκα δεκάκι καὶ παρὰ τάτου Δωρικῶς τουτάκι, ὡς παρὰ Πινδάρῳ· τουτάκι πεζαμένης, οὕτως καὶ παρὰ τὸ αὐτά αὐτάκι καὶ κατὰ ἀντίθεσιν αὐτίκα. οὕτως Ὠρίων. καὶ μετὰ τῆς πρό προθέσεως παραυτίκα
- α 1427 Αὐτοκασίγνητος · γνήσιος ἀδελφός
- α 1428 Αὐτοσχεδᾶ · ἐκ τοῦ σύνεγγυς· Μάρις δ' αὐτοσχεδᾶ δουρὶ Ἀντιλόχῳ ἐπόρουσε
- α 1429 Αὐτόγυον · πρὸς δὲ καὶ αὐτόγυον στιβαροῦ ἀδάμαντος ἄρτρον ἤλασεν, Ἡελίῳ τίνων χάριν, ὅς ῥά μιν ἵπποις δέξατο, Φλεγραίῃ κεκμηότα δηϊοτήτι. Φλέγρα ὄρος Θράκης, ὅπου συνέστησαν οἱ θεοὶ πρὸς Τιτᾶνας μάχην. εἴρηται δὲ διὰ τὸ ἐν αὐτῷ φλεγῆναι τοὺς Γίγαντας τῷ κεραυνῷ Διὶ ἀνθισταμένους. αὐτόγυον δὲ δύο εἶδη εἰσὶν ἀρότρων, τὸ μὲν καλεῖται πηκτόν, τὸ δὲ αὐτόγυον· καὶ τὸ μὲν ἐκ συμβολῆς ξύλων ἔχον τὸ ἔλυμα καλεῖται πηκτόν, τὸ δὲ ἐξ ἐνὸς ξύλου ἔχον τὸ ἔλυμα καλεῖται αὐτόγυον· τὸ δὲ ἔλυμα ξύλον ἐστίν, εἰς ὃ ὕνις σιδηρᾶ οὔσα ἐντίθεται καὶ τὴν γῆν σχίζει. ὃ δὲ κρατεῖ ὁ ἀρῶν ἐχέτλη καλεῖται. τὸ δὲ διὰ τοῦ ἐλύματος διαβεβλημένον ξυλάριον, εἰς ὃ ἡ ἐχέτλη καθίεται, ἀλύη· τὸ δὲ ξύλον τὸ ἀπὸ τούτου γινόμενον ἐπὶ τοὺς βοῦς γύης. τὸ δὲ ἀπὸ τοῦ γούου εἰς τὸν ζυγὸν ἰστοβοεύς. τοῦ δὲ ζυγοῦ τὰ τιθέμενα ἐπὶ τοὺς αὐχένας

τῶν βοῶν οἱ μὲν ζεύγλας, οἱ δὲ βοεῖας, οἱ δὲ μέσσαβα καλοῦσιν. οὕτως σχόλιον εὗρον εἰς τὰ Ἀργοναυτικά

- α 1430 Αὐτως · παρὰ τῷ ποιητῇ σημαίνει τὸ ὁμοίως καὶ τὸ ματαίως. τὸ ὁμοίως μὲν ὥς δ' αὐτως
Μενέλαος ἀρήϊος ἔντε' ἔδυνεν, τὸ ματαίως δὲ αὐτὰρ ἔμ' αὐτως ἦσθαι δευόμενον α
- α 1431 Αὐτόχρημα · αὐτὸ τὸ πρᾶγμα. ἢ χρῆσις εἰς τὸ ἡρῶν
- α 1432 Αὐτοκράτωρ · μεμπτέον οὖν τὴν συνήθειαν ἐπὶ τοῦ αὐτοκράτωρ ὀνόματος. παρὰ τὸ κρατήτωρ
ἐστὶ λέγειν, παρὰ γὰρ τὸ κραίνω κράντωρ ἐστὶ· καὶ ἐν συνθέσει αὐτοκράτωρ. οὕτως Φιλόξενος
εἰς τὸ Ῥηματικὸν αὐτοῦ
- α 1433 Αὐτοκάβδαλον · Λυκόφρων · ἀναυλόχητον αὐτοκάβδαλον σκάφος. ἀναυλόχητον μὲν τὴν
μικρὰν λέγει· οὐ γὰρ ἦν ναῦς, ἀλλ' αὐτοσχέδιον πλοῖον οὐδέπω ἐν ὄρμῳ καὶ λιμένι
καταλεγόμενον· ναυλόχους γὰρ ἔλεγον τοὺς λιμένας. αὐτοκάβδαλον δὲ τὸ εἰκῇ καὶ ὡσαύτως
καὶ αὐτουργὸν γεγονός. κυρίως δὲ ἡ λέξις ἐπὶ τῶν ἀλφίτων εἴρηται· τὸ ὡς ἔτυχεν φυραθὲν
ἄλευρον αὐτοκάβδαλον
- α 1434 Αὐτόματος · αὐτόκλητος καὶ αὐτοπρόθυμος· παρὰ τὸ μένω, τὸ προθυμοῦμαι, ὅθεν καὶ μεμαυῖα ἢ
μετοχή. ὁ παθητικὸς παρακείμενος μέμαμαι μέμασαι μέμαται· καὶ ὥσπερ παρὰ τὸ κέκριται
γίνεται κριτός καὶ βέβηται βατός καὶ ἄβητος, οὕτως καὶ παρὰ τὸ μέμαται ματός καὶ αὐτόματος
καὶ αὐτοπρόθυμος. ἢ παρὰ τὸ μαστεύω, τὸ ζητῶ, μαστός καὶ αὐτόματος, ὁ αὐτοζήτητος καὶ μὴ
παρ' ἑτέρου ζητηθεῖς
- α 1435 Ἀυτή · βοή. εἴρηται παρὰ τὸ αὐδῶ αὐδή αὐδή καὶ τροπῇ αὐτή, ὥς ἐν τῷ μελετῶναι μελεδῶναι·
παρὰ γὰρ τὸ μελέτη, μελέτη γὰρ ἢ φροντίς, ἢ παρὰ τὸ αὖω, τὸ φωνῶ, γίνεται αὐτή καὶ αὐτή α
- α 1436 Ἀὐτμή · ἢ ἀναπνοή· παρὰ τὸ ἄω, τὸ πνέω, γίνεται αὖω καὶ ἐξ αὐτοῦ αὐτμή καὶ αὐτμή
- α 1437 Ἀὔτει · ἐφώνει, προσεκαλεῖτο· καὶ αὔτει πάντας ἀρίστους
- α 1438 Αὐτοσχεδόν · σύνεγγυς. εἰς τὸ σχεδόν ἢ ἐτυμολογία
- α 1439 Αὐτονυχεί · σημαίνει δὲ τὸ ἐν αὐτῇ τῇ νυκτί
- α 1440 Αὐχὴν · ὁ τράχηλος· εἴρηται παρὰ τὸ αὐχμὴν αὐχὴν, ὁ κατάξηρος τόπος τοῦ σώματος. ἢ παρὰ τὸ
ἔχω ὀχὴν καὶ αὐχὴν, ἐφ' οὗ ὀχεῖται ἡ κεφαλή. ἢ παρὰ τὸ αὐχεῖν καὶ γαυριᾶν γίνεται αὐχὴν·
γαυριῶντες γὰρ καὶ ἐπαιρόμενοι ἀνατείνομεν αὐτόν· οὕτως δὲ καὶ τραχηλιᾶν τινὰς λέγομεν.
οὕτως Μεθόδιος
- α 1441 Αὐχμός · ἢ ξηρότης· Ἄρατος · περιδείδιδε δ' αἰνῶς ἀμητῶ, μὴ οἱ κενεὸς καὶ ἀχύρμιος ἔλθοι
αὐχμῶ ἀνηθεῖς. εἴρηται παρὰ τὸν αὖξω μέλλοντα αὐχμός κατὰ ἀντίφρασιν, ὁ μὴ ποιῶν τι
αὖξεσθαι· ὑγρότης γὰρ τρέφει. ἢ παρὰ τὸ αὖω, τὸ ξηραίνω, ἐξ οὗ αὔος καὶ αὐαλέος καὶ
αὐσταλέος γίνεται αὐχμός· τὸ μὲν γὰρ κοινὸν αὐγμός, τὸ δὲ Ἀττικὸν αὐχμός. ἢ παρὰ τὸ ἄζω, τὸ
ξηραίνω, γίνεται ἀχμός καὶ αὐχμός
- α 1442 Αὔω · τὸ φωνῶ· παρὰ τὸ ἄω, τὸ πνέω, γίνεται αὖω κατὰ πλεονασμὸν τοῦ υ
- α 1443 Αὔω · τὸ ξηραίνω· παρὰ τὸ ὕω, τὸ βρέχω, γίνεται μετὰ τοῦ στερητικοῦ α αὔω καὶ κατὰ
συναίρεσιν αὔω, τὸ ἐξ ἀνομβρίας γινόμενον
- α 1444 Αὔας · τὰς ξηράς· παρὰ τὸ αὖω, τὸ ξηραίνω· βόας αὔας ὑψός· ἀνασχόμενος
- α 1445 Αὔω · τὸ καθεύδω· Νίκανδρος ἐν Θηριακοῖς· ἢ καὶ ἀματροχιῇσι κατὰ στίβον ἐνδυκὲς αὔει, ἀντὶ
τοῦ καθεύδει ἢ διατρίβει. εἴρηται δὲ παρὰ τὴν αὔαν Αἰολικῶς· τὴν γὰρ ἡῶ οἱ Αἰολεῖς αὔαν φασι.
κυρίως γὰρ αὔω λέγεται τὸ ἔως τῆς ἔω καθεύδω α
- α 1446 Αὔως · ἢ ἡώς, τουτέστιν ἡ ἡμέρα, οὕτως λέγεται παρὰ Αἰολεῦσιν· Σαπφῶ· πότνια αὔως, καὶ
Ἔσπερε, πάντα φέρων ὅσα φαινόλις ἐσκέδας' αὔως. εἴρηται παρὰ τὸ αὔω, ὃ σημαίνει τὸ βοῶ,

αὖτως, ἐπειδὴ φαινομένης αὐτῆς τὰ ζῶα φθέγγονται καὶ ἀλλήλους ἐπὶ τὰ ἔργα καλοῦσιν οἱ ἄνθρωποι α

- α 1447 Ἀφαδία · ἡ ἀπαρέσκουσα, ἐχθρά, οἶον · δοκῶ μοι νῦν ὁρᾶν ἀφαδίαν. εἴρηται παρὰ τὸ ἀπό καὶ τὸ ἀδεῖν, ὃ σημαίνει τὸ ἀρέσκειν, ἴν' ἢ ἡ μὴ ἀρέσκουσα. ἀφαδία οὖν ἢ ἀφανδάνουσα· καὶ οἱ ἐχθροὶ δὲ τοιοῦτοι ἀφανδάνοντες
- α 1448 Ἀφάδιος · ὁ ἐχθρὸς παρὰ τὸ ἀφανδάνειν. οὕτως Ἡρωδιανός
- α 1449 Ἀφαμαρτοεπής · ὁ ἀμαρτάνων ἐν τῷ λέγειν
- α 1450 Ἀφάμαρτεν · ἀπέτυχεν· ἀπὸ τοῦ ἀμαρτῶ
- α 1451 Ἀφαρεύς · ὁ ἥρως · Ἀφαρῆα τε Δηΐπυρόν τε. ὁ δὲ Ἀπολλώνιος καὶ ὁ Πίνδαρος Ἀφαρῆος ὑποτίθενται τὴν εὐθειαν. εἴρηται οὖν Ἀφαρεύς παρὰ τὸ φάρος, τὸ παρὰ τοῖς τραγικοῖς συστελλόμενον, καὶ ἐν παραγωγῇ Ἀφαρεύς, ὁ δὲ Ἡρωδιανός φησι τὰ τοιαῦτα τῶν ὀνομάτων παρὰ τὸ Ἄρης συγκεῖσθαι, Τυνδάρης, Ἀφιάρης καὶ Ἀμφιάραος· γέγονεν οὖν καὶ τὸ Ἀφάρης οὕτως, εἴτα παρωνύμως Ἀφαρεύς. ὁ δὲ Κρατῖνος παρὰ τὸ ἄφαρ ἐπίρρημα, παρ' ὃ καὶ ἀφάρτερός φησι
- α 1452 Ἀφάρτερος · ταχύτερος. Ὀμηρος · τῶν δ' ἵπποι μὲν ἔασιν ἀφάρτεροι· εἴρηται παρὰ τὸ ἄφαρ ἐπίρρημα, ἔνθεν οἱ Ἀλεξανδρεῖς ἀφαρεῖ λέγουσιν τὸ ἐσπουδασμένως καὶ ἀπερισκέπτως ποιεῖν τι ἢ λέγειν
- α 1453 Ἀφάσσειν · τὸ ψηλαφᾶν· παρὰ τὸ ἄπτω ἀφή ἀφῶ ἀφάσσω, τὸ τῇ ἀφῇ ὑποβάλλω, ὥς μάσθλη μασθλάσσω
- α 1454 Ἀφαυρός · ὁ ἀσθενής, ἦτοι ὁ ἄγαν παῦρος καὶ ὀλίγος κατὰ τὴν δύναμιν. ἢ παρὰ τὸ φῶ, τὸ λέγω, ὁ μέλλων φάσω, γίνεται φαρός καὶ μετὰ τοῦ στερητικοῦ α ἀφαρός καὶ πλεονασμῷ τοῦ υ ἀφαυρός, ὁ μὴ δυνάμενος δι' ἀσθένειαν λέξει. ἢ παρὰ τὸ φῶ, τὸ φαίνω, γίνεται παράγωγον ῥῆμα φάω, οἶον · φάε δὲ χρυσόθρονος, καὶ ἐξ αὐτοῦ φάρος ὄνομα καὶ κατὰ στέρησιν ἀφαρός καὶ πλεονασμῷ τοῦ υ ἀφαυρός, ὁ ἀλαμπής καὶ εὐτελής. ὁξύνεται δὲ τὸ φαρός πρὸς ἀντιδιαστολήν τοῦ παρὰ Καλλιμάχῳ εἰρημένου, οἶον · ἢ ἄφαρον φαρόωσι. ἄφαρον δὲ τὴν ἀγεώργητον γῆν παρὰ τὸ φέρω
- α 1455 Ἄφαρ · εὐθέως, ταχέως· παρὰ τὸ ἄπτω ῥῆμα· τὸ οὕτως ταχέως ἅμα τῷ ἄψασθαι καὶ ἴεσθαι
- α 1456 Ἄφαλον · κυνέην ταυρεῖην ἄφαλόν τε καὶ ἄλοφον· κυνέην μὲν καταχρηστικῶς τὴν ἐκ ταυρείου δέρματος, ἄφαλόν τε καὶ ἄλοφον κατ' ἐπιτήδευσιν, ἵνα λανθάνῃ· φαλοί γὰρ τὰ ἐπὶ τῶν περικεφαλαίων μικρὰ ἀσπιδίσκια, λόφοι δὲ αἱ τριχώσεις
- α 1457 Ἀφάροτος · ἡ ἀναροτρίαστος γ ἢ· φάρος γὰρ ἡ ἄροσις, οἶον ἄρος καὶ πλεονασμῷ τοῦ φ ἄφαρος· καὶ αὕτη δὲ ἡ ἄροσις παρὰ τὸ αἶρειν καὶ διαιρεῖν. ἢ φάρος παρὰ τὸ φάρσαι, ὃ ἐστὶ σχίσαι· καὶ γὰρ διφάρσους φαμὲν χιτῶνας τοὺς εἰς δύο μέρη κεχωρισμένους καὶ φάρσος τὸ ἀπόσχιμα τῆς ἐσθῆτος α
- α 1458 Ἄφακα · Σύρων μὲν ἐστὶν ἡ λέξις· δύναται δὲ καὶ καθ' Ἑλλάδα γλῶσσαν, εἰ δεῖ τὸ δημῶδες εἰπεῖν ῥῆμα, περίλημμα, περιβαλούσης τὸν Ἄδωνιν τῆς Ἀφροδίτης ἐκεῖ, ἢ τὴν πρώτην ἢ τὴν ἐσχάτην περιβολήν
- α 1459 Ἀφελής · ὁ ὑγιής τὸ σῶμα καὶ ὀλόκληρος, οὕτως παρὰ Ἀθηναίοις· παρὰ τὸ μηδενὸς ἀφαιρεῖσθαι μέρους τοῦ σώματος, ἀλλ' ὑγιής εἶναι. λέγεται δὲ καὶ ἀφελής ὁ εὐκόλος, ὃν ἄν τις ἔλοι διὰ τὴν εὐκολίαν· Ἀριστοφάνης Ἰππεῦσιν· διὰ τῶν ἀφελῶν πεδίων ἔρρει, καὶ τῆς στάσεως παρέσυρεν. καὶ οἱ βασιλεῖς καὶ οἱ ἱερεῖς ἐδοκιμάζοντο Ἀθήνησιν, εἰ ἀφελεῖς καὶ ὀλόκληροι
- α 1460 Ἀφέσιος Ζεὺς· ἐν Ἀργεὶ τιμᾶται. εἴρηται δέ, ὅτι Δευκαλίων τοῦ κατακλυσμοῦ γενομένου διαφυγὼν καὶ εἰς τὴν ἄκραν τὴν Ἀργοῦς διασωθεὶς ιδρύσατο βωμὸν Ἀφεσίου Διός, ὅτι ἀφείθη

ἐκ τοῦ κατακλυσμοῦ. ἡ δὲ ἄκρα ὕστερον Νεμέα ἐκλήθη ἀπὸ τῶν Ἄργου βοσκημάτων ἐκεῖ
νεμομένων. οὕτως Ἀρρειανὸς ἐτυμολογεῖ ἐν τοῖς β τῶν Βιθυνιακῶν

α 1461 Ἀφέστατε · ἄποθεν καὶ χωρὶς ἐστήκατε, κατὰ συγκοπὴν

α 1462 Ἀφεςτᾶσι · πόρρωθεν ἐστήκεισαν, ἐστήκασι κατὰ συγκοπὴν

α 1463 Ἀφετήρ · ἀπὸ τοῦ ἴημι ἐτής καὶ ἐτήρ καὶ ἀφετήρ. οὕτως Φιλόξενος εἰς τὸ Ῥηματικὸν αὐτοῦ

α 1464 Ἄφεμα · ἐκ τοῦ ἴημι ἴεμαι ἔμα καὶ ἐν συνθέσει ἄφεμα. οὕτως ὁ αὐτός

α 1465 Ἀφ' Ἑστίας ἄρχεται · τουτέστιν ἀπὸ τινος ἐστίας ἄρχεται· ἐστίαν γὰρ ἐκάλουν οἱ ἀρχαῖοι οὐ
μόνον τὸ σκεῦος, οὐδὲ μὴν αὐτὴν τὴν θεάν, ἀλλὰ καὶ τὴν οἰκίαν, καθάπερ ὅταν λέγῃ · πᾶσι γὰρ
ἐπίστιόν ἐστιν ἐκάστω, καὶ Τρῶας μὲν λέξασθαι ἐφέστιοι ὅσοι ἔασιν, ὅσοι οἶκον ἔχουσι. καὶ ἐν
τῇ συνηθείᾳ λέγομεν ἀφ' ἐστίας ἄρχεται, τουτέστιν ἀπὸ τινος οἰκίας ἄρχεται

α 1466 Ἀφέωκα · ἀμφίβολον· θέμα γάρ ἐστιν ἀφεῖκα, εἵτα ἔλλειψις τοῦ ι εἵτα πλεονασμὸς τοῦ ω
ἀφέωκα. οὐ δεῖ δὲ τὰ ἀμφιβαλλόμενα παραλαμβάνειν, ἀλλ' ὥσπερ παρὰ τὸ πετῶ γίνεται
πέπτῃκα καὶ πέπτωκα κατὰ τροπὴν τοῦ η εἰς ω καὶ τὸ παρώχηκα παρώχωκα, οὕτως οὖν καὶ
ἦκα, πλεονασμῷ τοῦ ε ἔηκα καὶ τροπῇ τοῦ η εἰς ω ἀφέωκα· καὶ ὁ παθητικὸς παρακείμενος κατὰ
τὸ τρίτον ἴημι

α 1467 Ἀφερτὴ · οἶον · ἀφερτὴ δ' ἀρετὴ· ἀπὸ τοῦ φέρω γίνεται φερτός καὶ φερτὴ καὶ ἀφερτὴ, ἐκ δὲ τοῦ
φερτός καὶ προφερέστερος τὸ συγκριτικὸν καὶ προφερέστατος

α 1468 Ἀφέλεσθε · ἐπεὶ μ' ἀφέλεσθέ γε δόντες· ἀπὸ τοῦ ἔλω, τὸ λαμβάνω, καὶ ἐν συνθέσει ἀφέλω, ὁ
παθητικὸς ἐνεστὼς ἀφέλομαι, τὸ πρῶτον τῶν πληθυντικῶν ἀφελόμεθα, καὶ ἀφέλεσθε

α 1469 Ἄφενος · εἴρηται εἰς τὸ ἀφνειός

α 1470 Ἀφεῖναι · εἴρηται εἰς τὸ θεῖναι καὶ εἶναι

α 1471 Ἀφῆκα · ἐκ τοῦ ἴημι· ὁ μέλλων ἦσω, καὶ ἦκα καὶ ἐν συνθέσει ἀφῆκα. οὕτως Ζηνόβιος

α 1472 Ἀφήμενος · ὁ δ' ἀφήμενος οὐκ ἀλεγίζει, ἀντὶ τοῦ πόρρω καθεζόμενος

α 1473 Ἀφ' ἡμῶν · ἡ ἀπὸ πρόθεσις καὶ ἡμῶν ἀντωνυμία. δασύνεται δὲ τὸ ἡμῶν· αἱ γὰρ ἀπὸ μακρᾶς
ἀρχόμεναι ἀντωνυμίαι δασύνονται πλὴν τῆς αὐτός

α 1474 Ἀφήτωρ · ὁ οὐδός, ἦγουν ὁ βαθμός, ἡ φλιά. καὶ ὁ τοξότης· οὐδ' ὅσα λάϊνος οὐδὸς ἀφήτορος
ἐντὸς ἐέργει. εἴρηται παρὰ τὸ ἴημι ἔτης καὶ ἀφέτης, ὡς τίθημι θέτης καὶ δίδωμι δότης. ταῦτα δὲ
γίνονται κατὰ τροπὴν εἰς ἡρ· θέτης θετήρ καὶ ἐν συνθέσει ὕμνοθετήρ, δότης δοτήρ· θεοί,
δοτῆρες ἑάων, οὕτως ἔτης ἐτήρ, καὶ ὡς δοτήρ δώτωρ, οἶον· δώτωρ ἑάων, οὕτως ἔτης ἔτωρ καὶ
ἦτωρ καὶ ἀφήτωρ, ὁ ἀφείς τὰ βέλη. οὕτως Φιλόξενος καὶ Μεθόδιος. ἡ ὁ Ἀπόλλων, ἦτοι
ὁμοφήτορος, ὁμοίως πᾶσι προφητεύοντος καὶ μαντευομένου τῷ πένητι καὶ πλουσίῳ

α 1475 Ἄφθιτον · ἀδιάφθαρτον, αἰώνιον. ἡ χρῆσις εἰς τὸ φθίω

α 1476 Ἀφθονέστατον· ἰστέον, ὅτι τὸ ἀρχέστατον, ὡς παρ' Αἰσχύλῳ ἐν τῇ Πηνελόπῃ, οἶον· ἐγὼ γένος
μὲν εἰμι Κρῆς ἀρχέστατον· καὶ τὸ αἰδοιέστατον, ὡς παρ' Ἀλκμᾶνι, οἶον· συοῖσικ' ἀνθρώποισιν
αἰδοιέστατοι, καὶ τὸ ἀφθονέστερα, οἶον· ὅρα σε κρήνης ἀφθονέστερα λιβασιλ ταῦτα ποιητικά
εἰσι κατ' ἔθος Ἰώνων γινόμενα· τὰ γὰρ διὰ τοῦ ο συγκριτικὰ οὗτοι διὰ τοῦ ες προφέρουσι, οἶον
δικαιέστερος καὶ ἀρχέστερος λέγοντες· ὥφειλεν γὰρ τὰ προειρημένα δικαιότερος εἶναι καὶ
αἰδιοότερος καὶ ἀφθονώτερος. οὕτως Φιλόξενος εἰς τὸ Περὶ συγκριτικῶν

α 1477 Ἀμφίδρυφοί εἰσι· ἀμφοτέρωθεν ἐσπαραγμέναι

α 1478 Ἀφίκου· ἔστιν ἦκω, ὁ δεύτερος ἀόριστος παθητικὸς ἰκόμην, τὸ δεύτερον ἴκου καὶ ἐν συνθέσει
ἀφίκου

α 1479

Ἀφιάσι· ἔστι ῥῆμα ἴημι· τὸ δεύτερον ἴης καὶ τὸ τρίτον ἴησι, τὸ πρῶτον τῶν πληθυντικῶν ἴεμεν, ἐξ οὗ τὸ ἀφίεμεν, τὸ δεύτερον ἴετε καὶ ἀφίετε καὶ τὸ τρίτον ἰεῖσι· ὁμοίως τῇ δοτικῇ τῶν πληθυντικῶν τῆς ἰδίας μετοχῆς· ταῦτα δὲ τὰ τρίτα πρόσωπα τῶν πληθυντικῶν τῶν εἰς μι οἱ Ἴωνες προσόδῳ τοῦ α καὶ συστολῇ τῆς παραληγοῦσης προφέρονται, τιθέασι διδόασι ζευγνύασι· ἐπὶ δὲ τῆς δευτέρας συζυγίας τοῦτο οὐ ποιοῦσι διὰ τὴν κακοφωνίαν τοῦ ἰστάασιν· εἰ γὰρ ἐποίησαν προσόδῳ τοῦ α ἰστάασιν, ἀλλεπάλληλον εὐρίσκεται τὸ α καὶ ἐκ τούτου κακόφωνον. καὶ ἀπὸ μὲν τοῦ ἴημι ἴης ἴησι ἦν ἰεῖσι καὶ Ἰωνικῶς ἰέασι καὶ ἐν συνθέσει ἀφιεάσι καὶ κατὰ συναίρεσιν Ἀττικὴν ἀφιάσι. ἰᾶσι πέμπουσι. ἰᾶσι πορεύονται

α 1480 Ἀφίει· ἀλλὰ κακῶς ἀφίει· ἔστι ῥῆμα ἰῶ, ὅπερ γέγονεν ἀπὸ τοῦ ῶ καὶ κατὰ ἀναδιπλασιασμόν ἰῶ, ὁ παρατατικός ἴουν ἴεις ἴει καὶ ἐν συνθέσει ἀφίει

α 1481 Ἀφίγμεθα· ἀπὸ τοῦ ἦκω ἦξω ἴγμαι ἴγμεθα καὶ ἀφίγμεθα

α 1482 Ἀφικνοῦμαι· εἴρηται εἰς τὸ ι στοιχεῖον εἰς τὸ ἰκνοῦμαι

α 1483 Ἀφλοισμός· ψόφος ποιὸς ἢ ἀφρός· ἀφλοισμός δὲ περὶ στόμα γίνετο. γέγονε δὲ παρὰ τὸν ἀφρὸν ἀφροισμός καὶ ἀφλοισμός. ἢ παρὰ τὸ ἀφρίζω ἀφρισμός καὶ ἀφλοισμός κατὰ μεταβολὴν τοῦ ρ εἰς τὸ λ καὶ πλεονασμῷ τοῦ ο. ἢ παρὰ τὸ φλέω φλοισμός καὶ ἀφλοισμός. οὕτως τὸ μὲν πρῶτον Ὡρίων τὸ δὲ δεύτερον ἄλλοι

α 1484 Ἀφλαστα· τὰ ἀκροστόλια τῆς νηός, οἶον· ἄφλαστα καὶ φώσσωνας ὠργυωμένας κατὰ ἀντίφρασιν, εὐθλαστα γάρ, κατὰ μετάθεσιν τοῦ θ εἰς φ ὅπερ λέγεται καὶ κορωνίς· λέγεται δὲ κορωνίς καὶ ἐπὶ τοῦ κρικίου τῆς θύρας καὶ τὸ ἐν τοῖς βιβλίοις ἐπικαμπὲς σχῆμα, ὅτε σημεῖον ποιοῦμεν α

α 1485 Ἀφνω· τὸ ἐξαίφνης· παρὰ τὸ ἀφανὴς ὄνομα γίνεται ἐπίρρημα ἀφανῶς καὶ συγκοπῇ καὶ ἀποβολῇ τοῦ ς ἄφνω α

α 1486 Ἀφνήμων· Ἀντίμαχος· πολλὰ δὲ μῆλα τά περ ἀφνήμονας ἄνδρας· παρὰ τὸ ἄφενος γίνεται ἄφνος κατὰ συγκοπὴν, ᾧ κέχρηται Πίνδαρος, οἶον· ὁ δ' ἄφνει πέποιθεν. ἐκ τούτου γίνεται ῥῆμα ἀφνῶ καὶ ἐξ αὐτοῦ ἀφνήμων. οὕτως Φιλόξενος εἰς τὸ Ῥηματικὸν αὐτοῦ

α 1487 Ἀφνει· οἶον· ὁ δ' ἄφνει πέποιθεν. ἔστιν ἕνος ὁ ἐνιαυτός, ἐκ τούτου γίνεται ἄφενος, τοῦτο δὲ ἔστι καὶ ἀρσενικὸν καὶ οὐδέτερον· καὶ ὅτε μὲν γίνεται ἄφενος ἀφένου, ἀρσενικόν ἐστιν, οἶον· οὐτ' ἀρετὴ ἀφένιο, ὅτε δὲ ἄφενος, ὡς τέμενος, οἶον· ἐς τ' ἄφενος, οὐδετέρου ἐστὶ τὸ ἄφενος καὶ ἡ γενικὴ τοῦ ἀφένους καὶ ἡ δοτικὴ τῷ ἀφένει καὶ κατὰ συγκοπὴν ἄφνει. οὕτως Ἡρωδιανὸς Περὶ παθῶν

α 1488 Ἀφνειός· ὁ πλούσιος· ἔστιν ἕνος ὁ ἐνιαυτός· Καλλίμαχος· τετράενον Δαμάσου παῖδα Νεστορίδην, καὶ παρ' Ὀμήρῳ· ἦνις ἡκέστας, τουτέστιν ἐνιαυσιέως· ἐκ τούτου γίνεται σύνθετον ἄφενος καὶ πλεονασμῷ τοῦ ε ἀφενεός καὶ κατὰ συγκοπὴν ἀφνεός καὶ ἀφνειός πλεονασμῷ τοῦ ι. ἢ οἶον ἀπενεός, ὁ μὴ πενόμενος. ἰστέον δέ, ὅτι ἄφενος λέγεται ὁ ἀπὸ ἐνὸς ἐνιαυτοῦ συναγόμενος πλοῦτος, ἀφενός δὲ ὀξυτόνως ὁ ἄνθρωπος ὁ πλήρης τοῦ ἀφένου, ὡς ἀσφόδελος καὶ ἀσφοδελός· κατ' ἀσφοδελὸν λειμῶνα. καὶ ἰστέον, ὅτι λέγεται καὶ ἀρσενικῶς καὶ οὐδετέρως ἀρσενικῶς μὲν παρὰ Καλλιμάχῳ, οἶον· οὐτ' ἀρετὴ ἀφένιο,· δίδου δ' ἀρετὴν ἀφενόν τε, οὐδετέρως δὲ παρ' Ὀμήρῳ· οὐδέ ς' οἶω ἐνθάδ' ἄτιμος ἐὼν ἄφενος καὶ πλοῦτον ἀφύξειν

α 1489 Ἀφοδος· ὁ ἀπόπατος, οἰονεῖ ἔξω τῆς ὁδοῦ γινόμενος· πάτος γὰρ ἡ ὁδός, οἶον· πάτον ἀνθρώπων ἀλεείνων. λέγεται δὲ ἄφοδος καὶ ἡ ἀναχώρησις, ὥσπερ καὶ ἔφοδον τὴν ἐπέλευσιν λέγομεν α

α 1490 Ἀφοσιοῦται· τὸ πληροῦται· ἀπὸ τοῦ ὄσιος ὀσιῶ καὶ ἀφοσιῶ

α 1491 Ἀφώωντα· ψηλαφῶντα· ἀπὸ τοῦ ἀφή ἀφῶ

- α 1492 Ἀφόρδιον · ἡ ἀκαθαρσία καὶ τὸ ἄξιον ἀπελασίας· Νίκανδρος · καὶ ἀφόρδια πάντα. εἴρηται παρὰ τὸ ἀφορίζω ἀφορίζιον καὶ ἀφορίδιον καὶ κατὰ συγκοπὴν ἀφόρδιον, τὸ ἀφορίζεσθαι καὶ ἀπελαύνεσθαι ἄξιον. ἢ ἀφοδία καὶ ἀφορδία
- α 1493 Ἀφραδίησιν · ἀβουλίαις, ἀφροσύναις· ἀπὸ τοῦ φράζω ἔφραδον φραδία καὶ ἀφραδία· καὶ ἀφραδέοντι, ἀσυνετοῦντι
- α 1494 Ἀφρός · παρὰ τὸ φρῶ ῥῆμα γέγονε φρός καὶ μετὰ τοῦ ἐπιτατικοῦ α ἀφρός, τὸ μετὰ σφοδρᾶς φορᾶς προέιμενον, τὸ δὲ φρῶ παρὰ τὸ προῖω γέγονε, προῶ καὶ πρῶ καὶ φρῶ α
- α 1495 Ἀφραίνοντα · ἀφρονοῦντα, ἀνοηταίνοντα
- α 1496 Ἀφραδίη · ἀπειρία· ἀπὸ τοῦ φράζω · ἡ ἀνδρῶν κακότητι καὶ ἀφραδίη πολέμοιο
- α 1497 Ἀφραδέως · ἀνοήτως, ἀπείρως· ἀπὸ τοῦ φράζω φραδῆς ἀφραδῆς ἀφραδέως
- α 1498 Ἀφροδίτη · παρὰ τὸ δύνειν ἐκ τοῦ ἀφροῦ, ἡγουν ἀνέρχεσθαι τοῦ θαλασσίου· ἐκεῖθεν γὰρ ἀνῆλθεν. τινὲς δὲ παρὰ τὸν ἀφρὸν τοῦ σπέρματος τοῦ ἀνδρός· ἔφορος γάρ ἐστι . τινὲς δὲ παρὰ τὴν ἀφροσύνην· ἢ γὰρ Ἀφροδίτη ἐναντία ἐστὶ τῇ Ἀθηνᾷ, ὅ ἐστι τῇ φρονήσει. ἄλλοι δὲ Ἀφροδίτην αὐτὴν φασιν, οἷονεὶ ἀβροδίαίτον τινα οὔσαν. Χοιροβοσκός
- α 1499 Ἄφρεον · ἡφριζον, τὸν ἀφρὸν ἔπεμπον
- α 1500 Ἀφρήτωρ · φατρίαν καὶ συγγένειαν μὴ ἔχων. φατρία δέ ἐστι κυρίως τὸ τρίτον μέρος τῆς φυλῆς
- α 1501 Ἀφυλίσαι · παρὰ τὴν ἰλύν, καὶ κατὰ μετάθεσιν ὕλις, καὶ ἐν συνθέσει ἀφυλίσαι
- α 1502 Ἀφυσγετόν · τὸ ἰλυῶδες καὶ συρφετόν· παρὰ τὸ ἀφύω, ἀφ' οὗ τὸ ἀφύσσω, ὡς ὑλάω ὑλάσσω, ὁδύω ὁδύσσω, γίνεται ἀφυγετός, ὡς πῆσσω παγετός, καὶ πλεονασμῷ τοῦ ς ἀφυσγετός, ἢ τρέπονται γὰρ τὰ δύο ς εἰς γ ὡς πῆσσω παγετός, τὸ ἀφυσσόμενον ὑπὸ τοῦ ρεύματος. ἢ παρὰ τὸ φεύγω φυγετόν καὶ φυσγετόν καὶ ἀφυσγετόν, τὸ μὴ ἀποφεῦγον τῇ καταφορᾷ τοῦ ρεύματος
- α 1503 Ἀφύη · ἰχθύδιον μικρὸν καὶ σύνηθες· εἴρηται δὲ ἐνικῶς σπανίως, πλεονάκις δὲ πληθυντικῶς· Ἀριστοφάνης· οὔποτ' ἀφύας εἶδον ἀξιώτερας. εἴρηται δὲ παρὰ τὸ μὴ εἰς μέγεθος ἀεὶ φύεσθαι· φύω φυή καὶ ἀφύη. ὁ δὲ τὴν κωμικὴν λέξιν συναγαγὼν φησιν, ὅτι ἀφύη εἴρηται ἢ μὴ πεφυκυῖα τοῦ α τὸ κακὸν σημαίνοντος
- α 1504 Ἀφύαι ἀφύων · εἴρηται εἰς τὸ χλούνων περὶ τοῦ τόνου
- α 1505 Ἄφευκτος · παρὰ τὸ φεύγω φευκτός, ὡς εὔχω εὐκτός, καὶ κατ' ἔνδειαν τοῦ ε φυκτός καὶ ἄφυκτος. οὕτως Φιλόξενος
- α 1506 Ἀφύζειν · ἔστι τὸ θέμα ἀφύσσω, ὁ μέλλων ἀφύξω καὶ τὸ τρίτον ἀφύξει καὶ τὸ ἀπαρέμφατον ἀφύξειν· τὸ δὲ ἀφύσσω γέγονεν ἀπὸ τοῦ ὕω τοῦ σημαίνοντος τὸ βρέχω, ὁ μέλλων ὕσω καὶ ἐν συνθέσει ἀφύσσω πλεονασμῷ ἑτέρου ς τουτέστιν τὸ ἀπὸ τινος ἐπιρρέοντος ἀπαντλᾶν καὶ ἐπαρύεσθαι. ἢ ἀπὸ τοῦ ἀρύω ἀρύσσω καὶ τροπῇ τοῦ ρ εἰς φ ἀφύσσω
- α 1507 Ἀχανές · οἶον· «ἀχανὲς πέλαγος» παρὰ τὸ χαίνω χανῶ χανές καὶ μετὰ τοῦ ἐπιτατικοῦ α ἀχανές, τὸ λίαν κεχηνός. δηλοῖ δὲ καὶ ἄνεον εἶναι καὶ μὴ χαίνειν κατὰ στέρησιν
- α 1508 Ἀχάναι · σκεῦος εἰς ἐπισιτισμὸν χρησίμον· Ἀριστοφάνης· οὐκ, ἀλλ' ἀχάναις οὐδ' ἂν γε χρυσίου λέγη. εἴρηται παρὰ τὸ χαίνειν χάνη καὶ ἀχάνη τοῦ α ἐπιτατικοῦ νοουμένου, ὡς τὸ «ἀχανὲς πέλαγος»
- α 1509 Ἀχαιάν · ἡ Δημήτηρ παρὰ τοῖς Ἀττικοῖς· Ἀριστοφάνης Ἀχαρνεῦσιν· οὐδ' ἂν τὴν Ἀχαιὴν ῥαδίως ἠνέσχετ' ἂν. εἴρηται παρὰ τὸ ἄχος τῆς Κόρης. ἢ ὅτι μετὰ κυμβάλων ἠχοῦσα τὴν Κόρην ἐζήτηι. ἢ ὅτι τοῖς Ταναγραίοις μεταστᾶσιν ἐκ Τανάγρας ἡ Δημήτηρ κατ' ὄναρ φανεῖσα ἐκέλευσεν αὐτοὺς ἀκολουθεῖν τῶν γενομένων ἤχων καὶ ὅπου ἂν παύσεται, ἐκεῖ πόλιν κτίσαι· τῶν δὲ

- ἀκολουθησάντων καὶ ἀκουόντων ψόφων καὶ κυμβάλων καὶ αὐλῶν καὶ παυσασμένων περὶ τὴν Ἀττικὴν ἔκτισαν πόλιν καὶ ἰδρύσαντο ἱερὸν Ἀχαιᾶς Δημήτερος
- α 1510 Ἀχαιϊνέα · ὁ ἔλαφος Ἀπολλώνιος ἐν δὲ τῶν Ἀργοναυτικῶν · ἦν τ' ἀγρῶται ἀχαιϊνὴν καλέουσιν. ἀπὸ Ἀχαιϊνέας πόλεως, ἐν ᾗ εἶδη εἰσὶν ἐλάφων μεγάλων. οὕτως Ὡρος Περὶ ἐθνικῶν
- α 1511 Ἀχαιμένης · ὁ ἥρωας, ἀφ' οὗ καὶ οἱ Πέρσαι Ἀχαιμενίδαι· γέγονεν υἱὸς Περσέως. ὠνόμασται δὲ ἀπὸ τοῦ εἶναι τὸν προπάτορα αὐτοῦ ἀπὸ τῆς Ἀχαΐας. οὕτως Νικόλαος ἐν β' τῶν Ἱστοριῶν
- α 1512 Ἀχερδος · ἡ ἀγρία ἄπιος ἄχερός τις οὖσα ἡ δυσχερὴς ταῖς χερσὶ λαβέσθαι, καὶ πλεονασμῷ τοῦ δ ἄχερδος, ὡς ὕω ὕδω, δείω δείδω
- α 1513 Ἀχερδούσιος · οἶον · μοχθηρὸς ὢν καὶ τὴν γνώμην ἀχερδούσιος, ἀντὶ τοῦ σκληρός· ἔστι δὲ εἶδος ἀκάνθης
- α 1514 Ἀχερουσιάς · ἔστι λίμνη πλησίον Ἡρακλείας Πόντου. Ἀχέρδων δὲ ποταμὸς ἐν Αἰδοῦ· ἔνθα μὲν εἰς Αἶδαο καταβάτις ἔστι κέλευθος ἀκτὴ τε προβλής Ἀχερουσιάς ὑψόθι τείνειν
- α 1515 Ἀχερωΐς · ἡ λεύκη τὸ δένδρον· εἴρηται παρὰ τὸν Ἀχέροντα ποταμόν· φασι γὰρ τὸν Ἡρακλέα ἐπὶ τὸν Κέρβερον κατελθόντα καὶ παρὰ τῷ Ἀχέροντι πεφυκὸς τὸ δένδρον ἑωρακότα ἡσθῆναι ἐπ' αὐτῷ καὶ ἀνενεγκεῖν· καὶ παρὰ τὸν Ἀχέροντα ἀχερωΐδα καλέσαι, ἵν' ἡ ἀχεροντίς καὶ κατὰ συγκοπὴν καὶ ἐκτάσει τοῦ ο εἰς ω ἀχερωΐς. Ἀριστοτέλης δὲ τὴν αἴγειρον λέγει, ὅτι πάντα τὰ ὑλώδη φυτὰ ἀχερούσια λέγει α
- α 1516 Ἀχέρων · ὁ ἐν Αἰδοῦ ποταμὸς, οἶον· ἔνθα μὲν εἰς Ἀχέροντα Πυριφλεγέθων τε ῥέουσι. εἴρηται μὲν ὁ τὰ ἄχρα ῥέων ἀχρέων καὶ καθ' ὑπερβίβασμόν Ἀχέρων. οὕτως Ζηνόδοτος καὶ Ἡρωδιανός
- α 1517 Ἀχελῷος · ποταμὸς· σὺν τῷ ι ἐπειδὴ εἴρηται καὶ κατὰ διάστασιν Ἀχελῷος. ἡ ὅτι Βοιωτοὶ τὴν ω δίφθογγον εἰς οἱ τρέπουσιν Ἀχελοῖος λέγοντες· εἰώθασιν γὰρ τὴν ω δίφθογγον εἰς οἱ τρέπουν, οἶον αἰδῶος αἰδοῖος, ἡῶος ἡοῖος, οὕτως Ἀχελῷος Ἀχελοῖος. ἡ διὰ τὸν χαρακτηρὰ τὸν διὰ τοῦ ωιος ὑπὲρ δύο συλλαβὰς πρὸ μιᾶς τὸν τόνον ἔχοντα σὺν τῷ ι γράφεται, οἶον μητρῷος πατρῷος ἑῶος ἀθῶος, οὕτως οὖν καὶ Ἀχελῷος πρόσκειται «πρὸ μιᾶς τὸν τόνον ἔχοντα» διὰ τὸ λαγῶος πρόσκειται «ὑπὲρ δύο συλλαβὰς» διὰ τὸ σῶος· ταῦτα γὰρ οὐ γράφονται σὺν τῷ ι
- α 1518 Ἀχέων · λυπούμενος· παρὰ τὸ ἄχος, ἀχεύων δὲ ἀπὸ τοῦ ἀχέω
- α 1519 Ἀχῆνες · οἱ πένητες, ἥτοι ἀεχῆνές τινες ὄντες, οἱ μηδὲν ἔχοντες. ἡ παρὰ τὸ τὰ κενὰ τῶν σκευῶν ἡχεῖν· ὢν γὰρ ἡ πενία τὰ ἀγγεῖα ποιεῖ ἡχεῖν
- α 1520 Ἀχηρής · ὁ λυπηρός· γέγονε δὲ ἐκ τοῦ ἀχαρής· ἔκτασις τοῦ α εἰς η ἀχηρής καὶ διὰ τοῦτο ὀξύνεται· οὐ γὰρ ἔστιν τύπου τῶν διὰ τοῦ ηρης. ὁ τόνος οὖν ἐλέγχει τὸ σχῆμα, ὅτι οὐ παρὰ τὸ ἄχος ἀχήρης, ὡς ξίφος ξιφήρης
- α 1521 Ἀχηνέα· εἴρηται εἰς τὸ κεμάδα
- α 1522 Ἀχθος· ἄχθος ἀρούρης· παρὰ τὸ ἄγω ἀκτός καὶ ἄχθος, ὡς ἔχω ἐκτός καὶ κάθεκτος, τὸ ἀγόμενον καὶ βαρυνόμενον
- α 1523 Ἀχθομαι· τὸ λυποῦμαι· νῦν δ' ἄχομαι κακότητι, πλεονασμῷ τοῦ θ ἄχθομαι
- α 1524 Ἀχιλλεύς· εἴρηται παρὰ τὸ ἄχος λύειν· ἰατρός γὰρ ἦν. ἡ διὰ τὸ ἄχος, ὅ ἐστι λύπην, ἐπενεγκεῖν τοῖς Ἰλιεῦσιν. ἡ διὰ τὸ μὴ θιγεῖν χεῖλεσι χιλῆς, ὅ ἐστι τροφῆς· ὅλως γὰρ οὐ μετέσχε τροφῆς οὐδὲ γάλακτος
- α 1525 Ἀχλαξ· ἡ λιθώδης καὶ ψαμμώδης ἄμμος. ἡ ὁ μικρὸς λίθος
- α 1526 Ἀχλὺς· σκοτία, ἀορασία, ἡ ἄγαν ἀλύουσα καὶ ἀποκρύπτουσα· παρὰ τὸ ἀλύω τοῦ α ἐπιτατικοῦ ὄντος. ἡ παρὰ τὸ τὰς ὀψεις ἡμῶν ὀχλεῖν καὶ λυπεῖν
- α 1527

Ἀχνάσδημι · ὥς παρ' Ἀλκαίῳ · ἀχνάσδημι κακῶς, οὔτε γὰρ οἱ φίλοι. ἔστιν ἀχῶ ῥῆμα, παράγωγον ἀχάζω ἀχάζημι καὶ τροπῇ τοῦ ζ εἰς δ καὶ ς ἀχάσδημι καὶ πλεονασμῷ τοῦ ν ἀχνάσδημι. οὕτως Ἡρωδιανὸς ἐν τοῖς Περὶ παθῶν

- α 1528 Ἄχνη · πᾶσα λεπτότης ὑγροῦ τε καὶ ξηροῦ. ἐπὶ μὲν ὑγροῦ · ἀποπτύει δ' ἄλως ἄχνην, ἥγουν ὁ ἐπιπολάζων λεπτομερέστατος ἀφρὸς τῆς θαλάσσης· ἐπὶ δὲ ξηροῦ · κρίνει ἐπιειγομένων ἀνέμων καρπὸν τε καὶ ἄχνας. εἴρηται παρὰ τὸ ἔχω ἐχῆνη καὶ μετὰ τοῦ στερητικοῦ α ἀεχῆνη τις οὔσα, ἢ μὴ δυναμένη ἔχεσθαι καὶ κρατεῖσθαι διὰ τὸ λεπτομερές καὶ τομόν. Ἀλέξανδρος δὲ ὁ τοῦ Ἀσκληπιάδου λέγει αὐτὴν παρὰ τὸν ἀτίξω μέλλοντα εἶναι ὡς τεύχῳ τέχνη ἀποβολῇ τοῦ ι α
- α 1529 Ἀχνύς · ἢ λύπη, οἶον · τῆς δ' ὀλοφυρομένης ἀμφ' ἀχνύϊ εἴβεται αἰών· παρὰ τὸ ἄχος γίνεται παρώνυμον ἀχύς καὶ πλεονασμῷ τοῦ ν ἀχνύς. οὕτως Ἡρωδιανός α
- α 1530 Ἀχνύμενος · ἔστιν ἄχος, ὃ σημαίνει τὴν λύπην, ἐξ οὗ γέγονε ῥῆμα ἀχῶ καὶ κατὰ παραγωγὴν ἀχύω καὶ πλεονασμῷ τοῦ ν ἀχύνω, ὥσπερ δύω δύνω καὶ θύω θύνω, καὶ ἐν ὑπερθέσει τοῦ ν ἀχύνω· ἐκ δὲ τούτου παράγωγον τῶν εἰς μι ἄχθυμι, ὁ παθητικὸς ἐνεστὼς ἄχθυμαι καὶ ἢ μετοχὴ ἀχνύμενος
- α 1531 Ἄχος · ἢ λύπη· παρὰ τὸ μὴ διαχεῖσθαι ἀλλὰ συνέχεσθαι τὴν ψυχὴν, ὅθεν καὶ τὸ χαίρειν εἴρηται παρὰ τὸ διαχεῖσθαι τὴν ψυχὴν ὑπὸ τῆς ἡδονῆς, ἢ ὃ μὴ θέλει τις ἔχειν, αὐτὸ τὸ ἄχος. ὁ δ' Ἀππίων ἄχος τὴν λύπην τὴν σιωπὴν ἐπιφέρουσιν. παρὰ τοῦτο δὲ καὶ τὸ ἀχεύων καὶ τὸ ἀκαχήμενος
- α 1532 Ἀχραντον · τὸ ἀμόλυντον καὶ καθαρὸν· εἴρηται παρὰ τὸ χραίνω χρανῶ χραντός καὶ ἄχραντος. ἢ ἀχέραντον, οὗ μὴδέπω χεῖρ ἤψατο, ἢ τὸ μὴδέπω ἐν χρειᾷ γεγονός
- α 1533 Ἀχράς · ἢ ἄπιος ἢ ἀγρία· εἴρηται δὲ παρὰ τὴν ὄχλησιν τὴν ἐν τῷ ἐσθίεσθαι γινομένην ὑπ' αὐτῶν. ἢ ἢ μὴδέπω ἐν χρειᾷ γεγονυῖα α
- α 1534 Ἀχρεῖος · παρὰ τὸ χρειᾷ γίνεται ἀχρεῖος. περὶ τοῦ τόνου εἴρηται εἰς τὸ Ἄμφιον α
- α 1535 Ἀχρεῖον · ἔστι ῥῆμα χρῶ τὸ δηλοῦν τὸ ἄπτομαι καὶ πλησιάζω, ἐξ οὗ παράγωγον χραύω · χραύσει μὲν τ' αὐλῆς ὑπεράλμενον· ἀφ' οὗ καὶ τὸ ἔχραεν, τὸ ἐπεβάρυνεν, ἐξ οὗ χρής καὶ μετὰ τοῦ στερητικοῦ α ἀχρής καὶ ἀχρεῖον τὸ ἀσθενὲς καὶ βάρους ἀμέτοχον, οἶον · ἀλγήσας δ' ἀχρεῖον ἰδὼν ἀπεμόρξατο δάκρυ, ἀντὶ τοῦ ἀσθενῶς καὶ ταπεινῶς. ἐπὶ δὲ τῆς Πηνελόπης, οἶον · ἀχρεῖον δ' ἐγέλασεν, ἐπίπλαστον καὶ ἐπιπόλαιον, μέχρι τοῦ τὰ χεῖλη διανοίγειν
- α 1536 Ἀχρήϊος · ἔστι κτητικόν, ἀπὸ τοῦ ἀχρεῖος ἀχρήϊος κατὰ ἕκτασιν τοῦ ε εἰς τὸ η καὶ διάστασιν τοῦ ι · Ἡσίοδος ἐν Ἔργοις, οἶον · οὗτος μὲν πανάριστος, ὃς αὐτὸς πάντα νοήσει φρασάμενος τὰ κ' ἔπειτα καὶ ἐς τέλος ἦσιν ἀμείνων· ὃς δέ κε μήτ' αὐτὸς νοέει μήτ' ἄλλου ἀκούων ἐν θυμῷ βάλλεται, ὃ δ' αὐτ' ἀχρήϊος ἀνὴρ. σχόλιον· «τὰ κ' ἔπειτα καὶ ἐς τέλος ἦσιν ἀμείνων»· ψιλῶς ἀναγνωστέον, ἐπέκτασιν δὲ πέπονθεν ἢ λέξις, ἵνα καὶ εἰς τὰ μετὰ ταῦτα σκεψάμενος ἀφ' ἑαυτοῦ τὸ καλὸν ἢ ἄμεινον· τὸ δὲ «ἦσιν» ἀντὶ τοῦ ὑπάρχει
- α 1537 Ἀχρής · οἶον · ἀχρής δ' ἀνέπαλτο. ἔστιν ἄχρους καὶ τροπῇ Αἰολικῇ τῆς ου διφθόγγου εἰς τὸ η ὥσπερ τὸ φοβούμενος φοβήμενος, γίνεται ἀχρής. ἢ παρὰ τὴν χροῖαν γίνεται μελαγχροΐης, οἶον · ἄψ δὲ μελαγχροΐης, οὕτως ἀχροΐης καὶ κατὰ συγκοπὴν ἀχρής. οὕτως Ἡρωδιανὸς Περὶ παθῶν
- α 1538 Ἀχρι · ἔως· παρὰ τὸ μέχρι ἐπίρρημα γίνεται κατὰ ἀποβολὴν τοῦ μ καὶ μεταθέσει τοῦ ι εἰς α ἄχρι α
- α 1539 Ἀχυρμιαί · οἱ τόποι, εἰς οὓς τὰ ἄχυρα λικμώμενα ἐπιφέρονται οἰονεὶ ἀχυριαί τινες οὔσαι, πλεονασμῷ τοῦ μ ἀχυρμιαί
- α 1540 Ἀχύνετον · σημαίνει δὲ τὸ πολὺ· Νίκανδρος ἐν Θηριακοῖς, οἶον · πῦρ μὲν αἰείζων καὶ ἀχύνετον ἔτρεσεν ὕδωρ, τὸ πολύχυτον καὶ πολὺ ἐκζέσαν πῦρ εὐλαβεῖται τὸ ὕδωρ· ὀπηλίκον γὰρ ἐὰν ἦ,

σβέννυται τὸ ὕδωρ. εἴρηται δὲ τὸ α κατ' ἐπίτασιν ὡς ἄξυλος· ἀπὸ τοῦ χύω χύνω χύνετον καὶ ἀχύνετον

- α 1541 Ἄχυρον· τὸ σημαινόμενον δῆλον· ἡ καλάμη ἢ ἀλλοιωθεῖσα ἄχυρον καλεῖται. εἴρηται ἀέχυρόν τι ὄν, οὐδὲν ἔχον ἐχυρόν α
- α 1542 Ἄψα κυρίως αἱ συναφαὶ τῶν μελῶν, καταχρηστικῶς δὲ καὶ τὰ μέλη· παρὰ τὸ ἄπτω ἄψω ἄψον καὶ ἄψα, τὰ ἐξ ἀλλήλων συγκείμενα, συνηρμοσμένα· Νίκανδρος ἐν Θηριακοῖς, οἶον· τῶν δέ τε καμνόντων ὀλίγος περὶ ἄψα θυμός α
- α 1543 Ἀψεγέως· σημαίνει δὲ τὸ ἀμέμπως, κατασκευάζεται δὲ ὥσπερ τὸ ἀψοφέως, οἶον· ἀψεγέως μέσσησιν ἐνὶ ῥέζουσιν ἀγυαῖς. Ἀπολλώνιος
- α 1544 Ἀψίνθιον· εἶδος βοτάνης πικρᾶς ὡς καὶ τὸ ἀβρότονον. ἔνιοι δὲ τῶν κωμικῶν ἀπίνθιον καλοῦσιν. καὶ ἔστιν ἥτοι ἀπίνθιον, ὃ οὐκ ἂν τις πῆ διὰ πικρότητα α
- α 1545 Ἀψίς· σημαίνει καὶ τὸν δεσμὸν καὶ τοῦ τροχοῦ τὸ ἐπικαμπὲς ξύλον· καὶ τὸν μὲν δεσμὸν· μή πως ὡς ἀψῖσι λίνου ἀλόντε πανάγρου· εἴρηται δὲ παρὰ τὸ ἄπτω, τὸ σημαῖνον τὸ δεσμῶ, οἶον· βοέους δ' ἐξῆπτεν ἱμάντας, καὶ ἄψας ἀμφοτέρωθεν ἐϋστρεφὲς ἔντερον οἴος. τὸ δὲ σημαίνει τοῦ τροχοῦ τὸ ξύλον παρ' Ἡσιόδῳ, οἶον· τρισπίθαμον δ' ἄψιν τάμνειν δεκαδῶρ' ἀμάξῃ· γέγονεν δὲ καὶ αὐτὸ παρὰ τὸ ἄπτω ἄψω ἀψίς, ἡ ἀπτομένη τῆς γῆς. ὠφείλεν δὲ βαρύνεσθαι τὸ ἀψίς καὶ συστέλλειν τὸ ι τὰ γὰρ εἰς ις ὀνόματα ἀπὸ μελλόντων γινόμενα καὶ βαρύνεται καὶ συστέλλει τὸ ι οἶον μέμψω μέμψις, ἔξω ἔξις, λέξω λέξις· οὕτως οὖν καὶ ἄψω ἄψις ὠφείλεν εἶναι, ὅθεν Ἡσιόδος ἀναλογώτερον εἶπεν ἄψιν βαρύνων αὐτό. ἔστιν οὖν εἰπεῖν, ὅτι ἐπειδὴ τὸ ἀψίς ἐκτείνει τὸ ι τούτου χάριν καὶ ὀξύνεται, τὰ γὰρ εἰς ις ἀπλᾶ ἐκτείνοντα τὸ ι ἐπὶ τέλους ἔχουσι τὸν τόνον, οἶον κνημὶς ψηφίς σφραγὶς κρηπίς· οὕτως οὖν καὶ ἀψίς. πρόσκειται «ἀπλᾶ» διὰ τὸ τανυκρήπιδος βαρυνόμενον, ἀλλ' οὐκ ἔστιν ἀπλοῦν ἀλλὰ σύνθετον. Χοιροβοσκός ἀψίς ζῆται
- α 1546 Ἀφορρον· ὁπισθόρμητον· παρὰ τὸ ἄψ, ὃ δηλοῖ τὸ εἰς τούπίσω, καὶ τὸ ὄρω, τὸ ὀρμῶ, οἶον· ἄφορροι στέλλεσθε, ἐπεὶ πολὺ βέλτερον εἶξαι
- α 1547 Ἀψοφέως· ἀπὸ τοῦ ἄψοφοι ἀψόφων γέγονε τὸ ἐπίρρημα ἀψόφως καὶ πλεονασμῶ τοῦ ε ἀψοφέως, διαιρεῖσθαι δὲ οὐκ ἔστιν. ὁμοιον δὲ τούτου καὶ τὸ ἀπτερέως παρ' Ἡσιόδῳ. οὕτως Ἡρωδιανὸς ἐν τοῖς Περὶ παθῶν
- α 1548 Ἀψορρόου· οἶον· ἀψορρόου Ὠκεανοῖο· παρὰ τὸ ἄψ καὶ τὸν ῥόον πλεονασμῶ τοῦ ο ἢ παρὰ τὸ αἶψα αἶψορρος· ἀμφοτέρω γὰρ δύνανται εἶναι. οὕτως Ἡρωδιανὸς Περὶ παθῶν
- α 1549 Ἀψυρτοι· ἔθνος Σκυθικόν, ὧν ἐν τῇ γῇ κεῖται τὸ σῶμα Ἀψύρτου· κείται ὅστέα κεῖνα. μετ' ἀνδράσιν Ἀψυρτεῦσιν· Ἀπολλώνιος
- α 1550 Ἀψ· σημαίνει δὲ εἰς τούπίσω· εἴρηται ἀπὸ τοῦ α τοῦ σημαίνοντος τὸ ὀπίσω ἄψ κατὰ πλεονασμὸν τοῦ ψ. Ἰάσων δὲ λέγει αὐτὸ εἶναι ἄοψ, τὸ μὴ ὀπτόν, τὰ γὰρ ὀπίσω οὐκ ὀπτὰ καὶ οὐ θεωρητὰ· ἄοψ οὖν καὶ ἄψ. Ἡρωδιανὸς δὲ μηδέποτε τὰ διπλᾶ πλεονάζειν. Πλούταρχος δὲ ἀπὸ τοῦ ὀπίσω τὸ ἄψ λέγει εἶναι τοῦ ο εἰς α τραπέντος καὶ τοῦ πς εἰς ψ· τοῦτο δὲ βίαιον α
- α 1551 Ἀῶιος· ποταμὸς τῆς Κύπρου· Ἀῶος γὰρ ὁ Ἄδωνις ὠνομάζετο καὶ ἀπ' αὐτοῦ οἱ Κύπριοι βασιλεύσαντος. Ζωΐλος δὲ ὁ Κεδρασεὺς καὶ αὐτὸν ἀπὸ τῆς ἑαυτοῦ μητρὸς κληθῆναι· τὴν γὰρ Θεϊαντος μητέρα οὐ Σμύρναν, ἀλλὰ Ἀῶαν καλεῖσθαι. Φιλέας δὲ πρῶτον βασιλεῦσαι Ἀῶον, Ἡοῦς ὄντα καὶ Κεφάλου· ἀφ' οὗ καὶ ὄρος τι ὠνομάσθη Ἀῶιον, ἐξ οὗ δύο ποταμῶν φερομένων Σεράχου τε καὶ Πλιέως τὸν ἕνα τούτων ὁ Παρθένιος Ἀῶον κέκληκεν. ἢ διὰ τὸ πρὸς τὴν ἡῶ τετραμμένην ἔχειν τὴν ῥύσιν, καθὼς φησιν ὁ Παρθένιος· Κωρυκίων σεύμενος ἐξ ὀρέων, ἀνατολικῶν ὄντων. δύνатаι δὲ οὕτως καλεῖσθαι, καθ' ὃ ἡ Κιλικία Ἀῶα πάλαι ὠνομάζετο
- α 1552

Ἄωρος· ἦτοι κατὰ πλεονασμὸν τοῦ ωρος μὴδὲν πλέον σημαίνοντος· ὦρος γὰρ ὁ ὕπνος·
Καλλίμαχος· πολλάκι καὶ κανθῶν ἠλάσασα ὦρον ἄπο, καὶ Σαπφώ· ὀφθαλμοῖς δὲ μέλαις
νυκτὸς ἄωρος. ἢ ἄωρον τὸν ὕπνον τῶν μηδενὸς φροντιζόντων· ὦρα γὰρ ἡ φροντίς, ἔνθεν καὶ
ὀλίγωρος. ἢ τὸν ἄωριον γενόμενον τῆς νυκτός. οἱ δὲ τὸν ἀφύλακτον· ὦρα γὰρ ἡ φυλακὴ· ἔνθεν
καὶ παρὰ τοῖς Ἀττικοῖς οἱ ὦροι. Καλλίμαχος δὲ κατὰ μετάληψιν τοὺς ἀγρίου· ἄωρον γὰρ τὸν
ὠμόν, τὸ δὲ ὠμόν ἄγριον, ὅθεν καὶ τοὺς ὠμούς τῶν καρπῶν ἄωρους φαμέν. οἱ δὲ τὸν μέγαν
φασί, τὸν μὴ ὄρον ἔχοντα. ἢ τοὺς ἄγαν ὀρούοντας. οὕτως Ἐπαφρόδιτος ἐν Ὑπομνήματι τοῦ Μ
τῆς Ὀδυσσεΐας α

- α 1553 Ἄωρες· παρὰ τὸ ὁμοῦ ἀρῆρέναι καὶ συναρμόσθαι τῷ ἀνδρὶ γίνεται ὄαρος, καὶ ἡ εὐθεΐα ὄαροι
καὶ κατὰ μεταπλασμὸν ὄαρες καὶ καθ' ὑπέρθεσιν καὶ ἔκτασιν ἄωρες, αἱ γυναῖκες
- α 1554 Ἄωρτο· οὐχ ὥς τινες ἠιώρητο, «ἀκατάστατον γὰρ ἠιώρητο τὸ ξίφος», ἀφυῶς. ἔδει ἡρμόζετο·
ἔστι γὰρ ἄρω, τὸ ἀρμόζω, ὁ μέλλων ἄρσω καὶ ὁ ἀόριστος ἦρσα, οἶον· θύρας σταθμοῖσιν
ἐπῆρσεν, ἀντὶ τοῦ ἐφήρμοσεν καὶ πώμασιν ἄρσον, ἀντὶ τοῦ ἐφάρμοσον, ὁ παρακείμενος ἦρκα, ὁ
παθητικὸς ἦρμαι, ὁ ὑπερσυντέλικος ἦρμην ἦρσο, τὸ τρίτον ἦρτο καὶ κατὰ συστολήν ἄρτο καὶ
πλεονασμῷ τοῦ ω ἄωρτο
- α 1555 Ἄωτον· λίνιό τε λεπτὸν ἄωτον· περιφραστικῶς λεπτὸν περιβόλαιον, ἡγουν λινούν
- α 1556 Ἄωτον· κεκαλυμμένος οἶδς ἰώτω. σημαίνει δὲ τὸ ἄνθος, καταχρηστικῶς δὲ καὶ ἴσως ἀπὸ τοῦ
ἄω, τὸ πνέω, καὶ ῥῆμα προστακτικόν· ἄωτεῖτε, ἀντὶ τοῦ ἀπανθίζεσθε τὸ κάλλιστον τοῦ ὕπνου.
καὶ εἴρηται ἀπὸ τοῦ ἰώτου ἢ ἴσως ἀπὸ τοῦ ἄσατε, ἀντὶ τοῦ καθεύδετε ὕπνον
- α 1557 Ἄωτεῖς· τί πάννυχον ὕπνον ἄωτεῖς; ἀντὶ τοῦ ἀπανθίζῃ τὸν ὕπνον· ἐκ δὲ τούτου καθεύδεις·
ἄωτον γὰρ σημαίνει τὸ ἄνθος, „ Ἄλλα
- α 1558 Ἀποδρύφοι· εἰς τὸ δρύφοι. σημαίνει δὲ ἀποσπᾶ, ἀποσύροι
- α 1559 Ἀνάρσοι· ἄδικοι, ἐχθροί, ἀνάρμοστοι
- α 1560 Ἀτέοντα· ἐν ἄτῃ ὄντα, ὃ ἔστι βλαπτόμενον
- α 1561 Ἀκροκελαινιόων· τὸ ἄκρον μέρος τοῦ κύματος ἐξ ἐπιπολῆς μελαινόμενον. τοιοῦτοι δὲ εἰσιν
ὅλοι οἱ ὀξεῖς ποταμοί
- α 1562 Ἄσιν· ἰλύν, ὃ ἔστι γῆν ψαμμώδη, ὅθεν καὶ ἀσιόγειαι αἱ αἵμασιαί
- α 1563 Ἄν' ἰθύν· ἐπ' εὐθεΐαν, κατὰ τὴν ὁρμὴν καὶ φορὰν τοῦ ποταμοῦ
- α 1564 Ἀμφιθαλῆς· κατ' ἄμφω τοὺς γονεῖς θάλλων, ὃ ἔστιν ἔχων τοὺς γονεῖς ἀμφοτέρους ζῶντας
- α 1565 Ἀμβλήδην· ἀμβλήδην γοόωσα, ἀναφέρουσα ἀθρόως τὸ πνεῦμα
- α 1566 Ἄναντα κάταντα πάραντα· ἔστιν ἄναντα ἀνωφερῇ, κάταντα κατωφερῇ, πάραντα τὰ πρόμαλα
καὶ γήλοφα, δόχμια δὲ τὰ πλάγια
- α 1567 Ἀριφραδέα· εὐεπίγνωστα, εὖσημα
- α 1568 Αὐγάζομαι· θεωρῶ, οἶον· ἐγὼν ἵππους αὐγάζομαι ἢ καὶ ὑμεῖς
- α 1569 Ἀπονάσσωσιν· ἀτάρ οἱ περικαλλέα κούρην ἂψ ἀπονάσσωσιν, εἰς τοῦπίσω ἀποκαταστήσουσιν,
ἀποδώσουσιν
- α 1570 Ἀγάννιφον· ἦτοι τὸν πάνυ κατανιφόμενον ἢ τὸν οὔτε ὅλως νιφόμενον· ἄμφω δὲ παρὰ τὸ
νεῖφω. τινὲς δὲ ἐπὶ τοῦ οὐρανοῦ τὸν ἄγαν νιφόμενον
- α 1571 Ἀλοίη· ἄλω, τὸ πορθῶ· παράγωγον ἄλωμι, ἄλώσω, ὁ δευτέρος ἀόριστος ἦλων, ἀλούς ἢ μετοχή,
ἄλόντος, τὸ εὐκτικὸν ἀλοίην ἀλοΐης ἀλοΐη
- α 1572 Ἀσελγῆς· παρὰ τὸ θέλγω, τὸ ἀπατῶ καὶ σκοτίζω· θέλγω οὖν θελγῆς καὶ μετὰ τοῦ ἐπιτατικοῦ α
ἀθελγῆς καὶ ἀσελγῆς, ὁ εὐαπάτητος καὶ σκοτεινὸς κατὰ τὸν νοῦν

- α 1573 Αἶθρη· τὸ κοινὸν αἶθρα καὶ Ἀττικῶς αἶθρα. σημαίνει δὲ δύο· τὸ κύριον ὄνομα· Αἶθρη, Πιτθῆος θυγάτηρ, καὶ τὴν αἰθρίαν, ἥγουν τὴν κατάστασιν τοῦ ἀέρος, ἥγουν τὸν εὐδιηνόν· ποιήσον δ' αἶθρην, δὸς δ' ὀφθαλμοῖς ιδέσθαι
- α 1574 Ἀπεσκοράκισεν· Βοιωτοὶ χρησμόν ἔλαβον, τότε ἀφαιρήσεται αὐτῶν ἡ πόλις, ὅτε λευκοὶ κόρακες φανῶσιν αὐτῇ· τοῦ οὖν χρησμοῦ ἀκούσαντες νεανίσκοι καὶ μέθη ποτὲ γινόμενοι, γυψώσαντες τοὺς κόρακες καὶ ἀφέντες ἐθορύβουν τὴν πόλιν διὰ τὸν χρησμόν· φωραθέντες δὲ οἱ τοῦτο διαπραξάμενοι ἀπεβάλλοντο τοῦ τόπου μετὰ ποινῆς. τοὺς οὖν ἐπὶ κακίᾳ γινωσκομένους ἀπέπεμπον, ὅπου ῥέουν οἱ γυψώσαντες, ὀνομάζοντες «εἰς κόρακας». ἀπεσκοράκισεν οὖν ἀντὶ τοῦ ἀπεκρούσατο καὶ μετὰ μίσους ἐξέβαλεν
- α 1575 Ἀτενίζειν· τὸ ἐπιτεταμένως βλέπειν· τείνω τενῶ τενίζω καὶ μετὰ τοῦ ἐπιτατικοῦ α ἀτενίζω
- α 1576 Ἄπλητα ἄπειρα, πολλά· παρὰ τὸ πλῶ πλήσω, τὸ πελάζω, πλητός καὶ ἄπλητος
- α 1577 Ἀκεύμενον· ἀκῶ, τὸ θεραπεύω, καὶ ἀκέομαι, ἡ μετοχὴ ἀκεόμενος καὶ κράσει Δωρικῇ τοῦ εο εἰς τὴν ευ δίφθογγον ἀκεύμενος, ὡς ἐρέβειος ἐρέβειος
- α 1578 Ἀγιστία· ἡ ἀγιωσύνη· ἀγιάζω ἀγιάσω ἡγίακα ἡγίασμαι ἡγιάσται ἀγιαστός ἀγιαστία καὶ ἐν συκοπῇ ἀγιστία
- α 1579 Αἰολόπωλος· προπαροξύνεται· τὰ εἰς ος δισύλλαβα προπερισπώμενα ἐν τῇ συνθέσει προπαροξύνονται, οἶκος ἄοικος, κοῦρος ἐπίκουρος οὕτως καὶ πῶλος αἰολόπωλος, σημαίνει δὲ τὸν ταχὺν καὶ εὐκίνητον ἵππον ἢ τὸν ποικίλως ἵππαζόμενον, ἐξ οὗ πολεμιστήν. τοῦτο δὲ γίνεται παρὰ τὸ αἰόλλω, τὸ κινῶ, καὶ τὸ πῶλος, ἐξ οὗ καὶ αἴλουρος, παρὰ τὸ αἰόλλειν καὶ κινεῖν τὴν οὐράν, δολερὸν γὰρ τὸ ζῶον. τὸ δὲ αἰόλος σημαίνει τρία· ἔστιν ὄνομα κύριον· Αἶολον Ἴπποτάδην· καὶ τὸν ποικίλον· Τρῶες δ' ἐρρίγησαν ὡς ἴδον αἰόλον ὄφιν· καὶ τὸν εὐκίνητον, οἶον· κορυθαίολος
- α 1580 Ἀρρενωπός· ὀξύνεται, καὶ τὸ ω μέγα. ἄρρην ἄρρενος καὶ τὸ ὦψ, ὃ σημαίνει τὸ πρόσωπον, ἄρρενωπός, ὁ ἄρρενος πρόσωπον ἔχων. ἔστι δὲ κατὰ συνεκδοχὴν ἀπὸ μέρους τὸ ὅλον, ἥγουν ὁ ἀνδρεῖος καὶ ἰσχυρός, ὁ δυνάμενος πρὸς ἐχθρὸν ἀντιταχθῆναι
- α 1581 Ἀποτυμπανίσαι· οὐχ ἀπλῶς τὸ ἀποκτεῖναι, ἀλλὰ τυμπάνῳ ἀπὸ τυμπάνων. ἔστι δὲ ξύλον, ὅπερ σκυτάλην καλοῦσιν· τὸ γὰρ παλαιὸν ξύλοις ἀνήρουν τοὺς πολεμίους, ὕστερον δὲ τῷ ξίφει κἄν τε δοῦλος εἶη κἄν τε ἐλεύθερος
- α 1582 Ἀπ' αἰγλήεντος· αἰγλήεις, παρὰ τὴν αἶγλην, ἥγουν ἀπὸ τοῦ λαμπροτάτου
- α 1583 Ἀργυρόπεζα· λαμπροὺς πόδας ἔχουσα, βασιλική· πέζα γὰρ ὁ πούς
- α 1584 Ἀπατήνορα· ἀλλὰ Διονύσου Ἀπατήνορος, ὃς ῥα Μελαινὰς ὥπασε Κεκροπίδας ἱερῆς δείκῃλα σισύρνης. Ἀπατήνωρ οὐχ ὁ Διόνυσος, ἀλλ' ὁ Ζεὺς. λέγεται δὲ ἑορτὴ τῶν Ἀπατουρίων Διονύσῳ ἐπιτελουμένη ἐξ αἰτίας τοιαύτης· Ξάνθιος βασιλεὺς ὢν τῶν Βοιωτῶν προσεκαλέσατο πρὸς μονομαχίαν Θυμοίτην τὸν τῶν Ἀθηναίων βασιλέα περὶ τῆς χώρας. καὶ ὁ μὲν Θυμοίτης ἀνεδειλίασεν, Μελάνθιος δὲ παρόντων Ἀθηναίων ὑπέστη τὴν μονομαχίαν καὶ συνάντων εὔξατο, εἰ ἀπατήσῃ τὸν Ξάνθιον, θῦσαι τῷ Διονύσῳ. φανῆναι δὲ τὸν Διόνυσον τῷ Ξανθίῳ αἰγέαν ἐννεϊμένον μέλαιναν, καὶ τὸν Μελάνθιον εἰπεῖν, ὡς «οὐ μόνος ἀλλὰ δεύτερος εἼ»· ἐπιστραφέντος δὲ ἐκείνου τὸν μὲν θεὸν ἀφανῆ γενέσθαι, τὸν δὲ Μελάνθιον παῖσαι καὶ ἀποκτεῖναι τὸν Ξάνθιον. νικήσαντες οὖν οἱ Ἀθηναῖοι Ἀπατήνορα μὲν Δία προσηγόρευσαν, ἑορτὴν δὲ Ἀπατούρια τῷ Διονύσῳ ἐπιτελοῦσιν· αὐτὸν γὰρ προφανῆναι νομίζουσιν. «σισύρνας» καὶ σισύρας τὰ δασέα δέρματα τὰ τετριχωμένα· καὶ Ἀλκαῖος ὁ μελοποιός· ἐνδὺς σίσυρναν· καὶ Ἀριστοφάνης, ὁ τῆς ἀρχαίας κωμωδίας ποιητής· ἐν πέντε σισύρναις ἐγκεκορδυλημένος
- α 1585

Ἀπόχρη καὶ ἀποχρῆ· οἶον· «ἀπόχρη γὰρ παρὰ τοῖς δικαίοις κριταῖς καὶ μόνη ἢ προθυμία δρέψασθαι τὴν εὐφημίαν». οὕτως εἰς τὸ ιβ τῶν πρὸς Θεοδώριτον· σημαίνει δὲ τὸ ἀρκεῖν. ἰστέον, ὅτι τὸ ἀποχρῆ παρὰ μὲν τοῖς παλαιοῖς Ἀθηναίοις καὶ περισπωμένως σὺν τῷ ι γράφεται, παρὰ δὲ τοῖς νεωτέροις βαρύνεται καὶ χωρὶς τοῦ ι γράφεται. καὶ περισπᾶται μὲν κανόνι τοιούτῳ· τὰ εἰς ω μονοσύλλαβα ἐπὶ τοῦ ἐνεστώτος μετὰ προθέσεως συντιθέμενα τὴν περισπωμένην τάσιν φυλάττει, σμῶ περισμῶ, θλῶ συνθλῶ, κλῶ κατακλῶ. εἰ οὖν ἐστὶ χρῶ χρῆ μετὰ τοῦ ι δῆλον ὅτι καὶ ἀποχρῆ φαμεν μετὰ τοῦ ι περισπωμένως. πρόσκειται «ἐνεστώτος» διὰ τὸ σχῶ παράσχω. πρόσκειται «μετὰ προθέσεως» διὰ τὸ ἄζω· τοῦτο γὰρ ἐνεστώτος ὃν ἀνεβίβασεν τὸν τόνον, ἀλλ' οὐκ ἔστι μετὰ προθέσεως, ἀλλὰ μετὰ τοῦ α τοῦ στερητικοῦ ἐπιρρήματος. βαρύνεται δὲ κανόνι τοιούτῳ· τὰ ἀπὸ τῶν εἰς μι συντιθέμενα ἀναβιβάζουσι τὸν τόνον, φημί σύμφημι, εἰμί σύνειμι, πάρειμι· οὕτως οὖν καὶ χρῆμι χρῆς χρῆσι καὶ κατὰ ἀποκοπὴν χρῆ· οὐ χρῆ παννύχιον, καὶ ἐν συνθέσει ἀπόχρη βαρυτόνως καὶ ἄνευ τοῦ ι. οὕτως Ζηνόβιος

- α 1586 Ἀργειφόντης· ἔστι δὲ ἐπίθετον τοῦ Ἑρμοῦ. λέγεται δὲ Ἀργειφόντης ἢ ὅτι ἀργὸς φόνου ἐστί, τουτέστιν καθαρὸς, ὁ αὐτὸς γὰρ ἐστὶ τῷ λόγῳ· ἢ ὁ ἐν Ἀργεὶ πρῶτον πεφηνώς, ὁ γὰρ Ἑρμῆς πρῶτον ἐν τῷ Ἀργεὶ ἐφάνη· ἢ ὁ ἐναργεῖς τὰς φαντασίας ποιῶν, ἐπάνω γάρ, ὡς φασι, τῶν ὀνείρων ἐστὶν ὁ Ἑρμῆς· ἢ ἐπειδὴ τὸν Ἀργον ἐφόνευσεν, οὗτος δὲ ὁ Ἀργος ἐν ὅλῳ τῷ σώματι αὐτοῦ ὀφθαλμοὺς εἶχεν. γράφεται δὲ διὰ τῆς εἰ διφθόγγου· ὥσπερ ἀπὸ τοῦ ἀλοτρίβανον γίνεται ἀλετρίβανον κατὰ τροπὴν τοῦ ο εἰς τὸ ε σημαίνει δὲ τὸν τριβέα παρὰ τὸ τοὺς ἄλλας τρίβειν, οὕτως καὶ ἀπὸ τοῦ ἀργοφόντης γίνεται ἀργεφόντης καὶ πλεονασμῷ τοῦ ι Ἀργειφόντης. Δίδυμος δὲ διὰ τοῦ ι γράφει· λέγει γάρ, ὥσπερ ἀπὸ τοῦ ἀρι ἐπιτατικοῦ ἐπιρρήματος γίνεται ἀριδείκετος καὶ ἀρίζηλος, τὸν αὐτὸν τρόπον καὶ ἀπὸ τοῦ ἀρι γίνεται ἀριφόντης καὶ πλεονασμῷ τοῦ γ Ἀργειφόντης α. Τέλος
- β 1 Βαβάκτης· ὀρχηστής, λάλος, μανιώδης, βακχευτής. λέγεται δὲ καὶ ὁ Πάν· Κρατῖνος, οἶον· χαῖρε χρυσόκερω βαβάκτα κήλων, Πάν. παρὰ τὸ βάζω, τὸ λαλῶ, βάξω βέβακται, οἶον· ἔπος δ' εἶπερ βέβακται, βεβάκτης βαβάκτης, ὁ πολλὰ λαλῶν. ἔστι καὶ ῥητορική
- β 2 Βαβυλῶν· πόλις Ἀσσυρίας, ἣν Σεμίραμις ἐτείχισε τῷ περιβοήτῳ τείχει. εἴρηται δὲ ἀπὸ Βήλου, ὃς κτίσας αὐτὴν ἀπ' αὐτοῦ προσηγόρευσε· Καλὰ γὰρ καλεῖται τῇ Σύρων φωνῇ ὃ τῇ Ἑλληνίδι Βῆλος. δοκεῖ δέ μοι βηλῶν καὶ ἐν διπλασιασμῷ Βαβηλῶν καὶ Βαβυλῶν κατὰ τροπὴν τοῦ η εἰς υ ὡς ἀλμυρὸς ἀλμυρός καὶ τηρῶ τηρός καὶ τυρός, τὸ εἰς φυλακὴν καὶ τήρησιν γάλα β
- β 3 Βάβαξ· λάλος. φλύαρος· Ἀριστοφάνης· κατ' οἶκον ἐστρωφᾶτο μισητὸς βάβαξ. παρὰ τὸ βάζω βάξω βάξ, καὶ κατὰ ἀναδιπλασιασμὸν βάβαξ. ἔστι δὲ καὶ ῥητορική
- β 4 Βάδην· βάδην ἀπιόντος, ἡρέμα παραγινομένου. ἢ θᾶττον ἢ ταχέως Μένανδρος· τὸ δὴ λεγόμενον τοῦτο «θᾶττον ἢ βάδην»
- β 5 Βαθυκόλπων· πέπλος τὸ ἱμάτιον καλεῖται Ἑλληνικῶς, βάρβαρον δὲ τὸ βαθυκόλπων ἀπὸ τῶν ἐκ τῆς ζώσεως κολπωμάτων
- β 6 Βάθυλλος· ὄνομα κύριον, ὁ ἐρώμενος Ἀνακρέοντος. γέγονε δὲ ὑποκοριστικῶς· ὡς γὰρ ἀπὸ τοῦ Ἑρακλῆς Ἑρυλλος καὶ ἀπὸ τοῦ Ἀριστοκλῆς Ἀρίστυλλος Θρασυκλῆς Θράσυλλος, οὕτως Βαθυκλῆς Βάθυλλος. Ἡρωδιανὸς Περὶ παθῶν
- β 7 Βαθύλειμος· βαθείας λειμῶνας ἔχουσα· ἀπὸ τῆς λειμῶνος γενικῆς βαθυλείμωνος καὶ κατὰ συγκοπὴν βαθύλειμος
- β 8 Βαθυζώνους· βαρβάρων γυναικῶν τὸ ἐπίθετον· ἀπὸ τοῦ βαθέως ζώννυσθαι
- β 9

Βαθεῖαν αὐλακα · ὅπερ ἐστὶ στιχὶς γῆς ὑπὸ ἀρότρου· μεταφορικῶς ἀπὸ τοῦ βαθείας φρένας κεκρυμμένης σημαίνει. ἐκ τῶν Ῥητορικῶν

- β 10 Βάθρον · τὸ θεμέλιον. καὶ βάραθρα, ἀγάλματα. ἔστι δὲ καὶ ῥητορική. παρὰ τὸ βῶ, τὸ βαίνω, γίνεται παράγωγον βῆμι καὶ κατὰ ἀναδιπλασιασμόν βίβημι· ἐξ οὗ τὸ μακρὰ βιβάς· ῥηματικὸν ὄνομα βάτρον καὶ βάθρον, ἐφ' ᾧ ἐστὶ βαίνειν. Ὡρος
- β 11 Βαιόν · ὃ λέγεται καὶ ἡβαιόν· τὸ μικρὸν ἢ ὀλίγον. εἴρηται παρὰ τὸ βῶ, τὸ βαίνω, βαιόν, οὗ ἐστὶ ἐπ' ὀλίγον βῆναι. ἢ παρὰ τὴν ἡβην ἡβαιός, ἥτις ταχέως ἄρχεται καὶ ταχέως λήγει
- β 12 Βαίτυλος · λίθος γινόμενος κατὰ τὸν Λίβανον τὸ ὄρος τῆς Ἰλιουπόλεως. βαίτυλος δὲ ἐκλήθη καὶ ὁ λίθος, ὃν ἀντὶ τοῦ Διὸς ὁ Κρόνος κατέπιεν. εἴρηται δέ, ὅτι ἡ Ῥέα βαίτη αἰγὸς σπαργανώσασα τῷ Κρόνῳ ἐπέδωκεν· παρὰ τὴν βαίτην βαίτυλος, βαίτη δὲ σημαίνει τὴν διφθέραν β
- β 13 Βαιαί · αἱ ἐν Ἰταλίᾳ ἀπὸ Βαίου τοῦ Ὀδυσσέως κυβερνήτου ἐκλήθησαν, τελευτήσαντος κατὰ τὴν Ἄορνην τῆς Ἰταλίας
- β 14 Βάκηλος · εἰς μὲν τὸ λεξικὸν τὸ Ῥητορικὸν εὗρον σημαῖνον οὕτως· μέγας μὲν, ἀνόητος δὲ καὶ γυναικώδης· εἰς δὲ τοὺς ἐτυμολόγους ὁ ἀποτετμημένος τὸ αἰδοῖον. εἴρηται δὲ οἶονεὶ βιάκολός τις ὢν, ὁ βία καὶ μανία κόλος γεγρονώς· οὕτως γὰρ ἐκαλοῦντο οἱ Γάλλοι, οἱ περὶ τὴν μητέρα τῶν θεῶν ὀργιάζοντες καὶ ἑαυτοὺς ἐκτέμνοντες. βιάκολος καὶ βάκολος καὶ τροπῇ τὸ ο εἰς τὸ η ὡς ἔλαφος ἐλαφιβόλος, βάκηλος. Ἐπαφρόδιτος δὲ τὸν αἰδοῖον μὴ ἔχοντα· κῆλον γὰρ τὸ αἰδοῖον, ἔνθεν καὶ κήλων ὁ ὄνος ὁ συνουσιαστικός, ἔν' ἣ ἄκηλος καὶ πλεονασμῷ τοῦ β βάκηλος, ὡς ῥόδον βρόδον, σίδασι σίβδαι
- β 15 Βακτηρία · εἴρηται ἀπὸ τοῦ ἐρείδειν τὴν βάσιν ἐπ' αὐτῆς, τουτέστιν στήριγμα εἶναι τοῦ περιπατεῖν καὶ βαδίζειν εὐκόλως
- β 16 Βάκχος · μαινόμενος. παρὰ τὸ βάζω βάξω βάχος καὶ πλεονασμῷ τοῦ κ βάκχος, ὡς ἰαχή ἰαχος καὶ ἰακχος· οἱ γὰρ μεθύοντες πλέον τῇ φωνῇ καὶ ἐνθουσιῶντες χρῶνται
- β 17 Βακχέβακχος · εἴρηται εἰς τὸ γυναιμανές
- β 18 Βαλανεῖον · τινὲς μὲν λέγουσιν, ὅτι παρὰ τὸ ἀποβάλλειν τὰς ἀνίας, καὶ Ὅμηρος παρετυμολογῶν λέγει· λοῦε ἐκ τρίποδος μεγάλοιο, ὄφρα μοι ἐκ κάματον θυμοφθόρον εἴλετο γύων. οὐ λέγουσι δὲ καλῶς· εἰ γὰρ ἦν ἐκ τούτου, ὥφειλεν διὰ τοῦ ι γράφεσθαι, ἐπειδὴ τὸ ἀνία διὰ τοῦ ι γράφεται. ἀλλ' ἔστιν εἰπεῖν βαλανεῖον εἴρηται τὸ λουτρὸν παρὰ τὸ τὰς βαλάνους αὔειν, τουτέστι τοὺς δρυὺς· οὕτως γὰρ καλοῦνται οἱ δρυὺς καὶ ἄλλα τινὰ φυτὰ. Ἐπαφρόδιτος δὲ παρὰ τὸ αὔω, τὸ σημαῖνον τὸ καίω· ἵνα μὴ ποθεν ἄλλοθεν αὔοι, γεγονέναι α
- β 19 Βαλίος · ὄνομα τοῦ ἵππου τοῦ Ἀχιλλέως· σημαίνει καὶ τὸ ποικίλος, οὕτως βαλιὰν ἔλαφον, φησὶν Εὐριπίδης. παρὰ τὸ πάλλεσθαι διὰ τὸ τάχος. ἢ φαλῖός τις ὢν, ὁ λευκομέτωπος β
- β 20 Βαλιαί · αἱ ταχεῖαι· παρὰ τὸ βάλλειν καὶ ταχέως φέρεσθαι τὸ βαλλόμενον. ἢ παρὰ τὸ πάλλεσθαι διὰ τὸ τάχος, οἶον· βαλιαῖς ἀσκαίρων Ἀρπυαίας α
- β 21 Βάλλις · εἶδος ἄνθους, ὃ δοκεῖ ποιεῖν ἀναζῆν τοὺς τεθνεῶτας ὁμοίως τῇ ἀρυώνῃ. λέγεται βάλλις, οἶονεὶ βιάλλις τις οὔσα, ἐπεὶ δοκεῖ βίον ἄλλον ποιεῖν
- β 22 Βάλλω · παρὰ τὸ βῶ γίνεται βαίνω, ἀφ' οὗ τὸ βάλλω, ὡς ἀπὸ τοῦ θῶ θάλλω καὶ ἰῶ ἰάλλω· οἱ γὰρ βάλλοντες διαβαίνουσι
- β 23 Βάλε · ἀντὶ τοῦ ἀβάλες οἶον· βάλε δὴ, βάλε κηρύλος εἶην. ὁ δὲ Ἀλκμὰν τὸ ἀβάλε, οἶον· ἀβάλε καὶ νοέοντα· τοῦτο δὲ γίνεται καὶ ἄ κατὰ συγκοπὴν, οἶον· ἄ πάντως ἵνα γῆρας. ἀμφοτέρω γὰρ πάντως μίαν σημασίαν ἔχουσιν τὸ ἄ καὶ τὸ ἀβάλε. ζητεῖται πότερον τὸ ἀβάλε ἀπέβαλεν τὰς ἐπὶ τέλους δύο συλλαβάς καὶ ἐποίησεν τὸ ἄ ἢ τοῦ βάλε ἐπλεόνασε τὸ ἀ καὶ ἐγένετο ἀβάλε. ἢ ἕτερον

τὸ ἄ καὶ ἕτερον τὸ βάλε καὶ ταῦτα συντιθέμενα ποιοῦσι τὸ ἀβάλε, ὅτι οὐ δύναται τὸ ἀβάλε γενέσθαι κατὰ ἀποκοπὴν τῶν δύο συλλαβῶν καὶ γενέσθαι ᾧ ἢ ἀποβάλλειν τὸ ἄ τῆς τυχούσης καὶ γενέσθαι βάλε· οὐδέποτε γὰρ ἐν τῇ αὐτῇ λέξει γίνεται καὶ ἀφαίρεσις καὶ συγκοπή, ἀλλ' ἔστιν ἰδίᾳ τὸ ᾧ καὶ ἰδίᾳ τὸ βάλε καὶ ἐν συνθέσει τὸ ἀβάλε καὶ κατὰ ἀφαίρεσιν τῆς ἀρχούσης βάλε. οὕτως Ἡρωδιανὸς ἐν τῷ Περὶ παθῶν

- β 24 Βάλλον· ῥῆμα ὀριστικὸν πληθυντικόν· δύναται εἶναι καὶ ἐνικὸν ἔβαλλον. ἔστι παρὰ τὸ βάλλω, ἐξ οὗ καὶ βολή, ὡς στέλλω στολή· ἀπὸ δὲ τοῦ βάλλω γίνεται καὶ βαλλίζω. κλίνεται τὸ βάλλω ἕως τοῦ παρατατικοῦ καὶ μόνον
- β 25 Βαλβίς· βάσις ταπεινή, ἡ ἀφετηρία καὶ ὁ καμπτός, ἡγουν ἡ ἄφεςις τῶν δρομέων· ἔστι δὲ ξύλα δύο, ἀφ' ὧν σχοινία διατείνεται· ἀφ' ἧς βαλβίδος ἐξέρχονται οἱ ἀγωνιζόμενοι· Λυκόφρων· ἐγὼ δ' ἄκραν βαλβίδα μηρίνου σχάσας ἄνειμι λοξῶν ἐς διεξόδους ἐπῶν, παρὰ τὸ βῶ, τὸ βαίνω, γίνεται βηλός, οἶον· βηλῶ ἐπὶ λιθέω. καὶ ὥσπερ παρὰ τὸ ψῆφος γίνεται ψηφίς, οὕτως καὶ παρὰ τὸ βηλός γίνεται βηλὶς καὶ τροπῇ τοῦ η εἰς α καὶ πλεονασμῶ, τοῦ β βαλβίς. ἔστι δὲ καὶ ῥητορικὴ
- β 26 Βαλβίσιν· ἀντὶ τοῦ ταῖς ἀρχαῖς εἴρηται δὲ ἀπὸ τῶν δρομέων· ἡ γὰρ ὑπὸ τὴν ὑσπληγα γινομένη γραμμὴ διὰ τὸ ἐπ' αὐτῆς βεβηκέναι τοὺς δρομέας βαλβίς καλεῖται. ἐκ τοῦ Ῥητορικοῦ ἡ λέξις
- β 27 Βᾶμα καὶ σχᾶμα· εἴρηται εἰς τὸ βῆμα
- β 28 Βάμμα Κυζικηνόν· τὴν ἀκάθαρτον ἀσχημοσύνην Ἀττικοὶ λέγουσιν
- β 29 Βάζω· σημαίνει δὲ τὸ λέγω, οἶον· εὖ μὲν βάζουσι, κακῶς δ' ὀπισθεν φρονέουσι. γίνεται παρὰ τὸ βοῶ βῶ, καὶ ὥσπερ παρὰ τὸ φῶ φάζω, ὁ μέλλων φάσω καὶ πλεονασμῶ τοῦ κ φάσκω, οὕτως καὶ παρὰ τὸ βῶ βάζω, ὁ μέλλων βάζω. ἐκ δὲ τοῦ βάζω γίνεται καὶ βράζω πλεονασμῶ τοῦ ρ. δύναται δὲ εἶναι καὶ παρὰ τὴν βοὴν βοάζω καὶ κατὰ συγκοπὴν βάζω. Ὡρίων
- β 30 Βαλανάγρα· ἡ κλείς· παρὰ τὸ ἀγρεύειν τὴν βάλανον. βάλανος δὲ ἔστι τὸ εἰς τὸν μοχλὸν σιδήριον, ὃ καλοῦμεν μάγγανον. αὕτη ἐκ τῶν Ῥητορικῶν
- β 31 Βαμβαίνει· διστάζει, τρέμει τοῖς ποσὶ καὶ ὑπὸ τρόμου ἤχεϊ τοὺς ὀδόντας καὶ τῇ γλώσῃ ἀσήμως φθέγγεται. ἔστι δὲ ῥητορικὴ ἡ λέξις ἀλλὰ καὶ ποιητικὴ· τάρβησέν τε βαμβαίνων, ἄραβος δὲ διὰ στόμα γίνεται ὀδόντων. εἴρηται ἀπὸ μεταφορᾶς τῶν ποδῶν ἐπὶ τῶν μὴ ἐδραῖαν τὴν φωνὴν ἐχόντων· οἱ γὰρ κατάσχετοι ὑπὸ φόβου οὐχ οἷοί τε ἐδραῖοι ἀμφοτέραις ταῖς βάσεσιν εἶναι, ὡς φησιν ὁ ποιητής· ἀλλὰ μετοκλάζει καὶ ἐπ' ἀμφοτέρους πόδας ἵζη. ἔστιν οὖν βαίνω καὶ κατὰ ἀναδιπλασιασμὸν βαβαίνω καὶ πλεονασμῶ τοῦ μ βαμβαίνω, τὸ ὑπὸ τρόμου ἤχεϊν τοὺς ὀδόντας καὶ ἀνάρθρως λέγειν
- β 32 Βαθυλήϊος· ἀντὶ τοῦ πολυλήϊος, πολύσιτος, οἶον· οὐδέ ς' ὅτῳ γαῖαν ὀνόσασθαι. περὶ γὰρ βαθυλήϊος ἄλλων
- β 33 Βάναυσος· πᾶς τεχνίτης διὰ πυρὸς ἐργαζόμενος. βαῦνος γὰρ ἡ κάμιнос. ῥητορικὴ. Σοφοκλῆς, οἶον. οὐ γὰρ βάναυσον τὴν τέχνην ἐκτησάμην. εἴρηται δὲ παρὰ τὸ τὰς βαύνους αὔειν, τουτέστιν τὰς καμίνους καίειν
- β 34 Βᾶν. εἰ μὲν ἐκ τοῦ βῆναι, βᾶναι καὶ κατὰ συγκοπὴν βᾶν. εἰ δὲ θέμα βῶ ἔστι, βᾶς βᾶ καὶ τὸ ἀπαρέμφατον βᾶν. οὕτως Ἡρωδιανὸς Περὶ παθῶν
- β 35 Βάξις· σημαίνει δὲ τὴν φήμην καὶ τὴν ῥῆσιν. Μίμνερμος· καί μιν ἐπ' ἀνθρώπους βάξις ἔχει χαλεπή· ἀργαλέης ἀεὶ βάξιος ἰέμενοι. παρὰ τὸ βάζω βάζω βάξις
- β 36 Βάπτω· παρὰ τὸ βῶ, τὸ βαίνω, γίνεται βάπτω β
- β 37 Βάραθρον. τόπος βαθύς, ὅπου οἱ κακοῦργοι ἐμβάλλονται. ἡ τόπος κοῖλος, τὰ μὲν ἄνω ἔχων ὑψηλὰ καὶ ἰσχυρά, ὑπόχαννα δὲ τὰ κάτω, ὥστε καταδύναι τὸν ἐπιβάντα. ἐν δὲ Φιλιππικοῖς ὁ Δημοσθένης τὴν λέξιν οὐ κυρίως εἶπεν, ἀλλ' ἐκ μεταφορᾶς, οἶον ἐν τῷ ὀλέθρῳ. ἔστι γὰρ

ρήτορική. ὁ δὲ ποιητὴς βέρεθρον τὸ χάσμα διὰ τοῦ ε φησίν, Ἀττικοὶ δὲ διὰ τοῦ α· κυρίως γὰρ βάραθρα καλοῦσι τοὺς κοίλους τόπους, δι' ὧν οἱ ποταμοὶ καταπίνονται καὶ εἰσβαίνουσι. παρὰ τὸ βαίνω γίνεται βάτρον καὶ βάθρον καὶ κατὰ πλεονασμὸν βάραθρον καὶ Ἰακῶς βέρεθρον. ἢ κατὰ ἀντίφρασιν τὸ ἄβατον εἶναι διὰ τὴν κοιλότητα

- β 38 Βάρβιτος· εἶδος μουσικοῦ ὀργάνου, ψαλτήριον ἢ κιθάρα. εἴρηται δὲ οἶονεὶ βαρύμιτός τις ὦν, ὁ βαρεῖαν τὴν φωνὴν καὶ τὸν φθόγγον ἀφιεῖς· μίτους γὰρ τὰς νευρὰς ἔλεγον, ἐπειδὴ πρὸ τῆς χρήσεως τῆς νευρᾶς λινοῖς στήμοσιν ἐκέχρηντο. ὅθεν καὶ οἱ Αἰολεῖς βάρμιτον αὐτὸ διὰ τοῦ μ φασί β
- β 39 Βάρβαρος· ὀνοματοπεποιήται ἡ λέξις, οἷον κατὰ μίμησιν τῆς γινομένης αὐτῷ βραχύτητος ἐν τῇ φωνῇ· ἄφ' οὗ καὶ βρόγχος λέγεται δι' οὗ ἀναφέρεται ἡ φωνή· καὶ αὐτὸ τὸ βραγχιᾶν, τὸ σαπρᾶ τῇ φωνῇ καὶ τραχείᾳ χρᾶσθαι
- β 40 Βάραγχος· Ἰππῶναξ· μάλιστα γὰρ οἱ ἄλλοι Βράγχος, Ἰππῶναξ πλεονασμῷ τοῦ α. οὕτως Ἡρωδιανὸς ἐν τοῖς Περὶ παθῶν
- β 41 Βάρδιτος· παρὰ τὸ βάρος βαρὺς γίνεται ἐν ὑπερθέσει καὶ πλεονασμῷ τοῦ δ βραδύς· Ἡρωδιανὸς Περὶ παθῶν
- β 42 Βαραγχιᾶν· ἀντὶ τοῦ βραγχιᾶν πολλάκις ἐστὶ παρὰ Ἀττικοῖς. οὕτως Ἡρωδιανὸς Περὶ παθῶν
- β 43 Βαρδίνης· ποταμός· εἴρηται παρὰ τὸ βαρεῖας καὶ ἐπαχθεῖς ἔχειν δίνας, βαρυδίνης τις ὦν
- β 44 Βαρκάζειν· τὸ βαρβαρίζειν· εἴρηται ἀπὸ τῶν Καρβάνων, οἱ εἰσι βάρβαροι. ἦν οὖν καρβάζειν καὶ ἐν ὑπερθέσει βαρκάζειν
- β 45 Βαρύνω· εἴρηται εἰς τὸ κιᾶθω· βαρύθει δέ μοι ὦμος ὑπ' αὐτοῦ· βαρὺς
- β 46 Βασιλεύς· παρὰ τὸ σίνω, τὸ βλάπτω, γίνεται σινεύς, ὁ βλαπτικός, ἀσινεύς, ὁ ἀβλαβής, καὶ τροπῇ τοῦ ν εἰς τὸ λ ἀσιλεύς καὶ πλεονασμῷ τοῦ β βασιλεύς. ἢ παρὰ τὸ βαίνειν ἴλεως. ἢ παρὰ τὸ πεπᾶσθαι λαοὺς, ὃ ἐστὶ κεκτῆσθαι· πάσασθαι γὰρ τὸ κτήσασθαι, καὶ πάμματα τὰ κτήματα, καὶ πολυπάμμονος, ἴν' ἢ πασιλεύς, καὶ βασιλεύς. ἢ ὁ περὶ τὴν βάσιν ἴλην ἔχων, τουτέστι μετὰ πλήθους ποιούμενος τὴν βάσιν καὶ τὴν ἔξοδον. ἢ ὅτι λαοῦ ἐστὶ βάσις καὶ στήριγμα. ἢ παρὰ τὴν βάσιν καὶ τὸ λεύσσειν, ὁ ἐν τῷ περιῖεναι περίβλεπτος. ἢ πασιλεύς τις ὦν, ὁ πάντας λεύσσων καὶ πάντων προνοῶν
- β 47 Βασιλὶς· ἡ τοῦ βασιλέως γυνή, ὡς καὶ βαλανίς, ἡ τοῦ βαλανέως. ῥητορική. λέγει δὲ Ἡρωδιανὸς ἐν τῷ Περὶ παθῶν ὅτι ἀπὸ τοῦ βασιλεύς βασιλῆος γίνεται βασιληΐς καὶ ἀποβολῇ τοῦ η βασιλῆς
- β 48 Βασιλεύτωρ· παρὰ τὸ βασιλεύσω βασιλεύτωρ· Ἀντίμαχος ἐν πρώτῃ Θηβαΐδος· οἷοι ἔσαν βασιλεύτορες Αἰπαλίων. οὕτως Φιλόξενος εἰς τὸ Ῥηματικόν
- β 49 Βασανίζειν· οὐ τὸ αἰκίζεσθαι καὶ τιμωρεῖσθαι σημαίνει παρὰ τοῖς Ἀττικοῖς, ἀλλὰ τὸ ἀνακρίνειν καὶ δοκιμάζειν καὶ ἐλέγχειν τὰ ληθὲς διὰ λόγων· βάσανος γὰρ ἐστὶ λίθος λεγομένη, ἡ τὸ χρυσίον παρατριβόμενον δοκιμάζουσα. οὕτως πάντες κέχρηνται οἱ ἀξιόλογοι. ἐκ τοῦ Ῥητορικοῦ
- β 50 Βασκαίνει· ἀντὶ τοῦ αἰτιᾶται καὶ μέμφεται καὶ συκοφαντεῖ. οὕτως Δημοσθένης ἐν τῷ Ὑπὲρ Κτησιφώντος καὶ ἐν τοῖς ἑξῆς· «βάσκανον δὲ καὶ πικρὸν καὶ κακότηδες οὐδὲν ἐστὶ πολίτευμα ἐμόν» φησὶν ἀντὶ τοῦ φιλαίτιον καὶ συκοφαντικόν. εἴρηται δὲ παρὰ τὸ βάσκανος βασκαίνω. ἢ παρὰ τὸ φασκαίνω, ὅτι τοῖς φάεσι καίνει, ὃ ἐστὶ φθείρων διὰ τοῦ βλέμματος. ῥητορική
- β 51 Βάσκανος· ὁ κακίζων καὶ μεμφόμενος ἅπαντα καὶ πειρώμενος εἰς ἀπέχθειαν ἄγειν, ὁ φθονερός καὶ βλαβερός· οὕτως Ἀριστοφάνης οὕτως Εὐριπίδης. Φερεκράτης δὲ ἐπὶ τοῦ λυπηροῦ λαμβάνει τὴν λέξιν, οἷον· ὁ λαγὼς με βασκαίνει καὶ λυπεῖ. εἴρηται δὲ φάσκανός τις ὦν, ὁ τοῖς φάεσι καίνων β

- β 52 Βασαρίδες · αἱ Βάκχαι, οἶον · κέντορι Βασσαρίδων· παρὰ τὸ διάγειν ἐν βήσσαις, ὃ ἐστὶν ὀρεινοῖς τόποις, ἢ παρὰ τὸ βασσάρη τὸ λεγόμενον ὑπόδημα, ὅπερ εἴρηται παρὰ τὸ τῇ βάσει ἀρηρῆναι· ἀρῶ γὰρ τὸ ἀρμόζω β
- β 53 Βασσάρα · σημαίνει κυρίως τὴν Βάκχην, ὡς Ὡρίων λέγει. ἀπὸ τούτου δὲ καὶ ἡ κατωφερὴς καὶ πόρνη γυνὴ εἴρηται βασσάρα· Λυκόφρων · μύκλοις γυναικόκλωψιν. ἡ δὲ βασσάρα σεμνῶς κασσορεύουσα κοιτανεῖ δόμους· καὶ πάλιν παρὰ τῷ αὐτῷ · τῆς παντομόρφου βασσάρας λαμπουρίδος· λάμπουρις δὲ ἐστὶν ἡ ἀλώπηξ, λέγεται βάσσαρος ἡ ἀλώπηξ κατὰ Ἡρόδοτον
- β 54 Βασσάραι · χιτῶνες, οὓς ἐφόρουν αἱ Θρακίαι Βάκχαι, καλούμενοι οὕτως ἀπὸ τοῦ Βασσαρέως Διονύσου· ἦσαν δὲ ποικίλοι καὶ ποδήρεις· Αἰσχύλος ἐν Ἡδωνοῖς · ὅστις χιτῶνας βασσάρας τε Λυδίας ἔχει ποδήρεις, ἐκ τοῦ Ῥητορικοῦ
- β 55 Βάσσων · βαθύτερος· Ἐπίχαρμος· βάσσον χωρίον, ἀντὶ τοῦ βαθύτερον, εὐγειον· ἀπὸ τοῦ βαθύς βαθύτερος βαθίων βάσσων
- β 56 Βαστραχαλίσαι · τραχηλιάσαι· βάστραχας γὰρ τοὺς τραχήλους οἱ Βοιωτοὶ καλοῦσιν
- β 57 Βατίεια · τόπος ἐν τῷ πεδίῳ τῆς Ἰλίου Ὀμηρος · τὴν ἦτοι ἄνδρες Βατίειαν κικλήσκουσιν
- β 58 Βατία · λέγεται καὶ ὁ βάτους ἔχων τόπος· ἀπὸ τοῦ βάτος βατία, ἀλλὰ διὰ τοῦ ι ὡς Αἰτωλός Αἰτώλιος. ἐπὶ δὲ τοῦ τόπου Ἐπαφρόδιτος φησὶν ἀπὸ τοῦ πατῶ πάτος, ἀπὸ τοῦ πάτου τῶν ἵππων· τοὺς γὰρ ἐν ταῖς ὁδοῖς ὁλοκοῦς τε καὶ συνεχεῖς τρίμμους πάτους ἔλεγον· πάτος οὖν πάτεια καὶ πλεονασμῷ τοῦ ι πατίεια καὶ Βατίεια
- β 59 Βάτεια · τόπος Τροίας ἀπὸ Βατείας τῆς Δαρδάνου γυναικός, ἐξ ἧς γενέσθαι τὸν Ἐριχθόνιον. ἐν Ὑπομνήματι Λυκόφρωνος. οὕτως Ὡρος. ἐγὼ δὲ εὖρον ἐν τοῖς Ῥητορικοῖς σημαίνουσιν τὴν λέξιν οἰκίαν τινὰ ἀπὸ Βάτωνος ἐπωνομασμένην δεσπότου. ἢ σκεῦος ἢ κόσμος ἢ χωρίον τι
- β 60 Βάτην · τῷ δ' ἀέκοντε βάτην. ἔστι τὸ θέμα βῆμι, ὁ παρατατικός ἔβην, τὸ δεύτερον τῶν δυϊκῶν ἐβάτην καὶ ἀφαιρέσει τοῦ ε βάτην
- β 61 Βατήρ · ἡ ἀρχὴ τοῦ τῶν πεντάθλου σκάμματος· αὐτὸν κέκρουκας τὸν βατήρα τοῦ λόγου, φησὶ τις, οἶον τὸ ἐπικαιρότατον καὶ τὸ πρῶτον. ῥητορικὴ δὲ ἐστὶν ἡ λέξις. οὐ παρὰ τὸ βαίνω, ἐλέγετο γὰρ βαντήρ, ἀλλὰ παρὰ τὸ βίβημι βατήρ
- β 62 Βάτης · παρὰ τὸ βαίνω βάντης ὥφειλεν εἶναι, ὡς φαίνω φάντης καὶ ἱεροφάντης· ἀλλ' ἀπὸ τοῦ βίβημι βάτης καὶ διαβάτης καὶ ἵπποβάτης. Φιλόξενος
- β 63 Βατοδρόπος · παρὰ τὸ δρέπω δρόπος καὶ βατοδρόπος. Φιλόξενος. ῥηματ
- β 64 Βάτραχος · παρὰ τὸ βοῆν τραχεῖαν ἔχειν βοάτραχος τις ὢν. ἔστι δὲ πεποιημένη ἡ λέξις
- β 65 Βάτος · ἡ ἄκανθα· εἴρηται δὲ κατὰ ἀντίφρασιν, ὁ μὴ ὢν βατός, καὶ ἔστιν ἐν τόνῳ παρώνυμον· γίνεται γὰρ τοιαῦτα πολλά, ὡς παρὰ τὸ κυρτός κύρτος, ξανθός Ξάνθος, λευκός Λεῦκος· Λεῦκον δ' Ὀδυσσεὺς ἐσθλὸν ἐταῖρον· οὕτως βατός βάτος. οὕτως Ἀπολλώνιος
- β 66 Βάτταλος · ἐπώνυμον ἦν Δημοσθένους. ἐκάλουν δὲ οἱ παλαιοὶ τὸν μαλακὸν καὶ βδελυρὸν καὶ αἰσχρὸν οὕτως ἀπὸ Βαττάλου τινὸς αὐλητοῦ, ὃς μαλακὸς ὢν καὶ αὐλήματα τοιαῦτα ἐφεῦρεν. οἱ δὲ βάτταλον ὀνομάζεσθαι παρὰ τοῖς παλαιοῖς τῶν μαλακιζομένων τὸν πρωκτόν, ἀπὸ τοῦ τύπτεσθαι ἐν τῷ ἔργῳ, καὶ βατταλίζεσθαι. οὕτως εὖρον εἰς τὸ Ῥητορικὸν λεξικόν
- β 67 Βατταρίζειν καὶ βαττολογεῖν· τὸ μόγις λαλεῖν. εἴρηται ἀπὸ τοῦ Βάτου τοῦ Θηρίου τοῦ εἰς τὴν Κυρήνην τὴν ἀπὸ Θήρας ἀποικίαν ἀγαγόντος, ἰσχυροφώνου ὄντος· ὡς γὰρ βάρβαρος βαρβαρίζειν, οὕτως Βάτος βατταρίζειν. οἱ δὲ κατὰ μίμησιν φωνῆς, ὡς τὸ ποππύζειν, ὃ καὶ πιθανώτερον. καὶ γὰρ ὁ Βάτος ἀπὸ τοῦ ἐπέχεσθαι τὴν φωνὴν ὠνόμασται τραυλίζων καὶ τὸν τοιοῦτον ἦχον προφερόμενος
- β 68

Βαττολογία· ἡ πολυλογία· ἀπὸ Βάτου τινὸς Ἑλλήνος μακροῦς καὶ πολυμήκους στίχους ποιήσαντος εἰς τὰ εἶδωλα ταυτολογίαν ἔχοντας

- β 69 Βαῦνος· ἡ κάμινος· παρὰ τὸ αὔω, οἶον· ἵνα μήποθεν ἄλλοθεν αὔοι, γίνεται αὔος καὶ πλεονασμῷ τοῦ β βαῦνος
- β 70 Βδέλλα· Ἀττικοὶ βδάλλειν λέγουσιν τὸ ἀμέλγειν· ἀπὸ δὲ τοῦ βδάλλω γίνεται βδέλλα τοῦ α εἰς ε τραπέντος· καὶ γὰρ ἡ βδέλλα ἀμέλγουσιν ἔοικεν ἐν τῷ τὸ αἶμα ἐπισπᾶν
- β 71 Βδέλυγμα· δυσσομία
- β 72 Βδελυρός· ὁ ἀηδὴς καὶ τοῦ μυσάττεσθαι καὶ ἀποστρέφεσθαι ἄξιος καὶ βδελύττομαι. εἴρηται δὲ παρὰ τὴν βδέλλαν ἢ παρὰ τὸ βδάλλω βδαλυρός, ὡς λήγω ληγαρός, λέπω λεπυρός, καὶ τροπῇ βδελυρός, τουτέστιν ὁ ἀναιδὴς καὶ πανταχόθεν ἔλκειν καὶ ἀρπάζειν βουλόμενος. ἀπὸ τούτου καὶ ἡ βδελυγμία, ἀπὸ τοῦ μίσους, καὶ ἡ βδελυρία. οὕτως εἰς τὸ Ῥητορικόν
- β 73 Βδόλος· ἡ δυσωδία τοῦ λύχνου καὶ ἡ πορδὴ· τὸν βδόλον οὐκ ἔσθ' ἥτις ρίς ὑποστῆναι δύναται. παρὰ τὸ ὄζω ὀζόλος καὶ ἀφαιρέσει τοῦ ο ζόλος, ὡς τὸ ὀδύρεσθαι δύρεσθαι, τροπῇ τοῦ ζ εἰς βδ βδόλος· καὶ τὸ ῥῆμα ὄζει βδεῖ, ὡς τὸ ῥοιζει, ῥοιβδῶ καὶ ἀναρροιβδῶ
- β 74 Βεβαία· πηγὴ οὕτως καλουμένη ἐν Εὐβοίᾳ. ἐτυμολογεῖ δὲ Τεῦκρος ὅτι, φησί, «τῶν ἐν τῇ νήσῳ ποτὲ ὑδάτων ἐκλιπόντων καὶ ποταμῶν καὶ πηγῶν μόνῃ αὕτῃ ὁμοίως διέμεινεν πολύυδρος». παρὰ τὸ βέβαιον οὖν καὶ ἀνελλιπὲς Βεβαία εἴρηται
- β 75 Βέβαιος· ὁ ἀσφαλὴς· παρὰ τὸ βιβῶ γίνεται βίβαιος, ὡς τιμῶ Τίμαιος καὶ πηδῶ Πήδαιος, καὶ κατὰ τροπὴν Αἰολικὴν τοῦ ι εἰς ε ὡς ἀγχίμαχος ἀγχέμαχος, ἀδίκαστος ἀδέκαστος, γέγονε βέβαιος, ὁ ἐδραῖος καὶ βεβηκὼς πρὸς ἀντιδιαστολὴν τῶν ἀστηρίκτων. γράφεται δὲ διὰ τοῦ ε Ψιλοῦ καὶ τῆς αἰ διφθόγγου. τὰ γὰρ διὰ τοῦ αἰος ἀπὸ ῥημάτων εἴτε κύρια εἴτε προσηγορικά καὶ προπαροξύνονται καὶ διὰ τῆς αἰ διφθόγγου γράφονται, οἶον τιμῶ Τίμαιος, πηδῶ Πήδαιος, οἶον· Πήδαιον δ' ἄρ' ἔπεφνε, λύω Λύαιος ὄνομα κύριον, ματῶ μάταιος. οὕτως οὖν καὶ βιβῶ βίβαιος καὶ βέβαιος διὰ τῆς αἰ διφθόγγου. οὕτως Θεόγνωστος β β
- β 76 Βεβάσι· παρὰ τὸ βεβήκασι κατὰ συγκοπὴν· ἐννέα δὲ βεβάσι
- β 77 Βεβίηκεν· καταπεπόνηται, βεβίασται· τοῖον γὰρ ἄχος βεβίηκεν Ἀχαιοῦς. ἀπὸ τοῦ βιάζω
- β 78 Βέβηλος· λέγεται δὲ καὶ ὁ μὴ ἱερὸς τόπος καὶ ὁ ἀκάθαρτος, ἢ καὶ ἀμύητος. ῥητορικὴ. εἴρηται δὲ ὁ μὲν τόπος ἀπὸ τοῦ βῶ βήσω βηλός καὶ ἐν διπλασιασμῷ βέβηλος, ὁ βάσιμος παντί, πρὸς ἀντιδιαστολὴν τοῦ ἀδύτου· καὶ ὁ ἄνθρωπος ἀπὸ τοῦ τόπου, ὁ ἐν ἀνιέροις τόποις ἄξιος διατρίβειν β
- β 79 Βέβαμεν καὶ βεβάμεν· εἰ μὲν προπαροξύνεται, ἀπὸ τοῦ βεβήκαμεν γέγονε κατὰ συγκοπὴν ἀντὶ τοῦ βεβήκαμεν· εἰ δὲ παροξύνεται, ἀπαρέμφατόν ἐστιν, οἶον· ἀλλὰ μάλ' ἀμφ' αὐτῷ βεβάμεν, σχεδόθεν τε μάχεσθαι. οὕτως εὖρον ἐν Ὑπομνήματι Ἰλιάδος, ὡσαύτως δὲ καὶ ἐν τῷ Περὶ παθῶν Ἡρωδιανοῦ ἀντὶ τοῦ βέβηκεν
- β 80 Βεβολήατο· τῇ ψυχῇ τετρωμένοι ἦσαν, ἐλυποῦντο. παρὰ τὸ βάλλω γίνεται ῥηματικὸν ὄνομα βολή· καὶ ἀπὸ τοῦ βολή γίνεται ῥῆμα βολῶ, ὁ μέλλων βολήσω, ὁ παρακείμενος βεβόληκα, ὁ παθητικὸς βεβόλημαι, ὁ ὑπερσυντέλικος ἐβεβολήμην ἐβεβόλησο καὶ τὸ τρίτον ἐβεβόλητο καὶ Ἰωνικῶς ἐβεβολέατο· λέγει γὰρ ὁ Τεχνικός· «οἱ μέντοι ἀπὸ περισπωμένων φύσει μακρᾶ παραληγόμενοι ταύτην συστέλλουσιν πρὸ τοῦ αται εἰς τὴν ὀφειλομένην συλλαβὴν, οἶον πεποίηνται πεποιέαται». οὕτως οὖν καὶ βεβόλητο καὶ βεβολέατο· καὶ διὰ τὴν ἐπαλληλίαν τῶν βραχέων ἕκτασις γέγονεν τοῦ ε εἰς τὸ η βεβολήατο. οὕτως Ζηνόβιος καὶ ἄλλοι β

β 81

Βέβουλα · καὶ γάρ ῥα Κλυταιμνήστρης προβέβουλα, ἀντὶ τοῦ προκέκρικα, προτιμῶ. ἀπὸ τοῦ
βούλω βαρυτόνου, ὁ μέλλων βουλήσω ὡς ἀπὸ περισπωμένου, ὥσπερ καὶ ἀπὸ τοῦ θέλω
θελήσω, μέλω μελήσω, ὁ παρακείμενος βεβούληκα καὶ ὁ μέσος βέβουλα

- β 82 Βεβήκει · εἰς Οὐλυμπον δὲ βεβήκει. ὑπερσυντελίκου τῶν εἰς μι
- β 83 Βεβρώσεται · χρήματα δ' αὖτε κακῶς βεβρώσεται. ἀπὸ τοῦ βρῶ βρώσω βέβρωκα, ὁ παθητικός
βέβρωμαι, τὸ δεύτερον βέβρωσαι καὶ ὁ μετ' ὀλίγον μέλλων βεβρώσομαι βεβρώση βεβρώσεται
- β 84 Βεβρώθοις · φάγοις ἀπὸ τοῦ βρώσω · ὦμὸν βεβρώθοις Πρίαμον
- β 85 Βέθρον · βέρεθρον καὶ κατὰ συγκοπὴν βέθρον· Κρατῖνος καὶ Εὐφορίων. οὕτως Ἑρωδιανὸς Περὶ
παθῶν
- β 86 Βεῖω · εἴρηται εἰς τὸ θ στοιχεῖον εἰς τὸ θεῖω
- β 87 Βέλεμνα · βέλη· ἔστι δὲ καὶ ῥηματικόν, παρὰ τὸ βέλος βέλεμος, ὡς ἔχω Ἑχεμος, Τήλεμος, καὶ
πλεονασμῷ τοῦ ν βέλεμνος καὶ βέλεμνον οὐδέτερον. οὕτως Ἑρωδιανὸς Περὶ παθῶν
- β 88 Βελτίω · βελτίονα βελτίοα καὶ κατὰ κρᾶσιν βελτίω, ὡς κρείσσονα κρείσσοα κρείσσω.
Ἑρωδιανὸς Περὶ παθῶν. Εὐπολις · ὅσον γένοιτ' ἂν αὐτῇ βελτίω τὰ πράγματα. ἡ τι συλλαβὴ
βραχεῖα, ὅθεν καὶ διὰ τοῦ ι
- β 89 Βελτίων · ἐκ τοῦ βάλλω ἢ βέλλω ῥήματος, ὅθεν καὶ βέλος καὶ βολή, γίνεται ῥηματικὸν ὄνομα
βέλτος· ἐκ δὲ τοῦ βέλτος γίνεται συγκριτικὸς τύπος εἰς ὧν βελτίων καὶ ὑπερθετικὸς βέλτιστος.
οὕτως Ὠρίων. εἰς τὸ βέλτερος
- β 90 Βέλτερος · οὐ παρὰ τὸ βάλλω γέγονεν, ἐπεὶ βάλλος ὥφειλεν εἶναι, ὥσπερ θάλλω θάλλος, ἀλλὰ
πραὰ τὸ βέλλω, ὅθεν καὶ βολή καὶ βέλος, γίνεται ῥηματικὸν ὄνομα βέλτος καὶ τὸ συγκριτικὸν
βέλτερος, οἷον · βέλτερον ἀπολέσθαι ἓνα χρόνον ἢ ἐβιώναι. καὶ οὕτως μὲν ὁ Ὠρίων ἐτυμολογεῖ·
ὁ δὲ Φιλόξενος εἰς τὰ Συγκριτικὰ λέγει, ὅτι τὸ βέλτερος καὶ φέρτερος οὐκ εἰσὶν συγκριτικά,
θέματα δὲ εἰσὶν συμπεπτωκότα τύποις συγκριτικῶν. οὐδὲ γὰρ πάντα τὰ εἰς δὴς πατρωνυμικά
εἰσιν, οὐδὲ πάντα τὰ εἰς κος κτητικά. καὶ δηλὸν ἐκ τούτου· οὐδὲν εἰς ρος λήγον συγκριτικὸν
μετὰ στερήσεως λέγεται· εἰ οὖν ἀβέλτερος φαμέν, δηλὸν ὅτι οὐ συγκριτικόν, τὸ γὰρ
ἀτυχέστερος οὐκ ἐν τῷ συγκριτικῷ εἴληφε τὴν σύνθεσιν, ἀλλὰ παρὰ τὸ ἀτυχῆς ἐσχημάτισται
- β 91 Βελλεροφόντης · ἔλλερα γὰρ τὰ κακά· Βελλερεφόντης ὁ προνοούμενος παύειν τὰ κακά
- β 92 Βελόνη · παρὰ τὸ βέλος καὶ τῆς τούτου ὀξύτητος β
- β 93 Βέλος · πᾶν τὸ κατὰ τινος βαλλόμενον βέλος εἴρηται· παρὰ τὸ βάλλω ἢ βέλλω. ἰστέον, ὅτι
διακρίνεται ἡ εὐθεΐα τῶν οὐδετέρων καὶ ἡ αἰτιατικὴ ἀπ' ἀλλήλων οὕτως· ὅτε τὸ ῥῆμα καθ'
ένος καὶ τοῦ αὐτοῦ ὑποκειμένου φέρεται, καθ' οὗ καὶ τὸ οὐδέτερον ὄνομα, τότε τὸ οὐδέτερον
εὐθείας ἐστίν, ὡς ἐπὶ τοῦ «βέλος ἔπεσεν»· αὐτὸ γὰρ πίπτει τὸ βέλος, τοῦτο δὲ ἴδιον εὐθείας, τὸ
τὴν διάθεσιν τοῦ ῥήματος ἔλκειν εἰς ἑαυτήν· «παιδίον ἀπέθανεν», «γύναιον ὑφαίνει». ὅτε
μέντοι τὸ ῥῆμα ἐξ ἄλλης αἰτίας πρόεισι, τότε τὸ οὐδέτερον αἰτιατικὴ ἐστίν, ὡς ἐπὶ τοῦ «βέλος
ἤρπασεν»· ἄλλος γὰρ ὁ ἀρπάσας, ἀρπάζεται γὰρ τὸ βέλος· «τὸ κρέας ἔκλεψε», «τὸ μαχαίριον
ἔλαβεν». οὕτως Ζηνόβιος
- β 94 Βέμβιξ · ὁ στρόμβος, ὃν οἱ παῖδες περιστρέφοντες καὶ παίοντες ἱμάντι παίζουσι, πέμπιξ τις ὧν
παρὰ τὸ πέμπεσθαι καὶ ἐλαύνεσθαι
- β 95 Βένθος · τὸ βάθος· παρὰ τὸ βάθος βέθος καὶ πλεονασμῷ τοῦ ν βένθος, ὡς πάθος πέθος καὶ
πένθος
- β 96 Βέω βίω · τῷ ῥα καὶ οὗ τι Διὸς βέομαι φρεσίν, ἀντὶ τοῦ διὸ οὐδαμῶς τοῦ Διὸς ἐπιστροφὴν
ποιοῦμαι, ἢ οὐκ ἂν κατὰ τὴν αὐτοῦ γνώμην βιώσομαι ἀλλὰ κατὰ τὴν ἑμαυτοῦ
- β 97

Βερενίκη · ἡ γυνὴ τοῦ πατρὸς Πτολεμαίου· ἔστι δὲ κατὰ Μακεδόνας τὸ ὄνομα· οὗτοι τὸ φ
τρέπουσιν εἰς τὸ β τὴν κεφαλὴν κεφαλὴν, τὸν Φίλιππον Βίλιππον λέγοντες· οὕτως Φερενίκη
Βερενίκη

β 98 Βέροια · πόλις Μακεδονίας, ἣν φασιν ἀπὸ Φέρητός τινος κτισθεῖσαν· Φέροια καὶ κατὰ
Μακεδόνας Βέροια τροπῇ τοῦ φ εἰς β

β 99 Βεστῖνοι · ἔθνος ἐν Ἰταλίᾳ· ὠνόμασται δὲ ἀπὸ τοῦ θηριώδη εἶναι· βέστια γὰρ τὰ θηρία κατὰ τὴν
Ῥωμαίων διάλεκτον

β 100 Βεύδεα · τὰ ἱμάτια· Καλλίμαχος · ἐν δὲ Πάρῳ καλὰ τε καὶ αἰόλα βεῦδ' ἔχουσιν· σημαίνει δὲ τὰ
ποικίλα ἢ πορφυρᾷ ἱμάτια· Δίδυμος δὲ τὰ δέρματα βοεῦδεα ἢ τὰ εὐδῖαν ἡμῖν παρέχοντα.
Ἡρωδιανὸς δὲ εὐδεα καὶ πλεονασμῷ τοῦ β βεύδεα παρὰ τὸ εὐδῖαν

β 101 Βέχειρ · εἴρηται εἰς τὸ Σάπειρες

β 102 Βῆ · βῆ δ' ἀκέων παρὰ θῖνα, ἀντὶ τοῦ ἐπορεύθη· παρὰ τὸ βῶ βῆμι, ὁ δεῦτερος ἀόριστος ἔβην, τὸ
τρίτον ἔβη καὶ κατὰ ἀφαίρεσιν βῆ περισπωμένως· καὶ ἰστέον, ὅτι, εἰ μὲν μετὰ τὴν ἀφαίρεσιν
τοῦ κλιτικοῦ μορίου μακρὰ συλλαβὴ ὑπολίποιο, περισπᾶται ἡ συλλαβή, οἷον ἔφης φῆς · φῆς
που ἄτερ λαῶν, ἔβην βῆν · βῆν δ' εἰς Αἰόλου κλυτὰ δώματα· εἰ δὲ βραχεῖα, ὁξύνεται ἐξ ἀνάγκης,
ἔβαν βάν ἔσταν στάν· στάν δὲ μεταστοιχεί

β 103 Βῆ · τὸ μιμητικὸν τῆς τῶν προβάτων φωνῆς· οὐχὶ δὲ βαί λέγεται Ἀττικῶς· Κρατῖνος
Διονυσιαλεξάνδρῳ · ὁ δ' ἡλίθιος, ὥσπερ πρόβατον βῆ βῆ λέγων βαδίζει· ῥητορικὴ δὲ ἐστὶν ἡ
λέξις

β 104 Βηθύλος · εἶδος ὀρνέου· δηθύλος ἦν καὶ τροπῇ βηθύλος τρέπεται γὰρ τὸ δ εἰς τὸ β οἷον Δελφοί
Βελφοί, ἐνδύσαι ἐνβύσαι

β 105 Βηλός · βαθμὸς θύρας, ἢ ὁ οὐρανός, οἷον · ῥῖψε ποδὸς τεταγὼν ἀπὸ βηλοῦ θεσπεσίῳ, καὶ οὐδῶ
ἐπὶ λιθέῳ· γίνεται παρὰ τὸν βήσω μέλλοντα, ὥ ἐπιβαίνουσιν οἱ εἰσιόντες καὶ ἐξιόντες β β

β 106 Βῆμα · παρὰ τὸ βῶ, τὸ βαίνω· τὸ δὲ παρὰ τοῖς φιλοσόφοις σύμβαμα παρὰ τὸ βίβημι· τὸ δὲ βᾶμα
καὶ σχᾶμα κατὰ τὴν Δωριέων φωνὴν εἴρηται ἀντὶ τοῦ σχῆμα καὶ βῆμα, σχῆμα δὲ καὶ βῆμα
δηλοῦσιν, ὅτι οὐκ ἀθρόον δεῖ οὔτε τινὸς τῶν μαθημάτων ἀλλ' οὐδέ τινος τῶν χωρίων
ὑπεράλλεσθαι, κατὰ βαθμὸν δέ τινα καὶ τάξιν προῖέναι καὶ μὴ τὰ μὲν προηγούμενα
παρατρέχειν, «ὕπερ δὲ τὰ ἐσκαμμένα ἄλλεσθαι», ὅθεν καὶ παροιμία· γείτων κινῶν τὸν πόδα.
τάττεται δὲ ἡ παροιμία ἐπὶ τῶν μήπω μυηθέντων μὲν τὰ προοίμια, περὶ δὲ τὴν τῶν τελῶν
κατάληψιν μάτην σπουδαζόντων

β 107 Βῆσσα · ὁ βασιμῶτατος καὶ ὑψηλὸς καὶ κοῖλος τόπος· παρὰ τὸν βήσω μέλλοντα γίνεται βῆσσα
κατὰ πλεονασμὸν ἐτέρου ς· δι' ὧν ἐστι βῆναι καὶ πορεύεσθαι· οἱ δὲ πόλιν Λοκρίδος φασὶ β

β 108 Βητάρμων · ὁ ὄρχηστής· εἴρηται δὲ παρὰ τὸ βαίνειν μετὰ ἀρμονίας βηάρμων καὶ πλεονασμῷ τοῦ
τ βητάρμων· λέγεται δὲ βηταρμός καὶ ἐνόπλιος ὄρχησις, οἷον· σκαίροντες βηταρμὸν ἐνόπλιον
εἰλίσσοντο· εἴρηται δὲ βηταρμός διὰ τὸ μετὰ ἀρμονίας βαίνειν· οὕτως Ἀπολλώνιος ὁ τὰ
Ἀργοναυτικά

β 109 Βία · ἡ δύναμις, ἀλλὰ καὶ ἡ ἐκ δυναστείας ἀδικία, καὶ ἡ δύναμις μὲν· σὴ δὲ βίη λέλυται, ἡ δὲ
ἀδικία, οἷον· βίη εἰν ἀγορῇ σκολιάς κρίνωσι θέμιστας· εἴρηται δὲ ἀμφοτέρω παρὰ τὴν ἵαν, ὅπερ
σημαίνει τὴν δύναμιν, καὶ πλεονασμῷ τοῦ β βία, δοκεῖ γάρ μοι καὶ ἡ ἀδικία βία κεκληθῆσθαι, τὸ
γὰρ μετὰ δυνάμεως καὶ βιαστικῶς τι πράττειν βία εἴρηται· τὸ δὲ ἴα, ἡ δύναμις, γέγονεν παρὰ τὸ
ἴς ἰνός, καὶ τὸ θηλυκὸν ἴα καὶ πλεονασμῷ τοῦ β βία β

β 110 Βιβάσθων · διαβάς· ὁ δ' ἦτε μακρὰ βιβάσθων· γίνεται παρὰ τὸ βιβάζω βιβαστός, ὡς ἀρμόζω
ἀρμοστός· καὶ ὥσπερ ἀπὸ τοῦ ἀρμοστός γίνεται ὀρμαθός, οὕτως καὶ βιβαστός βιβασθός καὶ

ῥῆμα ἐξ αὐτοῦ βιβάσθω καὶ ἡ μετοχὴ βιβάσθων. ἢ ἀπὸ τοῦ βιβῶ βιβάθω καὶ πλεονασμῶ τοῦ ς βιβάσθω καὶ ἡ μετοχὴ βιβάσθων ἀντὶ τοῦ διαβαίνων

β 111 Βιβῶντα · βιβάοντα βιβῶντα · μακρὰ βιβῶντα, μεγάλα διαβαίνοντα

β 112 Βίβλινος οἶνος · οἶον · ὕδωρ δὲ πίνει, τὸν δὲ Βίβλινον στυγεῖ· ἀπὸ Βιβλίνης οὕτως καλουμένης Θρακίας ἀμπέλου, ἥτις διὰ τὸ εὖοιnos εἶναι καὶ ἐν Ἑλλάδι μετετέθη καὶ ἐν Σικελίᾳ ὑπὸ Πόλλιδος τοῦ Σικυωνίου τυράννου· ἔνθεν αὐτὴν τινες καὶ Πόλλιον καλοῦσιν. Ἐπίχαρμος δὲ ἀπὸ Βιβλίνων ὁρῶν τῆς Θράκης, ἔνθα φύεται, λελέχθαι αὐτὴν οἶται. Σίμος δὲ ἐν τῷ ἔκτῳ τῆς Ἰλιάδος ἐν Νάξῳ φησὶ ποταμὸν Βιβλίνην, ἀφ' οὗ καλεῖσθαι οἶνον Βίβλινον διὰ τὰς παραπεφυκυίας ἀμπέλους, διὰ δὲ τοῦ μ γράφει τὸν ποταμὸν Βιμβλίνην καὶ τὸν Ἀξιὸν οἶνον διὰ τοῦ μ Βίμβλινον

β 113 Βιβάζαντες · εἴρηται εἰς τὸ ἐμβιβάζαντες

β 114 Βίης Ἑτεοκληείης · περιφραστικῶς τοῦ Ἑτεοκλέους

β 115 Βίηφι · εἴρηται εἰς τὸ φ στοιχεῖον εἰς τὸ φρήτρηφι

β 116 Βιθυνὶς Μελίη · εἴρηται εἰς τὸ ὑπεροπληρέστατον

β 117 Βινεῖν · τὸ συνουσιάζειν· παρὰ τὸ βίος ἐστίν, ὡς ἐν Ὑπομνήματι Ἀριστοφάνους οἶον οἱ κοιμίζοντες ἤδη τὴν ἡλικίαν ἀρχὰς ἔχουσι τοῦ βίου. ἄλλοι δὲ παρὰ τὸ βύειν δεδώκασιν τὴν λέξιν κατὰ τροπὴν τοῦ υ εἰς ι. λέγει δὲ ὁ Ἡρωδιανὸς ὅτι τοῦτο διφορεῖται κατὰ τὴν γραφήν· τινὰ γὰρ τῶν ἀντιγράφων διὰ τῆς εἰ διφθόγγου γράφουσι τὴν λέξιν, τινὰ δὲ διὰ τοῦ ι. « ὑπὸ δὲ ἀστυφίας καὶ πλήθους ἐτῶν βινεῖν εἰργόμενον »

β 118 Βίνη · πόλις, μέμνηται δὲ ταύτης Ἡρόθεος, καὶ φησιν ὠνομάσθαι ὑπὸ Φιλίππου οἰκισθεῖσαν ἀπὸ τῶν ἐν αὐτῇ συνοικισθέντων μοιχῶν. οὕτως Ὡρος

β 119 Βίος · ἡ ζωὴ, ἡ καὶ βιοτὴ προσαγορεύεται· παρὰ τὸ μετὰ βίας καὶ ἀνάγκης ζῆν, ὡς φησιν Ὅμηρος, οἶον · θεοὶ ρεῖα ζῶντες, οὐχ οὕτως ἄνθρωποι. ἢ παρὰ τὸ βέω, τὸ πορεύομαι· τί γὰρ ἐστὶ βίος ἢ ὁδὸς καὶ πορεία; τὸ γὰρ βέω κυρίως τὸ πορεύομαι σημαίνει· ὅφρ' ἂν ἐγὼ βέω προτὶ Ἴλιον· καὶ τὸ ζῆν δὲ βέω· Ἐκτωρ, ἐγὼ δειλή· τί νυ βέομαι αἰνὰ παθοῦσα; τὰ δὲ παρὰ τὸ βίος συγκεῖμενα, εἴτε κατ' ἀρχὴν λέγονται ἢ κατὰ μέσον, διὰ τοῦ ι γράφονται, οἶον βιωφελὴς βιοτελής ἀμφίβιος ὄλβιος β

β 120 Βιός · ὀξυτόνως τὸ τόξον· παρὰ τὴν βίαν τῆς τάσεως, ἐπειδὴ μετὰ βίας τείνεται. ἢ ὅτι οἱ παλαιοὶ τὰ πρὸς τὸν βίον ἐπορίζοντο τοξεύοντες τὰ πτηνὰ καὶ τετράποδα

β 121 Βιοπλανές · τὸ ἐντελὲς βιοπλανέες, ὡς ἀκλεές ἀκλεές. οὕτως Ἡρωδιανός

β 122 Βιπτάζω · Σώφρων καὶ Ἐπίχαρμος τὸ βαπτίζω βιπτάζω λέγουσιν. οὕτως Ἡρωδιανός

β 123 Βιστονίης φόρμιγγος · Θρακικῆς ἀπὸ Βίστωνος τοῦ Τερψιχώρας, οἶον · Βιστονίη φόρμιγγι λιγείης ἤρχεν ἀοιδῆς, Ἀπολλώνιος ὁ τὰ Ἀργοναυτικά

β 124 Βιῶατο · τῷ ἰκέλῃ ὡσεὶ ἐβιῶατο μοῦνον ἔοντα. ἀντὶ τοῦ ὡσανεὶ αὐτὸν ἐβιάσαντο

β 125 Βιώτω · ζησάτω

β 126 Βιῶν · ἔχει ἐν τῇ παραληγοῦσῃ τὸ ι. ἔστι δὲ εὐκτική, ὡς παρὰ Ἀριστοφάνει· ἀναβιῶν νυν πάλιν. γέγονε δὲ τοῦτον τὸν τρόπον· ἔστι βιῶν βιοῦντος, βιοῖμι βιοῖς βιοῖ καὶ κατὰ πλεονασμὸν τοῦ η βιοίη, ὡς περιπατοῖμι περιπατοῖς περιπατοῖ καὶ περιπατοίη, καὶ κατ' ἕκτασιν τοῦ ο εἰς τὸ ω γίνεται βιῶν. ἢ λέγομεν, ὅτι, ὥσπερ ἀπὸ τοῦ δούς δόντος γίνεται δοίην δοίης δοίη, καὶ κατ' ἕκτασιν τοῦ ο εἰς ω γίνεται δῶη, τὸν αὐτὸν τρόπον καὶ ἀπὸ τοῦ βιούς βιοῦντος γίνεται βιοίην βιοίης βιοίη, καὶ κατ' ἕκτασιν τοῦ ο εἰς ω βιῶν

β 127 Βιώναι · σημαίνει τὸ ζῆσαι. εἴρηται εἰς τὸ θεῖναι καὶ εἶναι

- β 128 Βλαιοσός · παραλυτικός, οὕτως εἰς τὸ Ῥητορικόν. ὁ δ' ἔτυμολόγος ὁ τοὺς πόδας ἐπὶ τὰ ἔξω διεστραμμένους καὶ τῷ λ στοιχείῳ ἐοικώς. διὰ τοῦτο καὶ Λάμβδα ἐκαλεῖτο ἡ γυνὴ μὲν Ἡετίωνος, μήτηρ δὲ Κυψέλου τοῦ Κορινθίου τυράννου. εἴρηται βλαιοσός ὁ βεβλαμμένος τὸ ἴσον τῶν ποδῶν· τὸ ἐναντίον γοῦν, ὁ ἐπὶ τὰ ἔσω ἔχων τοὺς πόδας, καλεῖται ραμβός, ὁ διερραισμένος, ἦτοι διεφθαρμένος τὸ ἴσον τῆς βάσεως
- β 129 Βλάξ · ὁ εὐήθης καὶ ἀργός καὶ ἀνόητος· Ἀριστοφάνης· βλᾶκες φυγεργοί· «βλάξ τε καὶ ἡλίθιος γένωμαι». εἴρηται δὲ ἀπὸ τοῦ μαλακός, καὶ τὸ ὑποκοριστικὸν μάλαξ, ὡς βωμολόχος βῶμαξ, πλούσιος πλούταξ· μάλαξ οὖν καὶ κατὰ συγκοπὴν καὶ τροπὴν βλάξ, εἰς δὲ τὸ λεξικὸν τὸ Ῥητορικὸν εὗρον ἐγὼ εἰρῆσθαι τὴν λέξιν ἀπὸ ἰχθύος τινὸς ὁμοίου σιλούρω, ἀχρήστου ὄντος ὡς μηδὲ κύνα αὐτῷ χρῆσθαι Πολιτείας δ· «βλακικόν τε ἡμῶν τὸ πάθος», ὡς εἰ λέγοι τις πλευμονίαν ἀπὸ τοῦ θαλαττίου ζώου ὄντος ἀναισθήτου. οἱ δ' ἀπὸ τοῦ πρὸς τῇ Κύμῃ χωρίου τῆς Βλακείας, οὗ μέμνηται καὶ Ἀριστοτέλης. καὶ ἐν Ἀλεξανδρείᾳ δὲ τέλος τι βλακεννόμιον, ὃ οἱ ἀστρολόγοι τελοῦσι διὰ τὸ τοὺς μωροὺς εἰσιέναι πρὸς αὐτοῦς
- β 130 Βλάπτω· ἔστι βρῶ, τὸ δηλοῦν τὸ ἐσθίω· τοῦτο γίνεται βλῶ κατὰ τροπὴν τοῦ ρ εἰς τὸ λ καὶ κατὰ παραγωγὴν βλάπτω· ἀπὸ μεταφορᾶς τῶν ἐσθιομένων καὶ μηκέτι ὑγιῶν ὄντων β
- β 131 Βλαστός· παρὰ τὸ βλῶσκειν, ὃ σημαίνει τὸ αὔξεσθαι
- β 132 Βλάσφημος· παρὰ τὸ φήμη καὶ τὸ βάλλω, ὁ τὰς φήμας βάλλων, ὁ λοῖδορος
- β 133 Βλάβη· ἀπὸ τοῦ βλάβω βλάβη· Ὁμηρος· βλάβεται δὲ γούνατ' ἰόντι. ἔνθεν καὶ τὸ βλάβος· εἰ γὰρ ἦν ἀπὸ τοῦ βλάπτω, ὥφειλεν εἶναι βλάφη, ὡς σκάπτω σκάφη. οὕτως Φιλόξενος
- β 134 Βλείς· Ἐπίχαρμος· τυροβλείς. φασὶν οἱ μὲν ἀπὸ τοῦ βληθεὶς καὶ κατὰ συγκοπὴν τοῦ η καὶ θ βλείς. ἢ ἀπὸ τοῦ βλῆμι ὁ ἀόριστος δεύτερος ἔβλην, οἷον πόθεν δ' ἑωλκὼς εὐπετές ἔβλης· η μετοχὴ βλείς· κίνημα γὰρ καὶ οὐ συγκοπή. οὕτως Ἡρωδιανὸς Περὶ παθῶν
- β 135 Βλείμην· ἔστι βλῶ βλῆμι, ὁ μέλλων βλήσω, ὁ δεύτερος ἀόριστος ἐνεργητικὸς ἔβλην, τὸ δεύτερον ἔβλης· Ἐπίχαρμος, οἷον· πόθεν δε ὥλκός εὐπετές ἔβλης· εἴτα ὁ δεύτερος μέσος ἀόριστος ἐβλέμην· καὶ λοιπὸν τὸ εὐκτικὸν βλείμην καὶ τὸ δεύτερον βλεῖο· Ὁμηρος· εἴ περ γάρ κε βλεῖο πονεύμενος. Χοιροβοσκός
- β 136 Βλεμεαίνων· τῇ ἑαυτοῦ δυνάμει γαυριῶν καὶ ἐπαιρόμενος, μαργαίνων καὶ ἐνθουσιῶν. παρὰ τὸ βρέμω βρεμαίνω καὶ κατὰ τροπὴν τοῦ ρ εἰς τὸ λ καὶ πλεονασμῷ τοῦ ε βλεμεαίνειν
- β 137 Βλεμύων· τοὺς καταρράκτας φησὶ τοὺς περὶ τὴν Συήνην Ἡσίοδος ἐν διηγῇσει· τῆς πάρος αἰθαλέων Βλεμύων ἀνέχουσι κολῶναι
- β 138 Βλέφαρον· τοῦ βλέποντος φάρος· ἢ παρὰ τὸ ἐν τῷ βλέπειν αἵρεσθαι. τὰ γοῦν παρ' αὐτῷ συγκεῖμενα τὴν αὐτὴν φυλάττει γραφὴν, οἷον καλλιβλέφαρος κυανοβλέφαρος
- β 139 Βλήμενος· ἀσκηθῆς· ὥσπερ τὸ οὐτασμένος ἀναδρομὴν ἔπαθεν τόνου, οὕτως καὶ τὸ βλήμενος ἐκ τοῦ βεβλημένος κατὰ συγκοπὴν. οὕτως Ἡρωδιανός
- β 140 Βλῆρ· Αἰολικῶς τὸ δέλεαρ· γίνεται δὲ οὕτως οἱ Αἰολεῖς τὸ δ εἰς β τρέπουσιν, τοὺς γὰρ δελφῖνας βελφῖνάς φασι καὶ τοὺς Δελφοὺς Βελφούς· οὕτως οὖν δέλεαρ βέλεαρ καὶ κατὰ συγκοπὴν καὶ συναλοιφὴν βλῆρ πεποιήται. οὕτως καὶ οἱ Βοιωτοὶ ποιοῦσιν
- β 141 Βλῆσθαι· βληθῆναι· ἀπὸ τοῦ βλῶ βλήσω βέβληκα βέβλημαι βεβλήσθαι. καὶ κατὰ ἀφαίρεσιν τῆς βε συλλαβῆς βλήσθαι
- β 142 Βλῆτο· ἀπὸ τοῦ βλῶ βλήσω βέβληκα, ὁ παθητικὸς βέβλημαι ἐβεβλήμην, τὸ δεύτερον ἐβέβλησο καὶ τὸ τρίτον ἐβέβλητο καὶ κατὰ συγκοπὴν ἔβλητο, οἷον· ἔβλητο πρὸς στῆθος· εἴτα ἀφαίρεσις βλῆτο, οἷον· βλῆτο γὰρ οὐτι κάκιστος
- β 143

Βληχρόν· ἀσθενὲς παρ' Ὀμήρῳ καὶ Ἀλκαίῳ καὶ ἄλλοις· Πίνδαρος δὲ ἐπὶ τοῦ ἰσχυροῦ αὐτὸ λέγει. ἐκ τοῦ Ῥητορικοῦ. καὶ ἐπὶ μὲν τοῦ ἀσθενοῦς Νίκανδρος, οἶον· βληχρόν γὰρ μυδὸς οἱ ἀμυχηβάρους ἔπλετο δῆγμα. παρὰ τὴν βληχὴν, τὴν τῶν προβάτων φωνὴν οὐδὲν οὔσαν· βληχρός οὖν καὶ ἀβληχρός, τοῦ αὐτοῦ σημασινομένου μένοντος, ὡς στάχυς ἄσταχυς. εἰρήσθαι δὲ τὴν λέξιν ἐπὶ μὲν τοῦ ἀσθενοῦς ἀπὸ τοῦ βέβληται· βληχρός, ὁ καταβεβλημένος καὶ πεπτωκώς, ἀπὸ τῶν παλαιόντων· ὁ δὲ ἰσχυρὸς ἀπὸ τοῦ βέβληκα, ὁ καταβάλλων

β 144 Βλήτροισι· σημαίνει τοῖς κατὰ τὰς ἀρμονίας γόμοις τοῖς πιούροις

β 145 Βλιμάζων· ἀποστάζων τοῦ μέλιτος· «ἡμεῖς δὲ καθάπερ οἱ ὀπωρίζοντες τοὺς Ἀττικοὺς ὀλύνθους βλιμάζομεν»

β 146 Βλιμάζειν· τὸ τιτθολαβεῖν, ἡγουν τὸ ψηλαφᾶν τὰ στήθη καὶ τοὺς μαστοὺς καὶ καταμανθάνειν τῇ ἀφῇ, ἅπτεσθαι δὲ τῶν ἀπορρήτων μελῶν τῶν γυναικείων καὶ διεγείρειν τὰς ἐπιθυμίας, ὡς φησιν Κρατῖνος· ὡς μαλακὸν καὶ τέρεν τὸ χρωτίδιον, ὃ θεοί· καὶ γὰρ ἐβλίμαζον αὐτήν, ἡ δ' ἐφρόντιζεν οὐδὲ ἔν. λαμβάνεται δὲ ἡ λέξις καὶ ἐπὶ τοῦ τὰ κηρία τῶν μελισσῶν τρυγᾶν. εἴρηται δὲ παρὰ τὸ φλίβω, ὅθεν Ὀμηρος φλιά, οἶον καὶ ὡς πολλῆς φλιῆς παραστὰς φλίψεται ὤμους· οὔ παράγωγον φλιμάζω, καὶ ὡς φλίβω θλίβω, οὕτως φλιμάζω βλιμάζω. Φαεινὸς δὲ καὶ Σύμμαχος παρὰ τὸ φλιμάζειν τοῦ μαζοῦ ἐγκειμένου

β 147 Βλίσαι· ῥητορική. τὸ τὰ κηρία θλίψαι τῶν μελισσῶν βλίσαι λέγεται· ἀπὸ τοῦ μέλι μελίζω καὶ κατὰ συγκοπὴν καὶ τροπῇ βλίζω. β

β 148 Βλίττειν· ἀφαιρεῖν τὸ μέλι ἀπὸ τῶν κηρίων, ἐκπιέζειν καὶ θλίβειν· Ἀριστοφάνης Ἰππώνακτι· ἀλλὰ καθεῖρξας αὐτὸν βλίττεις· καὶ Σοφοκλῆς· ἡ σφηκιὰν βλίττουσιν εὐρόντες τινά. παρὰ τὸ μέλι μελίζω καὶ κατὰ συγκοπὴν καὶ τροπῇ τοῦ μ εἰς τὸ β διὰ τὴν ἀσυνταξίαν βλίζω καὶ Ἀττικῶς βλίττω β

β 149 Βλοσυρός· καταπληκτικός, φοβερός· παρὰ τὸ σοβαρῶς καὶ ἐπηρμένως λεύσσειν, ἢ παρὰ τὸ βλέπειν· καὶ βλοσυρῶπις, φοβερά καὶ καταπληκτικὴ τὴν πρόσοψιν β

β 150 Βλύω· ὃ καὶ βλύζω λέγεται· Ὀμηρος· οἴνου ἀποβλύζοντος. καὶ ἐν συνθέσει· Εὐπολις· ἄμα βλυσθονῆσαι καὶ χλοῆσαι τὴν πόλιν. εἴρηται παρὰ τὸ φλύω, τὸ ἀναδίδωμι, οἶον· ἀνά δ' ἔφλυε καλὰ ῥέεθρα, τροπῇ τοῦ φ εἰς τὸ β βλύω

β 151 Βλωθρή· μακρά, μεγάλη. ἢ ἡ ἀναδρομὴ καὶ αὐξησης. εἴρηται δὲ παρὰ τὸν αἰθέρα καὶ τὸ μολεῖν μολαιθέρη τις οὔσα, ἢ εἰς τὸν αἰθέρα μολίσκουσα, καὶ κατὰ συγκοπὴν καὶ τροπῇ τοῦ μ εἰς τὸ β διὰ τὴν ἀσυνταξίαν καὶ κατὰ ἔκτασιν τοῦ ο εἰς ω βλωθρή. ἢ παρὰ τὸ μολεῖν καὶ τὸ θορεῖν, ἢ ταχέως μολίσκουσα καὶ θοροῦσα

β 152 Βλωμός· ὁ ψωμός· Καλλιμάχος· ὅσον βλωμοῦ πίονος ἡράσατο. εἴρηται δὲ ἀπὸ τοῦ ψωμός βλωμός τοῦ ψ εἰς τὸ β τραπέντος. ἢ παρὰ τὸ φλωμός καὶ κατὰ τροπὴν βλωμός. ἢ παρὰ τὸ βρῶ, τὸ ἐσθίω, βρωμός καὶ βλωμός, ὡς καὶ παρὰ τὸ βῶ βωμός· Ἡσίοδος· τετράτρυφον ὀκτάβλωμον. ἄλλοι δὲ παρὰ τὸ βάλλειν εἰς τὸ στόμα

β 153 Βλώσκω· σημαίνει δὲ τὸ αὐξάνω. παρὰ τὸ μολῶ γίνεται παράγωγον μολίσκω, ὡς γελῶ γελίσκω καὶ γαμῶ γαμίσκω καὶ μεταθέσει τοῦ μ εἰς τὸ β βολίσκω καὶ ἐν ὑπερθέσει βλοῖσκω καὶ κατὰ συγκοπὴν καὶ ἑκτάσει τοῦ ο εἰς ω βλώσκω α

β 154 Βλῶσις· ἡ ἔδρα, οἶον· δίφρου τέτυκται βλῶσις εὐζυγον τέρας. σημαίνει δὲ καὶ τὸ πορευτικόν, ἴσως μόλησίς τις οὔσα, τροπῇ τοῦ μ εἰς τὸ β ὡς ἐπὶ τοῦ βλώσκω

β 155 Βόα· εἴρηται περὶ τούτου εἰς τὸν βοῦν διὰ πλάτος

β 156 Βοαγίδας· ὁ Ἡρακλῆς, ὁ τοὺς βόας τοῦ Γηρυόνοιο ἄγων τῷ Διῷ

β 157 Βοάγρια· τὰς ἀσπίδας ἀπὸ τοῦ βεβυρσῶσθαι τοῖς βοείοις

- β 158 Βοᾷ · ἰστέον, ὅτι τὸ «βοᾷ σύ» καὶ «πειρᾷ σύ» δευτέρου προσώπου τοῦ παθητικοῦ ἐνεστώτος ἔχει τὸ ι προσγεγραμμένον, ἐπειδὴ ἀπὸ τοῦ βοῶμαι καὶ πειρῶμαι ἐστί. τὰ δὲ δεύτερα πρόσωπα τῶν εἰς μαι πάντως εἰς τὸ ι καταλήγει, οἷον τύπτομαι τύπτῃ, τέτυμμαι τέτυψαι, χρυσοῦμαι χρυσοῖ, οὕτως οὖν καὶ βοᾷ καὶ πειρᾷ
- β 159 Βοᾶν · ἰστέον, ὅτι τὸ βοᾶν καὶ γελᾶν ἀπαρέμφατα οὐκ ἔχουσιν τὸ ι προσγεγραμμένον, πρῶτον μὲν ὅτι ἀπὸ τοῦ παρατατικοῦ γίνονται· ἀπὸ γὰρ τοῦ ἐβόα καὶ ἐγέλα γεγόνασι. τὰ γὰρ ἀπαρέμφατα ἐπὶ μὲν βαρυτόνων ἀπὸ ἐνεστώτος γίνονται, οἷον τύπτει τύπτειν, ἐπὶ δὲ τῶν περισπωμένων ἀπὸ τοῦ παρατατικοῦ, οἷον ἐποιεῖ ποιεῖν, ἐchrύσου χρυσοῦν. καὶ δῆλον εἰ γὰρ χρυσοῦν λέγομεν καὶ στεφανοῦν καὶ οὐ χρυσοῖν καὶ στεφανοῖν· εἰ γὰρ ἦσαν ἀπὸ ἐνεστώτος χρυσοῖν καὶ στεφανοῖν ἐλέγομεν· στεφανοῖ γὰρ καὶ χρυσοῖ ἐστὶν ὁ ἐνεστώς. ἐπειδὴ οὖν ὁ παρατατικὸς οὐκ ἔχει τὸ ι προσγεγραμμένον, οἷον ἐβόας ἐβόα, τούτου χάριν οὐδὲ τὰ ἀπαρέμφατα τὰ ἐξ αὐτῶν γινόμενα ἔχουσι τὸ ι προσγεγραμμένον· ἢ ὅτι τὰ εἰς ν λήγοντα ῥήματα οὐδέποτε ἔχουσι πρὸ τοῦ ν τίποτε ἀνεκφώνητον
- β 160 Βοείας · τὰς ἀσπίδας τὰς ἐκ βοείων βυρσῶν
- β 161 Βοή · ἡ φωνή· παρὰ τὸ βέω, τὸ σημαῖνον τὸ βαίνω, ἢ διὰ τῆς ἀρτηρίας βαίνουσα, οἷον · ὄφρ' ἂν ἐγὼ βέω προτὶ Ἴλιον ἡνεμόεσσαν. ἢ παρὰ τὸ βέω, τὸ τρέφω, ἔνθεν τὸ · οὐ γὰρ μοι ἐπιδηρὸν βέη, ἢ ἐκ τῶν τρεφομένων πνευμάτων ἀναπεμπομένη
- β 162 Βοηδρομιών · μὴν παρὰ Ἀθηναῖοι ς. εἴρητα ι, ὅτι ἐν αὐτῷ ἐτιμᾶτο Βοηδρόμιος Ἀπόλλων καὶ τὰ Βοηδρόμια ἐπετελεῖτο ἑορτή. τὴν δὲ ἀρχὴν ἔλαβεν, ὅτι πολέμου συστάντος Ἀθηναῖοις πρὸς Εὐμόλπον καὶ Ἐλευσινίους συμμαχήσαντος Ἴωνος κατὰ συγγένειαν ἐνίκησαν Ἀθηναῖοι. ἀπὸ τῆς οὖν τοῦ στρατεύματος βοῆς τῆς ἐπὶ τῷ ἄστει δραμούσης, ὃ τε Ἀπόλλων Βοηδρόμιος ἐκλήθη καὶ ἡ θυσία καὶ ὁ μὴν. Φερεκύδης δὲ ἐν τοῖς Αὐτόχθοσι διὰ τὸ τῆς φωνῆς σημεῖον, ἦν τὸ πρότερον ἀζύνετον οὔσαν εὔρεν καὶ διήρθρωσεν
- β 163 Βοηδρομεῖν · τὸ μετὰ σπουδῆς παραγίνεσθαι. Κᾶρες δὲ ἀντὶ τοῦ βοηθεῖν, τουτέστιν ἐπὶ μάχην δραμεῖν. ἔστι δὲ καὶ ἡ Βοηδρομία ἑορτή τις Ἀθήνησι καλουμένη· καθ' ἣν ἡμέραν ἐβοήθησεν ὁ Ξοῦθος σπουδῇ πολλῇ πολεμουμένοις Ἀθηναῖοις ὑπὸ Εὐμόλπου τοῦ Ποσειδῶνος. Ἐρεχθεὺς δὲ τότε Ἀθηναίων ἐβασίλευεν
- β 164 Βοῆς · δεῖ γινώσκειν, ὅτι τὸ βοᾶς καὶ γελᾶς οἱ Δωριεῖς βοῆς καὶ γελῆς λέγουσιν. καὶ μηδεὶς οἰέσθω ἀπὸ τοῦ βοᾶς καὶ γελᾶς γεγονέναι κατὰ τροπὴν τοῦ α εἰς η ἄλλ' ἀπὸ τοῦ βοάεις καὶ γελάεις κατὰ κρᾶσιν τοῦ α καὶ ε εἰς η · οἱ γὰρ Δωριεῖς τὸ α καὶ ε εἰς τὸ η κινῶσιν, οἷον τὰ ἐμά τήμά
- β 165 Βοηθός · δῆλον τὸ σημαινόμενον· εἴρηται ἀπὸ τοῦ εἰς βοὴν θεῖν κυρίως· βοή γὰρ κυρίως ἡ μάχη, ὅθεν τὸ βοὴν ἀγαθὸς Μενέλαος, καὶ βοηθεῖν, τὸ εἰς βοὴν θεῖν. ἢ παρὰ τὸ βοή καὶ τὸ θεός, ὁ εἰς τὴν βοὴν θεὸς καὶ ταχύς β
- β 166 Βόθρος · δῆλον τὸ σημαινόμενον· Ὅμηρος · βόθρον ὀρύξαι ὅσον τε πυγούσιον ἔνθα καὶ ἔνθα. εἴρηται παρὰ τὸ βάθος βάθρος καὶ βόθρος
- β 167 Βόθυνος · λάκκος. ὥσπερ παρὰ τὸ θρασὺς γίνεται θράσυνος καὶ θάρσυνος, οὕτως καὶ παρὰ τὸ βαθὺς γίνεται βάθυνος καὶ βόθυνος τροπὴ τοῦ α εἰς ο. τὸ δὲ βαθὺς παρὰ τὸ βάθος
- β 168 Βοιωτία · ἡ χώρα. ἀπὸ τῆς καθηγησαμένης βοδὸς Κάδμω. ἄλλοι δὲ ἀπὸ Βοιωτοῦ τοῦ υἱοῦ Ἄρνης τῆς Αἰόλου καὶ Ποσειδῶνος βασιλεύσαντος τῆς χώρας
- β 169 Βοιωτός · καὶ ἀπ' αὐτοῦ ἡ χώρα Βοιωτία. εἴρηται δέ, ὅτι Ἄρνη ἡ μήτηρ αὐτοῦ τεκοῦσα αὐτὸν λαθεῖν βουλομένη τὸν πατέρα ἔρριψεν εἰς βοῶνα, παρὰ τὸ οὖν μετὰ βοῶν τραφῆναι Βοιωτὸς

- καὶ Βοιωτὸς ἐκλήθη· Εὐφορίων· τὸν ῥα Ποσειδάωνι δαμασσομένη τέκε μήτηρ· Βοιωτὸν δ' ὀνόμηνε, τὸ γὰρ καλέουσι βοτῆρες, ὅτι ῥα πατρῴϊσι βοῶν ἀπεθήκατο κόπροις
- β 170 Βοῖ· ἰστέον, ὅτι ἐνταῦθα οὐ συναιρεῖται ὡς Λητοῖ Λητοῖ, ἐπειδὴ οὐδέποτε δοτικὴ ἐνικῶν μονοσύλλαβος ἐκφωνεῖ τὸ ι οἶον τῷ νῷ τῷ γρῷ τῇ γῇ. εἰ οὖν ἐγένετο κατὰ συναίρεσιν βοῖ βοῖ, ἔμελλεν ἐκφωνεῖσθαι τὸ ι ὅπερ ἐστὶν ἄτοπον. τὸ γὰρ ι τότε ἐστὶν ἀνεκφώνητον, ἥνίκα ἐστὶ μεθ' ἑνὸς τῶν μακρῶν φωνηέντων καὶ μετὰ τοῦ α μακροῦ
- β 171 Βολβός· ἐπὶ τοῦ ὀφθαλμοῦ· ἀπὸ τῆς πρὸς τὸν ἕξω τὸν ἐκ τῆς γῆς βολβοῦ ἐμφορείας. οὕτως ὦρος
- β 172 Βολβός· ἐπὶ τοῦ ἐσθιομένου· παρὰ τὸ βία ἀναβάλλεσθαι
- β 173 Βόλβιτον· τὴν παντοδαπὴν κόπρον· βόλιτον γὰρ ἦν καὶ πλεονασμῷ τοῦ β βόλβιτον. Ἡρωδιανός
- β 174 Βόλιμος· τὴν παραγωγὴν ἀπέδωκεν· καὶ τὸ σημανόμενον εὖρον εἰς τὸ Ῥητορικὸν λεξικόν. ἔστι μόλιβος καὶ κατὰ ἐναλλαγὴν βόλιμος παρὰ Συρακοσίοις
- β 175 Βόλινον· κώμη τις τῆς Ἀχαΐας πλησίον Πατρῶν καὶ τοῦ καλουμένου Δρεπάνου. εἴρηται δέ, ὅτι νύμφη τις διωκομένη ὑπὸ Ἀπόλλωνος ἐρῶντος κατὰ τοῦδε τοῦ τόπου μέλλουσα ἀγρεύεσθαι ἔρριψεν ἑαυτὴν εἰς θάλασσαν· ὁ δὲ θεὸς τὸ χωρίον ἀπὸ τῆς βολῆς τῆς νύμφης, ὅτι ἔβαλεν ἑαυτὴν εἰς θάλασσαν, Βόλινον προσεῖπεν
- β 176 Βόλιτον· βόλβιτον δὲ Ἴωνες, οἱ τε ἄλλοι καὶ Ἰππῶναξ, οἶον· βολβίτου κασιγνήτην. εἶτα· νῆ τὸν Ποσειδῶ καὶ μολίτι τὸν θατέρου κατὰ παραγωγὴν. εἴρηται δὲ οἶονεὶ βοδόλιτον, τὸ ἀμάρτημα τὸ κοπρῶδες, καὶ πλεονασμῷ τοῦ β βόλβιτον, ὡς τὸ φέρω φέρβω. οὕτως Ἡρωδιανὸς Περὶ παθῶν καὶ ἄλλοι
- β 177 Βόμβος· ψόφος τις. ὠνοματοπεποιήται δὲ ἡ λέξις κατὰ μίμησιν τῆς γινομένης φωνῆς· καὶ βομβεῖν ἕξ αὐτοῦ
- β 178 Βομβηδὴ· ἡ ἐμελισσοκόμοι πέτρῃ ἐνὶ καπνιώσι, βομβηδὸν κλονέονται. κυρίως δὲ βόμβος ὁ τῶν μελισσῶν ἐστὶν ἦχος, ἔνιοι δὲ τῆς βοξύνης λεγομένης μελίσσης. Ἀπολλώνιος ὁ τὰ Ἀργοναυτικά
- β 179 Βομβύκη· ὄνομα αὐλητρίδος. εἴρηται δὲ παρὰ τὸν βόμβον τῶν αὐλῶν
- β 180 Βομβυλῖος· εἶδος ζώου παραπλήσιον μελίσσης. εἴρηται δὲ παρὰ τὸ βομβεῖν. ἔστι δὲ καὶ ποτηρίου εἶδος ἀπὸ μεταφορᾶς τοῦ ζώου· καὶ γὰρ αὐτὸ ποιῶς πως κατεσκευάζετο, ὥστε πινόντων βομβεῖν. καὶ τὸ ἐλαιορὸν δὲ ἀγγεῖον καθ' ὁμοιότητα τοῦ στενοπόρου ἐκπώματος βομβολῖος λέγεται. οὕτως εὖρον εἰς τὸ Ῥητορικόν
- β 181 Βοὸς πόδα· οἱ μὲν Ἀττικοὶ ἐπὶ ζῶντος λέγουσιν, ἐπὶ δὲ τῶν τεθνηκότων βόειον πόδα φασίν, ὡς καὶ πατρὸς κλῆρον ἐπὶ ζῶντος, πατρῶν δὲ τελευτήσαντος. παρ' Ὀμήρῳ δὲ συγγεῖται, οἶον· ὡς εἰπὼν ἔρριψε βοὸς πόδα, ἐπὶ γὰρ τοῦ νεκροῦ, καὶ ἐπὶ ζῶντος· ἅς ἄρ' ἀφ' ἱππέων ὀπλέων, ἐπὶ ζῶντος
- β 182 Βορά· παρὰ τὸ βῶ, τὸ τρέφω, ὁ μέλλων βόσω· βορός καὶ βορά
- β 183 Βοράζειν· εἴρηται εἰς τὸ σφαδάζειν
- β 184 Βορέας· ὁ μὲν Ὀρίων ὠνοματοπεποιῆσθαι τὴν λέξιν φησὶ κατὰ μίμησιν τοῦ ἤχου τοῦ γινομένου κατὰ τὴν πνοὴν αὐτοῦ. ἄλλοι δὲ παρὰ τὸ βάρος Βορέας. ἢ παρὰ τὸ βῶ, τὸ τρέφω, ὁ τρέφων καὶ αὐξάνων τοὺς καρπούς. ἢ παρὰ τὸ βορά, ὃ σημαίνει τὴν τροφήν, γίνεται Βορέας· βορᾶς γὰρ ἡμῖν αἴτιος συναύξων τοὺς καρπούς
- β 185 Βόρμος· βρόμος καὶ καθ' ὑπέρθεσιν βόρμος
- β 186

Βόρβορος · παρὰ τὸ βάρος βάρβαρος καὶ τροπῇ τοῦ α εἰς ο βόρβορος· βόρβορος γὰρ λέγεται τὸ περίττωμα τῆς γαστρὸς· τοῦτο γὰρ ἐν τῷ ἀνθρώπῳ κείμενον βάρος ἐμποιεῖ, ἢ παρὰ τὸ βορά, ὃ σημαίνει τὴν τροφήν, βόρος καὶ βόρβορος, ἢ ἐκ τῆς τροφῆς γεννηθεῖσα ὕλη β

β 187 Βόσκω · παρὰ τὸ βῶ, τὸ τρέφω, ὁ μέλλων βόσω καὶ πλεονασμῷ τοῦ κ βόσκω, ὡς τιτρώσω τιτρώσκω, θνήσσω θνήσκω· ἐξ οὗ καὶ βόσις, ἢ τροφή, καὶ συβώτης

β 188 Βόσπορος · οἶονεῖ βοὸς πόρος· ὠνόμασται δὲ ἀπὸ τῆς Ἰοῦς τῆς θυγατρὸς Κάδμου. ταύτη γὰρ ἢ Ἥρα κατὰ ζῆλον οἶστρον ἔπεμψεν, ἣτις ἐλαυνομένη ὥσπερ πόρτις τοῦτον παρήλθεν τὸν τόπον, ὡς φησι Διονύσιος, οἶον· τῇ δ' ἐπὶ Θρηϊκίου στόμα Βοσπόρου, ὃν πάρος Ἰὼ Ἥρης ἐννεσίησιν ἐνήξατο, πόρτις ἐοῦσα. Φύλαρχος δέ, ὅτι οἱ ἐντὸς τοῦ Εὐξείνου Πόντου ἦσαν ἄπειροι γεωργίας, οἱ δὲ ἐκτὸς ἔμπειροι· διὸ καὶ Βόσπορος ἐκεῖνο τὸ μέρος ἐκαλεῖτο τὸ τοῦ πελάγους, ὅτι ἐσπείρετο. τινὲς δὲ τοὺς στενοὺς πορθμοὺς βοσπόρους εἰρήσθαι. ἢ ὅτι τὸ παλαιόν, εἴ ποτέ τινες ἤθελον εἰς τὸ πέραν διαβῆναι, σχεδίας πηγνύντες καὶ βοῦς ὑποζεύξαντες ἐπὶ τούτων διεπεραιοῦντο. ὅθεν ἢ ἐπωνυμία

β 189 Βόστρυχος · ὁ πλόκαμος τῆς τριχὸς· Σοφοκλῆς· ὀρῶν ἑωρὴ βόστρυχον τετμημένον. παρὰ τὸ βότρυχο ν βότρυχος καὶ βόστρυχος, ὁ βοτρυοειδής· μετὰ σχήματος γὰρ βοτρυοειδοῦς ἀπῆρτηται· Ἀπολλώνιος· χρύσειοι δὲ παρηϊάων ἐκάτερθε πλοχοὶ βοτρυόεντες ἐπερρώοντο κινόντι

β 190 Βοτήρ· ποιμήν, οἶον· Βοιωτὸν δ' ὀνόμηνε· τὸ γὰρ καλέουσι βοτῆρες. εἴρηται παρὰ τὸ βῶ, τὸ τρέφω, ὁ μέλλων βόσω βοτήρ. καὶ ἀπὸ τοῦ βοτήρ βότεира, ὡς σωτήρ σώτειρα καὶ Δημήτηρ Δημήτειρα, καὶ βότης, ὅπερ καὶ βούτης λέγεται κατὰ πλεονασμὸν τοῦ υ τὸ αὐτὸ δηλοῦν, ἐξ οὗ καὶ βόσις ἢ τροφή, καὶ συβώσιον κατ' ἔκτασιν τοῦ ο εἰς ω. ὁ δὲ Φιλόξενος ἐν τῷ Ῥηματικῷ λέγει παρὰ τὸ βόσκω εἶναι βοκτήρ καὶ ἀποβολῇ τοῦ κ βοτήρ

β 191 Βότρυς· παρὰ τὴν πόσιν πότρυς καὶ βότρυς, ὁ ποτὸν ῥέων ἢ ὁ τοῖς ποσὶ τρυπτόμενος, τουτέστιν πατούμενος

β 192 Βόττιον· ἔθνος Μακεδονίας καὶ Βοττιανὴ ἡ χώρα. εἴρηται ἡ χώρα ἀπὸ τῶν βοτῶν, ὅτι πολυθρέμματός ἐστι, καὶ τὸ ἔθνος. ἢ παρὰ τὸ βοτὸν βοτιανή καὶ πλεονασμῷ τοῦ τ Βοττιανή, ἢ ἀπὸ Βόττονος τοῦ ἡγησαμένου τῆς ἐκεῖσε ἀποικίας

β 193 Βουβάλιον· κόσμος χρυσοῦς περιτιθέμενος τῷ καρπῷ· Δίφιλος ἐν Παλλακίδι, οἶον· βουβάλια καρπῶν παρθένου φρονήματα. εἴρηται δὲ διὰ τὸ ἔχειν ἐπὶ τοῦ ἄκρου προτομήν τινα βουβάλου ἐξέχουσιν

β 194 Βουβάρας· ὁ μεγαλοναύτης, ἢ ὁ μεγάλως βαρύς· εἴρηται παρὰ τὸ βου ἐπιτατικὸν καὶ τὴν βᾶριν, ἣτις ἐστὶν εἶδος πλοίου. ἢ παρὰ τὸ βάρος ἔχοντα καὶ αὐχηματίαν· περὶ ἀλαζόνος γὰρ λέγεται, ὃν καὶ βαρυγέταν εἰρήκασιν

β 195 Βούδιον· πόλις Θεσσαλίας, οἱ δὲ Ἥπειρου

β 196 Βούβασιν· κώμη τῆς Αἰγύπτου καὶ θεός. εἴρηται δέ, ὅτι ἢ Ἰὼ ἢ Ἰνάχου εἰς βοῦν μεταβληθεῖσα καὶ μετὰ τὴν διὰ γῆς καὶ θάλασσαν πλάνην εἰς Αἴγυπτον παραγενομένη, ἐπιβᾶσά τε βροχθώδους τόπου τοῦ Νειοῦ, τῶν χηλῶν ἵχνη τῷ πηλῷ ἐνεχάραξεν. ὁ δὲ τῆς χώρας βασιλεὺς ἑωρακὼς τὸ μὲν τῆς ἐμπροσθίας χηλῆς τῷ εἰ στοιχείῳ ἐμφερές, τὸ δὲ τῆς ὀπισθίας τῷ ω Ἰὼ τὴν βοῦν ὠνόμασεν, τὴν δὲ κώμην, ἐν ἣ τοῦτο ἐγένετο, Βούβασιν προσηγόρευσε ἀπὸ τῆς βοδὸς βάσεως, ὥστε κατὰ τοῦτον τὸν λόγον καὶ διὰ τῆς εἰ διφθόγγου δεῖ γράφεσθαι τὸ ὄνομα Εἰώ. ὁ μέντοι Ἡρωδιανός φησι διὰ τοῦ ι δεῖ γράφειν παρὰ τὸ ἰέναι σχηματίζων, ὅτι πολλήν, φησιν, ἦλθε γῆν

β 197 Βούβρωστις· ὁ μέγας λιμός· εἴρηται, ὅτι καὶ βοῦς λυμαίνεται καὶ τοὺς βοῦς βρῶσιν ποιεῖ

- β 198 Βουβών · τὸ παρ' ἐκάτερα τῆς ἥβης μέρος ἐν ἀρχῇ τῶν μερῶν κείμενον. εἴρηται δέ, ὅτι τοῦ βαίνειν ἐστὶν ὑπέρτης· παρὰ γὰρ τὸ βῶ ῥῆμα γίνεται βών καὶ κατὰ σύνθεσιν τοῦ βου τοῦ σημαίνοντος τὸ μέγα, ὡς ἐν τῷ βουγάϊος βούλιμος, γίνεται βουβών, ὁ μεγάλως βαίνων, ἢ δι' οὗ μεγάλως βαίνομεν
- β 199 Βουβών · λέγεται καὶ τὸ πάθος, ὅπερ τινές φασι βομβῶνα, ὡς λέγει Ἡρωδιανὸς ἐν τῇ Καθόλου · Μένανδρος ἐν τῷ Γεωργῷ, οἷον · βουβών ἐπήρθη τῷ γέροντι· καὶ ῥῆμα παρ' αὐτὸ βουβωνιῶ. δύναται δὲ καὶ τὸ πάθος εἰρησθαι ἀπὸ τοῦ ἐπαίρεσθαι καὶ μεγάλως βαίνειν εἰς οἴδημα
- β 200 Βουγάϊος · εἴρηται ἀπὸ τοῦ βου ὅπερ ἀπὸ τοῦ ζώου ληφθὲν σημαίνει τὸ μέγα, ὡς ἐν τῷ βούτιμος βούλιμος καὶ τὸ Βούπαλος κύριον· παρὰ δὴ τὸ ἐπιτατικὸν καὶ τὸ γαῖα σύνθετον γίνεται βούγαϊος. ἢ παρὰ τὸ γαίειν, τὸ γαυριᾶν, ὅπερ καὶ αὐτὸ παρὰ τὴν γαῖαν γέγονεν, ἵνα ἢ ἀπὸ τοῦ μεγέθους τῆς γῆς, ὁ μεγαλόφρων
- β 201 Βουθόη · πόλις Ἰλλυρίδος. εἴρηται δέ, ὅτι Κάδμος ἐπὶ βοῶν ζεύγους ἐκ Θηβῶν ταχέως εἰς Ἰλλυριοὺς παραγενόμενος ἔκτισε πόλιν καὶ ἀπὸ τῶν βοῶν καὶ τοῦ θοῶς φυγεῖν Βουθόην αὐτὴν ὠνόμασεν. ἢ ἀπὸ τοῦ Βούτου Βουτόη καὶ Βουθόη ὠνόμασται
- β 202 Βούθιοι · πόλις τῆς Ἰλλυρίδος· Σοφοκλῆς οἷον · ὀνομακλεῖ Βουθόη Δρίλωνος ἐπὶ προχοῇσιν ἐνάσθη. εἴρηται δὲ ἀπὸ τοῦ βοηθὸν γενέσθαι τοῖς Ἰλλυριοῖς τὸν Κάδμον ἔποικον γενόμενον. ἢ ἀπὸ τοῦ ἐπὶ ζεύγους βοῶν ὀχούμενον κατὰ τὸν πυθόχρηστον εἰς τὴν Ἰλλυρίδα παραγενέσθαι
- β 203 Βούκαια · πόλις Φωκίδος ἐν τῷ Παρνασσῷ. ὠνόμασται δέ, ὅτι ποτὲ Δευκαλίων καὶ Πύρρα τὸν κατακλυσμὸν φεύγοντες παρ' αὐτοῖς διεσώθησαν. καὶ σημεῖον τοῦτο κατ' ἐνιαυτὸν πυρὰν ἀνάπτοντες μεγάλην βοῦν ἐπελαύνουσιν αὐτῇ ἐπιβοῶντες· «ἔρπε βοῦς κατὰ τὰ πάτρια» καὶ κατακαίουσιν αὐτήν· ἀπὸ γοῦν τοῦ καίειν τὴν βοῦν Βούκαια καὶ Βουκαεῖς λέγεται
- β 204 Βουκαῖος · Μένανδρος, οἷον · βουκαῖός τ' ἀλέγοι καὶ ὀροιτύπος· καὶ Θεόκριτος · ἐργατίνα βουκαῖε. σημαίνει δὲ τὸν ἀροτριαστήν, τὸν τοῖς βοῦσι καίνοντα τὴν γῆν, τουτέστιν κόπτοντα καὶ σχίζοντα
- β 205 Βουκάπη · ἡ φάτνη τῶν βοῶν, ἐν ἣ οἱ βοῦς κάπτουσιν· ἀπὸ γὰρ τοῦ κάπτω, τοῦ σημαίνοντος τὸ ἐσθίω, ἡ κάπη γίνεται
- β 206 Βούκερα · λίμνη τίς ποτε μὲν καλουμένη, νῦν δὲ εἶδος βοτάνης. εἴρηται δὲ ἀπὸ τοῦ σχήματος τοῦ περὶ θέσιν, ἐπειδὴ κέρατι βοδὸς ἔοικεν, καὶ Νίκανδρος ἐν Ἀλεξιφαρμάκοις παρετυμολογεῖ αὐτὴν λέγων, οἷον · ἄλλοτε βουκέραος χιληγόνου ὃ ῥα κεραίας εὐκαμπεῖς πετάλοισιν ὑπηνεμίοισιν ἀέξει
- β 207 Βουκεραίς · κρήνη ἐν Πλαταιαῖς, ἣτις ὠνομάσθη, ὅτι Πόλυβος ἐξ Ἄργους ἐπέκτισεν Πλαταιὰς μετὰ τὸν ἐπὶ Δευκαλίωνος κατακλυσμὸν, βοδὸς αὐτοῦ ἡγουμένης κατὰ χρησμόν, ὡς ποτε Κάδμου· ἦν ἐκεῖσε κατακλιθεῖσαν τῷ κέρατι πατάξαι τὴν γῆν καὶ κρήνην ἀναφανῆναι, ἦν ἀπὸ τοῦ κέρατος τοῦ βοδὸς Βουκεραῖδα καλεῖσθαι. οὕτως Θέων ἐν τῷ Ὑπομνήσεως τοῦ α Αἰτίου Καλλιμάχου οὕτω καὶ Σερῆνος ἐν τῇ Ἐπιτομῇ τῶν Φίλωνος Περὶ πόλεων Πολύτιδον λέγων τὸν λαβόντα τὸν χρησμόν
- β 208 Βουκέφαλος · ὁ ἵππος, ὃν Ἀλέξανδρος ἐπέκτητο. εἴρηται δὲ οὐχ, ὡς τινες οἰόνται, ὅτι βοδὸς κέρατα εἶχεν· τοῦτο γὰρ ψευδές, ἐκοσμεῖτο μὲν γὰρ ὑπὸ Ἀλεξάνδρου χρυσοῖς. καὶ οὐ διὰ τὰ κέρατα Βουκέφαλος ὠνόμασται, ἀλλ' ὅτι οὕτως ἐν Θεσσαλίᾳ ἐκαλοῦντο οἱ ἵπποι ἔχοντες ἐγκεκαυμένον βουκράνιον. ὅτι δὲ τῶν Θετταλικῶν ἵππων τινὲς ἐκαλοῦντο βουκέφαλοι, δηλοῖ Ἀριστοφάνης ἐν Ἀναγύρω, οἷον · μὴ κλαῖ' ἐγὼ σοι βουκέφαλον ὠνήσομαι, καὶ πάλιν · ψήχει ἡρέμα τὸν βουκέφαλον καὶ κοππατίαν
- β 209 Βουκινῆσαι · εἴρηται εἰς τὸ ι στοιχεῖον εἰς τὸ Ἰβυκος

- β 210 Βουκόλος · ἦτοι βουκόνος τις ὢν, παρὰ τὸ κονεῖν περὶ τὰς βοῦς, ὃ ἐστὶν ἐνεργεῖν καὶ διατρίβειν. ἢ βουσι κεκλόμενος, ὃ ἐστὶν ἐγκελευόμενος. ἢ παρὰ τὸ κέλλω, ὃ σημαίνει ὁ ἅμα τοῖς βουσι κέλλων. Δίδυμος δὲ παρὰ τὸ κομεῖν εἰρησθαι, ἵν' ἢ βουκόμος, ὡς ἵπποκόμος, καὶ κατὰ τροπὴν βουκόλος β
- β 211 Βουκολεῖν · βόας νέμειν
- β 212 Βουλή · παρὰ τὸ βάλλω βαλῶ ἢ βέλλω γίνεται βολή, ἡ σύστοιχος τῆς γνώμης φορά, ἢ ἐπιβολή τῆς ψυχῆς, καὶ πλεονασμῷ τοῦ υ βουλή
- β 213 Βουλευφόρος · πρόβουλος, ἀρχίβουλος ἡγεμών, ἄρχων, βουλευτικός. ῥητορική. ἰστέον, ὅτι τὸ φέρω κατὰ τὸ τέλος συντίθεται, σπανίως δὲ κατὰ τὴν ἀρχήν, ὥσπερ τὸ Φέρεκλος φερέσταχυς Φερσεφόνη τελεσφόρος Ἑωσφόρος τοξοφόρος· οὕτως οὖν καὶ παρὰ τὸ βουλή καὶ τὸ φέρω γίνεται βουλευφόρος. τὰ δὲ εἰς ἡ λήγοντα συντιθέμενα μὲν ἢ φυλάττουσι τὸ ἡ ἢ τρέπουσιν αὐτό, οἶον γῆ γηγενής, ὀδύνη ὀδυνήφατα, κρήνη κρηνοφύλαξ· οὕτως οὖν καὶ βουλή βουλευφόρος. πάντα δὲ τὰ παρὰ τὸ φέρω παροξύνονται, οἶον βουλευφόρος Ἑωσφόρος, εἰ μὴ ἄρα τύπος κωλύει διὰ τὸ εὐ μόριον καὶ τὰς προθέσεις καὶ τὴν α στέρησιν, εὐφορος πρόσφορος ἄφορος
- β 214 Βούλιμος · ὁ μέγας καὶ ἐπιτεταμένος λιμός· παρὰ τὸ βου ἐπιτατικὸν μόριον καὶ τὸ λιμός. καὶ ῥῆμα ἐξ αὐτοῦ βουλιμῶ β
- β 215 Βουλυτός · ἡ δειλινὴ ὁψία, ὅτε οἱ βόες ἀπολύονται τῶν ἔργων
- β 216 Βοῦνις καὶ βουνίτις · ἡ γῆ· εἴρηται δὲ παρὰ τοὺς βουνούς, βουνοὶ δὲ εἰσιν οἱ ὑψηλοὶ καὶ ὀρώδεις καὶ γεώλοφοι τόποι
- β 217 Βουπράσιον · τόπος οὕτως καλούμενος
- β 218 Βουόα · ἀλγεῖ τις τάχα θ' αἱ βουσάι τὰ νῶτα. ἔλλειψις τοῦ ς καὶ πνεῦμα προσήλθε τὸ δασύ. οὕτως Ἑρωδιανὸς Περὶ παθῶν
- β 219 Βούπρηστις · ἔστι λάχανον ἀγρίου γένος, ὅμοιον τῷ σινήπι καὶ τῇ λαμπάκη. βούπρηστιν αὐτὴν φασὶ λέγεσθαι διὰ τὸ τοὺς γευσαμένους αὐτὴν μεγάλως πιμπρᾶσθαι, τουτέστιν φυσᾶσθαι· τὸ γὰρ βοῦς ἐπὶ τοῦ μεγάλου ἔτασσον οἱ ἀρχαῖοι ὡς βούπαιδα τὸν μέγα παῖδα καλοῦντες
- β 220 Βοῦς · εἶδος πλακοῦντος διδομένου τοῖς εἰς Τροφωνίου καταβαίνουσιν. εἴρηται δέ, ὅτι οἱ καταβαίνοντες εἰς τὸ ἄδυτον μυκηθμῶν αἰσθάνονται
- β 221 Βοῦς · τὸ ζῶο ν · παρὰ τὸ β ὦ τὸ τρέφω, τὸ τρέφον ἡμᾶς ἐκ τῆς περὶ τὴν γῆν ἐργασίας. οὐ δυνάμεθα δὲ λέγειν ἐπὶ τῆς αἰτιατικῆς τῶν πληθυντικῶν τοὺς βόας καὶ κατὰ κρᾶσιν βοῦς, τὸ γὰρ α καὶ ο οὐ κερνᾶται εἰς τὴν ου ἀλλ' εἰς τὴν ω κρείττονα κρείττοα κρείττω. ἀλλὰ λέγομεν, ὅτι ὁμοφωνία γέγονε τῆς εὐθείας τῶν πληθυντικῶν καὶ τῆς αἰτιατικῆς· πᾶσα γὰρ εὐθεῖα πληθυντικῶν εἰς ς λήγουσα καὶ συνηρημένη κατὰ τὴν τελευταίαν συλλαβὴν ἔχει τὴν αἰτιατικὴν καὶ κλητικὴν ὁμόφωνον αὐτῇ
- β 222 Βούσιρις · ὁ ἥρω, ὁ τῆς Αἰγύπτου βασιλεύς, ἀφ' οὗ καὶ πόλις οὕτω καλουμένη. εἴρηται παρὰ τὸ βοῦς καὶ τὴν σειράν, ἵν' ἢ ὁ ἰσχυρός, ὁ δυνάμενος βοῦν ἄγειν σειραῖς, ὥστε δύνασθαι μόνος ζευγνύειν δύο βοῦς, ὥσπερ καὶ Λαέρτης λέγεται παρὰ τὸ λάας ἀερτάζειν, ἡγουν κουφίζειν λίθους. ὥφειλεν δὲ κατὰ τὴν ἐτυμολογίαν διὰ τῆς εἰ διφθόγγου γράφεσθαι, ἀλλὰ γράφεται διὰ τοῦ ι πρὸς τὸν χαρακτῆρα τῶν διὰ τοῦ ιρις · τὰ γὰρ διὰ τοῦ ιρις μὴ ὄντα ἀπὸ προϋποκειμένου ὀνόματος ἔχοντος τὴν εἰ δίφθογγον ἀποστρέφονται τὴν διὰ τῆς εἰ διφθόγγου γραφήν, οἶον Ὅσιρις, οὕτως δὲ λέγεται ὁ Διόνυσος παρὰ τοῖς Αἰγυπτίοις, καλάσιρις, σημαίνει δὲ λινοῦν ἱμάτιον, Ὅσιρις, ἔστι δὲ ὄνομα πόλεως, οὕτως δὲ ἐλέγετο καὶ ὁ Νεῖλος, Ἴρις, σημαίνει δὲ τὴν ἄγγελον τῶν θεῶν, Κίρις ἔστι δὲ ὄνομα ποταμοῦ, Τίρις, ἔστι δὲ ὄνομα δούλης, σίρις ἢ ξίρις, ποτὲ μὲν γὰρ διὰ τοῦ ς λέγουσιν αὐτό, ποτὲ δὲ διὰ τοῦ ξ καὶ ποτὲ μὲν διὰ τοῦ ι γράφεται, ποτὲ

- δὲ διὰ τῆς εἰ διφθόγγου, κρεῖττον δὲ γράφειν αὐτὸ διὰ τοῦ ι. σημαίνει δὲ ἀρωματικὸν φυτόν· οὕτως οὖν καὶ Βούσιρις διὰ τοῦ ι. πρόσκειται «μὴ ὄντα ἀπὸ προϋποκειμένου ὀνόματος ἔχοντος τὴν εἰ δίφθογγον» διὰ τὸ χεῖρ χειρός χειρίς, σημαίνει δὲ τὸ χειρομάνικον. Χοιροβοσκός
- β 223 Βούσυκον· εἰώθασι γὰρ τῇ προσθήκῃ τοῦ ἵππου ἢ τοῦ βοῦς τὸ μέγεθος τοῦ ὑποκειμένου δηλοῦν. ἀπὸ μὲν τοῦ βοῦς βούσυκον βούπαις βούλιμος, ἀπὸ δὲ τοῦ ἵππου ἵπποσέλινον καὶ· θυμὸν ἵππογνώμονα, τὸν μεγαλογνώμονα
- β 224 Βουτάδαι· δημὸς ἐστὶ τῆς Οἰνηΐδος Βουτία, ἀφ' ἧς Βουτάδαι οἱ δημόται. ἢ οἱ ἀπὸ τοῦ Βούτου, οὗτος δὲ ὁ Βούτης τὴν ἱερωσύνην ἔσχεν καὶ ἀπ' αὐτοῦ Βουτάδαι ἐκλήθησαν. καλοῦνται δὲ καὶ Ἑτεοβουταιάδαι οἱ ἀπόγονοι τοῦ Βούτου, τὸ γὰρ ἑτεόν ἀληθὲς δηλοῖ. οὕτως ἐκ τοῦ Ῥητορικοῦ
- β 225 Βουτρόφους· τάξις, ὡς φασι, τὴν ἱερωσύνης, ἢ τρέφουσα τοὺς βοῦς, ὥστε θύεσθαι τοῖς θεοῖς δημοσίᾳ. ἐκ τοῦ Ῥητορικοῦ
- β 226 Βουτρωτός· ἢ Βουθρωτός, πόλις τῆς Ἠπείρου, ὡς φησι Τεῦκρος ὁ Κυζικηνός ὅτι Ἑλένου ἐκ τῆς πατρίδος εἰς τὴν Ἠπειρον παραγενομένου θύοντός τε ἐπιβατήρια, ἢ βοῦς οὐ καιρίαν λαβοῦσα τομὴν φεύγει καὶ κόλπον τινὰ τῆς Ἠπείρου διανηξαμένη εἰς γῆν ἐξέρχεται καὶ καταπεσοῦσα ἀπέθανεν· ὁ δὲ Ἑλενος συμβόλῳ θεῷ χρησάμενος κτίζει πόλιν καὶ ἀπὸ τοῦ συμβάντος Βουτρωτὸν αὐτὴν ὠνόμασεν
- β 227 Βουτύπος· ἱερεὺς τις, ὃς τοὺς βοῦς ἐν ταῖς θυσίαις τῷ πελέκει τύπτων ἔθυσεν, οἶον· βουτύπος οἷα πόδεσσι τανύσσατο, καὶ δὲ βαρεῖαν χεῖρ' ἐπὶ οἱ πελέμιξεν, ὁ δ' αἵσσοντος ὑπέστη. πελέμιξεν· ἐπέσεισε καὶ ἐπήνεγκεν. Ἀπολλώνιος ὁ τὰ Ἀργοναυτικά. ἔστι δὲ καὶ ῥητορική
- β 228 Βουφόνια· ἑορτὴ τις παρὰ Ἀθηναίοις τὰ Βουφόνια, ἐν ἧ πολλοὶ ἐθύοντο βόες καὶ ἤγετο αὕτη Σκιροφοριῶνος μηνὸς τετάρτη ἐπὶ δέκα
- β 229 Βουφόνεον· ἐβουθύτουν, βοῦς ἔθυσεν
- β 230 Βούχετα· ἢ Βουχέτιον· ἔστι δὲ πόλις τῆς Ἠπείρου οὐδετέρως καὶ πληθυντικῶς λεγομένη, ἣν φησι Φιλόχωρος ὀνομασθῆναι διὰ τὸ τὴν Λητώ, ἥτοι Θέμιν, ἐπὶ βοῦς ὀχουμένην ἐλθεῖν ἐκεῖ κατὰ τὸν τοῦ Δευκαλίωνος κατακλυσμόν. μέμνηται δὲ τοῦ ἐθνικοῦ Καλλίμαχος, οἶον· ἐξ ἁλὸς οὐ δίκην ἀνέρα Βουχέτιον ἔλκειν
- β 231 Βῶμι· ἔστι βοάοιμι καὶ κατὰ κρᾶσιν βοῶμι, τὸ τρίτον τῶν πληθυντικῶν βοάοιεν καὶ κατὰ κρᾶσιν βοῶεν
- β 232 Βοῶπις· εὐόφθαλμος, καλή
- β 233 Βραγχιᾶν· τὸ πάθος, ὠνοματοποιῆσθαί φασι τὴν λέξιν κατὰ μίμησιν τῆς γινομένης αὐτῷ βραχύτης ἐν τῇ φωνῇ. ἢ βρόγχος λέγεται ὁ λαιμὸς καὶ ὁ φάρυγξ, ὃς καὶ βράγχος παρὰ τοῖς παλαιοῖς λέγεται, ἀφ' οὗ καὶ τὸ τόσον ἔβραχ' Ἄρης ἄτος πολέμοιο. ἀφ' οὗ τὸ πάθος ἐκλήθη βραγχιᾶν. ἐγὼ δὲ οἶμαι παρὰ βαρεῖαν ἰαχήν, τουτέστιν φωνήν, ἔχειν γίνεται βαριχιᾶν καὶ βραγχιᾶν· βραγχιᾶν γὰρ λέγεται τὸ σαπρᾶ καὶ τραχεῖα φωνῇ χρῆσθαι
- β 234 Βρά· ἀπὸ τοῦ ῥάδιον γίνεται κατὰ πλεονασμόν τοῦ β Αἰολικῶς βράδιον καὶ κατὰ συγκοπὴν βρά. οὕτως Ἡρωδιανὸς καὶ Χοιροβοσκός
- β 235 Βραβευταί· διοικηταί, κριταί, ὀρισταί. κυρίως δὲ βραβευταί λέγονται οἱ τὴν ῥάβδον ἀπὸ φοίνικος ἢ τινος ἄλλου διδόντες σύμβολα τῆς νίκης, ῥαβδευταί τινες ὄντες· καὶ καθ' ὑπέρθεσιν τοῦ ρ βραβευταί. ἔστι δὲ καὶ ῥητορική
- β 236 Βραβεῖον· ἀπὸ τοῦ ῥάβδος ῥαβδεῖον καὶ καθ' ὑπέρθεσιν τοῦ β βραδεῖον καὶ τροπῇ τοῦ δ εἰς τὸ β βραβεῖον. ῥάβδος δὲ σημαίνει τὸ βασιλικὸν σκῆπτρον, ἐξ οὗ καὶ βραβευταί λέγονται οἱ τὰς βασιλικὰς ῥάβδους κατέχοντες καὶ τοῖς νικῶσι τοὺς στεφάνους διδόντες. καὶ βραβεῖον λέγεται ὁ παρὰ τῶν βραβευτῶν διδόμενος στέφανος τῷ νικῶντι

- β 237 Βράβηλα · τὰ καλούμενα Δαμασκηνά· Θεόκριτος · ὄρπακες βραβήλοισι καταβρίθοντες ἔραζε. Ἀθήναιος δὲ ἐν τῷ δευτέρῳ τῶν Δειπνοσοφιστῶν φησι Σέλευκον ὀνομάζειν κοκκύμηλα καὶ βράβηλα καὶ βράδυα. εἴρηται δὲ βοράβηλά τινα ὄντα τὰ τὴν βορὰν ἐκβάλλοντα· ἔστι γὰρ μαλακτικὰ τῆς γαστρούς. εἴρηται δὲ καὶ μάδρυα, οἶονεὶ μαλόδρυά τινα ὄντα. εἰρησθαι δὲ Δαμασκηνά κατ' ἐξοχὴν διὰ τὸ ἐν Δαμασκῷ τῇ πόλει γεωργούμενα εἶναι εὐθαλέστερα καὶ καλλίονα
- β 238 Βραδύς · παρὰ τὸ βάρος βαρύς καὶ ἐν ὑπερθέσει τοῦ ρ καὶ πλεονασμῷ τοῦ δ βραδύς β
- β 239 Βράζει · παρὰ τὸ βῶ, τὸ λέγω, γίνεται βάζω καὶ πλεονασμῷ τοῦ ρ βράζω
- β 240 Βράσσω · τὸ ζέω, ὅπερ καὶ ἀναβράσσω λέγουσιν Ἀττικοὶ ἐπὶ τοῦ ἀτελέσματος λαμβάνοντες τὴν λέξιν Ἀριστοφάνης · ἀναβράττω κίχλας, ἀντὶ τοῦ ἐψίω. εἴρηται παρὰ τὸ βάρος· ἢ βαρῶ βράσσω καὶ κατὰ συγκοπὴν βράσσω
- β 241 Βράχω · σημαίνει τὸ ἡχῶ· ὀνοματοποιεῖα ἢ λέξις
- β 242 Βράσσων · ὁ βραδύς καὶ ὁ βραχύς καὶ ἑκάτερον σημαίνει· καὶ γὰρ ἀπὸ τοῦ βραδύς γίνεται βραδύτερος καὶ βραδίων καὶ βράσσων καὶ ἀπὸ τοῦ βραχύς βραχύτερος βραχίων βράσσων. ὅθεν ὁ ποιητὴς εἰδὼς ἀμφοτέρων σημαντικὴν τὴν λέξιν ἐπιφέρει διασαφῶν καὶ λύων τὸ ἀμφίβολον· ἀλλὰ τέ οἱ βράσσων τε νόος, λεπτή δέ τε μῆτις
- β 243 Βραχίων · εἴρηται, ὅτι βραχύτερός ἐστι τοῦ λοιποῦ μέρους τῶν χειρῶν
- β 244 Βραχύς · κατὰ τροπὴν τοῦ λ εἰς ρ · παρὰ γὰρ τὸ ἀποβεβλήσθαι μέρος καὶ ἐλάσσονα γενέσθαι εἴρηται. οὕτως Ἡρακλείδης ὥς φησιν Ὡρίων
- β 245 Βρέγμα καὶ βρεγμόν · τὸ ὑπερμετώπιον μέρος. οὕτως εὖρον εἰς τὸ ῥητορικὸν λεξικόν. ἐν δὲ ταῖς Ἑτυμολογίαις τὸ τῆς κεφαλῆς ἄκρον κρανίον, ὅπερ ὁ ποιητὴς βρεγμόν καλεῖ· ὥσπερ παρὰ τὸ ἔχω γίνεται ἐχμός καὶ συνεοχμός, οἶον· καὶ αὐχένος ἐν συνεοχμῷ, οὕτως καὶ παρὰ τὸ βρέχω γίνεται βρεγμός καὶ βρέγμα, ἐπεὶ γὰρ ἐν τοῖς ὑετοῖς καὶ ἐν ταῖς ἄλλαις καταχύσει τῶν ὑγρῶν τοῦτο πρῶτον βρέχεται
- β 246 Βρέμει · ἡχεῖ κυρίως, οἶον· μέγα βρέμεται χαλεπαίνων. σημαίνει δὲ καὶ τὸ ὀρμαῖν. εἴρηται παρὰ τὸν βρόμον, τὸν τοῦ πυρὸς ἦχον· βρόμος γὰρ κυρίως ὁ τοῦ πυρὸς ἦχος πεποιημένως εἰρημένος. ἐγὼ δὲ νομίζω τὸν βρόμον ἀπὸ τοῦ βρέμω γεγονέναι, ὥς ἀπὸ τοῦ λέγω λόγος
- β 247 Βρενθύεται · μεγαλοφρονεῖ, ἐπαίρεται ἢ προσποιεῖται ὀργίζεσθαι. ῥητορικὴ· οἶονεὶ θρύπτεται. Βησαντίνος φησι ἐν τῷ Περὶ Χρηστομαθίας οὕτως· «βρένθειόν ἐστι μύρον» καὶ οὕτως ἐστὶ τοῖς Ἰάμβοις· τοὺς οὖν ἀλαζόνας καὶ τρυφεροὺς μύρῳ χρίεσθαι ἀκολουθεῖ. καὶ ἀπὸ τούτου δηλαδὴ τοὺς θρυπτομένους ἐπὶ παντὶ τὸ ἀπαξαπλῶς βρενθυομένους λέγουσιν.» οὕτως εὖρον ἐν τῷ αὐτῷ βιβλίῳ
- β 248 Βρεντήσιον · χώρα τῆς Ἰταλίας, εἴρηται δὲ οὕτως, ὅτι λιμένας ἔχει κέρασιν ἐλάφου παραπλησίους, βρένδον δὲ καλοῦσι τὸν ἔλαφον Μεσσάπιοι β
- β 249 Βρεττανοὶ · ἔθνος. ἀπὸ Κελτοῦς τῆς Βρεττάνου θυγατρὸς
- β 250 Βρέτας · εἴρηται παρὰ τὸ βροτός βρέτας κατὰ τροπὴν, οἶον τὸ βροτοειδὲς ἄγαλμα. κυρίως δὲ τὸ ἀπὸ ξύλου πεποιημένον ἀνθρώπου ἄγαλμα . β
- β 251 Βρέφος · παρὰ τὸ φέρβω, τὸ τρέφω, γίνεται φέρβος καὶ κατὰ μετάθεσιν τῶν στοιχείων βρέφος, τὸ δεόμενον τροφῆς, οἶον· μή μοι δευοῖατο φορβῆς
- β 252 Βρέχειν ἀπὸ τοῦ ἦχου τῶν ὑδάτων· ὅθεν καὶ Ὅμηρος ὠνοματοπεποίηται· ἀμφὶ δέ οἱ βράχε. οὕτως Ἐπαφρόδιτος. ἢ παρὰ τὸ βάλλω βλῶ καὶ βρῶ, βρέχω
- β 253

Βριάκχος · θηλυκῶς ἡ βάκχη· Σοφοκλῆς · ἐγὼ δὲ χερσὶν ἄγραν βριάκχον. εἴρηται ἡ βριαρῶς
ιακχάζουσα

- β 254 Βριάρεως · ὁ ἐκατόχειρ θεός. εἴρηται παρὰ τὸ βριαρόν, τοῦτο δὲ παρὰ τὴν βίαν βιαρός καὶ
πλεονασμῷ τοῦ ρ βριαρός, ἔνθεν τὸ Βριάρεως. ἢ παρὰ τὸ βρίω, ἀφ' οὗ καὶ βρίθω καὶ βρίθος, τὸ
βάρος· καὶ ὥσπερ παρὰ τὸ τάχος γίνεται στάχυσ, οὕτως καὶ βρίθος βριθός, καὶ βριθύ, καὶ
βριθοσύνη καὶ τὸ βριάω · καὶ τε βριάοντα χαλέπτει. καὶ παρωνύμως Βριαρεύς, ὡς πομπός
πομπεύς, καὶ πομπῆς ἀγαυοί· καὶ ἀπὸ τοῦ Βριαρεύς Ἀττικῶς γενικὴ Βριαρέως καὶ αὕτη εἰς
εὐθεΐαν ἀναχθεῖσα ἐποίησεν τὴν Βριάρεως
- β 255 Βριαρός · ὁ ἰσχυρός· καὶ βριαρώτερος καὶ Βριάρεως. εἴρηται παρὰ τὴν βίαν βιαρός καὶ βριαρός
- β 256 Βριάρηο · οἶον · Βριάρηο κόρα. ἔστι Βριάρηος ἡ εὐθεΐα, ὡς μονῆρες, ἡ γενικὴ Βριαρήου, καὶ
Θετταλικῶς γενικὴ Βριαρήοιο καὶ συγκοπῇ τῆς οἱ Βριάρηο. οὕτως Ἡρωδιανὸς ἐν τῷ Περὶ
παθῶν
- β 257 Βρίζω · τὸ κοιμῶμαι · ἔνθ' οὐκ ἂν βρίζοντα ἴδοις Ἀγαμέμνονα. εἴρηται δὲ βρίζαι τὸ μετὰ βορὰν
καὶ τροφήν καθευδῆσαι, οἶον βορίζαι τι ὄν β
- β 258 Βρίζω · θεὸς παρὰ Δηλίοις δι' ἐνυπνίων μαντευόμενος. εἴρηται παρὰ τὸ βρίζειν, ὃ ἐστι
καθεύδειν
- β 259 Βριήπυος · παρὰ τὸ βρι καὶ τὸ ἡπύειν, ὃ ἐστι φωνεῖν· μεγάλῳ φωνος, βαρύφωνος β
- β 260 Βρίκελος · Κρατῖνος · αἶρε δεῦρο τοὺς βρικέλους. ἔστι δὲ βαρβαρικὸν τὸ ὄνομα, τίθεται δὲ καὶ
ἐπὶ προσώπων βαρβαρικῶν. καὶ εἴρηται οἶονεὶ βροτῷ εἵκελος ἢ Βριξὶν εἵκελος, Βρίγες γὰρ
ἔθνος βαρβαρικόν. ἄλλοι δὲ βρικέλους τοὺς κελεύοντας, παρὰ τὸ βρι καὶ τὸ κέλομαι
- β 261 Βριμαίνω · σημαίνει τὸ ὀργίζεσθαι· εἴρηται παρὰ τὸ βρι τὸ ὑπὸ ὀργῆς βαρύνεσθαι. λέγεται καὶ
βριμῶ, ὅθεν καὶ βριμοῦσθαι καὶ «βριμοῦται» καὶ βριμῆσαι. καὶ μοι δοκεῖ παρὰ τοῦτο τὸ βριμῶ
παρῆχθαι τὸ βριμαίνω
- β 262 Βριμῶ · ἡ Φερσεφόνη. ἡ δὲ αὕτη λέγεται καὶ Ἑκάτη· Ἀπολλώνιος ἐν τοῖς Ἀργοναυτικοῖς· Βριμῶ
νυκτίπολον χθονίην ἐνέροισιν ἄνασσαν. εἴρηται δέ, ὅτι Ἑρμῆν ἐρασθέντα ἐπὶ κυνηγεσίαν
ἐξιούση θελῆσαι βιαίως μιχθῆναι, ἡ δὲ ἐνεβριμήσατο αὐτῷ· ὁ δὲ φοβηθεὶς ἀπετράπη καὶ
ἐντεῦθεν Βριμῶ προσηγόρευσεν
- β 263 Βρίσαι · νύμφαι οὕτως καλούμεναι, ἢ ὅτι βλῖσαί τινες οὔσαι, παρὰ τὸ βλίσαι· καὶ γὰρ
μελισσουργίαν αὐται τὸν Ἀρισταῖον ἐδίδαξαν· τροπῇ δὲ τοῦ λ εἰς τὸ ρ Βρίσαι. ἢ παρὰ τὸ βρύειν
εἰσὶν εἰρημέναι, ὃ ἐστὶν ἀνθεῖν τὴν ἐλαίαν, ἥς τὴν ἐργασίαν καὶ αὐτὴν ὑπέδειξαν Ἀρισταίῳ,
τὴν διὰ τῆς ἀμβροσίας. ἢ ἀπὸ τοῦ βρίζαι καὶ κατακοιμίσαι αὐτὸν καὶ καταβαυκαλίσαι, ὅτε
ἐτιθήνουν αὐτόν
- β 264 Βρισαῖος · οὕτως ὁ Διόνυσος· καὶ ἐὰν μὲν διὰ τοῦ ι γράφεται παρὰ τὸ βρίσαι ἐστίν, οἶον
ὀρμητικός, ἐὰν δὲ διὰ τοῦ η ἀπ' ἄκρας Λεσβιακῆς Βρήσης, ἥς μέμνηται Ἀνδροτίων ὅτι τὸ ἱερὸν
τοῦ θεοῦ ἐν τῇ Βρήσῃ φησὶν ἰδρῦσθαι ὑπὸ Μάκαρος
- β 265 Βρισεύς · ὁ ἥρως, οἶον· κούρην Βρισηός· παρὰ τὸ βρίθω βρίσω Βρισεύς καὶ πατρωνυμικὸν
Βρισηΐς· Βρισηΐς γὰρ λέγεται παρὰ τὸ βαρεῖν τῷ κάλλει πάσας τὰς γυναῖκας· βρίθω γὰρ τὸ βαρῶ.
ἢ παρὰ τὸ βαρεῖν τοὺς Ἕλληνας· ἐβάρησε γὰρ καὶ ἔβλαψε τοὺς Ἕλληνας διὰ τὸ λαβεῖν αὐτὴν
τὸν Ἀγαμέμνονα
- β 266 Βρισηΐδες · εἴρηται εἰς τὸ Νηρηΐδες
- β 267 Βριτόμαρτις · καὶ Ἄρτεμις καὶ νύμφη· Καλλίμαχος· ἐλλόφονον Βριτόμαρτιν εὖσκοπον. τῆς δὲ
θεοῦ Βριτομάρτιδος· εἴρηται δέ, ὅτι ταῖς Βρίσαις οὕτως καλουμέναις νύμφαις ὁμαρτεῖ. καὶ
Νεάνθης ἐν τῷ πρώτῳ Περὶ τελετῶν φησι χρησμὸν Διὶ δοθῆναι, ὅτι ὁ ἐκ τῆς μήτρας τῆς

Ἐκάτης γεννώμενος μεταστήσει τῆς βασιλείας αὐτόν, γεννηθείσης δὲ τῆς Ἐκάτης τὰς συμπαρούσας κόρας τῇ λεχοῖ ἀναβοῆσαι «βρίτον», τουτέστιν ἀγαθόν· παρὰ τοῦτο δὴ τὸ ἐπίφθεγμα ὠνομάσθαι τὴν θεόν

- β 268 Βρόδον· ἔστι διαλέκτου· παρὰ τὸ ρόδον πλεονασμῷ τοῦ β βρόδον, ὥσπερ ῥυτῆρες βρυτῆρες καὶ ῥίζα βρίσδα κατὰ διάλυσιν τοῦ ζ εἰς δ καὶ ς. οὕτως Ἡρωδιανός
- β 269 Βρόμος· κυρίως ὁ τοῦ πυρὸς ἦχος. πεποιημένη δέ ἐστιν ἡ φωνὴ κατὰ μίμησιν τοῦ ἀποτελουμένου ψόφου ἐν τῷ πυρί, οἶον· τόσσον γε πέλει βρόμος πυρὸς αἰθομένοιο. ἢ παρὰ τὸ βρέμω βρόμος
- β 270 Βρόμιος· ὁ Διόνυσος· παρὰ τὸ βρόμον, ὃ ἐστιν ἦχον τοῦ πυρός· ἀπὸ γὰρ τῆς Σεμέλης κεραυνωθείσης ἡρπάγη ὑπὸ τοῦ Ἑρμοῦ κατὰ βούλησιν τοῦ Διὸς ἐκ μέσου τοῦ πυρός β
- β 271 Βροντή· παρὰ τὸν βρόμον, ὃ σημαίνει τὸν τοῦ πυρὸς ἦχον· ἔμπυρος γὰρ ἡ βροντὴ εἰκότως ὠνόμασται β
- β 272 Βρόταχος· τὸν βάτραχον Ἴωνες καὶ Ἀριστοφάνης φησὶ καὶ παρὰ Ξενοφάνει· βάτραχος καὶ καθ' ὑπερβιβασμὸν βράταχος καὶ βρόταχος. Ἡρωδιανὸς Περὶ παθῶν καὶ Ῥη
- β 273 Βρότος· τὸ αἷμα βαρυτόνως εἴρηται ἀπὸ τοῦ βροτοῦ τοῦ σημαίνοντος τὸν ἄνθρωπον· κυρίως γὰρ βρότον τοῦ ἀνθρώπου τὸ αἷμα καὶ οὐδέποτε ἄλλου ζώου καλεῖ αἷμα βρότον, ἀλλὰ μόνον τοῦ ἀνθρώπου· βρότον αἱματόεντα· καὶ βεβρωτῶμένα τεύχε' ἔχοντος
- β 274 Βροτός· ὁ ἄνθρωπος· παρὰ τὸ μείρω, τὸ μερίζω, οἶον· ἥμισυ μείρετο τιμῆς, γίνεται μορτός καὶ καθ' ὑπέρθεσιν τοῦ ρ καὶ τροπῇ τοῦ μ εἰς β βροτός· οὐ γὰρ ἡδύνατο τὸ μ προτάττεσθαι τοῦ ρ κατὰ σύλληψιν δι' ἀσυνταξίαν ὥς ἐπὶ τοῦ μεσημερία μεσημβρία· βροτός οὖν ὁ μεμερισμένην ἔχων τὴν φωνήν
- β 275 Βροτολοιγέ· ἀνθρωποφθόρε. παρὰ τὸ λοιγός καὶ τὸ βροτός, βροτολοιγός ἐν ὀξεῖα τάσει· τὰ γὰρ εἰς ος ὀξύτονα ἐν τῇ συνθέσει ἀναβιβάζει τὸν τόνον· κακός ἄκακος, σοφός ἄσοφος· χωρὶς τῶν ἐπὶ ἔθνους λαμβανομένων, Βοιωτός φιλοβοιωτός, Ἀχαιοός φιλαχαιοός, καὶ τοῦ κλυτός καὶ κλειτός, ἀγακλυτός καὶ ἀγακλειτός· καὶ χωρὶς εἰ μὴ διὰ σημασίαν τινὰ φυλαχθῇ ἐν τῇ συνθέσει ἡ ὀξεῖα τάσις, οἶον λοιγός βροτολοιγός· ἵνα γὰρ φυλαχθῇ ἡ ἐνέργεια, τούτου χάριν ἐφύλαξε τὴν ὀξεῖαν τάσιν· βροτολοιγός γὰρ ἐστὶν ὁ φθείρων τοὺς ἄνδρας. ἂν γὰρ προπαροξυνθῇ, ἡμελλεν παρέχειν ἔμφασιν, ὅτι πάθος ἐστί· τὰ γὰρ τοιαῦτα προπαροξύτονα χαίρουσι τῇ βαρεῖα τάσει ἀναλύεσθαι εἰς πάθος, ὥς ἐπὶ τοῦ λιθόβολος καὶ λιθοβόλος· λιθόβολος ἐστὶν ὁ λίθοις βαλλόμενος, λιθοβόλος δὲ ὁ λίθοις βάλλον· ὁμοίως καράτομος καὶ καρατόμος
- β 276 Βροῦχος· εἶδος ἀκρίδος. εἴρηται παρὰ τὸ βρύκειν, ὃ σημαίνει τὸ ἐσθίειν· Ἀριστοφάνης Ὀρνισι· βρύκους' ἀπέδοσθαί μου φησὶ τοὺς δακτύλους. βρύκος καὶ βροῦκος κατὰ πλεονασμὸν τοῦ ο. τὸ δὲ αὐτὸ καὶ μάσταξ καλεῖται παρὰ τὸ μασᾶσθαι· Νίκανδρος· μάστακι σιτοβόρῳ ἐναλίγκιος. Κλείταρχος δὲ φησιν, ὅτι κατὰ Ἀμβρακιώτας μάσταξ καλεῖται ἡ ἀκρίς
- β 277 Βρόγχος· ὁ λαιμός, ὃν καὶ φάρυγγα καλοῦσι. καὶ ἐπὶ τῶν ἰχθύων τῶν βράγχη ἐχόντων, εἴρηται δὲ παρὰ τὸ βρέχω βρόγχος τις ὢν, ὁ ἐν τῷ σιτεῖσθαι καὶ πίνειν βρεχόμενος. καὶ ἡ μὲν συνήθεια βρόγchon λέγει, οἱ δὲ ἀρχαῖοι βράγchon, ὅθεν καὶ βραγχιᾶν τὸ πάθος εἴρηται καὶ τὸ τόσσον ἔβραχ' Ἄρης ἄτος πολέμοιο β
- β 278 Βρόχθος· τὸ ὀλίγον πόμα καὶ ἡ φάρυγξ, δι' ἧς καταπίνομεν· Θεόκριτος· ὥς μέλι τοι γλυκὺ τοῦτο κατὰ βρόχθοιο γένηται. εἴρηται δὲ παρὰ τὸ βρέχω βέβροχα βρόχος καὶ βρόχθος κατὰ πλεονασμὸν· τὸ γὰρ πινόμενον βρέχει καὶ τὸ πῖνον ὄργανον βρέχεται. πεποιημένη δέ ἐστιν ἡ λέξις ἀπὸ τοῦ γενομένου ποιοῦ ἡχου ἐν τῷ καταπίνειν β
- β 279

Βρόχος· ἐπὶ τοῦ σχοινίου, τὸ περιτιθέμενον ἐν τῷ λαιμῷ· Ὅμηρος· ἀψαμένη βρόχον πολὺν ἀφ' ὑψηλοῦ μελάρου. κυρίως δὲ βρόχος λέγεται ὁ εἰς τὰς ἀγκύρας ἐνημμένος, καὶ τὰ ἀπόγεια σχοινία διὰ τὸ βρέχεσθαι. ἢ παρὰ τὸν βρόγχον εἴρηται, ὁ ἐπιτιθέμενος τῷ βρόγχῳ, ἡγουν τῷ λαιμῷ. τινὲς δὲ παρὰ τὸν βρόγχον ἄγχειν· σκληρὸν δὲ τοῦτο

- β 280 Βρυγμός· ἡ σύντομος ἔδωδή, ἡ τρισμός ὁδόντων, ἡ μύλων ἀκόνησις. ἐκ τοῦ Ῥητορικοῦ. παρὰ τὸ βρύκω, ὃ σημαίνει τὸ ἐσθίω· ὡς νύσσω νυγμός, οὕτως βρύκω βρυγμός β
- β 281 Βρυκεδανός· γέγονε παρὰ τὸ βρύκω βρυκανός, ὡς πείθω πιθανός, ἴκω ἱκανός· καὶ ὡς πεύκη πευκανός καὶ πευκεδανός, οὕτως καὶ βρύκω βρυκεδανός
- β 282 Βρύκω· τὸ ἐσθίω· εἴρηται παρὰ τὴν βοράν, βορύκω καὶ βρύκω Ἀριστοφάνης, οἶον· βρύκους· ἀπέδεσθαί φησί μου τοὺς δακτύλους
- β 283 Βρυσμός· εἴρηται εἰς τὸ Δάσληρα
- β 284 Βρύτια· ἃ καὶ βρύτεια, τὰ τῆς σταφυλῆς πιέσματα, ἃ τινες στέμφυλα λέγουσιν· παρὰ τοὺς βότρυς βρύτια. οἱ δὲ Ἀττικοὶ τὰ τῶν ἐλαιῶν ἀλέσματα
- β 285 Βρύττοντες· οὕτως Ἀθηναῖοι τοὺς πυρέττοντας ἔλεγον· παρὰ τὸν βρυχετόν, ὃ ἐστὶν ὁ πυρετός. εἰς δὲ τὸ Ῥητορικὸν λεξικὸν εὗρον τὴν λέξιν σημαίνουσιν ἀντὶ τοῦ ὀρύττοντες
- β 286 Βρῶμα· παρὰ τὸν βρώσω μέλλοντα γίνεται βρῶμα καὶ βρώσις καὶ βρώμη ὡς κωλύσω κωλύμη καὶ φιλήσω φιλήμη, σημαίνει δὲ τὴν βρώσιν, οἶον· μνησόμεθα βρώμης
- β 287 Βρώσις· ἡ τροφή· παρὰ τὸν βρώσω βρώσις, ὡς λέξω λέξις
- β 288 Βύβλος· πόλις Φοινίκης ἀρχαιοτάτη. εἴρηται δέ, ὅτι τὰ ἐν αὐτῇ τιθέμενα βιβλία ἄσηπτα διαφυλάττεται. οἱ δὲ φασιν, ὅτι Ἴσις ἀπὸ τῆς Αἰγύπτου παραγενομένη κλαίουσά τε τὸν Ὅσιριν τὸ διάδημα τῆς κεφαλῆς ἐκεῖσε ἀπέθετο βύβλινον ὑπάρχον ἀπὸ τῆς ἐν τῷ Νείλῳ φυομένης βύβλου. ἐν Ἀσπίδι Ἡσίοδος, οἶον· Βύβλον τ' ἀγχίαλον καὶ Σιδῶν' ἀνθεμόεσσαν
- β 289 Βυβλίον καὶ βιβλίον διαφέρει· βυβλίον λέγεται τὸ ἄγραφον, οἶον· καὶ ἐπὶ τὸ βυβλίον σου πάντες γραφήσονται· δῆλον, ὅτι ἄγραφον. βιβλίον δὲ τὸ γεγραμμένον. ἔστι δὲ καὶ ὄνομα πόλεως, ἐξ οὗ καὶ Βύβλινος οἶνος, ἀπὸ τῆς Βύβλου πόλεως
- β 290 Βυθός· τὸ βάθος τὸ ἄφατον· παρὰ τὸ βάθος, τοῦ α εἰς υ τραπέντος. ἢ παρὰ τὸ βύζω βυστός καὶ βυθός
- β 291 Βύκτης· ἡχητικός, ὁ μεγάλως ἡχῶν· Ὅμηρος· ἔνθα δὲ βυκτῶν ἀνέμων· καὶ Λυκόφρων· βύκτας ἐν ἄσκῳ συγκατακλείσας βοός. παρὰ τὸ βύω, ἔνθεν βεβυσμένος· οὗ παράγωγον βύζω, ὁ παθητικὸς παρακείμενος βέβυκται, ὡς βάζω βέβακται, οἶον· ἔπος δ' εἴ περ τι βέβακται. παρὰ γοῦν τὸ βέβακται γίνεται βύκτης. ἢ πεποιήται ἀπὸ τοῦ βυθοῦ καὶ τοῦ ἀράττειν· ἢ παρὰ τὸ βυ βύκτης· τὸ γὰρ βυ ἐπὶ τοῦ μεγάλου ἔλεγον· καὶ Σώφρων· βυβά, ἀντὶ τοῦ μεστὰ καὶ πλήρη καὶ μεγάλα βύζειν
- β 292 Βύκχης· ὄνομα Αἰολικὸν ν· παρὰ τὸ Βάκχος Βακχίς καὶ Βύκχης, ὡς ἵππος ἱπίς καὶ οἶκος Οἰκίς, καὶ τροπῇ τοῦ α εἰς υ ὡς βάθος βύθος
- β 293 Βύνη· ἡ Λευκοθέα, ἡ Ἰνώ, οἶον· Βύνης καταλέκτριαι αὐδηέσεως. εἴρηται παρὰ τὸ εἰς βυθὸν δύνειν Βυθοδύνη καὶ κατὰ συγκοπὴν Βύνη. ἢ παρὰ τὸ δύνω δύνη, ἡ καταδύσασα εἰς θάλασσαν καὶ Βύνη κατὰ τροπὴν
- β 294 Βυρσοδέψης· Ἀριστοφάνης· ἐπιγίνεται γὰρ βυρσοδέψης ὁ Παφλαγών. ὁ αὐτὸς δὲ καὶ σκυλοδέψης καλεῖται. παρὰ τὸ δεψῆσαι, ὃ ἐστὶν ἀπαλῦναι
- β 295

Βύρσα · παρὰ τὸ δεῖρω, τὸ ἐκδέρω, ὁ μέλλων Αἰολικῶς δέρσω· καὶ δέρσα καὶ βύρσα, ἡ ἐκδερομένη τῷ σώματι. ἢ παρὰ τὸ ῥύω ῥύσα καὶ πλεονασμῷ τοῦ β καὶ καθ' ὑπέρθεσιν βύρσα, ἡ περιρρεομένη τῷ ἰδρῶτι. οὕτως Ὡρος

β 296 Βυσσός · τὸ βάθος· παρὰ τὸ βυθός, τροπῇ τοῦ θ εἰς ς καὶ πλεονασμῷ ἐτέρου ς βυσσός

β 297 Βύσσοις · εἶδος βοτάνης· ἐξ οὗ καὶ τὰ ἀπ' αὐτῆς βαπτόμενα ἱμάτια βύσσινά λέγονται β

β 298 Βυσσοδομεύων · ὁ ἐν ἑαυτῷ ἐν βάθει διαλογιζόμενος καὶ κεκρυμμένα βουλευόμενος ἢ ἐνθυμούμενος, οἶον· ἐν βυθῷ τινι οἰκοδομῶν. ἢ βυσσοδομεῖν. καὶ βυσσοδομεύω παρὰ τὸν βυσσὸν καὶ τὸ δέμω, τὸ οἰκοδομῶ τὸ βυσσόθεν, ὃ ἐστὶν ἐν βάθει κατασκευάζειν, ὥστε μὴ πρότερον γνωσθῆναι πρὶν ὑπερέχειν ἄνω. Ἡσίοδος ἐν Ἀσπίδι, οἷον πατὴρ ἀνδρῶν τε θεῶν τε ἄλλην μῆτιν ὕφαινε μετὰ φρεσίν, ὅς ῥα θεοῖσιν ἀνδράσιν ἀλφηστῆσιν ἀρῆς ἀλκτῆρα φυτεύσαι, ὦρτο δ' ἀπ' Οὐλύμποιο δόλον φρεσὶ βυσσοδομεύων· οὗτος μὲν οὕτως ἐνεθυμεῖτο, ὁ δὲ Ζεὺς ἄλλα ἐβουλεύετο· αὐτὸς γὰρ ἰδὼν τὰς κακίας τῶν ἀνθρώπων πληθυνθείσας ἠθέλησεν ἐξ Ἀλκμήνης γεννῆσαι υἱόν, τὸν δυνάμενον τιμωρῆσαι τοὺς κακοὺς καὶ ἀπαλλάξαι τῆς βλάβης τοὺς ἀνδρας καὶ τοὺς θεοὺς. βοηθεῖται γὰρ καὶ θεὸς ἀδίκου ἀποκτεινομένου

β 299 Βώκαρος · τὸ ἔαρ ὑπὸ Τροιζηνίῳ ν · εἴρηται παρὰ τὸ βίω χαρὰν φέρειν βώχαρος καὶ βώκαρος. καὶ ποταμὸς δὲ Σαλαμῖνος οὕτως καλούμενος

β 300 Βῶλος · ἡ γῆ· παρὰ τὸ βῶ, τὸ τρέφω, ὅθεν καὶ βότης καὶ συβώτης καὶ βῶστρον, γίνεται βῶλος καὶ ἐξ αὐτοῦ βῶλαξ, ὡς λίθος λίθαξ, ἢ παρὰ τὸ ὑπὸ τῶν βοῶν ἀλοᾶσθαι κοπτομένη ἡ γῆ· ἢ παρὰ τὸ πωλεῖσθαι καὶ συνεχῶς περὶ αὐτὴν στρέφεσθαι, οἷον · οὔτε ποτ' εἰς ἀγορὴν πωλέσκετο κυδιάνειραν. ἔστιν οὖν πῶλος καὶ βῶλος

β 301 Βωμός · τέμενος ἱερόν, ὅπου θύουσι τοῖς θεοῖς· παρὰ τὸ βῶ, τὸ βαίνω, ὁ βεβηκώς καὶ ἰδρυμένος τοῖς θεοῖς πρὸς θυσίαν. ἐπιτίθεται γὰρ τὰ ἱερὰ παρ' αὐτῷ. δηλοῖ δὲ καὶ τὴν βάσιν, ὡς παρ' Ὀμήρῳ· ἄρματα δ' ἅμ βωμοῖσι τίθει. ὁμοίως παρὰ τὸ βῶ, ὅπου τὰ τιθέμενα βέβηκεν

β 302 Βωμολόχος · βωμολόχοι κυρίως ἐλέγοντο οἱ ἐπὶ τῶν θυσιῶν λοχῶντες, τουτέστιν καθίζοντες καὶ μετὰ κολακείας προσαιτοῦντες. οὗτοι γὰρ ὑπὲρ τοῦ λαβεῖν τι παρὰ τῶν ἀποθυόντων πολλὰ λιπαροῦσι κολακεύοντες. μεταφορικῶς δὲ καὶ ὁ παραπλησίως τούτων ἔνεκα ὠφελείας τινὰ κολακεύων καὶ πᾶν ὅτιοῦν ὑπομένων ἐπὶ κέρδει διὰ τοῦ παίζειν τε καὶ σκώπτειν, ὅθεν καὶ βωμακεύματα καὶ βωμολοχεύματα. ἔτι δὲ καὶ οἱ παραλαμβανόμενοι ταῖς θυσίαις αὐληταὶ καὶ μάντιες. Ἀπολλόδωρος δὲ ὁ Κυρηναῖος, ὁ εὐτράπελος καὶ γελωτοποιός. τινὲς δὲ τὸν μετὰ τινος εὐτραπείας κόλακα καὶ τὸν πανοῦργον δὲ καὶ συκοφάντην. οὕτως εὖρον εἰς τὸ Ῥητορικὸν λεξικόν

β 303 Βώμαξ · βωμολόχος. οὗτος δὲ ἀπὸ τῶν βωμῶν πρὶν καρπωθῆναι αἴρων. τάσσεται δὲ καὶ ἐπὶ τῶν μαλακιζομένων . αἶμ

β 304 Βωμύκας · οὕτως πρότερον ἐκαλεῖτο ὁ Εὐρώτας. εἴρηται δὲ παρὰ τὸ βοδὸς μυκηθμὸν παραπλήσιον ἔχειν

β 305 Βωνίτης · σημαίνει τὸν βουκόλον. Καλλίμαχος · οἷους βωνίτησιν ἐνικρύπτουσι γυναῖκες. διὰ τοῦ ι ὡς τὸ πολίτης

β 306 Βῶξ · εἶδος ἰχθύος. σύνθετον δὲ ἐστὶ μεταπεπλασμένου τοῦ διπλοῦ, ὥστε ἐγκεῖσθαι τὸ βου ἐπιτατικόν καὶ τὸ ὄψ· τοιοῦτος γὰρ καὶ ὁ ἰχθύς, καθάπερ καὶ ὁ μέγας παῖς βούπαις. ὅμοιον παρηκολούθησεν καὶ τὸ κάλυξ, τὸ κεκαλυμμένον ῥόδον, καὶ ἦν παρὰ τὸν καλύψω μέλλοντα. Ἡρωδιανὸς δὲ φησι καὶ δυσλλάβως λέγεσθαι Ἀριστοφάνης · ἀλλ' ἔχουσι γαστέρα μεστήν βοάκων· καὶ Φερεκράτης · τί ληρεῖς; ἀλλὰ φωνὴν οὐκ ἔχειν ἰχθύν γε φασὶ τὸ παράπαν, νῆ τῷ

θεώ, κούκ ἔστιν ἰχθύς ἄλλος οὐδεὶς ἢ βόαξ. Ἀριστοτέλης δέ, ὅτι φωνή προΐεται καὶ διὰ τοῦτο ὠνομάσθη

- β 307 Βῶρος · ἔστι δὲ ὄνομα κύριον καὶ γράφεται διὰ τοῦ ω μεγάλου · Ἰδομενεὺς δ' ἄρα Φαῖστον ἐνήρατο Μήονος υἱὸν Βώρου, ὃς ἐκ Τάρνης ἐριβώλακος. ὁ δὲ δὴ Ἰδομενεὺς τὸν Φαῖστον τὸν υἱὸν τοῦ Λυδοῦ Βώρου, ὅστις ἐκ τῆς μεγαλοβώλου καὶ εὐγείου Τάρνης παρεγένετο, ἀνεῖλεν καὶ ἐφόνευσεν
- β 308 Βώσεσθαι · οἶον · πῶς τῆμος βώσεσθαι δυσάμμοροι ἦε βαθείαις. σημαίνει τὸ βιώσεσθαι. Ἀπολλώνιος
- β 309 Βωσόμεθα · εἰς τὸ ἐπιβωσόμεθα
- β 310 Βωστρεῖν · καλεῖν, βοᾶν· παρὰ τὸ βοῶ βοάζω βοαστής, εἴτα ῥῆμα βοαστρῶ, ὡς ἀπὸ τοῦ καλῶ καλίζω καλιστής καὶ καλιστρῶ, καὶ ὡς ἀπὸ τοῦ ἐλῶ ἐλάζω ἐλαστής καὶ ἐλαστρῶ, οἶον · δινεύοντες ἐλάστρεον ἔνθα καὶ ἔνθα
- β 311 Βωτιάνειρα · ἡ βόσκουσα τοὺς ἄνδρας, ὡς σωτήρ σώτειρα καὶ Δημήτηρ Δημήτειρα, οὕτως ἀνήρ ἄνειρα. καὶ σύνθετον μετὰ τοῦ βῶ, τὸ τρέφω, βωτιάνειρα, καὶ Καλλιάνειρα ἡ τρέφουσα τοὺς ἄνδρας
- β 312 Βώτιον · χωρίον περὶ τὸ Ἴλιον, εἰς ὃ καταχθεὶς Ἀγαμέμνων ἐπεβώσατο τὴν Ἄρτεμιν εὐμενῇ αὐτῷ γενέσθαι πλέοντι. καὶ ὠνομάσθη οὕτως ἀπὸ τῆς αἰτίας ταύτης Βώτιον
- β 313 Βώτορες · βοσκήτορες, νομεῖς, καὶ ῥηματικά παρὰ τὸ βῶ βέβοται βότης καὶ βοτήρ, ὡς ἐλάτης ἐλατήρ, καὶ ἐν ἐπεκτάσει βώτωρ, ὡς Μέντης Μέντωρ ., Τέλος
- λ 1 Λάας · ἔστιν ὄνομα κύριον. γέγονε παρὰ τὸ λᾶας τὸ προσηγορικόν, ὃ σημαίνει τὸν λίθον. ζήτει εἰς τοὺς ἐπιμερισμοὺς καὶ εἰς τὸ Ὀνοματικὸν Γεωργίου
- λ 2 Λαγγών ὁ εὐθέως λανθάνων τοῦ ἀγῶνος καὶ φόβου
- λ 3 Λαγανόν · ὡς λαγαρόν· ἐκκεκένωται γὰρ αὐτοῦ τὸ πάχος εἰς πλάτος, καὶ λειανθὲν ἀσθενέστερον. γίνεται δὲ παρὰ τὸ λήγω
- λ 4 Λαγίδης · διὰ τοῦ Ι, Λαγὸς Λαγίδης ὡς Κρόνος Κρονίδης
- λ 5 Λαγαρία πόλις Ἰταλίας ἀπὸ Λαγάριδος τινος νομέως
- λ 6 Λάγυνος ἡ πάνυ δεκτική. παρὰ τὸ ΛΑ ἐπιτατικὸν καὶ τὸ γῶ τὸ χωρῶ
- λ 7 Λαγῶς · παρὰ τὸ ὦς ὠτὸς καὶ τοῦ ΛΑ ἐπιτατικοῦ μορίου, ὁ μέγала ὦτα ἔχων
- λ 8 Λαδρέοντι · παρὰ τὸ ΛΑ καὶ τὸ ρέω λαρέοντι, μέγας ρέοντι, πλεονασμῷ τοῦ Δ. Περὶ παθῶν
- λ 9 Λαιόν · οἶον· λαιὸν μὲν καθύπερθε ἐπ' αὐχένος ἔνθετο πῆχυν
- λ 10 Λάδιος · εἰς τὸ Ληίδιον
- λ 11 Λάθιος κρήνη περὶ τὴν Οἶτην, ἣτις οὕτως ὠνόμασται διὰ τὸ τὸν Ἡρακλέα πιόντα ἐξ αὐτῆς ἐπιλαθέσθαι τῶν ἐν ἀνθρώποις κακῶν
- λ 12 Λάιγξ · παρὰ τὴν λαῶς γενικὴν γίνεται λάιξ πλεονασμῷ τοῦ Γ λάιγξ ἔνθεν τὸ λάιγγες, ὥσπερ καὶ παρὰ τὸ ψῆφος γίνεται ψῆφιξ καὶ ψᾶφιξ καὶ πλεονασμῷ τοῦ Γ ψᾶφιγξ. Περὶ παθῶν
- λ 13 Λαιδρός ὁ θρασύς· παρὰ τὸ ΛΑ ἐπιτατικόν. Νίκανδρος καὶ ἐν Ἀλεξίφαρμάκοις
- λ 14 Λαίθαργος κύων · Ἀριστοφάνης Ἰππεῦσιν· ὁ λαθραῖα δάκνων
- λ 15 Λαικάζειν καὶ λαικάστρια οὕτω δὲ ἡ τιτθὴ παρὰ Λάκωσιν. ὦρος ὁ Μελήσιος
- λ 16 Λαίσκαπρος ὁ λάγνος καὶ λάμυρος. παρὰ τὸ ΛΑ ἐπιτατικόν πλεονασμῷ τοῦ Ι ὡς ἐν τῷ μαιστροπὸς ἀντὶ τοῦ μαστροπός
- λ 17 Λαιμός · παρὰ τὸ λίαν μᾶν· ἢ παρὰ τὸ λάπτω τὸ σημαῖνον τὸ ἀπὸ δίψης φλέγομαι

- λ 18 Λαῖτμα τὸ χάσμα καὶ μέγα πέλαγος ἢ τὸ οἶδημα τῆς θαλάσσης
- λ 19 Λαυκανίη ὁ λαιμός, ἀπὸ τῆς ἀπολαύσεως
- λ 20 Λαῖφος λινοειδές· βέλτιον λινούφες· τὸ ἄρμενον. ἢ παρὰ τὸ λῶπος λάφος ὡς γλῶσσα γλάσσα, καὶ λαῖφος
- λ 21 Λάκτιν σημαίνει ἡ λέξις τὴν σκυτάλην, τορύνην. Καλλίμαχος αὐθις ἀπαιτίζουσιν ἐὴν εὐεργέα λάκτιν
- λ 22 Λακέρεια ὄνομα πόλεως· παρὰ τὸ ΛΑ καὶ τὸ ρέειν οἶονεῖ ἡ μεγάλως ἐπιρρεομένη
- λ 23 Λακίνιον ὄρος Κρότωνος· ἀπὸ ἥρωος Λακινίου ὀνομασθέν
- λ 24 Λάλαξ· ἀπὸ τοῦ λαλαγῆ τοῦ σημαίνοντος τὸν θόρυβον. ζῆται εἰς τὸ Ὀνοματικὸν Γεωργίου
- λ 25 Λαλίστατος· εἰς τὸ Καλλίων κάλλιστος
- λ 26 Λαμία πόλις. οἱ μὲν ἀπὸ Λαμίου τοῦ Ἑρακλέους ὀνομασθῆναι, οἱ δὲ ἀπὸ γυναικὸς Λαμίας, ἣτις ἐβασίλευσε Τραχινίων. ἔστι δὲ καὶ προσηγορικὸν καὶ σημαίνει τὰ χάσματα
- λ 27 Λαμπετόωντι· λάμποντι· πυρὶ λαμπετόωντι. παρὰ τὸ λάμπω γίνεται λαμπετῶ, ἡ μετοχὴ λαμπετῶν λαμπετόωντος λαμπετόωντι, πλεονασμῷ τοῦ Ο λαμπετόωντι. εἰώθασιν οἱ ποιηταὶ πλεονάζειν τὸ Ο ἐπὶ τῆς δευτέρας συζυγίας
- λ 28 Λαμυρόν τὸ πολὺ καὶ ἄθροῦν· καὶ Λαμυρὴν τὴν θάλασσαν οἶον πολλήν
- λ 29 Λάμψακος· ὅτι τοῖς Λαμψακηνοῖς χρησμός ἐδόθη, ὅπου ἂν αὐτοῖς λάμψη, ἐκεῖ πόλιν κτίσαι. ἀστραπῆς δὲ γενομένης εἶδον τὸν τόπον καὶ ἐκεῖ ἔκτισαν
- λ 30 Λάξις ἢ λέξις, ὃ ἐστὶν οἰκοδόμησις. αἵμασιὰς λέξαντες ἄλωῃς ἔμμεναι ἔρκος. οἱ δὲ Ἀττικοὶ λίθους ἐκλέγοντες ἀνωκοδόμουν
- λ 31 Λαοσσόος τὸν Ἀμφιάρηον τὸν διὰ τῆς μαντικῆς σώζοντα τοὺς ἀνθρώπους. ἢ λαοσσόος καθ' ὃ σώζει καὶ παρορμᾷ τοὺς λαοὺς ἢ Ἀθηναῖ
- λ 32 Λάπαθος· ἀπὸ τοῦ λαπάσσειν. ἔστι γὰρ τὸ λάχανον εὐθετον εἰς γαστέρα· ἀπαλύνει γάρ· οἱ δὲ Ἀττικοὶ λάπαθα λέγουσι τὰ ὀρύγματα τῶν θηρίων, τάχα ὅτι λανθάνει τοὺς θεωροῦντας, οἵτινες μὴ εἰδότες ἔρχονται εἰς τὸ παθεῖν τι
- λ 33 Λαπάρα· παρὰ τὸ λελάφθαι, ὃ ἐστὶν ἐκκεκενῶσθαι τὸν τόπον πρὸς σύγκρισιν τῶν πλευρῶν. λαπάξαι γὰρ τὸ κενῶσαι. ὅθεν καὶ λάφυρα ἀπὸ τῆς κενώσεως τῆς πόλεως
- λ 34 Λαπιδόρχας ὁ μεγάλους ὄρχεις ἔχων. Ἀριστοκράτης δὲ οὕτω διεβάλλετο
- λ 35 Λάρισα πόλις ἀπὸ Λαρίσης τινὸς κληθεῖσα
- λ 36 Λαρὸν τὸ ἡδὺ πόμα. παρὰ τὸ ἰλαρὸν λαρὸν ἢ παρὰ τὸ λῶ τὸ θέλω ἢ παρὰ τὸ λίαν γέγονε. λέγεται δὲ καὶ ἐπὶ τοῦ ἀπαλοῦ. Ἡσίοδος οὐκέτι δὴ βαίνουσι λαροῖς ποσίν. ἢ τὸ κατὰ γεῦσιν ἢ τὸ κατ' ὄψιν θελητόν
- λ 37 Λάρος τὸ ὄρνεον· ὁ ἀπολαυστικὸν ἔχων τὸν νοῦν· λάρω ὄρνιθι ἐοικώς
- λ 38 Λάσανον ἐφ' οὗ οἱ δασεῖς τόποι οἷζουσιν, ὡς λασήϊά τε πτερόεντα. λάσεια δὲ τὰ περὶ τὸν φόρτον
- λ 39 Λάσιος· ἡ γὰρ θερμὴ αἰτία τῆς ἐκφύσεως τῶν τριχῶν. νῦν δὲ περὶ τοῦ θυμοειδοῦς μέρους τῆς ψυχῆς φησιν. ἀφ' ὧν λέγει· στήθεσιν λασίοισιν. ὑπὸ γὰρ τὰ στέρνα κεῖται ἡ καρδία, ἐν ἣ ἐστὶν τὸ ξηρῶδες καὶ θερμὸν καὶ μανικὸν τῆς ψυχῆς. γέγονε δὲ παρὰ τὸ σεύω τὸ σημαῖνον τὸ ὀρμῶ καὶ τὸ ΛΑ ἐπιτατικόν
- λ 40 Λάσταυρος· παρὰ τὸ λᾶς· οἶδαμεν γὰρ τί σημαίνει παρ' Ἀττικοῖς
- λ 41 Λάτρις ὁ μισθῷ δουλεύων. λάτρον γὰρ ὁ μισθός. ἢ παρὰ τὸ ΛΑ ἐπιτατικόν καὶ τὸ τρεῖν, ὃ ἐστὶν τὸ φοβεῖσθαι. ζῆται εἰς τὸ Ὀνοματικὸν Γεωργίου τοῦ Χοιροβοσκοῦ

- λ 42 Λάταυρος τὸ ἱμάτιον· ἀναλογεῖ γὰρ τῇ λωπίᾳ τῷ δέρματι
- λ 43 Λατῶος ἔστι δὲ ποταμός, φησὶ Φιλοστέφανος, παρὰ τὸ τὴν Λητῶ ἐκεῖ ἀποκυῆσαι, καὶ οὕτως τῆς ὀνομασίας τυχεῖν. Ὡρος ὁ Μελήσιος
- λ 44 Λαύρα ἢ πλατεῖα ῥύμη. οἶον· οὐδῶ ἔς λαύρην. παρὰ τὸ λίαν ἔχειν αὔραν. ἢ δι' ἧς ὁ λαὸς ρεῖ
- λ 45 Λάφυρα παρὰ τὸ ἀφύσσω τὸ ἀπαντλῶ καὶ πλεονασμῷ τοῦ Λ, ἢ ἀπὸ τῆς κενώσεως τῆς πόλεως. εἰς τὸ Λαπάρ α
- λ 46 Λαφύστιος ὁ Διόνυσος, ἀπὸ τοῦ ἐν Βοιωτίᾳ Λαφυστίου ὄρους
- λ 47 Λάχεια σημαίνει δὲ τὴν καλῶς ἐσκαμμένην γῆν. παρὰ τὸ ΛΑ ἐπιτατικόν. ὥς ἀπὸ τοῦ χαίρω χάρεια καὶ ἀνθῶ ἄνθεια καὶ κρατῶ κράτεια, οὕτως καὶ ἀπὸ τοῦ λαχῶ λάχεια διὰ τῆς ΕΙ διφθόγγου. τὰ γὰρ ἀπὸ ἐνεστώτος διὰ τοῦ ΕΙΑ γινόμενα θηλυκὰ προπαροξύνονται, οἶον μῆδω Μήδεια, θέρω θέρεια, σάμφω Σάμφεια, ἀνθῶ Ἄνθεια
- λ 48 Λαχμῶ τῷ δασεῖ τῶν ἐρίων. παρὰ τὸ λίαν ἔχεσθαι. Ἀντίμαχος δὲ τὸν λακτισμὸν τῶν ἵππων, οἶον· λαχμὸν δ' οὐ δείδιεν ἵππων. Σέλευκος δὲ ἀξιοῖ διὰ τοῦ Ν γράφειν λαχνῶ, ἵνα σημαίνεται ἡ λάχνη
- λ 49 Λαχόην· ἔστιν λάχοιμι λάχοις λάχοι· τοῦτο γίνεται λαχοίη κατὰ πλεονασμὸν τοῦ Η Ἀττικῶς, εἴτα προσθήκη τοῦ Σ λαχοίης, καὶ τροπῇ τοῦ Σ εἰς τὸ Ν τὸ πρῶτον οἶον λαχοίην· ὥσπερ ἐτύφθη ἐτύφθης ἐτύφθην. καὶ λοιπὸν ἀποβάλλουσιν οἱ Αἰολεῖς τὸ Ι, καὶ γίνεται λαχόην
- λ 50 Λάων· φιτρῶν καὶ λάων, τῶν λίθων. ὁ λᾶς τοῦ λᾶ οἱ λαῖ τῶν λῶν καὶ λάων
- λ 51 Λέα ἢ ἐν τοῖς ἰστίοις λίθος, ὅτι λίθους ἐξήρτων
- λ 52 Λέβης τὸ χέρνιβον, ἀπὸ τοῦ τὰς λιβάδας τῶν χειρῶν ὑποδέχεσθαι· ἢ ὁ χυτρόπους, εἰς ὃν λείβεται καὶ ἐμβάλλεται τὸ ὕδωρ
- λ 53 Λειμών· παρὰ τὸ λείβω τὸ καταστάζω· δερκέσκετο δάκρυα λείβων. λειβὼν καὶ λειμών. ἔστιν δὲ περιεκτικὸν ὥς καὶ τὸ χειμών
- λ 54 Λεῖον τὸ ὁμαλόν. ἔστιν λαύω τὸ ἀπολαύω, ὄνομα ῥηματικὸν λαῦος, καὶ τροπῇ τοῦ μὲν Α εἰς Ε τοῦ δὲ Υ εἰς Ι γίνεται λεῖος καὶ λεῖον, οὗ πᾶς τις ἐφίεται
- λ 55 Λεῖρια τὰ ἄνθη. οἶμαι ὅτι παρὰ τὸ λεῖον γίνεται λεῖριον
- λ 56 Λεγόμεθεν· οἱ Αἰολεῖς τὸ λεγόμεθα καὶ φερόμεθα εἰς Ε ποιοῦσι λεγόμεθεν καὶ φερόμεθεν μετὰ τοῦ Ν· τὸ γὰρ Ε ἐφελκυστικόν ἔστι τοῦ Ν. ἀλλὰ καὶ τὰ εἰς ΘΕΝ λήγοντα ἐπιρρήματα εἰς Α ποιοῦσιν· ὅπισθεν ὅπισθα, ἄτερθεν ἄτερθα, χωρὶς τοῦ Ν. ὅτε γὰρ ἦν εἰς Ε τὰ ἐπιρρήματα, τότε καὶ τὸ Ν, οἶον ὅπισθεν, ὅτε δὲ εἰς Α, ἀφίσταται τὸ Ν. ὥσπερ καὶ τὸ λεγόμεθα φερόμεθα, εἴτα λεγόμεθεν πλεονασμῷ τοῦ Ν. οὕτως Περὶ παθῶν Ἡρωδιανός
- λ 57 Λειριόεσσαν γλυκεῖαν, ἐπιθυμητήν, ἡδεῖαν, ἀπὸ τοῦ λεῖρια, ὃ σημαίνει τὰ ἄνθη· λειριόεις καὶ λειριόεσσαν
- λ 58 Λεκάνη· ἧς τὸ χάσμα λεῖόν ἐστι. πεπλάτυνται γάρ. λειοχάνη οὖν ἡ ἐτυμολογία
- λ 59 Λελῆσθαι· πρὸς διάφορον σημαίνονμενον διάφορον καὶ τὴν γραφὴν ἔχει· εἰ μὲν γὰρ ἀπὸ τοῦ λήθω τὸ λανθάνω ἐστίν, οὐκ ἔχει τὸ Ι, εἰ δὲ ἀπὸ τοῦ ληίζω ληίσω λελήικα λελήισμαι λελήισται λεληίσθαι καὶ λεληίσθαι κατὰ συναίρεσιν
- λ 60 Λελημένος προθυμούμενος, παρὰ τὸ μένος ἢ παρὰ τὸ λίαν τεθραμμένος. ἢ ἔστι ῥῆμα λῶ τὸ σημαῖνον τὸ θέλω καὶ προθυμοῦμαι· ἐκ τοῦ λῶ γίνεται λιλῶ καὶ κατὰ παραγωγὴν λιλαίω, ἐξ οὗ τὸ λιλαίεται. τοῦ λιλῶ ὁ παρακείμενος λελίληκα, ὁ παθητικὸς λελίλημαι, ἢ μετοχὴ λελιλημένος καὶ ἀποβολῇ τοῦ Λ λελημένος
- λ 61 Λελῦντο· προπερισπωμένως τὸ εὐκτικόν

- λ 62 Λελάχωσι λαχεῖν ποιήσωσι. λάχωσι καὶ κατὰ ἀναδιπλασιασμὸν λελάχωσι
- λ 63 Λελυμασμένος· παρὰ τὸ λύμη λυμαίνω λελύμαγκα λελύμαμαι καὶ λελυμασμένος τροπῇ τοῦ Μ εἰς Σ
- λ 64 Λέντιον· παρὰ τὸ λιαίνω τὸ καθαίρω λιέντιον καὶ λέντιον
- λ 65 Λέπας· καὶ Κιθαιρώνος λέπας. εἴρηται εἰς τὸ Ἑλεσπίδα ς
- λ 66 Λεπτός· παρὰ τὸ λείπω λεπτός· ὁ λείπων καὶ ὁ ἐνδέων. ἢ λέπω λεπτός ὁ ἐξελεπισμένος. ἢ παρὰ τὸ λέπος· τοῦτο παρὰ τὸ λέπω τὸ λεπίζω, ὁ μέλλων λέψω, ὁ παθητικὸς παρακείμενος λέλεμμαί λέλεψαι λέλεπται λεπτός
- λ 67 Λέπτυνιν· αἰτιατική ἐστι παρὰ Λυκόφρονι. οἱ μὲν τὸν Ἄϊδην, οἱ δὲ τὴν Περσεφόνην, οἷον τὴν λεπτύνουσιν τὰ σώματα τῶν ἀποθνησκόντων, οἱ δὲ τὴν ψυχὴν· λεπτομερέστατον γὰρ ἐστι
- λ 68 Λεσχάροι· οἷον αἱ σχολαὶ ἀπὸ τοῦ λέξαι τι. ἐκεῖ γὰρ ὠμίλουν. ὥς οὐδ' ἤθελες παίζειν χαλκήιον ἐς δόμον ἐλθῶν
- λ 69 Λεχεποίην· εἰ μὲν τὸ λέχος ἔγκειται τροπὴ ἐστίν, λεχοποίην καὶ λεχεποίην· εἰ δὲ τὸ ἔχειν, πλεονασμὸς τοῦ Λ, ἐχεποίην καὶ λεχεποίην. τὸ μὲν πρῶτον ἐν ᾧ ἐστὶ λέχος ποιῆσαι, ὃ ἐστὶν κοίτην, ἢ λοχεῦσαι τουτέστιν ἐνεδρεῦσαι. τὸ δὲ δεύτερον ἢ ἔχουσα πολλὴν πόαν, ὃ ἐστὶν δάση. βαθύσχοινον λεχεποίην
- λ 70 Λεώς· ἐὰν μὲν ὀξύνηται, Ἀττικόν ἐστὶν ἀπὸ τοῦ λαός· εἰ δὲ βαρυτόνως, ἀποβολὴ ἐστὶν τοῦ τελέως· ὃν γὰρ τρόπον προσέρχεται ἢ ΤΕ ἐν τῷ τέτρομος ἀφαιρεῖται ἐν τῷ τελέως λέως. οὕτως Ἡρωδιανὸς Περὶ παθῶν
- λ 71 Λέχος σημαίνει τὴν κοίτην. παρὰ τὸ λεχρίους ἡμᾶς ἡγουν πλαγίους ποιεῖν, ἢ παρὰ τὸ λέγω τὸ κοιμῶμαι λέχος
- λ 72 Λευγαλέον τὸ ὑγρόν· μύρῳ λευγαλέῳ, Σοφοκλῆς· καὶ πάλιν· νῦν δέ με λευγαλέῳ θανάτῳ· τῷ δι' ὕδατος. παρὰ τὸ χεύω χευαλέον. σημαίνει δὲ καὶ τὸ ὀλέθριον παρὰ τὸ λοιγὸν λοιγαλέον· κατὰ μετὰθεσιν τῶν στοιχείων λευγαλέον
- λ 73 Λευκανοί· ἀπὸ τινος Λευκίου προσαγορευθέντες
- λ 74 Λευκαρίων· οἷον· Πύρρα ἢ Λευκαρίων. Δευκαλίων καθ' ὑπέρθεσιν Λευκαδίων, τροπῇ τοῦ Δ εἰς τὸ Ρ Λευκαρίων
- λ 75 Λευκὴ νῆσος ἐν Πόντῳ. Λευκὴ δὲ λέγεται διὰ τὸ πλῆθος τῶν λευκῶν ὀρνέων ἐνδαιτωμένων ἐν αὐτῇ
- λ 76 Λευκός· παρὰ τὸ λεύσσω τὸ βλέπω, ὁ διαφανὴς καὶ λαμπρός
- λ 77 Λευκοθέα ἢ Ἰνώ. ὅτι ἐμμανὴς γενομένη διὰ τοῦ Λευκοῦ πεδίου θέουσα, ὃ ἐστὶ περὶ τὴν Μεγαρίδα, ἑαυτὴν εἰς τὴν θάλασσαν ἔρριψεν. Μυρσίλος δὲ οὐ μόνον τὴν Ἰνὼ Λευκοθέαν φησὶν, ἀλλὰ καὶ τὰς Νηρηίδας Λευκοθέας ὀνομάζει
- λ 78 Λευκανία· μὴ καὶ λευκανίηνδε φορεῦμενος ἀλλ' ἀπὸ τηλοῦ. τὸν λαιμὸν καὶ τὸν βρόγχον. ἢ τὸ ἀπηρτημένον τοῦ γαργαρεῶνος. ἢ παρὰ τὸ λευκὸν εἶναι φύσει· ἢ παρὰ τὸ χεύω χευαλίην καὶ Λευκανία
- λ 79 Λεῦκτρα τόπος τῆς Θεσπικῆς· εἴρηται δὲ ὁ τόπος ἀπὸ τινος ἐγχωρίου Λεύκτρου
- λ 80 Λευστήρα τὸν λιθοβόλον. Λυκόφρων· λευστήρα πρῶτος οὐνεκεν ρίψας πέτρων
- λ 81 Λευρόν τὸ λεῖον καὶ πλατύ· ἀπὸ τοῦ λίαν εὐρύ. ἢ τὸ λελιθολευμένον. λεύειν γὰρ τὸ λίθους βάλλειν
- λ 82 Λεξειδίων· εἰ μὲν ἀπὸ τῆς λέξεως γενικῆς διὰ τῆς ΕΙ διφθόγγου, εἰ δὲ ἀπὸ τῆς λέξις Ἰωνικῶς διὰ τοῦ Ι

- λ 83 Λήια τὰ σιτοφόρα χωρία· ἀπὸ τοῦ λήιον λήια καὶ λῆα
- λ 84 Λήϊδιον· Φιλήμων. σημαίνει εὐτελὲς τριβώνιον ἢ χλανίδιον παλαιόν. ζῆτει εἰς τὴν Ἀκτῖνα Γεωργίου
- λ 85 Ληδάριον σὺν τῷ Ι τὸ ἱμάτιον· καὶ εἴρηται ἀνωτέρω. Ὡρος ὁ Μελήσιος
- λ 86 Ληίδα· ἐκ νηῶν αὐτῇσι δ' ἀπείρονα ληίδα κούραις. λεία ἢ λαφυραγωγία ἢ πραῖδα, καὶ ἐν διαιρέσει ληίς
- λ 87 Ληιάδες· οἶον· αὐτὰρ ληιάδεσσι δορυκτῆτης παριαῦον. ἀνεκοιμῶντο σὺν ταῖς αἰχμαλώτοις. λέγονται δὲ καὶ ληίτιδες αἱ αὐταὶ παρὰ τῷ αὐτῷ ποιητῇ, οἶον· ἀλλ' οἶαι κοῦραι ληίτιδες ἔν τε δόμοισιν ἔν τε χοροῖς καὶ εἰλαπίνῃσι μέλοντο. ληίτιδες σημαίνει δὲ λαφυραγωγοὶ πολεμικαί
- λ 88 Ληιβοτείρης· ὄνομα ἐπίθετον καὶ σύνθετον. γέγονεν παρὰ τὸ βοτῆρ βότεира ὡς παρὰ τὸ πατήρ πάτειρα καὶ μήτηρ μήτειρα. θηλυκὸν δὲ τὸ ληιβοτείρης
- λ 89 Λήκυθος ἀγγεῖον τὸ λεγόμενον λαγύνιον. παρὰ τὸ λάχυτός τις οὔσα. ἢ παρὰ τὸ κύτος λάκυτός τις οὔσα, ἢ μέγα κύτος ἔχουσα
- λ 90 Λημῶ τὸ ἀμβλυώττω. λήμη γὰρ λέγεται τὸ λευκὸν καὶ ὑγρὸν ἐν ὀφθαλμοῖς συναγόμενον καὶ ἀμβλυώττειν παρασκευάζον. καὶ τί σε δεῖ πράγματ' ἔχειν λημώντων καὶ κεκορυζηκότων ἀνεχόμενον γραϊδίῳ
- λ 91 Ληνέων· ληνέων φλογὶ εἵκελον ἵζεν ἔρευθος. τὸ λῆνος σημαίνει τὸ ἔριον, λινὸν δὲ τὸ λινοῦν
- λ 92 Ληναιῶνα· εἴρηται εἰς τὸ Λιαρόν
- λ 93 Λῆς· σὺν τῷ Ι. δευτέρας συζυγίας ἀντὶ τοῦ θέλεις. Εὐριπίδης Πλεισθένει· καὶ καταιθ' ἔχωτειλῆς ποίει
- λ 94 Ληνός· παρὰ τὸ λεαίνω τὸ λεπτύνω λεανῶ λεανὸς καὶ κράσει ληνός
- λ 95 Ληστής· ἀπὸ τοῦ ληΐζω τοῦ σημαίνοντος τὸ πραιδεύω γέγονε ληιστής, καὶ συναιρέσει ληστής. ὅτι γὰρ οὐκ ἔστι φύσει δισύλλαβον τὸ ληστής, ἀλλ' ἀπὸ τοῦ ληϊστής γέγονε, δηλὸν ἐντεῦθεν· τὰ εἰς ΤΗΣ δισύλλαβα βαρύνεσθαι θέλουσιν, οἶον πλύτης δότης θύτης, χωρὶς τοῦ κριτής. τοῦτο δὲ ἐν τῇ συνθέσει τὴν ὀφειλομένην τάσιν, λέγω δὴ τὴν βαρεῖαν, ἐν τῷ δικαιοκρίτης καὶ ὄνειροκρίτης ἀναδέχεται· ὥστε τὸ ληστής οὐκ ἔστι δισύλλαβον· εἶχεν γὰρ ἂν βαρύνεσθαι. εἰ δέ τις εἴποι, ὅτι παραλόγως ὀξύνεται ὡς τὸ κριτής, λέγομεν, ὅτι ὠφειλεν κἂν ἐν τῇ συνθέσει βαρύνεσθαι ὥσπερ τὸ κριτής. ἐπεὶ δὲ ὀξύνεται οἶον ἀρχιληστής οὐκ ἔστι φύσει δισύλλαβον
- λ 96 Λιάμαθος λιάμαθοι οἱ αἰπόλοι ἀπὸ τοῦ εἶναι λίαν ἀμαθεῖς
- λ 97 Λιαρόν χλιαρόν, προσηνές. παρὰ τὸ λῶ τὸ θέλω λαρόν ὃ θέλομεν ὡς νῶ ναρόν, λῶ λαρόν, πλεονασμῷ τοῦ Ι λιαρόν. ἢ ἰλαρόν καὶ καθ' ὑπέρθεσιν λιαρόν. τὸ δὲ ληναιῶνα, οἶον· μῆνα δὲ ληναιῶνα κάκ' ἥματα βούδορα πάντα, τοῦτον ἀλεύασθαι καὶ παγάδας αἶτ' ἐπὶ γαῖαν πνεύσαντος Βορέας δυσηλεγέες τελέθουσιν. προτρεψάμενος αὐτὸν τῷ χειμῶνι ἐργάζεσθαι παραιτεῖται ἓνα μῆνα τὸν μεσαίτατον, ἐν ᾧ ψυχρός ἐστὶν καὶ πάντα βούδορα. βούδορα δὲ ἐστὶν τὰ τοὺς βοῦς ἐκδέροντα διὰ τὸ κρύος. Ληναιῶνα δὲ τὸν Χυὰχ κατ' Αἰγυπτίους καλούμενον. Ληναιῶν δὲ ἐκλήθη διὰ τὸ τοὺς οἴνους ἐν αὐτῷ εἰσκομίζειν. οὗτος δὲ ὁ μὴν ἀρχὴ χειμῶνός ἐστιν. οἱ δὲ Ληναιῶνά φασι, ἐπειδὴ Διονύσου ἐορτὴν ἐποίουν ἐν τῷ μηνὶ τούτῳ, ἦν ἀμβροσίαν ἐκάλουν. παγάδας δὲ τὰ πάγη, ἢ τὰς πακτοποιοὺς ἡμέρας, ἢ τὰς πάχνας αὐτάς. Ἡσίοδος
- λ 98 Λιασθεῖς· τὸ θέμα λιάζω. τοῦτο παρὰ τὸ ἀλῶ τὸ πλανῶ καὶ ἐκκλίνω· ἀλῶ οὖν ἀλίζω καὶ μεταθέσει τοῦ ΛΙ λιάζω
- λ 99 Λιαρόν καὶ λιαρὴ· διὰ τοῦ Ι. τὸ δὲ λειός καὶ λεία διὰ τῆς ΕΙ διφθόγγου. ἡμάτιοι, λιαρὴ γὰρ ὑπὸ κνέφας. ἢ ὁμαλή καὶ λεία

- λ 100 Λίβανος δένδρον ἢ καὶ ὄρος οὕτω καλούμενον. λίβανος δὲ εἴρηται, οἶονεὶ ὁ λειβόμενος καὶ σπενδόμενος. δοκοῦσι γὰρ αὐτὸν οἱ Ἰουδαῖοι ὅλον εἶναι πνεῦμα καὶ θεόν. ἀνωφερὴς γάρ ἐστιν, ὅθεν αὐτὸν καὶ σέβονται. λίβανος δὲ καὶ θηλυκῶς εὗρηται παρ' Εὐριπίδῃ· Συρίας δ' ὡς λιβάνου καπνός. καὶ Πίνδαρος· αἴ τε τὰν χλωρὰν λίβανον ξανθὰ δάκρυα θυμιάτε
- λ 101 Λιβδοῦμεν· ἀπὸ τῆς λιβάδος, οἶονεὶ ἐμβυθιζόμεθα, ἀφ' οὗ καὶ ἡ Ἰνὼ Βύνη ἐπεκλήθη, ἐπεὶ βεβύθισται. Εὐφορίων δὲ βύνην τὴν θάλασσαν λέγει, οἶον· πολύτροφα δάκρυα βύνης, τοὺς ἄλλας βουλόμενος εἰπεῖν. δύναται καὶ κατὰ συναλαιοφῆν ἀλιβδοῦμεν οἶονεὶ εἰς ἄλλα βυθίζομεν
- λ 102 Λιβρὴν τὴν λίαν ἐρεβεννήν, ἢ λιβηρὴν. παρὰ τὴν λιβάδα, διότι ἐπίθετόν ἐστι τῆς νυκτὸς διὰ τὸ ἔνδροσον αὐτῆς
- λ 103 Λιβύην τὴν χώραν ὡς ἐλλιπὴ ὑετῶν
- λ 104 Λιγύκρυτον· πάλιν παρ' Ἀλκμαῖν ἔχεις ἀντὶ τοῦ λιγύκρυτον ὑπερθέσει τοῦ Ρ
- λ 105 Λιγνύς· ἡ ἀνάδοσις τοῦ πυρός, ὁ καπνός. Λυκόφρων· καὶ λιγνύος ῥιπαῖσι καὶ γρυνῶν βολαῖς. παρὰ τὸ δεικνύω δεικνύς τις οὔσα, ἢ δεικνύουσα τὸ πῦρ. ἢ παρὰ τὸ λίαν ἰκνεῖσθαι
- λ 106 Λίθος· παρὰ τὸ λίαν θέειν
- λ 107 Λικμᾶν· εἰς τὸ Λίκνον
- λ 108 Λικριφίς ἔστιν ἐπίρρημα, καὶ σημαίνει τὸ πλαγίως. λέχριον γὰρ τὸ πλάγιον οἶονεὶ λεχριφίς
- λ 109 Λιλαίω· ἀπὸ τοῦ λῶ λιλῶ καὶ λιλαίω ὡς κερῶ κεραίω
- λ 110 Λιμενήοχον· λάμψαν Ἀμαζονίδων ἔκαθεν λιμενήοχον ἄκρην. λιμενήοχος ἄκρη ἡ Ἡράκλειος ἄκρα, ἐπειδὴ τοῖς πλέουσιν ἀπὸ Σινώπης μέχρι Τραπεζοῦντος τῆς Κολχίδος ἐπὶ τρισχιλίουσιν σταδίοις ἄλλος οὐχ ὑπόκειται πλὴν τοῦ κατὰ τὸν Ἡράκλειον
- λ 111 Λιμήρη· λιμήρη ἴδιος τοῦτο δισσόν ἐστιν· ὁπότε παρὰ τὸ λιμένος λιμενήρη, ἢ παρὰ τὸ λειμῶνος λειμωνήρη λιμήρη. οὕτως Ἡρωδιανὸς Περὶ παθῶν
- λ 112 Λιμός· παρὰ τὸ λείπω. ἔστιν γὰρ ὁ λιμὸς λεῖψις τῶν ἐπιτηδείων. ἢ παράδοσις ἔχει τὸ Ι, ὥφειλε δὲ διὰ τῆς ΕΙ διφθόγγου γράφεσθαι. καὶ φησιν ὁ Τρύφων, ὅτι συνέπαθεν ἡ φωνὴ τῶ σημαينوμένῳ· ἐπειδὴ γὰρ ἔνδειαν τινος σημαίνει, φημὶ δὴ τῶν ἐπιτηδείων, τούτου χάριν καὶ ἔνδειαν φωνήεντος ἀνεδέξατο. ὁ δὲ Ἀπολλώνιος διὰ τοῦ Ι ἐξ ἀφορμῆς τοῦ λιμπάνω. ἰστέον δέ, ὅτι παρὰ μὲν τοῖς Ἀθηναίοις ἀρσενικῶς λέγεται ὁ λιμός, παρὰ δὲ τοῖς Δωριεῦσι θηλυκῶς οἶον ἢ λιμός. πειράσασθε δὲ τὰς λιμοῦ κακῶς
- λ 113 Λιμπάνω· ἀπὸ γὰρ τοῦ λείπω λιμπάνω. τὰ γὰρ διὰ τοῦ ΑΝΩ, εἰ μὲν πλεονάζει τὸ Ν, συστέλλουσι τὴν ἄρχουσαν οἶον λήθω λανθάνω, πῆθω πανθάνω· οὕτως οὖν καὶ λείπω λιμπάνω. εἰ δὲ μὴ πλεονάζει τὸ Ν, φυλάττει τὴν ἄρχουσαν οἶον λήθω ληθάνω, ὡς παρὰ τῷ Ποιητῇ· ληθάνει ὅς' ἔπαθεν. αὖξω αὐξάνω
- λ 114 Λινόν τὸ ἔριον, ἀπὸ τῆς λειότητος. ἢ τὸ λεπτόν ὕφασμα λινὸν ἔλεγον παρὰ τὸ λίαν νενῆσθαι
- λ 115 Λῖν· εἴρηται εἰς τὸ Κλεῖ ν
- λ 116 Λίπα σημαίνει τὸ λιπαρόν. ἀπὸ τοῦ λιπαρόν κατὰ ἀποκοπὴν λίπα. λίπ' ἐλαίω
- λ 117 Λιπερνῆτης καὶ λιπερνῆτις θηλυκόν. σημαίνει δὲ ἡ λέξις τὸν ἐνδεᾶ καὶ πτωχόν, οἶον· οὐ γάρ μοι πενίη πατρώιος, οὐδ' ἀπὸ πάππων εἰμὶ λιπερνῆτις· βάλε μοι, βάλε τὸ τρίτον εἴη. εἴρηται παρὰ τὸ λείπεσθαι ἐρνέων, ὃ ἐστι φυτῶν. ἢ λιπερνῆτας φησὶν Ἀριστόξενος τοὺς ἀλειεῖς καὶ θαλασσίους ἀπὸ τοῦ τὰ τῆς ἀλὸς διαπιπράσκειν καὶ ζῆν. τινὲς δὲ λιπερνῆτας, οἱ λιπόντες τὸ βλάστημα τοῦ ἄνθους τοῦ πλούτου. λέγονται δὲ
- λ 118 Λίπτω σημαίνει τὸ ἐπιθυμῶ. λίπτοντα κάσσης ἐκβαλὼν πελειάδος. Λυκόφρων
- λ 119

Λίς ὁ λέων, παρὰ τὸ λιαρόν· ἔνθερμον γάρ ἐστιν τὸ ζῶον. λαμβάνεται μὲν οὖν καὶ ἐπὶ λέοντος ἄρσενικῶς, οἶον· λίες μὲν τε λίεςσι. λαμβάνεται δὲ καὶ ἐπιθετικῶς ἐπὶ τῆς λείας, ὅπερ καὶ θηλυκῶς λέγεται, οἶον· πέτρη γὰρ λίς ἐστὶ περιξεστῇ εἰκυῖα

λ 120 Λίσπη ἐκτετριμμένη καὶ λεία. οὕτως γὰρ λέγονται οἱ τοιοῦτοι ἀστράγαλοι. καὶ οἱ λίσποι τὰ ἰσχία. καὶ λίσποι οἱ ἐκτετριμμένοι ἀστράγαλοι ἐπιθετικῶς

λ 121 Λίσφοι τὰ ἰσχία οἱ Ἀττικοί· παρὰ τὸ λείπειν αὐτὰ σαρκῶν. δύναται καὶ λέσφοι εἶναι κατὰ τὴν ὁσφῦν

λ 122 Λισσὴ· λισσῇ ἐπικέλλεται νήσῳ. λισσὸν τὸ ὁμαλὸν παρὰ τὸ λίαν ἴσον. Ἀμερίας δὲ ἐπὶ τοῦ ὑψηλοῦ αὐτὸ λαμβάνει. αὕτη δὲ ἡ νῆσος ὄρνιθας ἔχει τοξευούσας τοῖς πτεροῖς ὡς βέλεσιν, τὰς καλουμένας Στυφελίδας. ἡ δὲ νῆσος καλεῖται Ἄρρη, ἐπειδὴ ἐν αὐτῇ ἐστὶν ἐπιφανέστατον ἱερὸν Ἄρεως

λ 123 Λίστροισι ξύστροισι, πτύοις. ἀπὸ τοῦ λίαν στορεννύειν δι' αὐτῶν τὴν ὑποκειμένην ὕλην

λ 124 Λῖτα· ἐανῶ λιτὶ κάλυψαν. οἱ μὲν λιτῶ, οἱ δὲ ἐξ ἀντιφράσεως ποικίλῳ. ὁ μὲντοι Ἡρωδιανὸς ὀξύνει τὸ λιτί, ὅτι πᾶσα δοτικὴ δισύλλαβος ὀξύνεσθαι θέλει, φωτί, θητί, παντί. μεταπλασμὸς δὲ ἐστὶν ἀπὸ τοῦ τὸ λιτὸν τοῦ λιτοῦ τῷ λιτῶ καὶ κατὰ μεταπλασμὸν λιτί, ὡς ἀπὸ τοῦ ὁ κλάδος τοῦ κλάδου τῷ κλάδῳ τῷ κλαδί· καὶ ἡ αἰτιατικὴ λῖτα ἐκ τοῦ λιτὸν κατὰ μεταπλασμὸν ὡς κρόκα ἐκ τοῦ κρόκην. οἶον· κατὰ λῖτα πετάσας, οἶον καταπετάσας λινοῦν ἱμάτιον

λ 125 Λίταργον κύνα· παρὰ τὸ λίαν ἄργον ἢ ταχύν

λ 126 Λιτέσθαι· κῆρα λιτέσθαι. ὠφείλεν προπαροξύνεσθαι ὡς τὸ ἔρεσθαι ὁμοίως τῷ πυθέσθαι, ἐπειδὴ μέσου δευτέρου ἀορίστου ἐστίν. προπαρωξύνθη δὲ ὁμοίως τῷ δέρεσθαι καὶ φέρεσθαι ἐνεστῶτος· οὕτως καὶ ἐπὶ τοῦ λιτέσθαι· ὠφείλεν μὲν προπαροξύνεσθαι, ὅτι ἐνεστῶς ἐστὶν ἀπὸ τοῦ λίτομαι βαρυτόνου, ἀλλ' ἐπεὶ τὰ εἰς ΘΑΙ ἀπαρέμματα τῷ Ε παραληγόμενα οὐκ ὄντα ἀπὸ τῶν εἰς ΜΙ ἔχοντα ἐν τῇ τρίτῃ ἀπὸ τέλους συλλαβῇ τὸ Ι συνεσταλμένον μὴ ἐπιφερομένων αὐτῷ μήτε δύο συμφώνων μήτε διπλοῦ παροξύνονται οἶον λιπέσθαι πιθέσθαι ἰκέσθαι, οὕτως οὖν καὶ λιτέσθαι οὐ τῷ λόγῳ τοῦ ἐνεστῶτος παροξυνθέν, ἀλλὰ τῷ χαρακτήρι

λ 127 Λίτες· τὸ δὲ λίτες παρ' Ἐπιχάρμῳ ἐνδελίτες ἐστὶν καὶ ἐνλίτες, ὥστε μὴ εἶναι ἀφαίρεσιν δύο συλλαβῶν· ἐνδελίτες ἄρον τὴν μέσσην ἐνλίτες εἶτα λίτες. οὐκ ἄρα ἀφαίρεσις δύο συλλαβῶν

λ 128 Λιτοίμην· πρόφρων δὴ ἔπειτα Δία Κρονίωνα λιτοίμην. ἀπὸ τοῦ ἀλιτέσθαι ὃ ἐστὶν ἀμαρτάνειν· ἐκὼν καὶ ἐκ προαιρέσεως εἰς τὸν Δία ἀμαρτῶν

λ 129 Λιτός ὁ πένης καὶ δημότης ἢ ὁ ἐκ λιτανείας ζῶν. ἢ ὁ ἐπὶ γῆς κοιμώμενος

λ 130 Λίχνος· παρὰ τὸ λίαν ἰχαίνειν, ὃ ἐστὶν ἐπιθυμεῖν

λ 131 Λίψ σημαίνει δὲ ἄνεμον καὶ τὴν ἥτταν καὶ λιβάδα. ἀμφοτέρα γὰρ παρὰ τὸ λείβω γέγονεν. τὰ εἰς ψ λήγοντα πᾶσαν δίφθογγον ἀποστρέφονται, κύκλωψ Αἰθίοψ αἰγίλιψ σκνίψ καὶ κνίψ· σκνιφὸς γὰρ καὶ κνιφός, νίψ νιβός· ἐστὶν δὲ ὄνομα κρήνης. οὕτως καὶ λῖψ διὰ τοῦ Ι. ὁ δὲ ἄνεμος λέγεται καθὰ λείπει ὁ ἥλιος

λ 132 Λίπος, Λιπαίνω· παρὰ τὸ λίπος. τοῦτο παρὰ τὸ λίαν πλότητα ἔχειν

λ 133 Λαγγόβαρδοι καὶ οἱ Λογγίβαρδοι· πολεμικώτατον γὰρ ἀτεχνῶς τὸ φύλον τῶν Λογγιβάρδων

λ 134 Λογγῶν· ἐν Συρακούσαις λιμένες εἰσὶ διττοὶ Λογγῶνες. Λογγῶνες δὲ καλοῦνται οἱ ἐπὶ τῶν λιμένων τρητοὶ λίθοι, οὓς τρυπῶσιν, ἵν' ἐξαρτῶσιν ἐξ αὐτῶν τὰ σχοινία τῶν νεῶν. τοὺς δὲ τοιοῦτους λίθους καὶ λογγάσια ἔλεγον

λ 135 Λογεῖον σημαίνει δὲ εἶδος κρατῆρος καὶ τὸν τόπον τοῦ θεάτρου· ὥσπερ γὰρ ἀπὸ τοῦ αἰδω γίνεται αἰδεῖον, κείρω κουρεῖον, σκάφω σκαφεῖον, γράφω γραφεῖον, οὕτως καὶ ἀπὸ τοῦ λέγω

λογεῖον διὰ τῆς ΕΙ διφθόγγου. καὶ γὰρ τὰ ἀπὸ τῶν εἰς Ω ῥημάτων διὰ τοῦ ΕΙΟΝ παραγόμενα καὶ προπερισπώμενα διὰ τῆς ΕΙ διφθόγγου γράφεται, οἷον αἶδω αἰδεῖον ἄγω ἀγγεῖον, οὕτως οὖν καὶ λέγω λογεῖον. Χοιροβοσκός

- λ 136 Λοεσσάμεναι · λουσάμεναι καὶ κατὰ διάλυσιν τῆς ΟΥ λοεσσάμεναι
- λ 137 Λοιγόν ὄλεθρον. παρὰ τὸ λοιμὸς καὶ λοιγός. λοιμὸς δέ ἐστιν ἔνδεια τῶν σωμάτων, λιμὸς δὲ ἔνδεια σίτου
- λ 138 Λοιμός ἡ φθορά. παρὰ τὸ λείπω λιμὸς καὶ λοιμός. ἢ παρὰ τὸ λιμᾶν πλεονασμῷ τοῦ Ο
- λ 139 Λοιπόν · παρὰ τὸ λείπω λοιπὸς ὡς ἀμείβω ἀμοιβός. καὶ ἐξ αὐτοῦ τὸ οὐδέτερον λοιπὸν καὶ τὰ λοιπά
- λ 140 Λοῖσθος καὶ λοῖσθιον · οἱ μὲν παρὰ τὸ ὄλισθος καθ' ὑπερβιβασμὸν τοῦ Λ λοῖσθος καὶ λοῖσθιος· ὅτε γλῶσση πλεῖστος ὄλισθος ἔνι, ὁ ἔσχατος οἷον ὁ ἐξολισθήσας καὶ ἐμποδισθεῖς. ἢ παρὰ τὸ λάσθη, ὃ σημαίνει τὴν λαιδορίαν λαῖσθος καὶ λοῖσθος· ὁ γὰρ ἔσχατος ὕβριςται. ἢ παρὰ τὸ λείπω λόστος καὶ λοῖσθος οἷον· λοῖσθος ἀνήρ ὥριστος ἐλαύνει μώνυχας ἵππους
- λ 141 Λοχαῖον σῖτον τὸν κεκλιμένον, ἐν ᾧ ἐστὶ λοχῆσαι. Εὐριπίδης Τηλέφῳ· καὶ ἐν Ἀλκίτιδι· κᾶνπερ λοχαία σαυτὸν ἐξ ἔδρας. καὶ λοχαίη σχῖνος παρὰ Ἀράτῳ
- λ 142 Λοχίτης σημαίνει τὸν ἐνεδρεύοντα. ἀπὸ τοῦ λόχος λοχίτης. τὰ ἀπὸ τῶν εἰς ΟΣ διὰ τοῦ ΙΤΗΣ γινόμενα διὰ τοῦ Ι γράφεται, τόπος τοπίτης στύλος στυλίτης τέμενος τεμενίτης
- λ 143 Λουτρά τὰ εἰς λύσιν ἄγοντα τῆς ἀκαθαροσύνης· καὶ γὰρ λῦμα καλεῖται ὁ ῥύπος. λύματα πάντα κάθηραν
- λ 144 Λόχος ἡ ἐνέδρα. ἦτοι ἀπὸ τοῦ τοὺς ἐπιλέκτους εἰς τοῦτο εὐθετεῖν. ἢ ἀπὸ τοῦ λέξασθαι· καὶ γὰρ οἱ τοιοῦτοι ἐπίλεκτοι διεκρίνοντο εἰς τὰς ἐνέδρας. ἢ ὡς εἰς λέχος ἔχειν ἀνακλινομένους, ἵνα ἀθεώρητοι ᾖσιν, οἷον· ὡς ἄρα φωνήσαντε παρὲξ ὁδοῦ ἐν νεκύεσσι κλινθήτην
- λ 145 Λύγος τὸ σκότος οὐδετέρως, ἀπὸ τοῦ λύειν τὴν αὐγὴν· ὅθεν καὶ τὸ κατακρύπτεσθαι ὑπολγίζεσθαι λέγεται. σημαίνει δὲ καὶ φυτὸν ὡς ἐν τῷ Μ στοιχείῳ εἰσόμεθα
- λ 146 Λυβάντων ἀλυβάντων. τῶν Λυβάντων
- λ 147 Λυκέα ἀγὼν ἐν Ῥώμῃ. σύνηθες δέ ἐστιν αὐτοῖς δορὰς ἔπαθλον διδόναι
- λ 148 Λύκειον ἔστιν τόπος Θετταλίας, ἔνθα λύκος ἐπὶ τῶν τοῖς τοῦ Πηλέως βουσὶν ἀπελιθώθη. γράφεται δὲ διὰ τῆς ΕΙ διφθόγγου τῷ λόγῳ τοῦ Λάγειο ν
- λ 149 Λυκόφως · τινὲς λυκόφως τὸ σκοτεινόν· λυγαῖον γὰρ τὸ σκοτεινόν. οἱ δὲ λυκαῖον οἷον διαλελυμένον φάος ἢ αὐγὴ διαλυθεῖσα. ἢ λυκόφως λέγεται τὸ μετέχον σκότους καὶ φωτός, ἀπὸ μεταφορᾶς τῶν τριχῶν τῶν λύκων, αἵτινες τὸ μὲν κάτω μέρος τὸ πρὸς τῷ δέρματι λευκὸν ἔχουσι, τὸ δὲ ἄνω μελανόν
- λ 150 Λυμαντῆρα · οἷον· δαιτῶν ἀπολυμαντῆρα. ἢ ἀπὸ παρέλκει. λυμαντῆρα τὸν καθαρτῆρα τῶν δαιτῶν, τὸν ἐκ τῶν σκυβάλων τὰ βρώσιμα ἀποκαθαίροντα. ἢ τὸν ἐσθίοντα καὶ λυμαίνόμενον τὰς δαῖτας. ὥστε διττὸν τὸ ὄνομα λέγεται
- λ 151 Λύμη, λυμαίνω · ἀπὸ τοῦ λύμη λυμαίνω. τοῦτο παρὰ τὸ λύω, ἢ λύουσα τὸ σῶμα, σημαίνει δὲ τὴν φθοράν. Ἀριστοφάνης ἐν Βατράχοις· τοιοῦτος ἡμέρος με διαλυμαίνεται. ποῖός τις ὠδελφίδιον; ὅμως μέντοι δι' αἰνιγμῶν ἐρῶ
- λ 152 Λυσθεῖς · λασίην ὑπὸ γαστέρα λυσθεῖς. λασίην τὴν δασεῖαν· ἐλυσθεῖς δὲ κατενεχθεῖς, ἀπὸ τοῦ ἔλω ἐλύω ὡς ἔλκω ἐλκύω
- λ 153 Λυκώρεια · εἶπετο δ' ἀνὴρ ἀυλίτης ὃς ἐὼν μῆλων πέρι. υἱωνὸς Φοῖβοιο Λυκωρείοιο Κάφαυλος. Λυκώρεια πόλις Δελφίδος, ἐν ᾗ τιμᾶται Ἀπόλλων, ἀπὸ Λυκώρου τοῦ κτίσαντος αὐτήν, υἱοῦ

Κωρυκείας οἰκοῦντος ἐν τῷ Παρνασσῷ· καὶ τὸ παρακείμενον ὄρος ἐκάλεσεν Κωρύκειον ἀπὸ τῆς ἑαυτοῦ μητρὸς Κωρυκείας

- λ 154 Λῦτο· οἶον· λῦτο δ' ἄγών. εἰ μὲν μέσος δεύτερος ἀόριστός ἐστιν ἀπὸ τῶν εἰς MI, ὥσπερ ἤδη ἐπίσταται λέγων· νῦν δ' ἐλύμην τρίς τόσσα πορών, καί· τῆς δ' ἄρα κλαιούσης λῦτο γούνατα, ἔκτασις ἐγένετο διὰ τὸ μέτρον. εἰ δὲ παρατατικόν τινες ἐκδέχονται, δύναται κράσει τοῦ ἐλύετο γεγενῆσθαι ὡς ἰχθύες ἰχθῦς, μῦες μῦς
- λ 155 Λύγξ ὅτε μὲν τὸ πάθος διὰ τοῦ Γ κλίνεται· ἐξ οὗ καὶ τὸ ἀνελυγγίασεν· ὅτε δὲ τὸ ζῶον διὰ τοῦ Κ λυγκός. Καλλιμάχος· κρέα λυγκὸς ἔταμνε
- λ 156 Λύχνος· λέγεται ἀρσενικῶς καὶ οὐδετέρως ὁ λύχνος καὶ τὸ λύχνον. Ἰππῶναξ· κύψασα γάρ μοι πρὸς τὸ λύχνον Ἀρήτη. καὶ Ἀριστοφάνης· τί γάρ μοι τὸν πότην ἤπτες λύχνον. παρὰ τὸ λύειν τὸ νύχος λυόνυχος καὶ λύχνος· οὕτως Ἀριστόνικος ἐν τῷ Περὶ σημείων τοῦ Ὀμήρου
- λ 157 Λύχνα· ὡς παρὰ Καλλιμάχῳ· λύχνα φανείη. κατὰ μεταπλασμόν. οὐδὲ γὰρ εὐθεῖα τὸ λύχνον, ὥσπερ οὐδὲ τὸ δάκτυλον· ἀλλ' ἀπὸ τοῦ ὁ λύχνος οἱ λύχνοι, μεταπλασμός γένους τὰ λύχνα, ὡς ὁ δάκτυλος οἱ δάκτυλοι τὰ δάκτυλα. δεῖ δὲ εἰδέναι, ὡς ὁ τοιοῦτος μεταπλασμός ἐπὶ προσηγορικοῦ γίνεται ὀνόματος, ἔνθα μὴ δυνατόν τῇ εὐθείᾳ τοῦ οὐδετέρου τὴν γενικὴν παραδέξασθαι· ἐν γὰρ τοῖς ἐπιθέτοις πάντα κατὰ ἀναλογίαν ἀποτελεῖται· τὸ οὐδέτερον ἐν παρασηματισμῷ ὁ καλὸς τὸ καλόν· διὸ καὶ τὴν εὐθεῖαν τῶν πληθυντικῶν τὰ καλὰ οὐ φαμέν μεταπλασμόν ἀπὸ τοῦ οἱ καλοὶ ἀρσενικοῦ πληθυντικοῦ γεγονέναι· πρόσκειται γὰρ ἡ εὐθεῖα ἐνικὴ τοῦ οὐδετέρου ἀνάλογος
- λ 158 Λογάδες ἐπὶ τῶν ὀφθαλμῶν τὰ λευκά. Καλλιμάχος· ὅστις ἀλιτροὺς αὐγάζειν καθαφαῖς οὐ δύναται λογάσιν. εἴρηται δὲ οἶον λοχάδες, ἐν αἷς αἱ κόραι λοχῶσι καὶ οἶον λέχος εἰσὶν αὐταῖς. ἢ οἶον λευκάδες, κατὰ συγγένειαν τοῦ Κ πρὸς τὸ Γ. ἢ ὅτι λοξοῦνται ἐν τῷ βλέπειν κατὰ τὰς ἐπιστροφάς. Σώφρων ἐν Θυνηνοθήραις· λοξῶν τὰς λογάδας. οὕτως Σωρανός
- λ 159 Λῶβη· λαόβη· ἢ ἐπὶ κακῷ περιβόητος ἢ ἀπὸ τοῦ λοβός, ὃ σημαίνει τὰ ἄκρα τῶν ὠτων· ἐϋτρήτοισι λοβοῖσι, ἀπὸ μεταφορᾶς τῶν ἡκρωτηριασμένων· οἱ γὰρ παλαιοὶ τοὺς ἔν τινι ἀτοπήματι ἀλόντας ἐνυβρίζοντες τὰ ἄκρα τῶν ὠτων ἀπέτεμον. ἢ ἀπὸ τοῦ λαβή, ὃ σημαίνει τὸ ξίφος ἢ τὴν βλάβην, λῶβη
- λ 160 Λῶιον κρεῖσσον, βέλτιον. τὰ εἰς ΩΝ καθαρὰ δισύλλαβα συγκριτικὰ διφθόγγῳ παραλήγονται, οἶον πλεῖον μείον ῥᾶον λῶον. καὶ τὰ μὲν δύο ἐκφωνοῦσι τὸ I· πλείων μείων· τὰ δὲ δύο οὐ· ῥάων λῶων. γίνεται δὲ παρὰ τὸ λῶ τὸ θέλω· ὃ γὰρ νοεῖ τις ἑαυτῷ συμφέρον τοῦτο καὶ θέλει
- λ 161 Λῶπος τὸ ἱμάτιον. ἀναλογεῖ γὰρ τῇ λωπία τῷ δέρματι
- λ 162 Λῶμα τὸ γυναικεῖον. ὑπὸ Ἀττικῶν ὄχθοιβος λέγεται. λέγεται λῶμα καὶ τὸ εἰς τὸ κατώτερον τοῦ ἱματίου ἐπίβλημα ἐκ βύσσου καὶ πορφύρας καὶ κοκκίου
- λ 163 Λωτεῦντα οἶον· πεδία λωτεῦντα ἀνθοῦντα ἤγουν τὰ λωτὸν ἔχοντα· λωτὸς δὲ ἐστὶν εἶδος βοτάνης. ἀπὸ τοῦ λωτόεντα γίνεται καθ' ὑπερβιβασμόν λωτέοντα καὶ κράσει Δωρικῇ τοῦ ΕΟ εἰς τὴν ΕΥ δίφθογγον λωτεῦντα. εἰ γὰρ ἀπὸ τοῦ λωτόεντα ἦν, λωτοῦντα εἶχεν εἶναι
- λ 164 Λωφῷ· τειρόμενοι καμάτῳ μετελώφεον. σημαίνει τὸ παύω. μετενήνεκται δὲ ἡ λέξις ἀπὸ τῶν τὰ φορτία κατατιθεμένων. ἌΛΛΑ
- λ 165 Λακινία ἔστιν ὄνομα πόλεως. ἢ KI συλλαβὴ διὰ τοῦ I, ἐπειδὴ ἀπὸ τοῦ Λακῖνος, ὡς τὸ Ἀκραγαντῖνος
- λ 166 Λάγειον οὕτως λέγεται τὸ ἵπποδρόμιον Ἀλεξανδρείας ἀπὸ Λάγου τινός. γράφεται δὲ διὰ τῆς EI διφθόγγου. τὰ διὰ τοῦ ΕΙΟΝ τρισύλλαβα ἰδιάζοντα προπαροξύνονται, οἶον Λύκειον Λαύρειον, τόπος τῆς Ἀττικῆς ποιῶν μέταλλα· Χλούνειον. καὶ σημαίνει τὸ ἵπποδρόμιον· οὕτως καὶ Λάγειον

- λ 167 Λίκνον σημαίνει τὸ πτυάριον. διαφορεῖται κατὰ τὴν γραφήν. καὶ εἰ μὲν διὰ τῆς ΕΙ διφθόγγου γράφεται, σχηματίζεται οὕτως· ἔστιν λέχος, ἐκ τούτου γίνεται λέχνον καὶ λέκνον καὶ πλεονασμῷ τοῦ Ι λείκνον. καὶ γὰρ οἱ ἀρχαῖοι ἐν τοῖς πτυαρίοις ἐποιοῦν τοὺς οἰκείους υἱοὺς διὰ τὸ πολύγονον καθεύδειν. εἰ δὲ διὰ τοῦ Ι, οὕτως· ἔστι λικμᾶν, ἐκ τούτου γίνεται λίκμον καὶ κατὰ μετάθεσιν τοῦ Μ εἰς τὸ Ν λίκνον. τὸ δὲ λικμᾶν διὰ τοῦ Ι, ἐπειδὴ παρὰ τὸ λίαν καμῆν
- λ 168 Λειρόφθαλμος εἰ μὲν σημαίνει τὸν προσηνῆ, διὰ τῆς ΕΙ διφθόγγου, παρὰ τὸ λείριον, ὃ σημαίνει τὸ ἄνθος. εἰ δὲ τὸν ἀναιδῆ, διὰ τοῦ Ι, παρὰ τὸ λιρὸς γὰρ ἔστι, τοῦτο δὲ παρὰ τὸ λίαν ὀρᾶν
- λ 169 Λείριον τὸ ἄνθος. παρὰ τὸ λείον λείιον καὶ πλεονασμῷ τοῦ Ρ λείριον. λέγει δὲ καὶ Ὡρος ὅτι οὐ τῶν ἀνθῶν δεῖ λέγεσθαι, ἀλλὰ τῶν ἀνθέων, διὰ τὴν συνέμπτωσιν τοῦ ἀνθ' ὦν ἐπιρρήματος, ὅπερ ἀπὸ τῆς ἀντι προθέσεως καὶ τοῦ ὦν ὑποτακτικοῦ ἄρθρου γέγονεν
- λ 170 Λειτουργεῖν· παρὰ τὸ ὑπηρετεῖν τῷ ληίτῳ λέγεται. λήιτον δὲ ἔστιν τὸ δημόσιον· ἀπὸ οὖν τοῦ ἔργου καὶ τοῦ λήιτον ληιουργεῖν, καὶ κατὰ συστολήν τοῦ Η εἰς τὸ Ε λείτουργεῖν, καὶ κατὰ συναίρεσιν τοῦ Ε καὶ Ι εἰς τὴν ΕΙ δίφθογγον λειτουργεῖν
- λ 171 Λειώδης ὄνομα κύριον, διὰ τῆς ΕΙ διφθόγγου. οἱ μὲν ἀπὸ τοῦ λείον λέγουσιν· λείος γὰρ ἦν, ὡς καὶ ὁ ποιητὴς δηλοῖ λέγων· ὁ δ' ἐπεὶ κάμε χεῖρας ἀνέλκων ἀτρίπτους ἀπαλάς. οἱ δὲ παρὰ τὸ λεῶ ἀδεῖν, ἡγουν ἀρέσκειν, οἷον Λεώδης καὶ Λειώδης· ἐμίσει γὰρ φασὶ τὰς μάχας, ὡς καὶ ὁ ποιητὴς δηλοῖ λέγων· ἀτασθαλίας δὲ οἱ οἶψ' ἐχθραὶ ἦσαν. κρεῖττον δὲ λέγειν παρὰ τὸ λείον. ζήτει εἰς τὴν Ἀκτῖνα
- λ 172 Ληνίς σημαίνει τὴν Βάκχην· παρὰ τὸ ληνόν. ὡς θηλυκὸν ὀξύνεται καὶ διὰ τοῦ Ι
- λ 173 Λεῖμαξ ὁ λειμῶν· παρὰ τὸν λειμῶνα λεῖμαξ
- λ 174 Λειόβατος· παρὰ τὸ λείον γέγονεν. ἔστι δὲ εἶδος ἰχθύος
- λ 175 Λειψύδριον ἔστι δὲ τόπος τῆς Ἀττικῆς. παρὰ τὸ λείβω γέγονεν
- λ 176 Λεῖψανον· παρὰ τὸ λείπω λείψω λείψανον. λείψανα γὰρ εἰσι τὰ λεγόμενα ἐγκαταλείμματα. ἢ παρὰ τὸ λείβω λείψω λείψανον. καὶ γὰρ ἔσπενδον ἐπὶ τῶν τεθνεώτων
- λ 177 Λειχήν· παρὰ τὸ λείχω. καὶ γὰρ φασιν, ὅτι ἐκ τοῦ λείchein τὸ πάθος ἐπαίρεται. ἢ παρὰ τὸ λείον κατὰ ἀντίφρασιν γέγονε τὸ μὴ ὄν λείον
- λ 178 Λείηναν· οἷον· λείηναν δὲ χορόν. παρὰ τὸ λείον γέγονεν
- λ 179 Λέων· παρὰ τὸ λάω τὸ σημαῖνον τὸ θεωρῶ, ἐξ οὗ καὶ ἀλαὸς ὁ τυφλός, ὁ ἐστερημένος τοῦ λάειν ἡγουν τοῦ βλέπειν· ὀξυδερκέστατον γὰρ τὸ θηρίον. καὶ φησιν ὁ Μανέθων ἐν τῷ πρὸς Ἡρόδοτον, ὅτι οὐδέποτε καθεύδει ὁ λέων. τοῦτο δὲ ἀπίθανον· οὐκ ἐνδέχεται γὰρ αἰεὶ τινα ἐγρηγορέναι· ἀλλ' ἴσως ὡς ἡ δορκὰς ἐν τῷ καθεύδειν ἀνεωγμένους ἔχει τοὺς ὀφθαλμοὺς καὶ λοιπὸν ὑπόνοιαν παρέχει τοῦ μὴ καθεύδειν, οὕτως καὶ ὁ λέων· ἀνεωγμένους δὲ ἔχει τοὺς ὀφθαλμοὺς, ἐπειδὴ τῶν ὀφθαλμῶν μεγάλων ὄντων τὸ δέρμα τὸ ἐπικείμενον τοῖς ὀφθαλμοῖς μικρότερόν ἐστιν καὶ οὐ δύναται σκεπάσαι αὐτούς
- λ 180 Λιπαρεῖν σημαίνει τὸ παρακαλεῖν. ὡς παρὰ Φερεκράτει ἐν Πετάλῃ· τί δ' αὐτὸ λίαν ὧδε λιπαρεῖς θεόν; παρὰ τὸ λίαν παρεῖναι
- λ 181 Λιρός σημαίνει τὸν ἀναιδῆ. παρὰ τὸ λίαν ὀρᾶν· οἱ γὰρ ἀναιδεῖς λίαν ὀρῶσιν
- λ 182 Λιμβρός ἢ σκοτεινὴ νύξ, παρὰ τὸ λίαν βαίνειν
- λ 183 Λιτός σημαίνει τὸν εὐτελεῖ καὶ ἀποίκιον χιτῶνα. λέγει ὁ Δίδυμος παρὰ τὸ λείος εἶναι, διὰ τοῦ ΕΙ. ἢ δὲ παράδοσις διὰ τοῦ Ι, ὡς φησιν Φιλόξενος· τὰ γὰρ διὰ τοῦ ΙΤΟΣ ἀποστρέφονται τὴν διὰ τῆς ΕΙ διφθόγγου γραφήν, οἷον· σῖτος ἐπαφρόδιτος λήιτος Θεοδώριτος Μούνιτος. οὕτως οὖν καὶ λιτὸς διὰ τοῦ Ι. δεῖ προσθεῖναι· χωρὶς τοῦ κλειτὸς καὶ τῶν παρ' αὐτό, οἷον Ἡράκλειτος

Πολύκλειτος ἀγάκλειτος, περὶ τοῦ Τρίτος, ὃ ἐστὶ φρέαρ ἐν τῇ Ἀττικῇ· ὁ μὲν Ἡρωδιανὸς βαρύνει καὶ διὰ τοῦ Ι γράφει, ὁ δ' Ὡρος ὀξύνει καὶ διὰ τῆς ΕΙ διφθόγγου. τὸ σειστός δὲ σημαῖνον τὸν σειόμενον οὐκ ἀντίκειται, ἀπὸ τοῦ σείω ὄν. ἀλλ' οὐδὲ διὰ τοῦ ΙΤΟΣ, ἀλλὰ διὰ τοῦ ΕΙΣΤΟΣ ἐστίν. τὸ δὲ Σηστός τὸ ὄνομα τῆς πόλεως καὶ θηλυκῶς λέγεται καὶ διὰ τοῦ Η γράφεται

- λ 184 Λοφνίδας· σὺ δ' οὔτι τεὰς ἀνὰ λοφνίδας ἴσχω. λοφνίδας τὰς λαμπάδας. κυρίως μὲν λοφνίδες λέγονται αἱ μονόξυλοι λαμπάδες καὶ δαλῶ παραπλήσιοι δᾶδες μετὰ κατασκευῆς τινος καὶ κόσμου γεγонуῖται, λαμπάδες δὲ αἱ ὅπωςδῆποτε κατεσκευασμέναι καὶ ἂν ἀκόσμως δεδεμέναι ὦσιν. καὶ Ὅμηρος δετὰς λέγει· καίόμεναί τε δεταί· ἴσως οὐκ αὐτάς, ἀλλὰ τὸ πῦρ τὸ δι' αὐτῶν. ἔνιοι δὲ φασιν λοφνίδας λέγεσθαι τὰς ἐκ τοῦ φλοιοῦ τῆς ἀμπέλου γινομένας
- λ 185 Λαβραγόρην προπετῇ ἐν τῷ λέγειν, οἷον λάβρον καὶ θρασύν
- λ 186 Λάζετο ἐκράτησεν. λήβω τὸ λαμβάνω, ὁ δεύτερος ἀόριστος ἔλαβον, καὶ ἐξ αὐτοῦ λαβάζω καὶ κατὰ συγκοπὴν λάζω λάζομαι ἐλαζόμεν καὶ συναρχομένως λάζετο
- λ 187 Λαθικηδέα τὸν λήθην ἐμποιοῦντα τοῖς παισὶ τῶν κακῶν πάντων
- λ 188 Λαισῆια μικρὰ ἀσπιδίσκια ὠμοβύρσια, βαρβαρικὸν ὄπλον
- λ 189 Λειανέω λείαν, ὁμαλήν ποιήσω
- λ 190 Λελογχῶς· ἐκ τοῦ λήχω ἔλογχα καὶ λέλογχα
- λ 191 Λέπαδνα οἱ περὶ τὰ στήθη τῶν ἵππων ἱμάντες
- λ 192 Λέσβος νῆσος πλησίον Ἀσίας
- λ 193 Λεχεποίην βαθεῖαν πόαν παρέχουσιν, ἐξ ἧς ἔστι καὶ λέχος ποιῆσαι, ὃ ἐστὶν κοίτην
- λ 194 Λεύσσετε ὁρᾶτε, βλέπετε. τὰ εἰς ΠΤΩ λήγοντα ῥήματα οἱ Αἰολεῖς διὰ δύο ΣΣ λέγουσιν, πέπτω πέσσω, βλέπτω, οὗ σύνθετον ἀβλεπτῶ, βλέσσω· παρενείραντες οὖν τὸ Υ ἰδίῳ ἔθει, παρέσει τοῦ Β λεύσσω. ἐνεστώτος δὲ εἶναι οἶμαι ὥς τὸ ἄξετε καὶ οἴσετε καί· καταβήσσο δίφρου
- λ 195 Ληιστοὶ οἱ ἐκ λείας καὶ ληστείας κτητοί, ἀπὸ τοῦ ληίζω. ἀνδρὸς δὲ ψυχὴ πάλιν ἐλθεῖν οὔτε λειστή οὔθ' ἐλετή, ἐπεὶ ἄρ κεν ἀμείψεται ἔρκος ὀδόντων. οὔτε ἐκ λείας λαμβανομένη φησὶ κτητή, οὔτε πάλιν ληπτή, ἐὰν ἅπαξ φθάσῃ παρεξελθεῖν τὸ περίβολον τῶν ὀδόντων· διὰ γὰρ τοῦ στόματος ἔξεισι τὸ φυσικὸν πνεῦμα
- λ 196 Λῆμα καὶ λῆμμα οἷον τὸ θέλημα, Ἐπίχαρμος· ἀλλὰ χρὴ ἡμῖν ἔν τε χρῆμα πᾶσιν καὶ κλῆσιν μίαν. ταύτη δὲ διαστέλλεσθαι χρὴ εὐλόγως τὸ λῆμα τοῦ λήμματος· τὸ μὲν γὰρ τίθεσθαι ἐπὶ τοῦ ψυχικοῦ παραστήματος, τὸ δὲ ἐπὶ τοῦ λαμβανομένου
- λ 197 Λιπαροκρήδεμνος ἦτοι λαμπρὸν ἔχουσα περιβόλαιον τῇ κεφαλῇ· ἐξ οὗ εὐσταλὴς καὶ κοσμία. ἢ λιπαρὰ ἀπὸ τοῦ ἐλαίου
- λ 198 Λικμώντων πτυζόντων, ἀποχωριζόντων ἀπὸ τοῦ σίτου τὰ ἄχυρα τῷ πτύῳ
- λ 199 Λουτρόν· παρὰ τὸ λούω· τὸ λουῖον· οὐ γὰρ αὐτοὶ καθαίρομεν τὸ ὕδωρ, ἀλλὰ καθαίρομεθα. δεῖ δὲ βαρυτόνως προφέρεσθαι· ὥστε παραλόγως ὀξύνεται
- λ 200 Λύσσαν μανίαν. εἴρηται παρὰ τὸ λύειν τὸν νοῦν
- λ 201 Λύτρον· παρὰ τὸ λύω λύτρον